

184628

UNIVERSAL
LIBRARY

OU_184628

UNIVERSAL
LIBRARY

OSMANIA UNIVERSITY LIBRARY

Call No. S 491.25
J 61 k

Accession No. S 1161

Author

जितेन्द्र बुद्धि

Title

काशिकाविवरण पाठिका १९१३ Vol.1. Part.1

This book should be returned on or before the date last marked below

अथ
न्यासापरज्ञासौ

काशिकाविवरणपञ्जिका ।

श्रीबोधिसत्त्वदेशीयाचार्यजिनेन्द्रबुद्धिपादविरचिता ।

शास्त्रिश्रीश्रीशचन्द्रचक्रवर्तिभट्टाचार्येण संस्कृता ।

THE
KASIKA VIVARANA PANJIKA
OR THE NYASA.

A COMMENTARY ON THE KASIKA.

BY
THE GREAT GRAMMARIAN JINENDRA BUDDHI.

EDITED
WITH OCCASIONAL NOTES.

BY
SRISH CHANDRA CHAKRAVARTI B. A.
SSOR OF SANSKRIT, RAJSHAHI COLLEGE, RAJSHAHI, BENGAL.

BY THE VARENDRA RESEARCH SOCIETY OF RAJSHAHI

1913.

PRINTED BY M. BHATTACHARYYA, AT THE BIHARAT MIHR PRESS,
25, ROY BAGAN STREET, CALCUTTA.

अथ
न्यासापरनाम्नी

काशिकाविवरणपञ्जिका ।

:०:

प्रत्याहारसूत्राणि ।

जयन्ति ते सदा सन्तः सर्वथा यैरुपार्जितम् ।

गुणानां सुमहद् वृन्दं दोषाणां च विमार्जनम् ॥१॥ (A)

अन्यतः (B) सारमादाय कृतैषा काशिका यथा ।

वृत्तिस्तस्रा यथाशक्ति क्रियते पञ्जिका तथा ॥२॥

वृत्तावित्यादि । अथ किमर्थः काशिकारम्भे ऽस्य श्लोकस्योपन्यासः ? तस्यामगौरवपरिहाराथी गौरवप्रतिपादनार्थश्च । अत्र ह्यसति प्रागन्यासु वृत्तिषु रचितासु पद्यादियं रचितंति पुनरुक्ततादोषं सम्भावयतां तस्यामगौरवं स्यात् । नतु गौरवम् । अस्मिन्नु सति न भवत्येष दोषः । यस्मादनेन स विशेष स्तस्या आभ्यायते सम्यग्शेषशब्दव्युत्पत्तिहेतुर्यस्मिन् सति पुनरुक्तता-दोषसम्भावना ऽगौरवहेतुर्न भवति । गौरवं चोत्पद्यते । स पुनर्विशेषो वृत्त्या-दिषु विप्रकीर्णस्य तन्त्रस्य यः सारसंग्रहस्तद्गुक्ता । नचासौ प्राच्यासु वृत्तिषु सम्भवतीति कुतः पुनरुक्ततादोषसम्भावना । तस्यां चासत्यां नागौरवं भवति । किं तर्हि ? पूर्वाक्ताद् विशेषाद् गौरवमेव । तत्र च वृत्तिः पाणिनिप्रणीतानां

(A) The Bengal MS. gives the stanza as:—

जयन्ति ते सदा सन्तः सर्वथा यैरुपार्जितम् ।

गुणानां सुमहद् वृन्दं दोषाणान् विमार्जितम् ॥

In which सर्वथा हिताः सर्वथाः is by the वार्तिक—“सर्वथास्य वा वचनम्”—under the rule सर्वैरुपायां णटञो (5. 1. 10). पण्डित बालशास्त्री quotes it, in the preface to his edition of the काशिका, as :—

जयन्ति ते सदा सन्तः सर्वथा यैरुपार्जितम् ।

गुणानां सुमहद् वृन्दं दोषाणां विमार्जनम् ॥

(B) अन्यतः सारमादायैत्यत्र सर्वतः सारमादायैति पाठान्तरम् ।

सुत्राणां विवरणं चूडिभट्टिनङ्गरादिविरचितम् (C) । भाष्यं कात्यायन-
प्रणीतानां वाक्यानां विवरणं पतञ्जलिप्रणीतम् । तथेति समुच्चये । धातुनाम-
पारायणादिषु चैत्यर्थः । अथवा सादृश्ये । यथा वृत्त्यादौ विप्रकीर्णस्य तन्त्रस्य
सारसंग्रहः क्रि । तथा धातुनामपारायणादिष्विति यावत् । धातवो भूवादयः ।
नामानि प्रातिपदिकानि । तेषाम् पारं पर्यन्तं निष्ठाभयन्ते गच्छन्ति याभ्यां
शास्त्राभ्यां ते धातुनामपारायणे । पारायणशब्दः प्रत्येक मभिसम्बध्यते । धातु-
पारायणं नामपारायणञ्चेति । ते आदौ येषामिति बहुव्रीहिः । आदिशब्देन
शिच्चादीनां ग्रहणम् । विप्रकीर्णस्येति । विच्छिन्नस्य विस्तारितस्येत्यर्थः ।
तन्त्रस्य व्याकरणशास्त्रस्येत्यर्थः । तच्च तन्त्रमिव तन्त्रम् । दैर्घ्येण प्रसारि-
तास्तन्त्रवस्तन्त्रमित्युच्यन्ते । यथा तदनेकस्य तिरश्चीनस्य तन्तोरनुयाहकं
तथेदमप्यनेकस्य लक्ष्यस्येति । एतदस्य तन्त्रेण साधर्म्यम् । अथवा तन्त्रान्ते
व्युत्पाद्यन्ते शब्दा अनेनेति तन्त्रं व्याकरणम् । अनेकार्थत्वाद्घातूनां तत्रि
कुटुम्बधारण इत्येष धातुरत्र व्युत्पादने वर्त्तते । अथवा तन्त्रं सिद्धान्तः । तन्त्रं
प्रधाने सिद्धान्त इत्यमरः (D) । सारसंग्रह इति । सारशब्दोऽयं नपुंसकलिङ्गो
न्यायादनपते वर्त्तते । तथा चार्द्धार्द्धादिषु (२।४।३१) वच्यति सारशब्द उत्कर्षे
पुंलिङ्गो न्यायादनपते नपुंसक इति । समक् समन्ताद्वा गृह्यते लक्ष्यं लक्षण-
श्चानेनेति संग्रहः । ग्रहवृष्टनिश्चिगमञ्चेति (३।३।५८) करणे ऽप् । सारञ्चासौ
संग्रहञ्चेति सारसंग्रहः । स पुनरयमेव काशिकाख्यो वृत्तिविशेषः । अत्र सारशब्देन
निर्दीषतेऽज्ञाविता । नहि सदोषस्य शास्त्रस्य न्यायादनपतत्वमुपपद्यते । न्यायेन

(C) चूडिभट्टिनङ्गरादिविरचितम् । भाष्यं वररुचिप्रणीतानां वाक्यानां विवरणमिति वङ्गीयप्रसक्तके
पाठः । But who are these commentators ? श्रीपति, in his कातन्त्रपरिशिष्ट, often speaks
of a grammarian of the name of चूडि । हरदत्तमिश्र in his पदमञ्जरी explains सूत्रार्थप्रधानो
यस्यो वृत्तिः । सा चेह पाणिनिप्रणीतानां सूत्राणां कृष्णिप्रभृतिभिराचार्यैर्विरचितं विवरणम् ।” कौयट, in his
commentary on the aphorism एङ् प्राचां देशे (१।१।७५), also says भाष्यकारस्तु कृष्णिदेशं
नश्चिञ्चयत् । Is चूडि of the Poona MS, चूडि of the Bengal one, कृष्णि of हरदत्त and
कौयट and चूडि of श्रीपति and others, the same ? Is भट्टि the poet भट्टि who is
renowned for his काव्य ?

(D) अथवा to इत्यमरः is found only in the Deccan MS, obtained from Poona
and not in the Bengal one. —So it cannot safely be asserted that जिनेन्द्र quoted अमर.

तस्य बोध्यमानत्वात् । संग्रहशब्देनापि गुणवत्ता ख्याप्यते । नह्यन्यथा सम्यक् सर्वं लक्षणं लक्ष्यज्ञानेन शक्यते संग्रहीतुम् । के पुनरत्र गुणाः । इष्ट्युपसंख्यानवत्त्वम् । शुद्धगणत्वम् । विद्वतगूढसूत्रार्थत्वम् । व्युत्पन्नरूपसिद्धित्वञ्च । तथाच वक्ष्यति शास्त्रान्ते—

इष्ट्युपसंख्यानवती शुद्धगणा विद्वतगूढसूत्रार्था ।

व्युत्पन्नरूपसिद्धिर्द्वैस्त्रियं काशिका नाम ॥१॥ (E) इति ।

अथवा संग्रहशब्दोऽयं भावसाधनः । संग्रहणं संग्रहः संचेपः शास्त्रभेदेन विप्रकीर्णस्य तन्त्रस्य पिण्डीकृत्यैकत्वावस्थापनमिति यावत् । सारशब्दस्तु प्रधानवचनः । यावता ग्रन्थसन्दर्भेण परिपूर्णता शब्दव्युत्पत्तेर्भवति स सारः । सारस्य संग्रहः सारसंग्रहः । तस्य करणं सुखोदग्रहणार्थम् । एकत्र हि व्यवस्थितस्य सुकरमुदग्रहणं भवति । दुष्करन्तु विप्रकीर्णस्य । सारग्रहणं परिकरबन्धनिरासार्थम् । स हि तस्योपकारकत्वादङ्गमप्रधानम् । इतरस्तु तेनैवोपकार्यत्वादङ्गि प्रधानम् ।

अथेत्यादि । अथ शब्दोऽधिकारार्थः । अधिकारः प्रस्तावः । शब्दानुशासन-शास्त्रं प्रस्तूयत इत्यमुमर्थमथशब्दो द्योतयति । शब्दानुशासनमित्येतावति ह्यभिहिते संदेहः स्यात् किं शब्दानुशासनमारभ्यते पठ्यते श्रूयते वेति । अथ-शब्दप्रयोगे त्वर्थान्तरव्यवच्छेदेन प्रस्तूयत इत्येषोऽर्थो निश्चीयते । अनुशिष्यन्ते संस्क्रियन्ते व्युत्पाद्यन्तेऽनेन शब्दा इत्यनुशासनम् । शब्दानामनुशासनं शब्दानु-शासनम् । अत्र केचिच्चोदयन्ति । उभयप्राप्तौ कर्मणीत्यनेनात्र (२।३।६६) षष्ठी । ततश्च कर्मणि चेत्यनेन (२।२।१४) समासप्रतिषेधेन भवितव्यमिति । एतच्चा-युक्तम् । यत्र ह्युभयोः प्राप्ति स्तत्रानेन कर्मणि षष्ठी विधीयते । क्व चोभयोः प्राप्तिः । यत्र सामर्थ्यप्राप्तमुभयोः कर्तृकर्मणो रूपादानम् । यथाऽश्वर्य्यो गवां दोहोऽशिञ्चितेनागोपालकेनेति । एवं नाम दुर्दाहानां गवामशिञ्चितेनागोपाल-केन दोह इत्याश्चर्य्यभूतोऽत्र गवां दोहः प्रतिपादयितुमिष्टः । स च यदि

(E) In the printed काशिका, three stanzas इती &c. इष्ट्युपसंख्यान &c...and व्याकरणस्य शरीरम् &c...occur in the beginning. But the व्यासकार appears to reject the third and to place the second at the end of the Book.

दुर्दाहानां गवामुपादानं क्रियतेऽशिक्षितस्यागोपालकस्य च कर्त्तुरेवं शक्यः प्रतिपादयितुमाश्चर्यशब्दः । नान्यथेति सामर्थ्यप्राप्तमुभयोरुपादानम् । शब्दानुशासनमित्यत्र तु शब्दानामिदमनुशासनं नार्थानामित्येतावतोऽर्थस्य विवक्षितत्वात् तस्याचार्यस्य कर्त्तुरुपादानमन्तरेणापि प्रतिपादयितुं शक्यत्वादाचार्यापादानमकिञ्चित्करम् । तस्मान्नात्रास्ति द्वयोरपि कर्त्तृकर्मणोः सामर्थ्यप्राप्तमुपादानम् । ततश्चोभयप्राप्तिरपि नास्त्येव । असत्याञ्च तस्यां नोभयप्राप्तौ कर्मणीत्यनेन षष्ठी । केन तर्हि ? कर्त्तृकर्मणोः कृतीत्यनेन (२।३।६५) । ततश्चेधप्रव्रञ्चनवत् समासो भविष्यति । अथवा शेषलक्षणैवेयं षष्ठीत्वचोद्यमेतत् । व्याकरणस्य चेदमन्वयं नाम शब्दानुशासनमिति । अतस्तेनैव सूचितत्वात् प्रयोजनस्यानभिधानम् । येन हि शब्दा अनुशिष्यन्ते तस्य तदुद्देशे प्रवृत्तिः । यस्य च यदुद्दिश्य प्रवृत्तिस्तत् तस्य प्रयोजनं भवति । तदेतदुक्तं भवति । शब्दानुशिष्टिरस्य प्रयोजनमिति । एतच्च साक्षात् प्रयोजनम् । पारम्पर्येण तु वेदरक्षणदीनि प्रयोजनानि भाष्यादवधार्याणि । सम्बन्धस्तु साध्यसाधनभालक्षणः । शब्दानुशिष्टेः साध्याया व्याकरणस्य साधनस्य च यः सम्बन्धः स प्रयोजन एवान्तर्भूतः । केषां शब्दानामिति । कथं पुनरनुशासने गुणीभूतानां शब्दानां किंशब्देन प्रत्यवमर्शा भवति ? नैष दोषः । प्रधाने ह्यन्तर्भूतस्याप्युपसर्जनस्य बुद्ध्या प्रविभज्य किंशब्देन प्रत्यवमर्शा दृष्टः । यथा राजपुरुषोऽयम् । कस्य राज इति । कः पुनरत्र प्रष्टुरभिप्रायः ? एवं मन्यते शब्दानुशासनमित्यत्र शब्दशब्दः सामान्यवचनः । नच सामान्यशब्दः प्रकरणादिरहितो विशेषे वर्त्तितुमुत्सहते । सन्ति च समुद्रघोषादयोऽपि बहवः शब्दाः । अतस्तेषामपि वृत्तुपादनं प्राप्नोतीति । इह तु व्याकरणं प्रस्तुतम् । तच्च वेदाङ्गम् । अङ्गञ्चोपकारकं भवति । एवञ्च तद् वेदस्योपकारकं भवति । यदि तेनैव वैदिकाः शब्दाः संस्क्रियन्ते लौकिकाश्च तदुपकारिणः । वैदिकोपकारित्वं तु लौकिकानाम् । तैस्तदर्थस्याख्यानात् । तस्माच्छब्दानुशासनाधिकाराद् विशिष्टा एवात्र शब्दा वृत्तुपादयितुमभीष्टाः । नतु समुद्रघोषादयोऽपि । तथाविधशब्दवृत्तुपादने हि व्याकरणस्यावेदाङ्गतापि स्यादिति मन्यमान आह लौकिकानामित्यादि । लोके विदिता लौकिकाः । तत्र विदित इत्यनुवर्तमाने लोकसर्व-

लोकाट् (५।१।४४) ठञिति ठञ् । अथवा लोके भवा लौकिकाः । अध्यात्मादि-
 त्वाट् ठञ् (४।३।६०, वा) । एवं वैदिकाः । वैदिकानां लौकिकेभ्यः पृथगुपादानं
 प्राधान्यख्यापनार्थम् । यथा ब्राह्मणा आयाता वशिष्ठोऽप्यायात इति । अत्र
 ब्राह्मणत्वादेव वशिष्ठस्याप्यागमने सिद्धे प्राधान्यख्यापनार्थं तस्य पृथगुपादानम् ।
 प्राधान्यख्यापनन्तु वैदिकानां यत्नेनापभ्रंशनिरासार्थम् । तेषां ह्यपभ्रंशे याज्ञे
 कर्मणि महान् प्रत्यवायो दृष्टो हेलयो हेलय इति । अथवा ये लोकयात्राहे-
 तवो भाषाशब्दा स्तैरेव लौकिकत्वं प्रसिद्ध मिति वैदिकानां पृथगुपादानम् ।
 तत्र लौकिका अनियतवर्णानुपूर्वीका गौरश्वः पुरुषो हस्तीत्वेवमादयः ।
 वैदिकासु नियतानुपूर्वीकाः शत्रो देवीरभिष्टय इत्वेवमादयः । इह ह्यन्वा-
 ख्यानि प्रतिपदपाठोऽभ्युपेयः । तस्यापि त्रयः प्रकाराः । शब्दापशब्दोभयो-
 पदेशभेदेन । आनन्त्याच्च शब्दानां स सर्वथाप्यसम्भवः । एवं हि श्रूयते बृहस्पतिः
 किलेन्द्राय दिव्यं वर्षसहस्रं प्रतिपदविहितानां शब्दानां पारायणं प्रोवाच
 नचान्तं जगामिति । तदीदृशे वक्तव्येत्तद्यथैतर्थाध्ययनकाले च नान्तगमनमभूद् यस्य
 तस्य कुनोऽद्यत्वे भविष्यति स्वल्पायुषि प्रजायाम् । न चान्योऽभ्युपायोऽस्तीति
 मन्यमान आह कथमित्यादि । कथमनुशासनम् । न केनचित् प्रकारेण
 शब्दानां व्याकरणमनुशासनमित्यर्थः । अथवा भावसाधनोऽत्रानुशासनशब्दः ।
 अनुशिष्टिरनुशासनं संस्कारः । न कथञ्चिच्छब्दानां संस्कारः सम्भवतीति
 यावद् येनाल्पेनैव प्रयत्नेन महतः शब्दौघान् प्रतिपद्यते । तदुपायान्तरं
 दर्शयितु माह प्रकृत्यादिविभागपरिकल्पनशैल्यादि । प्रत्ययात् प्रथमं क्रियत
 इति प्रकृतिः । प्रकृतिरादिर्यंशं ते प्रकृत्यादयः । आदिशब्दः प्रत्ययादीनां
 परिग्रहाय । तेषां विभागो ऽसंकीर्णरूपता । तस्य कल्पना परिकल्पिकया
 बुद्ध्या परिकल्पनम् । तथा परिकल्पनया शब्दानामनुशासनं व्याकरण मनु-
 शिष्टिर्वा । हेतावियं तृतीया । नहि तया विना व्याकरणमनुशासनं भवति ।
 नापि तेन विनानुशिष्टिः शब्दानां शक्यते कर्तुम् । परिकल्पनशैल्येनेनैतत्
 प्रतिपादयति । कल्पनामात्रं प्रकृत्यादिविभागपरमार्थवस्तुप्रत्यस्तमिति (१) प्रकृ-
 त्यादिविभागः समुदाय एव कस्यचिदर्थस्य वाचक इति । सामान्यविशेषवता
 लक्षणेनेति । करण एषा तृतीया । सामान्यञ्च विशेषश्च सामान्यविशेषौ तौ

यस्मिन् लक्षणे स्त स्तत् सामान्यविशेषवलक्षणम् । तत्रोत्सर्गलक्षणं सामान्य-
वत् । यथा कर्मखणिति (३।२।१) : तत्र हि धातोरित्येतत् कर्मणीत्येतच्च
सामान्यम् । अपवादलक्षणं विशेषवत् । यथाऽतोऽनुपसर्गं क (३।२।३) इति ।
अत्रात इत्येतदनुपसर्गं इति च विशेषः । तत्र सामान्यवता लक्षणेन प्रकृत्यादि-
विभागपरिकल्पनया कुम्भकारः काण्डलावः शरलाव इत्येवमादिकं महान्तं
शब्दौघं प्रतिपद्यते । विशेषवता तु पार्श्वतो गोदः कम्बलद इत्येवमादिकम् ।
एवमन्यत्रापि वेदितव्यम् । अथेत्यादि । एवं मन्यते । शब्दानुशासनमधि-
कृतम् । तत्र येन शब्दा अनुशिष्यन्ते तस्यैवोपदेशो युक्तः । न चैषामुपदेशेन
कस्यचिच्छब्दस्य संस्कारः क्रियते । ततश्चाप्रसूताभिधानमिति प्रश्रस्याभिप्रायः ।
वर्णानामिति । वर्णा अकारादयः । तेषामाद्युच्चारणमुपदेशः । प्रत्याहारार्थ
इति । प्रत्याहारः अइउणित्येवमादिको विशिष्टानुपूर्वीको विशिष्टानुबन्धक-
श्चाक्षरसमान्नायः प्रत्याङ्गयन्ते सन्निप्यन्ते वर्णा अस्मिन्निति कृत्वा । स यथा-
स्यादित्येवमर्थो वर्णानामुपदेशः । स्यादेतत् । तस्यापि प्रकृतानुपयोगित्वात्
तदवस्थ एवैष दोष इत्यत आह प्रत्याहारो लाघवेनेत्यादि । लघोर्भावो लाघवम् ।
तत् पुनरल्पप्रयासः । अल्पप्रयाससाध्यं हि वस्त्वल्पप्रयत्नयोगात्प्रवृत्तयते । तेन
लाघवेन शास्त्रस्य द्रुलोपि पूर्वस्य दीर्घाऽण (६।३।१११) इत्येवमादेः प्रवृत्त्यर्थो-
ऽभिनिर्हृत्यर्थ इत्यर्थः । सति हि प्रत्याहार आदिरन्त्येन (१।१।७१) सहेतित्येतत्
प्रवर्त्तते । तत्प्रवृत्तौ चाकारादीनामणित्येवमादिकाः संज्ञाः सिध्यन्ति । ततश्च
यत्राकारादीनां ग्रहणमिष्टं तत्राणित्येवमादिकयैव संज्ञया बहवोऽपि ते निर्दि-
श्यन्त इति लाघवेन शास्त्रस्याभिनिर्हृतिर्भवति । तस्मिंश्चासत्यादिरन्त्येन
(१।१।७१) सहेतित्येवमादेः शास्त्रस्य प्रवृत्तिर्न स्यात् । आद्यन्तयोरभावात् ।
नह्यसति सन्निवेशविशेषे तावुपपद्येते । असत्याच्च तत्प्रवृत्तौ पूर्वाक्ताः संज्ञा
न स्युः । ततश्च यत्र यत्र सूत्रे ऽकारादीनां यावतां ग्रहणमिष्टं तत्र ते
तावन्तः स्वरूपेणैव निर्दिश्येरन्निति लाघवेन शास्त्रस्य प्रवृत्तिर्न स्यात् । तदेवं
प्रकृतस्यैवाल्पप्रयासेन निष्पादनार्थत्वान्न भवति पूर्वदोषावसरः ।

१ । अइउण् ।

अथ कस्मादिहादुर्गणादिक (६।१।८७) मच्कार्यं न भवति ? सुतप्रगृह्या

अचीति (६।१।१२५) प्रकृतिभावात् । प्रगृह्यत्वं तु तेषां निपात एकाजनाङ्किति (१।१।१२४) प्रगृह्यसंज्ञाविधानात् । निपातत्वन्तु चादिषु पाठात् । अतएव निपातत्वादर्थवस्तेऽनर्थवस्वे चोत्पन्नाया विभक्तेः श्रवणं न भवति । इहानर्थवस्वे विभक्त्युत्पत्तिरनर्थकस्यापि निपातस्य प्रातिपदिकभङ्गोपसंख्यानाद् वेदितव्या । अनेन क्रमेणेति । अनयाऽनुपूर्व्या । किं पुनः कारणमयमेव क्रम आश्रीयते । न क्रमान्तरम् । तदुच्यते । इहान्ग्रहणेन त्रयाणामप्येषामकारादीनां ग्रहणमिष्यते । इन्ग्रहणे त्वकारस्य ग्रहणं नेष्यते । उन्ग्रहणे पुनरकारिकारयोर्द्वयोरपि । एतच्च क्रमान्तराश्रयणे न सम्पद्यत इत्येष्वेवं क्रम आश्रीयते । वर्णात् कार (३।३।१०८, वा । इति कारप्रत्ययस्योपसंख्यानादिह च तदकरणाद्धैत वर्णा अपितु तच्छायानुकारिणोऽन्येव सन्त्यन्तरादिवर्णकदेशा इति कस्यचिदाशङ्का स्यात् । अतस्तन्निराकरणायाह वर्णानिति । कारप्रत्ययस्य रोगाख्यायां शुल् (३।३।१०८) बहुलमित्यत्रोपसंख्यायते । तेन बहुलवचनात् सत्यपि वर्णत्वे न भवतीति भावः । णकारस्य पूर्वोत्तरवर्णान्तःपातित्वान् मध्यभावः । नान्यत्वम् । अत इत्संज्ञया न भवितव्यम् । अथापि कथञ्चिदन्त्यत्वं स्यात् ? एवमपि वक्ष्यमाणेन न्यायेनाप्रधानत्वाद् यथा तत्राच्चार्य्यमस्य न भवति तथैत्संज्ञापि न भवेदिति यस्य भ्रान्तिः स्यात् तं प्रत्यन्त इत्युक्त मितमिति च । यद्यपि पूर्वोत्तरवर्णापेक्षयास्य मध्यमभावस्तथापि पूर्ववर्णापेक्षयान्यत्वमस्येव । सति च तस्मिन्नप्रधानस्यापीत्संज्ञया भवितव्यम् । उपदेशसामर्थ्यात् । अन्यथा हि तदुपदेशवैयर्थ्यं स्यात् । आदिरन्तेन (१।१।७१) सङ्घर्तत्यर्ननाणित्येवमादिकाः संज्ञा यथा स्युरित्येवमर्थ्यां णकारादीनामनुबन्धानामुपदेशः । सच तदर्थ्यांसत्यामित्संज्ञायां न स्यादित्यभिप्रायः । तस्येत्यादि । एकेनेति सहार्थयोगि तृतीया । तस्येति कर्मणि षष्ठी । तस्य णकारस्य प्रदेशवाक्येषु संज्ञप्रत्यायनार्थमेकेनैवाकारेण सहोपादानम् भवति । स ह्यकारादीनां वर्णानामकारसहित एव संज्ञा न केवलः । नापि वर्णान्तरसहितः । तस्मात् प्रत्यायनार्थं तेनैव सहोपादीयते । न केवलो नापि वर्णान्तरसहितः । अन्ये त्वाहुः । तस्येति कर्मणि षष्ठी । एकेनेति च सहयोगि तृतीया । तेनायमर्थः । आदिवर्णसहितो णकारोऽन्येषां मध्यपातिनां वर्णानां ग्राहको भवत्यादिवर्णस्य चेति । अपर

आहुः । अनेकार्थत्वाद्घातूनां गृह्णातिरञ्जीवारेण वर्सते ग्रहणवता प्रातिपदिकेनेति यथा । तेनायमर्थः । तस्यैकेन सहोच्चारणं भवतीति । अथेणः (८ ३।७८) षीधमित्यत्रेकारेणास्य ग्रहणं न भवतीति कुतोऽवसितम् ? अचि श्रुधातुभ्रुवां (६।१।७७) योरिति कारोकारयोः संसृज्य निर्देशात् । यदीकारेणास्य ग्रहणं स्यात् ततो लाघवार्थमिणित्वेव निर्दिशेत् । योरिति संसृज्य निर्देशेऽर्धचतस्रो मात्रा भवन्ति । इणिति निर्देशे तिस्रः । तत्र लघीयसा न्यासेन सिद्धे यद् गरीयांसं प्रयत्नमारभते ततो ज्ञायते नास्य णकारस्येकारेण ग्रहणम् भवतीति । इह तर्हि क्वापाजिमिस्वदिसाध्वशूभ्य उण् (उणादि, १।२) णित्युकारेण ग्रहणं कस्मान्न भवति । उकारादन्यस्य ग्राह्यस्याभावात् । तस्य च स्वरूपेणैव निर्देशात् । ऋस्वमवर्णमित्यादि । प्रयुज्यत इति प्रयोगो धात्वादिः । तत्र ऋस्वमवर्णं प्रयोगे संवृतम् । संवृतगुणयोगात् संवृतम् । यथा शुक्लगुणयोगाच् शुक्लः पट इति । दीर्घ-प्लुतयोस्तु विवृतत्वमिति । विवृतगुणयोगित्वामित्यर्थः । तथाचाहुः शिञ्जाकारा विवृतकरणाः स्वरा स्तेभ्य ए औ विवृततरौ । ताभ्यामपि ऐ औ । एताभ्या मप्याकारः संवृतो ऽकार इति । तेषामित्यादि । तेषां ऋस्वादीनां तुल्यास्यप्रयत्नं सवर्णमिति (१।१।८) सवर्णसंज्ञा यथा स्यादित्येवमर्थमिह शास्त्रे ऋस्वोऽकारो विवृतगुणोऽभ्युपगम्यते । अन्यथा हि भिन्नत्वात् प्रयत्नस्यासति सावर्ण्यं दण्डादकमित्यादावकः सवर्णं दीर्घं इति (६।१।१०१) दीर्घत्वं न स्यात् । ननु च सत्यपि विवृतत्वप्रतिज्ञानेनैव ऋस्वप्लुतयोरकः सवर्णं दीर्घत्वं प्राप्नोति तस्मिन् कर्त्तव्ये प्लुतस्यासिद्धत्वात् । नैष दोषः । सिद्धः प्लुतः स्वरसन्धिष्विति (F) स्वरसन्धिषु प्लुतस्य सिद्धत्वात् । इतरथा हि प्लुतप्रगृह्या (६।१।१२५) अचीति प्रकृतिभावविधान मनर्थकं स्यात् । अत्र च यद्यपि विवृतः प्रतिज्ञायत इत्युक्तं तथापि तेषां सावर्ण्यप्रसिद्धार्थमिति वचनाद् विवृततर इति गम्यते । नहि विवृतस्य विवृततरेण सावर्ण्यमुपपद्यते । प्रयत्नभेदात् । विवृतत्वप्रतिज्ञानसामर्थ्याद्वा । अविवृततरस्यापि विवृततरेण सावर्ण्यं भविष्यति । यदीहेत्येतावदेवोच्चेत तदा प्रत्यासत्तेः प्रकृतत्वाच्चाक्षरसमान्नायिक एव विवृतः प्रतिज्ञायत इति विज्ञायेत । न धातुप्रातिपदिकप्रत्ययनिपातस्यः । ततः

प्रयत्नभेदादसति सावर्ण्यं आक्षरसमान्नायिकेन तस्याग्रहणादृत्वं न स्यात् । तस्मिंश्चासति शास्यतीत्यत्राचपरिभाषानुपस्थानात् स्थानिनोऽकारस्याचत्वाभावाच् (७।३।७४) ऋमामष्टानां दीर्घः श्यनीति दीर्घत्वं न स्यात् । दृषदिति अत्र प्रातिपदिकस्यान्त उदात्तो भवतीति अन्तोदात्तत्वं न स्यात् तस्याज्धर्मत्वात् । नायक इति । अत्र प्रत्ययस्याकारस्यानचत्वात् तत्रायादेशो न स्यात् । अवनमतीत्यत्र निपाता आद्युदात्ता उपसर्गाश्चाभिवर्ज्जमित्याद्युदात्तत्वं न स्यात् । किञ्च अनुवृत्तिनिर्देशस्थेनाकारेणासति सावर्ण्यं दीर्घस्य ग्रहणं न स्यात् । तत्र को दोषः ? अस्य (७।४।३२) च्वावितीहैव स्यादीत्त्वं शुक्लीभवतीति । मालीभवतीत्यत्र तु न स्यात् । यस्येति (६।४।१४८) चेतीहैव स्यादकारलोपः दाच्चिः प्लाच्चि रिति । वालाकिरित्यत्र तु न स्यात् । तस्माद् यावत् किञ्चिदवर्णमात्रमिह शास्त्रे तस्य सर्वस्य विवृतत्वं प्रतिज्ञायत इति प्रदर्शनार्थं शास्त्रग्रहणं कृतम् । ननु च सत्यपि सावर्ण्यं नैवानुवृत्तिनिर्देशस्थेनाकारेण सवर्णानां ग्रहणं सिध्यति । अनगत्वात् । नह्यनुवृत्तिनिर्देशे येऽकारादय स्तेऽणः । किं तर्हि ? ये आक्षरसमान्नाये । जातिपक्षाश्रयाददोष इति चेत् ? न । जातिपक्षे ग्रहणकशास्त्रस्य प्रत्याख्यानात् नैष दोषः । इह हि व्यक्तिषु द्वयमस्ति । सादृश्यं भेदश्च । तत्र कदाचित् किञ्चित् प्राधान्येन विवक्ष्यते । यदा सादृश्यं विवक्ष्यते तदा तस्य भागस्य सदृशस्य सर्वासु व्यक्तिषु समानत्वात् अशेषव्यक्त्याक्षेपो भवति । भेदस्यापरासृष्टत्वात् । सोऽयं प्रत्याहारे सदृशभागः प्रधान उपदेश इति सर्वासामवर्णव्यक्तीना मनुवृत्तिनिर्देशस्थाना मणत्वमुपपद्यते । कः पुनरस्य सादृश्यस्यावर्णजातेश्च विशेषः ? अयमस्ति विशेषः । एतच्च सादृश्यं ऋस्वास्तेवावर्णव्यक्तिषु वर्त्तते । न दीर्घप्लुतासु । अवर्णजातिस्तु दीर्घप्लुतास्तपि वर्त्तते । इति गतमेतत् । अथ कथमेतदवगम्यते अकार इह शास्त्रे विवृतः प्रतिज्ञायत इत्यत्र आह तस्येत्यादि । यदि पूर्वं विवृतोऽकारो न प्रतिज्ञायेत तत स्तस्याप्रयोगार्थम् अ अइत्यनेन (८।४।६८) प्रत्यापत्तिं न कुर्यात् । स्वरूपाच्चि प्रच्युतस्य पुनस्तत्प्राप्तिः प्रत्यापत्तिः । सा कथमविचलितस्वरूपस्यैवोपपद्यते ? अथवा यदि विवृतः प्रतिज्ञायते तदा तस्य शास्त्रस्य परिसमाप्तावपि तथाभूतस्यैव प्रयोगः स्यादिति पूर्वपक्ष माशङ्क्याह तस्येत्यादि ।

अर्थशब्दो निवृत्तिवचनः । यथा मशकायां धूम इति । तस्य विवृतस्य प्रयोगनिवृत्तिर्यथा स्यादित्यर्थः । अथवार्थशब्दः प्रयोजनवचनः । तस्येतन्नेन संवृतः प्रतप्रवृत्त्यते । प्रयोगोऽर्थः प्रयोजनं यस्य तत् तथोक्तम् । क्रियाविशेषणत्वान्नपुंसकत्वम् । तदेतदुक्तं भवति । तस्य संवृतस्य स्वरूपात् प्रच्युतस्य प्रयोगनिमित्तं प्रतप्रापत्तिः करिष्यते यतः शास्त्रपरिसमाप्तौ ततो न भवति तथाभूतस्यैवायं प्रयोग इति ।

२ । ऋलृक् ।

तस्य ग्रहणं भवति त्रिभिरिति । कथं त्रिभिर्ग्रहणं लभ्यते । यदि समुदायानुबन्धः अवयवानुबन्धो न । अथचाऽवयवानुबन्धो न तदा समुदायानुबन्ध इत्येकेनैव ग्रहणं स्यात् । नैष दोषः । प्रतिज्ञया त्वनुबन्धानां व्यवहारः । प्रतिज्ञा तु पौरुषेयी । पुरुषश्चोभयत्र प्रतिज्ञानं कुर्वन् विरमति । विरोधाभावात् । नहि समुदायानुबन्धता अवयवानुबन्धप्रतिज्ञया विरुध्यते । इतरथा न चेतरेति । तस्माद् युक्तमुक्तं त्रिभिर्ग्रहणं भवतीति । एवं सर्वत्र योजनीयम् । इह शास्त्रे वर्णानामुपदेशः प्रयोजनवशात् । लृकारोपदेशस्य न किञ्चित् प्रयोजनं सम्भवतीत्यभिप्रायेणाह अकारादयो वर्णा इति । प्रयुज्यत इति प्रयोगो धात्वादिः । अनन्यत्रभावो विषयार्थः । प्रचुरः प्रभूतः प्रयोगो विषयो येषा मिति बहुव्रीहिः । अथवा प्रयुक्तिः प्रयोग उच्चारणम् । तस्य विषय इति षष्ठीसमासः । तस्य प्रचुरशब्देन बहुव्रीहिः । तेषां सुज्ञानमुपदेशे प्रयोजनमिति । सुखेन ज्ञायत इति सुज्ञानम् । एतच्च प्रयोजनं किमर्थम् ? लृकारस्यैवोपदेशे प्रयोजनं पृच्छत इति अस्य वचनस्यावकाशनिरासार्थमुक्तम् । यदि ह्येतन्नोचेत् लृकारस्यैव तु केवलं प्रयोजनं पृच्छत इति तदा स्यादस्य वचनस्यावकाशः । लृकारस्तु क्लृपिस्थ एव प्रयुज्यत इति । तुशब्दोऽकारादिभ्यो विशेषार्थः । स्यादेतत् । क्लृपिसम्बन्धिनस्तस्य यान्यच्कार्थ्याणि तदर्थमुपदेशः कर्त्तव्य इत्यत आह क्लृपिष्ठेत्यादि । यद्यसिद्धत्वं ततः किमित्याह तत्र ऋकार एवेत्यादि । लत्वविधानाद् यानीत्यादि । लत्वं विधीयते येन शास्त्रेण तल्लत्वविधानम् । करणे ल्युट् । अथवा

भावे विधिर्विधानम् । लत्वस्य विधानमिति षष्ठीसमासः । ततः पराणी-
त्यादि । एतेन लत्वस्य तेषु सिद्धत्वं दर्शयति । पूर्व्वत्र हि परमसिद्धम् ।
नतु परस्मिन् पूर्व्वम् । क्लृप्तशिखइति । क्लृप्ता श खा यस्येति बहुव्रीहिः । अत्र
गुरोरनृत इत्यादिना (८।२.८६) प्लुतो विधीयते । स चाचञ्चे (१।२.२८) ल्येवं
स्थानिनमुपस्थापयति । लकारस्याच्चनुपदेशादसत्यच्त्वे स न स्यात् । प्रक्लृप्त
इति । अत्र निपाता आद्युदात्ता उपसर्गाच्चाभिवर्जमिति प्रशब्दाकार उदात्तो
भवति । लकारोऽपि धातुस्वरिण उदात्त एव । निष्ठाप्रत्ययस्वरे कृते अनुदात्तं
पदमेकवर्जमिति (६।१।१५८) पश्चात् सोनुदात्तो भवति । कुगतिप्रादय इति
(२।२।१०) समासे कृते समासान्तोदात्तत्वे प्रसक्ते गतिरनन्तर इति
(६।२।४६) पूर्व्वपदप्रकृतिभावेन प्रशब्द एवोदात्तः । तस्मात् परस्य लकारस्य
उदात्तादनुदात्तस्य स्वरित इति (८।४।६६) स्वरितत्वं विधीयते । तदसत्यच्त्वे
न स्यात् । तस्याज्धर्मत्वात् । क्लृप्तः क्लृप्तवानिति । अनचि चेति
(८।४।४७) अत्र उत्तरस्य यरो द्विर्वचनं विधीयते । तदप्यनच्त्वे न स्यात् ।
यदुक्तं क्लृपिस्थ एव प्रयुज्यत इति तद् विघटयन् प्रयोजनान्तरं दर्शयितुमाह
यच्चेत्यादि । साधुशब्दोच्चारणशक्तेरन्या शक्तिः अशक्तिः । ततो जात
मशक्तिजम् । तदनुकरणस्यापि साधुत्वमिथ्यत इति । अर्थभेदेन
शब्दान्तरत्वात् । शिष्टप्रयुक्तत्वाच्च । तदन्यसाधुशब्दवत् । ननु चानु-
कार्य्यस्यासाधुत्वादनुकरणस्यासाधुत्वेन भाव्यम् । प्रकृतिवदनुकरणं भव-
तीति वचनात् । नैतदस्ति । शास्त्रीया हि तत्र प्रकृतिराश्रीयते । प्रकृति-
वदिति च शास्त्रनिबन्धनमेव कार्य्यमिति दिश्यते । नचाशक्तिजमसाधु-
शब्दरूपं शास्त्रीया प्रकृतिः । नाप्यपशब्दत्वं शास्त्रनिबन्धनं कार्य्यम् । नहि
शक्यं व्याकरणेनाप्यपशब्दत्वमाख्यातुम् । तस्य साधुशब्दसंस्कारायैव प्रवृत्तत्वात् ।
तस्मादपशब्दस्याप्यनुकरणं साध्वेव । तत्र तत्स्थस्यापि लकारस्याच्कार्य्याणि
न स्युः यद्यच्च तस्योपदेशो न स्यात् । कुमार्थैतक इति । अत्राचत्वे
सति लकारस्य तत्र परतो यणादेशो भवति । ननुच इको यणचोत्यत्र
(६।१।७७) संख्यातानुदेशोऽपि लकारोपदेशस्य प्रयोजनमुपपद्यत एव ।
असति लकारोपदेशे तयः स्थानिनश्चत्वारश्च आदेशाः स्युरिति वैषम्यात्

संख्यातानुदेशो न स्यात् । तस्मात् संख्यातानुदेशोऽपि तस्य युक्तं प्रयोजनम् । नचैतदस्ति । माभूत् संख्यातानुदेशः । असत्यपि तस्मिन् स्थानेनूतरतम इति (१।१।५०) परिभाषया व्यवस्था भविष्यति । इत्संज्ञा तर्ह्यपरं प्रयोजनम् । उपदेशे ह्यसति गन्तृ सृष्टृ गतावित्यादिषु उपदेशेऽजनुनासिकइतीत्संज्ञा (१।३।२) न स्यात् । तस्यां चासत्यां पुषादियुताद्य्लदितः परस्मैपदेष्विति (३।१।५५) अङ् न स्यात् । नैतदस्ति । असत्यप्युपदेशे अस्मादेव लदितो धातोरङ्विधानादित्संज्ञा विधास्यते इति नाक्षु प्रयोजनमुपदेशस्य । तस्मात् पूर्वोक्तान्येव प्रयोजनानि । तानि च ऋकारलृकारयोः सवर्णसंज्ञा वक्तव्येतदनाश्रित्योक्तानि । अत्र ह्याश्रिते सत्यसत्यपि लृकारोपदेशे अणुदित् सवर्णस्य चेति ऋकारेण गृह्यमाणेन लृकारस्य ग्रहणादेव सिध्यन्ति ।

३ । ए ओ ङ् ।

अत्र पूर्वांशेति नोक्तम् । पूर्वैरस्य ग्रहणासम्भवात् । अथ षिद्भिदादिभ्योऽङित्यत्राकारिणास्य कस्माद् ग्रहणं न भवति ? तत्र केचिदाहुः । आदिरन्तेन सहितेत्यत्र (१।१।७१) अणुदित्सवर्णस्य चाप्रत्यय (१।१।६७) इत्यतोऽप्रत्ययग्रहणमनुवर्त्तते । तेनायमर्थः सम्पद्यते । आदिरन्तेन ग्राहको भवति नचेत् प्रत्ययो भवतीति । प्रत्ययश्चायम् । तेन ग्राहको न भवति । एवञ्च सुप्तिङन्तं (१।४।१४) पदमित्यादावपि प्रत्ययो ग्राहको न स्यात् । तस्मादनभिधानादिह प्रत्याहारग्रहणं न भवतीति वेदितव्यम् । अभिधानलक्षणा हि कृतत्तद्धितसमासा भवन्ति । नच षिद्भिदादिभ्योऽङिति (३।३।१०४) अकारादिप्रत्ययोत्पत्तौ विवक्षितार्थाभिधानं भवति । इह तर्हि शास इदङ्हलोः (६।४।३४) । ऋट्टशो रङि गुण इति (७।४।१६) चाकारेण प्रत्याहारग्रहणं कस्मान्न भवति ? चिण्सट्टशस्य चङ्सट्टशस्य चाङो ग्रहणात् । शास इदङ्हलोरित्यत्र हि भञ्जेश्च (६।४।३३) चिणीत्यनुवर्त्तते । ऋट्टशोरङीत्यत्रापि णौ चङुपधाया ऋस्व इति (७।४।१) । अतो मण्डूकप्रुतिन्यायेन चङ्यग्रहणमनुवर्त्तते । तेन चङ्यग्रहणेन समानाधिकरणेनाङ् विशिष्यते । चङ्यङीतीति नचाङ् चङ् भवति । अतिवलक्षणत्वात् । तत्र

सामर्थ्यादिवार्थी गम्यते । परपदार्थेषु हि प्रयुज्यमानाः शब्दा अन्तरेणापि इवशब्दप्रयोगमिवार्थं गमयन्ति । यथा अग्निर्माणवको गीर्वाहीक इति । तेनायमर्थो भवति । चङ्गीवाङ्गीति चङ्सट्शोऽडित्यर्थः । कश्च चङ्सट्शोऽड् ? यञ्चुः स्थाने विहितः । तथाच चिस्थानिकस्यैवाङ्गो ग्रहणं सम्पद्यते । नतु प्रत्याहारस्य । एवं शासद्दङ्ङ्ह्लोरित्यत्रापि चिण्ग्रहणेनाङ्ङि विशिष्यमाणे चिस्थानिकस्यैवाङ्गो ग्रहणं वेदितव्यम् । इह तर्हि सनिच इडञ्चेति । (२।४।४८) परिमाणाख्यायां सर्वेभ्य (३।३।२१) इडञ्चेति च कस्मादिकारेण प्रत्याहारग्रहणं न भवति ? पूर्वत्र तावन्न भवति । इको भ्रूलिति (१।२।९) किञ्चविधानात् । प्रत्याहारे हेतस्मिन् सनि गम्यादेशविधानादिगन्तत्वाभावे गुणस्याप्राप्त्या किञ्चविधान मनर्थकं स्यात् । पूर्वत्र तावन्न भवति । यदि हि स्यादिक इति ककारेणैव प्रत्याहारं कुर्यात् । नञ्ङन्तादधातोः परस्य सनःसम्भवोऽस्ति यतः प्रत्याहारग्रहणं ङकारिणार्थवद् भवति । परत्रापि न भवति । वैयर्थ्यप्रसङ्गात् । तथाहि इकारान्तेभ्यः एरजित्यच् भवितव्यम् । उकारान्तेभ्योऽपि ऋदोरित्यपा । लकारान्ता न सन्तोऽव । एजन्तानां प्रागेव प्रत्ययोत्पत्तेरादेच उपदेशेऽगिति (६।१।४५) इत्याच्चेन भवितव्यम् । अतस्तेऽपि प्रत्ययविधानकाले न सन्त्येवेति । ऋकार एक एवावशिष्यते । ततो यदि घञ् विधित्सितः अपार्थकं प्रत्याहारग्रहणं स्यात् । उरित्येव ब्रूयात् । क्रीङ्जीणां (६।१।४८) णावित्यत्रापि क्रीणातिजयत्योः पृथगुपादानाद् इकारेण ग्रहणं न भवति । इकारान्तानां मध्ये तयोरेव यथा स्यादिति नियमार्थं पृथगुपादान मिति चेत् ? न । एवमपि ककारेणैव प्रत्याहारं कुर्यात् । एजन्तानामात्त्वस्य सामान्यलक्षणेनैव सिद्धत्वात् । इङ्धार्याः शत्रकृच्छ्रणीत्यत्रापि (३।२।१३०) धारयतिना धातुना साहचर्याद् इङिति धातोर्ग्रहणम् । न प्रत्याहारस्येति वेदितव्यम् ।

४ । ऐ औ च् ।

इहादिरन्तेन सहेत्यन्तेन सूत्रेणाकारादीनामजित्येषा संज्ञा विधीयते । सा च यथा इकारादीनां भवति तथा णकारादीनामप्यनुबद्धानां

स्यात् । तेषामपि तत्रोपदेशात् । ततश्च तथा प्रदेशान्तरे इको यणचोत्वेव-
मादौ तेषु प्रातिपदिकेषु यथा दध्यत्वेत्यादौ यणादेशो भवति तथा दधि-
णकारीयतीत्यादावपि स्यादित्यभिप्रायेणाह प्रत्याहारेत्यादि । कथमज्
ग्रहणेषु नेति कार्यमिति शेषः । अजित्यस्याः संज्ञायाः प्रदेशवाक्येषु ग्रह-
णानि उच्चारणानि अज्यग्रहणानि । तेषु सत्सु णकारादीनां कथमच्कार्य-
न भवेत् । भवेदेवेत्यर्थः । आचारादिति । आचरणमाचारः आचार्य
प्रवृत्तिः । ततो ज्ञापकान्न भवति । यदयमुणादयो बहुलम् । ढषि
मृषिकशः काश्यपस्य । डमो ङस्वादचि डमुण् नित्यम् । डसिडसोश्चेति
णकारादिषु परतो यणादेशं न करोति ततो ज्ञापयति । सत्यामप्यच्-
संज्ञायामच्कार्याणि न भवन्तीति । अथवा अजित्येधैव संज्ञेषां न भवति
इत्येषः अर्थोऽनया आचार्यप्रवृत्त्या ज्ञाप्यते । यदि हि संज्ञा स्यात् आचार्य-
स्तेष्वच्कार्याणि कुर्यात् । एवं ज्ञापकेन संज्ञाऽभावं प्रतिपाद्य इदानीं
न्यायेन प्रतिपादयितुमाह अप्रधानत्वादिति । अणित्येवमादिकाः संज्ञाः
प्रणेतुं तद्रूपप्रतिपादनाय अनुबन्धा उच्चार्यन्ते । ततश्च परार्थमुपादीयमान-
त्वादप्राधान्यं मनुभवन्ति । इतरे तु स्वार्थमुपादीयन्त इति तेषां प्राधान्यम् ।
तेन तेषामेवाजिति एषा संज्ञा भवति । नानुबन्धानाम् । प्रधानाप्रधान-
सन्निधौ हि प्रधानमेव कार्येण सम्बन्धं मनुभवति । नेतरत् । तथाचाह
भाष्यकारः । प्रधाने कार्यसंप्रत्ययात् सिद्धमिति । यद्येवमकारस्याप्येषा
संज्ञा न स्यात् । संज्ञाप्रतिपादने तस्याप्यङ्गभावोऽस्त्येव । स्वस्य च
रूपस्थेत्यनुवृत्तिसामर्थ्यात् तस्य भवतीतरदोषः । एतेनानन्तरोक्तेन कारण-
द्वयेन संज्ञाविधानकाले ऽनुबन्धानां सन्निधानमभ्युपेत्य संज्ञाया अभावः
प्रतिपादितः । इदानीं तत्रासन्निहितत्वादेव सा न भविष्यतीति प्रतिपाद-
यितुमाह लोपश्चेतग्रादि । बलवानिव बलवन्तरः । स्वार्थ एव तरप् । अल्पाच्तर
मिति यथा । अनुबन्धा हि इत्संज्ञकाः । तेन तेषामच्संज्ञायाः प्रागेव
तस्य लोप इति लोपेन भवितव्यम् । तस्य बलवत्त्वात् । तदसतां तेषां कुतः
संज्ञा ? तस्यैवासासतां कुतोऽज्यग्रहणेष्वच्कार्यस्य सम्भवः ? बलवत्त्वं तु लोपस्य
परत्वान्नित्यत्वाच्च । संज्ञाशास्त्राच्च लोपशास्त्रं परम् । अतस्तस्यैव परत्वम् ।

कृताकृतप्रसङ्गित्वाच्चित्प्रत्वम् । कृतायामपि संज्ञायां लोपेन भवितव्यम् ।
 अकृतायामपि । नतु लोपे कृते संज्ञा भवति । संज्ञिनामसत्त्वात् । यद्येवं
 यथा अजन्तःपातिनां णकारादीनामनुबन्धानाम् प्रथमं लोपो भवति तथा
 चकारसरापि सरात् । ततश्चाजिति संज्ञा न निष्पद्यते । वचनसामर्थ्यात् तस्य
 प्राग्लोपो न भविष्यति । लुप्तेऽपि वा तस्मिन् भूतपूर्वेण तेन सहितः अकारः
 संज्ञा भविष्यति । अजन्तःपातिनां तु लुप्तानां णकारादीनां नार्हति संज्ञा भवितुम् ।
 इकारादिषु सावकाशत्वात् । इहैते अकारादयो वर्णा अनेकावयवा इष्यन्ते ।
 तस्यादित उदात्तमर्धङ्गस्वम् (१।२।३२) एचोऽ प्रगृह्यस्यादूराद्भूते पूर्वस्यार्धस्या-
 दुत्तरस्येदुतौ इति वचनात् (८।२।१०७) । सन्ति च केषाञ्चित् केचिदवयवा
 वर्णान्तरसरूपाः । तद्यथा ऋकारे रेफः । लकारे लकारः । एकारे च ऐकारिचा-
 कारिकारौ । ओकारे च औकारि च अकारोकारौ । दीर्घेष्वकारादिषु ऋखा
 अकारादयः । तत्र य एते ऋकारादिवर्णानामवयवा स्ते किं वर्णग्रहणेन गृह्येरन्
 नवा ? तत्र पूर्वस्मिन् कल्पे अग्ने इह वायो लदकमित्यकः सवर्णे दीर्घत्वं
 प्राप्नोति । प्रणोय आलूयेति ऋखाश्रयस्तुक् । एवमादयोन्वेष्यस्मिन् पक्षे दोषाः
 प्रसजन्ति । ते च भाष्यादवधार्याः । इतरत्र तु नुड्विधिलादेशविनामेषु-
 ऋकारग्रहणं कर्त्तव्यम् । नुड्विधौ तावत् । ऋधु षडौ लिट् । आनृधतुः ।
 आनृधुरित्यत्र ऋकारे रेफस्य हल्यग्रहणेनाग्रहणात् द्विहलत्वाभावे तस्मान्नुड्
 द्विहल (७।४।७१) इति नुड् न प्राप्नोति । लादेशविधौ क्लृप्तः क्लृप्तवानिति रेफस्य
 कपो रोल इति (८।२।१८) लवं न सिध्यति । विनामविधौ मातृणां पितृणा-
 मिति णत्वं न स्यादित्यत्र आह वर्णेष्वित्यादि । वर्णेषु ऋकारादिषु ।
 वर्णकदेशा इति रेफादय इति । वर्णात्मभूतत्वज्ञापनार्थमेकदेशा इत्युक्तम् ।
 एतदुक्तं भवति । वर्णानामात्मभूता एकदेशा वर्णकदेशा इति । यदि ह्येकदेशा-
 इत्येतावदुच्येत ततः कस्यचिद् भ्रान्तिः स्यात् । अर्थान्तरभूता एवैते एकदेशा
 इति । वर्णकदेशा स्तूर्य्यादयोपि सन्तीति तद्व्यवच्छेदार्थमाह । वर्णान्तरसमाना
 कृतय इति । वर्णान्तरवत् समानाकृतिर्येषां ते वर्णान्तरसमानाकृतयः
 अवयवाः । ततोऽन्यैर्वर्णैरनवयवभूते स्तुल्याकृतय इत्यर्थः । तेष्विति ।
 वर्णकदेशेषु । तत्कार्यमिति । वर्णान्तरकार्यमकः सवर्णे दीर्घत्वादि ।

किं पुनः कारणं न भवतीत्याह । तच्छायानुकारिणो हीत्यादि । तच्छाया तदाकारः । वर्णान्तराणामकारादीनामाकारमात्रम् । तेऽनु कुर्वन्ति । तत्तुल्यरूपत्वात् । नतु त एव । नहि तदाकारानुकारित्वमात्रेणैव तत्त्वं भवति । तथाहि गवि गवयावयवानुकारिणोऽवयवाः सन्तिः । नच तेषां तत्स्वभावता । किं पुनः कारणं ते तएव न भवन्तीत्याह पृथगित्यादि । प्रयत्नः प्रयतनं स्थानकरणव्यापारः । वर्णान्तरहेतोः प्रयत्नात् पृथगन्येन प्रकारेण यं निर्वर्त्यं निष्पाद्यं वर्णमाचार्या इच्छन्ति । तदेते वर्णा अवयवाः । यदि वर्णाः स्युः प्रयत्नान्तरनिर्वर्त्याः स्युः । नचैवम् । तथाहि समुदायार्थी यः प्रयत्नः तेनैव ते निष्पाद्यन्ते । तदेवम् अग्रहणकपक्षमाश्रयतैव ग्रहणकपक्ष- भाविनो ये दोषा स्तेषां प्रसङ्गः प्रतिक्षिप्तः । ननुच ग्रहणकपक्षीपि भाष्ये व्यवस्थापितः । तदनुषङ्गिणां दोषाणां परिहारात् । तत् कस्मात् स परित्यक्तः । बहुप्रतिविधेयत्वात् । अग्रहणकपक्षे त्वत्वं प्रतिविधेयम् । अतः स एव वृत्तिकारेणाश्रितः । यदि तर्हि न गृह्यन्ते नुडादिविधिषु ऋकारग्रहणं कर्त्तव्यतया स्थितमेवेत्यत आह नुड्विधिलादेशविनामेष्वित्यादि । नुडादि विधिषु यच्चोद्यमापतति ऋकारविषये तस्य प्रतिविधानं कर्त्तव्यमित्यर्थः । तत्र नुड्विधौ तावत् ऋकारस्यो रेफः हल्ग्रहणेन गृह्यते । तेनात्रापि द्विहलोऽङ्गस्य नुड् भवति । आनृधतुः । आनृधुरिति । एतत् स्वयमेव वृत्तिकारेण प्रतिपादनं कृतम् । अथ किमयमृकारस्यो रेफो वर्णात्मकः ? नेत्याह । इदानीमेव ह्युक्तम् । तच्छायानुकारिणो हि ते न पुनस्त एवेति । ये तर्हि हकारादयो वर्णा अक्षरसमान्नाये उपदिष्टा स्ते किं वर्णात्मकाः ? नेत्याह । तथाहि हयवरद्धित्यादौ वक्ष्यति इत्येतान् वर्णानु- पदिश्येति । अथ कथमिदानीं वर्णात्मनां हलां ग्रहणेन ऋकारस्थस्यापि अवर्णात्मनो रेफस्य ग्रहणं भवति ? द्विहल्ग्रहणं सामर्थ्यादित्यभिप्रायः । तत्र हि तस्मान्नुडित्येतावदेव वक्तव्यम् । नचैव मुच्यमाने आटतुराटुरित्यादावपि प्रसङ्गो भवति । अश्रोते श्वेत्यस्य (७।४।७२) नियमार्थत्वात् । अद्विहलो यदि भवति तदाश्रोतेरेव । नान्यस्येति । अश्रातिनिवृत्त्यर्थं तदिति चेत् ? वार्त्तमेतत् । यदि ह्येतावत् प्रयोजनं स्यात् नाश्र इत्येवं प्रतिषेधं कुर्यात् । तदेवमन्तरेणापि

द्विहल्यग्रहणम् । सिद्धे यद् द्विहल्यग्रहणं करोति तस्यैतत् प्रथोजनम् । द्विहल्-
 छायानुकारिणो हि यथा स्यादिति । यस्याप्येको मुख्यो हल् अपरो ऽवयवस्तत्
 समानाकृतित्वादुपचारेण हल् व्यपदेशार्हः । तस्यापि यथा स्वादित्येवमर्थः ।
 एतच्च कथं लभ्यते ? यदि हलित्येषा श्रुति स्तत्र हल्छायानुकारिण्यामपि
 ऋकारस्थायां रेफव्यक्ती वर्त्तते । नान्यथा । तस्माद् द्विहल्यग्रहणेन ऋकारस्यो
 रेफोऽपि गृह्यते । अन्यथा द्विहल्यग्रहण मनर्थकं स्यात् । रेफ इति पर-
 प्रसिद्ध्या तत्रोक्तम् । वर्णग्रहणवादिनां हि ऋकारभागोऽपि रेफ इति प्रसिद्धः ।
 सादृश्यादेवमुक्तम् । भवति हि सादृश्यादतस्मिन्नपि तद्व्यपदेशः । यथाग्निः
 माणवक इति । अथवा रादिफ इत्यत्र (३।३।१०८ वा) वर्णात् कार
 (३।३।१०८ वा) इत्यतो वर्णादिति नानुवर्त्तते । तेनावर्णात्मिकादपि रादिफो
 भवति । बहुलवचनाद्वा । अतएव लृकारस्यालृकारसरूपादवयवाद् अवर्णात्म-
 नोपि कारप्रत्ययो भवतीति वेदितव्यम् । लादेशविधावपि र इति सामान्य
 सुपादीयते । तेन यः केवलो रेफः यच्च ऋकारस्यः तयोर्द्वयोरपि ग्रहणम् ।
 ल इत्यपि सामान्यमेव । ततोऽयं केवलस्य रेफस्य स्थाने केवल एव
 लकार आदेशो विधीयते । ऋकारस्याप्येकदेशविकारचारेण लृकारः ।
 तथाच लुटि च क्लृप (१।३।२३) इत्येवमादयो निर्देशा उपपद्यन्ते इति ।
 एतत् कृपो रो ल (८।२।१८) इत्यत्र स्वयमेव वृत्तिसङ्गता प्रतिपादितम् ।
 र इति सामान्यसुपादीयत इति । वर्णत्वावर्णत्वकृतं भेदमुत्सृज्य यत् सामान्य-
 मवर्णात्मिकायां वर्णात्मिकायाश्च रेफव्यक्ती वर्त्तते । यतस्तयोः वर्णत्वावर्णत्व
 भेदभिन्नयोरपि र इति शब्दप्रत्ययो अभिन्नौ भवतः । तावुपादीयेते । नतु वर्णा-
 त्मिकैव रेफव्यक्तिः । तेनेति । सामान्योपादानेन द्वयोरपि ग्रहणं भवतीति ।
 तस्य सामान्यस्य द्वयोरपि सङ्गावात् । ल इत्यपि सामान्यमेवेति । उपादी-
 यते इत्यपेक्षते । अत्रापि यच्च केवलो लकारः यच्च लृकारस्यः तयोर्द्वयोरपि
 ग्रहणं मित्येतद्वक्तव्यं स्यात् । पूर्वानुसारेण गम्यमानत्वान्नोक्तम् । ततोऽय
 मित्यादि । यत एवं द्वयोरपि रेफलकारयोर्ग्रहणं तस्मात् केवलस्य रेफस्य
 स्थाने लकारोऽयमादेशः विधीयते । अन्तरतमत्वाद्दृकारस्यापि लृकारः ।
 नतु च सत्यपि द्वयोरपि ग्रहणे ऋकारस्य स्थाने लृकारो भवतीत्येतत् कुतो

लभ्यते ? नहि ऋकारस्थो रेफ ऋकारो भवति । किं तर्हि ? तदवयवः । नापि लृकारस्थो लकारः लृकारो भवति ? किं तर्हि ? तदवयवः । तत्र ह्योरपि ग्रहणे सति ऋकारस्थस्यापि रेफस्य लृकारस्थो लकारः वर्णैकदेश-तयान्तरतमो भवतीत्येषोऽर्थो लभ्यते । नतु ऋकारस्य हि स्थाने लृकारो भवतीत्येतस्य चोद्यस्यापाकरणार्थं मेकदेशविकारद्वारेणेत्युक्तम् । तदेकदेश ऋकारस्यावयवो रेफस्तस्य विकार लृकारावयवो लकारः । अथवा एकदेशः । अथवा एकदेशलृकारस्थो लकारः । स एव विकारः । ऋकारस्थस्य रेफस्य स एव एकदेशविकारः । द्वारं मुखं सुपाय इतियावत् । तेन समस्तस्यैव ऋकारस्य स्थाने समस्त एव लृकार आदेशो विधीयते । यदि हि ऋकारलृकाराभ्यां तत्स्थयोश्च रेफलकारयोः पृथग्भावः सम्भवेत् तदा ऋकारैकदेशस्य रेफस्य केवलस्य लृकारैकदेशो लकारः केवलः शक्यते विधातुम् । नच तयोस्ततः पृथग्भावः सम्भवति । तस्माद् यथोक्तेन प्रकारेण ऋकारस्य लृकारादेशो विधीयते । अनन्तरोक्तस्यार्थस्य दृढीकरणाय तथाचेत्यादिरूप-न्यासः । यत एवमेकदेशद्वारेण ऋकारस्य स्थाने लृकार आदेशो विधीयते । एवञ्च सति लुटि च लूप इत्येवमादयो (१।३.६३) निर्देश उपपद्यन्ते । नान्यथा । आदिशब्देन ऋदुपधाञ्जाक्पिचृतेः (३.१।११०) । तासि च लूप (७.२।६०) इत्येतयोर् निर्देशयोर्ग्रहणं । विनामविधावपि ऋवर्णाच्चेति वक्तव्यं मिल्युक्त्वा रश्रुतिसामान्यनिर्देशाद्वा सिद्धम् । अर्णभक्त्या च व्यवधाने णत्वं भवतीति क्षुभादिषु नृनमनल्लप्रोतिग्रहणं णवप्रतिषेधार्थं द्रष्टव्यम् । अथवा ऋवर्णादपि णत्वं भवतीत्येतदेव तेन ज्ञाप्यत इति वृत्तिकृता स्वयमेव प्रतिविहितम् । रश्रुतिसामान्यनिर्देशात् सिद्धम् इति । र इति श्रुतिः । ररूपलब्धिर्यस्य स रश्रुतिः रेफः । तस्य केवलस्य ऋकारस्थस्य च वर्णत्वावर्ण-त्वकृतभेदं परित्यज्य यत् सामान्यं रेफमात्रं तदिह निर्दिश्यते । नतु वर्णात्मि-कैव रेफव्यक्तिः । तेन सिद्धं तिष्ठणाम् । चतस्रणाम् । मातृणाम् । पितृणाम् इत्यादावपि णत्वम् । ऋकारेऽपि तस्य रश्रुतिसामान्यस्य विद्यमानत्वात् । स्यादेतत् ऋकारे त्रयो वर्णावयवाः । तन्मध्ये रेफोऽर्हमात्रात्मा । तत्र रश्रुतिसामान्यस्य निर्देशेनैव सिध्यति । यासौ रेफात् पराऽवर्णभक्ति

स्तया व्यवधानादित्यस्य चोद्यस्य परिहाराय उक्तरो ज्ञापकग्रन्थः । यदयं क्षुभ्रादिषु णत्वप्रतिषेधाय नृनमनशब्दं लघ्नोतिशब्दश्च पठति तेनैतज्-
ज्ञाप्यते ऽवर्णभागव्यवधानेऽपि णत्वं भवतीति । अन्यथा हि तत्र तयोः पाठो
ऽनर्थकः स्यात् । प्राप्तप्रभावात् । प्राप्तिपूर्वकत्वाच्च प्रतिषेधानां । यद्यपि
वर्णात्मिकैव रेफव्यक्ति निर्दिश्यते तथापि सिद्धमिति दर्शयितुमाह
अथवेत्यादि । पूर्वसूत्रोपात्ताद्द्रष्टुतिमामान्यनिर्देशात् परयाऽवर्णभक्त्या
व्यवहृतादपि णत्वं भवतीति ज्ञापितम् । इदानीं तु सूत्रानुपात्ताट्टकारा-
दव्यवहृतादेवेल्लेष विशेषः । अपरे तु सर्वाण्येतानि प्रतिविधानानि वर्णक-
देशग्रहणकपक्षमाश्रित्य विहितानीत्याचक्षते । एतच्चासम्यक् ; यं हि
पक्षमाश्रित्य नुङ्खिलादेशविनामिषु ऋकारे प्रतिविधातव्यम् इत्युक्तं तत्रैव
प्रतिविधातुं युक्तम् । अन्यथा ह्यग्रहणकपक्ष मभ्युपेत्य ग्रहणकपक्षेऽपि
प्रतिविधानं कुर्वता वृत्तिकारेणाकौशलमेव केवलमात्मनः प्रकटितं स्यात् ।

५ । ह य व र ट् ।

तस्य ग्रहणं भवत्येकेन शृङ्खोटी (८।४।६३) त्यकारिणेति । अत्र शृङ्खोटी-
त्येतत् प्रदेशवाक्योपलक्षणं द्रष्टव्यम् । एवंजातीयकेषु निर्देशेष्वकारेण ग्रहणं
भवति । नतु वर्णान्तरेणेत्यत्रायमर्थोऽभिप्रेतः । नत्वत्रैव सूत्रे अकारेण
ग्रहणं भवतीति । अट्कुप्याङ्नुम्व्यवायेऽपीति (८।४।२) दीर्घादटी
(८।३।९) त्यत्राप्यकारेण ग्रहणस्येष्टत्वात् । अथ लुङ्लङ्लृङ्क्षुडुदात्त
(६।४।७१) इत्यत्राप्यकारेण ग्रहणं कस्मान्न भवति । प्राक्सितादङ्-
व्यवायेऽपीति (८।३।६३) वचनात् । प्रत्याहारे ह्येतस्मिन्नकारादीनां
योऽन्यतमस्तेनालीन्यपरिभाषयाङ्गान्तरस्य भवितव्यम् । प्रत्येकमट्संज्ञकत्वात् ।
प्रत्येकमेवाकारादीनामादेशत्वात् । तथा चान्यग्रहणेन ग्रहणादङ् व्यवधानं
नोपपद्यते । अथ प्रत्येकमप्यसंज्ञकत्वे समस्तानामप्यादेशभावः प्रकल्प्येत ।
एवमनेकाल्त्वात् सर्वादेशः स्यात् । तथाच स्थान्यपि सकारो न स्यादिति
कस्य केन व्यवधानान् मूर्धन्यो भवेद् अभ्युषणोदित्यत्र ? अथार्धधातुकस्येङ्-
वलादे (७।२।३५) रित्यत्रेकारिणास्य ग्रहणं कस्मान्न भवति ? तत्र विदित

इति चेति (५।१।४३) निर्देशात् । प्रत्याहारे ह्येतस्मिन् नादेः परस्वेति (१।१५४) इकारादीनामन्यतमस्वकारस्वादेशः स्यात् । तथाच विदितमिति रूपं नोपपद्यते । अथ दीधीवेवीटाभि (१।१।६) खत्रापीकारेण ग्रहणं कस्मान्न भवति ? जयति सम्भवत्यवहरतीत्येवमादि (४४।२, ५।१।५२) निर्देशात् । प्रत्याहारे ह्येतस्मिन् गुणप्रतिषेधादेवमादयो निर्देशा न सम्भवेदुः । यकारात् परस्य रेफस्वीपदेशे सति यो दोषस्तमुद्गावयितुकाम आह अयमित्यादि । पर।पदेशस्तु वल्यन्तर्भावाज्जीविरदानुकु जीरदानुः । गोघाया ढ्रक् (४।१।१२६) गौधेर इत्यत्र लोपो व्योर्वलीति व्योर्लोपो यथा स्यात् । रल्ग्रहणे च वकारस्य ग्रहणं माभूदित्येवमर्थश्च । यदि हि वकारात् पूर्वा रेफ उपदिश्येत रलो वुप्रधाङ्गलादेः संज्ञेति (१।२।२६) देवित्वा दिदेविषतीत्यत्र किञ्चं वा स्यात् । ननु च क्रियमाणेऽपि रस्य यकारात् परोपदेशे प्राप्नोत्येव वकारस्य रल्ग्रहणेन ग्रहणम् । जशामपि मध्ये तस्योपदेशात् । नैतदस्ति । उभयोर्भिन्नगुणनिष्पाद्यत्वाद् भेदस्य सिद्धत्वात् । यथोक्तम् । पृथक्प्रयत्ननिर्वृत्यं वर्णमिच्छन्तीति । अन्तःस्थात्वेनपत्पृष्टकरणत्वादितरस्य च स्पर्शत्वेन स्पृष्टकरणत्वात् । अयञ्च दन्तगोष्ठो वकारः । यस्तु जवगडदशिष्यते स श्रीष्ठो वेदितव्यः । ननु च वकारेण व्यवधानान्नायं यकारात् परः । किं तर्हि ? वकारात् पर इति तत् किमुच्यते यकारात् पर इति ? व्यवधानेऽपि परशब्दो वर्तते । यथा बात्यात् परं ह्रस्वमित्यदोषः । अत्र यौवनेन व्यवहितेऽपि ह्रस्वभावे परशब्दस्य वृत्तिः । यदि यकारात् पर उपदिश्यते ततः किमित्याह तस्य यर्ग्रहणेनेत्यादि । यरित्यस्याः संज्ञाया ग्रहणेनोच्चारणेन । तथा ययित्यस्याः संज्ञाया ग्रहणेनोच्चारणेनेत्यर्थः । अथवा यरां संज्ञिनां ग्रहणेनोपादानेन । ययां संज्ञिनां ग्रहणेनोपादानेनेत्यर्थः । ग्रहणे सतीति उपादाने सति । तद्ग्रहणेन तु तद्ग्रहणम् । तस्यापि तत्संज्ञकत्वात् । तदन्तर्भावात् च । स्वर्नयतीत्यत्र ऋटुरषा मूर्धन्या इति तुल्यस्थानत्वाद् रेफस्य नकारे परे परसवर्णा णकारादेशो भवति । विशेषानभिधानात् । ननुचैवं सति स्थानेन्तरतमपरिभाषा बाध्येत । न हि रेफस्वान्तरतमो षकारः । प्रयत्नभेदात् । नैतदस्ति । व्यक्लिः पदार्थ इत्येतद्दि

दर्शनमाश्रित्य चोच्यते । तेन स्थानेन्तरतमपरिभाषया बाधा नाशङ्कनीया । यत्र ह्यन्तरतमोऽन्तरतमश्च विद्यते तत्र तस्या व्यापारः । नचेहान्तरतमोऽस्ति यस्माद् व्यक्ती पदार्थं प्रतिलक्ष्यं लक्षणं प्रवर्त्तते । आनन्तरात् तु सर्वाणि लक्षणानि बोधार्थमेते । तत्र यदेतद्विषयं लक्षणं तत् प्रसन्नभेदादनन्तरतमेऽपि णकारे यदि न प्रवर्त्तते तदा तस्य वैयर्थ्यमेव स्यात् । तस्माज् जाती पदार्थं इयं परिभाषा वेदितव्या । न तु द्रव्ये । मद्रुद्रदभद्रुद्र इति । अचो हकारादुत्तरोऽयं रेफः यर् भवतीति द्विर्वचनं प्राप्नोति । अचो रङ्गाभ्यां द्वे (८।४।४६) इत्यत्र यरोऽनुनासिकेऽनुनासिको (८।४।४५) वेत्यतो यरित्यनुवर्त्तते । तत्र द्विर्वचने सति द्वयोः रेफयोः श्रवणं स्यात् । रो रीत्येकस्य (८।३।१४) लोपो भविष्यतीति चेत् ? न । लोपे कर्त्तव्ये द्विर्वचनस्यासिद्धत्वात् । हलो यमां यमि लोप (८।४।६४) इत्यनेन तर्ह्येकस्य लोपो भविष्यति । सिद्धं ह्यस्मिन्नोपे द्विर्वचनम् । एवमपि पक्षे द्वयोः रेफयोः श्रवणं प्रसज्येत । तत्र हि भयो होऽन्यतरस्यामित्यतो (८।४।६२) अन्यतरस्याङ्ग्रहणमनुवर्त्तते । अथापि तन्नानुवर्त्तते एवमपि द्विर्वचनविधानसामर्थ्यालोपो न भविष्यति । अन्यथा हि द्विर्वचनविधानमनर्थकं स्यात् । कुण्डं रथेनेति । अनुस्वारस्य ययि परसवर्णं (८।४।५८) इति तदन्यस्य परसवर्णस्यासम्भवादु रेफस्य रेफएव परसवर्णः स्यात् । रेफोऽपि सर्वाणां न सन्तीति रेफोऽपि रेफस्य सर्वाणां न भवतीत्येतच्च नाशङ्कनीयम् । वर्णान्तरापेक्षया तदुक्तम् । वर्णान्तराणां यथायोगमतुल्यस्थानप्रयत्नत्वात् । रेफव्यक्तीनां तु परस्परापेक्षया सावर्ण्यमस्येव । तुल्यस्थानप्रयत्नत्वात् । अन्ये तु ययि रेफे अनुस्वारस्य परसवर्णां णकारः स्यात् । तुल्यस्थानत्वादिति वर्णयन्ति । एतच्चायुक्तम् । न हि स्थानमात्रतुल्यतया सर्वाणां भवति । किं तर्हि ? तुल्यस्थानतया तुल्यप्रयत्नतया च । नच रेफस्य णकारस्तुल्यप्रयत्नः । रेफस्येष्टत्पृष्टत्वात् । णकारस्य च स्पृष्टत्वात् । एवं व्यक्तपदार्थमाश्रित्य परिण चोदिति जातिपदार्थमाश्रित्य परिहारं वक्तुकाम आह । नैष दोष इत्यादि । आकृताविति जातावित्यर्थः । केषाञ्चिज्जातिः पदार्थः । केषाञ्चिद्द्रव्यम् । पाणिनिस्तूभयम् । लक्ष्यानुरोधात् । तत् क्वचित्

किञ्चिदाश्रीयते । तत्र जातौ पदार्थ आश्रीयमाणे जातिरेव शब्देनाभिधीयते । नान्तरीयकत्वात् तु तदाधारा व्यक्तयः प्रतीयन्ते । जातेराधारमन्तरेण प्रत्येतुमशक्यत्वात् । एतस्मिन् दर्शने तस्यास्तु जातेः स्थानित्वमादेशत्वं परत्व-
मव्यवहितत्वमित्यादयो धर्माः शब्दसंस्कारोपयोगिनो व्यक्तिद्वारकाः । तेन यरोऽनुनासिकेऽनुनासिको (८।४।४५) वित्येवमादिलक्षणं प्रवर्त्तमानं जाति-
मतीषु व्यक्तिषु एव प्रवर्त्तते । तत्र प्रवृत्तेर्जातौ प्रवृत्तं भवति । नच तासु व्यक्तिषु जातिं प्रति कासाञ्चिदासत्तिर्विप्रकर्षा वा यतः क्वचिदेव प्रवर्त्तते । न सर्वत्र । सम्बन्धस्याविशिष्टत्वात् । तस्मात् तत्र प्रवर्त्तमानं यत्र वचनान्तरेण न्यादेन वा न बाध्यते तत्र सर्वत्रैव प्रवर्त्तते । एवञ्च प्रवृत्तं समुदाये प्रवृत्तं भवति । सकृदिति एकवारम् । न पुनः पुनः । सकृत्प्रवृत्तैव लक्षणस्य च चरितार्थत्वात् । एतस्मिन् दर्शने यरोऽनुनासिकेऽनुनासिको वित्येतल्लक्षणं कथं प्रवर्त्तते ? किमविशेषेण सर्वेष्वेव जातिमत्सु पदार्थेषु प्रवर्त्तते ? उत विशेषेण केषुचिदेव ? यद्यविशेषेण स्यात् स दोषस्तदवस्थ एव । अथ विशेषेण वाच्यस्तर्हि सविशेष इत्यत आह यरोऽनुनासिक इत्यादि । एतेन स्थानेन्तरतमपरि-
भाषाया उपस्थानात् तद्वशेनान्तरतमेष्वेव प्रवर्त्तते । नान्येष्विति दर्शयति तदनेनेत्यादि । यत एवान्तरतमेष्वेव प्रवर्त्तते तस्मादनेन लक्षणेन गकारादीनां येऽन्तरतमाः स्थानगुणाभ्यामुभाभ्यामपि ते ङकारादयोऽनुनासिका विहिताः । यथास्वमिति । यथात्मीयमिति । ये येषामन्तरतमास्ते तेषां विहिता इत्यर्थः । गकारादीनामिति । आदिशब्देन जकारादीनां ग्रहणम् । ङकारादय इत्यत्रापि आदिशब्देन जकारादयोऽनुनासिका गृह्यन्ते । तत्र स्थानतो गुण-
तश्चान्तरतमाः । तद्यथा गजडदवानां यथाक्रमं ङजणनमाः । तथाहि अकुहविसर्जनीयाः कण्ठ्या इति गकारङकारयोस्तुल्यं कण्ठः स्थानम् । इचुयशास्तालव्या इति जकारञकारयोस्तासु । ऋटुरषा मूर्धन्या इति ङकारणकारयो मूर्ध्ना । लतुलसा दन्त्या इति दकारनकारयोर्दन्तः । उपपञ्जानीया ओष्ठ्या इति बकारमकारयोरोष्ठः । गुणस्तु सर्वेषामिवैषां तुल्यः । स्मृष्टं करणं स्पर्शामिति वचनात् । कादयो मावसानाः स्पर्शाः ।

ये तु न स्थानतो नापि गुणत इति । अन्तरतमा इत्यपेक्षते । ते सर्वे निवर्त्तिता इत्यनेन वक्ष्यमाणेन सम्बन्धः । अविधानमेवैषां निवर्त्तनम् । स्थानमात्रेण गुणमात्रेण वेति । तत्राप्यन्तरतमा इत्यपेक्षते । पूर्ववच्च सम्बन्धः । तत्र नापि स्थानतो नापि गुणतोऽन्तरतमा अनुनासिकाः । ते यथा गजडानाम् । यवलाः सानुनासिका निरनुनासिकाश्चापि । ते तेषां स्थानगुणाभ्यामनन्तरतमा एव । सानुनासिकग्रहणं तु यरोनुनासिके इत्यादौ (८. ४।४५) सूत्रेऽनुनासिकस्यादेश-त्वेनोपादानात् । तत्र गकारयकारयोर्यथाक्रमं कण्ठतालुस्थानत्वात् स्थानत आन्तरतम्यं नास्ति । जकारलकारयोस्तालुदन्तस्थानत्वात् । उकारवकारयो-र्यथाक्रमं मूर्धदन्तोष्ठस्याब्रत्वात् । गुणतोऽपि तेषां नास्त्यान्तरतम्यम् । गकारादीनां स्पृष्टकरणत्वात् । यकारादीनामीषत्स्पृष्टकरणत्वात् । ईषत्स्पृष्ट-करणमन्तःस्थानामिति वचनात् । अन्तस्था यरलवाः । स्थानमात्रे-णान्तरतमा अनुनासिकाः । तद् यथा जदवानां यँलँवाँः सानुना-सिकाः । अत्र जकारस्य यकारस्तुल्यस्थानम् । तयो स्तालुस्थानत्वात् । दकारस्य लकारः । तयो र्दन्तस्थानत्वात् । बकारस्य वकारः । उभयो रीष्ठ-स्थानत्वात् । यद्यप्यन्तःस्थस्य वकारस्य दन्ताः स्थानमधिकं तथापि यत्र तयो तुल्यस्थानमोष्ठः तत्कृतमान्तरतम्यमस्येव । उकारौकारवत् । उकारस्य आष्ठस्थानत् । ओकारस्य तु कण्ठोऽपि । ओ श्री कण्ठोष्ठाविति वचनात् । तथापि यत् तयो तुल्यं स्थानं ओष्ठस्तत्कृत सान्तरतम्यं भवत्येव । यथा च तयोरेकस्य स्थानाधिक्येऽपि आन्तरतम्यं तथा वकार-वकारयोरपि । गुणमात्रेणान्तरतमाः यथा जबडानां ङणनाः । सर्वेषां पृष्ठतागुणत्वात् । स्थानत स्तेषामान्तरतम्यं नास्ति । जबडानां यथाक्रमं ताल्वोष्ठमूर्धस्थानत्वात् । ङणनानान्तु कण्ठमूर्धदन्तस्थानत्वात् । इतीत्यादि । इतिकरणो हेती । यत एवं स्थानगुणाभ्यां येऽन्तरतमास्त एवानेन विहिता अन्ये तु सर्वे निवर्त्तिताः तस्मात् स्थानमात्रेणान्तरतमो रेफस्य णकारो न भवति । स्थानमात्रेणान्तरतमत्वं चोभयो र्मूर्धस्थानत्वात् । गुणत स्वान्तरतम्यं नास्ति । स्पृष्टतादिगुणभेदाच्च । रेफस्य यरन्तर्भावे सतीति । यर्कार्यप्राप्तेरयं हेतुः । यर्कार्यं प्राप्तमिति ॥ द्विर्वचनमित्यर्थः । तद्वि यरन्त

भावाद् रेफस्य प्राप्नोति यथान्येषां यराम् । तदित्यादि । रेफस्य द्विर्वचनं प्रति
 निमित्तभावः साक्षाच्छिष्टः प्रत्यक्षविहितः । अचो रहाभ्यामिति (८।४।४६)
 साक्षाद् रेफं निमित्तत्वेनोपादाय द्विर्वचनविधानात् । यर्कार्यन्तु यरन्तर्
 भावादनुमितम् । प्रत्यक्षानुमितयोश्च प्रत्यक्षं वलीय इति साक्षाद् विहितेन
 निमित्तभावेन रेफस्य द्विर्वचनं बाध्यते । तद् यथा ब्राह्मणा भोग्यन्ताम् ।
 माठरकौण्डिन्यौ परिविविष्टामिति । अत्र हि साक्षाद्विहितेन परिवेषणम्
 प्रति साधनभावेन माठरकौण्डिन्ययो ब्राह्मणत्वाद् योऽनुमितो भोजनं प्रति
 साधनभावः स बाध्यते । यद्येवं दध्युदकादिषु दोषः । इको यणचौत्यत्र
 ह्यजन्तर्भावादिको यणादेशं प्रति निमित्तभावोऽनुमीयमानः । यणादेशस्य
 साक्षाच्छिष्टः । इक इति साक्षादिकं कार्यिणमुपादाय विधानात् । ततश्च
 साक्षाच्छिष्टेन तेन निमित्तभाव इको बाध्यते । तत्र व्यक्तेः पदार्थस्याश्रित-
 त्वाददोषः । व्यक्तौ पदार्थं प्रतिलक्ष्यं लक्षणं प्रवर्त्तत इत्युक्तम् । तत्र यदि
 यणादेशेन निमित्तभाव इको बाध्येत -यद् दध्युदकादिविषयं लक्षणं तस्य
 वैयर्थ्यं स्यात् । तस्मान्ना भूदेष दोष इति लक्षणसामर्थ्यान्निमित्तभावो न
 बाध्यते । इह पुन जातिः पदार्थ आश्रितः । तत्र जातेरिक्त्वादचो रहा
 भ्यामिति लक्षण मप्येकमेव । तच्चार्षः मर्कडत्यादौ चरितार्थम् । अतो
 यद्यपि मद्रङ्गदादौ द्विर्वचनं न विदधाति तथापि न भवति वैयर्थ्यप्रसङ्ग इति
 न द्विरुच्यते । रेफ इति । इतिकरणेनानन्तरोक्तस्यार्थस्य द्विर्वचनाभावं प्रति
 हेतुभावो योत्यते । अनुस्वारस्येत्यादि । न केवलं यरोनुनासिकेऽ (८।४।४५)
 नुनासिको वेल्येतदन्तरतमं सकृदेव प्रवर्त्तमानं विदधाति अपित्वनुस्वारस्य ययि
 परसवर्ण (८।४।५८) इत्येतदपि इतरपि शब्दस्यार्थः । स्यादेतत् । यद्यप्यन्तरतमं
 विदधाति तथापि भवितव्यमेवात्र रेफेण परसवर्णेन । तस्याप्यन्तरतमत्वादित्यत
 आह नचेत्यादि । नच रेफस्य सवर्णोऽस्तीति सम्बन्धः । किंविशिष्टो नास्ति ?
 अनुस्वारान्तरतमः । अनुस्वारस्य सदृशतम इत्यर्थः । इति हेतोर्न भवति
 कुण्डं रथेनेत्यत्र परसवर्णः । काथं पुनरनुस्वारान्तरतमः । सवर्णो रेफस्य नास्ति ?
 उच्यते । रेफस्य रेफ एव सवर्णः । नान्यो वर्णः । स चानुस्वारस्यान्तरतमो
 न भवति । स्थानभेदाद् गुणभेदाच्च । रेफस्य हि मूर्धा स्थानम् । अनुस्वारस्य

पुनरनुस्वारयमा नासिक्या इति वचनाद् नासिका । गुणोऽपि रेफस्येषत्-
 स्पृष्टता । अनुस्वारस्य तु स नास्ति । अन्तःस्थानामिव ह्ययमसाधारणो
 गुण इष्यते । नान्येषाम् । यद्यपि वर्गाणां तृतीयचतुर्था अन्तःस्था ह्कारा-
 नानुस्वारौ च यमौ च तृतीयचतुर्थौ नासिक्याश्च संवृतकण्ठा नादानुप्रदाना
 घोषवन्तश्चेति वाह्यप्रयत्नाख्येन गुणेन संवृतकण्ठत्वादिना अनुस्वारान्तरतमौ
 रेफः सवर्णः सम्भवति तथापि न गुणमात्रेणान्तरतममेतल्लक्षणम् परसवर्णं
 विधातुं सुत्सहते । यत्र स्थानतो गुणतश्चान्तरतमास्तवानुस्वारस्य परसवर्णाः
 सन्ति । शङ्कितः कुण्ठित इत्यत्र चरितार्थत्वात् । अत्र स्थानतोऽप्यनु-
 स्वारस्य नासिकास्थानस्य ङशावन्तरतमौ । तयोरपि नासिकास्थानत्वात् ।
 जमङ्गनाः स्वस्थाना नासिकास्थानाश्चेति वचनात् । गुणतोऽपि । तेषाम्
 पूर्वोक्तेरनुस्वारगुणैरनुगतत्वात् । यथा तृतीयास्तथा पञ्चमा इति वचनात् ।
 अनेन हि वर्गाणां तृतीयचतुर्था इत्यादिना ग्रन्थेन ये ऽनुस्वारसाधारणा
 वर्गतृतीयानां गकारादीनां गुणा उक्ता स्ते ङकारादीनां निर्दिश्यन्ते ।
 गुणमात्रेणाप्यन्तरतमं विदध्याद् रेफं यद्यसक्तत् प्रवर्त्तते तत् । माम्भूत् पुनः
 पुनः प्रवृत्ति रपार्थिकेति क्त्वा । न चासक्तत् प्रवर्त्तत इत्युक्तम् । उरः
 केषेत्यादि । उरः कायति । उरः पाति । कै गै शब्दे । पा रक्षणे ।
 इत्याभ्यामातोऽनुपसर्गं कः (३।२।३) । आतो लोप इटि चेत्याकार
 (६।४।६४) लोपः । उपपदसमासः । सुबलुक् । ससञ्जषो (८।२।६६)
 रुः । तस्य स्वरवसानयोर्विसर्जनीयः (८।३।१५) । कुपोः = क = पौ
 चेति (८।३।३७) यथायोगं विसर्जनीया वुपधानीयजिह्वामूलीयी ।

६ । लण् ।

अयं णकारो द्विर्बध्यते । पूर्वतश्चैवं परतश्चैवम् । तत्रेण्यग्रहणेष्वण-
 यग्रहणेषु च संदेहो भवति । किं पूर्वेण स्युः परेण वेति । अतस्तदपनयनार्थ-
 माह । इण्यग्रहणानीत्यादि । तत्र यथा सर्वाणीण्यग्रहणानि परेण णकारेण
 गृह्यन्ते तथा अङ्उण् इत्यत्र प्रतिपादितम् । अण्यग्रहणानि तु यानि
 परेणापि सम्भाव्यन्ते तानि पूर्वेण प्रतिपाद्यानि । कानि पुनस्तानि ? द्रलोपे

पूर्वस्य दीर्घाऽणः (६।३।१११) । केऽणः (७।४।१३) । अणोऽप्र-
 गृह्यस्थानुनासिकः (८।४।५७) । उरण् रपरः (१।१।५१) । इत्येतेषु
 सूत्रेषु यान्यण्यग्रहणानि । तत्र पूर्वस्मिं स्तावत् सूत्रे वृद्धादिषु वृद्धशब्द
 पाठो ज्ञापको न परेणाण्यग्रहणमिति । यदि हि परेण स्याद् वृद्ध इति रूपं
 न स्यात् । ततश्च वृद्धादिषु वृद्ध इति पाठो नोपपद्यते । वृद्ध उद्यम
 इत्यस्य निष्ठायां ढत्वधत्वढलोपेषु कृतेषु वृद्ध इति रूपं भवति । किञ्च
 दीर्घश्रुत्या तत्राचयेति (१।२।२८) सन्निधापिते सत्यच एव दीर्घत्वेन
 भवितव्यम् । तथाच यदि परेणान्तःपातिनामप्यचां दीर्घत्वमभिमतं
 स्याद् असन्देहार्थं मज्जग्रहणमेव कुर्यात् । अथवा तदपि न कुर्यात् ।
 अचञ्चेत्यस्मादेव (१।२।२८) सर्वाचां दीर्घत्वसिद्धेः । तस्मादण्यग्रहणसामर्थ्यात्
 पूर्वेणाण्यग्रहणं विज्ञायते । केऽण (७।४।१३) इत्यनेनापि के परतो
 हलामणासम्भवादचामेव ऋसो विधीयते । तत्र यदि सर्वेषामचां ऋस्वत्व-
 मभीष्टं स्याद् असन्देहार्थं मज्जग्रहणमेव कुर्यात् । अथवा तदपि न
 कुर्यात् । ह्रस्वग्रहणेनोपस्थापितादचञ्चेत्यस्मादेवाभिलषितार्थसिद्धेः । तृतीये-
 नापि सूत्रेण पदान्तस्याणोऽनुनासिको विधीयते । नच पदान्ता हलोऽणः
 सन्तीत्यचामेवानुनासिको विधेयः । तत्र यदि सर्वेषामचामनुनासिको
 विधित्सितः स्याद् असन्देहार्थं मज्जग्रहणमेव कुर्यात् । अथवा तदपि न
 कुर्यात् । अचएव हि प्रगृह्यसंज्ञा भवन्ति । न हलः । तत्र नजिव युक्तन्या-
 येन प्रगृह्यप्रतिषेधात् तत्सदृशस्याच एव कार्यं विज्ञास्यते । तस्मात्
 तत्राप्यण्यग्रहणसामर्थ्यात् पूर्वैवाण्यग्रहणं प्रतीयते । उरण् रपर (१।१।५१)
 इत्यत्रापि होहप्रशास्तृणामिति (६।४।११) निर्देशो ज्ञापयति नेह परेणाण्य-
 ग्रहणमिति । परेणाण्यग्रहणे सति नामीति रपरो दीर्घः स्यात् । तथाच
 प्रशास्तृणामिति निर्देशो न स्यात् । किञ्च नच रेफादन्य ऋकारस्य स्थाने
 हलोऽणः क्वचिच्छास्त्रे विधीयन्ते । तथाहीको यणचीति रेफः स्यात् । नच
 ऋकारस्य स्थाने कर्त्तर्यमित्यादौ रेफे रेफपरि अरेफपरि वा विहितं
 कश्चिद्विशेषः । कृते हि रपरि तत्रैकस्य रेफस्य रो रीति (८।३।१४) लोपेन
 भवितव्यम् । तस्मादेतदप्यण्यग्रहणं परेण ऋकारिण भवदजर्थमेव स्यात् । तत्र

यदि सर्वेषामचां स्थाने विधीयमानानां रपरत्व मिष्टं स्याद् असन्देहार्थमज्-
ग्रहणमेव कुर्यात् । तदेवमेतदण्यग्रहणं पूर्वैणैव णकारेण भवतीति निश्ची-
यते । अणुदित् सवर्णस्य चाप्रत्यय (१।१।६८) इत्येकमनेनेति । अत्र च
उर्द्धदिति (७।४।७) ऋकारस्य तपरकरणं लिङ्गम् । तच्च ऋकारेण
सवर्णानां ग्रहणे सति अचीकृतदित्यत्र दीर्घस्य स्थानिन आन्तरतम्याद् दीर्घी
मा भूदित्येवमर्थं क्रियते । यदि चाणुदित्यादौ पूर्वेण णकारेणाण्यग्रहणं
स्यात् तदा ऋकारोऽनणत्वात् सवर्णानां ग्राहको न स्यात् । ततश्च दीर्घस्यापि
स्थानिनो यथाश्रुतेन ह्रस्वेनैव भवितव्यमिति तपरकरणं न कुर्यात् । व्यावर्था-
भावात् । कृतञ्च । ततो गम्यते परेण णकारेणाण्यग्रहणमिति । ननु च सत्यपि
परेण णकारेणाण्यग्रहणे उर् ऋदित्यत्र (७।४।७) नैव सवर्णानामृकारो
ग्राहक उपपद्यते । भाव्यमानत्वात् । भाव्यमानेनाणा सवर्णानां ग्रहणं
नेति प्रतिषेधात् । नैतदस्ति । वक्ष्यति हि तत्र नचायं भाव्यमानोऽण् । किं
तर्हि ? आदेशान्तरनिवृत्तार्थं स्वरूपमेवाभ्यनुज्ञायत इति । अचीकृतदित्यत्र
कृतं संशब्दने । चुरादिणिच् । लुङ् । चूः णिश्चीत्यादिना चङ् (३।१।४८) ।
उर्द्धदिति (७।४।७) ऋकारस्य ऋकारः । णिलोपः (६।४।५१) । चङीति
(६।१।११) द्विर्वचनम् । उरदित्यत्वम् (७।४।६६) । हलादिः (७।४।६०)
शेषः । सन्वल्गुनी (७।४।६३) तीत्वम् । दीर्घी लघो (७।४।६४)
रिति दीर्घत्वम् । अथ किमर्थमज्ग्रहणमेवैतन् न क्रियत इति ? यत्र
कृते सन्देह एव न भवतीति भावः । किं कारणम् ? नैवं शक्यमित्यत्र आह
अन्तःस्थानामपि ह्येत्यादि । अन्तःस्था द्विप्रभेदा रेफवर्जिताः । सानु-
नासिका निरनुनासिकाश्चेति वचनात् । यवलाः सानुनासिकनिरनुनासिक-
भेदेन द्विप्रकाराः । ते प्रत्याहारेऽपि निरनुनासिका वा उपदिश्येरन् सानु-
नासिका वा ? यदि निरनुनासिकाः सय्यंयन्तेत्यादावनुस्वारस्य ययि पर
सवर्णं (८।४।५८) इत्यान्तरतम्यात् सानुनासिकेषु यकारादिषु परसवर्णेषु
कृतेषु तेषां प्रत्याहारे ऽनुपदेशाद् यत्वं नास्तीत्यनचि चेति (८।४।४७)
यरो द्विर्वचनं विधीयमानं न स्यात् । अण्यग्रहणे तु सत्यण् सवर्णान्
मृह्णातीत्येषामपि द्विर्वचनं सिध्यति । ननु च कृतेऽपि द्विर्वचने ह्रलो

यमां यमि लोप (८।४।६४) इत्येकस्य लोपविधानात् त्रयाणां यकाराणां श्रवणं न सम्भवत्येव । तत् किं द्विवचनार्थेन प्रयत्नेन ? नैतदस्ति । पाञ्चिको हि स लोपः । भ्रयो (८।४।६२) होऽन्यतरस्यामित्यन्यतरस्या-ग्रहणानुवृत्तेः । तत्र यस्मिन् पक्षे लोपो नास्ति तत्र त्रयाणां श्रवणं भवत्येव । अथ सागुनासिका उपदिश्येरन् प्रत्याहारेऽनुस्वारस्य परसवर्णत्वं निरनुनासिके परतो न स्यात् । ययां मध्ये तेषामसन्निवेशात् । हकारा-दिष्वित्यादि । प्रतिज्ञानुनासिक्याः पाणिनीयाः । यत्रेच्छन्ति तत्रानुनासिक्यं प्रतिजानते । मान्यत्र । लकारे च तैरकारस्य तत् प्रतिज्ञायते । न हकारा-दिषु । इत्संज्ञक इति । उपदेशेऽजनासिक (१।३।२) इदित्तीत्संज्ञा विधानात् तेनेत्यादिना अनुनासिकप्रतिज्ञायाः फलं दर्शयति । ऋकार-लृकारयोः सवर्णसंज्ञोपसंख्यानादृकारो गृह्यमाणो लृकारमपि गृह्णाति । तत उरण् रपर इति । यथा ऋकारस्याण् शिष्यमाणो रपरो भवति एवं लृकारस्यापि भवल् लपरश्चेथते । तस्मादनुनासिकः प्रतिज्ञायते । तेनादि-रन्तेन (१।१।७१) सहेतेति उरण् रपर इत्यत्र (१।१।५१) र इति प्रत्याहारग्रहणं भवति । रेफात् प्रभृत्या लणो ऽकारात् । तस्मिंश्च सति ऋकारस्याण् रपरः भवति । लृकारस्य तु लपर इति । तत स्तवल्कार इत्याद्युपपन्नं भवति ।

७ । अ म ङ ण न म् ।

तस्य ग्रहणं भवति त्रिभिरिति । अथ सृजिदृशोर्भक्त्यमकृती (६।१।५८) त्यत्राप्यस्याकारेण ग्रहणं कस्मान्न भवति ? साक्षाद्दृष्टरीति (५।२।८१) निर्देशात् । प्रत्याहारे ह्येतस्मिन्नकाराद्यादेशविधानाद् द्रष्टृशब्दो न सिध्येत् । इह तर्हि भ्रसृजो (६।४।४७) रोपधयो रमन्यतरस्यामिति रक्षेण कस्मान्न भवति ? अथ रमयमुपाप्तो न त्वम् इत्येष कुतो निश्चयः ? तुल्या हि संहिता । तत्र भवितव्यं सन्देहेन । किमयं रम् ? आहो-स्विदमिति । व्याख्यानान्निश्चय इति चेत् ? यदि तर्हि व्याख्यानस्य निश्चयहेतुत्वमभ्युपेयते ततएवात्र चान्यत्र च सर्वत्रैवंजातीयके संदेहविषये

निश्चयो भविष्यतीति किमन्यैरतिविस्तरग्रन्थकारिभिर्हंतुभिरुपन्यस्तैः प्रयोजनम् ? यस्तु मन्यते भ्रसृजो रोपधयो रमित्यत्र व्यवस्थितविभाषया प्रत्याहारस्य ग्रहणं न भविष्यतीति स इदं स्याद्वचनीयः । किमनेनान्यतरस्यां ग्रहणेन रमग्रहणं विकल्पते ? अन्यतरस्यां रम् गृह्यत इति । अथ विधानमन्यतरस्यां रम् विधीयत इति ? यदि रमग्रहणं ततो रेफस्यैवेदं स्वरूपेण मकारानुबन्धवतो ग्रहणम् । न प्रत्याहारस्येति लभ्यते । एतद्व्यवस्थितविभाषया रमागमस्तु विकल्पेन न स्यात् । अन्यतरस्यांग्रहणस्य रमग्रहणविकल्पे चरितार्थत्वात् । नहि द्वितीयमन्यतरस्यां ग्रहणमस्ति । येन विधानं विकल्पेयत । इतरत्र तु पक्षे सिध्यति पाक्षिकं विधानम् । किं तु यत् तदभिमतं व्यवस्थितविभाषया रेफस्यैवेदं मकारानुबन्धवतः स्वरूपेण ग्रहणं न प्रत्याहारस्येति तन्नोपपद्यते । एकत्वादन्यतरस्यांग्रहणस्य । तस्य विधानविकल्पे नैवोपयुक्तत्वात् । किञ्च कुतश्चायमध्यवसायो व्यवस्थितविभाषयामिति ? व्याख्यानादिति चेत् ? किमिदानीं पारम्पर्याश्रयणेन ? व्याख्यानादेव नैवं प्रत्याहारग्रहणं भविष्यतीति यत् किञ्चिदेतत् । अकारेणापि प्रत्याहारग्रहणमस्य दृश्यत इति । यद्येवं किमर्थं त्रिभिरित्युक्तम् ? अमन्ताड्ड (१) इत्यत्र प्रत्याहारस्य नावश्यं ग्रहणमिति दर्शयितुम् । अत्र हि अकारमकारस्वरूपोपादानेऽपि विना प्रत्याहारग्रहणेनान्यतोपि मकाराद्यमन्ताड्डप्रत्ययः सिध्यत्येव । बहुलाधिकारविधानात् । (२) नन्वेवमपि चतुर्भिरित्येवं वक्तव्यम् । यमिर्जमन्तेष्वित्यत्र (३) अकारेणाप्यस्य ग्रहणदर्शनात् । सत्यमेतद् यदि ग्रहणमात्रमभिप्रेत्यैतदुच्येत । नचेदं ग्रहणमात्रमभिसम्भायोक्तम् । किं तर्हि ग्रहणविशेषम् । सौत्रम् । न चेदं सौत्रं ग्रहणम् ? किं तर्हि ? आनिट्कारिकम् ।

१ । It is an औणादिक Rule. उणादि (१।१११) ।

२ । बहुलाधिकारविधानादिति । उणादयो बहुल (३।३।१) मित्यनेन ।

३ । This is quoted from one of the आनिट्कारिकाs composed by the Grammarian व्याघ्रभूति, viz :—

“यमि अमन्तेष्वनिडेक इत्यत्र रमित्य यथ श्यनि पठ्यते मनिः ।

नमि शतुर्थो हनिरेव पञ्चमो गमित्य षष्ठः प्रतिषेधवाचिनाम्” ॥ १ ॥ इति ।

केचिदित्यादि । यान्येतान्यनन्तरं प्रत्याहारग्रहणान्युक्तानि तानि भ्रुर्भ्रजित्त्वत्र यो जकारस्तेनैव भवन्वित्येवं विचिन्त्य केचिदाचार्या मकारस्य प्रत्याख्यानं कुर्वन्ति । तत्र तु प्रत्याख्याने पुमः ख्यम्पर (८, ३, ६) इत्यादिषु सूत्रेषु मकारस्य स्थाने जकारः कर्त्तव्य इति तेषामभिप्रायः । तथाच सतीत्यादिना मकारानुबन्धप्रत्याख्याने दीषं दर्शयति । डञो ङ्खादचि डञुण् नित्यमिति (८, ३, ३२) हि पाठे भ्रुर्भ्रजित्त्वत्र प्रत्याहारेऽन्तर्भावाद् भ्रुर्भावप्यागमिनौ स्याताम् इत्येतच्चोद्यम् आपतति । तयोः भ्रुर्भ्रः पदान्तयोरभावान्न भविष्यत इति परिहारो वाच्यः । तस्मिन्नुक्ते ननु च लभरुब्जेश्च क्विपि विहित आगमिनावुभौ स्त एव पदान्ताविति पुनश्चोद्यम् । तस्मिन् भ्रुर्भ्रजित्त्वत्र (८, २, ३८) इति बकारजकारयोः कृतयोः कुतस्ताविति पुनः परिहारः । ननु चागमिनोर्भ्रुर्भ्रजित्त्वत्र वैषम्यं स्यात् । तथाहि ङणनास्त्रय आगमिनः । आगमास्तु ङणनभ्रुर्भ्रः पञ्च । ततश्च संख्यावैषम्या-
न्नेषां यथासंख्यमिति (१, ३, १०) संख्यातानुदेशः स्यादिति पुनश्चोद्यम् । नैष दोषः । सूत्रे यावन्त आगमा आगमिनोऽपि तावन्त एव पठन्ते । तत्र लक्ष्यमनपेक्ष्य डकारादीनामेव यथासंख्यमागमा भवन्तीति सूत्रार्थे विहित उत्तरकालं यथासम्भवं कार्यप्रतिपत्तिर्भविष्यतीति । येषां तावद् आगमाना-
मागमिनः सन्ति, तेषां यथासंख्यं भविष्यन्ति । भ्रुर्भ्रजित्त्वत्र तु पदान्तावागमिनौ न स्त इति कृत्वा आगमावपि न भविष्यत इति पुनः परिहारो वाच्यः । एवमनेकचोद्यपरिहारेणागमिनो भ्रुर्भ्रजित्त्वत्र हेतोरा-
गमाभावप्रतिपत्तौ साध्यायां महाप्रतिपत्तिगौरवं भवेत् । तस्मादयुक्तं मकार प्रत्याख्यानमिति भावः ।

८ । भ्रुर्भ्रज् ।

९ । घटधष् ।

१० । जवगडदृश् ।

११ । खफकठथचटतव् ।

ननु च ष्कारेणैवास्य ग्रहणम् । नच खफौ तदन्तर्भूतौ । तत् किमर्थं

तयोरिह ग्रहणम् ? इत्याह खफग्रहणमित्यादि । लक्षरेषु प्रत्याहारेष्व-
नयोरप्यन्तर्भावो यथा स्यादित्येवमर्थं तयोर्ग्रहणमित्यर्थः ।

१२ । कपय् ।

१३ । शषसर् ।

१४ । हल् ।

इहान्येषां वर्णानां सकृदुपदेशः । हकारस्तु द्विरुपदिश्यते । तस्य द्विरुपदेशं प्रयोजनं जिज्ञासुराह अथ किमर्थमित्यादि । स्निहित्वेति । णिह प्रीतौ । आदेः षाः स्रः (६।१।६४) । समानकर्तृकयोः पूर्व्वकाल इति (३४,२१) क्त्वा । इट् । अलिङ्गदिति । लिह आस्वादने । लुङ् । हो ङः (८।२।३१) । षटोः कः सीति (८।२।४१) कत्वं । आदेशप्रत्यययोरिति (८,३५६) षत्वम् । रुदिह स्वपिहीति । रुदिस्वपिभ्यां विध्यादिलोट् । सेर्द्धापिञ्च (३४,८७) । अदादित्वाच्छपो लुक् । रुदादिभ्यः सार्वधातुक (७।२।७६) इतीट् । अदाग्धामिति । दह भस्मीकरणे । लुङ् । तस्य च्चिः । तस्यस्वमिपामित्यादिना (३।४१०१) तसस्ताम् । चेः (३।१४४) सिच् । वदव्रजेति वृद्धिः (७।२।३) । दादेर्धातोर्घः (८,२।३२) । भ्रलो भ्रलीति सिचो लोपः (८।२।२६) । भ्रपस्तथोर्घोऽध इति (८।२४०) तकारस्य धत्वम् । भ्रलाञ्जश् भ्रशीति (८,४।५३) घकारस्य गकारः । तत्र यदि रल्यग्रहणे शल्यग्रहणे वल्यग्रहणे च हकारस्य ग्रहणं न स्यात् किञ्चक्सेड्विधयो न सुगः । यदि भ्रल्यग्रहणेन हकारस्य ग्रहणं न स्यात् ततो घत्वस्याप्यसिद्धत्वाद् घकाराद् अभ्रलः परः सिजिति तस्य भ्रलो भ्रलीति (८।२।२६) लोपो न स्यात् । तस्माच् श्लभ्रल्यग्रहणेषु चास्य ग्रहणं यथा स्यादित्युपदिष्टस्यापि पुनरुपदेशः । यद्येतानि प्रयोजनानि परोपदेश एवास्तु । तेनैव ह्येतानि सिध्यन्ति । पूर्वापदेशस्तु न कर्त्तव्य इत्यभिप्रायेणाह ह्यपरडित्यत्र तर्हीत्यादि । अङ्ग्रहणेष्वित्यादि । यदि पूर्वत्र नोपदिश्येत अङ्ग्रहणेन चाग्रहणेन चाग्रहणान् महँ हि स इत्यत्र रत्वानुनासिकत्वयत्व यलोपा न स्युः । महच्छब्दात् सुः । उगिदचामिति नुम् (७।१।७०) ।

सान्तमहतः (६।४।१०) संयोगस्येति दीर्घः । हल्ङादि (६।१।६८) संयोगान्तलोपौ (८।२।२३) । महान् हि इति स्थिते हकारे परत स्तस्याङ्ग्रहणेन ग्रहणाद् दीर्घादटि समानपाद (८।३।८) इति कत्वम् । आतोऽटि (८।३।३) नित्यमिति पूर्वस्थानुनासिकः । अग्रग्रहणेन ग्रहणाद् भो भगो अघो इत्यादिना (८।३।१७) रेफस्य यत्वम् । अशीति वर्त्तमाने हलि सर्वेषामिति (८।३।२२) यलोपः । हशि चेत्यादि । इदमपरं पूर्वापदेशस्य प्रयोजनम् । असति हि तस्मिन् ब्राह्मणो हसतीत्यत्र हकारस्य ह्रस्वग्रहणेनाग्रहणात् तस्मिंस्त्वसति परतो रो क्वं न स्यात् । ब्राह्मणशब्दात् सुः । तस्य ससजुषो रुः (८।२।६६) । हशि चेत्युच्चम् (६।१।११४) आद्गुणः (६।१।८७) । एकस्मादित्यादि । परे ग्राह्या इति शेषः । स्युरिति वक्ष्यमाणेन सम्बन्धः । एकस्मादिति दिग्ग्योगलक्षणा पञ्चमी । एकस्माद्दर्पात् परे ङकारादयो ग्राह्या भवेयुरित्यर्थः । अथवा एकस्मादिति ल्यब्लोपे पञ्चमी । प्रासादमारुह्य प्रेक्षते प्रासादात् प्रेक्षत इति यथा तथा प्रदेशवाक्येष्वेकं वर्णमुच्चार्य परिगृह्य वा ङकारादयो ग्राह्या भवेयुरित्यर्थः । स पुनरेको वर्णः । एओङ् । भभञ् । अइउण् । खफळठचटतव् । ह य व रङित्यत्र येन सह ङकारादीनां ग्रहणमुक्तं स एव वेदितव्यः । द्वाभ्यां ष इत्यत्र परे ग्राह्या इति यदध्याहृतं यच्च स्युरिति क्रियापदं तदर्थोदिकवचन तथा विपरिणमिति । द्वाभ्यां परौ द्वौ वा उच्चार्य षकारो ग्राह्यो भवेदित्यर्थः । एवमुत्तरत्राप्यर्थो वेदितव्यः । कौ पुनर्द्वौ ? भभञ् । घटधषित्यत्र याभ्यां षकारस्य ग्रहणमुक्तं तावेव । त्रिभ्य एव कणमाः स्युरिति । ते पुन स्त्रयः । ऋलृक् । लण् । जमङणनमित्यत्र यैः ककारादीनां ग्रहणमाख्यातं तएव । ज्ञेयौ चयौ चतुर्भ्य इति । ते पुनश्चत्वारः । ऐओश् । कपयित्यत्र चयोर्यैश्चकारयकारयोर्ग्रहणमभिमतं त एव । रः पञ्चभ्य इति । ते पुनः पञ्च । शषसरित्यत्र यै रेफस्य ग्रहणं प्रतिपादितम् तएव । श्ली षड्भ्य इति । ते पुनः षट् । जवगडदश् । हलित्यत्र यैः शकारलकारयोर्ग्रहणमुक्तं ते वेदितव्या इति ।

इति प्रत्याहारसूत्राणि ।

काशिकाविवरणपञ्जिका ।

प्रथमाध्यायस्य प्रथमः पादः ॥ १।१ ॥

१ । वृद्धिरादैच् ।

वृद्धिः आत् ऐजिति केचित् त्रिपदमिदं सूत्रं वर्णयन्ति । अन्ये त्वाञ्च ऐञ्चेति आदैजिति समाहारे इन्द्रोऽयमिति मत्वा वृद्धिः आदैजिति द्विपदम् । इतरैतरयोगि हि बहुत्वाद् इन्द्वे बहुवचनं स्यात् । ननु च समाहारेऽपि इन्द्राच्चुदपहान्तात् समाहार (५।४।१०६) इति टच् समासान्तः स्यात् । समासान्त-विधेरनित्यत्वान्न भविष्यति । अनित्यत्वं षष्ठे ज्ञापयिष्यते । अथ चोः (८।२।३०) कुरिति कुत्वं कस्मान्न भवति ? अयस्मयादीनि च्छन्दसीति (१।४।२०) भसंज्ञकत्वात् । आदिशब्दस्य प्रकारवाचित्वादैच्छन्दोऽयमयस्मयादिषु द्रष्टव्यः । ननु तत्र च्छन्दसीत्युच्यते । नचेद च्छन्दः । तत् कुतो भसंज्ञा ? छन्दोवत् सूत्राणि भवन्तीत्यदोषः । इहैदं सूत्रं मनर्थकं वा स्याद् यथाकथञ्चिदुदात्तादिवचनवत् ? साध्वनुशासनार्थं वा ? वृद्धिशब्दस्यादैचाञ्चानेन साधुत्वमाख्यायत इति । प्रयोगनियमार्थं वा ? आदैच्पर एव वृद्धिशब्दः प्रयोक्तव्य इति । आदेशार्थं वा ? आदैचां वृद्धिशब्द आदेशो भवति । ते वा तस्येति । आगमागमि सम्बन्धार्थं वा ? आदैचां वृद्धिशब्द आदेशो भवति । ते वा तस्येति । विशेषण-विशेष्यभावप्रसिद्धार्थं वा ? आदैचां वृद्धिशब्दो विशेषणम् । ते वा तस्येति । एकविभक्तिकत्वं ह्यत्र दृष्टम् । दृष्टश्चैकविभक्तिकयोर्विशेषणविशेष्यभावः । तद्यथा नीलमुत्पलमिति । संज्ञासंज्ञिसम्बन्धार्थं वा ? दृश्यते हि । सोऽप्येकविभक्तिकयोः । तद्यथा अयं पनस इति । तत्र तावदाद्यः पक्षो नोपपद्यते । समधिगतज्ञानातिशयो ह्याचार्यः परहितप्रतिपन्नः समाहितचेताः शिष्याणां कृतरक्षासंविधानो मङ्गलपूर्वकं महता प्रयत्नेन सूत्राणि प्रणीतवान् । तत्राशक्यमेकेन वर्णेनाप्यनर्थकेन भवितुम् । किं पुनरियता सूत्रप्रबन्धेन ? नापि शक्यं वृद्धिशब्दस्यादैचाञ्च साधुत्वमनेन विधीयत इति विज्ञातुम् ।

लक्षणात्तरेण विहितत्वात् तेषां साधुत्वस्य । तथाहि वृद्धिशब्दोऽयमविशेषेण चोपदिष्टः । वृधु वृद्धावित्यतः क्तिन्प्रत्ययः । स्त्रियां क्तिन्निति (३।३।८४) । भ्रूषस्तयोर्धौऽध (८।२।४०) इति धत्वम् । भ्रूषां जश् भ्रूषीति (८।४।५३) धकारस्य दकारः । आदैचोऽप्यक्षरसमान्नाय उपदेशात् । ऐचोऽक्षरसमान्नाय उपदेशः । नाकारस्येति चेत् ? अवरुणजातेरुपदेशात् सोपि गृह्यत इत्यदोषः । अथाप्यकारव्यक्तेरुपदेशः ? एवमप्यदोषः । अणुदित्सवर्णस्य चाप्रत्यय (११।६८) इत्यकारेण गृह्यमाणेनाकारस्यापि ग्रहणात् । प्रयोगनियमार्थमप्येतन्नाहति भवितुम् । प्रयोगनियमार्थं ह्येतस्मिन् सिचि वृद्धिर्जैर्द्धिरित्यादा वनादैच्परस्य वृद्धिशब्दस्य प्रयोगो नोपपद्यते । कथं हि नाम स्वयमेव नियमं कृत्वा तमनादैच्परं प्रयुञ्जीत ? अन्यस्तु प्रयोगनियमार्थमेतन्न भवतीति प्रतिपादयितुमाह नेह च प्रयोगनियमार्थमारभ्यत इति । ननु चायं म्प्रयोगनियमार्थं मेवारभ्यते ते प्राग् धातोरिति (१।४।८०) । ते गतुरपसर्गसंज्ञका धातोः प्रागेव प्रयोक्तव्या इति परेण चोदिति परिहारमाह प्रत्याख्यायते स योगो न वा । तथानिष्ठादर्शनादिति । नहि प्रपचतीति प्रयोक्तव्ये कश्चित् पचति प्रेति प्रयुङ्क्ते । अथापि न प्रत्याख्यायेत ? एवमपि न दोषः । यतः संज्ञानियमोऽयं न प्रयोगनियमः । ते प्रादयो धातोः प्राक् प्रयुज्यमाना एव गतुरपसर्गसंज्ञका भवन्तीति । अथापि प्रयोगनियमार्थं स्यादेवमपि न दोषः । लौकिकानां शब्दानामर्थं प्रयुक्तानां प्रयोगनियम आरभ्यते । आदैच्छब्दश्च लौकिकः । तस्य किं प्रयोगनियमार्थेन वचनेनेति ? तत्र यदुक्तं प्रत्याख्यायते स योग इति तदयुक्तम् । नहि सार्थकस्य प्रत्याख्यानं युक्तम् । निरर्थकः स इति चेद् ? अत्राप्यनर्थकत्वाशङ्काप्रसङ्गः । यदि ह्यनर्थकान्यपि कानिचित् सूत्राणि प्रणीतवान् सूत्रकार इतिप्रसोऽध्यवसायः स्याद् भवितव्यमत्राप्यनर्थकत्वाशङ्कया । ततश्च संज्ञासंज्ञिसम्बन्धार्थं मेतन्नतु निरर्थकमित्येव नियमो न स्यात् । तस्मात् तस्य प्रामाण्यं मभ्युपगच्छता सर्वं तत्प्रणीतं येन केनचित् प्रकारेण सार्थकं मभ्युपेयम् । योऽपि संज्ञानियमपन्न माश्रित्य परिहार उक्तः सोऽपि वृत्त्या विरुध्यते । ते गतुरपसर्गसंज्ञका धातोः प्राक् प्रयोक्तव्या इत्यनेन हि वृत्ति-

ग्रन्थेन प्रयोगनियम एवाश्रित इति स्पष्टमेवाख्यातम् । नच वृत्तिं व्याख्यातु-
 मुद्यतस्य तद्विरुद्धं व्याख्यानं युज्यते कर्तुम् ! यदप्युक्तं लौकिकानां शब्दानामि-
 त्पादि तदपि न प्रयोगनियमार्थताशङ्कापनोदायालम् । तथाहि विभाषा
 सुपो बहुच् (५।३।६१) पुरस्तात् तु । अव्ययसर्वनाम्नामकच् (५।३।७१)
 प्राक् टेः । कञ्चानुप्रयुज्यते (३।१।४०) लिटीतप्रलौकिकानामपि
 बहुजादीनां शास्त्रे प्रयोगनियमो दृश्यते । तत्र भवितव्यमिवाशङ्कया किमेतत्
 प्रयोगनियमार्थं मथान्यार्थं मित्यलमतिप्रसङ्गेन । तस्मात् पूर्वोक्त एव परीहारो
 युक्तः । आदेशार्थमप्येतच् शक्यते न विज्ञातुम् । यदि ह्यादैचामनेन
 वृद्धिशब्द आदेशो विधीयेत य एते निर्देशा याति वाति द्राति ष्पातीति
 (८।४।१७) यश्च रायो (७।२।८५) हलीति यश्च नावो (५।४।८८) द्विगोरिति
 ते नोपपद्येरन् । अथ वृद्धिशब्दस्यादैज् आदिश्येरन्नेवमपीदृश्वी (३।३।२८)
 वृद्धिनिमित्तस्य (६।३।३८) च तद्धितस्येत्वैवमादयो निर्देशा न सम्भवयुः ।
 अतएवागमार्थं मप्येतन्नोपपद्यते । नह्यादैचां वृद्धिशब्द आगमे विहिते तस्य
 वा तेषु पूर्वोक्ता निर्देशा उपपद्यन्ते । अन्यस्वाह आदेशविधाने स्थान्यादेश-
 सम्बन्धे षष्ठ्या भवितव्यम् । आगमविधाने ऽप्यवयवावयविसम्बन्धे । न चेह
 षष्ठी विद्यते । तस्मात् षष्ठ्या अभावान्नेदमादेशार्थं नाप्यागमार्थमिति ।
 एतच्चासम्यक् । विनापि षष्ठ्या हल्ङ्रावभ्यो दीर्घात् (६।१।६८) सुतिस्यष्टकं
 हल् । अनितेः (८।४।१८) । अन्तः (८।४।२०) । उभौ साभ्यास्ये
 (८।४।२१) त्यादेशविधानदर्शनात् । आगमविधानस्यापि न युभ्यां पदा-
 न्ताभ्यां पूर्वौ तु (७।३।३) ताभ्यामैजिति षष्ठीमन्तरेणापि दर्शनात् । विशेषण-
 विशेष्यभावप्रसिद्धार्थमप्येतन्न सम्भाव्यते । तथाहि सम्भवव्यभिचारे च सति
 विशेषणविशेष्यभावो भवति । नीलोत्पलवत् । न चेहादैचां वृद्धिशब्दे तस्य वा
 तेषु सम्भवः । ननु च यथोत्पलशब्दः सर्वत्रोत्पलार्थं वर्तमानो नीलशब्दे-
 नार्थान्तराद्यवच्छिद्यत इति व्यवच्छिद्यमानो विशेष्यो भवति नीलशब्दस्तु
 व्यवच्छिन्दन् विशेषणं तथानयोरपि यो व्यवच्छेद्यः स विशेष्यो भवति
 यस्तु व्यवच्छेदकः स विशेषणमिति । नैतदस्ति । उभयोर्हि सार्थकत्वे
 सत्येतदुपपद्यते । नीलोत्पलशब्दवत् । नचादैचोऽर्थवन्तः । भवतु नामानयो

विशेषणविशेष्यभावः । तथापि नैतत्सिद्धार्थमिदं युक्तम् । निष्प्रयोजन-
त्वात् । तत् पुनः प्रकृतानुपयोगित्वात् । शब्दानुशासने हि शास्त्रे प्रकृते
यन्नाम शब्दसंस्कारानुपयोगिवचनं तत्सर्वमप्रयोजनम् । शब्दसंस्कारानुप-
योगित्वं त्वेतत्प्रतिपादितेन विशेषणविशेष्यभावेन वृद्धिशब्दस्यादैचां वा
रूपविशेषस्य वा स्वरविशेषस्य वा संस्कारस्यासिद्धेः । विशेषणविशेष्यभाव
एव तेषां संस्कार इति चेद् यद्येव मत्वल्पमिदं मुच्यते वृद्धिरादैजिति ।
नीलोत्पल मित्याद्यपि हि वक्तव्यं नीलोत्पलादिशब्दानां विशेषणविशेष्य-
भावप्रसिद्धये । नचोक्तम् । अतो नैष संस्कारोऽभिमत इति नास्य तादर्थ्यं
सम्भाव्यते । ननु तुल्यविभक्तिकानां तद्गुणसमाध्यारोपोऽपि दृष्टः । तद्यथा
सिंहो माणवक इति । तस्मात् तदर्थमेतद् भविष्यतीति यत्पदान्तरमेके
परिकल्पयाम्बभूवुस्तदर्थमप्येतन्न भवति । तद्गुणसमाध्यारोपस्य सतोऽप्यत्र
प्रकृतानुपयोगित्वं नानर्थकत्वात् । तस्मात् पारिशेष्यात् संज्ञासंज्ञिसम्बन्धार्थ-
मेवेतदित्यालोच्याह वृद्धिशब्दः संज्ञात्वेनेत्यादि । भवतु नाम पारिशेष्यात्
तदर्थम् । एतत् कुतो लभ्यते ? वृद्धिशब्दः संज्ञा । आदैचः संज्ञिन इति ।
विपर्ययः कस्मान्न भवति ? आदैचः संज्ञा वृद्धिशब्दः संज्ञीति । नार्हति
विपर्ययो भवितुम् । तथाहि लघुर्थत्वात् संज्ञाकरणस्य यस्मिन्नुच्चार्यमाणे
प्रदेशेषु लाघवं भवति तस्य संज्ञार्थत्वेन भाव्यम् । वृद्धिशब्दे च सविभक्तिके
ऽप्युच्चार्यमाणे लाघवं भवति । नादैक्षु । यस्माद् वृद्धिशब्द उच्चार्यमाणे
चतस्रो मात्रा भवन्ति । आदैक्षु तु पञ्च । नचादैचां प्रत्येकं संज्ञाभावालाघवं
भवतीति शक्यं परिकल्पयितुम् । प्रयोजनविशेष मन्तरेणैकस्थानिकसंज्ञा
विधानस्य निष्फलत्वात् । किञ्चावर्त्तिन्यः संज्ञा भवन्ति । वृद्धिशब्दश्चा-
वर्त्तते । नादैच्छब्दः । तस्मान्न भवति विपर्ययः । वृद्धिशब्द इति शब्दग्रहण-
मर्थव्यवच्छेदार्थम् । असति हि तस्मिञ् शब्दादार्थावगते रर्थस्यैव संज्ञात्वं
विज्ञायेत । यद्यपि प्रागेव संज्ञा विहिता तथापि शिष्यप्रशिष्यप्रबन्धाद्यु-
परमाद् विधीयत इति वर्त्तमानप्रत्ययेन निर्देशः । यत्र समुदायस्य
कार्थमिच्छति ततोभेदग्रहणं करोति । यथा उभे अभ्यस्तमिति ।
अन्वर्थां वा महतीं संज्ञां ह्यलोनन्तराः संयोग इति । तत्र हि महतो संज्ञैव-

मर्था क्रियते समुदायस्यैषा संज्ञा यथा स्यादिति । एतच्चोत्तरञ्च व्यक्ती-
करिष्यामः । इह तु न किञ्चित् तथाविधं वचनमस्ति यतः समुदायस्यैषा
संज्ञा स्यात् । तस्मादेकैकस्यैषा संज्ञेति मनसि कृत्वाह प्रत्येकमिति । ननु
चेहापि लाघवार्थं मेकाक्षरायां संज्ञायां कर्त्तव्यायां द्विविरिति महत्याः
संज्ञायाः करणं समुदायस्य संज्ञा यथा स्यादित्येवमर्थम् । नैतदस्ति । मङ्गलार्थ-
त्वादस्याः संज्ञायाः । अतएवास्याः प्रागुच्चारणम् । अन्यथा संज्ञायाः सतः
कार्थ्येणः कार्थ्येण भवितव्यमिति यथादेङ्गुण इत्यादौ पूर्वं संज्ञी निर्दिष्ट
स्तथेहापि निर्दिशेत् । आकारस्य गुणान्तरयुक्तयोश्चैचोः प्रत्याहारे ऽसन्नि-
वेशान्नामी वर्णा इति कस्यचिन् मन्धियो भ्रान्तिः स्यात् । अतस्तन्नि-
राकरणायाह वर्णानामित्यादि । प्रत्यासत्ते स्तद्भावितानामेवेषां संज्ञा स्या-
दिति कस्यचिद् विपर्ययः स्यादतस्तमपाकर्त्तुमाह सामान्येनेति । व्याप्तेर्न्या-
यादित्यभिप्रायः । सामान्येनेत्यस्यार्थं विस्पष्टीकर्त्तुं माह तद्भाविताना-
मित्यादि । तं तद्भाविता ये द्विविश्वेनोत्पादिताः । ततोऽन्येऽतद्-
भाविताः । आदिति तपरकरणम् । तपरस्तत्कालस्येति गुणान्तरभिन्ना-
नामपि तुल्यकालानां ग्रहणार्थं वा स्याद् भिन्नकालानां ग्रहणनिवृत्त्यर्थं वा ?
तत्र पूर्वं पक्षं स्तावन्नोपपद्यते । अभेदकत्वादिहोदासादीनां शास्त्रे गुणानाम् ।
कुत एतत् ? लुङ्लङ्लृङ्क्ष्व (६।४।७१) डुदात्त इतुदात्तग्रहणात् ।
अन्यथा ह्युदात्तगुणयुक्तं मेवाटमुच्चारयेत् । द्वितीयोपि नोपपद्यते । यदि
ह्याकारः सवर्णानां ग्राहकः स्यात् ततस्तेन भिन्नकालस्याप्यवर्णस्य ग्रहणे सति
तस्यापि संज्ञा मा भूदिति भिन्नकालानां ग्रहणनिवृत्त्यर्थं तपरकरण-
मुपपद्यते । नचासौ सवर्णानां ग्राहकः । अनणत्वात् । तत् पुनरक्षर-
समाह्वये ऽसन्निवेशात् । तस्मादनर्थकं तपरकरणम् । ततो न कर्त्तव्य-
मेवेत्यत आह तपरकरणं मित्यादि । एचोरर्थः प्रयोजनं यस्य तत् तथोक्तम् ।
ननु च जातौ पदार्थे भ्रुतस्यापि ग्रहणं भवति । तत्राप्यवर्णजातेः सम-
वायात् । तत्रासति तपरकरणे तस्यापि संज्ञा स्यात् । तस्मात् तन्निवृत्तये
तपरकरणं भवदाकारार्थं मध्युपपद्यत एव । तत् किमुच्यत एजर्थमिति ?
एवं मन्यते । जातिपक्षसमाश्रयणेऽपि हि दीर्घाच्चारणसामर्थ्याद्द्विभावा

एवावर्णव्यक्तयः समाश्रिता इति गम्यते । इतरथा हि लाघवार्थं मदित्ये-
 वाभिदध्यात् । नच ह्रस्वनिवृत्त्यर्थं दीर्घोच्चारणमिति शक्यते परिकल्पयितुम् ।
 दीर्घोच्चारणेऽपि ह्रस्वग्रहणं प्राप्नोत्येव । तत्राप्यवर्णजातेः सम्भवादिति ।
 न चासन्देहार्थं मादितुक्तम् । वर्णान्तरासाधारणत्वात् । असंहितया वा
 सन्देहाभावादिति । ननु च तपरस्तत्कालस्येत्यत्र तः परो यस्मादिति
 बहुव्रीहि राश्रितः । नचात्रैच् तपरः । तत् कथं तपरकरण मैजर्थं भवती-
 त्यत आह । तादपि पर स्तपर इति । न केवलं तः परो यस्मात् स
 तपर इत्यपितु तादपि यः परः सोऽपि तपर इत्यपिशब्देन दर्शयति ।
 एतदुक्तं भवति । न केवलं बहुव्रीहिरेव तत्राश्रीयते । किं तर्हि ? पञ्चमी-
 तत्पुरुषोऽपि । यथा चैतदुभय माश्रीयते तथा तत्रैवोपपादयिष्यामः । इति
 करणे हेतौ । यत एवं तादपि परस्तपर स्तेन तपरकरण मैजर्थमित्यर्थः ।
 खट्वैङ्कादिष्वितग्रादिना तदेवैजर्थत्वं तपरकरणस्य स्पष्टीकरोति । इत्थ एलका
 इत्थैलका । अक्रियमाणे ह्यत्र तपरकरणे त्रिमात्रिकस्याप्याकारैकारसमुदायस्य
 स्थाने इद्विरेचीति (६।१।८८) इद्विरान्तरतम्यात् त्रिमात्रिक एवैकारः स्याद्
 यदि तस्यापि इद्विसंज्ञा स्यात् । खट्वा ओदनं खट्वीदनम् । खट्वा एलका खट्वै-
 लकेतत्रापि पूर्वोत्तरसमुदाययोश्चतुर्मात्रयोश्चतुर्मात्रावेकारैकारौ स्याताम् ।
 तन्माभूदेष दोष इति त्रिमात्रचतुर्मात्राणामैचां इद्विसंज्ञानिबृत्तये तपरकरणं
 क्रियते । आश्वलायनः । ऐतिकायन इति । अश्वलेतिकशब्दाभ्यां नडादिभ्यः
 फक् (४ १ ८८) । यस्येति चेति लोपः (६।४।१४८) । किति (७ २।११८)
 चेतग्रादि इद्विः । औपगव इति । उपगुशब्दात् प्राग्दीव्यतोऽण् (४।१।८३) ।
 औपमन्यव इति । उपमन्युशब्दादनृष्यानन्तर्ये (४।१।१०४) विदादिभ्यो
 जित्यञ् । उभयत्राप्योर्गुणः (६।४।१४६) । अवादेशः (६।१।७८) । तद्वितेष्वचा
 (७ २।११७) मादेरिति इद्विः । एतानि चत्वार्यपि तद्भावितादाहरणानि ।
 ननु येऽत्र त्रयः संज्ञिन स्तेषां मायैस्त्रिभिर्विषयो दर्शितः । किमर्थश्चतुर्थो-
 पन्यासः ? केचिदाहुः इद्विनिमित्तभेदात् । आद्ययोरुदाहरणयोः कित
 तद्वितो इद्वे निमित्तम् । तृतीयेऽपि णित् । चतुर्थेऽपि जिदिति । एतच्चा-
 युक्तम् । तथाहीको गुणइही (१।१।३) इत्यत्राकार्षीदित्युदाहृत्याहार्षीदित्यु

दाहृतम् । नच तत्र हृदिनिमित्तभेदोऽस्ति । तथा न धातुलोप (१ । १ । ४)
 आर्धधातुक इत्यत्र लोलुव इत्युदाहृत्य पोपुवः मरीमृज इत्यधिकोदाहरणोप-
 न्यासः कृतः । नच तत्र लोपनिमित्तभेदः प्रतिषेधनिमित्तभेदो वाधिकोदा-
 हरणोपन्यासस्य हेतुर्विद्यते । प्रायेणान्येष्वपि च सामान्यलक्षणेषु विनापि
 निमित्तभेदेनाधिकोदाहरणोपन्यास उपलभ्यते । योऽप्याह औपगव इत्यनेनैव
 औकारस्य विषये दर्शितेऽपि स्वरभेदादौपमन्यव इत्येतदधिकमुदाहरणमुपन्यस्त
 मिति तस्यापि तदयुक्तमतएवानन्तरोक्ताहंतोर्वेदितव्यम् । यदि निमित्त-
 भेदः स्वरभेदो वाधिकोदाहरणस्योपन्यासस्य हेतुः स्यादाकारैकारयो रधिक
 मुपन्यस्तं स्यात् । प्रचुरविषयसूचनार्थस्तु लक्षणस्य सर्वत्राधिकोदाहरणोप-
 न्यासो वेदितव्यः । शालीयो मालीय इति । अतदभावितस्योदाहरणे ।
 अत्र हि हृदिसंज्ञायां हृदिर्यस्याचामादि (१ । १ । ७६) स्तदृद्धमिति हृदिसंज्ञा
 फलं कृप्रत्ययोपन्यासस्तस्या एव फलभूताया अभिव्यक्त्यर्थः । हृदिसंज्ञायां
 हि सत्यां वृद्धाच्छ (४ । २ । ११४) इति जातादावर्थे च्छो विधीयते ।
 ऐकारौकारयोस्त्वतदभावितयोस्तदाहरणं नात्र दर्शितम् । एतदनुसारेणैव
 गम्यमानत्वात् । आकारस्यातदभावितस्य हृदिसंज्ञायाः कार्य्यं दर्शिते तयोरपि
 तदेव कार्य्यमिति तन्मुखेनैव गम्यत एव । के पुनस्तयोस्तदाहरणे ?
 वैमयम् । नौमयमिति । अत्रैकारौकारयोर्हृदिसंज्ञायां सत्यां पूर्ववद् हृदिसंज्ञा ।
 तस्याच्च सत्यां रायो विकारः । नावो विकार इति नित्यं हृदशरादिभ्य
 इति (४ । ३ । १४४) मयङ् भवति ।

२ । अदेङ्गुणः ।

तपरकरणं त्विह सर्वार्थमिति । सर्वस्मिन्नर्थः प्रयोजनं यस्य तत् तथोक्तम् ।
 तुगश्चः पूर्वस्माद् विशेषं दर्शयति । तत्र ह्यैजर्थमेव । इह तु सर्वार्थम् ।
 अकारार्थमेडर्थमपि । असति हि तपरकरणे अदेङामण्त्वात् सवर्णानां ग्रहणे
 सति भिन्नकालानामप्येषा संज्ञा स्यात् । ततश्च तरितेत्यत्रान्तरतम्याद्दीर्घस्य
 दीर्घ एव गुणः स्यात् । ननु च हृदिसंज्ञा गुणसंज्ञाया वाधिका भविष्यति । तत्

कुतोऽयं प्रसङ्गः ? नैतदस्ति । एकसंज्ञाधिकारेहि संज्ञया संज्ञान्तरं बाध्यते । नचात्रैकसंज्ञाधिकारः । स्यादेतत् । असत्यप्येकसंज्ञाधिकारे यथा जीवति तु वंशे (४।१।६२) युवेति गोत्रसंज्ञा युवसंज्ञया बाध्यते । यथा च लिट् च । (३।४।११५) लिङाशिषीति (३।४।११६) चार्धधातुकसंज्ञया सार्वधातुकसंज्ञा बाध्यते तथा गुणसंज्ञा वृद्धिसंज्ञया बाध्यते इति ? अयुक्तमेतत् । युवसंज्ञाविधौ तुग्रहणं नियमार्थं क्रियते । ततो युक्तं यद् युवसंज्ञया गोत्रसंज्ञा बाध्यत इति । आर्धधातुकसंज्ञयापि यत् सार्वधातुकसंज्ञा बाध्यते तदपि युक्तमेव । छन्दस्युभयथेति (३।४।११७) वचनात् । यदि सार्वधातुकार्धधातुकसंज्ञयोः समावेशः स्यान् न बाध्यबाधकभावस्तदा छन्दस्युभयथेति वचनमपार्थक्यं स्यात् । इह तु न किञ्चित् तथाविधं निबन्धनमस्ति यतो वृद्धिसंज्ञया गुणसंज्ञा बाध्यते । अथापि कथञ्चिद् बाध्येत एवमपि त्रिमात्रिकस्यापि गुणसंज्ञा स्यादेव । नहि सा तथा शक्या बाधितुम् । तस्मात् अतद्विषयत्वात् । त्रिमात्रस्यापि गुणसंज्ञायां सत्यां त्रिमात्रोऽपि गुणः प्रसज्येत । ऋकारस्य हि कालतो यथैकमात्रिको ऽकारो ऽन्तरतमो न संभवति तथा त्रिमात्रोऽपि । तत् कुतश्च एतन्नभ्यते ? ऋस्तेनैवास्य गुणेन भवितव्यम् । न हि त्रिमात्रेणाकारेणेति ! किञ्च यदि भिन्नकालानामपि गुणत्वं संज्ञा स्यात् खद्वा इन्द्रः खद्वेन्द्रः खद्वा उर्वी खद्वाूर्वात्खत्र त्रिमात्रत्वात् पूर्वोत्तरसमुदायात्मनः स्थानिन आद् गुण (६।१।८७) इति त्रिमात्रो गुणः स्यात् । खद्वा ईषा खद्वेषा खद्वा जडा खद्वोढेतत्र चतुर्मात्रत्वाच्च चतुर्मात्रः । तस्मात् सर्वार्थं तपरकरणं कर्त्तव्यम् । तरितेत्यादि । तृ भवनतरणयोः । चिञ् चयने । शुञ् स्तुती । एभ्यो णूल् (३।१।१३३) ढचाविति ढच् । आर्धधातुकस्येड् (७।२।३५) वलादेरितिट् । सार्वधातुकार्धधातुकयो (७।३।८४) रिति गुणः । सुः । (४।१।२) ऋदुश्नेत्यादिना (७।१।८४) अनङ् । सर्वनाम स्थाने (६।४।८) चेति दीर्घः । एतानि त्रीणि यथाक्रममदेडां तद्भाविताना मुदाहरणानि । पठन्ति । पठन्नित्यकारस्य तद्भावितस्योदाहरणं । अत्रान्तराकारस्य गुणसंज्ञाया मतो गुणे (६।१।८७) पररूपत्वं भवति । पठन्निति । शत्रन्तमेतत् ।

एकारस्यातद्भावितस्य कार्थ्योदाहरणम् अहं पच इत्यादि । ओकारस्या-
तद्भावितस्य तन्न सम्भवतीति न प्रदर्शयते ।

३ । इको गुणवृद्धी ।

परिभाषेयमिति । नाधिकारः । अस्वरितत्वात् ; नापि गुणवृद्धयोर्विधायकं
लक्षणम् । लक्षणान्तरेण तयोर्विधास्यमानत्वात् । स्थानिनियमार्थेति । स्थानिनि
नियमः स्थानिनियमः स्थान्यन्तरव्यवच्छेदेनैकत्र प्रवर्त्तनम् । सोऽर्थः प्रयोजनं
यस्याः सा तथोक्ता । अनियमप्रसङ्गे नियमो विधीयत इति । यत्र साक्षात्
स्थानी न निर्दिष्टः सार्वधातुकार्धधातुकयोः (७३.८४) सिचि (७२।१) वृद्धि-
रित्यादौ तत्रानियमे प्रसङ्गे नियममेषां करोति । इक एव नान्यस्येति । अतः
स एवास्या विषयो वेदितव्यः ; नतु यत्र साक्षात् स्थानी निर्दिश्यते सोऽपि ।
यथा ओर्गुणः (६।४।१४६) ; अत (७२।११६) उपधाया इत्यादिः । तत्र
ह्यनियमस्य प्राप्तिरेव नास्ति । लिङ्गवती चेयं परिभाषा । लिङ्गं चास्या
गुणवृद्धियहणम् । तत्रोपतिष्ठते । तथाच षे षष्ठ्री प्रादुर्भवतः । इक इत्येका
षष्ठी । मिदेर्गुण (७३.८२) इत्येवमादिका द्वितीया । तत्र कामचाराद्
यथेष्टं सिध्यति । तयोर्विशेषणविशिष्यभावः क्रियते । मिदेरित्यत्रान्त इग्
न सम्भवतीति तस्याङ्गविशेषणत्वं नोपपद्यते । तस्मादत्राङ्गेनेगिव विशिष्यते
मिदेरङ्गस्य य इगिति । तेन स्थानषष्ठ्यभावादलोऽन्त्यस्थानुपस्थाने सति यत्र
तत्रस्थस्येको गुणः सिद्धो भवति । सार्वधातुकार्धधातुकयोरित्यादौ त्वङ्गस्य
इगन्तत्वं सम्भवति । तेन चाङ्गे विशिष्यमाणे तदन्तविधौ सतीष्टं सिध्यति ।
तस्मादिकैवाङ्गं विशिष्यते । इगन्तस्याङ्गस्येति । एवञ्च सत्यस्याः स्थान-
षष्ठीत्वादलोऽन्त्यस्येत्ये (१।१।५२) तदुपतिष्ठते । तेनेगन्तस्यैवाङ्गस्य गुणवृद्धी
भवतो नेतरस्य । स्वसंज्ञयति । अत्र वक्ष्यमाणोऽभिप्रायः । इक एव स्थाने
इति । यदर्थेयं परिभाषा तस्य नियमस्य स्वरूपं दर्शयति । अकार्षीदिति ।
कुञ्जकरणे । लुङ् ; च्लेः (३।१।४४) सिच् । सिचि (७२।१) वृद्धिः ।
अस्त्रिसिचोऽपृक्त इतीट् (७।३।६६) । एवमहार्षीदिति । अत्र ह्य् हरण
इत्ययं विशेषः । इक इति किमिति ? एकदेशहारेण समुदायस्य पर्यनु-

योगो वेदितव्यः । नहि गुणवृद्धी इत्येतावता विनेग्यहणेनार्थः कश्चित् संगृह्यते । यानमिति । यातेर्ल्युटि गुणे विधीयमान आन्तरतस्यादकारः स्यात् । ततश्च द्वयोरकारयोरतो गुणे (६।१।६७) पररूपत्वे कृते यन्मित्यनिष्टं रूपं स्यात् । ग्लायतीति । ग्लै न्नि हर्षक्षये । अत्र सम्भ्रञ्चरस्य ऐकारस्य एकारो गुणः स्यात् । ततश्चायादेशे कृते ग्लायतीत्यनिष्टं रूपं स्यात् । उन्भितेति । उभ उभ्र पूरणे । ढच् । इट् । अत्र व्यञ्जनस्य भकारस्यौष्ठस्य ओकारो गुणः स्यात् । ततश्चावादेशे कृते उभवित्यनिष्टं रूपं स्यात् । अथ कथं स्वसंज्ञया शिथ्यमाणाविलेषे विशेषो लभ्यते ? नहि सूत्रे स्वसंज्ञग्रहणमस्तीत्यत आह पुनर्गुणवृद्धिग्रहणमित्यादि । इह पूर्वसूत्राभ्यां गुणवृद्धिग्रहणमनुवर्त्तते । तस्मिन्ननुवर्त्तमाने यत् पुनरिह गुणवृद्धिग्रहणं क्रियते तस्यैतत् प्रयोजनम् । यत्र स्वसंज्ञया गुणवृद्धी विधीयते तत्रायं नियमो यथा स्यात् । अन्यत्र मा भूदिति । पुनर्गुणवृद्धिग्रहणसामर्थ्यादन्यतरस्य गुणवृद्धिग्रहणस्य संज्ञाप्रधानत्वं सम्पाद्यते । तेन स्वसंज्ञया विधाने नियमो भवतीत्येषोऽर्थो लभ्यते । अन्यथा हि यद्येवं पूर्वं नियमो नात्राभिमतः स्यात् ततो नियतस्य नियमस्य प्रकृतगुणवृद्धिग्रहणानुवृत्तैव सिद्धत्वात् पुनरिह गुणवृद्धिग्रहणमनर्थकं स्यादित्येवमभिप्रायः । इह मा भूदित्यादिनास्वैवंप्रकारस्य नियमस्य वावच्छेद्यत्वं दर्शयति । द्यौरिति । दिव औदित्यौकारः (७।१।८४) । स्वरूपेण विधीयमानो ऽलो ऽन्त्यस्यैव भवति । नेकः । पन्था इति । पथिमथ्यभुक्षामादित्या (७।१।८५) कारो ऽन्तरस्यैव भवति । नेकः । इतोऽत् सर्वनाम स्थान (७।१।८६) इतीकारस्य अकारः । थोन्य इति थकारस्य न्यादेशः (७।१।८७) । इममिति । त्वदादीनाम (७।१।१०२) इत्यत्वमन्तस्यैव भवति । नेकः । दश्चेति (७।२।१०६) दकारस्य मकारः । स इत्यत्र त्वस्राः परिभाषाया उपस्थाने सति त्वदाद्यत्वं न स्यादेव । तदोः सः (७।२।१०६) सावनन्तयोरिति सत्वम् । ननु चाचञ्चे (१।२।२८) त्ययमपि स्थानिनियमः स्वसंज्ञाविधान एवेष्यते । तस्यैव च नियमस्य द्यौरित्यादिकं वावच्छेद्यम् । तथाहि वृत्तिकारस्तत्र वक्ष्यति स्वसंज्ञया विधाने नियमः । अजिति वर्त्तते । इह मा भूत् ।

द्यौः । पन्थाः । सः । द्युभ्यां द्युभिरिति । 'ततश्च यदनेन नियमेनैवंविधेन कर्त्तव्यं तत् तेनैव सिध्यति । नार्थं एवंविधनियमार्थेन पुनरिह गुणहृद्ग्रहणेन । सत्यमेतत् । किन्त्वैवमर्थप्रतिपत्तौ य एते मन्दधियः प्राथमकल्पिकाः श्रोतारस्तेषां प्रतिपत्तिगौरवं स्यात् । तस्मात् ताननुग्रहीतुं विस्मयार्थं मिह संज्ञाविधाने नियमं प्रतिपादयितुं पुन गुणहृद्ग्रहणं कृतम् । यद्येवं यत् तेन विधातव्यं तदनेनैव विहितमिति तत्र संज्ञाविधाने नियमो न कर्त्तव्यः । नैतदस्ति । यदि ह्यसावित्यन्भूतो नियमो न स्यात् ततो द्युभ्यां द्युभि रित्यत्र दिव (६।१।१३१) उदित्युकारः स्वरूपैव विधीयमानोऽच एव स्थाने स्यात् । नालोऽन्त्यस्य । नह्यनेन नियमेनाचः शक्यते व्वावर्त्तयितुम् । तस्य गुणहृदिसंज्ञकत्वात् ।

४ । न धातुलोप आर्धधातुके ।

उक्तपरिमाणस्य शब्दस्य धातुसंज्ञा कृता । तस्य सर्वस्य लोपे कृते यत्र गुणहृद्ग्रही प्राप्नुत स्तदार्षधातुके न सम्भवत्येव । तत् किं प्रतिषेधेन ? तस्मात् प्रतिषेधविधानसामर्थ्याद् धात्वेकदेशे धातुशब्दो वर्त्तत इति मत्वाह धात्वेकदेशे धातुरिति । धातुलोप इति । यद्ययं धातोर्लोपो धातुलोप इति तत्पुरुष स्तत आर्धधातुकग्रहणं गुणहृद्ग्रहीविशेषणं वा स्यात् ? धातुलोपे सत्यार्धधातुकनिमित्ते ये गुणहृद्ग्रही प्राप्नुत स्ते न भवत इति । लोपविशेषणं वा स्यात् ? आर्धधातुकनिमित्ते धातुलोपे सति गुणहृद्ग्रही न भवत इति । पूर्वस्मिन् पक्षे क्लोपयतीत्यत्र प्रतिषेधः प्राप्नोति । तत्र प्रतिविधानं कर्त्तव्यम् । द्वितीये तु न भवत्येष दोषः । नहि क्लोपयतीत्यत्रार्धधातुकनिमित्तलोपः । किं तर्हि ? वल्निमित्तकः । किन्तु द्वितीये पक्षे प्रेङ्मित्यत्र प्राप्नोति । अस्ति ह्यत्रार्धधातुकनिमित्तो लोपः । ननु चेग्लक्षणयो गुणहृद्ग्रहणोरयं प्रतिषेधः । नचात्रेग्लक्षणो गुणः । नैतदस्ति । अत्रापीग्लक्षण एव गुणो यो ह्युभयोः स्थाने भवति । लभते सोऽन्त्यतरव्यपदेशम् । तथाहि मातुः पितुरित्यत्रोभयोः स्थाने भवन् रपरोऽण् भवति । तस्मात्लोपविशेषणपक्षेऽपि तत्पुरुषे प्रतिविधानं कर्त्तव्यमेव । बहुव्रीहौ तु न किञ्चित्

प्रतिविधेयमिति मन्यमानो बहुव्रीहिरय मिति दर्शयन्नाह तस्येत्यादि । एतेन लोपविशेषण मार्षधातुकमित्येतद् दर्शितं भवति । एवञ्चार्षधातुके सम्भवति यदि तत् तस्य निमित्तं भवति । ततश्च क्लोपयतीत्यत्राति-प्रसङ्गो नावतरति । तत्रेत्यादि । नापि गुणवृद्धोरार्षधातुकं निमित्तत्वेन विशेषणमित्याख्यातम् । ततश्च प्रेङ्मित्यत्राप्यतिप्रसङ्गो न भवति । नञ्चाहुण आर्षधातुकनिमित्तः । ये ते इति । स्त्रीलिङ्गनिर्देशो गुणवृद्धी इत्यनेन स्त्रीलिङ्गेन सामानाधिकरण्यात् । अस्य तु स्त्रीलिङ्गता परवलिङ्गं इन्दतत्पुरुषयो रित्यतिदेशात् । अर्थस्य च सोऽतिदेश इति । यत्तदोरपि तत्रार्थे वर्त्तमानयोः स्त्रीलिङ्गता भवति । ननु च नियमस्य प्रकृतत्वात् तस्यैवायं प्रतिषेधो युक्तः । तत् किमित्येवमाह तत्र ये गुणवृद्धी प्राप्नुत स्ते न भवत इति । तयोः प्राधान्यात् । तत् पुनर्नियमेनोपक्रियमाणत्वात् । नियमस्य तु तादर्थ्यादप्राधान्यम् । तस्माद् गुणवृद्धो रैवायं प्रतिषेधो न्याय्यः । लोलुवः पोपुव इति । लूञ् छेदने । पूञ् पवने । इत्येताभ्यां धातो रिकाच इत्यादिना यङ् (३।१।२२) । सन् (६।१।९) यङोरिति द्विर्वचनम् । गुणो (७।४।८२) यङ्लुकीरित्यभ्यासस्य गुणः । यङन्तात् पचाद्यचि यङोऽचि (२।४।७४) चेति लुकि तन्निमित्तगुणप्रतिषेधः । तस्मिन् सत्यचिश्रुधात्वित्यादिनोवङ् । मरीञ्ज इति । मृञ् शृङ्घी । पूर्ववद् यङ् । द्विर्वचनम् । उरत्तम् (७।४।६६) । हलादिः (७।४।६०) शेषः । रीगृ-दुपधस्य चेति (७।४।९०) रीगागमः । लोलूयादिभ्य इत्यादिशब्देन पोपूयमरीमृञ्चेत्येतयो ग्रहणम् । लूञ् लवितेति । यावदेव धातुसंज्ञा न भवति तावदेव सर्वविधिभ्यो लोपविधिवर्त्तनीयानिति जकारस्य लोपो भवति । षञ्चाहू इत्येतस्य धातुसंज्ञा । तेन जकारलोपो धातुलोपो न भवतीति भवति प्रतुपदाहरणम् । रेङ्गिति । रिष रुष हिंसायाम् । अन्येभ्योऽपि दृश्यन्त (३।२ ७५) इति विच् । इकारचकारौ विरपृक्तस्येत्यत्र (६।१ ६०) सामान्यग्रहणाविधातार्थौ । वकारस्य चानेनैव लोपः । पुगन्त-लघूपधस्येति (७।३।८६) गुणः । भलाञ्जशोऽन्त (८।२।३९) इति षकारस्य उकारः । ननु च इयङ्गविकले इ अपि एते प्रतुपदाहरणे । यथैव ह्यत्र

धातुलोपो न भवति एवमार्धधातुकनिमित्तोऽपि न भवति । नैतदस्ति । सति हि धातुग्रहणे पदद्वयसान्निध्याद् बहुव्रीहिर्लभ्यते ; तस्मिंश्च सत्यार्धधातुकनिमित्तत्वं लोपस्य । असति हि धातुग्रहणे न लोप आर्धधातुक इत्युच्यमान आर्धधातुकाश्रये ये गुणवृद्धी प्राप्नुत स्ते लोपे सति न भवत इत्येष वाक्यार्थः स्यात् ; ततश्च लोपस्याविशेषितत्वादविशेषेण यत्र क्वापि लोपे प्रतिषेधः स्यात् । रोरवीति । रु शब्द इत्यस्माद् यङ् । बहुल (२।४।७३) ञ्छन्दसीति यङो लुक् । लट् । तिप् । शप् । अदादित्वाच्छपो लुक् । यङो (७३६४) वेतीट् । अत्र सार्वधातुकनिमित्तो गुणो न प्रतिषिध्यते । ननु च द्रग्ङविकलमेवेदम् । यथैव ह्यार्धधातुकनिमित्तो गुणो न भवत्येवं लोपोऽपि । नैतदस्ति । सति ह्यार्धधातुकग्रहणे ऽन्यपदार्थत्वे न तस्याश्रयणात् तन्निमित्तो लोपो लभ्यते । तस्मिंश्च सति न धातुलोप इतीयतुग्रह्यमाने ये केचन गुणवृद्धी ते च लोपे सति न भवत इत्येष वाक्यार्थः स्यात् । ततश्चाविशेषितत्वान्नलोपस्य लोपमात्रे प्रतिषेधो विज्ञायते । अभाजीति । भञ्ज आमर्द्दने । लुङ् । च्लिः । चिण् ३।१।६६ भावकर्मणोरिति चिण् । चिणो (६।४।१०४) लुगिति तशब्दस्य लुक् । भञ्जेश्च (६।४।३३) चिणीत्यनुनासिकलोपः । राग इति । अत्रापि घञि (६।४।२७) च भावकरणयोरिति नलोपः । रञ्ज रागे । भावे घञ् । यद्यप्यत्र सर्वमस्ति तथापीक इत्यवानुवृत्ते रिह चेकोऽसम्भवादत्त (७।२।११६) उपधाया इति वृद्धेः प्राप्तायाः प्रतिषेधो न भवति । क्लोपयतीति । क्लुयी शब्दे । हेतुमति (३।१।२६) चेति णिच् । अर्त्तिङ्गीत्यादिना (७।२।३६) पुक् । लोपो (६।१।७६) व्योर्वलीति यलोपः । पुगन्तेत्यादिना (७।३।८६) गुणः । प्रेङ्गमिति । जिङ्गन्धी दीप्तौ । क्तः । अनिदितामित्यादिनानुनासिकलोपः (६।४।२४) । भ्रष्टस्तथोर्धाऽध (८।२।४०) इति तकारस्य धत्वम् । भ्रलाञ्जश् (८।४।५३) भ्रशीति धातुधकारस्य दकारः । प्रगतमिद्धमिति कुगतिप्रादय (२।२।१८) इति सभासः ।

५ । क्ङिति च ।

क्ङिति । यदीयं परसप्तमी स्यादनन्तरस्यैवैकः प्रतिषेधः स्याच्

चितः चितवानित्यादौ । व्यवहितस्य भिन्नो भिन्नवानित्यादौ न स्यात् । तस्मिन्निति निर्दिष्टे (१।१।६६) पूर्वस्येत्यत्र निर्दिष्टग्रहणस्यानन्तर्यार्थत्वात् । निमित्तसप्तम्यां त्वस्यां सर्वत्र भवितव्यम् । व्यवहितयोरपि । निमित्त-निमित्तिभावसङ्गावादिति मन्यमान आह निमित्तसप्तम्येषेति । निमित्तात् सप्तमी निमित्तसप्तमो । पञ्चमी (२।१।३७) भयेनेति पञ्चमीति योग-विभागात् समासः । सा पुनः सप्तमी यस्य च (२।३।३७) भावेन भावलक्षणमित्यनेन वेदितव्या । क्ङितो हि निमित्तभावेन गुणवृद्धोः प्राप्तिलक्षणो भावो लक्ष्यते । अथ निमित्तसप्तम्यामप्यस्यां कस्मादेव व्यवहितस्य प्रतिषेधो लभ्यते ? तत्र तस्मिन्नित्यादिकायाः परिभाषाया अनुपस्थानात् । क्ङिति चेत्यत्र क्ङिद्ग्रहणं गुणवृद्धोर्विशेषणम् । अतो नासौ परिभाषा तत्रोप-तिष्ठते । विध्यङ्गशेषभूता ह्येषा परिभाषा यत्र विधीयते किञ्चित् तत्रोप-तिष्ठते । इक्परिभाषावत् । यत्र गुणवृद्धी विधीयेते तत्रैवेक्परिभाषोप-तिष्ठते । नच यत्र सिद्धे गुणवृद्धी कार्यार्थं मुपादीयेते तत्रापि । अन्यथा हि वृद्धिर्यस्याचामादि (१।१।७३) स्तद्वृद्ध मित्यादावप्यस्या इक्परिभाषाया उपस्थानात् शालीयो मालीय इत्यत्र वृद्धसंज्ञा न स्यात् । यथा चेयमिक्-परिभाषा विध्यङ्गशेषभूतत्वाद् विधावेवोपतिष्ठते तथासावप्यानन्तर्यपरिभाषा । नचेह गुणवृद्धी विधीयेते । किं तर्हि ? विहिते अप्यन्यत्र क्ङितीत्यनेन विशिष्येते । तस्मान्नात्र तस्याः परिभाषाया उपस्थान मित्यनन्तरस्यापि प्रतिषेधः सिध्यति । क्ङिन्निमित्ते ये गुणवृद्धी इति । क्ङिन्निमित्तं ययो स्ते तथोक्ते । ते पुनर्यां क्ङिन्निमित्ते सति प्राप्नुत स्ते विज्ञेये । एतेन गुणवृद्धिविशेषणं क्ङिद्ग्रहणमिति दर्शयति । ननु च विधीयमानतया प्राधान्यात् प्रतिषेधस्यैवैतद् विशेषणं युक्तम् । नैतदस्ति । यत्र हि गुणः कृतात्मसंस्कारः प्रधानोपकाराय महते प्रभवति तत्र प्रधानस्यैव भूयांस मुपकारं कर्त्तुमात्मनः संस्कार मनुमूय प्रधानेन सम्बन्धु मनुभवति । यथोक्तम्—

गुणः कृतात्मसंस्कारः प्रधानं प्रतिपद्यते ।

प्रधानसरोपकारे हि तथा भूयसि वर्त्तत ॥ १ ॥ इति ।

इह तु गुणवृद्धोः क्ङिद्वयहणेन विशेषितयोर्महान् प्रधानस्य प्रतिषेध-
 स्योपकारो भवति । व्यवहृतस्यापि तत्सिद्धेः । भिन्न इति । भिदिर्
 विदारणे । ऋः । रदाभ्यां (८।२।४२) निष्ठातो न इति नत्वम् । सृष्ट इति ।
 सृजे व्रैश्वेत्यादिना (८।२।३६) जकारस्य षत्वम् । शुना (८।४।४१) श्रुति
 श्रुत्वम् । चिनुत इत्यादी तु (८।४।४१) सार्वधातुक (१।२।४) मपिदिति
 क्ङित्त्वम् । चिन्वन्तीति । हुश्रुवोः (३।४।८७) सार्वधातुक इति
 यणादेशः । अत्र चितः । चितवान् । स्तुतः । स्तुतवान् । चिनुतः । चिन्वन्ती-
 त्येषूदाहरणेषु यथायोगं सार्वधातुकार्धधातुलक्षणस्य गुणस्य प्रतिषेधः ।
 भिन्नः । भिन्नवानिति लघूपधलक्षणस्य । परिशिष्टेषु सृजेर्हृदि (७।२।११४)
 रिति वृद्धेः । ग्लाजि (३।२।१३८) स्थश्च क्क्षुरिति । क्क्षुप्रत्ययोऽयं यदि
 कित् स्यात् स्यात्क्षुरित्यत्र घुमास्थादिसूत्रेण (६।४।६४) तिष्ठतेरीत्वं स्यात् ।
 अतस्तत्परिहाराय क्क्षोर्गित्त्वं प्रतिज्ञायते । तथाहि तत्र वक्ष्यति गिच्चायं
 प्रत्ययो न कित् । तेन स्थ ईकारो न भवतीति । गित्वे च सति भूष्णुर्जिष्णु
 रित्यत्र क्ङिति चेति प्रतिषेध उच्यमानो न प्राप्नोति । अत एतदोष-
 परिहारायाह गकारोऽप्यत्वेत्यादि । चर्त्त्वभूतश्चर्त्वं प्राप्त इत्यर्थः । चर्त्वं तु
 खरि चेति (८।४।५५) । यदि हि क्क्षोर्गित्त्वमिष्यते भूष्णुरित्यत्र श्रुकः
 (७।२।११) कित्तीति किति प्रतिषेध उच्यमानो न स्यात् । नैष दोषः ।
 तत्रापि चर्त्त्वभूतो गकारो निर्दिश्यते । तथाहि ग्लाजिस्थश्च क्क्षुरित्यत्र
 जयादित्यवृत्तौ (१) ग्रन्थः । क्ङिति चेत्यत्र गकारश्चर्त्त्वभूतो निर्दिश्यते ।
 तेन गुणो न भवति । श्रुकः कित्तीत्यत्रापि गकारो निर्दिश्यते । तेन
 भुव इड् न भवतीति । श्रुकः (७।२।११) कित्तीत्यत्रापि जयादित्यवृत्तौ

(१) वामन and जयादित्य are the joint authors of the क्ङाशिका । But their shares
 as assigned by हरिद्विज्ञित, Bhottoji's grandson, (viz.—प्रथमद्वितीयपञ्चमप्रश्न जयादित्य-
 क्तवृत्तवचनः । इतरे वामनकृतवृत्तवचन इत्यभियुक्ताः—vide शब्दरत्न under 5. 4. 42) are disproved
 here by Jinendra's assertion. Bhottoji also supports the न्यामकार (vide शब्दकौस्तुभ
 1.1.5). हरदत्त too takes वामन as the annotator of the Rule 6.2.73 षक्ते जीविकाथं ।
 (vide पदमञ्जरौ 2.2.17).

ग्रन्थः (२) गकारोऽप्यत्र चर्त्तुं भूतो निर्दिश्यते भूष्णु रित्यत्र यथा स्यादिति । वामनस्य त्वेतत् सर्वमनभिमतम् । तथाहि तस्यैव सूत्रस्य तद्विरचितायां वृत्तौ ग्रन्थः केचिदत्र द्विककारनिर्देशेन गकारप्रश्लेषं वर्णयन्ति भूष्णुरित्येवं यथा स्यात् । सौत्रत्वाच्च निर्देशस्य श्रुतः कितीत्यत्र चर्त्तुं स्यात्सिद्धत्वमनाश्रित्य रोरुत्वं न कृतम् । विसर्जनीयश्च कृत इति । ग्नाजिस्थश्च ग्नु रित्यत्र स्यात् आ इत्याकार प्रश्लेषेण स्यान्नोः सिद्धत्वान्न किञ्चिदेतदिति । स एवं मन्यते । यदि क्नुप्रत्ययस्य क्त्वे सति तिष्ठतेरीच्चं प्राप्नुयात् तथा तत्परिहारार्थं गित्त्वं युज्यते प्रतिज्ञातम् । गित्त्वे च सति जिष्णु भूष्णु रित्यत्र यथायोगमिड्गुणयोर्निरासाय कृडिति चेत्यत्र श्रुतः कितीत्यत्र च गकारश्चर्त्तुं भूतो निर्दिश्यमानः शोभेत । नच क्नुप्रत्ययो गित् । किं तर्हि किदेव । तत् किमिड्गुणप्रतिषेधार्थेन चर्त्तुं भूतगकारस्य निर्देशेन ? नच क्त्वाः कित्त्वे सति तिष्ठते रात्वं प्राप्नोति । तस्माद् ग्नाजिस्थश्च क्नु रित्याकारप्रश्लेषः कृतः क्नुप्रत्ययान्तस्य तिष्ठते राकार एव यथा स्याद् यदन्यत् प्राप्नोति तन्मा भूदित्येवमर्थः । ततश्च तेनैव सिद्धत्वात् स्यान्नुशब्दस्याकिञ्चित्करमिह गकारप्रश्लेषवर्णनमिति । कामयत इति । कर्मेर्णिङ् (३।१।३०) । अत्र अत उपधाया (७।२।११६) इति वृद्धेः प्रतिषेधो न भवति । लैगवायन इति । लिगुशब्दान्नडादिभ्यः (४।१।६६) फगिति फकि कृते ओर्गुण (६।४।१४५) इति गुणस्य प्रतिषेधो न भवति । ननु चोकार इमेव । तदयुक्तमिदं प्रत्युदाहरणम् । नैतदस्ति । अत्र हि चकारः क्रियत इक इत्यनुकर्षणार्थः । तत्र चकारेणानुकर्षणसामर्थ्यादिक इत्येतदर्थं पदार्थतासुत्सृज्य स्वरूपपदार्थतामनुभवति ; अन्यथा हि यदि चकारेणाप्यनु-कथ्यमाणमर्थपदार्थकमेव स्यात् तदनुकर्षणार्थं चकारकरण मनर्थकं स्यात् । अर्थपदार्थस्य स्वरितत्वादेवानुवृत्तिसिद्धेः । स्वरूपपदार्थके च तन्मिन्नह

(2) What does this statement—श्रुतः कितीत्यत्रापि जयादित्यवृत्तौ ग्रन्थः—indicate ? Has जयादित्य in addition to his work with वामन, *separately* written a complete commentary on the ऋष्याश्रयी ? I could not verify the quotation गकारोऽप्यत्र चर्त्तुं भूतो निर्दिश्यते भूष्णु रित्यत्र यथा स्यात् । It is not found in the printed काशिका ।

सन्निहिते सत्ययमर्थो भवति । इक इत्येवं ये गुणवृद्धौ विधीयेते इक इतीमं शब्द मुञ्चार्थे ये गुणवृद्धौ विधीयेते ते क्ङिन्निमित्तेन भवत इति । नच लैगवायन इत्यत्र इक इतीमं शब्द मुञ्चार्थे गुणो विधीयते । इक्परिभाषाया स्तत्रानुपस्थानात् । अनुपस्थानं तु साक्षादुकारस्य स्थानिनो निर्देशात् । यत्र हि साक्षात् स्थानी न निर्दिश्यते तत्रासावुपतिष्ठते । ननु यदि स्वरूपपदार्थस्येक इत्यस्येह सन्निधानं स्थानी न निर्दिष्टः स्यात् । ततश्च न ज्ञायते कस्य गुणवृद्धौ प्रतिषिध्येते इति । नैष दोषः । सामर्थ्यादिक एव गुणवृद्धोः प्रतिषेधोऽयं गम्यते । नह्यन्यस्येक इतीमं शब्द मुञ्चार्थे गुणवृद्धौ विधीयेते । अथवा यद्यपीक्परिभाषा विध्यङ्गशेषभूता तथापीहासत्यपि गुणवृद्धो विधाने चकारेणानुक्तस्य सन्निधाप्यते । एतदेव हि चकारकरणस्य प्रयोजनं यदिदमिक्परिभाषायाः सन्निधापनम् । ततश्च तस्या उपस्थाने सति यत्रासौ व्याप्रियते तत्रैवायं प्रतिषेधो विज्ञायते । क्व चासौ व्याप्रियते ? यत्र स्थानी साक्षान् न निर्दिश्यते । इह तु निर्दिश्यते स्थानी । तस्मादिक्परिभाषाया व्यापाराभावाद् भवति प्रत्युदाहरणम् । सृजेरित्यादि । कथं पुनरिच्छमाणापि सा लभ्यते ? यथा लभ्यते तथा श्रूयताम् । अचो (७।२।१५) ञ्णित्तीत्यत्र सृजेर्द्विरिति (७।२।११४) वर्त्तते । जराया (७।२।१०) जरसन्यतरस्यामित्यतोऽन्यतरस्याग्रहणञ्च मण्डूकप्लुतिन्यायेनानुवर्त्तते । सा च व्यवस्थितविभाषा । अच इति योगविभागः क्रियते । सृजेरजादौ संक्रमे विभाषा वृद्धिर्भवति । अन्यत्र न भवत्येव । लघूपधगुणस्याप्यत्र प्रतिषेध इति । एतेन संक्रमत्वं दर्शयति । अन्ये तूत्तरसूत्रे कणिता श्वो रणिता श्व इत्यनन्तर मनेन ग्रन्थेन भवितव्यम् । इह तु दुर्विन्यस्तकाकपदजनितभ्रान्तिभिः कुलेखकैर्लिखित मिति वर्णयन्ति । अथवा निमित्तसप्तम्या एवेदं फलं दर्शित मिति मन्तव्यम् । अचिनवम् । असुनवमिति । अत्र लङो ङित्वात् तदादेशस्यापि मिपो ङित्त्वम् । स्थानिवहावेन मिपो ङित्त्वात् तदादेशस्याप्यमो ङित्त्वं पूर्व्ववत् । ततश्च तदाश्रयो विकरणस्य गुणप्रतिषेधः प्राप्नोति । कस्मान्न भवतीत्याह अचिनवमित्यादि । आदिशब्देनाकारवमित्यादीनां परिग्रहः । लकारस्येति । लकारादेशोऽपि पारम्यर्थेण

लकारपूर्वकत्वादुपचारेण लकार इत्युक्तः । सत्यपीत्यभ्युपगमे हलः अः (३।१।८३) शानञ् भाविति शानजादेशस्य शित्कारणात्सिङ्गात्नावश्यमनुबन्धकार्येषु स्थानिवद्भावो भवतीत्यध्यवसितोऽयमर्थः । अतो ङित्त्वमेवात्र न भवतीति शक्यते वक्तुम् । अभ्युपगम्य तु ङित्त्वमेव परिहार उच्यत इत्येतदनेन सूचयति । यासुटो ङित्त्ववचनमित्यादि । यदि ङिति यत् कार्यं विधीयते तल्लकारे ङिति स्यात् ततो लिङ्एव ङित्त्वेन चिनुयादित्यादौ गुणप्रतिषेधस्य सिद्धत्वाद् यासुट् (३।४।१०३) परस्मैपदेषूदासो ङित्त्वेति यत् तस्य यासुटो ङित्त्ववचनं तन् न कुर्यात् । क्तञ्च । ततोऽवसीयते ङिति यत् कार्यं तल्लकारे ङिति न भवतीति ।

६ । दीधीवेवीटाम् ।

दीधीवेवोरिति । दीधीङ् दीप्तिदेवनयोः । वेवीङ् वेतिना तुल्य इत्येतयो ग्रहणम् । ननु च दीङ् क्षये । धीङ् अनादरे । वेञ् तन्तुसन्ताने । वी गतिप्रजनकाम्ब्यसनखादनेष्वित्येतेषां ग्रहणं कस्मान्न विज्ञायते ? यद्येषां ग्रहणं मभिमतं स्यादसन्देहायं वीवेधीदीटामीत्येवं न्यासं कुर्यात् । अन्यथा तु क्तञ्च । तस्मात् पूर्वोक्तयोरेव धात्वोरिह ग्रहणम् । इटञ्चेति आर्धधातुककसेरत्यादिना (७।२।३६) विहितस्य । अथ इट किट कट गतावित्यस्य ग्रहणं कस्मान्न भवति । युक्तञ्चेत् । धातुसाहचर्यात् । नैतदस्ति । इहाभ्याच्तरमिति इटः पूर्वनिपाते कर्त्तव्ये तद्विपर्यासं कुर्वतैतत् सूचितम् । अन्योऽप्यत्र कश्चिद् विपर्यासो विज्ञेय इति । तेन धातुसाहचर्याद्धातुग्रहणे प्राप्ते तद्विपरीतस्यैवागमस्य ग्रहणं विज्ञायते । आदीध्यन मिति । ल्युट् । आदीध्यक इति । ष्वल् । कणिता श्वो रणिता श्व इति । अण रण कण इत्यादौ शब्दार्थे धातुवर्गे कणिरणी पठ्येते । ताभ्यां लुटि स्यतासी (३।१।३३) लृलुटोरिति तासिः । लुटः प्रथमसेरत्यादिना (२।४।८५) तिपो डादेशः । टिलोपः । आर्धधातुकसेरत्यादिनेट् (७।२।३६) । अथेटो वृद्धे रुदाहरणं कस्मान्न प्रदर्शितमित्याह वृद्धि रिटो न सम्भवतीति । अङ्गस्य वृद्धिर्ज्णिदादौ प्रत्यये विधीयते । इट् चायमार्षधातुकभक्तः । न चार्धधातुकस्याङ्गसंज्ञास्ति ज्णिदादौ प्रत्यये । तस्मादिटो वृद्धिर्न भवति ।

७ । हलो ऽनन्तराः संयोगः ।

अन्तरं छिद्रं विवरं वर्णशून्यः काल इत्यर्थः । न विद्यतेऽन्तरं येषां ते तथोक्ताः । भिन्नजातीयैरित्यादि । भिन्नजातीयैरिति वचनं भिन्नजातीयानामेव लोके व्यवधायकत्वदर्शनात् । तथाहि कश्चित् केनचित् किमनन्तरे परे ब्राह्मणकुले इति पृष्टः सन्नाह नानन्तरे । वृषलकुल मनयो-र्मध्ये प्रतिवसतीति । श्लिष्टोच्चारिता इत्यनन्तरसैव विवरणम् । निरन्तरोच्चारिता इत्यर्थः । संयोग इति । यदेकैकसैषा श्लिष्टोच्चारितस्य हलः संज्ञा स्यादिह निर्वायाद् निर्वायादिति वान्यस्य (६।४।६८) संयोगादेरित्येत्वं स्यात् । इह च संस्कृषीष्टेति ऋतश्च (१।२।४३) संयोगादेरितीट् । इह च संस्कृत्यत इति गुणोऽर्क्संयोगाद्यो (७।४।२६) रिति गुण इत्येवमादयोऽन्येऽपि बहवो दोषाः प्रत्येकं हलां संज्ञित्वे भाष्य उद्गाविताः । यद्यपि तत्रैव ते कथञ्चित् प्रयासेन परिहृता स्तथापि यस्तु तत्परिहारेण प्रतिपत्ती साध्यायां प्रतिपत्तिगौरवदोष आपद्यते सोऽपरिहार्थ एव । समुदाये तु संज्ञिनि दोषाश्चापि नास्ति । तस्मात् स एव संज्ञी युक्त इत्यालोच्याह समुदायः संज्ञीति । ननु च यत्र सहभूतानां कार्यमिच्छति तत्र यत्र आरभ्यते । यथा उभे (६।१।५) अभ्यस्त मिति उभेग्रहणं करोति । नचेह कश्चिद् यत्रः कृतः । तत् कथं समुदायस्य संज्ञा लभ्यते ? इहापि कृत एव यत्र इत्यदोषः । कः पुनरसी ? महत्याः संज्ञायाः करणम् । लघुर्थं हि संज्ञाकरणमिति महत्याः संज्ञायाः करणं प्रयोजनमन्तरेण न सम्भाव्यते । तस्मान्महानत्र संज्ञीत्येतत् सूचयितुं महती संज्ञा कृतेति गम्यते । तथाचीकृतम्—इङ्गिते-नोन्मिषितेन महता वा सूत्रप्रबन्धेनाचार्याणामभिप्रायो लक्ष्यत इति । एवञ्च महान् संज्ञी भवति यदि समुदायः संज्ञी भवति । नैकैको हल् । तस्मादुपपन्न मेतत् समुदायः संज्ञीति । हल इति बहुवचननिर्देशाद् हयोः संज्ञा न सिध्यतीति यश्चोदयेत् तं प्रत्याह जातौ चेत्यादि । चशब्दो यस्मादर्थे । यस्माज्जातौ बहुवचनं तेन हयोर्बहूनां च संयोगसंज्ञा सिद्धा भवति । अग्निरित्यादिकं रूपोदाहरणं द्रष्टव्यम् । तिलान्स्त्रावपतीत्यर्त्तद । इ मपर

(८।३।३६) वेत्यतो वेति वर्त्तमाने डः (८।३।२८) सि धुङित्यतो धुङिति च नञ्चेति (८।३।३०) पञ्चे धुट् । खरि चेति (८।४।५५) च तकारः । तत्र यदा धुण् नास्ति तदा नसतरया इति । यदा त्वस्ति तदा नतसतरयाः । तितउच्छ्र मिति । तनोतिर् डउःसनवञ्चेति डउप्रत्यये टिलोपे द्विर्वचने च कृते रूपम् । संयोगान्तस्य लोपः स्यादिति । यद्यत्वाकारस्योकारेण संज्ञा स्यादित्यभिप्रायः । नच लोपे सत्युकारोपदेशस्य वैयर्थ्यं माशङ्कनीयम् । यत्र पदसंज्ञा नास्ति तितउनीत्यादौ तत्र श्रूयमाणत्वात् । पचतीति । रूप-प्रत्युदाहरणम् । पनसमिति कार्य्यप्रत्युदाहरणम् । स्तोः (८।२।२८) संयोगाद्योरिति लोपः स्यादिति । यदि सकारनकारयोः सान्तरयोरपि संयोगसंज्ञा स्यादिति भावः ।

८ । मुखनासिकावचनोऽनुनासिकः ।

मुखसहिता नासिका मुखनासिकेत्यनेन मुखनासिकाशब्दोऽयं तत्पुरुषः । न इन्द्र इति दर्शयति । तत्पुरुषस्तु मयूरव्यंसकादित्वाद् (२।१।७२) वेदितव्यः । यदि च मुखञ्च नासिका चेति इन्द्रः स्यात् प्राणितूर्यादिसूत्रेणै (२।४।२) कवद्भावः स्यात् । ततश्च स नपुंसकमिति (२।४।१७) नपुंसकत्वं स्यात् । तस्मिंश्च सति ऋस्वो (१।२।४७) नपुंसके प्रातिपदिकस्येति ऋस्वत्वं प्रसज्येतेति भावः । ननु चोच्यतेऽ नयेति करणे लुगटि कृते तदन्ताट्टिड्-टाणजित्यादिना (४।१।१५) ङीपा भवितव्यम् । ततश्च तदन्तेन बहुव्रीहौ मुखनासिकावचन इति निर्देशो नोपपद्यते । नैतदस्ति । वचनशब्दोऽयं कृत्यलुगटो (३।३।११३) बहुलमिति बहुलवचनात् कर्मसाधनः । उच्यत इति वचनो वर्णं वर्त्तते । न नासिकायाम् । अतएवाह तथा य उच्चार्यत इति । उच्चार्यत इति कर्मणि लकारः । एवं कृत्वा मुखनासिकावचन इति षष्ठी-समासोऽयं वेदितव्यो न बहुव्रीहिः । अनुस्वारस्यैवेति । अनुस्वार इत्यथमाने नासिकायाश्च व्यापारो न मुखस्य । तेन तस्यैव स्यात् । ननु स्याद् जमङ्गना नाम् । नापि अन्न औ अप इत्यत्रार्द्धचन्द्राकृतैर्वर्णस्य । तदुच्चारणे मुखस्यापि व्यापारात् । ततश्च यरोऽनुनासिक (८।४।४५) इत्येतस्मिन् कार्य्यं कर्मवि

ऽनुस्वारस्यैव ग्रहणं स्यात् । नतु ङकारादीनामित्यभिप्रायः । नतु च प्रासाद-
वासिन्यायेन तेषामपि भविष्यति । यथा प्रासादवासिन आनीयन्तामित्युक्ते
ये प्रासाद एव निवसन्ति तेषामपि ग्रहणं भवति । येऽपि प्रासादे भूमौ च
उभयत्र वसन्ति तेषामपि । यथा ह्युभय आनीयन्ते तथेहापि नासिकावचन
इत्येतावतुग्रह्यमाने नासिकावचनस्यानुस्वारस्य मुखनासिकावचनानाञ्च ङकारा-
दीनां ग्रहणं भविष्यति । ततश्चानुस्वारस्य हि स्यादित्युक्तमुक्तम् । एवन्तु
वक्तव्यम् । अनुस्वारस्यापि हि स्यादिति । नैतदस्ति । इह हि त्रीणि दर्शनानि
सम्भवन्ति । समस्त एवानुनासिको वर्णा नासिकावचनो मुखवचनश्चेत्येकं
दर्शनम् । पूर्वभागस्त्वस्य मुखवचन उत्तरो नासिकावचन इति द्वितीयम् ।
उत्तरो भागो मुखवचनः पूर्वी भागो नासिकावचन इति तृतीयम् । उभयो-
रप्यन्तरयोर्दर्शनयोर्नासिकामुखवचने भागे तथानुरागं करोति यथासावपि
नासिकावचनभाग इव लक्ष्यते । तत्र यदेतदनन्तरदर्शनद्वयं तस्यान्यतरत्
पाणिनेरभिमतम् । नचास्मिन् प्रासादवासिन्याय एकत्राप्यवतरति । यदि
हि ङकारादयो नासिकयापि साकल्येनोच्चार्यन् मुखेनापि ततः प्रासाद-
वासिन्यायेन नासिकावचन इत्येतावतुग्रहे तेषामपि ग्रहणं स्यात् । नचैवं
भागसैव । तेषां नासिकया मुखेन चोच्चारणात् । तदसति मुखग्रहणे तेषां
ग्रहणं न स्यात् । तदभावे च संज्ञा न स्यादिति युक्तमुक्तमनुस्वारस्यैव हि
स्यादिति । क च ट त पानां मा भूदिति । एतं हि ककारादयो मुखेनै-
वोच्चार्यन्ते । न नासिकया । ततश्चासति नासिकाग्रहणे तेषामिव स्यात् । एवञ्च
शक्तः सुप्तमित्यत्रानुदात्तोपदेशवनतीत्यादिना लोपः (६।४।३७) प्रसज्येत ।
ओदनपगित्यत्रानुनासिकस्य (६।४।१५) किंभ्रलोः क्ङितीति दीर्घत्वम् । अथ
किमर्थं महती संज्ञा क्रियते ? अनु पश्चान्नासिका व्याप्रियते यस्मिन्नथवा
अनु पश्चान्नासिकाया व्याप्रियते यस्मिन्नसावनुनासिक इत्यन्वर्थसंज्ञा यथा
विज्ञायेतित्येवमर्थम् । किं पुनस्तद् यतः पश्चान्नासिका व्याप्रियते यस्मिन्
यद्वा नासिकायाः पश्चाद् व्याप्रियते ? मुखस्य तु प्रकृतत्वात् तदेव गम्यते ।
तत्र ये ते हे दर्शने ययोः पाणिनेरन्यतरदभीष्टं तयोः पूर्वस्मिन् नासिका
मुखात् पश्चाद् व्याप्रियते । उत्तरत्र मुखं नासिकायाः । अन्वर्थसंज्ञाकरणं

तु पूर्वीक्तयो दर्शनयोरन्यतराभ्युपगमसूचनार्थम् । तदभ्युपगमसूचनं तु प्रासादावासिन्यायमाश्रित्य मुखग्रहणं ये प्रत्याचक्षीरंस्तेषां निराकरणार्थम् ।

६ । तुल्यासप्रयत्नं सवर्णम् ।

तुल्या सम्भितं तुल्यमिति नौवयोधर्मत्यादिना (४।४।८१) यतमुत्पाद्य तुल्यशब्दो वृत्तपाद्यते । नच प्रयत्नस्य तुलया सम्भितत्वं सम्भवति । ततश्चासम्भवद्विशेषणमिति यच्चोदयेत् तं प्रत्याह तुल्यशब्द इत्यादि । एवं मन्यते । व्युत्पत्तार्थं तु केवलं तुलोपादीयते नत्वत्र तुलार्था विद्यते । नवा सम्भितार्थः । सट्प्रपर्यायो ह्ययं तुल्यशब्दः । तथाहि तुल्य इतुक्ते सट्प्र इति पर्यायो भवति । नतु तुलया संमित इति । आस्यशब्दोऽयं ण्यदन्तोऽप्यस्ति । अस्यते क्षिप्यतेऽन्नमनेनेति कृत्यलुगटो (३।३।११३) बहुलमिति करणे ण्यत् । आस्यं मुखम् । तत् पुनरोष्ठात् प्रभृति प्राक् काकलकात् । काकलकं नाम ग्रीवायामुन्नतप्रदेशो लोके यः कण्ठमणिरितुच्यते । तद्वितान्तोऽप्यास्यशब्दोऽस्ति । आस्ये भवमिति शरीरावयवाद् (५।१।६) यदिति यति कृते यसेति (६।४।१४८) चेत्यकारलोपे हलो यमां यमि (८।४।६४) लोप इति यतोपे च कृते आस्यमिति । एतच्च मुखान्तर्वर्तिनां तात्वादीनां वाचकम् । तत्र यदि पूर्वस्यास्यशब्दस्येदं ग्रहणं स्यात् क च ट त पानामपि सवर्णसंज्ञा स्यात् । ण्यदन्तस्यास्यशब्दस्य वाच्येऽर्थे तेषां तुल्यत्वात् प्रयत्नविषयस्य । इममतद्वितान्तस्यास्यशब्दस्य ग्रहणे दोषं दृष्ट्वा तद्वितान्तस्येदं ग्रहणमिति दर्शयन्नाह आस्ये भवमास्यमिति । किं पुनस्तदित्याह तात्वादिस्थानमिति । यस्मिन् वर्णा निष्पाद्यन्ते तत् स्थानम् । आदिशब्देन नासिकादीनां ग्रहणम् । ननु च नासिका मुखद्विद्विस्तेरास्यं न भवति । नैतदस्ति । नहि मुखाद् वह्निर्वर्तिनी नासिकेयं विवक्षिता । तस्यां वर्णानामनिष्पत्तेः । का तर्हि ? अन्तरास्ये चर्म विततमस्ति पणवचर्मवत् । तत्सम्बद्धा रेखा यस्यां वायुनाभिहन्यमानायां वर्णा निष्पाद्यन्ते सेह नासिका विवक्षिता । कथं पुनर्विज्ञायते तद्वितान्तस्यास्यशब्दस्येदं ग्रहणमिति ? आस्यग्रहणसामर्थ्यात् । यदि ह्यतद्वितान्तस्य ग्रहणं स्यादास्य-

ग्रहणमनर्थकं स्यात् । सर्वेषामेव हि तदुवाच्य एवार्थं प्रयत्नस्तुल्यः । नास्त्येव हि स यस्य व्यवच्छेदार्थमास्यग्रहणं स्यात् । ननु च विसर्जनीयस्य व्यवच्छेद-
नार्थं मास्यग्रहणं स्यात् । तस्य हि सुखाद् वह्निर्वर्त्युरः स्थानम् । नैतदस्ति ।
नहि विसर्जनीयस्य सत्यसति वा सवर्णत्वे प्रयोजनमस्ति । नापि दोषः ।
सृष्टतादिरिति । आदिशब्देन ईषत्पृष्टतादीनां ग्रहणम् । वर्णगुण इति ।
अकारादीनां वर्णानां धर्म इत्यर्थः । तुल्य आस्ये प्रयत्नो यस्येति । एतेन
तुल्यास्यप्रयत्नशब्दस्त्रिपदोऽयं बहुव्रीहिरिति दर्शयति । व्यधिकरणानामपि
गमकत्वाद् बहुव्रीहिर्भवत्येव । यथा कण्ठेकाल उरमिलोमा इति । अथ
इन्द्रगर्भबहुव्रीहिः कस्मान्नाश्रीयते ? आस्यञ्च प्रयत्नश्च आस्यप्रयत्नौ तौ तुल्यौ
यस्य तत् तुल्यास्यप्रयत्नमिति । एवं मन्यते । इन्द्रगर्भबहुव्रीह्यावाश्रीयमाणे
ताल्वादिना स्थानेन प्रयत्नो न विशिषितः स्यात् । ततश्च ककारडकारयोर्मिथः
सवर्णसंज्ञा न स्यात् । बाह्यस्य प्रयत्नस्य भिन्नत्वात् । ककारस्य विहृतकण्ठत्वादि-
र्वाह्यः प्रयत्नः । डकारस्य संवृतकण्ठत्वादः । असत्याञ्च सवर्णसंज्ञायां शङ्कित-
त्यवानुस्वारस्य (८।४।५८) ययि परसवर्ण इति डकारो न स्यात् । अथ सत्यपि
बाह्यस्य प्रयत्नस्य भेद आभ्यन्तरः सृष्टतास्त्योऽनयोस्तुल्यः प्रयत्नः । तं समाश्रित्य
सवर्णसंज्ञा भविष्यति । यद्येवं शकारचकारयोरपि सत्यप्याभ्यन्तरयो
विहृततासृष्टतयोः प्रयत्नयोर्भेदे योऽनयोर्वाह्यः प्रयत्नस्तुल्यो विहृतकण्ठत्वादि
स्तदाश्रया सवर्णसंज्ञा स्यात् । ततश्च अरुच्योततीति वक्ष्यमाणं प्रतुरदाहरणं
नोपपद्यते । त्रिपदे तु बहुव्रीहौ ताल्वादिस्थानेन प्रयत्नो विशिष्यते । तेन
बाह्यं प्रयत्नमुत्सृज्याभ्यन्तर एव सृष्टतादिर्गृह्यते । स एव हि ताल्वादावास्ये
सम्भवति । नेतरः । आभ्यन्तरस्य प्रयत्नस्य ग्रहणे सति सत्यपि बाह्यप्रयत्नभेदे
भवत्येव ककारडकारयोः सवर्णसंज्ञा । आभ्यन्तरप्रयत्नस्य तुल्यत्वात् । तस्यैव
चेह ग्रहणात् । नच चकारशकारयोः सत्यपि बाह्यस्य प्रयत्नस्य तुल्यत्वे सवर्ण-
संज्ञा प्रसजति । तसेरहाग्रहणात् । यस्य च ग्रहणं तस्य चासमानत्वात् ।
तस्मात् त्रिपद एव बहुव्रीहिराश्रयितुं युक्तः । न इन्द्रगर्भ इति । यदि तर्हि
त्रिपदो बहुव्रीहिराश्रीयते भिन्नविभक्तिकत्वादप्राधान्याच्चास्यं तुल्यत्वेना-
विशिषितं भवति । ततश्च भिन्नस्थानानामपि सवर्णसंज्ञा प्राप्नोति । नैव दोषः ।

यदाधेयं प्रति यदधिकरणमुपादीयते तदाधेयतुल्यतयैव तत् तुल्यमिति विज्ञायते । तथाहि देवदत्तयज्ञदत्तयोस्तुल्यं कांस्रपात्रां भोजनमितुरक्ते कांस्रपात्रापि तयोस्तुल्येति गम्यते । यं प्रति यस्तुल्यास्रप्रयत्नः स तमेव प्रति सवर्णसंज्ञो भवतीत्येषोऽर्थो यतो वचनाल्लभ्यत इह तन्नास्ति । • ततश्च यो यं प्रति तुल्यास्रप्रयत्नः स ततोऽन्यमपि प्रति सवर्णसंज्ञः स्रादिति चोद्यमाशङ्क्याह समानजातीयं प्रतीति । समानजातीयो यं प्रति यस्तुल्यास्रप्रयत्नस्तं प्रति स सवर्णसंज्ञो भवति । न ततोऽन्यम् । एतच्च तुल्यास्रप्रयत्नशब्दस्य सवर्णशब्दस्य च सम्बन्धिशब्दत्वाल्लभ्यते । सम्बन्धिशब्दो ह्यन्तरेणापि शब्दान्तरसन्निधिं नियतमेव सम्बन्धिनमुपस्थापयति । यथा पितरि श्रुश्रूषितव्यमिति । नोच्यते स्वस्मिन्निति । सम्बन्धाच्चेतदवगम्यते यो यस्य पितेति । तथेहापि । यद्यपि यो यस्य तुल्यास्रप्रयत्नः स तं प्रति सवर्णसंज्ञो भवतीति न चोच्यते तथापि सम्बन्धात् तुल्यास्रप्रयत्नः समानजातीयमेव प्रति सवर्णसंज्ञो भवतीति गम्यते । अथवा समानो वर्णः सवर्ण इत्यन्वर्थसंज्ञेयम् । तेन तुल्यजातीयमेव प्रति सवर्णसंज्ञो भवति । एवं हि समानो ऽस्य वर्णा भवति यदि तमेव प्रति सवर्णसंज्ञो भवति । न विजातीयं प्रति । चत्वार इत्यादि । द्विविधाः प्रयत्नाः । आभ्यन्तरा वाह्याश्च । तत्राभ्यन्तराश्चत्वारो वृत्तौ दर्शिताः । वाह्यास्वेकादश । के पुन स्ते ? विवारः । संवारः । श्वासः । नादः । घोषः । अघोषः । अल्पप्राणः । महाप्राणः । उदात्तः । अनुदात्तः । स्वरितश्चेति । तत्र नाभिप्रदेशात् प्रयत्नप्रेरितो वायुः प्राणो नाम ऊर्ध्वमाक्रामन्दुरःप्रभृतीनामन्यतमस्मिन् स्थाने प्रयत्नेन विधार्यते । स विधार्यमाणः स्थानमभिहन्ति । ततः स्थानाभिघाताद् ध्वनिरुत्पद्यते । आकाशे सावर्ण्यश्रुतिः सवर्णस्यात्मलाभः । तत्र वर्णध्वनावुत्पद्यमाने यदा स्थानकरणप्रयत्नाः परस्परं स्पृशन्ति तदा सा स्पृष्टता । ईषद् यदा स्पृशन्ति तदा शेषत्-स्पृष्टता । सामीप्येन यदा स्पृशन्ति सा संवृतता । दूरेण यदा स्पृशन्ति सा विवृतता । एते चत्वार आभ्यन्तराः प्रयत्नाः । आभ्यन्तरत्वं पुनरेषां स्थानकरणप्रयत्नव्यापारेणोत्पत्तिकाल एव सम्भवात् । तत्र स्पृष्टकरणाः

स्पर्शाः । कादयो मावसानाः स्पर्शाः । सृष्टता गुणः । कारणं कृति-
रुच्चारणप्रकारः । सृष्टतानुगतं कारणं येषां ते सृष्टकरणाः । एवमन्य-
त्रापि वेदितव्यम् । ईषत्सृष्टकरणा अन्तःस्थाः । अन्तःस्था य र ल वाः ।
विहतं कारणं मूषणम् । स्वराणाञ्च । स्वराः सर्वे एवाचः । जषाणः श ष
स हाः । अथ वाह्याः प्रयत्नाः किंलक्षणाः ? स एव प्राणो नाम वायुरूढ-
माक्रामन् मूर्ध्नि प्रतिहतो निवृत्तो यदा कोष्ठं मभिहन्ति तदा कोष्ठेऽभिहन्त्य-
माने गलविलस्य संवृतत्वात् संवारो नाम वर्णधर्मं उपजायते । विहतत्वाद्
विवारः । संवृते गलविलेऽव्यक्तः शब्दो नादः । विहते श्वासः । उपरि
वर्त्तिनी तौ श्वासनादावनुप्रदान मिति केचिदाचक्षते । वर्णनिष्पत्तेरनु पश्चात्
प्रदीयत इत्यनुप्रदानम् । अन्ये तु ब्रुवते अनुप्रदानं मनुस्वानो घण्टा-
निर्द्वादवत् । यथा घण्टानिर्द्वादोऽनुस्वानं मनुभवति तथेति । तत्र यदा
स्थानाभिघातजे ध्वनी नादोऽनुप्रदीयते तदा नादध्वनिमङ्गाद् घोषो जायते ।
यदा श्वासोऽनुप्रदीयते तदा श्वासध्वनिमङ्गाद् घोषः । महति वायौ महाप्राणः ।
अल्पवायावल्पप्राणः । यदा सर्वाङ्गानुसारी प्रयत्नं स्तीव्रो भवति तदा
गात्रस्य निग्रहः कण्ठविवरस्य चाणुत्वं स्वरस्य च वायो स्तीव्रगतित्वाद्
रौच्यं भवति । तमुदात्तं माचक्षते । यदा तु मन्दः प्रयत्नो भवति तदा
गात्रस्य संसनं कण्ठविलस्य महत्त्वं स्वरस्य वायोर्मन्दगतित्वात् स्निग्धता
भवति । तमनुदात्तं माचक्षते । उदात्तानुदात्तस्वरसन्निकर्षात् स्वरित
इत्येवंलक्षणा वाह्याः प्रयत्नाः । वाह्यत्वं पुनरेषां वर्णनिष्पत्तिकालाद्भ्रु-
वायुवशेनोत्पत्तेः । तत्र वर्गाणां प्रथमद्वितीयाः शपसविसर्जनीयजिह्वामूली-
योपध्मानीया यमौ च प्रथमद्वितीयौ विहतकण्ठाः श्वासानुप्रदाना अघोषाः ।
वर्ग्यमानां प्रथमेऽल्पप्राणाः । इतरे सर्वे महाप्राणाः । वर्गाणाञ्च तृतीया
चतुर्था अन्तस्था हकारानुस्वारी यमौ च तृतीयचतुर्थी संवृतकण्ठा नादानु-
प्रदाना घोषवन्तः । वर्ग्यमानां तृतीया अन्तःस्थाश्च अल्पप्राणाः ।
इतरे सर्वे महाप्राणाः । यथा तृतीया स्तथा पञ्चमाः । आनुनासिक्य-
मेषामधिको गुणः । य एवैते द्विप्रकाराः प्रयत्ना वाह्या आभ्यन्तराद्याख्याता
स्तेषामिह सर्वर्णसंज्ञायां पूर्वोक्ता आभ्यन्तराद्यत्वारः सृष्टतादय आश्रीयन्ते ।

न वाह्या विवारादयः । आस्यग्रहणेन विशेषणेन तेषां व्यावर्त्तितत्वात् ।
 सृष्टतादय एव ह्यास्ये भवन्ति । न विवारादयः । यद्येवं किमर्थं प्रयत्न-
 ग्रहणम् ? एतावदस्तु तुल्यास्यमिति । आस्यग्रहणेनैव हि सृष्टतादयोऽपि
 प्रयत्नाः सवर्णसंज्ञायां निमित्तभूता स्ताल्लादिस्थानवत्प्रभ्यन्त एव । तेषाम-
 प्यास्ये भवनात् । सत्यमेतत् । तथापि प्रत्येकं व्यापारनिरासार्थमुभयो-
 रूपादानम् । इतरथा हि यथैव स्थानं तुल्यं स्थानान्तरनिरपेक्षं सवर्णसंज्ञायां
 व्याप्रियत एवं प्रयत्नोऽपि स्थाननिरपेक्षः स्थानञ्च प्रयत्ननिरपेक्षं व्याप्रियेत ।
 ततश्च भिन्नप्रयत्नानामपि तुल्यस्थानानां भिन्नस्थानानामपि तुल्यप्रयत्नानां
 सवर्णसंज्ञा स्यात् । अ अ इत्यादिना येषां यावताञ्च यादृशाञ्च मिथो
 नित्या सवर्णसंज्ञा तान् दर्शयति । अकाराणां हि सर्वेषाम् अकुहविसर्जनीयाः
 कण्ठ्या इति तुल्यं कण्ठः स्थानम् । इकाराणामपि इचुयशा स्तालव्या इति
 तालु । उकाराणामपि उपूपझानीया ओष्ठ्या इत्योष्ठः । ऋकाराणा-
 मपि ऋटुरषा मूर्धन्या इति मूर्धा । लृकाराणामपि लृतुलसा दन्त्या इति
 दन्तः । एकाराणा मकाराणाञ्च ए ऐ कण्ठतालव्या इति कण्ठतालु ।
 ओकाराणामौकाराणाञ्च ओओ कण्ठीष्ठ्याविति कण्ठीष्ठम् । प्रयत्नस्तु सर्वेषा-
 मेवेषां विद्वतं करण मूषणां स्वराणाञ्चेति विद्वतत्वम् । तस्मात् तुल्यस्थानप्रयत्न-
 त्वात् सर्वेऽकारादयो मिथः सवर्णसंज्ञा । एवं यावदौकारः । अन्तःस्था
 द्विप्रभेदाः सानुनासिका निरनुनासिकाश्च रेफवर्जिताः । तेऽपि समानजाती-
 यानन्तःस्थान् प्रति सवर्णसंज्ञा भवन्ति । रेफोष्णां सवर्णा न सन्तीति ।
 तेष्योऽन्येऽकारादयो वर्णा विजातीया इत्येषोऽभिप्रायः । तुल्यजातीयास्तु
 रेफोष्णास्तुल्यस्थानप्रयत्नाः सवर्णाः सन्त्येव । तत्र रेफस्य तावद् ऋटुरषेभ्यो
 यवलेभ्यश्चान्ये वर्णा भिन्नस्थानत्वाच्च भिन्नप्रयत्नत्वाच्च सवर्णा न भवन्ति ।
 तथाहि अकुहविसर्जनीयाः कण्ठ्याः । इचुयशास्तालव्याः । लृतुलसा
 दन्त्याः । उपूपझानीया ओष्ठ्याः । ए ऐ कण्ठतालव्यौ । ओ ओ कण्ठी-
 ष्ठाविति वचनादकारादीनां यथायोगं कण्ठादि स्थानम् । रेफस्य लृटुरषा
 मूर्धन्या इति मूर्धा । प्रयत्नोऽप्यनन्तरनिर्दिष्टेष्वकारादिषु ये स्वरास्तेषां विद्वतं
 करण मूषणां स्वराणाञ्चेति विद्वतत्वम् । ये तु वर्गान्तःपातिनः कका-

रादयस्तेषां सृष्टकरणा स्पर्शा इति सृष्टता । रेफस्तेषत्सृष्टकरणा
 षन्तःस्था इतीषत्सृष्टता । शकारसकारावपि स्थानप्रयत्नभेदाद् रेफस्य
 सवर्णो न भवतः । तौ हि यथाक्रमं तालव्यदन्यौ । रेफस्तु मूर्धन्यः ।
 प्रयत्नोऽपि तयोर्विवृतत्वम् । रेफस्य तु पूर्वाक्त एव । ऋटुषाः प्रयत्नभेदा-
 च्छैव रेफस्य सवर्णा न भवन्ति । नतु स्थानभेदेन । तेषामपि मूर्धन्यत्वात् ।
 प्रयत्नभेदस्तु विद्यते । ऋकारषकारयोः पूर्वषट् विवृतत्वम् । रेफस्य तु
 स एव पूर्वाक्तः । टवर्गस्य सृष्टता । यवलास्तु पुनः स्थानभेदादेव सवर्णा
 न भवन्ति । नतु प्रयत्नभेदात् । तेषामपीषत्सृष्टगुणत्वात् । स्थान-
 भेदस्तु विद्यते । यवलानां यथायोगं तालव्यदन्योष्ठगत्वात् । एवं विसर्जनीय
 जिह्वामूलीयोपक्षानीयानुस्वाराः । कुँ खुँ गुँ घुँ इत्येते च यमाद्या-
 तुल्यस्थानप्रयत्नत्वादेव रेफस्य सवर्णा न भवन्ति । विसर्जनीयो हि कण्ठः ।
 जिह्वामूलीयो हि जिह्वः । उपक्षानीय ओष्ठः । अनुस्वारयमा नासिक्याः ।
 रेफस्तु मूर्धन्यः । प्रयत्नस्तु यस्तस्य पूर्वाक्तः स विसर्जनीयादीनां नास्थेव ।
 तदेवं रेफस्य रेफादन्यो नास्ति कश्चित् सवर्णा वर्णः । अनया दिशोष्णा-
 मपि शकारादीनां सावर्ण्याभावो वेदितव्यः । वर्ग्य इत्यादि । वर्गं भवो वर्ग्यः ।
 दिगादित्वाद् यत् (४।३।५४) । यस्येति (६।४।१४८) चेत्याकारलोपः ।
 वर्ग्यो यो वर्णः सोऽन्येन वर्ग्येण स्ववर्गान्तःपातिना तुल्यास्यप्रयत्नेन सह सवर्णा
 भवति । यथा ककारः खकारेण । एवमन्यत्रापि वेदितव्यम् । भिन्नस्थानाना-
 मित्यादि । एते हि ककारादयः सर्वे सृष्टगुणत्वात् तुल्यप्रयत्ना यथाक्रमं
 कण्ठतालुमूर्धदन्तोष्ठस्थानत्वाद्भिन्नस्थानाः । तर्मा तर्मुमिति । ढप ढन्फ ढमा-
 वित्यस्य ढचि तुमुनि च रूपम् । भिन्नप्रयत्नानामित्यादि । इकारादयो हि
 तालव्यत्वात् सर्वे तुल्यस्थाना विवृतत्वसृष्टत्वेषत्सृष्टत्वप्रयत्नाद् यथायोगं
 भिन्नप्रयत्नाः । इकारशकारयो र्यद्यपि प्रयत्नोऽप्यभिन्न स्थापि तयोः प्रतिषेधं
 वक्ष्यतीति न भवति सवर्णत्वम् । अरुच्योततीति । श्रुतिर् चरण इत्यस्त्र
 लटि रूपम् । तत्र परत्रावस्थिते ऽरुशब्दस्य सकारस्य कत्वम् । तस्य विसर्ज-
 न्यः । तस्यापि वा (८।३।३६) शरीति सकारः । तस्यापि श्रुत्वं शकारः ।
 होतृकार इति । कथं पुनरत्र ऋकार आदेशो भवति । नहि ऋकार-

लृकारयोः समुदायस्य स्थानिनः सोऽन्तरतम इत्याह उभयोरित्यादि । ऋकारो मूर्धन्यः । लृकारस्तु दन्त्यः । तत्र तयोर्यद्येको मूर्धन्यो दन्त्यश्च दीर्घो वर्णोऽन्तरतमः सम्भवेत् तदा सोऽन्तरतम आदेशो भवेत् । स च न सम्भवतीत्यवयवस्य योऽन्तरतम स्तेन भाव्यम् । तत्रापि यदि लृकारो दीर्घः स्यात् सोऽपि पर्यायेण स्यात् । स च नास्ति । तस्मात् पारिशेष्यात् समुदायस्यैकादेशस्य योऽन्तरतमः स एव ऋकारो भवति ।

१० । नाज्भ्रलो ।

तुल्यास्यप्रयत्नावपीति प्रसङ्गे हेतुमाह । प्रसङ्गपूर्वकत्वात् प्रतिषेधस्य । दण्डहस्त इत्यत्राकारहकारयोर्द्वयोरपि कण्ठस्थानत्वात् तुल्यस्थानत्वम् । उभयोर्विद्वतकरणत्वात् तुल्यप्रयत्नत्वम् । दधि शीतमित्यत्राप्यतएव तुल्य-प्रयत्नत्वम् । उभयोस्तालव्यत्वात् तुल्यस्थानत्वम् । सवर्णदीर्घत्वं न भवतीति प्रतिषेधस्य फलं दर्शयति । ननु चाकः (६।१।१०१) सवर्णं दीर्घविधाव-चीति वर्त्तते । तत्रासत्यपि प्रतिषेधे दीर्घत्वं न भविष्यति । यथा कुमारी शीत इत्यत्र । तदयुक्तमेवोदाहरणद्वयम् । स्यादेतत् । अनुदित् सवर्णस्य (१।१।६८) चाप्रत्यय इत्यकारिकाराभ्यां हकारशकारयोर्ग्रहणे तयोरप्यच्-त्वमस्त्येव । ततश्चानुवर्त्तमाने ऽप्यज्ग्रहणे यद्येवं प्रतिषेधो न क्रियते तत् स्यादेव दीर्घत्वमिति । एतच्चासम्यक् । यदि ह्यचानुवर्त्तमानेऽप्यज्ग्रहणे दीर्घत्वं स्यात् तदनुवृत्तिरपार्थिकैव स्यात् । तस्मादज्ग्रहणानुवृत्तिसामर्थ्याद-जेव योऽज् न कथञ्चन हल् तत्रैव दीर्घत्वं विज्ञास्यते । न हकारशकारयोः । तयोर्हि यद्यप्यकारिकाराभ्यां सावर्ण्येन ग्रहणादत्वमस्ति तथापि हल्लूपदेशाद् हलत्वमप्यस्तीति न तावद्धकारशकारावचावेवापितु हलावपीति । सत्यमेतत् । अयं पुनरत्र वृत्तिकारस्याभिप्रायः । अवश्यं तावदन्यार्थं नाज्भ्रलावित्येतत् कर्त्तव्यम् । यस्येति लोपाभावार्यम् । तदन्यार्थं कृतमेतदर्थमपि स्यात् । एवं तर्ह्यनुवृत्तिद्वारेण दीर्घत्वाभावप्रतिपत्तौ साध्यायां यत् प्रतिपत्तिगौरवमापद्यते तदपास्तं भवतीति । वैपाश इति । विपाशि भव इत्यण् । यस्येति (६।४।१४८) चेत्यत्रेवर्णं उपादीयमानः सावर्ण्येन शकारमप्युपादत्ते ।

एवञ्च तस्य लोपः प्रसज्येत । आनडुहमिति । अनुडुहो विकार इति । प्राणिरजतादिभ्योऽञ् (४।३।१५४) । तत्र यस्वेति (६।४।१४८) चेत्यत्राकारो गृह्यमाणो हकारमपि गृह्णीयात् । ततश्च पूर्ववत् तस्य लोपः स्यात् ।

११ । ईदूदेद्विवचनं प्रगृह्यम् ।

अत्रेदादि यद्विवचनं तत् प्रगृह्यमित्येवं वा विज्ञायते ? ईदाद्यन्तं यद् द्विवचनं तत् प्रगृह्य मिति वा ? तत्राद्ये पक्षे पचेति इत्यादौ प्रगृह्यसंज्ञा न प्राप्नोति । नह्येकारमात्रमत्र द्विवचनम् । अपितु अतिशब्द इति । इममाद्ये पक्षे दोषं दृष्ट्वा द्वितीयं पक्षमाश्रित्याह ईदूदेदित्येवमन्तमित्यादि । नन्वेतस्मिन्नपि पक्षे अग्नो इत्येवमादि न सिध्यति । ईदाद्येव ह्यत्र द्विवचनं न तदन्तम् । आद्यन्तवदेक (१।१।२१) स्मिन्नित्यनेनान्तवद्भावो भवतीत्यदोषः । अग्नी इति । प्रथमयोः (६।१।१०२) पूर्वमवर्ण इति दीर्घत्वम् । अत्र प्रगृह्यसंज्ञायां सत्यां प्लुतप्रगृह्या (६।१।१२५) अचीति प्रकृतिभावादिति शब्दे परतोऽकः सवर्ण (६।१।१०१) दीर्घत्वं न भवति । वायू इत्यत्रापीको (६।१।७७) यणचीति यणादेशः । शेषेष्वप्युदाहरणेष्वयादेशः । खट्वे इति । औड (७।१।१८) आप इति शीभावः । आद्गुणः (६।१।८७) । पचेति इति । यजेते इति । स्फुरितत्वादात्मनेपदम् । आताम् । टेरेत्वम् । आतो डिति (७।२।८१) इतीयादेशः । लोपो (६।१।६६) व्योर्वन्तीति यन्लोपः । वृक्षावत्र । प्लक्षावत्रेति । भवत्येतद् द्विवचनम् । नत्वीदूदेदन्तम् । तेन प्रकृतिभावाभावादादेशो भवत्येव । कुमार्यत्रेति । वयमि (४।१।२०) प्रथम इति डीपि कृते कुमारीत्येतदीकारान्तम् । नतु द्विवचनान्तम् । तेनासति प्रकृतिभावे भवत्येव यणादेशः । अथ तपरकरणं किमर्थम् ? प्लुतनिवृत्त्यर्थमिति चेत् ? न । इष्टत्वात् प्लुतस्य । यथा च तपरत्वे क्रियमाणेऽपि प्लुतस्य प्रगृह्यसंज्ञा सिध्यति तथा भाष्ये असिद्धः प्लुत स्तस्यासिद्धत्वात् तत्काल एवेत्यादिना प्रतिपादितम् । गुणान्तरभिन्नानां तत्कालानां ग्रहणार्थमिति चेत् ? न । अभेदकत्वाच्छास्त्रे गुणानामित्यत्र आह तपरकरणमसन्देहार्थमिति । असति

हि तपरकरण ईकारस्योकारस्य च यणादेशः स्यात् । ततश्च सन्देह एव स्यात् किमिदं यकारवकारयोर्ग्रहणमाहोस्विदिकारोकारयोरिति । वक्तव्य इति । व्याख्येय इत्यर्थः । तत्रेदं व्याख्यानम् । वक्ष्यमाणं शाकल्यग्रहणमिहोप-
तिष्ठते सिंहावलोकितन्यायेन । सा च व्यवस्थितविभाषा । तेन मणीवादीनां प्रतिषेधो भविष्यति । मणीव । दम्पतीव । रोदसीवेति । मणीवेत्यादयः शब्दा द्विवचनान्ताः । तत्रासति प्रगृह्यत्वोऽकः सवर्णं (६।१।१०१) दीर्घ एकादेशो भवत्येव ।

१२ । अदसो मात् ।

अदः सम्बन्धी यो मकार इति । अवयवावयविभावलक्षणेन सम्बन्धेन षष्ठी । अमो अत्रेति । अदस् शब्दात् परस्य जसः (७।१।१७) शी । त्यदाद्यत्वम् (७।१।१०२) । अतो गुणे (६।१।१५७) पररूपत्वम् । ईकारिण सहाद् (६।१।८७) गुणः । एत (८।२।८१) ईङ्ङुवचन इतीत्वम् । दस्य (८।२।८०) च मत्वम् । अयमद्विवचनार्थं आरम्भः । अमू आसाते इति । अदसो द्विवचनमौ । त्यदाद्यत्वम् । वृद्धि (६।१।८८) रेचोति वृद्धिः । अदसो सेर्दादुदो (८।२।८०) म इत्योकारस्य दीर्घस्य स्थाने तादृश एवान्तरतम्यादूकारः । अत्राप्यूकारादिकार्थं मसिद्धमिति पूर्वेणाप्राप्तिः । अतः पूर्वत्रासिद्धमित्यस्य (८।२।१) बाधनार्थं आरम्भः । कथं पुनः पूर्वत्रासिद्धमित्येतच्छक्यं बाधितुम् । वचन-
सामर्थ्यात् । नैतदस्ति । यत् सिद्धे प्रगृह्यकार्थम् अणोऽप्रगृह्यानुनासिक (८।४।५७) इति तदर्थं वचनं स्यात् । नैतदेवम् । नह्येकं प्रयोजनं योगारम्भं प्रयोजयति । यदि ह्येतावत् प्रयोजनं स्यात् तत्रेवेदम् ब्रूयात् । अणो प्रगृह्यस्यानुनासिकः । अदसो नेति । शक्यत्र । दाङ्ङिम्यत्वेति । षिद् (४।१।४१) गौरादिभ्यश्चेति ङीष् । यस्येति (६।४।१४८) चेत्यकारलोपः । भवत्ययं मकारात् पर ईकारः । नत्वदः सम्बन्धीति । अमुकेऽत्रेति । अव्यय (५।३।७१) सर्वनाम्नामित्यकच् । जसः (७।१।१७) शी । आद् (६।१।८७) गुणः । पूर्ववदत्वमत्वे । अमुके इति स्थिति परत्र चात्रशब्दे एङः (६।१।१०६) पदान्तादतीति पूर्वरूपत्वम् ।

१३ । श्रे ।

श्रे इति । श्रेयुतेरविशिष्टत्वात् काशे कुशे इत्यत्र यः शिशब्दस्तस्यापि ग्रहणं प्राप्नोति । अतो विशेषो वक्तव्य इत्यभिप्रायेणाह किमिदं श्रे इति । सुपामित्यादि । यस्तु काशकुण्णशब्दाभ्यां सप्तम्येकवचने च कृत आद् (६।१।८७) गुणे च शिशब्दः सम्पद्यते तस्येह ग्रहणं न भवति । लाक्षणिकत्वादिति भावः । युष्मे अस्मे इति । षष्ठीबहुवचनस्य सुपां (७।१।३८) सुलुगित्यादिना श्रे शब्दादेशः । श्रेषे (७।२।८०) लोपः । अथवा प्रथमाबहुवचनस्यैव श्रेभावः । छान्दसत्वाद् यूयवयौ (७।२।८३) जसीत्येतन्न प्रवर्तते । त्वे इति मे इति । सप्तम्येकवचनस्य पञ्चम्येकवचनस्य च श्रेभावः । त्वमावेकवचन (७।२।८७) इति युष्मदस्मदोस्त्वमावादेशौ । इतरत् तु लौकिकमनुकरणमिति । यदा युष्मे इति अस्मे इत्येवमादिकं तदा लौकिक मनुकरण मिति भावः । यदा युष्मे अस्मे इत्यादीनां वेदवाक्यस्थानामर्थाद्व्यवच्छिद्य स्वरूपेऽवस्थानार्थं पदकारैरितिकरणोऽध्याह्रियते तदा युष्मे इति अस्मे इत्येवमादिकं मुदाहरणमिति भवति । इतरत् तु लौकिक मनुकरण मित्युक्ते न युष्मे वाजबन्धवः । त्वे रायः । मे राय इत्येतेष्वपि वेदवाक्येषु यद् युष्मे इत्यादि शिशब्दान्तं शब्दरूपं तदपि लौकिक मनुकरण मिति कस्यचिन् मन्दधियः भ्रान्तिः स्यात् । अत स्तान्निराकर्तुमितरशब्देन यदिह विवक्षितं तत् स्वरूपेण दर्शयितु माह युष्मे इति । अस्मे इति । त्वे इति । मे इति । यद्येवं किमर्थं न युष्मे वाजबन्धव इत्यादीनामुपन्यासः ? एषु वेदवाक्येषु ये युष्मे इत्यादयः शब्दास्तेषामेतान्यनुकरणानीति प्रदर्शनार्थः । अन्यथा हि न ज्ञायते कस्यैतान्यनुकरणानीति ।

१४ । निपात एकाजनाड् ।

एकाजिति बहुव्रीहिर्वायं स्यात् कर्मधारयो वा ? यदि बहुव्रीहिः प्रशब्दस्यापि प्रगृह्यसंज्ञा स्यात् । ततश्च प्रोपाभ्यामिति (१।३।४२) निर्देशो नोपपद्येत । प्राग्बय इति च प्रतुप्रदाहरणम् । तस्मात् कर्मधारयोऽयमिति मनसि क्त्वाह एकश्चासावन्नेत्येकाजिति । अ अपेहीत्यादीनि व्रीणि

च्छान्दान्युदाहरणानि । इतरत् तु लौकिकम् । तत्र आ एवं नु मन्यस इत्यत्राकारो वाक्यपरिपूरणार्थः । आ एवं किल तदित्यत्र तु स्मरणार्थः । चकारात्रेति । करोतेर्लिट् । परस्मैपदानामित्यादिना (३४।८२) तिपो णल् । वृद्धिः । रपरत्वम् । द्विवचनेऽचीति (१।१५८) स्थानिवद्भावेन द्विवचनम् । उरत्तुम् (७।४६६) । कुहोश्चुरिति (७।४।६२) चुत्वम् । भवत्ययं णलकार एकाच् । नतु निपातः । प्राग्व्य इति । प्रशब्दो भवति निपातः । नत्वेकाच् । तेन प्लुतप्रगृह्या अचीति (६।१।२२५) प्रकृतिभावो न भवति । अकः सवर्ण (६।१।१०१) इति दीर्घत्वं तु भवत्येव । आकारोऽत्र हि डिद्विशिष्ट उपात्तः । तस्य न ज्ञायते क्व च डित्वं क्व च नेति । अतो डित्वाडित्त्वयोर्विषयविभागप्रदर्शनार्थं माह ईषदर्थं इत्यादि । तत्रैषदर्थं आ उष्णम् ओष्णमिति । ईषदुष्णमित्यर्थः । क्रियायोगे उपसर्गसंज्ञायां डिद्विशिष्ट एव पठ्यते ।

प्रपराप समन्वव निर्दु

व्याङ्म्यधयोप्यतिसूदभयश्च ।

प्रतिना सह लक्षयितव्याः

पर्यपयोरपि लक्षण मत्र (A) ॥ १ ॥ इति

आ इहि एहि । आ अस्ति अस्ति । मर्यादाभिविध्योरपि डिद्विशिष्ट एव पठ्यते । आङ् मर्यादाभिविध्योरिति । मर्यादा सीमा । अवधिः । आ उदकान्तात् ओदकान्तात् प्रियं प्रोथमनुव्रजेत् । अभिविधिरभिव्याप्तिः । आ अहिच्छत्रात् । अहिच्छत्रं वृष्टो देवः । अहिच्छत्रं गृह्यत्वा वृष्टो देव इत्यर्थः । डिद्विशिष्टस्यानाडिति प्रगृह्यसंज्ञाप्रतिषेधात् स्वरसन्धि भवति । अथैत मातमितपत्रेतदो द्वितीयाटौस्त्वेन (२।४३४) इत्येनादेशः कस्मान्न भवति ? अन्वादेश इति तत्रानुवर्तते । अस्ति चेहान्वादेश इत्यस्ति प्राप्तिः । यथा न भवति तथा तत्रैव प्रकरणे वृत्तिकारः स्वयमेव वक्ष्यतीति पुनरिह नोच्यते । आतमित्याकारे तकारो मुखसुखार्थः । ये तु पुनरितमाङ-

(A) श्लोकेऽस्मिन् वेगवतीनामच्छन्दः । विषये प्रथमावरहीनं दीर्घकमेव हि वेगवती स्यादिति । सयुगात् सगुरु विषये चेद् भाविह वेगवती युजि भाद् गाविति वा लक्षणात् ।

मिति ङकारसहित माकारं पठन्ति तेषां ङितं त्रियादिति वचन मनर्थकं स्यात् । ङकारसहितस्य पाठादेव ङित्वविज्ञानात् । तस्मात् तकारपर एवाय माकारः पठितव्यः । वाक्यस्मरणयो रिति । वाक्यशब्देन वाक्यार्थ उक्तः । अभिषेये ऽभिधानोपचारात् । प्रक्रान्तं हि वाक्यार्थं किञ्चिदपेक्षेदं प्रयुज्यते । आ एवं नु मन्यस इति । एवमयं वाक्यार्थो विज्ञायत इत्यर्थः । पूर्वप्रक्रान्तवाक्यार्थप्रदर्शनपरोऽय माकारः प्रयुक्तः । अथवा पूर्वप्रक्रान्त-वाक्यार्थस्यान्यथाकरणमिदं प्रयुज्यते । आ एवं नु मन्यस इति । नैवं पूर्वममंस्थाः । सम्प्रति त्वेवं मन्यस इति । अथवा वाक्यशब्देन वाक्यमे-वोच्यते । वाक्यावयवो निरर्थक एवाकारः प्रयुज्यत इति । स्मरणं स्मृतिः । तत्र य आकारो वर्त्तते स्मृतिसूचकः स ङित् भवति । आ एवं किल तत् । एवमिदं विज्ञातमित्यर्थः । ज्ञातं स्मृतमेव । अथवा स्मर्त्तव्यार्थविषयः पूर्व-माकारः प्रयुज्यते । आ इति स्मृतेरुत्तरकालमर्थ आख्यायते । आ इत्येतस्यै वं किल तदिति भवत्ययमर्थ इत्यर्थः । वाक्यस्मरणयो राकारस्य प्रगृह्य-संज्ञास्येवेति द्रुतप्रगृह्या (६।१।१२५) अचीति प्रकृतिभावः । तेन वृद्धिरेचीति (६।१.८८) वृद्धिर्न भवति ।

१५ । ओत् ।

१६ । सम्बुद्धौ शाकल्यस्येतावनर्षि ।

सम्बुद्धिनिमित्त इति । सम्बुद्धिर्निमित्तं यस्य स तथोक्तः । एतेन सम्बुद्धावित्यस्य निमित्तसममतीत्वं दर्शयति । परसप्तम्यां त्वस्यां हे तपो इत्यत्र न स्यात् । स्वमोर्नपुंसकादिति (७।१।२३) सम्बुद्धे लुप्तत्वादिति भावः । सम्बुद्धौ चेति (७।३।१०६) वर्त्तमाने ह्रस्वस्य गुण (७।३।१०८) इत्यनेन यो गुणो विधीयते स सम्बुद्धिनिमित्तः । तस्य सम्बुद्धिनिमित्तत्व सुपादाय विहितत्वात् । गवित्ययमाहेति । केनचिद् गौरिति वक्तव्ये शक्तिवैकल्याद् गो इत्युक्तम् । तमन्यो यदानुकरोति तत्रैतत् प्रत्युदाहरणम् । ननु चानुकार्य्यं णार्थेनार्थवत्त्वात् प्रातिपदिकत्वे सति विभक्त्यात्र भवितव्यमित्यत आह अत्रेत्यादि । अत्रानुक्रियमाणस्यानुकरणस्य यदि भेदो विवक्ष्यते ततोऽर्थवत्तायां

सत्यां स्याद्विभक्तिः । स तु न विवक्ष्यत इति कुत स्तस्याः प्रसङ्गः ? नहीह शब्दशास्त्रे वस्तुनः ससैव शब्दसंस्कारस्य प्रधानं कारणम् । किं तर्हि विवक्षा च । सा चेह नास्ति । शाकल्यग्रहणं विभाषार्थमिति । एतेन पूजार्थताग्रहणं निरस्यति । यदि हि पूजार्थं मेव तत् स्याद् विकल्पो न भवेदिति भावः ।

१७ । उजः ।

१८ । ऊँ ।

तेन त्रीणि रूपाणि भवन्तीति शाकल्यग्रहणानुवृत्तेः फलं दर्शयति । यदि ह्यत्र शाकल्यग्रहणं नानुवर्त्तेत तदा पूर्वसूत्रेण यस्मिन् पत्रे उजः प्रगृह्य-संज्ञा न विहितता तस्मिन्ननेन नित्यमूँ आदेशः स्यात् । तत उ इति ऊँ इति च द्वे रूपे स्याताम् । न वित्तीति तृतीयम् । शाकल्यग्रहणानुवृत्तो तु सत्यां यस्मिन् पत्रे पूर्वसूत्रेण प्रगृह्यसंज्ञा उजो न कृता तस्मिन्ननेन ऊँ आदेशे विभाषा विहिते वित्तीति तृतीयं रूपं सिध्यति ।

१९ । ईदूतौ च सप्तम्यर्थे ।

अथस्यां मामकौ तनू इति । एतद् वेदवाक्यं वेदितव्यम् । अत्र मामकौ तनू इति शब्दौ सुपां सुलुगिति (७।१।३९) लुप्तसप्तमीकौ । तत्र यदा अर्थाद्व्यवच्छिद्य स्वरूपं व्यवस्थापनायेतिशब्दः प्रयुज्यते तदैत उदाहरणे । मामकौ इति । तनू इति च । तथा सोमो गौरी इत्येतदपि । मामक्यामित्यादेरुपन्यासः सप्तम्यर्थप्रदर्शनार्थः । डादेश इति । सुपां सुलुगित्यादिना (७।१।३९) । तत्रेति शब्दे परतोऽकः (६।१।१०१) सवर्णं दीर्घत्वं भवत्येव । धीती इत्यादि । धीतिमनिसृष्टिशब्देभ्यः परस्य तृतीयेकवचनस्य पूर्वसवर्णदीर्घत्वम् । लुग् वा । इतिशब्दे परतोऽकोऽत्रापि सवर्णदीर्घत्वं भवत्येव । धीत्येत्यादिना तृतीयार्थवृत्तितां दर्शयति । वाप्यामश्वो नद्या मातिरिति संज्ञायामिति (२।१।४४) सप्तमीसमासः । अर्थार्थग्रहणे क्रियमाणेऽपि कस्मादेवात्र न भवति ? अस्ति ह्यत्रापि सप्तम्यर्थः । नैतदस्ति । अर्थग्रहणसामर्थ्यात् । अर्थग्रहणे सति केवलो योऽ संसृष्टः

सप्तम्यर्थः स इह गृह्यते । नैवविधे समासे सप्तम्यर्थः सम्भवति । संविभि-
न्नोभयरूपत्वाद्दृष्टौ वर्त्तिपदार्थानाम् । एषो ऽजहत्स्वार्थायां द्वसौ परिहार
उक्तः । जहत्स्वार्थायान्तु तस्यां वाक्यावस्थायामुपसर्जनीभूतो योऽर्थः स्तं
शब्दो जहातीति सप्तम्यर्था नास्तेष्व । तेनार्थग्रहणे सति समासे
प्रगृह्यसंज्ञा न भवति । अथ तपरकरणं किमर्थम् ? भूतनिवृत्तार्थं मिति
चेत् ? न । असम्भवात् । न भूते हीकागेकारान्तं सप्तम्यर्थवृत्तिरूपं
किञ्चिदस्ति यद्व्यावृत्तये तपरकरणं क्रियते । गुणान्तरभिन्नानां तुल्यकालानां
ग्रहणार्थमिति चेत् ? न । अर्भेदकत्वाच्छास्त्रे गुणानाम् इत्यत्र आह तपर-
करणमित्यादि । तपरत्वे ह्यसति यणादेशः स्यात् । ततश्च किमयं दीर्घः उत
ह्रस्वः इति सन्देहः स्यात् । स मा भूदिति तपरत्वं क्रियते । ईदूती
सप्तमीत्यादि । ईदूती सप्तमीत्येतावदेव सूत्रमस्तु । किमर्थग्रहणेन ? लुप्तेऽर्थ-
ग्रहणाद् भवेदिति । इह सोमो गौरी अधिश्रित इति लुप्तायामपि सप्तम्यां
प्रगृह्यसंज्ञा यथा स्यादित्येवमर्थमर्थग्रहणम् । अत्र हि सप्तम्या अभावात्
प्रगृह्यसंज्ञा न स्यात् । अर्थग्रहणात् तु भवति । सप्तम्यर्थस्य विद्यमान-
त्वात् । पूर्वस्य चेत् सवर्णाऽसाविति । स्यादेतत् । नैवात्र सप्तम्या लुक्
क्रियते । किं तर्हि ? सुपां सुलुगित्यादिना (७।१।३८) पूर्वसवर्णं ईकारः ।
तत्राकः सवर्णं दीर्घत्वे कृते तस्यान्तवद्भावे सति सप्तमीग्रहणेन ग्रहणादस्त्वैव
सप्तमी । ततो नार्थाऽर्थग्रहणेनेति । एतच्चायुक्तम् । एवं हि सत्याङ्गा-
भावः प्रसज्यते । यद्यत्र पूर्वसवर्णः स्यात् तदा परत्वादकः (६।१।१०१)
सवर्णदीर्घत्वं बाधित्वा ऽण् (७।३।११२) नद्याइत्याटो भावः आपद्यते ।
डे राम् (७।३।११६) नद्याम्नीभ्यश्चेत्यामश्च । भावः प्रादुर्भावः सत्ता
वा । तस्मान् पूर्ववल् लुगेव कर्त्तव्यः । ततश्चासत्यां सप्तम्यां प्रगृह्यसंज्ञा न
स्यात् । तस्मादर्थग्रहणं कर्त्तव्यम् । न कर्त्तव्यम् । यस्मात् सर्वत्रैव सप्तम्या
लुका भवितव्य मिति न क्वचित् सप्तम्यस्ति । उच्यते चेदं वचनम् । तत्र
वचनसामर्थ्याल्लुप्तायामपि तस्यां भविष्यति । नैतदस्ति । यतो वचनाद्
यत्र दीर्घत्वं तत्र भविष्यति । यथा वृत्तिं न शुष्कं सरसी शयान मिति ।
अत्र सरःशब्दात् परस्याः सप्तम्या इयाङ्गियाजीकाराणामित्यस्मादुपसंख्यानाद्

(७।१।३६ वार्तिक) व्यत्ययो बहुल (३।१।८५) मित्यतो वा दीर्घ ईकारे कृते सप्तमी श्रूयते । ततश्चात्र वचनस्य सावकाशत्वात् सोमो गौरी अधिश्रित इत्यत्र न स्यात् । तत्रापि सरसी यदीति । यदि सरसीशब्दोऽस्ति तदात्रापि नैवावकाशः । अस्ति च सरसीशब्दः । तथाहि गौरादिषु (४।१।४१) पिप्पल्यादयश्चेति पाठात् पिप्पल्याद्यन्तःपातिनः सरःशब्दादीकारे कृते सरसीति रूपं सम्पद्यते । तथाच दक्षिणापथे महान्ति सरांसि सरस्य इत्युच्यन्ते । सरसीशब्दस्य प्रगृह्यसंज्ञायां प्रयोजनं तत उत्पन्नायाः सप्तम्या लुकि कृत इतिशब्दे चाध्याहृते सरसी इत्यत्र स्वरसन्धभावः । तदेवं सरसीशब्दो विद्यत एवेति । दृष्टिं न शुष्कं सरसी शयान मित्यत्रापि सरसीशब्दो लुप्तसप्तमीक एव प्रयुक्तः । तथाच तदेवावस्थितम् । वचनाद् भविष्यतीति प्रत्याख्यात मर्थग्रहणम् । एवं तर्हि ज्ञापकं स्यात् तदन्तत्वे । ईदूदेद्विवचन मित्यत्र चत्वारः पक्षा आश्रीयन्ते । ईदादयो हि द्विवचनेन विशिष्यन्ते । ईदादि यद् द्विवचनमिति । ईदादिभिर्वा द्विवचनम् इति । ईदाद्यन्तं यद् द्विवचनमिति । द्विवचनप्रकृति र्वाभाभ्यां द्विवचनान्तमीदाद्यन्तं यच् शब्दरूपमिति । इदादिभिर्वा द्विवचनं विशिष्य पश्चात् तेनेदन्तेन द्विवचनेन प्रकृतिः । ईदाद्यन्तं यद्विवचनं तदन्तं शब्दरूपमितीदाद्यन्तं द्विवचनान्तमित्यर्थः । तत्र तृतीये पक्षे दोष उक्तः । कुमार्यारिगारं कुमार्यारम् । बध्वोरगारं बध्वगारमित्यत्र प्रगृह्यसंज्ञा प्राप्नोति । एतदीदाद्यन्तं द्विवचनान्तञ्च भवति । प्रत्ययलक्षणेनेति चतुर्थे पक्षेऽपि दोष उक्तः । अशुक्ले वस्त्रे शुक्ले सम्पद्येतां शुक्लास्तां वस्त्रे इत्यत्र प्राप्नोति । शुक्लशब्दाच् चिप्रत्ययान्तान् नपुंसकाच्चे (७।१।१६) ल्यौङः शीभावे कृतेऽव्ययादाप्सुप (२।४।८२) इति लुक् । एतच्चीदाद्यन्तं द्विवचनान्तं भवति । प्रत्ययलक्षणेनेति तदन्तत्वं इति । अनेन तृतीयचतुर्थपक्षावुपलक्षयति । तदन्तत्वे तदन्तपक्षे तृतीये चतुर्थे च ज्ञापकं भवेदेतदर्थमर्थग्रहणम् इति । इह प्रगृह्यप्रकरणे प्रत्ययलोपलक्षणेन प्रगृह्यसंज्ञा न भवतीति । यदि हि स्यादर्थग्रहणमनर्थकं स्यात् । एतावद् वक्तव्यमीदृती च सप्तमीति । सप्तम्या लुकि कृते प्रत्ययलक्षणेन सप्तमीसहचरितौ यावीदृती सप्तम्यां परतो वा यावीदृतीतयोः प्रगृह्यसंज्ञा भवत्येवेति

नार्थोऽर्थग्रहणेन । अर्थग्रहणाद्विज्ञायते प्रत्ययलक्षणेन प्रगृह्यसंज्ञा न भवतीति । तेन तदन्तपक्षद्वये यो दोष उक्तः स न भवति । मा वा पूर्वपदस्य भूदिति । पूर्वपदग्रहणेन समास उपलक्ष्यते । यस्मात् समासे सत्येतद् भवति पूर्वपदमुत्तरपदमिति । तदेतदुक्तं भवति वाप्यश्वो नद्यातिरित्यादौ समासे प्रगृह्यसंज्ञा माभूदित्येवमर्थमर्थग्रहणमिति । यथा च तस्मिन् सति समासे प्रगृह्यसंज्ञा न भवति तथा पूर्वमेव प्रतिपादितम् ।

२० । दाधा घृदाप् ।

दाधा इति । दारूपाणां चतुर्णां कृतैकशेषाणां धारूपयोर्द्वयोश्च कृतैकशेषयोर्द्वन्द्वः । ननु च लक्षणप्रतिपदाक्तयोः प्रतिपदोक्तस्यैव ग्रहणम् । न तु लाक्षणिकस्येत्यनया परिभाषया दो अवखण्डने देङ् रक्षणे धेट्-पान इत्येतेषां ग्रहणं न स्यात् । नैतदस्ति । तस्या हि परिभाषाया गामादाग्रहणेष्वविशेष इत्यपवादोऽस्ति । तेन सत्यपि लाक्षणिकत्वे दोदेडौ तावद् गृह्येते । धेटोऽपि लिङ्गाद् ग्रहणं मनुमीयते । तत् पुनर्लिङ्गं दैपः पकारानुबन्धः । स ह्यदाबिति दाप्प्रतिषेधसामान्यग्रहणार्थः क्लियते । यदि चास्याः परिभाषाया इह व्यापारः स्याद् दैपः पकारानुबन्धकरणमनर्थकं स्यात् । लाक्षणिकत्वादेव ह्यस्य ग्रहणं न भविष्यतीति किं प्रतिषेधेऽस्य ग्रहणेन ? ननु च लाक्षणिकमपि दारूपं धारूपं च धेटो नोपपद्यत एव । सानुबन्धकस्य ह्यनेजन्तत्वादात्त्वानुपपत्तेः । नैष दोषः । यद्यमुदीचां माङ्गो व्यतिहार (३।४।११) इति मेङ्गः सानुबन्धकस्यात्त्वभूतस्य निर्वृत्तं करोति तज् ज्ञापयति नानुबन्धकत मनजन्तत्वमिति । ननु च माङ्-मान इत्यस्याप्यसौ निर्देशः स्यात् । तत् कथं ज्ञापकम् ? नैतदस्ति । मेङ्गप्रणिदान इत्ययमेव व्यतिहारे वर्त्तते । न माङ् मान इति । तस्मान् मेङ्ग एवायं कृतात्वस्य निर्देशो ज्ञापनार्थः । प्रणिददातीति । नेर्गदनदपतपदघुमास्यति (८।१।१७) हन्तीत्यादिना घुसंज्ञायां सत्यामिङ्गत्वं भवति । प्रणिददातीति । त्वजन्तम् । प्रणिददातीति । ओतः (७।३।७१) श्यनीत्योकारलोपः । अग्निद्विषये दारूपोऽयं भवतीत्यत्र घुसंज्ञा प्रवर्त्तत एव ।

दातं वर्हिरिति । घुसंज्ञाया अभावाद् दो दद्वोरिति (७।४।४६) ददादेशो न भवति । अवदातमिति । अत्रापि निष्ठेति (३।२।१०२) क्तप्रत्ययः । अत्राच (७।४।४७) उपसर्गात् इति तकारादेशो न भवति ।

२१ । आद्यन्तवदेकस्मिन् ।

असहायस्येत्यादिना सूत्रारम्भस्य फलं दर्शयति । इतिकरणो हेतौ । यस्मादादेरन्तस्य यानि कार्याण्युपदिष्टानि तान्यविव्यमानसहायस्य न सिध्यन्ति । तस्मादतिदेशोऽयं नारभ्यते । द्वितीयादिकं हि सहायमपेक्षा-
द्यन्तशब्दौ प्रवर्त्तते । तथाहि लोकः सति हि परस्मिन् सहाये पूर्वाभावे चादिरिति व्यपदिशति । सति च पूर्वस्मिन् पराभावे चान्त इति । अतस्तदुभय मसहाये नास्तीति । तत्राद्यन्तप्रतिबद्धानि कार्याणि न स्यु यद्यय मतिदेशो नारभ्यते । एकस्मिन्निति वचनादाद्यन्तवदित्यत्र मसमी समर्थाइति गम्यत इत्याह । मसम्यर्थं वतिरिति । आद्यन्तयोरिवाद्यन्त-
वत् । तत्र तस्येवेति (५।१।३१६) वतिः । औपगव इत्यत्राप्यादिव्यपदिष्टं कार्यमतिदेशस्य फलम् । प्रत्ययाद्युदात्तत्वं ह्यदिरूपदिष्टम् । आद्युदात्तत्वेति (३।१।३) वचनात् । आभ्यामिति । अत्रान्तोपदिष्टम् । दीर्घत्वं ह्यन्तस्योप-
दिष्टम् । अलोऽन्त्यस्येति (१।१।१२) वचनात् । इदमो भ्याम् । त्यदाद्यत्वम् (७।१।१०२) । अतो गुणे (६।१।६७) पररूपत्वम् । हलि लोप (७।२।११३) इतीद्रूपस्य लोपः । सुपि (७।३।१०२) चेति दीर्घः । सभासन्नयने भवः साभा-
सन्नयन इति । यद्येकग्रहणं न क्रियेत तदा यत्राद्यन्तव्यपदेशो नास्ति तत्रातिदेशो युक्त इत्याद्यन्तव्यपदेशरहिते मध्ये ऽप्यतिदेशः स्यात् । आद्यन्त-
वदिति वचनसामर्थ्यात् । ततश्च सभाशब्दाकारस्यादित्वे सति सभासन्न-
यनशब्दस्य य आकार इद्विसंज्ञकं तमाकार माश्रित्य इद्विर्यस्याचामादिस्तद् (१।१।७३) इद्वमिति इद्वसंज्ञा स्यात् । तस्याञ्च सत्यामणं बाधित्वा इद्वच्छ (४।२।११४) इति च्छप्रत्ययः प्रसज्येत । ननुच मध्येऽपि यस्य इद्वसंज्ञकं तस्यापि यदि इद्वसंज्ञा स्यादादिग्रहणं इद्वसंज्ञासूत्रे निरर्थकं स्यात् । व्यव-
च्छेद्याभावात् । नैतदस्ति । आदिग्रहणसामर्थ्याद्धि यस्य यत्र विशिष्ट मादित्व-

मनातिदेशिकं मुख्यं तत्परिग्रहणार्थं तत्रादिग्रहणं स्यात् । तस्माद्
यस्य च न कदाचिदपेक्षयैवविधमादित्वं सम्भवति तदादिग्रहणस्य व्य-
च्छेद्यं भविष्यति । यथा जानातीति ज्ञा इत्यादि । सभासन्नयने तु ये
परि ऽज्वर्णा स्तदपेक्ष मस्ति विशिष्ट मनातिदेशिक मादित्व मिति
प्रवर्त्तत एव तत्र वृद्धसंज्ञा ।

२२ । तरपत्तमपौ घः ।

कुमारितरेति । द्विवचनविभज्योपपदेत्यादिना (५।३।५७) तरप् ।
कुमारितमेति । अतिशायने (५।३।५५) त्यादिना तमप् । तयोर्घसंज्ञायां सत्यां
घरूपकल्पेत्यादिना ऋस्त्वत्वं (६।३।४३) भवति ।

२३ । बहुगणवतुडति संख्या ।

अत्र बहुगणशब्दौ प्रातिपदिके । वतुडती प्रत्ययौ । बहुकृत्व इति ।
संख्यायाः क्रियाभ्यावृत्तिगणने (५।४।१७) कृत्वसुच् । बहुधेति । संख्याया
विधार्थे धा (५।३।४२) बहुकृ इति । संख्याया ५।१।२२ । अतिशदन्तायाः
कन् । तावत्कृत्व इत्यादि । तच्छब्दाद् यत्तदेतेभ्यः (५।२।३८) परिमाणे
वतुडिति वतुपि कृत आ (६।३।८१) मर्वनाम्न इत्याच्चे कृते तावदिति
भवति । किंशब्दात् किमः संख्यापरिमाणे उर्ता कृते टिलोपि च कृतीति
भवति । ताभ्यां पूर्ववदेव कृत्वसुजादयः । बहुगणशब्दयोरित्यादि । बहु-
शब्दोऽयं संख्यावचनोऽप्यस्ति । वैपुल्यवचनोऽपि । गणशब्दः संख्यावचनोऽप्यस्ति ।
सङ्खवचनोऽपि । तत्र यौ वैपुल्यसङ्खवचनौ तयोरिह ग्रहणं नास्ति ।
संख्यावाचिनोरिव तयो स्वेषा संख्यासंज्ञा विधीयते । तत् कथं संख्येत्य-
न्वर्थसंज्ञेयम् ? संख्यायतेऽनयेति संख्या । नच यो वैपुल्य बहुशब्दो वर्त्तते
यश्च संघे गणशब्द स्ताभ्यां संख्यायते । तथाहि बहुरोदन इत्युक्ते वैपुल्यं
गम्यते । तथा महान् भिन्नूणां गण इत्युक्ते सङ्खः । नतु संख्यानम् । तस्माद्-
न्वर्थसंज्ञाकरणाद् यावेकहिसंख्याव्यवच्छेदेन संख्याविशेषमाहृतु स्तयोरिव
ग्रहणम् । यद्येवं किमर्थं तयोरियं संज्ञा विधीयते ? यावता संख्यावा-
चिनौ तौ लौकिकसंख्यायाम् अन्तर्भूतौ । लौकिकी च संख्या शब्दे

गृह्यत एव । अन्यथा संख्याया अतिशदन्तायाः (५।१।२२) कन्नित्यत्रा
 तिशदन्ताया इति प्रतिषेधोऽनर्थकः स्यात् । शास्त्रोपायाः संख्याया
 अतिशदन्ताया अभावादित्यत आह भूर्यादीनां निवृत्त्यर्थमिति । भूरि-
 प्रभूतमित्येवमादय स्तज्जातीयाः प्रचुरविशेषवाचिनः सन्ति । तेषां मा
 भूदित्येवमर्थं बहुगणशब्दयोः संख्यासंज्ञा विधीयते । तदेतेन नियमार्थ-
 मेतयोः संज्ञाविधानमेतदिति दर्शयति । तुल्यजातीयापेक्षया हि नियमः ।
 अतस्तुल्यजातीयानां भूर्यादीनामेव नियमेन व्यावृत्तिः क्रियते । नान्येषाम् ।
 अर्धपूर्वपदश्चेति । अर्धशब्दः पूर्वपदं यस्य पूरणप्रत्ययान्तस्य सोऽर्धपूर्वपदः
 स च संख्यासंज्ञो भवतीत्येतदर्थरूपं व्याख्येय मित्यर्थः । किमर्थमित्याह
 समासकन्विध्यर्थमिति । तत्रेदं व्याख्यानम् । उति चेत्यत्र (१।१।२५)
 यश्चकारः स इह स्वरितत्वमासज्य सिंहावलोकितन्यायेनोपस्थाप्यते । स
 चानुक्तसमुच्चयार्थः । तेनार्धपूर्वपदश्च पूरणप्रत्ययान्तः संख्यासंज्ञो भवतीति ।
 अर्धपञ्चमशूर्प इति । अर्धं पञ्चमं येषामिति बहुव्रीहिः । अर्धपञ्चमैः शूर्पैः
 क्रीतमिति तद्वितार्थान्तरपदसमाहारे (२।१।५१) चेति समासः ।
 संख्यापूर्वा (२।१।५२) द्विगुरिति द्विगुसंज्ञा । शूर्पादन्यतरस्यामिति (५।१।२६)
 विहितस्याजठञो वाऽध्यर्धपूर्वद्विगोर्लुगसंज्ञायामिति (५।१।२८) लुक् ।
 अर्धपञ्चमक इति । संख्याया (५।१।२२) अतिशदन्तायाः कन् ।

२४ । षण्णान्ता षट् ।

स्त्रीलिङ्गनिर्देशादित्यादि । षण्णान्तेति स्त्रीलिङ्गनिर्देशः क्रियते । न
 चेह किञ्चित् स्त्रीलिङ्गं श्रूयते । नापि प्रकृतमन्यत् संख्यायाः । तस्मात्
 स्त्रीलिङ्गनिर्देशात् संख्यैव षण्णान्तेत्यनेन विशिषणेन विशिष्यते । षड्दिति
 चानया संज्ञया सम्बध्यते । यदि षण्णान्तेत्यत्र स्त्रीलिङ्गनिर्देशो न क्रियेत सर्वं
 षण्णान्तं शब्दरूपं षट्संज्ञं स्यात् । ततः पामानो विप्रुष इत्यादावपि षड्भ्यो
 (७।१।२२) लुगिति लुक् प्रसज्येत । ननु च संख्येत्यनुवर्त्तन्त्यते । तत् कुतोऽति-
 प्रसङ्गः ? सत्यमेतत् । सैवानुवृत्तिः स्त्रीलिङ्गनिर्देशेन स्पष्टीक्रियते । यदि
 संख्येत्यनुवर्त्तते सामर्थ्यादेव तदन्तता विज्ञास्यते । नहि कारमात्रं वा

नकारमात्रं वा संख्यास्ति । तदपार्थक्यं मन्तग्रहणम् । नैतदस्ति । उपदेश-
वन्खायां या षण्णान्ता सा षट्संज्ञा यथा स्यादित्येवमर्थत्वादन्तग्रहणस्य ।
असति तस्मिन् शतानि सहस्राणीति नुमि कृते षट्संज्ञा स्यात् । इह
चाष्टानामित्यष्टन आत्वे कृते षट्संज्ञा न स्यात् । ततश्च षट्चतुर्भ्यश्चेति
(७।१।५५) नुण् न भवति ।

२५ । उति च ।

उत्यन्ता या संख्या सा षट्संज्ञा भवतीति । संख्याग्रहणेनेहापि
संख्यानुवर्त्तत इति दर्शयति । किमर्थं पुनः सेहानुवर्त्तते ? पातेडंतिः
पतय इत्यत्र माभूत् । अथ संख्यानुवृत्तावपि कस्मादेवात्र न भवति ?
यावतायमपि संख्यासंज्ञ एव । सामान्येन हि पूर्वं उतेः संख्यासंज्ञा
विहिता । नैतदस्ति । वतुना साहचर्यात् तद्धितस्यैव उते स्तत्र ग्रहणं ।
न कृतः । क्चायम् ।

२६ । क्तवतू निष्ठा ।

भुक्तवानिति । चोः कुरिति (८।२ ३०) कुत्वम् । अत्वसन्तस्य (६।४।१४)
चा धातोरिति दीर्घः । अथ केन विहितयोः क्तवत्वो रेषा संज्ञा विधीयते ?
अनयैव संज्ञया । वक्ष्यति तृतीये (३।२।१०२) निष्ठेति । यद्येवं निष्ठासंज्ञया
क्तवतू भाष्येते तावेवाश्रित्य निष्ठासंज्ञेति । इतरतराश्रयो दोषो भवति ।
इतरतराश्रयाणि कार्याणि शास्त्रे न प्रकल्पन्ते । नैष दोषः । भाविनी हि
संज्ञा विज्ञास्यते । यथास्य सूत्रस्य शाटकं वयति । तौ भूते काले भवतो
ययोर्विहितयोर्निष्ठेत्येषा संज्ञा भवतीति ।

२७ । सर्वादीनि सर्वनामानि ।

सर्वशब्द आदिर्येषां तानीमानि सर्वादीनीति । एष तद्गुणसंविज्ञानो
बहुव्रीहिः । इतरथा ह्युपलक्षणार्थत्वात् सर्वशब्दस्य संज्ञा न स्यात् । नह्युप-
लक्षणस्योपसर्जनीभूतस्य कार्येण सम्बद्धो भवति । तथाहि चित्रगुरानीयता
मित्युक्ते न गवामप्यानयनं भवति । तद्गुणसंविज्ञानस्य बहुव्रीहिं लिङ्गमदः

सर्वेषामिति (७।३।१००) निर्देशः । सर्वशब्दस्य सुट् सर्वनाम्नः कार्यम् । अन्यथाहि तन्नोपपद्यते । सर्वः । सर्व्वी । सर्वे इति । इदमत्रोदाहरणं सर्वे इति । अत्र हि सर्वनामसंज्ञायां जसः (७।१।१७) शीति शीभावः कार्यः । पूर्वयोस्तु तत्साहचर्येण सर्वे इत्येतस्य पुल्लिङ्गतां श्रूयमाणविभक्तिताच्च दर्शयितुं मुपन्यासः । अन्यथा सर्वे इत्येतावत्युच्यमाने स्त्रीलिङ्गस्य लुप्तसम्बुद्धे रयं प्रयोग इति कस्यचिद् भ्रान्तिः स्यात् । सर्वस्मै इति सर्व्वनाम्नःस्मै (७।१।१४) । सर्वस्मात् । सर्वस्मिन् इति । ङसिङ्घोः (७।१।१५) स्मात्स्मिनाविति । सर्वक इति । अव्ययसर्व्वनाम्नामकच् (५।३।७१) प्राक् टेरिति । उभशब्दोऽयं द्विवचनटाव् विषय एव प्रयुज्यते । उभौ । उभे इति । नच तत्र किञ्चित् सर्व्वनामकार्यं सम्भवति । स्मैप्रभृतीनां यथायोगं मेकवचनबहुवचनविषयत्वात् । अकजपि नैवं सर्व्वनामसंज्ञां प्रयोजयति । विशेषाभावात् । नहि तस्मादकचि कप्रत्यये वा विहिते रूपभेदः स्वरभेदो वा भवति । तत् किमर्थं स्तस्येह पाठ इत्याह उभशब्दस्येत्यादि । सर्व्वनाम्न (२।३।२७) स्तृतीया चेत्यनेन उभाभ्यां हेतुभ्यां सुभयोर्हेत्वोरिति ढतीयाषष्ठौ यथा स्यातामित्येवमर्थं स्तस्येह पाठ इति दर्शयति । डतरडतम इति । किंयत्तदो (६।३।८२) निर्धारणे द्वयोरैकस्य डतरच् । वा (५।३।८३) बहूनां जातिपरिप्रश्ने डतमजित्येतयोः प्रत्यययो र्ग्रहणम् । वक्ष्यमाणेनेति प्रथमचरमेत्यादिना (१।१।३३) । कथमित्यादि । समशब्दस्य सर्व्वनामसंज्ञायां सत्यामामि सर्व्वनाम्नः (७।१।५२) सुङिति सुटि क्ते समेषामिति भवितव्यम् । तत् कथं समानामिति भवति ? ततश्च सप्तम्येकवचनस्य स्मिन्भावे क्ते समस्मिन्निति भवितव्यम् । तत् कथं समे देशे यजेतिति प्रयोग उपपद्यत इत्यभिप्रायः । न सर्व्वेति ! न सर्व्वत्वार्थे वर्त्तमानस्येत्यर्थः । एतच्च सर्व्वेषां नामानि सर्व्वनामानीत्यन्वर्थसंज्ञाकरणाद्भवति । स एव हि समशब्दः सर्व्वेषां नाम भवति यः सर्व्वशब्दपर्यायः । नचानयोः प्रयोगयोः समशब्दः सर्व्वपर्यायः । तथाहि समानामित्यत्र समशब्दस्तुत्वार्थे वर्त्तते । समे देश इत्यत्राप्यविषये निष्क्रान्तादिरहिते । अतएव चान्वर्थसंज्ञाकरणात् संज्ञोपसर्जनीभूतानां संज्ञा न भवति । यथा सर्वो नाम कश्चित् । तस्मै सर्वाय देहि । अतिक्रान्तः

सर्वमतिःसर्वः । तस्मा अतिसर्वाय देहीति । नञ्चेवंप्रकाराणि सर्वेषां नामानि । विशिष्टवस्तुविषयत्वात् । णत्वं तु सर्वनामानीत्यत्र पूर्वपदात् संज्ञायामिति न भवत्यतएव निपातनात् ।

२८ । विभाषा दिक्समासे बहुव्रीहौ ।

दिगुपदिष्ट इति । दिशा सुपदिष्ट उक्ता दिगुपदिष्टः । स पुनर्दिङ् नामान्यन्तराल इति यः (२।२।२६) समास स्तस्यात्र ग्रहणम् । स पुनर्लक्षणप्रतिपदोक्तपरिभाषया लभ्यते । प्रतिपदोक्तसमासाश्रयणं तु या पूर्वादिक् सोत्तरा ऽस्योन्मुग्धस्य । अस्यै पूर्वोत्तराय देहीत्यत्र मा भूत् । उत्तरपूर्वस्मा इति । उत्तरस्याश्च पूर्वस्याश्च दिशो र्यदन्तरालमिति पूर्वोक्तेन सूत्रेण बहुव्रीहिः । सर्वनाम्नो वृत्तिमात्रे पूर्वपदस्य पुंवद्भाव इति पूर्वपदस्य पुंवद्भावः । चतुर्थ्यकवचनम् । सर्वनाम्नः (७।३।११४) स्याड्ढ्रस्वश्चेति स्याट् । ङ्स्वत्वञ्च । उत्तरपूर्वाया इति । यदा सर्वनामसंज्ञा नास्ति तदा याङाप (७।३।११३) इति याट् । आटश्चेति (६।१।१८०) वृद्धिः । समासग्रहणं किमिति ? यावता न बहुव्रीहिः समासत्वं व्यभिचरत्येव ततोऽपार्थक्यं विशेषणमित्यभिप्रायः । समास एव यो बहुव्रीहि रिति । यस्यातिदेशेन बहुव्रीहिवद्भावो न विधीयते स वेदितव्यः समास एव बहुव्रीहिरिति । स पुनर्यः समासाधिकारे विहितः । बहुव्रीहिवद्भावेनेति । यस्यातिदेशिकं बहुव्रीहित्वं स बहुव्रीहिवद्भावेन बहुव्रीहिः । दक्षिणदक्षिणस्या इति । एकं (८।१।१८) बहुव्रीहिवदित्यतो बहुव्रीहिवदिति वर्त्तमान आवाधे चेति (८।१।१०) दक्षिणाशब्दस्य द्विर्वचनम् । बहुव्रीहिवद्भावाच्च सुब्लुक् । अयं बहुव्रीहिवद्भावेन बहुव्रीहि रिति विभाषा न प्रवृत्तते । योऽपि न बहुव्रीहाविति (१।१।२८) वक्ष्यमाणः प्रतिषेधः सोऽपीह न भवति । तत्रापि समासाधिकारात् । दक्षिणोत्तरपूर्वाणामिति । अत्र हन्डे (१।१।३१) चेति नित्य एव प्रतिषेधो भवति । तेन पक्षे सुण् न भवति । यद्येवं सर्वनाम्नो वृत्तिमात्र इति पुंवद्भावोऽत्र न स्यात् । नैतदस्ति । अवयवस्याहन्त्वत्वात् । ननु विनापि बहुव्रीहियङ्गणेनात्र हन्डे (१।१।३१) चेति प्रतिषेधेन भाव्यमेव । तदपार्थक्यं बहुव्रीहियङ्गणम् । नैतदस्ति । यो हि दिग्द्वन्द्वो न

भवति स तस्य विषयः स्यात् । दिग्द्वन्द्वे त्वसति बहुव्रीहियङ्गण एषैव विभाषा स्यात् । तस्माद्बहुव्रीहियङ्गणं कर्त्तव्यम् । न कर्त्तव्यम् । कस्मान्न भवति ? दक्षिणोत्तरपूर्वाणा मित्यत्र प्रतिपदोक्तसमासस्येह ग्रहणात् । एवं तर्जु-
त्तरार्थं बहुव्रीहियङ्गणम् । न बहुव्रीहा (१।१।२८) वित्यत्रास्य प्रयोजनं वक्ष्यति । वृत्तिकारस्य त्वेषोऽभिप्रायः । उत्तरार्थं मवश्यकर्त्तव्यम् । तदुत्तरार्थं कृतमिहापि स्पष्टार्थं भविष्यतीति ।

२८ । न बहुव्रीहौ ।

सर्वनामसंज्ञायामित्यादि । कथं पुनरेतदवगतम् ? अभ्युपगतस्तदन्त-
विधिरिति । अतएव प्रतिषेधात् । अन्यथा हि निष्कलः प्रतिषेधः स्यात् ।
तदन्तविध्यभ्युपगमे हि परमसर्वस्मा उत्तमसर्वस्मा इत्यत्रापि संज्ञा यथा स्यात् ।
इह चेत्यादि । अस्य प्रतिषेध आरभ्यत इत्यनेन सम्बन्धः । त्वं पिताऽस्य ।
अहं पिता ऽस्येति विगृह्य बहुव्रीहौ कृते ऽज्ञाताद्यर्थविवक्षायाम् असति
प्रतिषेधेऽव्ययसर्वनाम्नामकच् प्राक् (५।३।७१) टेरित्यत्राकच् प्रसज्येत । ततश्च
त्वक्तृपितृको मक्तृपितृक इत्यनिष्टं रूपं स्यात् । तस्मादकज् माम्भूदिति
प्रतिषेधआरभ्यते । तेन प्रागिवात् क इति (५।३।७०) क एव भवति ।
तत्र परतः प्रत्ययोत्तरपदयोश्चेति (७।२।८८) मपर्थ्यन्तयोर्युष्मदस्मदोस्त्वमयोः
कृतयोर्नट्टीतश्चेति (५।४।१५३) समासान्ते कपि च त्वत्कपितृको
मत्कपितृक इति सिध्यति । ननु चान्वर्थसंज्ञाकरणादेव संज्ञानिरासे
कृते ऽकज् न भविष्यति । नह्यत्र सर्वार्थता सम्भवति । विशेषविषयत्वात् ।
नैतदस्ति । समुदायो हि विशेषे वर्त्तते । पूर्वपदं तु सर्वार्थताया अनपे-
मेव । भवत्वनयोरनन्तरयोरुदाहरणयोरितत्सूत्रविषयता । प्रियविश्वायेत्या-
दिस्तु नोपपद्यते । नहि प्रियाविश्वादयः शब्दाः सर्वेषां नामानि ।
नापि तदवयवभूतानां विश्वादिशब्दानां किञ्चित् सर्वनामकार्थ्यमुपपद्यते ।
स्त्रीप्रभृतीनामङ्गकार्थ्यत्वात् । विश्वादिशब्दानाञ्चानङ्गत्वात् । एवं मन्यते ।
त्वत्कपितृको मत्कपितृक इत्यत्राकज् माम्भूदिति । एतदर्थं तावदेत-
दारब्धव्यम् । प्रियविश्वायेत्वेवमादावपि विश्वस्पष्टार्थं भविष्यतीति । अथ

बहुव्रीह्याविति वर्त्तमाने किमर्थं पुनर्बहुव्रीह्यग्रहणमित्याह बहुव्रीह्यावित्यादि ।
 वस्त्रान्तरवसनान्तरा इति । वस्त्रमन्तरं येषां वसनमन्तरं येषामिति बहुव्रीहिं
 कृत्वा वस्त्रान्तराश्च वसनान्तराश्चेति इन्द्रः कृतः । अत्र वर्त्तमानत्वाद् इन्द्रस्य
 इन्द्रे (१११३१) च विभाषा (१११३२) जस्यीति इन्द्राश्रितो विभाषा-
 प्रतिषेधः स्यात् । न नित्यो बहुव्रीह्याश्रितः । पुनर्बहुव्रीह्यग्रहणात्
 भूतपूर्वस्यापि बहुव्रीहिराश्रयणात् तदाश्रयो नित्यः प्रतिषेधो भवति । वसन-
 शब्दश्चात्र वसत्यस्मिन्नित्यधिकरणसाधनो गृहे वर्त्तते । न वस्त्रे । अन्यथा
 वस्त्रान्तरवसनान्तरशब्दयोः पर्यायत्वाद् इन्दी न स्यात् । तुल्यार्थानाञ्च-
 विरूपाणामेकशेष इत्येकशेषविधानात् ।

३० । तृतीयासमासे ।

ननु च विभाषा दिक्समास (१११२८) इत्यतः समासग्रहणमनुवर्त्तत
 एव । तत् किमर्थं पुनः समासग्रहणमित्यत आह समास इत्यनुवर्त्तमान
 इत्यादि । अस्त्येव तृतीयासमासो मुख्यः । यस्मिन् सत्येकपदमेकस्वर्थमेक-
 विभक्तिकत्वञ्च भवति । अस्ति च गौणः । यस्मिं स्तादर्थ्यादतस्मिन्नपि
 ताच्छब्दं भवति । स पुनस्तृतीयासमासार्थं वाक्यम् । तत्रासति पुनः
 समासग्रहणे गौणमुख्ययोर्मुख्ये कार्य्यसंप्रत्यय इति मुख्य एव प्रतिषेधः
 स्यात् । नेतरत्र । तस्मात् तत्रापि प्रतिषेधो यथा स्यादित्येवमर्थं पुनः
 समासग्रहणम् । यदि तर्हि तृतीयासमासार्थेऽपि वाक्ये प्रतिषेधो भवति
 यावान् कश्चित् तृतीयासमास स्तदर्थं वाक्ये सर्वत्र प्रतिषेधः स्यात् ।
 ततश्च त्वयका कृतम् । मयका कृतमित्यत्राकञ् न स्यात् । भवति
 ह्येतत् कर्त्तृकरणे (१११३२) कृता बहुलमित्यनेन यः समासस्तदर्थं
 वाक्यम् । तत्र कप्रतये कृते त्वत्केन कृतम् । मत्केन कृतमिति रूपं
 स्यादित्यत आह पूर्वसदृशेत्यादि । एतच्च लक्षणप्रतिपदोक्तपरिभाषया
 लभ्यते । त्वयका । मयका इति । पूर्ववत् त्वमावादेशौ । सुबन्तादकच् ।
 क्वचित् त्वकया मकया इति पाठः । स त्वयुक्तः । प्रातिपदिकात् त्वकजुत्पत्ती
 त्वकया मकयेति भवति । नचात्र प्रातिपदिकादकजुत्पत्तिरिष्यते ।

अपितु सुबन्तात् । तथाह्यकज्विधौ वक्ष्यति प्रातिपदिकात् सुप इति च
 ह्यमपीहानुवर्त्तते । तत्राभिधानतो व्यवस्था । क्वचित् प्रातिपदिकस्य
 प्राक् टेः प्रत्ययो भवति । क्वचित् सुबन्तस्य । युष्मकाभिः । अस्मकाभिः ।
 युष्मकासु । अस्मकासु । युष्कयोरावकयोरितत्र प्रातिपदिकस्य । त्वयका ।
 मयका । त्वयकि । मयकि । इतत्र सुबन्तस्येति ।

३१ । इन्द्रे ष ।

३२ । विभाषा जसि ।

जसः कार्यं प्रतीतत्रादि । एतच्च व्यवस्थितविभाषात्वादस्या विभाषाया
 लभ्यते । अथवा जसीति कार्यापेक्षया ऽधारसप्तमीयम् । नतु सर्वाद्यपेक्षया
 परसप्तमी । तेन जसि यत् कार्यं जसाधारं यत् कार्यं जसः शीभाव स्तत्र
 विभाषा भवति । नान्यत्र । किं कारणमेवं व्याख्यायत इत्यत आह अकज्
 हि न भवतीति । हि शब्दो हेतौ । एवं व्याख्यायमाने सति कतरकतमका
 इत्यत्राकज् न भवति । पूर्वसूत्रेण संज्ञाप्रतिषेधात् । अन्यथा हि यदि
 जसि परतः संज्ञा विकल्प्यते तदा पक्षेऽकज् भवेदेव । तथाच तस्य
 तन्मध्यपातित्वात् तदग्रहणेन ग्रहणात् पाक्षिकः शीभावः प्रसज्येत । क-
 प्रत्यये तु सति तेन व्यवधानादेवैष दोषो न भवति ।

३३ । प्रथमचरमतयाल्पाधकतिपयनेमाश्च ।

उभयशब्दस्य तयप्प्रत्ययान्तस्येति । संख्याया अवयवे तयवि (५।२।४२)
 तुरभयशब्दाद्विहितस्य तयपो यद्यप्युभादुदात्तो (५।२।४३) नित्यमित्ययजादेशो
 विधीयते तथापि स्थानिवद्भावात् तदग्रहणेन गृह्यत इतुरभयशब्दस्तयप्-
 प्रत्ययान्तो भवति । तस्य गणपाठान्नित्या संज्ञेति । नत्वनेन योगेन परिष्पापि
 पाक्षिकी । एतच्च व्यवस्थितविभाषात्वाल्लभ्यते । काकचो रथायोगं वृत्ति-
 रिति । तेनोभयनेमशब्दयोः सर्वादित्वान्नित्यमकचो वृत्तिः । प्रथमादिभ्य-
 सु कप्रत्ययस्य इत्येष यथायोगार्थः ।

३४ । पूर्वपरावरदक्षिणोत्तरापराधराणि व्यवस्थाया- मसंज्ञायाम् ।

असंज्ञायामिति । संज्ञायामसत्यां पूर्वादयश्चेत् संज्ञारूपा न भवन्तीत्यर्थः । स्वाभिधेयापेक्ष इत्यादि । अवधिर्मर्यादा । तस्य नियमोऽवश्यभावः । अवधि-
भावादभ्रंशः । किं विशिष्टोऽवधिनियमः ? स्वाभिधेयापेक्षः । पूर्वादीनां
शब्दानां स्वाभिधेयो दिग्देशकालस्वभावोऽर्थः । तमपेक्षते यः सः स्वाभिधेया-
पेक्षः । दिगादीनां ह्यर्थानां पूर्वादिशब्दाभिधेयानां यत् पूर्वादित्वं तन्नियो-
गतः कञ्चनावधिमपेक्ष्य सम्पद्यते । नत्ववधिनिरपेक्षम् । यथा पूर्वदेशस्य
यत् पूर्वत्वं तत्परं देशमपेक्ष्य भवति । परस्यापि यत् परत्वं तत् पूर्वदेशम् ।
तस्मात् पूर्वादिशब्दवाच्यापेक्षणावश्यं केनचिदवधिना भाव्यम् । तत्र तस्यैवावधिः
यः पूर्वादिशब्दार्थापेक्षोऽवधिभाव ऐकान्तिकः स नियमो व्यवस्था । तस्यां
गम्यमानायां पूर्वादीनां शब्दानां स्वाभिधेय एव वर्त्तमानानामियं संज्ञा भवति ।
न तु वाच्यायाम् । यो हि पूर्वादिशब्दाभिधेयादन्यस्यार्थस्यावधिभूतस्य नियमः
स कथं पूर्वादिशब्दवाच्यो भविष्यति ? पूर्वं पूर्वा इति । अत्र परस्मादेवा-
वधेरिति गम्यते । परे परा इति । पूर्वस्मादेवावधेरिति गम्यते । प्रवीणा इति ।
कुशला इत्यर्थः । अत्र प्रावीण्यमात्रेण निमित्तेनावधिनिरपेक्ष एव दक्षिण-
शब्दो वर्त्तत इति व्यवस्था न गम्यते । सत्यामेवेत्यादि । जम्बूद्वीपं सुमेरुं
वावधिमपेक्ष्य तत्रोत्तरशब्दो वर्त्तत इति विद्यत एव व्यवस्था ।

३५ । स्वमज्ञातिधनाख्यायाम् ।

अत्रापि नित्या संज्ञा प्राप्तेति । गणपाठात् । एवमुत्तरत्रापि वेदितव्यम् ।
नचेदित्यादिना ज्ञातिधनाख्याशब्दस्यार्थमाचष्टे । यत्र च शब्दान्तरनिर-
पेक्षः स्वशब्दो ज्ञातिधने स्वरूपेणाचष्टे तत्रासौ संज्ञारूपेण तयोर्वर्त्तते ।
आत्मीया इत्यर्थ इति । कथं पुनरयमर्थः ? यावता स्वे पुत्रा इति ज्ञात्यर्थो
गम्यते । स्वे गाव इति धनार्थः । नैतदस्ति । पुत्रगोशब्दसान्निध्यादेतदुभयं
गम्यते । स्वशब्देनात्मीयत्वमात्रं गम्यते । स्वा ज्ञातय इति । प्रभूता स्वा
इति चोभयत्र शब्दान्तरमनपेक्ष्य ज्ञातिधने स्वरूपेणैव स्वशब्देनाभिधीयते ।

यद्येवं ज्ञातय इत्यनुप्रयोगो नोपपद्यते । पर्यायत्वात् । यथा वृक्षशब्द-
प्रयोगे सति तरुशब्दस्यानुप्रयोगो विरुध्यते । नैष दोषः । पर्यायशब्दस्य हि
यतानेकार्थो भवति संदिग्धार्थो वा तत्र तदर्थस्यैव व्यक्तीकरणार्थः पर्याया-
न्तरस्यानुप्रयोगो न विरुध्यते । यथा मेघाद्यनेकार्थत्वसोर्वराहकशब्दस्य (A)
प्रयोगे शूकरशब्दस्य प्रयोगः । तथा सन्दिग्धार्थस्य पिकशब्दस्य प्रयोगे कोकिल-
शब्दस्य । स्वशब्दश्चायमनेकार्थः । तत्रासत्यनुप्रयोगे किंविषयोऽयं प्रयुक्त
इति सन्देहः स्यात् । अतस्तन्निरासार्थमुपपद्यते ज्ञातिशब्दस्यानुप्रयोगः ।

३६ । अन्तरं वह्निर्योगोपसंख्यानयोः ।

वह्निर्योग इति । वह्निरित्यनेनानाहतदेश उच्यते । तेन योगो वह्निर्योगः ।
स चानाहतस्य वाह्यस्य वस्तुनो भवति । उपसंख्याने चेति । उपसंवीयते परि-
धीयते यत् तदुपसंख्यानम् । कृत्यल्युटो (३।३।११३) बहुल मिति कर्मणि ल्युट् ।
अथवा संवीयते पिधीयते ऽनेनेति संख्यानम् । करणाधिकरणयोश्चेति (३।३।११७)
ल्युट् । संख्यानस्य समीप मुपसंख्यानम् । अवह्निर्योगे सामर्थ्यात् तदेव वेदि-
तव्यम् । नगरवाह्या इति । अनेन वह्निर्योगं दर्शयति । परिधानीय मुच्यत इति ।
उपसंख्यानस्येदमुदाहरणमुपन्यस्तम् । वस्त्रान्तराहतवस्तु वस्त्रन्तरेणापिहित-
मुच्यते । अविशेषाभिधानेऽपि यद् वस्त्रान्तरेणाहतं सामर्थ्यात् तदेवोपसंख्यान
मुच्यते । ,नेतरत् । न प्रावरणीयमिति । प्रात्रियतेऽपिधीयतेऽनेनेति
प्रावरणीयम् । तन्नाभिधीयते । तदभिधाने तस्य वह्निर्योगत्वात् वह्निर्योग
एवेदमुदाहरणं स्यादित्यभिप्रायः । अन्तरे तापसः प्रतिवसतीति । अत्र
संज्ञाया अभावात् सप्तम्याः स्मिन्नादेशो न भवति । ननु च जसीत्यनुवर्त्तते ।
तत् कस्मात् सप्तम्यन्तं प्रत्युदाहृत मित्यत आह गणसूत्रस्य चेत्यादि । अपुरीति
वक्तव्यमिति । अनन्तरं गणसूत्रस्य चेत्यभिधानाद् गणसूत्रमेवैतद् वक्तव्य मिति
गम्यते । यद्यपि गणसूत्रेऽन्तरशब्दः पठ्यते तथापि प्रातिपादिकग्रहणे लिङ्ग-
विशिष्टस्यापि ग्रहणमिति प्राकाराद्वह्निर्योगोऽपि या पू स्तस्या अपि वह्निर्योगोऽ
स्तीति तत्र वर्त्तमानस्य टाबन्तस्याप्यन्तराशब्दस्य सर्वनामसंज्ञा प्राप्नोति ।

(A) वराहको वलाहको वा । रलयोरभेदात् । वलाहको गिरौ मेघे दैत्यनामविशेषयो रिति विश्वः ।

तेनापुरीति वक्तव्यम् । तेनान्तरायामित्यत्र स्यात् न भवति । विभाषा-
प्रकरण इत्यादि । उपसंख्यानशब्दस्येह प्रतिपादनमर्थः । अस्मिन् विभाषा-
प्रकरणे तीयप्रत्ययान्तस्य सर्वनामसंज्ञायाः प्रतिपादनं कर्त्तव्यमित्यर्थः ।
तत्रेदं प्रतिपादनम् । विभाषा जसीत्यत्र विभाषेति योगविभागः क्रियते ।
तत्र च सर्वादीनि हन् इति च निवृत्तम् । तेन तीयस्य विभाषा सर्वनाम-
संज्ञा भविष्यतीति । नचैवं सत्यतिप्रसङ्गः । योगविभागादिष्टसिद्धेः ।
नापि विभाषा द्वितीयाद्वितीयाभ्यामित्यस्य वैयर्थ्यपत्तिः । प्रपञ्चार्थत्वात् ।
ततो जसीति द्वितीयो योगः । अत्र विभाषाग्रहणं सर्वादिग्रहणं हन्-
ग्रहणञ्चानुवर्त्तते ॥

३७ । स्वरादिनिपातमव्ययम् ।

स्वरादिषु स्वस्तिशब्दोऽस्तिशब्दश्च पठ्यते । तत्र स्वस्तिशब्दस्य किमर्थः पाठः ?
यावतास्तिशब्दपाठादेव तदन्तविधिना स्वस्तिशब्दस्यापि भविष्यति । ग्रहणवता
प्रातिपदिकेनेति तदन्तविधिप्रतिषेधान्न सिध्यतीत्येतत् तु नाशङ्कनीयम् ।
अव्ययमिति महती संज्ञा क्रियतेऽन्वर्थसंज्ञा यथा विज्ञायेत । लिङ्गकारक-
संख्याविशेषानुपादान्न व्येति विविधत्वं न गच्छतीत्यव्ययम् । तस्याद्योपसर्जन-
प्रतिषेध स्तदन्तविधिश्च प्रयोजनम् । तस्मादन्वर्थसंज्ञाकरणादेव तदन्तस्यापि
भविष्यति । स्वस्तिशब्दोऽपि न व्येत्येव । सत्यमेतत् । एवं त्वन्वर्थसंज्ञा-
करणात्तत्र स्तदन्तविधिरनेनोपदर्शितः । विस्पष्टार्थं मुदाहरणमेतत् ।
तसिलादिस्तद्धित एधाच्पर्यन्त इति । पञ्चम्यास्तसिलित्यतः (५।३।७)
प्रभृत्येधाच्चे (५।३।४६) त्येतत्पर्यन्तः । शस्तसी इति । बह्वल्पर्याच्छस्
कारकादन्यतरस्याम् (५।४।४२) । प्रतियोगे (५।४।४४) पञ्चम्या स्तसिः ।
कत्वसुजिति । संख्यायाः (५।४।१७) क्रियाभ्यावृत्तिगणने कत्वसुजिति ।
द्वित्रिचतुर्भ्यः (५।४।१८) सुच् । आस्थालाविति (A) । इण आसिरि-
त्युणादिसूत्रेण (४।६६१) इणो धातोरसिप्रत्ययः । अया इत्युदाहरणम् ।

(A) In the printed काशिका, आस्थाली occurs. But the correct reading आसि
थाली is given in the printed पदसङ्गरी and शब्दकौस्तुभ ।

प्रत्नपूर्वविश्वेमा (५।३।१११) त्याल्छन्दसीति । चूर्थश्चेति । अभूततद्भावे
 क्तवस्त्रियोगे सम्पद्यकर्त्तरि च्चिः (५।४।५०) । विभाषा साति (५।४।५२)
 कार्तञ्चै । देये वा च (५।४।५५) । अमिति । अमु च (५।४।१२) च्छन्दसि ।
 षामिति (५।४।११) । किमेत्तिडव्ययघाटाम्बद्रव्यप्रकर्षे । निपाता
 वच्छन्त इति । अथ कस्मात् ते स्वरादिषु न पठ्यन्ते । कः पुनरेवं गुणो
 भवति ? अव्ययसंज्ञायां निपातग्रहणं न कर्त्तव्यमिति । नैतदस्ति । चादी-
 नामसत्त्ववचनानामेवाव्ययसंज्ञेयते । स्वरादीनान्तु सत्ववचनानामसत्त्ववचनानां
 च । तथाहि क्रियायोगो दृश्यते । स्वः पश्यन्ति । स्वरादोहन्तीति । तत्र यदि
 चादयो निपाताः पठेरं स्तेषां सत्त्वेऽपि वर्त्तमानानामव्ययसंज्ञा प्रसजेत ।
 अव्ययमित्यन्वर्थसंज्ञेयमिति दर्शयितुमाह सदृशमिति । त्रिषु लिङ्गेषु
 स्त्रीपुंनपुंसकेषु सदृशं तुल्यम् । लिङ्गविशेषापरिग्रहलिङ्गसामान्योपादानाच्च ।
 सर्वासु च विभक्तिष्विति । विभक्तिनिमित्तत्वाद् विभक्तिः । विभज्यते वा
 प्रातिपदिकार्थं आभिरिति कर्मादीनि कारकाणि शक्तिरूपाणि विभक्तिशब्दे-
 नोच्यन्ते । वचनेषु चेति । वचनान्येकवचनद्विवचनबहुवचनानि । इहाभिधेये-
 ऽभिधानोपचाराद् एकादिका संख्या गृह्यते । तदेवं लिङ्गकारकसंख्याविशेषस्थ-
 स्थानुपादानात् सामान्यरूपोपादानाच्च विभक्तिषु वचनेषु च सदृशं भवति ।
 एवं यस्मान् व्येति लिङ्गादिसंख्याविशेषानुपादानाद् विविधं नानात्वं न गच्छति
 तस्मादव्ययमित्यन्वर्थता प्रतिपादिता भवति । प्रयोजनं पुनरुपसर्जनप्रतिषेध
 स्तदन्तविधिष्वेत्युक्तम् । तत्रोपसर्जनप्रतिषेधः । अत्युच्चैः । अत्युच्चैसौ । अत्युच्चैसः ।
 नञ्च यथोपदर्शितार्थानुगमः सम्भवति । यत्र तु सम्भवति तत्र तदन्तस्या-
 व्ययसंज्ञा भवत्येव । यथा परमस्वः । उक्तमस्वरिति । अत्र हि स्वरशब्दस्य
 प्राधान्यात्किङ्गादिविशेषस्यासम्भवः । पूर्वत्र तूच्चैःशब्दस्य विपर्ययाद् विपर्ययः ।

३८ । तद्धितश्चासर्वविभक्तिः ।

प्रत्ययग्रहणे यस्मात् स विहित स्तदादे स्तदन्तस्य ग्रहणं भवतीति
 तद्धितान्तस्य संज्ञा विज्ञायत इत्याह तद्धितान्तः शब्द इति । यस्मान्न सर्वे-
 त्यादि । अत्रावयवकार्तस्त्रग्रहणः सर्वशब्दः । सर्वा निरवशिषा येषां त्रयाणां

वचनानां विभक्तिरिति संज्ञा कृता । तानि सर्वाणि यतो नोत्पद्यन्त इत्यर्थः । ततो यत इति । तद्व्यच्छब्दात् पञ्चमीसमर्थात् पञ्चम्या स्तसिलिति (५।३।७) तसिल् । सुपो धातुप्रातिपदिकयोरिति (२।४।७१) सुव्लुक् । प्राग्दिशो विभक्तिरिति (५।३।१) विभक्तित्वात् त्यदाद्यच्चम् (७।२।१०२) । षतो गुणे (६।१।६७) पररूपत्वम् । तत्र यत्नेति । समस्यास्त्विति (५।३।१०) तल् । तदा यदा सर्वदेति । सर्वकान्य (५।३।१५) किंयत्तदः काले दा । सर्व एते ततः प्रभृतयः विभक्त्यर्थप्रधानाः । स च विभक्त्यर्थः प्रातिपदिकार्थः सम्पन्न इति प्रातिपदिकार्थे प्रथमैव भवति । सापि संख्याविशिषाभावात् सर्वा । किं तर्हि ? एकवचनमेव । तस्योत्सर्गत्वात् । तथाचोक्तम् । एकवचनमुत्सर्गः करिष्यत इति । तस्याव्ययादाप् सुपो (२।४।८२) लुक् । एक इति । अत्रासर्वविभक्तिकत्वमस्ति । एकत्वे द्वित्वायोगात् । अतद्धितत्वान्न भवति । औपगव इति । अत्र तद्धितान्तत्वमस्ति । तद्धितान्तस्य सर्वविभक्तियोगान्न भवति ।

३६ । कृन्म जन्तः ।

स्वादुंकारं भुङ्क्ते इति । स्वादुमि (३।४।२६) णमुल् । स्वादुमित्यत एव निर्देशादुपपदस्य मकारान्तत्वं निपात्यते । स्वादुमिति चार्थग्रहणम् । तेन सम्पन्नङ्गारमित्यादी सम्पन्नादावप्युपपदे णमुल् भवति । वच्चे इति । वच परिभाषणे । ब्रुवो (२।४।५३) वचिरिति ब्रूआदेशो वा । चोः कुरिति (८।२।३०) कुत्वम् । अन्तग्रहणमित्यादि । औपदेशिकप्रतिपत्त्यर्थमिति । नित्ययोगे बहुव्रीहिविज्ञानादाँपदेशिकप्रतिपत्तिः । उपदेशे भवमौपदेशिकम् । तस्य प्रतिपत्तिं ज्ञानम् प्रयोजनं यस्य तत् तथा । एवं मन्यते । विनाप्यन्तग्रहणेन येन विधिस्तदन्तस्येति सामर्थ्याद्वा कृत स्तदन्तविधी सिद्धे यदन्तग्रहणं क्रियते तस्यैतत् प्रयोजनम् । नियोगतो यस्यैजन्तत्वमुपदेशावस्थायामेव भवति तस्यैव प्रतीतिर्यथा स्यादिति । आधय इति । दधार्त्तं राड् पूर्वादुपसर्गे घोः (३।३।६२) किरिति किः । आतो लोप (६।४।६४) इटि चेत्याकारलोपः । चतुर्थ्यैकवचने घेर्ङितीति (७।३।१११) गुणः । चिकीर्षव इति । करोतिः

सन् । अञ्जनगमां (६।४।१६) सनीति दीर्घः । ऋत (७।१।१००)
 इहातोरितीत्वम् । रपरत्वम् । द्विर्वचनमभ्यासकार्यम् । हलि (८।२।७७)
 चेति दीर्घः । सनाशंसभिञ्ज (३।२।१६८) उरित्युप्रत्ययः । अतो (६।४।४८)
 लोपः । शेषं पूर्ववत् । कुम्भकारेभ्य इति । कर्मण्यण् (३।२।१) । उपपद-
 मतिङिति (२।२।१८) समासः । बहुवचने (७।३।१०३) भ्रुव्येदित्येत्वम् ।
 ननुच लक्षणप्रतिपदोक्तपरिभाषयैव वाऽसिद्धं वहिरङ्गमन्तरङ्ग इत्येव वात
 संज्ञा न भविष्यति । विभक्तिप्रत्ययं ह्याश्रित्य विधीयमानत्वाद् गुणादिकार्यं
 वहिरङ्गम् । अव्ययसंज्ञा त्वन्तरङ्गम् । वाह्यस्य निमित्तस्यानाश्रयणात् ।
 सख्यमेतत् । एवं त्वर्थप्रतिपत्तौ प्रतिपत्तिगौरवं स्यात् । अतस्तत्परिहारार्थं
 मन्तग्रहणं कृतम् ।

४० । क्वातोसुन्कसुनः ।

क्वात्वा ह्रस्वेति । समानकर्तृकयोः पूर्वकाल (३।४।२१) इति क्वा । उदे-
 तोरिति । इण् गतौ । सार्वधातुकेति (७।३।८४) गुणः । अपाकर्त्तोरिति क्लञ्जः ।
 विस्त्रप इति गन्तृ सृष्टृ गतौ । आत्द इति । त्दित् हिंसानादरयोः ।

४१ । अवग्रयीभावश्च ।

उपाग्नेति । अव्ययं विभक्तौत्यादिना (२।१।६) सामीप्ये ऽव्ययीभावः ।
 अव्ययादिति (२।४।८२) लुक् । अग्नेः समीपे उपाग्नीति । उपाग्नि
 मुखं यस्येत्यव्ययीभावगर्भां बहुव्रीहिः । तत्र मुखं स्वाङ्ग (६।२।१६७)
 मिल्युत्तरपदान्तोदात्तत्वे प्राप्ते नाव्ययेति (६।२।१६८) प्रतिषिद्धम् । तस्मिन्
 प्रतिषिद्धे पूर्वपदप्रकृतिस्वर इति । बहुव्रीहौ प्रकृत्येत्यादिना (६।२।१)
 तत् पुनरन्तोदात्तत्वम् । उपाग्निशब्दस्य समासस्वरिणान्तोदात्तत्वात् ।
 उपपयःकार इति । कर्मण्यण् (३।२।१) । एवमुपपयःकाम इत्यत्रापि ।
 उपपयः कामो यस्येति बहुव्रीहिर्यायम् । काम्यत इति कामः । अकर्त्तरि च
 कारके (३।३।१८) संज्ञायामिति कर्मण्यपि घञ् । अनव्ययस्येति (८।३।४६)
 सत्वे प्रतिषिद्धे कुपोः + क् - पौ (८।३।३७) चेति जिह्वामूलीयो
 भवति विसर्जनीयो वा । अत्र मुखस्वरोपचारौ निर्वर्त्यमानौ प्रयोजनं नतु

विधीयमानौ । लुक् पुनर्विधीयमानः । ननु चाव्ययनिबन्धन मकजादिकार्थे मस्येव । तत् कुतोऽयं कार्यनियमो लभ्यत इत्याह सर्वमित्यादि । इदमिति तद्धितश्चासर्वविभक्ति (१।१।३८) रित्यादिकम् । किञ्चित् स्वरूपेणैव पठ्यते । कस्यचित् पर्यायान्तरणार्थः । स त्वभिधेयधर्मेणोपचारादित्युच्यते । तत्र कृन्मकारसन्ध्यक्षरान्त इति कृन्मेजन्त इत्यस्यार्थः पठ्यते । ज्ञातोऽसुन्कसुनोऽव्ययीभावश्चेति स्वरूपेणैव । तसिलादि स्तद्धित एधाच्पर्यन्त इति यावत् । चूर्थाश्चेति । आसिमौणादिकं वर्जयित्वा । तद्धितश्चासर्वविभक्ति रित्यस्यार्थः । अनित्यत्वज्ञापनार्थं मिति । प्रकृतत्वात् संज्ञाया इति लभ्यते । तेनाकजादौ कर्त्तव्ये संज्ञा न भवतीति । अज्ञाताद्यर्थविवक्षायामुपाग्निकमित्यत्राकञ् न भवति । क एव तु भवति । इह च उपकुम्भ मात्मानं मन्यत उपकुम्भमन्यः । आत्ममाने खश्चेति (३।२।८३) खशि कृतं खित्यनव्ययस्ये (६।३।६६) त्यनुवर्त्तमाने ऽरुद्धि षदजन्तस्य (६।३।६७) मुमिति मुमः प्रतिषेधो न भवति । इह चेत्यादिनाऽव्ययप्रतिषेधे तोसुन्कसुनोरप्रतिषेधे (२।३।६८ वा) इति यहश्च्यति तस्यात्रावक्तव्यतां दर्शयति । सूर्यस्येत्यत्र कर्त्तृकर्मणोः कृतीति (२।३।६५) षष्ठी ।

४२ । शि सर्वनामस्थानम् ।

कुण्डानीत्यादि । जग्शसोः (७।१।२०) शिरिति शिः । तस्य सर्वनामस्थानत्वे सति नपुंसकस्य भ्रूलच (७।१।७२) इति नुम् भवति । सर्वनामस्थाने (६।४।८) चासम्बुद्धाविति दीर्घत्वञ्च । सर्वनामस्थानमिति । पूर्वाचार्यैरेवेयं प्रयोजनमन्तरणापि महती संज्ञा प्रणीता । तस्या इह समाश्रयणं यत् तत् तत्कृतस्य शब्दानुशासनस्य दोषवत्त्वसूचनार्थम् । तत् पुनः स्वशास्त्रस्य पुनरुक्ततादोषपरिहारार्थम् । यदि हि तद्दोषवद्भवत्येवमस्य प्रणयनं युज्यते । नान्यथा ।

४३ । सुङ्गनपुंसकस्य ।

सुङ्गिति प्रत्याहारग्रहणम् । सुशब्दादारभ्य आ औटष्टकारात् । तत्र पञ्चैव वचनान्यन्तर्भवन्तीत्याह सुङ्गिति पञ्च वचनानीत्यादि । नपुंसकादम्ब-

त्वेत्यादि । अनेनानपुंसकशब्दस्य पर्युदासतां दर्शयति । प्रसज्यप्रतिषेधे हि प्रतिषेधप्रधानमिदं वाक्यं स्यात् । नपुंसकस्य न भवतीति । ततश्च यावती काचित् सुटः सर्वनामस्थानसंज्ञाप्राप्ति स्तस्याः सर्वस्याः प्रतिषेधः स्यात् । एवं हि कुण्डानि तिष्ठन्तीत्यत्र पूर्वेणापि संज्ञा न स्यात् । तस्यास्तु शसः शिरादेशोऽवकाशः । यद्यप्यनन्तरस्य विधिर्वा भवति प्रतिषेधो वेत्येतत् समाश्रयेण प्रसज्यप्रतिषेधेऽप्येष दोषः शक्यते परिहर्तुं तथापि प्रतिपत्ति- गौरवदोषः स्यात् । तथाहि विधिप्रतिषेधयोर्विरोधादेकेन वाक्येन तावच्छक्यो न विधातु मिति वाक्यभेदः कर्त्तव्यः । सुट् सर्वनामस्थान- संज्ञो भवति । नपुंसकस्य च न भवतीति । ततश्चासम्बद्धं प्रतिषेधवचन- मिति पूर्वस्या अपि प्राप्ते रयं प्रतिषेधः सम्भाव्येत । तत स्तत्परिहारेणा- भीष्टार्थप्रतिपत्तौ साध्यायां नियतभावी गौरवदोषः प्रसज्येत । तस्मात् सुखावबोधार्थं पर्युदास एवाश्रितः । नपुंसके न विधि रिति । स्त्री पुंससम्बन्धिनः सुट उपादानात् । न प्रतिषेध इति । विधिप्रधानत्वात् पर्युदा- सस्य । एतेन नपुंसकेऽस्य योगस्याव्यापारं दर्शयति । तेनेत्यादि । यत एवं नपुंसके नास्य विधौ प्रतिषेधे वा व्यापार स्तेन जसो यः शिरादेश स्तस्य तेन पूर्वयोगेन संज्ञा भवत्येष । अप्रतिषिद्धत्वात् । राजिति । पूर्ववद्दीर्घः । हल् (६।१।६८) ङादिलोपः । सामनी वेमनी इति । नपुंसकाच्चेति (७।१।१८) ङ्रौडः शीभावः । तत्र संज्ञाया अभावाद्दीर्घत्वं न भवति ।

४४ । नवेति विभाषा ।

नवेति शब्दोऽयमेको निपातोऽप्यस्ति प्रतिषेधवाची । यथा नवा वक्तव्य सुक्तार्थत्वादित्यादौ भाष्यवाक्ये । तस्येह यदि ग्रहणं स्याद् विभाषा दिक्- समासे (१।१।२८) बहुव्रीहावित्युक्त्वा न बहुव्रीहावित्यत्र (१।१।२८) तु पुनः प्रतिषेधोपादानमनर्थकं स्यात् । तस्मान्न निपातसमुदायोऽय मिति दर्शयन्नाह नेति प्रतिषेध इत्यादि । ननु चान्यत्र संज्ञासंज्ञिसम्बन्धप्रक्रियाया हि शास्त्रे शब्दस्यैव ग्रहणं प्रसिद्धम् । यथा तरप्तमपौ घः (१।१।२२) । दाधा घुदाञ्चिति (१।१।२०) । तद्यथापि नवाशब्दयोरेव ग्रहणं युक्तम् । तत् कथं

तदर्थयोः संज्ञा लभ्यत इत्याह इतिकरण इत्यादि । क्रियत इति करणः । इतिश्चासौ करणश्चेतीतिकरणः । सोऽर्थस्य संज्ञिनो निर्देशो यथा स्यादित्येवमर्थः । इतिशब्दो हि विपर्ययासक्तत् । यथा गवित्यय माहेति गोशब्दात् परतः प्रयुज्यमान इतिशब्द स्तमर्थपदार्थकत्वात् प्रचाव्य शब्दपदार्थकत्वे व्यवस्थापयति तथा नवाशब्दाभ्यां पर इतिशब्दः प्रयुज्यमान स्तौ स्वरूपपदार्थकत्वात् प्रचाव्यार्थपदार्थकत्वे व्यवस्थापयति । तस्मादर्थनिर्देशार्थ एवेतिशब्दः कृत इति नवेति यावर्थौ प्रतीयेते प्रतिषेधविकल्पौ तयोरेवेयं संज्ञा भवति । न नवाशब्दयोः । तत्र प्रतिषेधेनेत्यादिना प्रतिषेधविकल्पयोः प्रवृत्तिक्रमं वरापारभेदञ्च दर्शयति । समीकृत इति । तुल्यता मापादिते विकल्पः प्रवर्त्तत इति पत्रे कार्यसम्पादनाय । ननु च वाशब्द एव विकल्पार्थत्वेन लोके प्रसिद्धः । प्रदेशेष्वयमुपादीयमानो विकल्पोन कार्यं सम्पादयिष्यति । तथाहि प्राप्ते वा कार्यं विकल्पः क्रियतामप्राप्ते वा ? यदि प्राप्ते तत्र प्राप्ति रस्येवेति प्रतिषेध एव पत्रे कर्त्तव्यः । अथाप्राप्ते तत्र प्राप्तिपूर्वकत्वात् प्रतिषेधस्य तामन्तरेण स न प्रयुज्यत इति विधिरेव पत्रे कर्त्तव्यः । न प्रतिषेधः । एतच्चोभयं वाशब्द एव शक्तः प्रयुज्यमानः संपादयितुम् । तत् किमर्थं मियं संज्ञा क्रियत इत्याह उभयत्र विभाषा प्रयोजयन्तीति । प्रकृतत्वात् संज्ञामिति गम्यते । विभाषा श्वे (६१३०) रित्यत्र प्रतिषेधमुखेन वाशब्दस्य प्रवृत्तिः स्यात् । विधिमुखेन वा । तत्र यदि प्रतिषेधमुखेन वा न भवतीत्येवं प्रवृत्तिः प्राप्तिपूर्वकत्वात् प्रतिषेधस्य यत्र प्राप्तिः स एव तस्य विषय इति कित्स्वेव विकल्पेन प्रतिषेधाद्येदं प्रवर्त्तते । तत्र वचिस्वपीत्यादिना (६११५) श्वयतेः संप्रसारणस्य विहितत्वात् । न पित्सु । तत्र तस्य न केनचिद्धितत्वात् । एकत्वाच्चास्य वाक्यस्य कित्सु च प्रतिषेधसंपादन एव चरितार्थत्वान् नोपपद्यते पुनर्विधिसुखेन प्रवृत्तिः । अथ विधिसुखेन वा भवतीत्येवं प्रवृत्तिः स्यात् ? यत्र प्राप्तिर्नास्ति स एव विधिविषय इति पित्स्वेव विकल्पेन विध्यर्थः प्रवर्त्तते । तत्र चरितार्थत्वान्न कित्सु । संज्ञाविधाने तु न दोषः । तस्यां हि सत्यां प्रतिषेधः प्रवर्त्तमानो योऽसौ संप्रसारणनिमित्तानिमित्तभेदाद्विषय आसीत् तं समीकरोति । सर्वस्थाः संप्रसारण-

निमित्ततया तुल्यता मापादयति । तस्मिन् समीकृते किति च पिति च विकल्पः प्रवर्त्तमानो विधिमुखेन सर्वत्र पाक्षिकं कार्यं सम्पादयति । संप्रसारणं पक्षे भवतीति । अप्राप्तिस्तु पक्षे स्थितैवेति सर्वमिष्टं सिध्यति । तस्मादुभयत्र प्राप्तावप्राप्तौ विभाषार्थं मियं संज्ञा विधीयते । शुभावेति । टुषोश्चि गतिवृद्धयोः । लिट् । णल् । संप्रसारणे कृते वृद्ध्यावादेशौ । शुशुवतुः । शिश्चियतुरिति । अचि शुधात्वित्यादिना (६।४।७७) इयङुवङौ ।

४५ । इग् यणः संप्रसारणम् ।

भूत इति । यत्र शास्त्रान्तरेण विहितो भूतविभक्त्या कार्यान्तरार्थ-
मनूयते यथा संप्रसारणस्य (६।३।१३८) संप्रसारणाच्चेति (६।१।१०८)
तत्र भूतः । भावी वेति । यत्र भाव्यमानविभक्त्या विधानार्थं निर्दिश्यते
यथा षडः संप्रसारणं (६।१।१३) वसोः (६।४।१८) संप्रसारणमिति
तत्र भावी । अत्र हि षड्स्थानिको वसुस्थानिकश्चेद् नास्ति यस्य संज्ञा
विधेया । तस्माद् भाविनः संज्ञित्वं विज्ञायते । संज्ञिनो भावित्वात् संज्ञापि
भावित्वेव । यथास्य सूत्रस्य शाटकं वयेति । स इग् यणः स्थाने भवति
यस्य भूतस्य संप्रसारणं मित्येषा संज्ञा भवतीति । इष्टम् । उप्तमिति ।
वचिस्वपियजादीनां (६।१।१५) कितिीति संप्रसारणम् । गृह्योतमित्यत्रापि
ग्रह्णिव्यावयीत्यादिना (६।१।१६) संप्रसारणम् । ग्रहोऽल्लिटि (७,२ ३७)
दीर्घः । केचिदित्यादिना ये भाविनीं संज्ञां नाश्रयन्ति तन्मतं दर्शयति ।
कथं पुनरेकस्य सूत्रस्यैतदर्थद्वयमेकेन वाक्येन लभ्यते ? तन्त्रेणावृत्त्या वा ।
ननु च संज्ञाविधौ शब्दस्यैव ग्रहणम् प्रसिद्धमित्युक्तम् । ततो युक्तं वर्णस्यैव
संज्ञित्वम् । अर्थस्य तु कथम् ? यथा नवेति विभाषेति सूत्र इति चेत् ? न
युक्तम् । तत्रेति करणस्यार्थनिर्देशार्थस्य प्रयोगात् । इह तु स नास्तीत्युक्तम् ।
इहापि तन्त्रस्यावृत्तेर्वा न्यायस्याश्रितत्वाद् युक्तमेव । अस्य च सूत्रार्थद्वयस्य
विभक्तिविशेषनिर्देशो लिङ्गम् । यदयं षडः (६।१।१३) संप्रसारणमित्यादौ
विधिवाक्ये भाव्यमानविभक्त्या निर्देशं करोति ततो ज्ञायते वाक्यार्थः संज्ञोति ।
यतश्च संप्रसारणस्येत्यादौ भूतविभक्त्या निर्देशं करोति ततोऽवसीयते वर्ण

इति । तस्माद् युक्तं वाक्यार्थस्यापि संज्ञित्वम् । किंरूपोऽसौ वाक्यार्थ इत्याह
 स्थान्यादेश इत्यादि । तत्रेत्यादिनानन्तरयोः सूत्रार्थयोर्विषयविभागं दर्शयति ।
 विधी वशीं न सम्भवतीति । षडः संप्रसारण (६।१।१३) मित्यादौ विधिवाक्ये
 प्रथमः सूत्रार्थ उपतिष्ठते । अनुवादे तु संप्रसारणस्थेत्यादौ (६।१।१३८)
 विहितत्वाद्भिधेयस्य प्रथमोऽकिञ्चित्कार इति द्वितीयः । अदुहितरामिति ।
 अत्र यणः स्थानिकत्वादिकः संप्रसारणसंज्ञया भावम् । तस्याञ्च सत्यां हल इति
 (६।४.२) दीर्घत्वं प्रसज्येति चोद्यमपाकर्तुमाह संख्यातानुदेशादित्यादि । इह
 स्थानिनो यणश्चत्वारः । इकोऽप्यादेशाश्चत्वार एव । तेन संख्यातानुदेशेन
 भवितव्यम् । यथासंख्यमनुदेश (१।३।१०) इत्यादिना । ततश्च यकारस्य स्थाने
 य इवर्णं स्तस्यैव संप्रसारणसंज्ञा भवति । नचेह यकारस्य स्थान इवर्णः । किं
 तर्हि लकारस्य । तत् कुत स्तस्याः प्रसङ्गः ? दुह प्रपूरणे । लङ् । कर्मवत्
 (३।१।८७) कर्मणा तुल्यक्रिय इत्यतिदेशे कर्मकर्त्तर्यात्मनेपद मिट् । न
 दुहञ्चुनमां यक्चिणाविति (३।१८८) यकि प्रतिषिद्धे शप् । तस्यगदादित्वाज्जुक् ।
 अदुहि इति स्थिते तिङ्श्चेति (५।३।६) तरप् । किमेत्तिङ्वायघादाम्बद्रघ-
 प्रकर्ष (५।४।११) इत्याम् । तरप इहोपन्यासोऽङ्गसंज्ञार्थः ।

४६ । आद्यन्तौ टकितौ ।

षष्ठी स्थानियोगे (१।१।४८) त्यस्याः परिभाषाया अयमपवादः । तेन
 तत्सम्बन्धादस्यापि परिभाषात्वं विज्ञायते । यदि तर्ह्यादिष्टिद् भवत्यन्तः
 किञ्चवति तदा चरेष्ट (३।२।१६) आतोऽनुपसर्गं क (३।२।३) इत्यादयोऽपि
 प्रत्यया आद्यन्तभूताः स्युः । नच टितः प्रत्ययस्यादित्वे टिङ्ढाणञिति
 (४।१।१५) टितो विधीयमानो ङीष् निरवकाश इत्याशङ्कनीयम् । यत्र
 हि प्रकृतेरेव सिद्धं टित्वं न प्रत्ययस्य नदङ् भषङ्ङित्वेवमादौ स तस्यावकाशो
 भविष्यतीति । टितश्च प्रत्ययस्यादित्वे सति कुरुचर इत्येवमादि रूपमेव न
 सिद्ध्येत् । कितस्वन्त्यत्व आध्वोर्विध्वोरित्यत्रोपसर्गं (३।३।८२) घोः किरिति
 किप्रत्ययस्य प्रकृत्यन्तःपातित्वाद्वातुग्रहणेन ग्रहणे सत्युदात्तयणो (६।१।१७४)
 ङल् पूर्वादित्येष स्वरो न स्यात् । नोङ्घात्वोरिति (६।१।१७५) प्रतिषेधा-

दित्यत आह षष्ठीनिर्दिष्टस्येति । ननु च नेह षष्ठी श्रूयते । नापि प्रकृता । तत् कथमेव विगेषो लभ्यते ? वक्ष्यमाणस्य षष्ठीग्रहणस्य सिंहावलोकित-
न्यायेनोपस्थानात् । नन्वेवमपि गापो ष्ट् (३।२।८) व्रीहिशाल्यो (५।२।२)
र्दगित्येतावाद्यन्तौ प्राप्नुतः । नैष दोषः । पुरस्तादपवादा अनन्तरान् विधीन्
बाधन्ते नोत्तरानिति स्थाने योगत्वस्यैवायमपवादो भविष्यति । न प्रत्ययपर-
त्वस्य । अपर आह आद्यन्तावयवौ । अवयवश्चावयविनमन्तरेण न सम्भव-
तीत्यवयविनमाक्षिप्य तौ प्रवर्त्तन्ते । ततश्चावयवावयविसम्बन्धे यस्यादिरन्तो
वावयवो विधीयते सोऽवयवौ षष्ठ्या निर्देष्टव्य इति सामर्थ्यादवयवषष्ठ्या
निर्दिष्टस्येति विज्ञायते । नचैवं गापो ष्टक् (३।२।८) । व्रीहिशाल्योर्दगि
(५।२।२) ल्येतौ प्रत्ययावाद्यन्तौ प्राप्नुतः । यस्मादिह सामर्थ्यादवयवसम्बन्धे
या षष्ठी तथा निर्दिष्टस्येत्येषोऽर्थ उपजातः । नच गापोऽगित्यादौ
(३।२।८) प्रकृतयोऽवयवषष्ठ्या निर्दिष्टाः । किं तर्हि ? सुपां सुपो
भवन्तीति पञ्चम्यर्थे या षष्ठी तथेति । भीषयत इति । जिभी भये ।
हेतुमक्षिच् । भियो हेतुभये (७।३।४०) षुक् । भीष्मोर्हेतुभय (१।३।६८)
इत्यात्मनेपदम् ।

४७ । मिदचोऽन्यात् परः ।

अत्र यद्यच्च इत्येषा पञ्चमी स्यादन्यादित्यनया पञ्चम्या समानाधिकरणत्वं
स्यात् । ततो नपुंसकस्य (७।१।७२) भलच इति नुमीहेवान्यादचः परः
स्यात् कुण्डानीति । अस्ति ह्यत्र नपुंसकस्यान्तरोऽच् । पर्यासीत्यत्र तु न
स्यात् । अलोऽन्तरस्येति (१।१।५२) सकारस्यैव तु स्थाने स्यात् । नह्यत्रा-
जन्यः । किं तर्हि ? सकारः । तस्मान्निर्धारणे षष्ठीयमिति दर्शयन्नाह
अचामित्यादि । जातौ बहुवचनम् । सूत्रेऽप्यच इत्येकवचनं जातावेव । यदि
तर्हि निर्धारणषष्ठीयम् अन्यस्याविशेषितत्वादविशेषेण यतः कुतश्चिदन्यात्
परो मित् स्यात् । नहि द्वितीयमज्ग्रहणमस्ति येनान्तरो विशेष्यते । नैष
दोषः । समानजातीयस्यैव हि लोके निर्धारणप्रतीति भवति । तथाहि
कृष्णा गवां सम्यन्नक्षीरतमेत्युक्ते गौरिव प्रतीयते । नाजा नाप्यश्वा । तस्मादि-

हाप्यचां मध्ये ऽस्मादचोऽवधेरित्यन्तप्रत्वेन निर्धार्यमाणः समानजातीयोऽजेव प्रतीयते । तेनाच एवान्तात् परो भविष्यति । स्थानियोगित्वप्रत्ययपरत्वापवादार्थञ्चेदमारब्धम् । तत्र स्थानियोगित्वापवादार्थं श्रे मुचादीनां (७।१।५८) नुम् भवति । सुञ्चति । नपुंसकस्य (७।१।७२) भ्रूलचः । पयांसि । प्रत्ययपरत्वापवादार्थं रुधादिभ्यः श्रम् (१।१।७८) । रुणद्धि । ननु च पुरस्तादपवादा अनन्तरान् विधीन् बाधन्ते नोत्तरानिति स्थानियोगित्वस्यैवापवादो युज्यते । नतु प्रत्ययपरत्वस्य । नैतदस्ति । एवं हि श्रमो मित्करणमनवकाशत्वादनर्थकं स्यात् । श्रवणार्थत्वान्नानर्थकमिति चेत् ? न । टण्ह इमिति (७।३।८२) निर्देशात् । श्रवणार्थं ह्येतस्मिं स्तृणम् ह इमिति निर्देशः स्यात् । तस्मात् प्रत्ययपरत्वस्यापवादो युक्तः । यद्येवं तन्मध्यपतित स्तद्ग्रहणेन गृह्यत इति प्रकृत्यन्तःपातिन स्तद्ग्रहणेन ग्रहणादपरत्वाच्च श्रमः प्रत्ययसंज्ञान स्यात् । तथाच लश (१।३।८) कृतद्धित इति प्रत्ययादेः शकारस्य विधीयमानेत्संज्ञा न स्यात् । नैष दोषः । प्रत्ययाधिकारे विधीयमानत्वात् प्रत्ययसंज्ञा भविष्यति सत्यप्यपरत्वे सत्यपि प्रकृत्यन्तःपातित्वे । यथा बहुजकारोन्तोदात्तत्वम् । बहुपटव उच्चकैरित्यनयो रसति परत्वे सत्यां प्रत्ययसंज्ञायां चित (६।१।१६३) इत्यन्तोदात्तत्वं भवत्येव । मसृजेरित्यादि । नकारस्योपधाया अनुपङ्ग इति पूर्वाचार्यैः संज्ञा कृता । टुमसृजो शुद्धावित्यस्य मसृजिनशोर्भलीति (७।१।६०) नुमं वक्ष्यति । स च यद्यचोऽन्तात् परः स्यात् स्क्रोः संयोगाद्योरिति (८।२।२८) मकारस्यानिदितामिति (६।४।२४) नकारस्य च लोपो न स्यात् । यथाक्रम मनादित्वादनुपधत्वाच्च । तस्मादन्त्याज्जकारात् पूर्वा जकारसकारयो र्मध्ये नुम् कर्त्तव्यः । यथाचान्तात् पूर्वा लभ्यते तथा सप्तमे वक्ष्यते । मग्न इति । ओदितश्चेति (८।२।४५) निष्ठानत्वम् । तस्यासिद्धत्वाच् चोः कुरिति (८।२।३०) कुत्वं जकारस्य गकारः । मङ्क्तेति । अत्र पूर्ववद् गकारे कृते तस्य खरि चेति (८।४।५५) चरत्वं ककारः । नश्चापदान्तस्य (८।३।२४) भलीत्यनुस्वारः । अनुस्वारस्य ययि परसवर्णा (८।४।५८) डकारः । पूर्वभक्तश्चायं मिद् वेदितव्यः । अन्यथा वहाम्ने लिङ्ग (३।२।३२) इति लिङ्गः खशि कृते ऽकृषिपदजन्तस्येति

रिह स्यान्वादेशभावलक्षणः । कुत एतत् ? तस्यैव स्थानिहेतुत्वात् । स्थान-
शब्दो भावसाधनः । स्थितिः स्थानम् । तत् पुनस्त्रिधा । अपकर्षां निवृत्तिः
प्रसङ्गश्चेति । गोस्थानेऽश्वो बध्यतामित्यपकर्षः स्थानशब्दस्यास्थेयः । श्लेषणः
स्थाने कटुकमौषधमित्यत्र निवृत्तिः । दर्भाणां स्थाने शरैरास्तरितव्यमिति
प्रसङ्गः । तत्राद्यावर्थाविह न सम्भवतः । नित्यत्वाच्छब्दार्थसम्बन्धस्य प्रथमो न
संभवति । सामान्येनास्तेरुपदेशान्न द्वितीयः । तस्मात् तृतीय एवार्थ इति
मत्वाह स्थानशब्दश्चेत्यादि । चशब्दोऽवधारणे भिन्नक्रमः प्रसङ्गवाचीत्यस्या-
नन्तरं द्रष्टव्यः । तदेतदुक्तं भवति । स्थानशब्दः प्रसङ्गवाच्येवेति । प्रसङ्ग-
स्वर्थक्रियानिमित्तभूतस्य कालस्यावसरः । अस्तेः स्थाने प्रसङ्ग इति ।
अस्तेर्या क्रिया स्वार्थप्रतिपादनलक्षणा तस्या निमित्तभूतस्य कालस्यावसरः
प्राप्त इत्यर्थः । प्रसङ्गे सम्बन्धस्य निमित्तभूत इत्यादिना सूत्रार्थस्योदाहरणे
संभवं दर्शयति । ब्रुव इति चोपलक्षणमात्रम् । अस्तेरित्यादेरपि हि षष्ठी
प्रसङ्ग एव सम्बन्धस्य निमित्तभाव उत्पन्ना । के पुनर्वहवः षष्ठ्यर्थाः ? यतः
सम्बन्धान्तरविषयव्यवच्छेदनार्थं षष्ठ्या इदमुच्यत इत्याह बहवो हीत्यादि ।
शब्दे हि समीपानन्तरविकारावयवादिनिमित्ताः सम्बन्धाः सन्ति । नत्व-
पत्यापत्यवत्प्रभृतय इत्यतो यावन्तः शब्दे सम्भवन्तीत्याह । अथ स्थाने
योग इति किमसमासोऽथ समासः ? यद्यसमासस्तदा योगशब्दस्य पुंलिङ्गत्वात्
स्त्रीलिङ्गेन निर्देशः षष्ठीशब्देन च सामानाधिकरण्यं न प्राप्नोति । योगस्या-
षष्ठीत्वात् । अतः समासः किं तत्पुरुषः ? आहोस्विद् बहुव्रीहिः ? यदि
तत्पुरुष स्त्री च पूर्वाक्तो दोषो स्याताम् । समस्या लुक्प्रसङ्गश्च । अथ
बहुव्रीहिः ? एवमपि लुक्प्रसङ्गोऽत्रानिवाय्य एवेत्यत्र आह षष्ठीस्थाने योगे-
त्यादि । गतार्थम् ।

५० । स्थानेऽन्तरतमः ।

परिभाषेयमादेशनियमार्था । स्थाने प्राप्यमाणानामिति । एतेन नेदं
विधायकं वाक्यं किं तर्हि ? लक्षणान्तरेण प्राप्तानामनन्तरतमानामितरिषाञ्च
योऽन्तरतमः स एव भवतीति नियमार्थमिति दर्शयति । विधायकत्वे हि दधि-

मध्वित्यादावपि प्रसज्यते । किं पुनरत्वानिष्टम् ? यावतान्तरतम्याद् दधिमधु-
शब्दयोस्तावेवादेशौ भविष्यतः । तयोरप्यादेशयोरन्यौ दधिमधुशब्दौ
यावादेशौ स्यातां तयोरप्यन्यावित्येवमपरिसमाप्तादेशपरम्पराविधानादनवस्था
स्यात् । ततश्चार्थप्रत्यायनं प्रति शब्दानां विनियोगो न स्यात् । अन्वाख्यायक-
स्य शास्त्रस्य प्रवृत्त्यनुपरमात् । शास्त्रोपरतौ ह्यन्वाख्यातास्ते प्रयुज्यन्ते ।
नान्यथेत्यनिष्टम् । ननुच सकृत्प्रवृत्तौ लक्षणस्य चरितार्थत्वात् पुनः
प्रवृत्तिर्न भविष्यति । नैतदस्ति । यत्र हि प्रयोजनार्था प्रवृत्तिस्तत्रैतदुक्तम् ।
इह पुनरकस्मादन्तरतमो विधीयत इत्यनुपरतैवास्य प्रवृत्तिः । नियाम-
कत्वेऽप्यस्य यदीदं विहितानां नियमं कुर्यादनर्थकमेव वचनं स्यात् ।
यो हि भुक्तवन्तं ब्रूयान्मा भुङ्क्ष्वेति किं तस्य तेन कृतं स्यात् ? तस्मात्
प्राप्यमाणावस्थायामिव वाक्यान्तरैः सह संहत्यानेन कार्यं निर्वर्त्यते । तदेक-
देशभूतत्वादस्य । सदृशतम इति । अन्तरतमशब्दस्यार्थं कथयति । अर्थत
इत्यादि । वतण्डशब्दात् स्त्रियामपत्यार्थं वतण्डाच्चेति (४१११०८) यञ् ।
तस्य लुक् स्त्रियामिति (४१११०९) लुक् । शार्ङ्गरवाद्यञो (४१११०३)
ङीन् । यस्येति (६१११४८) चेत्यकारलोपः । वतण्डी चासौ युवतिश्चेति
पोटायुवतीत्यादिना (२१११६५) समामः । तत्रानेन पुंवत् कर्मधारयेत्यादिना
(६१३१४२) पुंवङ्गावे कर्त्तव्ये सर्वैः पुंशब्दः प्रसक्तः । तत्रानेन वतण्डा-
पत्यार्थस्य वतण्डीशब्दस्यार्थतोऽन्तरतमो वतण्डापत्यार्थ एव वतण्डशब्दो
भवति । पाक इत्यादौ भावे घञ् । चकारस्येत्यादि । वर्गाणां प्रथमा
अल्पप्राणा इति चकारककारावल्पप्राणी । वर्गाणां प्रथमद्वितीयाः शषस
विसर्जनीयजिह्वामूलीयोपधानीया यमौ च प्रथमद्वितीयौ विवृतकण्ठाः
श्वासानुप्रदाना अघोषा इत्यघोषौ । जकारस्येत्यादि । वर्गाणां तृतीयचतुर्थी
अन्तःस्था हकारानुस्वारौ यमौ च द्वितीयचतुर्थी नामिक्याश्च संहतकण्ठा
नादानुप्रदाना घोषवन्त इति जकारगकारौ घोषवन्तौ । वर्गाणां तृतीया
अन्तःस्थाश्चाल्पप्राणाः । इतरे सर्वे महाप्राणा इत्यल्पप्राणी । असुष्मै । अमूभ्या-
मिति । अदसश्चतुर्थीकवचने भ्यामि च परत स्थदाद्यत्वम् (७१११०२) । अतो
गुणे (६१११६७) पररूपत्वम् । सर्वनाम्नः (७१११०४) आइति स्मैभावः । भ्यामि

सुपि चेति (७।३।१०२) दीर्घः । ततो ङ्खस्य ङ्ख उकारो भवति । दीर्घस्य दीर्घः । स्थाने इति वर्त्तमान इति । प्रकृतो हि स्थानशब्दः प्रसङ्गवाची । तदनुवृत्तौ स्थाने प्राप्यमाणानामन्तरतमो भवतीत्येषो ऽर्थो लभ्यते । ननु च यत्नानेकमान्तर्यं तत्र तात्त्वादिस्थानत एवान्तर्यस्य बलीयस्त्वम् । तस्मात् तद् यथा स्यादिति पुनस्तात्त्वादिस्थानवाचिनः स्थानशब्दस्योपादानं क्रियते । यद्येवं स्थानकृतमेवेहान्तर्यं विशिष्टमुपात्तमिति प्रमाणादिकृतं परित्यक्तं स्यात् । नैष दोषः । वाक्यभेदं हि कृत्वा तत्र सम्बन्धः क्रियते । स्थाने प्राप्यमाणानामन्तरतम आदेशो भवति । स्थाने च भवतीति पूर्वत्र वाक्ये प्रसङ्गवाची स्थानशब्दः । उत्तरत्र तु तात्त्वादिस्थानवाची । एवं वाक्यभेदेन सम्बन्धे सति पूर्वस्मिन् वाक्ये स्थानादिकृतानामान्तर्याणां परिग्रहः प्रतीयते । द्वितीये तु तेषामिव बलावलवत्त्वम् । स्थान इति च निमित्तसप्तमी । तेनेदमुक्तं भवति । यत्रानेकमान्तर्यं तत्र स्थानेन निमित्तेन योऽन्तरतमः स एव भवति । वाक्यभेदस्य च तमवग्रहणं लिङ्गम् । सादृश्ये प्रकर्षां हि तेन प्रतिपादयितुमिष्टः । स चानेकस्मिन् सादृश्ये सति सादृश्यान्तरापेक्षया भवति । एकवाक्यतायाञ्च स्थानग्रहणेन सादृश्यान्तरे निरस्ते किमपेक्षया सादृश्यप्रकर्षः स्यात् ? तस्मात् तमवग्रहणाद् वाक्यभेदोऽनुमीयते । अन्यथा हि तस्य वैयर्थ्यं स्यात् । चेतेति । अत्रेकारस्य तालव्यत्वादेकारस्य कण्ठतालव्यत्वात् स्थानत आन्तर्यम् । इकाराकारयोस्तु प्रमाणतो हयोरपि मात्रिकत्वात् । स्तोतेति । अत्राप्युकारस्योष्ठत्वादोकारस्य कण्ठोष्ठत्वात् स्थानत आन्तर्यम् । उकाराकारयोस्तु प्रमाणतः पूर्ववत् । तत्रासति पुनः स्थानग्रहणे प्रमाणत आन्तर्यात् कदाचिदेकारो गुणः स्यात् । स्थानत आन्तर्यात् कदाचिदेकारौकारौ । पुनः स्थानग्रहणात् तु स्थानकृतस्यान्तर्यस्य बलीयस्त्वादेकारौकारौ एव भवतः । न कदाचिदेकारः । सोष्णः सोष्ण इतीत्यादि । इतिकरणो हेतौ । यस्मात् सोष्णो द्वितीयास्तस्मात् सोष्णो हकारस्य द्वितीयाः प्रसक्ता इत्यर्थः । एवं नादवतो नादवन्त इत्यादौ वाक्ये हेत्वर्थो योज्यः । शादय जष्णः सस्थानेन द्वितीया हकारेण चतुर्था इति शिच्चा । अत्र शादय जष्ण इति वचनेन हकारस्य सोष्णत्वं प्रतिपादितम् । सस्थानेन द्वितीया इत्यनेन

तु वर्गद्वितीयानां खकारादीनां । हकारेण चतुर्थ्या इत्यनेनापि वर्गचतुर्थ्यानां
घकारादीनां समानं स्थानं यस्य स सस्थानः । सस्थानेनेति । इत्यभूत-
लक्षणे तृतीया । सस्थानेन द्वितीया जप्ततया लक्ष्यन्ते । एतदुक्तं भवति ।
यथा सस्थान एवैषामूष्मा एवमेतेऽपि वर्गाणां द्वितीया जप्ताण इति ।
अथवा तुल्यार्थयोग एषा तृतीया । तुल्यशब्दस्त्वध्याहार्यः । तुल्यत्वमूष्मतया
वेदितव्यम् । तत्र खकारस्य सस्थानो हकारः । छकारस्य शकारः । ठकारस्य
षकारः । थकारस्य सकारः । फकारस्य सस्थान जप्ता नास्ति । तस्मात्
तस्यापि विशेषणोष्मत्वं वेदितव्यम् । हकारेण चतुर्थ्या इति । इहापि
तृतीयेत्यभूतलक्षणे तुल्यार्थयोगे वा । हकारेण चतुर्थ्या जप्ततया लक्ष्यन्ते ।
तत्सदृशत्वात् । तेन यथा हकार जप्ता एवं तेऽपीत्यर्थः । नादवत इत्यादि ।
वर्गाणां तृतीयचतुर्थ इत्यादिना पूर्वोक्तेन ग्रन्थेन तृतीयानां हकारस्य नादवत्त्व-
मुक्तम् । ये सोष्माणो नादवन्तश्चेति । सोष्मत्वं हकारस्य शादय जप्ताण
इत्यनेनाख्यातम् । चतुर्थ्यानां तु हकारेण चतुर्थ्या इत्यनेन नादवत्त्वम् ।
उभयेषां वर्गाणां तृतीयचतुर्थ्या इत्यादिनैव पूर्वोक्तेन ।

५१ । उरण रपरः ।

अत्र त्रयः पक्षाः सम्भवन्ति । उः स्थानेऽण् रपरत्वञ्चानेनोभयं विधीयत
इत्येकः पक्षः । लक्षणान्तरेण विहितस्याण उःस्थाने पश्चादनेन रपरत्वमात्रं
क्रियत इति द्वितीयः पक्षः । उःस्थाने लक्षणान्तरेण विधीयमानोऽण् विधान-
काल एव तेन लक्षणान्तरेण सह संहत्य रपरत्वविशिष्टोऽनेन भाव्यत इति
तृतीयः । तत्र यद्याद्यः पक्ष आश्रीयत ऋकारस्य स्थान उदात्तादयो न स्युः ।
अनेन बाधितत्वात् । कृतिरित्यत्र जित्यादिर्नित्यमित्याद्युदात्तो (६।१।१६७) न
स्यात् । प्रकृतमित्यत्र पूर्वपदस्यादुदात्तस्य गतिरनन्तर (६।२।४८) इति
प्रकृतिस्वरे कृतेऽनुदात्तं (६।१।१५८) पदमेकवर्जमित्यनुदात्तो न स्यात् ।
उदात्तानुदात्तस्य (८।४।६६) स्वरित इति स्वरितश्च । यद्यच्चः स्थान
उदात्तादयो विधीयन्ते तथापि तेषां मन्थोऽजवकाश इति ऋवर्णस्थाने प्रति-
पदोक्तोऽणेर रपरः स्यात् । ये चाप्यन्य ऋवर्णस्थाने प्रतिपदमादेशा लक्ष्यन्ते

ऋत (७।१।१००) इद् धातोरित्येवमादिभिर्लक्षणान्तरैस्तेषु रपरत्वं न
 स्यात् । ततश्च किरतीत्यादि न सिध्येत् । अथ द्वितीयः पक्ष आश्रीयते
 तरतेस्तृजादौ गुणो विधीयमानः प्रमाणत आन्तरतम्याद् दीर्घस्य दीर्घ एव
 स्यात् । तथाच तरित्वादि न सिध्येत् । किञ्च श्वलादौ वृद्धौ विधीय-
 मानायामृकारस्य केनचिद् वृद्धिसंज्ञकेनान्तरतम्यविशेषो नास्तीति सर्वे वृद्धि-
 संज्ञकाः पर्यायेण प्रसज्येरन् । तथाच पक्षे नायकः स्तावक इत्याद्यप्यनिष्टं
 रूपं स्यात् । इत्येवमाद्ययोः पक्षयोर्दीर्घवत्तां दृष्ट्वा तृतीयं पक्षमाश्रित्याह
 उःस्थानेऽण् प्रसज्यमान एवेत्यादि । एतेन लक्षणान्तरेण विधीयमानस्याणो
 विधानकाल एव तेन सह संहत्य रपरत्वविशिष्टस्य विधावियं परिभाषा
 व्याप्रियत इति दर्शयति । एतच्च स्थानद्वयग्रहणस्यात्रानुवृत्तेर्लभ्यते । पूर्वक्षेण
 हि स्थानग्रहणेनेहानुवृत्तावुः स्थान इत्येतदर्थरूपं लभ्यते । द्वितीयेन तु
 प्रसज्यमान इत्येतत् । तथाहि यदिह स्थानग्रहणं सप्तम्यन्तं प्रकृतमनुवर्त्तमानं
 तत् सामर्थ्यात् प्रथमान्तं सम्पद्यते । स्थानशब्दश्चायं प्रसङ्गवाची । ततश्च यदा
 स्थानेनाण् विशिष्यते ऽण् स्थानमिति तदाण् प्रसज्यमान एवेत्येषोऽर्थी
 जायते । प्रसज्यमान इति । प्रसङ्गेनाभिसम्बध्यमान इति यावत् । एवेति ।
 भवधारणं पुनरत्र व्यवच्छेदफलत्वेन सर्ववाक्यानां सावधारणत्वात्लभ्यते । कथं
 पुनरण् स्थानं भवति ? नैव हि स स्थानं भवति । तदुयोगात् तत्र स्थान-
 व्यपदेशो भवति । यथा यष्टीः प्रवेशयेति यष्टियोगात् पुरुषाणां व्यपदेशः ।
 ननु च स्थानेऽन्तरतम इत्यत्र तात्वादिस्थानवचनः स्थानशब्द उपात्तः ।
 तत् कथं तदनुवृत्तावपि प्रसज्यमान इत्येषोऽर्थी लभ्यते ? नैष दोषः ।
 स्वरितत्वचिह्नासङ्गाद्धि यो यत्रोपतिष्ठते स तत्र सामर्थ्यात् तत्कार्ययोग्यस्यै-
 वार्थस्थाभिधाता सन्नुपतिष्ठते । तेन यद्यपि पूर्वसूत्रे स्थानशब्दस्तात्वादि
 स्थानवचनस्तथापीहोपतिष्ठमानः प्रसङ्गवचन एवोपतिष्ठते । तदेवं यस्मान्नेदं
 स्वतन्त्रमणो रपरत्वविशिष्टस्य च विधायकं तस्मादाद्ये पक्षे यो दोषः
 स इह न भवति । ततश्च लक्षणान्तरेण विहितस्याणः पश्चादनेन रपरत्वं
 न विधीयते । किं तर्हि ? प्रसज्यमान एवाण् लक्षणान्तरेण तत्सहायं
 प्रतिपद्य रपरो भाव्यते । तेन द्वितीये पक्षे यो दोषः सोऽप्यस्मिन्न भवत्येव ।

प्रसज्यमानस्यैव हि रपरत्वविधौ यथा ऋवर्णौ रश्रुतिमान् एवमादेशोऽपि रश्रुतिमानेव भवति । ततश्चान्तरतस्याटकारस्य रश्रुतिमतस्तादृश एव रश्रुतिमानादेशो भवति । अन्ये गुणवृद्धिसंज्ञका व्यावर्षिता भवन्ति । यदि तर्हि प्रसज्यमान एव रपरो भवत्यनेकाल्त्वात् सर्वादेशः प्रसज्येत । नैष दोषः । यदयं तरतीति (४।४।५) निर्देशं करोति ततो ज्ञायते सर्वादेशो न भवतीति । कर्त्ता हर्त्तेति । डुकृञ् करणे । हृञ् हरणे । आभ्यां ण्वुल्हचाविति (३।१।१३३) हृच् । सर्वधातुकार्द्धधातुकयोरिति (७।३।८४) गुणः । अचो रह्याभ्यामिति (८।४।४६) द्वित्वम् । किरिति । गिरतीति । कृ विक्षेपे । गृ निगरणे । आभ्यां लट् । शेषात् कर्त्तरि (१।३।७८) परस्मैपदमिति तिप् । तुदादित्वाच्छः । ऋत (७।१।१००) इदु धातो रिति च्वम् । हैमातुरस्त्रैमातुर इति । हयोर्भाञोरपत्यं तिष्ठणां मातृणामपत्यमिति । मातुरुत्संख्यासंभद्रपूर्वाया (४।१।११५) इत्यण् । उकारश्चान्तादेशः । तद्धितेष्वचामादेरिति (७।२।११७) वृद्धिः । खेयमिति । ई च खन (३।१।११९) इति क्यप् । ईकारश्चान्तादेशः । आद् गुणः (६।१।८७) । सौधातकिरिति । सुधातुरकड् (४।१।६७) चे तीञ् । तत्संयोगेनाकडादेशः क्रियमाणो रपरो न भवति । अनण्त्वात् । अथ योऽत्राण् स रपरः कस्मान्न भवति ? अनादेशत्वात् । समुदायो ह्यनादेशो न तदवयवः । अथिह कथं रपरत्वम् ? खड्गा ऋश्यः खड्गर्थ्य इति ? यावता नायमृकारस्य स्थानेऽण् । किन्तु तस्यान्यस्य च । नैष दोषः । यो हि हयोः षष्ठीनिर्दिष्टयोः स्थाने भवति लभते सोऽन्यतरव्यपदेशम् । यथा देवदत्तस्य पुत्रो देवदत्तायाः पुत्र इति ।

५२ । अलोऽन्तप्रस्य ।

अल्पवृणमन्तप्रस्य विशेषणम् । नादेशस्य । अन्यथा ह्यलन्तप्रस्येत्येवं ब्रूयात् । आदेशः पुनरत्रैकाङ्गभ्यते । अन्यस्थानिकाल्शित् सर्वस्येति (१।१।५५) सर्वादेशतां वक्ष्यति । षष्ठीनिर्दिष्टस्येति । सामान्यवचनेऽपि षष्ठी स्थानियोगित्यधिकारात् स्थानषष्ठ्या निर्दिष्टस्येति वेदितव्यम् । अन्यथा टित्किन्मितोऽप्यवयवसम्बन्धषष्ठीनिर्दिष्टा विधीयमाना अन्तप्रस्य स्युः । इदु गोष्ठा (१।२।५०)

इति । येयं षष्ठी सान्तरमलं नीयते । अन्तरस्थाल इत्वमिति । पञ्चगोणि रिति । पञ्चभिर्गोषीभिः क्रीत इति तद्वितार्थान्तरपदसमाहारे चेति (२।१।५१) समासः । तेन क्रीतमिति (५।१।३७) प्राग् वङ्गतेल्लक् (४।४।१) । अर्धपूर्व- द्विगोर्लुगसंज्ञायामिति (५।१।२८) तस्य लुक् । यद्यलोऽन्तरस्य षष्ठीनिर्दिष्ट- स्यादेशो भवतोदोऽय् पुंसीत्यत (७।२।१११) इद इत्यनुवृत्ते हलि लोपो (७।२।११३) विधीयमान इद्रूपस्य योऽन्तर स्तस्य स्यात् । तथाच आभ्यामिति न सिध्येत । नैष दोषः । नानर्थकेऽलोऽन्तरविधिरनभ्यासविकारेष्विति परिभाषया न भविष्यति ।

५३ । डिञ्च ।

होतापोताराविति । होतपोहशब्दयोर्द्वन्द्वः । आनङ् । औप्रत्यये परत ऋतो ङिसर्जनामस्थानयोरिति (७।३।११०) गुणः । रपरत्वञ्च । अप्लुं (६।४।११) स्तृजित्यादिना दीर्घः । मातापितराविति । पिता मात्वेति (१।२।७०) यस्मिन् पक्ष एकशेषो नास्ति तत्रेद मुदाहरणम् । यदि ङिदादेशोऽनेकालप्यन्तरस्य भवत्येवं सति तातङ्प्यन्तरस्य भवतीत्यत आह तातङ्गीत्यादि । तत्र गुणप्रतिषेधार्थञ्चिनुतादित्यादी । अत्र हि सार्वधातुकल- क्षणस्य गुणस्य प्राप्तिः । वृद्धिप्रतिषेधार्थं मृष्टादिति । अत्र हि मृजेर्द्विरिति (७।२।११४) वृद्धिप्राप्तिः । तदेवं गुणवृद्धिप्रतिषेधे चरितार्थत्वात् तातङो ङित्करणस्य सावकाशत्वे सति तस्मिन् परत्वाद्नेकाल्शित् (१।१।५५) सर्वस्येत्यनेन तातङ् सर्वादेशो भवति । ङिञ्चेत्यस्यावकाशो होतापोतारा- वित्यादि । अनेकालित्यादेरवकाशो यो न ङित् । अस्तेभूः (२।४।५२) । भवितेत्यादि । जीवतादित्यादावुभयप्राप्तौ परत्वाद्नेकाल्त्वात् तातङ् सर्वादेशो भवति । जीवताद् भवान् । जीवतात् त्वमिति । जीवतादिति । आशिषि लिङ्लोटोटाविति (३।३।१७३) लोट् । तिप् । एरुः (३।४।१६) । तुङ्घो- स्तातङ् इत्यादिना (७।१।३५) तातङ् ।

५४ । आदिः परस्य ।

अलोऽन्तरस्थापवादोऽयम् । शास्त्रे न क्वचित् परस्येत्युच्चार्य कार्यं विधीयते ।

ततश्च निर्विषय मितदित्यभिप्रायेणाह क्व चेत्यादि । यत्र पञ्चमीनिर्देश इति । तस्मादित्युत्तरस्येति (११६७) वचनाद् यत्र पञ्चमीनिर्देश स्तत्र परस्य कार्यं शिष्यते । आसीन इति । आस उपवेशने । लट् । अनुदासत्त्वादात्मनेपदम् । शानच् । अदादित्वाच्छपो लुक् । हीपमन्तरीपं समीपमिति । द्विर्गता अन्तर्गताः सङ्गता आपोऽस्मिन्निति विगृह्य बहुव्रीहिः । ऋक्पूरित्यादिना (५।४।७४) ऽकारप्रत्ययः समासान्तः ।

५५ । अनेकालशित् सर्वसत्र ।

शितः शकारानुबन्धे नानेकाल्त्वेऽपि शिदिति पृथक्करणं नानुबन्धकृत-
मनेकाल्त्वमिति ज्ञापनार्थम् । तस्य तु प्रयोजनं दिव (६।१।१३१) उदित्या-
दिषु सर्वादेशाभावः ।

५६ । स्थानिवदादेशोऽनल्विधौ ।

स्थानं प्रसङ्गः । स च पूर्वमुक्तस्वरूपः । अतिदेशोऽनेकप्रकारः । निमित्तातिदेशः । व्यपदेशातिदेशः । शास्त्रातिदेशः । रूपातिदेशः । कार्यातिदेशश्चेति । तत्र तावन्निमित्तमशक्यमतिदेष्टुम् । नहि धात्वादिधर्माः शब्दप्रवृत्तिनिमित्तभूता धात्वादिव्यक्त्याश्रिता वस्वन्तरमादेशं प्रापयितुं पार्थ्यन्ते । यथा ब्राह्मणवदस्मिन् क्षत्रिये वर्त्तितव्यमिति ब्राह्मणशब्दप्रवृत्तिनिमित्तं न शक्यं क्षत्रिये प्रापयितुम् । तद्वत् तस्मादशक्यत्वान् नेह निमित्तातिदेश आश्रीयते । नापि व्यपदेशातिदेशः । संज्ञासंज्ञिसम्बन्धादभिन्नत्वात् । संज्ञासंज्ञिसम्बन्धे हि वत्करणस्थानर्थक्यं स्यात् । विनापि तेन तत्सिद्धेः । अप्रधानत्वाच्च नात्र व्यपदेशातिदेशो युक्त आश्रयितुम् । अतएव शास्त्रातिदेशोऽपि । अप्रधानत्वं तु तयोरपि कार्यं प्रत्यङ्गभूतत्वात् । रूपातिदेशस्याप्याश्रयणमयुक्तम् । निष्कलत्वात् । यदि ह्यादेशस्य स्थानिनो रूपमतिदिश्येतादेशस्य वैयर्थ्यं स्यात् । द्विर्वचने (१।१।५८) ऽचीत्यत्र रूपातिदेशोऽपि न भवत्यादेशवैयर्थ्यम् । द्विर्वचनादुत्तरकालं श्रवणार्थत्वात् । तस्मादतिदेशान्तराश्रयणस्यायुक्तत्वात् कार्यातिदेश आश्रीयते । स्थानिना तुल्यं वर्त्तत इति । तत्तुल्यकार्यत्वात् । तेन तुल्यं स्थान्याश्रयेष्विति । स्थानी आश्रय एषा

मिति बहुव्रीहिः । अनलाश्रयेष्विति । अल आश्रय एषामिति बहुव्रीहिं कृत्वा न अलाश्रयाणि अनलाश्रयाणीति नञ्समासः । अनन्तरोक्तमेवार्थं विस्मृष्टी-कर्त्तुमाह स्थान्यलाश्रयाणीत्यादि । स्थानी अल् आश्रयो येषां तानि तथोक्तानि । आश्रयग्रहणेन सूत्रे योऽल्विधिशब्दः सो ऽलाश्रयो विधिरल्विधिरित्युत्तरपदलोपी समास इति दर्शयति । स पुनः समासो मयूरव्यंसकादित्वाद् (२।१।७२) वेदितव्यः । समानाधिकरणाधिकारे (२।१।६०, वा) शाकपार्थि-वादीनामुपसंख्यानमुत्तरपदलोपश्चेत्यनेनेत्यपरे । एतच्चायुक्तम् । सूत्रप्रणयनकालादव्वाक्कालभावितादस्य वाक्यस्य (A) । तस्मान् मयूरव्यंसकादित्वात् समासं कृत्वा नञ्समासः कृतः । न अल्विधिरनल्विधिरिति । कः पुनरलाश्रयो विधिः ? यो वर्णमात्राश्रितः । यस्तु समुदायाश्रितः सोऽनलाश्रयः । कार्यशब्देन कर्मसाधनेन विधिशब्दस्यार्थमाचक्षाणो विधीयत इति विधिरिति तस्य कर्मसाधनत्वं दर्शयति । किमुदाहरणमिति प्रश्नः । धात्वाद्यादेशाः प्रयोजनमित्युत्तरम् । प्रयुज्यतेऽनेनेति प्रयोजनम् । उदाहरणेन च प्रयुज्यत इति । अर्थात् प्रश्नानुरूपं प्रतिवचनम् । ननु चार्द्धधातुके परतो भाव्यमादेशाभ्याम् । तत्र किमत्रादेशेनेत्यत आह आर्द्धधातुके विषय इति । प्रकृत्येत्यादि । कुगतीत्यादिना (२।२।१८) समासः । समासेऽनञ्पूर्व्वे क्तो (७।१।३७) ल्यप् । दाधिकमिति । दध्ना संस्कृतमिति (४।४।३) दध्नञ् । अद्यतनमिति । सायंचिरमित्यादिना (४।३।२३) व्युप्रत्ययः । तुङ्गागमश्च । योरनादेशः । अकुरुताम् । अकुरुतमिति । कञो लङ् । तस्थस्थमिपामित्यादिना तसस्ताम् (३।४।१०१) । थसस्तम् । तनादित्वात् तनादिकञ्भ्य उः (३।१।७६) । धातोर्गुणः । अत उत् सार्वधातुके (६।४।११०) । ग्रामो वः स्वम् । जनपदो नः स्वमिति । युष्मदस्मदाः षष्ठीबहुवचनस्य (८।१।२१) वसूनसाविति वसूनसादेशौ । वत्करणं किमिति ? विनापि तेन तदर्थो गम्यते ? यथाऽसंयोगास्त्रिद् (१।२।५) किदित्यादावित्यभिप्रायः । स्थानीत्यादि । प्रायेण ह्यस्मिन् पादे वृद्धिरादैजित्यादीनि (१।१।१) सूत्राणि संज्ञासंज्ञिसम्बन्धार्थान्येव दृष्टानि । अतोऽसति वत्करणे स्थान्यादेशस्य संज्ञा विधीयत इति विज्ञायते । तदेवं मा

विज्ञायीत्येवमर्थं वत्करणम् । किमर्थं पुनः स्थान्यादेशस्य संज्ञा नैष्यत इत्याह स्वाश्रयमपीत्यादि । संज्ञा हि संज्ञिप्रत्यायनार्था न स्वतः कार्यं प्रतिपद्यते । अपि तु तत्प्रत्यायितः संज्ञीति । अत्र यदि स्थान्यादेशस्य संज्ञा स्यादादेशस्यैव हि संज्ञिनः कार्यं स्यात् । न संज्ञाभूतस्य स्थानिनः । ततश्चाडो (१।३२८) यमहन इति वधेरात्मनेपदं स्यात् । न हन्तेः । वत्करणे तु सत्यतिदेशोऽयं भवति । अतिदेशेन चान्यसम्बन्धिकार्यमन्यत्र सम्पाद्यते । न तु तत्र स्वाश्रयं निवर्त्यते । तथाहि ब्राह्मणवदस्मिन् क्षत्रिये वर्त्तितव्यमित्यतिदेशे तद् ब्राह्मण-सम्बन्धि कार्यं क्षत्रिये भाव्यते । नतु ब्राह्मणस्य यत् स्वाश्रयमग्रभोजनादि तद् व्यावर्त्यते । स्वाश्रयमपीत्यपिशब्दादतिदेशप्रापितमादेशे पराश्रितमपि । आहतेति । हन्तेर्लुङ् । हनः (१।२।१४) सिजिति क्त्विम् । अनुदासोपदेश-त्यादिना (६।४।३७) ऽनुनासिकलोपः । ऋस्वादङ्गादिति (८।२।२७) सिचः । आवधिष्टेति । आत्मनेपदेष्वन्यतरस्यामिति वधादेशः (२।४।४३) । इट् । अतो लोपः (६।४।४८) । षत्वष्टुले । आदेशग्रहणं किमिति ? स्थानीति सम्बन्धिशब्दोऽयम् । तत्र यथा पितृवत् स्थूल इत्युक्ते ऽन्तरेणाप्यत्र पुत्रग्रहणं सम्बन्धिशब्दत्वात् पुत्र इति गम्यते तथा स्थानिवदित्युक्ते विनाप्यादेशग्रहणेन सम्बन्धिशब्दत्वादादेश एव स्थानिवद् भवतीति विज्ञायत इत्यभिप्रायः । आनुमानिकस्येत्यादि । अस्तेर्भूरित्यादौ (२।४।५२) स्थानी अपि शब्देन साक्षात् प्रत्याय्यते । आदेशोऽपि । पचत्वित्यत्र स्थान्यप्यानुमानिक आदेशोऽपि । तथाहि एरुत्त्वित्यत्र (३।४।८६) न वस्तुत इकार एव स्थानी अपितु तिशब्दः । नाप्युकार-मात् आदेशः किं तर्हि ? तुशब्दः । लाघवार्थं तु तदेकदेशयोरिकारोकारयो रुच्चारणम् । तेनैकदेशहारेण समुदायस्य समुदाय एवादेशो विधीयते । तत्र यथा विषाणैकदेशेनोपलब्धेन विषाणी समुदायोऽनुमीयते तथैकदेशेनिकारिणो-कारेण च तिशब्दः स्तुशब्दश्च । अत्र च शास्त्रे यस्य च क्रियाभिसम्बन्धः साक्षाच्छब्दादेव प्रतीयते यस्य च कुतश्चिदर्थप्रकरणादेरनुमीयते तयोः पूर्वस्य प्राधान्यमितरस्य विपर्यय इष्यते । तथाहि सहयुक्तोऽप्रधान (२।३।१८) इत्यत्र वृत्तिकारः पुत्रेण सहागत इत्याद्युदाहृत्य वक्ष्यति पितुरत्र क्रियादिसम्बन्धः शब्देनोच्यते पुत्रस्य तु प्रतीयमान इति तस्याप्राधान्यमिति । प्रधानेतरयोश्च

सन्निधाने प्रधानस्यैव कार्येण संप्रत्ययो युक्तः । तथा चाह प्रधाने कार्यसम्प्रत्यायात् सिद्धमिति । अत्र हि यद्यादेश इति नोच्येत ततो य आदेशशब्देनोपादाय विधीयमानत्वात् प्राधान्यमनुभवति तस्यैव स्थानिवद्भावः स्यात् । नाप्रधानस्थानुमानिकस्य । तस्मात् तस्यापि स्थानिवद्भावो यथा स्यादित्येवमर्थमादेशग्रहणम् । तेन पचत्वित्यादावपि सुप्तिङन्तं (१।४।१४) पदमिति पदसंज्ञा सिद्धा भवति । कुतः पुनरेतदवसोयते ? एरु (३।४।८६) रित्यनेनैकदेशहारेण तुशब्दः समुदायो विधीयते । न पुनर्यथाश्रुतमिकारमात्रस्योकारमात्रमेवेति । पचत्वित्यत्र पदसंज्ञाकार्योपलब्धेः । तद्धि न विना पदसंज्ञया । सापि न विना तिङ्भवावेन । सोऽपि न विना समुदायादेशेनेति । तस्मिन् हि सति स्थानिवद्भावेन यत्रप्रतिपादितेन तिङ्भावी लभ्यते । नान्यथेति गतमेतत् । अथानुमानिके गृहीते कथमितरस्य ग्रहणं लभ्यते ? एवं मन्यते । स्थानिवदित्येतावानेको योगः कर्त्तव्यः । एतेन योगिनादेशः प्रधानभूतः सम्बन्धिशब्दत्वात् लभ्यते । तत्र आदेश इति द्वितीयो योग आनुमानिकस्य स्थानिवद्भावाय । अत्र च स्थानिवदिति वर्त्तते । एवमुभयोः प्रत्यक्षानुमानशिष्टयोर्यहणमुपपद्यते । अनल्विधाविति । द्वयोरपि योगयोः शेषभूतः । द्युपधित्वादेश इत्यादि । दिव ओत् (७।४।८४) । पथिमथ्यृमुच्चात्मात् (७।१।८५) । त्यदादीनाम (७।२।१०२) इत्येते हल्ङ्वावभ्य इति (६।१।६८) सुलोपे कर्त्तव्ये न स्थानिवद्भवन्ति । तस्य हल्मात्रमाश्रित्य प्रवृत्तेः अलाश्रयत्वात् ।

५७ । अचः परस्मिन् पूर्वविधौ ।

किमर्थमिदमुच्यते ? अनल्विधौ स्थानिवद्भाव उक्तः । अल्विध्वर्थमिदम् । पठयतीत्यादौ ह्यत्र उपधाया (७।२।१६) इति द्विद्विरलाश्रया । अकारस्योपधाया अलत्वात् । तस्मात् पूर्वेण न प्राप्नोतीत्येके । अजादेश एव परनिमित्तक एव पूर्वविधावेव कर्त्तव्ये स्थानिवद् भवतीति नियमार्थमित्यन्ये । अच इति स्थानिनिर्देश इति । अच इत्यनेन स्थानघष्ठान्ततां दर्शयति । परस्मिन्निति । निमित्तसप्तमीति । न परसप्तमी । परशब्देनैव परस्योक्तत्वादित्यभिप्रायः । पूर्वविधाविति । विषय इति । प्रकृतत्वात् स्थानिवद्भावस्येति गम्यते । पूर्वविधौ विषये स्थानिवद्भवति । नान्यस्मिन्नित्यर्थः । पूर्वस्य विधिः पूर्वविधिः ।

विधिशब्दश्चायं कर्मसाधनः । विधीयत इति विधिः । भावसाधनो वा ।
विधानं विधिरिति । कर्मसाधने ह्येतस्मिन् पूर्वस्येति शेषलक्षणा षष्ठी ।
पूर्वस्य व्यवस्थितस्य लब्धसत्ताकस्य सम्बन्धिनि कार्यं कर्त्तव्य इत्यर्थः ।
भावसाधने तु पूर्वस्येति कृत्ययोगलक्षणा कर्मणि षष्ठी । पूर्वस्यापरिनिष्पन्नस्य
विधाने कर्त्तव्य इत्यर्थः । पूर्वस्मिन् विधातव्य इति यावत् । पूर्वत्वं पुनरिङ्गा-
देशापेक्षमजपेक्षं निमित्तापेक्षं वा । एषामेवादेशादीनामिह सन्निधानात् ।
तत्रादेशः स्वरितत्वात् सन्निहितः । इतरयोस्त्वत्रैव सूत्र उपादानात् । ननु
च त्रिष्वप्येषु दोषः । तत् कथमादेशाद्यपेक्षया पूर्वत्वं शक्यमाश्रयितुम् ?
आदेशापेक्षे हि पूर्वत्व आश्रीयमाणे पठयतीत्यादौ स्थानिवद्भावो न सिध्यति ।
लोपो हि तत्रादेशः । नच तेन पूर्वपरता सम्भवति । तस्याभावरूपत्वात् ।
स्यादेतत् । लोपस्य यः स्थानी तदपेक्षया पौर्वापर्यमस्तीति तद्धारिणा-
देशापेक्षयार्थ्यपचारिकं तद् भविष्यतीति वार्त्तमेतत् । बहुखट्टुकादिषु मुख्ये
पौर्वापर्यं सल्यौपचारिककल्पनाया अयुक्तत्वात् । व्यक्तिः पदार्थ इत्यस्य
दर्शनस्याश्रयणाददोषः । व्यक्ती हि पदार्थे प्रतिलक्ष्यं लक्षणं प्रवर्त्तते । तत्र
यदि पठयतीत्यादिष्वौपचारिकत्वात् पौर्वापर्यस्य स्थानिवद्भावो न स्याद्
यदेतद्विषयं लक्षणं तस्यानवकाशत्वाद् वैयर्थ्यं स्यात् । अयं तर्हि दोषः ।
व्याकरणमधीते वैयाकरणः स्वश्वस्येदं सौवश्व मित्यत्र योः स्थानिवद्भावा-
देचोरायावौ प्राप्नुतः । तस्मात् प्रथमस्तावत् पक्षो ऽयुक्तः । द्वितीये तु
काममेष दोषो न भवति । तथाहि तत्र योऽचः पूर्वस्तस्य विधी कर्त्तव्ये
स्थानिवद्भवतीत्येषः सूत्रार्थः । इह च न युभ्यां पदान्ताभ्यामिति (७।३।३)
वचनात् प्रागैवजागमाद् यणादेशेन भवितव्यम् । तेन नास्त्येचोरजपेक्षं पूर्वत्व-
मिति न भवति स्थानिवद्भावः । तदभावादेचोरायावावपि न प्राप्नुतः । किन्त्व-
त्वाच इत्येतदादेशविशेषणार्थं षष्ठान्तं प्रतिज्ञातम् । नतु पञ्चम्यन्तम् ।
तदा चाचः पूर्वस्येत्येष एवार्था न लभ्यते । नैष दोषः । यद्यपि ह्यच इति
षष्ठान्तं तथापि यदा दिग्योगो विवर्त्तते तदा पञ्चम्यन्तं सम्पद्यते । अयं
तर्हि दोषः । इह तन्वन्तीत्युप्रत्ययस्य यणादेशे कृत इट् प्राप्नोति । नञ्चत्वाचः
पूर्वस्य व्यवस्थितस्य किञ्चित् कार्यं विधीयते यतो यणादेशस्य स्थानिवद्भावा-

दिङ्गागमो न स्यात् । तृतीये तु पक्षे यणादेश एव निमित्तात् पूर्वः । तस्य व्यवस्थितस्येति विधातव्ये स्थानिवद्भावो लभ्यत इति न भवति तन्वन्तीत्यत्रेत्प्रसङ्गः । किन्त्वाद्ये पक्षे यो दोषः स इहापि प्रसज्येत । वैयाकरणः सौवश्वमित्यत्रापि यौ निमित्तात् पूर्वो भवत इति । ननु च निमित्तात् पूर्वस्य कार्यं विधातव्ये स्थानिवद्भाव उच्यते । नचेह निमित्तात् पूर्वयो र्युः किञ्चित् कार्यं विधीयते । नह्यायावादेशौ युः कार्यम् । किं तर्हि ? ऐचः । नैतदस्ति । ऐचो हि यत् कार्यं तद् योरपि सम्बन्धि भवत्येव । तयो स्तद्-भक्तयो स्तदवयवभूतत्वात् । अत्रोच्यते । आद्यन्तयोः पक्षयो र्यां दोष उक्तः स तावन्न भवति । यस्माद् वहिरङ्गावैचौ । तद्धिताश्रयत्वादङ्गाश्रयत्वाच्च । अन्तरङ्गावायावौ । तद्धितनिरपेक्षत्वाद् वर्णाश्रयत्वाच्च । असिद्धं वहिरङ्गमन्तरङ्ग इत्यसिद्धत्वादेचोरायावो न भविष्यतः । इतरस्मिन्नपि पक्षे यो दोष उक्तः सोपि न भवत्येव । तत्र भावसाधनस्य विधिशब्दस्याश्रयणात् । द्विविधो हि विधिशब्दः प्राग् दर्शितः कर्मसाधनो भावसाधनश्च । तत्र कर्मसाधने सर्वमिष्टं न सिध्यतीति भावसाधनोऽप्याश्रीयते । तेन तन्वन्तीत्यत्रेत् एवापरिनिष्पन्नस्याचः पूर्वस्य विधाने कर्त्तव्ये स्थानिवद्भावः सिद्धो भवति । कर्मसाधनेऽप्यदोषः । यणादेश एवात्राचः पूर्वः । तस्य विधाने कर्त्तव्ये स्थानिवद्भावो भविष्यति । आदेशापेक्षया हि पूर्वत्वे विधिशब्दे च कर्मसाधने तन्वन्तीत्यत्रेङ्गागमप्रसङ्गो न निवार्य एव । नहि यणादेशात् पूर्वस्य व्यवस्थितस्य कस्यचिदिद् विधीयते । किं तर्हि ? यणादेशस्यैव । भावसाधने तु तस्मिन् दोषः । यणादेशात् पूर्वस्यापरिनिष्पन्नस्येत् एव विधानात् । तस्मात् तत्रापि पक्षे भावसाधन एव विधिशब्दोऽङ्गीकर्त्तव्यः । पठयतीति । तत्करोति तदाचष्ट इति णिच् । णाविष्ठवत् प्रातिपदिकस्येति टिलोपः । ननु चात्र व्यवधानात् पूर्वत्वं न सम्भवति । नैष दोषः । व्यवहितेऽपि हि पूर्वशब्दो वर्त्तते । यथा मथुरायाः पूर्वं पाटलिपुत्रमिति । ननु च द्वितीया समर्थास्मिजुत्पद्यते । तत्रान्तर्वर्त्तिनीं विभक्तिमाश्रित्य पदसंज्ञायां सत्यां जश्त्वे सति पठयतीति भवितव्यम् । टिलोपस्य स्थानिवद्भावाज् जश्त्वं न भवतीति चेत् ? न । जश्त्वविधौ स्थानिवद्भावप्रतिषेधात् । नैष दोषः ।

तदाचष्ट इत्यत्र हि तदिति न द्वितीयासमर्थादिति । कुतस्त्वि ? कर्मण इति । कुत एतत् ? अर्थनिर्देशपरत्वात् । एतदुक्तं भवति । कर्मसंज्ञकात् तदाचष्ट इत्यस्मिन्नर्थे णिञ् भवतीति । तस्मादसुवन्ताण् णिजुत्पत्तेः पद-संज्ञाया अभावाज् जश्त्वं न प्रवर्त्तते । अवधीदिति । हन्तेर्लुङ् । हनो वध लुङीति (२।४।४२) वधशब्दोऽदन्त आदेशः । अतो लोपः (६।४।४८) । आर्धधातुकस्येड् । अस्तिसिचोऽ एत्त (७,३।८६) इतीट् । इट ईटीति (८।२।२८) सिचो लोपः । हलन्तलक्षणेति । वदव्रजत्यादेः (७।२।३) सूत्राहल्यहणानुवृत्ते रतो हलादे लघोरिति (७।२।७) वृद्धिर्हलन्तलक्षणा । बहुखटुक इति । ननुच स्वरविधिं प्रति न स्थानिवद् भवतीति प्रतिषेधं वक्ष्यति । अतः स्थानिवद्भावस्य प्राप्तिरेव नास्तीत्युक्तमेतदुदाहरणम् । नैतत् । विशेषे हि स प्रतिषेधः स्वरदीर्घयलोपेषु लोपाजादेशो न स्थानिवद् भवतीति । नचायं लोपाजादेशः स्वरो न भवतीति । खकाराकारस्यो-दासत्वं न भवति । कपि (६।२।१०३) पूर्वमित्युत्तरपदान्तोदासत्वमेव भवति । प्रश्न इति । यजयाचयतविच्छप्रच्छेत्यादिना (३।३।८०) नङ् । तुकि न स्थानिवद्भवतीति । तुकि कर्त्तव्ये न स्थानिवद्भवतीत्यर्थः । यदि हि स्याच्छकारमात्रस्य शादेशे कृते स्थानिवद्भावाद्दिहितस्य तुकः श्रवणं स्यादित्येके । एतच्चायुक्तम् । अत्र ह्यन्तरङ्गत्वाच्चे चेति (६।१।७३) तुकैव प्राग् भवितव्यम् । नचात्रेदमस्ति वार्णादाङ्गं बलीय इति । नानाश्रयत्वात् । यत्र ह्येकं निमित्तमाश्रित्य युगपद् वार्णं माङ्गञ्च प्राप्नोति तत्रेदमुपतिष्ठते । यथेयाधेति । अत्राकारमाश्रित्याभ्यासिकारस्यो को यणचीति (६।१।७७) यण् प्राप्नोति ! अभ्यासस्यासवर्णं (६।४।७८) इतीयङ् च । तत्र वार्णादाङ्गं बलीय इत्यस्योपस्थानादियडेव भवति । प्रश्न इत्यत्र तु शादेश मनुनासिक-माश्रयति । तुक् पुनश्चकारम् । अतो नानाश्रयत्वान्नोपतिष्ठते । तस्मात् तुकाच्च भवितव्यमेव । अवश्यञ्चैतदेवं विज्ञेयम् । अन्यथा च्छ्वोः शूङ्नुनासिके (३।४।१८) चेत्यत्र यहल्यति वृत्तिकारो—ऽन्तरङ्गत्वाच्चे चेति (६।१।७३) तुकि कृते सतुकस्यायमादेश इति—तद्विरुध्यते । अन्ये तु व्याचक्षते च्छ्वोः शूङ्नु-नासिकेति (३।४।१८) सूत्रे सतुकस्य च्छकारस्य निर्देश इत्येवं केनचिदाचार्येण

शिथ्याः प्रतिपादिताः । केनचित्तु तुग्विरहितस्य शुद्धस्येत्येवम् । उभयञ्चैतत् प्रमाणम् । द्वैतत्वे तत्राङ्गेन वा च्छी विशिष्यते । छकारवकाराभ्यां वाङ्गमिति । तत्राप्ये पक्षे ऽङ्गस्य यश्चस्तस्य शादेश इति वाक्यार्थः । सतुकस्य च स्थानित्वं नोपादानात् । अन्तरङ्गे तुकि कृते नानर्थकेऽलोऽन्तःप्रविधिरिति तदन्त-विध्यभावात् समुदायस्यैवादेशो भवति । यदा शकारविधौ सतुकस्य च्छकारस्य निर्देशः प्रश्न इत्येतत् तदानीमज्यग्रहणस्याप्रतुदाहरणमेव । तुकः पुनः प्रसङ्गाभावात् । यदा तु च्छकारवकाराभ्यामङ्गं विशिष्यते तदा छकारान्त-स्याङ्गस्य स्थानित्वम् । अस्मिन् पक्षे शविधौ शुद्धएव च्छकार उपात्तो वेदितव्यः । अन्तरङ्गत्वात् तु पूर्वं तुकि कृते पश्चादलोऽन्त्यपरिभाषाया उपस्थानाच्च्छकारमात्रस्य शकारः । तस्मिन् कृते निमित्ताभावात् तुको निवृत्तिः । यथा स्यातेत्यत्र पत्वनिवृत्तौ ष्टुत्वस्य । अत्र पक्षे प्रश्न इत्येतत् प्रतुदाहरणमज्य-ग्रहणस्य । यद्यत्र स्थानिवद्भावः स्यात् तुकः प्रत्यावृत्तिर्भवेत् । निमित्त-सद्भावात् । यथा प्रत्यष्ठादित्यत्र ष्टुत्वस्य । तुकि न स्थानिवद्भवतीत्य-स्यायमर्थः । योऽसौ निमित्ताभावान्निवृत्तस्तुगासीत् तमेव पश्चात् प्रत्यावर्त्तमानं प्रति न स्थानिवद् भवतीति पुनः प्रत्यावृत्तिरेव । पूर्वविधिरिति । ननु च यद्यत्र तुकः प्रत्यावृत्तिः स्यान् नडो डित्करणमनर्थकं स्यात् । तद्धि प्रच्छेः संप्रसारणार्थं वा विच्छेर्गुणप्रतिषेधार्थं वा क्रियते । तत्र प्रच्छेर्नडि संप्रसारणेन न भवितव्यम् । प्रश्ने चासन्नकाल इति (३१२ ११७) निपातनात् । यदि च स्थानिवद्भावे सति तुकः प्रत्यावृत्तिः स्यात् ततो गुणप्रतिषेधार्थमपि न स्यात् । अलघूपधत्वादेव गुणो न भविष्यति । ततश्चानर्थकमेवैतत् स्यात् । नानर्थकम् । अनित्यमागमशास्त्रमिति ज्ञापनार्थत्वात् । अनित्यत्वज्ञापने त्वागमशासनस्य सूक्तमोरनात्मनेपदनिमित्त इत्यत्र (७१२ ३६) यद्वच्यति—क्रमस्तु कर्त्तव्यात्मने-पदविषयादसत्यात्मनेपदे कृति प्रतिषेधो वक्तव्य इति—तन्न वक्तव्यं भवति । उच्छि उच्छे विच्छ गतौ सनाद्यन्ता (३११ ३२) धातव इत्येवमादयो निर्देशा श्योपपन्ना भवन्ति । आक्राष्टामिति । कृष विलेखने । आङ्पूर्वाङ्गुड् । च्छिः । सृशसृशकृषट्पटपां च्छुः सिञ् (३११ ४४ वा) वितुप्रसंख्यानात् क्त्वापवादः पक्षे सिच् । तमस्ताम् । अनुदात्तस्य (६११ ५८) चर्दुपधस्यान्यतरस्यामित्य-

मागमः । यणादेशः । वदन्नजत्यादिना (७।२।७) वृद्धिः । वयान्नपद्य इति । व्यान्नस्येव पादावस्येति बहुव्रीहिः । पादस्य लोपो (५।४।१३८) ऽहस्यादिभ्य इत्यन्तलोपः । व्यान्नपादिति स्थिते गर्गादित्वाद् यञ् (४।२।१०५) । पादः पदिति पङ्गावः (६।४।१३०) । आदीध्य इति । अदादित्वाच्छपो लुक् । अथात्र टेरेत्त्वात् प्रागिव कस्मात्लोपो न भवति ? स्याद् यदि परस्मिन्निति वचनं न स्यात् । तस्मिन् ह्यसत्युभयोर्नित्यत्वात् परत्वाच्च लोपिनैव युक्तं भवितुम् । परस्मिन्नितुश्चमाने तु स्थानिवद्भावाभावात् कृतं टेरेत्त्वे न प्राप्नोतीत्यनित्यो लोपः । टेरेत्त्वं तु कृताकृतप्रसङ्गित्वान् नित्यम् । तस्मात् तदेव पूर्वं भवति । हे गौरिति । गोतो णिदिति (७।१।८०) णित्त्वात् सर्वनामस्थानस्याचो ज्ञितीति वृद्धिः (७।२।११५) । सम्बुद्धिलोपि कर्त्तव्य इति । एङ् ङ्खात् सम्बुद्धे (६।१।६६) रित्यनेन । बाभ्रव्येति । बभ्रोरपत्यमिति मधुबभ्रोर्ब्राह्मण (४।१।१०६) कौशिकयो रिति यञ् । ओर्गुणः (६।४।१४६) । वान्तो यि प्रत्यय (६।१।७९) इति वान्तादेशः । आदिवृद्धिः । बाभ्रव्य इति स्थिते वृद्धाच्छः (४।२।११४) । यस्येति (६।४।१४८) चेत्यकारलोपः । अवादेशो न स्थानिवद्भवतीति । ननु चामत्यपि स्थानिवद्भावे सन्निपातलक्षणो विधिरनिमित्तं तद्विघातस्येति न भवितव्यमेवात्र यलोपिन । तथाहि यकारादाववादेशेनात्मलाभः प्रतिलम्ब इति नोत्सहते स तं बाधितुम् । नैतदस्ति । संघातो ह्यत्र सन्निपातलक्षणो नावयवो हल् । सत्यपि वा तस्य सन्निपातलक्षणत्वे न भवत्येष दोषः । अनित्यत्वात् सन्निपातलक्षणपरिभाषायाः । अनित्यत्वं तु नलोपः (८।२।२) सुप्स्वर इत्यादौ सूत्रे ज्ञापयिष्यते । नैधेय इति । निपूर्वी लुधाञ् उपसर्गं घोः (३।३।८२) किः । आतो लोपः (६।४।६४) । निधि इति स्थिते इयञ् इतश्चानिञ् (४।१।१२२) इति ढक् । ननु पूर्वस्माद् विधिः पूर्वविधिरिति पञ्चमीसमासस्याप्यभीष्टत्वात् पूर्वस्मादपि विधा कर्त्तव्ये स्थानिवद्भावेन भाव्यम् । तथाहि ठस्येक (७।३।५०) इत्यत्र वक्ष्यति मथितं पण्यमस्य माथितिक इत्यत्र यस्येति (६।४।१४८) लोपे कृतं इसुसुक्तान्तात्क (७।३।५१) इति स्थानिवद्भावादिकस्य कादेशः प्राप्तः । सन्निपातलक्षणो विधिरनिमित्तं तद्विघातस्येति न भवति । अकारलोपस्य स्थानिवद्भावत्वात् । पूर्वस्मादपि

विधौ स्थानिवद्भवतीति । तदेवं यस्मात् पूर्वस्मादपि विधौ स्थानिवद्भावोऽनेन भवति तस्माद् हि गौरित्यादिष्वपि स्थानिवद्भावेन भवितवेभवेत्ययुक्तान्येतानि प्रत्युदाहरणानि । नैष दोषः । पूर्वस्माद् विधौ कर्त्तव्ये यः स्थानिवद्भावस्त- स्थानित्यत्वात् । अतएव चानित्यत्वादप्रधानभूतोऽसाविति वृत्तावस्य सूत्रस्य पूर्वस्मादिति न प्रतिपादित स्तदेवाप्राधान्यमस्य दर्शयितुम् । कुतः पुन स्तस्थानित्यत्वमवसितम् ? निष्ठायां सेटीत्यत्र (६।४।३२) सेङ्ग्रहणात् । तदेकमर्थं क्रियते । इटि कृते णिलोपो यथा स्यादिति । यदि ह्यकृत एव तस्मिन् णिलोपः स्यात् कारितमित्यत्रेङ्गागमो न स्यात् । एकाच इति प्रतिषेधात् । तथाच तत्र वक्ष्यति सेङ्गिति किम् ? संज्ञपितः पशुः । सनीवन्तर्धेति (७।२।४८) ज्ञपेरिङ् विकल्पते । यस्य विभाषेति (७।२।१५) निष्ठायामिट्- प्रतिषेधः । अथ पुनरेकाच इति तत्रानुवर्त्तते । तत्र निष्ठायामत्र भवितव्य- मिङ्गागमेनेति सेङ्ग्रहण मनर्थकं स्यात् । तत् क्रियते कालावधारणार्थम् । इङ्गागमे कृते णिलोपो यथा स्यादिति । अकृते तस्मिंश्चिलोपे सति कारित- मित्यत्रैकाच उपदेशे ऽनुदात्तादिति (७।२।१०) प्रतिषेध इटः प्रसज्येत । यदि च पूर्वस्माद् विधौ कर्त्तव्ये नित्यं स्थानिवद्भावः स्यान् णिलोपस्य स्थानिवद्भावे सत्यनेकाचत्वादिट्प्रतिषेधस्य प्रसङ्ग एव नास्तीति सेङ्ग्रहणं न कुर्यात् । कृतञ्च । ततोऽवसीयते पूर्वस्माद् विधावनित्यः स्थानिवद्भाव इति । तेन गौरित्यादिषु पूर्वस्माद् विधौ कर्त्तव्ये स्थानिवद्भावो न भवति । अथ विधियग्रहणं किमर्थम् ? यावता पूर्वस्येत्येवं सिद्धम् । तथाहि कार्यापेक्षया षष्ठी भविष्यति । पूर्वस्य विधौ कर्त्तव्य इति । नैतदस्ति । असति हि विधियग्रहणे यदि पूर्वस्येत्युच्येत पूर्वस्माद् विधौ स्थानिवद्भावो न स्यात् । अथ पूर्वस्मादित्यु- च्येत पूर्वस्य विधौ न स्यात् । विधियग्रहणे सति षष्ठीसमासः पञ्चमीसमासश्च लभ्यत इति सर्वत्र सिध्यति । तस्मात् समासद्वयार्थं विधियग्रहणं कर्त्तव्यम् ।

५८ । न पदान्तद्विवचनवरेयलोपस्वरसवर्णानुस्वारदीर्घ-
जश्चरविधिषु ।

अत्रापि विधिशब्दो भावसाधनः कर्मसाधनश्च । स च प्रत्येकमभिसम्ब-

ध्यते । तत्र यथायोगं क्वचिद् भावसाधन आश्रीयते क्वचित् कर्मसाधनः । तत्र द्विर्वचनविधौ भावसाधनः । तत्र हि तदेव विधातव्यम् । नहि तस्यावस्थितस्य किञ्चित् कार्यम् । अन्यत्र तु कर्मसाधनः । तत्र हि वक्-
स्थितस्य पदान्तादेः कार्यान्तरविधानात् । कौ स्तो यौ स्त इति । अस्तेर्लट् । तस् । अदादित्वाच्छपो लुक् । पूर्वविधावावादेशे यणादेशे च कर्त्तव्ये स्थानिवत् स्यादिति । कथं पुनः स्थानिवत् स्यात् ? यावता पदसंस्कारायैव प्रयुक्तत्वाद् व्वाकरणस्य स्त इत्यादिकं पदं पदान्तरनिरपेक्षमेव संस्क्रियते । अनादिष्टादचो यः पूर्वस्तस्य विधिं प्रति स्थानिवद्भावेन भवितव्यम् । न चायं प्रकारः पदान्तरनिरपेक्षे पदसंस्कारे सम्भवति । स्त इत्यादिके पदे संस्क्रियमाणे कावित्यादेः पदान्तरस्यासन्निधानात् । किं पुनरिदं राजशासनं पदसंस्कारायैव शब्दानुशासनं कर्त्तव्यमिति ? अथ शास्त्रकारस्यैवायमभिप्राय इति चेत् ? न । शास्त्रकारेण हि युष्मद्युपपदे (११८१०५) समानाधिकरणे स्थानिन्यपि मध्यम इति युष्मदाद्युपपदे मध्यमादिपुरुषविधानाद् वाक्यसंस्कारप्रयुक्तमपि शास्त्रमेतदिति सूचितम् । अत्र का इत्यादिकं पदं प्रागैव व्यवस्थाप्य स्त इत्यादेः पदस्य संस्कारे क्रियमाणे ऽनादिष्टादचः पूर्व औकारादिर्भवतीति स्थानिवद्भावः स्यात् । अतः प्रतिषेध उच्यते । ननु च दङ्गत्वेत्येवमादौ प्रतिषेधेऽपि स्थानिवद्भावे वह्निरङ्गस्य यणादेशस्यासिद्धत्वादन्तरङ्गं द्विर्वचनं न प्राप्नोति । तत् किमित्येवमाह अस्माद्भवनाद् भवतीति । नच शक्यं वक्तुं स्थानिवद्भावप्रतिषेधादसिद्धं वह्निरङ्गमित्येषा न प्रवर्त्तत इति । यत्रोभयमेकपदाश्रयं पट्टगौ पट्टः शुचौ शुच्य इत्येवमादौ तत्र स्थानिवद्भावप्रतिषेधस्यार्थवत्त्वान् नैष दोषः । द्विर्वचनमेव वह्निरङ्गम् । बह्वपेक्षत्वात् । तथाह्यत्र उत्तरस्य यरो ऽनचीति च त्रितयं तदपेक्षते । यणादेशस्त्विको ऽचीति द्वयमेव । वरे इति । ननु चात्र समासे सति समस्या लुका भवितव्यम् । तत् कथं वरे इति निर्देशः । अतएव निपातनादलुगित्यदोषः । अन्ये त्वीकारप्रक्षेपोऽत्रेति वर्णयन्ति । एवञ्च सम्बन्धं कुर्वन्ति । वरे योऽ जादेशस्तस्य विधिं प्रति न स्थानिवत् । ईविधिं च प्रति न स्थानिवदिति । तेनामलक्याः फलं विकार इति नित्यं वृहशरादिभ्य

(४।३।१४४) इति मयट् । तस्य फले लुगिति (४।३।१६२) लुक् । अतो लुक् तद्धितलुकीति (१।२।४६) गौरादिनक्षत्रणस्य ङीषो लुकि कृते तस्य स्थानिवद्भावाद् यस्येति चेति (६।४।१४८) लोपः प्राप्नोति । ईकारे परतो यो विधिस्तं प्रति स्थानिवद्भावप्रतिषेधान्न भवति । ननु चाजादेशः परनिमित्तकः पूर्वविधौ स्थानिवद्भवतीत्युच्यते । नच लुका पौर्वापर्यमस्तीत्यतएव स्थानिवद्भावो न भविष्यति । तदप्रयोजनमीकारप्रश्लेषस्य । लोपेनापि तर्हि पौर्वापर्यं नास्तीति पठयतीत्यादावपि स्थानिवद्भावो न स्यात् । अथ तत्र स्थानिद्वारकं पौर्वापर्यं सम्भवति । इहापि तथा स्यात् । ये त्वीकारप्रश्लेषं नेच्छन्ति त आमलक्याः फलं विकार आमलकमित्येतदर्थं नेति योगविभागं कुर्वन्ति । यायावर इति । अत्यर्थं यातीति धातोरेकाच इत्यादिना (३।१।२२) यङ् । द्विवचनम् । अभ्यासस्य ङस्वः । दीर्घाऽऽकित इति (७।४।८३) दीर्घः । ततो वरञ्च । अतो लोपे कृते लोपो (६।१.७६) व्योर्वलीति यकारलोपः । अतो लोपः परनिमित्तक इति । आर्धधातुके परतो विधानात् । यद्यतो लोपः परनिमित्तकस्ततो ऽचो (३।१।६) यदित्यत्राज्ग्रहणं किम् ? यावता हलन्तास्परतं वक्ष्यतीति चोद्यं समुत्थाप्याजन्तभूतपूर्वादपि यथा स्याद् दित्स्यं धित्स्यम् इति यद् वक्ष्यति—तद् विरुध्यते । नहि परनिमित्तकेऽतो लोपे ऽजन्तभूतपूर्वाद् यतो विधिः सम्भवति । प्राग् कृदुत्पत्तेरतो लोपस्याभावात् । अभावस्तु परस्य निमित्तस्याभावात् । पक्षभेदादविरोधः । तत्र ह्यार्धधातुक इति वर्तते । आर्धधातुक इति विषयसप्तमी चेषा । परसप्तमी चेति पक्षद्वयम् । आर्धधातुकसामान्यविवक्षायां सामान्येन पौर्वापर्यं न सम्भवतीति विषयसप्तमी भवति । आर्धधातुकव्यक्तिविवक्षायां तु व्यक्तेः पौर्वापर्यं सम्भवतीति परसप्तमी । यदा तु व्यक्तिद्वारकं सामान्यस्य पौर्वापर्यं विवक्ष्यते तदापि परसप्तम्येव । तत्राद्ये पक्ष आर्धधातुके विषयभूते प्रागेव यदुत्पत्ते रतो लोपो भवति । इतरत्र तु तस्मिन्नुत्पत्ने । तत्राचो यदित्यत्र यदज्ग्रहणस्य प्रयोजनं वक्ष्यति तत्पूर्वम् पक्षमाश्रित्य । यत पुनरिहातो लोपः परनिमित्तक इत्युक्तं तदितरं पक्षम् । तस्माद् विषयभेदादविरोधः । परसप्तमीपक्षे

तु तत्राज्यहणं विस्पष्टार्थमेव वेदितव्यम् । कथं पुनर्ज्ञायते परसप्तमीपक्षोऽपि तत्राभिमत इति ? अनुदात्तेतश्च हलादेरित्यादि (३१२।१४६) ग्रहणात् । तक्षेपवमर्थं क्रियते । हलन्तादित्येवं मा विज्ञायीति । एवं हि विज्ञायमाने जुगुप्सनः मीमांसन इत्यत्र युञ् न स्यात् । अजन्तत्वात् । यदि चार्धधातुक इति विषयसप्तम्येवैषाभिमता स्यान्न परसप्तम्यपि तदा ऽद्विग्रहणमनर्थकं स्यात् । आर्धधातुके विषये ऽकारलोपे कृते जुगुप्सतिमीमांसत्योरपि हलन्तत्वात् । तस्मादाद्विग्रहणाद् विज्ञायते परसप्तमीपक्षोऽपि तत्राभीष्ट इति । विषयसप्तमीपक्षे तु तत्राद्विग्रहणं विस्पष्टार्थमेव द्रष्टव्यम् । कण्डूतिरिति । कण्डूदिभ्यो (३११।२७) यक् । तदन्तात् स्त्रियां (३१३।६४) क्तिन् । चिकीर्षको जिहीर्षक इति । चिकीर्षजिहीर्षगब्दाभ्यां ष्वल् । शिषेः पिषे-
 श्चेति । शिष्व विशेषणे । पिष्व सञ्चूर्णने । ह्रित्वधित्वष्टुत्वजश्वेष्विति । सेर्ष-
 पिष्वेति (३१४।८७) हिरादेशे कृते हुभल्भ्यो (६।४।१०१) हेर्धिरिति धिरादेशः । ष्टुना ष्टुरिति ष्टुत्वम् (८।४।४१) । भ्रूलां जश् (८।४।५३) भ्रूणीति जश्वत्वम् । ननु चात्र स्थानिवद्भावस्य प्राप्तिरेव नास्ति । यो ह्यनादिष्टादचः पूर्व स्तस्य विधौ स्थानिवद्भवतीत्युच्यते । न चायमनादिष्टा-
 दचः पूर्वः । तत् किं प्रतिषेधेन ? नैष दोषः । स्थानिनो नकारस्या-
 ऽनादिष्टादजपेक्षं पूर्वत्वमस्तीति । तदादेशोऽप्यनुस्वारः स्थानिवद्भावादाना-
 दिष्टादचः पूर्व इति लभ्यते । शिंषन्तीत्यादि । किमर्थं पुनरुदाहरणान्तरोप-
 न्यासः ? यावता शिष्वीत्याद्यनन्तरोक्तमेवेदं युक्तमुदाहरणम् । एवं मन्यते ।
 यदि तदेवोदाह्रियते तदा यत्र परसवर्णं स्तत्रानुस्वारेण भवितव्यम् । तत्रैव हि
 स विधीयते । ततश्च नान्तरीयकत्वात् परसवर्णविधौ स्थानिवद्भावप्रतिषेधोऽनुस्वार-
 विधावपि स्थानिवद्भावप्रतिषेधः कृत एव । ततोऽनुस्वारग्रहणं पृथङ् न कर्त्तव्य-
 मिति कस्यचिद् भ्रान्तिः स्यात् । तस्माद् यत्र परसवर्णां न सम्भवति
 तदेवोदाहरणं युक्तमिति । प्रतिदीवनेति । दिवेः कनिन् वृषीत्यादिना कनिन्
 प्रत्यये रूपम् । हलि चेति । उपधायाश्चेति (७।१।१०१) दीर्घत्वन्न स्यादिति ।
 हलि (८।२।७७) चेत्यनेनैवात्र दीर्घत्वम् । उपधायाश्चेत्येतदिदानीन्तन-
 कुलेखकैः प्रमादान्निखितम् । तथाहि उपधायाश्चेत्यत्र (७।१।१०१)

वक्ष्यति प्रतिदीवन् इत्यत्र तु हलि चेति दीर्घत्वमिति । ननु च स्थानिवद्भावे प्रतिषिद्धेऽपि न भङ्गुरामिति (८२।७५) दीर्घत्वप्रतिषेधेनात्र भवितव्यम् । तत् किमित्येवमाह । अस्माद् वचनाद् भवतीति । नच स्थानिवद्भावप्रतिषेधसामर्थ्यादत्र प्रतिषेधो न भवतीति शक्यं परिकल्पयितुम् । स्थानिवद्भावप्रतिषेधस्य पिपठीरित्यत्रार्थवत्त्वात् । अत्र हि पिपठिषतेः क्विपि कृतेऽतो लोपे रुत्वे च—रुत्वं पुनरस्य पूर्वत्रासिद्धमिति (८२।१) पत्वस्यासिद्धत्वाद्—यदि स्थानिवद्भावो न प्रतिषिध्येत ततोऽकारलोपस्य स्थानिवद्भावाद् व्हीरुपधाया दीर्घ इक (८२।७६) इति रेफवकारान्तस्य धातोर्ब्रह्मणोः दीर्घत्वं न स्यात् । एवं मन्यते । व्यौरुपधाया (८२।७६) इत्यधिकाराद् रेफवकारान्तस्य भस्य दीर्घत्वं प्रतिषिध्यते । नचैतद् रेफवकारान्तम् भसञ्जकम् । अपितु नकारान्तमिति । सग्धिरिति । समाना ग्धिरिति विशेषणसमासः । समानस्य च्छन्दस्य (६।३८४) मूर्धप्रभृत्युदके- ष्विति सभावः । ब्रह्मामिति । भस भत्सनदीप्तयोः । अभ्यासे चर्च (८।४।५४) इत्यभ्यासभकारस्य जश्त्वं बकारः । जञ्जतुः । जञ्जुरिति । लिट्यन्यतरस्यामिति (२।४।४०) घञ्जादेशः । कुहोशु रित्यभ्यासघकारस्य (७।४।६२) चुत्वं भकारः । तस्य पूर्ववज्जश्त्वं जकारः । बहुवचने घञ्जादेश इति । लुङ्सनोर्घञ् (२।४।३७) इत्यनेन । बहुखट्क इति । अत्र स्थानिवद्भावाद् ऋस्वान्तेऽन्यात् पूर्वमिति (६।२।१७४) खकारस्यो- दात्तत्वं न भवति । कपि (६।२।१७३) पूर्वमितिट्शब्दस्याकारस्यैव भवति । किर्यीर्गिर्यीरिति । व्हीरुपधाया दीर्घइकः (८२।७६) । हलि चेति (८२।७७) दीर्घत्वं न भवति । एतच्च वुरत्यप्तिपक्षमाश्रित्योक्तं यदा कृशोरिञ्चेति किरतेर्गिरतेश्च किरिगिरिशब्दौ वुरत्याद्येते । अत्रुत्पत्तिपक्षे त्वसत्यपि स्थानिवद्भावे धातुत्वाभावात् न भवत्येव दीर्घत्वम् । तथा ह्यत्रुत्पत्तिपक्षमाश्रित्योपधाया श्वेत्यत्र (७।१।१०१) वक्ष्यति उणादयो- ऽत्रुत्पन्नानि प्रातिपदिकानीति किर्यीर्गिर्यीरित्येवमादिषु दीर्घा न भवतीति । वायूरिति । लोपो व्योर्वलीति (६।१।७६) यलोपो न भवति ।

५६ । द्विर्वचनेऽचि ।

पूर्वं कार्यातिदेशः कृतः । इदानीन्तु रूपातिदेशार्थमिदमारभ्यते । अथवा निमित्तात् पूर्वमित्येतस्मिन् पक्षेऽनन्तरसूत्रेण द्विर्वचनाविधिं प्रति प्रतिषेधः प्राप्त इत्यस्यारम्भो वेदितव्यः । द्विर्वचनेऽचीति समानाधिकरणे समस्यौ । तत्राज् विशेष्यः । द्विर्वचनं विशेषणम् । विशेषणविशेष्यभावस्य च प्रयोजनं दुद्रूपतीति प्रत्युदाहरणे दर्शयिष्यते । कथं पुनरज् द्विर्वचनशब्देनोच्यते । द्विर्वचननिमित्तत्वात् । अतएव वृक्षावाह द्विर्वचननिमित्तेऽचीति । भवति हि तन्निमित्तत्वात् ताच्छब्दम् । यथा आयुर्धृतमिति । परसप्तमी चैयमपीति यस्मिन् विधिस्तदादावल्ग्रहणमिति । अजादाविति द्रष्टव्यम् । परस्मिन्निति च प्रकृतत्वात् परस्मिन्नजादाविति गम्यते । अथवा द्विर्वचनस्य प्रत्ययविशेषनिमित्तत्वाद् द्विर्वचनग्रहणेन प्रत्ययः सन्निधापितः । तेनाजादौ प्रत्यय इति प्रतीयते । यदि तर्ह्यजादावजादेशः स्थानिवद्भवति पपाविति न सिध्यति । नह्यजादावादेशः । किं तर्हि ? अथेव । इहापि व्यपदेशिवद्भावेनाजादित्वमस्तीत्यदोषः । इह तर्हि न सिध्यति चक्रतुरिति ? अथेव तु यणादेशो विधीयते । नत्वजादौ । नैष दोषः । यो ह्यत्राचि यणादेशो विधीयते सोऽजादावपि भवत्येव । यदि द्विर्वचननिमित्तेऽच्यजादेशः स्थानिवद्भवति सर्वस्यामवस्थायां द्विर्वचनादुत्तरकालमपि स्यादित्यत आह द्विर्वचनएव कर्त्तव्य इति । एवकारेण द्विर्वचनक्रियाकालात् कालान्तरस्थानिवद्भावस्याभावं दर्शयति । कथं पुनरेतन्नभ्यते ? यावत्कं द्विर्वचनग्रहणं तेन चाज् विशेषितः । एवं मन्यते । द्वितीयमपि द्विर्वचनग्रहणमनन्तरसूत्रादिहानुवर्त्तते । अथवा द्विर्वचनञ्च द्विर्वचनञ्चेत्येकशेषं कृत्वा द्विर्वचन इति निर्देशः कृतः । तत्रैकेन द्विर्वचनग्रहणेन द्विर्वचननिमित्तेऽचीत्येषोऽर्थो लभ्यते । द्वितीयेन तु द्विर्वचन एव कर्त्तव्य इति । इह द्विर्वचने कर्त्तव्ये स्थानिवद्भावो विधीयत इति द्विर्वचनकार्यार्थं एवैष प्रतीयते । साष्कस्य द्विर्वचनं विधीयमानमनच्कस्य न प्राप्नोतीति युज्यते द्विर्वचनकार्यार्थत्वमस्य । द्विर्वचनकार्यार्थं त्वस्मिंश्चक्रतुश्चक्रुरित्यत्रास्थानच्कस्य द्विर्वचने कृते सतीष्टमभ्यासरूपं न सिध्यतीति व्यामोहाद् यो मन्यते तं प्रत्याह रूपाति-

देशश्चायमिति । चशब्दोऽवधारणे । रूपातिदेश एव न कार्यातिदेश इत्यर्थः ।
 कुतः पुनरिष निश्चयो रूपातिदेशश्चायमिति । अज्यग्रहणात् । तस्य ह्येतत्
 प्रयोजनम् । जेघ्रीयते देघीयत इत्यत्र मा भूदिति । यदि चायं द्विर्वचन-
 कार्यातिदेशः स्यान्न रूपातिदेशोऽज्यग्रहणमनर्थकं स्यात् । भवत्वत्र
 स्थानिवद्भावः । तथापि न कश्चिद्विशेषः । तथाहि यद्यप्यत्र स्थानिवद्भाव
 एवमपि द्विर्वचनकार्येण भवितव्यम् । अथापि न स्थानिवद्भाव एवमपि
 भवितव्यम् । उभयत्रापि साचकत्वात् । ततश्च कथमेतत् प्रत्युदाहरणम् ?
 तदेतदज्यग्रहणं कथमर्थवद् भवति ? यद्येष रूपातिदेशो रूपेऽस्यातिदिश्यमाने
 यद्यज्यग्रहणं न क्रियते तदिहापि रूपातिदेशे सति घ्रा इति ध्या इति च
 द्विर्वचनं स्यात् । तथाऽनिष्टमभ्यासरूपं प्रसज्येत । तस्मादज्यग्रहणाद्
 रूपातिदेशोऽयमिति निश्चीयते । यद्येवं भेदनिबन्धनो वतिर्न प्राप्नोति ।
 स्थान्येव हि पुनरात्मीयं रूपं प्रापित इति कुतो भेदः ? आतिदेशिकानाति-
 देशिकत्वेन रूपभेदस्य विवक्षितत्वाददोषः । द्विर्वचनएव कर्त्तव्य इति
 यदुक्तं तस्यार्थं विस्पष्टीकर्त्तुमाह नियतकाल इति । कृते द्विर्वचन इत्यादिना
 तदेव नियतकालत्वं दर्शयति । जघ्नतुरिति । अभ्यासाच्चेति (७।३।५५)
 हकारस्य कुत्वम् । आटिटदिति । अटते हेतुमति णिच् । लुङ् । चङ् ।
 चङ्गीत्य (६।१।११) जादेर्द्वितीयस्येति (६।१।२) द्विर्वचनम् । आङ्जादीना-
 मित्याङ् (६।४।७२) भवति । निनयेत्यादि । णलुत्तमो वेति (७।१।८१)
 यदा णिच्त्वं नास्ति तदा गुणः । यदा णिच्त्वं तदा वृद्धिः । जग्ने मन्त्रे
 इति । ग्नौ हर्षक्षये । ग्नौ गात्रविनामे । आदेच (६।१।४५) उपदेशेऽशिति
 इत्याच्चम् । भाव आत्मनेपदम् । लिटस्तभयोरिशिरेजित्येश् (३।४।८१) ।
 श्रवणमाकारस्य न भवतीति । यदा कालावधिपरिग्रहार्थं द्विर्वचनग्रहणं न
 क्रियते तदोत्तरकालमपि स्थानिरूपं प्रसज्येत । ततश्चाकारस्य श्रवणमेव
 स्यात् । आतो लोपस्य तु गोद इत्येवमाद्यवकाशः । श्रूयमाणे चाकारे परेण
 सह वृद्धिः स्यात् । दुषूषतीति । दिवेः सनीवन्तर्हेत्यादिना (७।२।४८)
 यदा पञ्च इडागमो न क्रियते तदेको भल् (१।२।८) हलन्ताच्चेति
 (१।२।१०) कित्त्वम् । ततः च्छ्वोः (३।४।१८) शूङ्नुनासिके चैतृप् ।

स च द्विर्वचननिमित्तं न भवति । तत्र यदि द्विर्वचननिमित्तत्वेन नाज्
विशेषत ऊठि परतो यो यणादेश स्तस्यापि स्थानिवद्भावः स्यात् । एवञ्चा-
भ्यासरूपमिवर्णान्तं श्रूयेत । द्विर्वचननिमित्तात्परिग्रहे तु यू इत्यस्य द्विर्वचनं
भवति । तत्र हलादिशिषस्त्वयोदुं द्रूपतीत्यभ्यासरूपमुकारान्तं सिध्यति ।

६० । अदर्शनं लोपः ।

अदर्शनमित्यादि । ननु चादर्शनानुपलब्धिशब्दावनुपलब्धिसामान्यवचनौ ।
अश्रवणानुच्चारणशब्दौ त्वनुपलब्धिविशेषणवचनौ । तथाह्यश्रवणादिशब्दोच्चारणे
शब्दस्यैवानुपलब्धिः प्रतीयते । नानुपलब्धिमात्रम् । नच सामान्यविशेष-
शब्दानामेकार्थता । तत् किमित्येवमाह अनर्थान्तरमिति । एवं मन्यते ।
सामान्यशब्दा अपि प्रकरणवशाद् विशेषे वर्त्तन्ते । इह च शब्दा व्युत्पाद्यत्वेन
प्रकृता स्तस्माद् यद्यप्यदर्शनानुपलब्धिशब्दौ सामान्यवचनौ तथापीह प्रकरण-
सामर्थ्याद् विशेषे शब्दानुपलब्धावेव वर्त्तन्ते । इह द्विरित्यादिकाः संज्ञाः
शब्दानां विहिताः । तद्विहाय्यदर्शनमित्यस्यैव शब्दस्य लोप इत्येषा संज्ञा
स्यात् । ततश्च लोपप्रदेशेष्वदर्शनशब्दस्योपस्थानात् स एवादेशः स्यादित्यत
आह एतैः शब्दैरित्यादि । कथं पुनरेतन्नभ्यते ? एवं मन्यते । नवेति
विभाषेत्यत (१११३४) इतिकरणोऽर्थनिर्देशार्थोऽनुवर्त्तते । तेन यथा तत्रार्थस्य
संज्ञा भवति तथेहापीति । अर्थसंग्रहं संज्ञेत्यवधारणम् । अर्थस्यैव न शब्द-
स्येत्यर्थः । पुनः श्रुती ह्यवधारणं गम्यते । यथा क्रिया हि द्रव्यं विनयति
नाद्रव्यमिति । विनापीतिकरणेन शब्दस्वरूपस्य संज्ञा सिध्यत्येव । यथा
तरममपौ घ इत्यत्र (१११२२) । तस्मादितिकरणानुवृत्तिसामर्थ्याददर्शनमिति
योऽर्थः प्रतीयते तस्यैवैषा संज्ञा । न शब्दस्य । किञ्च लोप इति महती संज्ञा
क्रियते यथान्वर्थसंज्ञा विज्ञायेत । लोपनं लोपः । अनुपलब्धिरनुच्चारण-
मित्यर्थः । नचादर्शनमित्येतच्छब्दरूपमेवाभावात्मकम् । किं तर्हि ? तदर्थः ।
तस्मादन्वर्थसंज्ञाविज्ञानादर्थस्यैवैषा संज्ञा । यदि तर्ह्यर्थस्यैवैषा संज्ञा
ततोऽतिप्रसङ्गः । सर्वां हि शब्दः स्वविषयादन्यत्र न दृश्यते । ततश्च तपु
जत्वित्यत्र क्तिपोऽदर्शनस्य लोपसंज्ञा स्यात् । एवञ्च सति प्रत्ययलोपे प्रत्ययलक्षण

मिति ङस्त्वस्य पिति (६।१।७१) कृति तुगिति तुक् प्रसज्यत इत्यत आह प्रसक्त-
 स्येत्यादि । तर्ह्यदर्शनमात्रस्यैषा संज्ञा न । किं तर्हि ? शास्त्रादथाद्वा कुतश्चिन्म
 प्रसक्तस्य यददर्शनं तस्यैव । तदिह न केनचित् प्रकारेण क्तिप्प्रसङ्गोऽस्ति
 तज्जुतोऽतिप्रसङ्गः ? कथं पुनरेष विशेषो लभ्यते ? यावता नेह प्रसक्तग्रहण-
 मस्ति । नापि तत् प्रकृतम् । एवं मन्यते । स्थानिवदित्यतः स्थानि-
 ग्रहणमिहाप्यनुवर्त्तते । स्थानी प्रसङ्गवान् प्रसक्त इति पर्याया ह्येते ।
 तेनायमर्थो लभ्यते । प्रसक्तस्य यददर्शनं तस्येयं संज्ञेति । गौधेर इति । गोधया
 द्रुक् (४।१।१२६) । एयादेशः । लोपो (६।१।७६) व्योर्वलीति यकारस्य
 शास्त्रेण प्रसक्तस्य लोपः । पचेरन्नित्यत्रापि सीयुटः शास्त्रेण । एवमन्यत्रापि
 यथायोगं प्रसक्तता वेदितव्या । जीरदानुरास्त्रेमाणमिति । पूर्ववद् वकारस्य
 लोपः । स्त्रिवु गति शोषणयोरित्यस्य सर्वधातुभ्यो मनिन्निति मनिन्प्रत्ययान्तस्य
 द्वितीयैकवचन उपधादीर्घेणैत्वे च कृते आस्त्रेमाणमिति । अपरस्यानुबन्धादे-
 रिति । ककारादेरनुबन्धस्य । आदिशब्देन सीयुट्सकारस्य ।

६१ । प्रत्ययस्य लुक्श्लुपः ।

यथा वृद्धिशब्द स्तद्भाविताना मतद्भावितानामपि संज्ञा तथा लुगित्या-
 दिका अप्यतद्भावितस्यापि संज्ञाः प्राप्नुवन्ति । ततश्च संज्ञासंकरः स्यात् ।
 संज्ञासंकरे हि सति तत्कार्यार्ण्यपि संकीर्त्यैरन्नित्यत आह अनेकसंज्ञा-
 विधानाच्चेत्यादि । यद्यतद्भावितस्याप्येताः संज्ञाः स्यु रनेकसंज्ञाकरणमनर्थकं
 स्यात् । एकयैव सर्वकार्यसिद्धेः । तस्मादनेकसंज्ञाविधानाद् यददर्शनं
 यया संज्ञयोच्चारितया भावितं निष्पादितं तस्यैव प्रत्ययादर्शनस्य सा संज्ञा
 नान्यस्येति न भवति संकरः । एवं तर्हीतरैतराश्रयदोषः प्राप्नोति ।
 तथाहि संज्ञया विशिष्टमदर्शनं भाव्यम् । सति च तस्मिन् प्रत्ययादर्शने संज्ञया
 भाव्यमित्यत आह विधिप्रदेशेषु चेत्यादि । तददर्शनं विधीयते यस्य विहितस्य
 लुगितेयवमादिकाः संज्ञा भवन्तीति भाविन्याः संज्ञाया विज्ञानान् न भवतीत-
 रैतराश्रयदोषः । अस्तीति । अदिप्रभृतिभ्यः (२।४।७२) शप इति शपो लुक् ।
 जुहोतीति । जुहोत्यादिभ्यः श्लुः (२।४।७५) । वरणा इति । वरणानां वृक्षाणा-

मदूरभवो ग्राम इति प्राग्दीव्यतोऽण् (४११।८३) । तस्य वरणादिभ्यश्चेति (४१२।८२) लुप् । अगस्तयः कुण्डिना इति । यदि प्रत्ययग्रहणं न क्रियेतागस्त्यस्यापत्यानि बह्वनि ऋथ्यन्धकवृष्णिकुरुभ्य इति (४११।११४) ऋथ्यण् । कुण्डिन्या अपत्यानि बह्वनि गर्गादित्वाद् यञ् (४१२।१०५) । तयोरागस्त्यकौण्डिन्यशब्दयोर्जसि परतो यदागस्त्यकौण्डिन्ययोरगस्तिकुण्डिनजिति (२।४।७०) लुक् क्रियतेऽगस्तिकुण्डिनचौ चादेशौ तदा वैषम्यादेकेकस्य षष्ठीनिर्दिष्टस्य स्थानिन स्वय आदेशाः पर्यायेण स्युः । तत्र यदा लुक् क्रियते तदा विभक्तिमात्रस्य श्रवणं प्राप्नोति । अथाप्यलोऽन्त्यस्य स्यादेवमप्यागस्त्यः कौण्डिन्य इति स्यात् । अगस्तयः कुण्डिना इति चेथ्यते । यदाप्यागस्त्यशब्दस्य कुण्डिनजादेशः कौण्डिन्यशब्दस्य चागस्त्यादेशस्तथाप्यनिष्टमेव प्राप्नोति । आगस्त्यशब्दस्य हि जसन्तस्य अगस्तय इति रूपमिथ्यते । कौण्डिन्यशब्दस्य तु कुण्डिना इति । अतएवागस्तयः कुण्डिना इत्यनयानुपूर्व्या तयोरुपन्यासः । अथाप्यान्तरतम्यादागस्त्यशब्दस्यागस्त्यशब्द एवादेशो भवति । न कुण्डिनजिति । कौण्डिन्यशब्दस्यापि कुण्डिनजादेशो भवति । नागस्त्यशब्द इत्येवमपि नैवानिष्टापत्तेर्मुक्तिः । तथाह्येवं ह्यगस्तयः कुण्डिना इति च सिध्यति तथापि प्राग्दीव्यतीयेऽजादौ प्रत्यये विवक्षिते सति वृद्धाच्छ इति (४१२।११४) च्छो न स्यात् । अवृद्धत्वात् प्रकृतः । प्रत्ययग्रहणे तु सति तददर्शनस्यैवेयं संज्ञा विहितेति तस्यैव लुग् भवति । परिशिष्टस्य च प्रकृतिद्वयस्य यथासंख्यमादेशद्वयम् । तेनागस्तयः कुण्डिना इत्येतच्च रूपद्वयं सिध्यति । प्राग्दीव्यतीयाजादिप्रत्ययविवक्षायांमपि गोत्रेऽलुगचीति (४११।८६) लुकि प्रतिषिद्धे वृद्धाच्छप्रत्ययश्च । अगस्तीनां छात्रा आगस्तीया इति । (A) कौण्डिन्यशब्दात् तु सत्यपि लुकि कणादिभ्यो गोत्र (४।२।१११) इत्यणिव भवति । कौण्डिनाश्छात्रा इति । तेन तत्र च्छप्रत्ययाभावदोषो न प्रसञ्जनीयः ।

६२ । प्रत्ययलोपे प्रत्ययलक्षणम् ।

प्रत्ययलक्षणमिति । प्रत्ययो लक्षणं यस्येति कार्येऽन्यपदार्थे बहुव्रीहिः । प्रत्ययनिमित्तमित्यादिना सूत्रारम्भस्य प्रयोजनमाह । ननु च स्थानिवद्भावेनाप्ये-

तत् सिध्यति । नैतदस्ति । अलाभ्यमपि हि प्रत्ययलोपे प्रत्ययलक्षणं कार्य-
 मिष्यते । तथाह्मिचिदित्यत्र ऋस्वस्य पिति (६।१।७१) कृति तुगित्यला-
 भयोऽपि तुग् भवत्येव । अग्निचिदिति । अग्नौ चेरिति (३।२।६१) क्विप् ।
 अधोगिति ह्रस्वादिस्त्रेण (६।१।६८) तिलोपः । अदादित्वाच्छपो
 लुक् । दादेर्धातोर्घ (८।२।३२) इति घत्वम् । एकाचो बशो (८।२।३७)
 भषित्वादिना भष् धकारः । भलाञ्जशोऽन्त (८।२।३८) इति जश्त्वम् ।
 घकारस्य गकारः । तस्य वावसान इति (८।४।५६) चरत्वं ककारः । प्रत्यय
 इति । वर्त्मान इति पूर्वसूत्रात् । आग्नीयेति । आडो यमहन (२।३।२८)
 इत्यात्मनेपदम् । गमहनेत्यादिनो पधालोपः (६।४।६८) । हो हन्तेरिति
 (७।३।५४) घः । संग्मीयेति । संपूर्वादु गमेः समो गम (१।३।२१)
 इत्यादिनात्मनेपदम् । इटोऽदित्यद् (३।४।१४६) भावः । बहुलं कृन्दसीति
 शपो (२।४।७६) लुक् । पूर्ववदुपधालोपः । अनुनासिकलोपो न भवतीति ।
 अनुदाप्तोपदेशेत्यादिना (६।४।३७) । रैकुलमिति । षष्ठीसमासः । गोहित-
 मिति । चतुर्थीत्यादिना । अस्यत्र षष्ठीचतुर्थ्येकवचनयोः प्रत्यययोर्लोपः । किं
 त्वयवादेशयोरचि विधानात् तद्विधौ वर्ण आश्रीयते । नतु प्रत्ययः । तेन
 वर्णनिमित्तकौ तौ न प्रत्ययनिमित्तकाविति न भवतः । ननु च नात्र
 प्रत्ययस्य लोपः क्रियते । किं तर्हि ? लुक् । नैतदस्ति । लोपशब्दोऽपि
 सामान्येन 'तद्भावितस्यातद्भावितस्य चाऽदर्शनस्य संज्ञा । तस्मान्नुगपि लोपो
 भवत्येव ।

६३ । न लुमताङ्गस्य ।

लुमतेति । लुग्शब्दो यस्मिन्नस्ति स लुमान् । कः पुनरसौ ? लुगित्यादि
 संज्ञाशब्दः । करणे चयं तृतीया । हेतौ वा । इत्यम्भूतलक्षणे वा । लुमता
 करणेन लुमे प्रत्यये । तेन हेतुना वा । तदुपलक्षितेन वेत्यर्थः । अथ प्रत्यय
 इत्येतत् कुतो लभ्यते ? प्रत्ययादर्शनस्यैव लुगादिसंज्ञाविधानात् । लुमता-
 शब्देन लुमे प्रत्यये यदङ्गमिति । तत् पुनस्तमेव प्रत्ययं निमित्तमाश्रित्य येनाङ्ग-
 संज्ञा प्रतिलब्धा तद् वेदितव्यम् । तस्य प्रत्ययलक्षणं कार्यं न भवती

त्यविशेषाभिधानेऽपि प्रत्यामत्ते य एवासी लुमता लुमः प्रत्ययोऽङ्गसंज्ञाया
 निमित्तं तन्नक्षणेऽपि गम्यते । गर्गा इति । गर्गादिभ्यो यञ् (४१११०५) ।
 यञ्जोश्चेति (२१४१६४) बहुषु लुक् । अत्र तद्धितेष्वचामादेरिति (७१२११७)
 वृद्धिर्न भवति । मृष्ट इति । मृजेस्तस् । अदादित्वाच्छपो लुक् ।
 व्रश्चादिसूत्रेण (८२१३६) षत्वम् । ष्टुत्वम् । मृजेर्वाङ्गिरिति (७१२११४)
 वृद्धिर्न भवति । जुहुत इति तभि परतो जुहोत्यादिभ्यः श्नी (२१४१७५) कृते
 सार्वधातुकलक्षणो गुणो न भवति । सर्वत्र यमेव प्रत्ययमाश्रित्याङ्गसंज्ञा
 जाता स एव वृद्धादेः कार्यस्य निमित्तम् । इह च विशेषस्थानाश्रयणान् न
 केवलमङ्गाधिकारविहितं कार्यं प्रतिषिध्यते ऽपित्वनङ्गाधिकारविहितमपि ।
 तेन गर्गा विदा उद्ग्रयोवा इत्यत्र ज्ञनित्यादि (६१११२६७) नित्य-
 मित्याद्युदात्तत्वमनङ्गाधिकारविहितमपि न भवति । इह चात्रय इति
 तद्धितस्य कित (६१११२६५) इत्यन्तोदात्तत्वम् । गर्गा विदा इति यथाक्रमं
 गर्गादियञ् । अतृथानन्तर्यं (४१११०४) विदादिभ्योऽजित्यञ् । यञ्जो-
 श्चेति (२१४१६४) लुक् । उद्ग्रयोवा इति । इवे (५१३१६६) प्रतिकृताविति
 विहितस्य कनो देवपथादिभ्यश्चेति (५१३१००) लुप् । अत्रय इति ।
 अत्रेःपत्यर्थ इतश्चानित्र (४१११२२) इति विहितस्य टकोऽतिभृगुकुत्स-
 वशिष्ठेत्यादिना (२१४१६५) बहुषु लुक् । पञ्च ममेति । षड्भ्यो लुगिति
 (७११२२) जश्शसो लुक् । पयः सामिति । अत्रापि स्वमोर्नपुंसकादिति
 (७११२३) । अत्र यद्यपि लुमता लुमः प्रत्यय स्तन्निमित्ता चाङ्गसंज्ञा
 तथापि प्रत्ययलक्षणेन सुप्तिङन्तं पदमिति (११४१२४) पदसंज्ञा भवत्येव ।
 यस्मान्नासावङ्गस्य कार्यम् । अपितु सविभक्तिकस्य समुदायस्य प्रत्ययस्य हि
 पूर्वभागोऽङ्गम् । नचेह तस्य लुमता यो लुमः प्रत्यय स्तन्निमित्ता पदसंज्ञा
 प्राप्नोति । स्वादिष्वसर्वनामस्थान (११४१२७) इति वचनात् । तेन नात्र
 यमेव प्रत्ययमाश्रित्याङ्गसंज्ञा भवति तमेवाश्रित्य पदसंज्ञा प्राप्नोति । पद-
 संज्ञायाञ्चेह सत्यां पय इत्यत्र मसजुषो (८२१३६) रुरिति रुत्वम् ।
 खरवसानयोर्विसर्जनीयश्च (८३११५) पदकार्यं भवति । पञ्च सप्त सामिति ।
 अत्रापि नलोपः प्रतिपदिकान्तस्येति (८२१७) नलोपः पदसंज्ञाकार्यम् ।

कार्यत इति । ख्यन्तात् कर्मणि लकारः । सार्वधातुके (३।१।६७) यक् ।
अत्र न लुमता प्रत्ययो लुप्तः । किं तर्हि ? खेरनिटोति (६।४।५१) ।
अत्रातो लोप (६।४।४८) इत्यस्मात् लोपग्रहणानुवृत्तेः । तेन प्रत्ययलक्षणा
वृद्धिर्भवत्येव ।

६४ । अचोऽन्तग्रादि टि ।

अन्तग्रादीति बहुव्रीहिः । अचां मध्ये योऽन्तगो ऽच् स आदिर्यस्य शब्द-
रूपस्य तत् तथोक्तम् । ननु चान्यशब्दोऽत्राचामित्येतदपेक्षत इत्यसामर्थ्यादादि-
शब्देन सह समासो न प्राप्नोति । नैष दोषः । अन्तशब्दो हि सम्बन्धिशब्दः ।
सम्बन्धिशब्दानां नित्यसापेक्षत्वेन गमकत्वात् सापेक्षत्वेऽपि समासो भवति ।
यथा देवदत्तस्य गुरुकुलमिति । निर्धारणे षष्ठीति । यतश्च निर्धारण
(२।३।१४) मित्यनेन । यदि निर्धारणे षष्ठीयमेवं हि सति निर्धारण-
मनेकसन्निपाते भवतीत्यच इत्येकवचनं न स्यात् । बहुत्वाद् बहुवचनेन
भवितव्यमित्यत आह जातावेकवचनमिति । जातेरेकत्वादिति भावः । अचां
सन्निधिष्ठानां योऽन्तगोऽजिति । कथं पुनरजित्येष विशिषो लभ्यते ? यावता
नेह द्वितीय मज्जग्रहणम् । नापि प्रकृतम् । एवं मन्यते । समानजातीय-
स्यैव लोके निर्धारणं प्रसिद्धम् । तथाहि कृष्णा गवां सम्पन्नक्षीरत-
मेति द्वितीयं 'गोशब्दमन्तरेणापि गौरेव प्रतीयते । तस्मादिहपि यद्यपि
द्वितीय मज्जग्रहणं नास्ति तथापि समानजातीयो ऽजेव निर्धार्यमाणोऽव-
सीयत इति । अन्ते भवोऽन्तः । दिगादित्वाद् यत् (४।३।५४) । तदादीति । स
आदि र्यस्येति विग्रहः । इच्छब्द इत्यादीनि रूपोदाहरणानि । कार्यं पुन-
रिच्छब्दस्य टिसंज्ञाया मग्निचितमाचष्ट इति णिचि कृते णाविष्ठवत् प्राति-
पदिकस्येति टिलोपः । अग्निचयतीति । आतामाथामिति । अनयोस्तु
टिसंज्ञाकार्थं टित आत्मनेपदानां टेर (३।४।७५) इति टेरत्वम् । पचेते पचेथे
इति कार्योदाहरणे । अथ वह्निमहिङोरिकारस्य कथं टिसंज्ञा ? यावता न
सोऽस्ति यस्य सोऽन्तः । अजादिरिति व्यपदिश्यते । नैष दोषः । आद्यन्तवदे-
कस्मिन्निति (१।१।२१) व्यपदेशिवद्भावेनादि रन्तग्रहति व्यपदेशो भविष्यति ।

६५ । अलोऽन्तगात् पूर्व उपधा ।

अलोऽन्तगादिति समानाधिकरणे पञ्चम्यौ । धात्वादौ वर्णसमुदाय इति । ननुच नेह वर्णसमुदायग्रहणमस्ति । नापि तत् प्रकृतम् । तत् कथनेषोऽर्थो लभ्यते ? अन्तग्रहणात् समुदायस्यैवान्तरोऽल् भवति । न केवलः । तस्मादन्तग्रहणादिषोऽर्थो लभ्यते । अलेवेति । एवकारकरणादेवाल्समुदायो व्यवच्छिद्यते । ननुच नेह द्वितीय मल्ग्रहणमस्ति तदल्समुदायस्याप्येषा संज्ञा कस्मान्न भवति ? लोकतश्च । लोके ह्यमीषां ब्राह्मणाना मन्तगात् पूर्व आनीयतामित्युक्त एक एवान्तगात् पूर्व आनीयते । न समुदायः । एवमप्यल एव व्यवहितस्य कस्मादेषा संज्ञा न भवति ? व्यवहितेऽपि पूर्वशब्दो वर्त्तत एव । अतएव लौकिकाद् दृष्टान्तात् । लोके ह्यन्तगात् पूर्वमानयेत्युक्ते न कश्चिद् व्यवहित मानयति । अपि त्वनन्तरमेव । यदि ह्यल एवैषा संज्ञा नाल्समुदायस्य ऋतश्च संयोगादे गुण (७।४।१०) इत्यत्र यद् वक्ष्यति—संयोगादिगुणविधाने संयोगोपधग्रहणं कर्त्तव्यमिति—तद्ग्राह्यम् । न ह्यल एवोपधासंज्ञायामनेकानन्तरहल्समुदायात्मनः संयोगस्योपधात्वमुपपद्यते । संयोगावयवस्योपधात्वादवयवधर्मेण समुदायस्य तथा व्यपदेश इत्यविरोधः । भवति ह्यवयवधर्मेण समुदायस्य तथा व्यपदेशः । यथा आढ्यमिदं नगरमिति । अथवा संयोगस्याल्पूर्वत्वोपलक्षणार्थं तत्रोपधाग्रहणं द्रष्टव्यम् । अकार इत्यादीनि रूपोदाहरणानि । कार्यं त्वकारस्योपधासंज्ञायां पाचकः पाठक इत्यत्रा ऽत उपधाया इति (७।२।११६) वृद्धिः । इकारऋकारयोस्तु भेदक ऋदेको वर्त्तको वृहक इति । अत्र पुगन्तलघूपधस्येति (७।३।८६) गुणः । शिष्ट इति । शासु अनुशिष्टी । निष्ठा । शास इदङ् हलोरिति (६।४।३४) उपधाया इत्वम् । तत्र ह्यनिदितामित्यादेः (६।४।२४) सूत्रादुपधाग्रहणं मनुवर्त्तते । शासिवसीत्यादिना षत्वम् (८.३।६०) । समुदायादित्यादि । अकारसकारसमुदायात् पूर्वस्य शकारस्योपधासंज्ञा मा भूदित्यर्थः । यदि हि स्यात् तस्यैवेत्त्वं स्यात् ।

६६ । तस्मिन्निति निर्दिष्टे पूर्वसप्त ।

किमर्थमिदम् ? इको (६।१।७७) यणचीत्वेवमादावचीत्वेवमादेराधारा-

धेयभावः प्रत्यासत्तिनिबन्धनः । यथा गङ्गायां घोषः प्रतिवसतीति । अत्र गङ्गायाः सा च प्रत्यासत्ति र्यथापूर्वमपेक्ष्य भवति तथा परमपि । ततश्च दध्युदकादिषु न ज्ञायते किं पूर्वस्येकः प्रत्यासत्तिभाजो यणादेश उत परस्येति । तत्र संदेहे सति नियमार्थेयं परिभाषाऽरभ्यते । यद्येवं सन्देहविषय इयमारभ्यत इति यत्र संदेह स्तत्रोपतिष्ठते । ततश्च दध्युदकमिति सिद्धं स्यात् । इदन्तु न सिध्यति । दध्यत्रेति । ननु च विनैव परिभाषयैतत् सिद्धम् । नह्यत्र सन्देहोऽस्ति । इदं तर्हि न सिध्यति समिदत्रेति । अग्निचिदत्रेति । यदि हि यत्र सन्देहो नास्ति तत्रैषा परिभाषा न स्यादिहानुपस्थानाद् व्रवधानेऽपि यणादेशः स्यादेव । तस्मादसन्देहविषयेऽप्येषा परिभाषा यथा भवति स यत्रः कर्त्तव्यः । एष क्रियते । इह सप्तमीनिर्दिष्टे पूर्वस्येतावत् सूत्रं कर्त्तव्यम् । इयतेवाभिलषितार्थसिद्धेः । तत्राप्ययमर्थः । स्वरूपग्रहणशङ्कां निराकर्त्तुमतिकरणो न कर्त्तव्यो भवति । नहि क्वचिच्छास्त्रे सप्तमीनिर्दिष्टः शब्दः श्रूयते येन स्वरूपग्रहणमाशङ्क्यत । सोऽयमल्पेन सूत्रेण सिद्धे यन्महत् सूत्रं करोति तन्महाविषयेयं परिभाषेति सूचनार्थम् । एवञ्च महाविषयेयं भवति यदि सर्वत्र सन्देहविषयेऽन्यत्र च प्रवर्त्तते । स्यादेतत् । सप्तमीनिर्दिष्ट इत्युच्यमाने सप्तम्या यद्यप्यधिकरणं निर्दिश्यते तथापि तस्याधेयप्रधानत्वादिको (६।१।७७) यणचीत्यत्राचि योऽलु व्रवस्थित स्तस्मिन् यणादेशो विज्ञायते । ततश्चेहैव स्याद् दधि भुङ्क्त इति । इह तु न स्याद् दध्यत्रेति । यथान्यासे त्वेष दोषो नास्ति । तस्मान् महत् सूत्रं प्रणीतमिति । नेतइस्ति । यदयं दाधा घृदाबिति (१।१ ३०) निर्देशं करोति तज् ज्ञापयत्यधिकरण एव यणादेशादिकार्यं भवति । नत्वाधेय इति । अपि च यथान्यासेऽप्यधिकरणस्याधेयप्रधानत्वादाधेय एव यणादेशादि कार्यं स्यात् । तस्मात् तत्रापि तदेव ज्ञापकं शरणमाश्रयणीयम् । तदेव महत्तः सूत्रस्य प्रणयनं परिभाषाया महाविषयत्वसूचनार्थम् । तेन सर्वत्रैषा परिभाषोपतिष्ठत इति सर्वमिष्टं सिद्धं भवति । इह स्वं रूपं शब्दस्याशब्दसंज्ञेति (१।१।६८) स्वरूपस्यैव ग्रहणेन भवितव्यम् । ततश्च यत्रैव तस्मिन्नित्येतत् पदमुच्चार्यते तत्रैवेयं परिभाषा स्यात् तस्मिन्निति च (४।३।२) युष्माकाम्नाकाविति ।

अस्ति ह्यत्र तस्याः परिभाषायाः परनिवृत्तिः प्रयोजनम् । यौष्माकीणं युष्मभ्यं देहि । आस्माकीनमस्मभ्यं देहीति । युष्मभ्यं देहि यौष्माकीणम् । अस्मभ्यं देह्यास्माकीनमिति । इको यणचोत्येवमादौ (६।१।७७) त्वेषा नोपतिष्ठते इत्यत आह तस्मिन्निति । समम्यर्थनिर्देश इति । एवं मन्यते । इतिकरणो ह्यत्र कृतः । स च स्वरूपपदार्थकत्वं निरस्यार्थपदार्थकत्वं तस्मिन्नित्यस्य संपादयति । तेनार्थस्यैव ग्रहणं भवति । स त्वर्थोऽवश्यं येन केनचिच्छब्देन निर्दिष्टव्य इति । नानार्थकत्वात् सामान्यवाचिना तस्मिन्नित्यनेन पदेन निर्दिष्ट इति । ननु च शब्दस्यार्थेन पौर्वापर्यं न सम्भवतीत्यर्थेनासंभवात् तदुवाचिना सम्भवात् तद्वाचिना शब्देन विज्ञास्यत इत्यदोषः । अत्रेदं चोच्यते । अर्थस्य ग्रहणं यथा स्यात् स्वरूपस्य च ग्रहणं मा भूदित्येवमर्थ मितिकरणः क्रियते । तच्च स्वरूपग्रहणं तस्मिन्निति च युष्माकास्माकाविति सूत्रेण (४।३।२) सम्भाव्यते । यदि च स्वरूपग्रहणं स्यात् तत्रैव पूर्वग्रहणं कुर्यात् । न च कृतम् । तस्मादवगम्यते ऽन्तरेणापीतिकरणमर्थस्यैव ग्रहणं भविष्यति । न स्वरूपस्येति नार्थस्तेन । सत्यमेतत् । ये तु मन्दबुद्धय एव प्रतिपत्तुमसमर्थास्तान् प्रति सुखाव-
 बोधनार्थमितिकरणः कृतः । निर्दिष्टग्रहणमिदमर्थस्य विशेषणम् । इह च शास्त्र इको (६।१।७७) यणचोत्यादिषु वाक्येषु यत्र समम्यर्थोऽस्ति तत्रासौ निर्दिष्ट एव सर्वत्र । तदुपार्थकं निर्दिष्टग्रहणविशेषणं व्यभिचाराभावादित्यत आह निर्दिष्टग्रहणमित्यादि । आनन्तर्यमव्यवधानमर्था यस्य तत् तथोक्तम् । कथं पुनस्तदानन्तर्यार्थं भवति ? ततस्तत्प्रतीतिः । तथाहि दिशिरयमुच्चारण-
 क्रियः । निःशब्दोऽप्ययमिह नैरन्तर्यं द्योतयति । तत्र निरन्तरं दिष्टो निर्दिष्ट इति प्रादिसमासे कृते स्फुटमेवानन्तरमुच्चारितमिति प्रतीयते । किमर्थं पुनरानन्तर्यमाश्रितमित्यत आह अग्निचिदत्रेत्यादि । पूर्वशब्दोऽर्थं व्यवहितेऽपि वर्त्तते । तत्र यद्यानन्तर्यं नाश्रीयते ततो व्यवहितेऽपि स्यादित्यभिप्रायः । ननु चाचोत्यौपस्येपिकमधिकरणं विज्ञायते । न च व्यवहितमुपस्येष्टम् भवति । तत् किमानन्तर्यार्थेन निर्दिष्टग्रहणेन ? असदे-
 तत् । असति हि निर्दिष्टग्रहण औपस्येपिकमधिकरणमेव न शक्यं विज्ञातुम् ।

यस्मात् पूर्वशब्दो व्यवहितेऽपि वर्त्तमानः परस्मैव निवृत्तिं करोति न व्यवहितपूर्वस्यापि । निर्दिष्टग्रहणे तु सति सप्तम्या औपश्लेषिकाधिकरणाभिधायिन्याः प्रत्यासत्तिरुपादीयते । सा च पूर्वग्रहणेन न निवर्त्तते । परनिवृत्तिरेव क्रियत इत्येषोऽर्थो लभ्यते । तेन व्यवहितस्य कार्यं न भवति । उत्तरार्थञ्च निर्दिष्टग्रहणं कर्त्तव्यमेव ।

६७ । तस्मादित्युत्तरस्य ।

किमर्थमिदम् ? तिङ्ङितिङ् (८।१।२८) इति यात्र पञ्चमी सा तु न कारकविभक्तिः । किं तर्हि ? दिक्शब्दादञ्चूत्तरपदेति (२।३।२९) दिग्ग्योगलक्षणा । दिक्शब्दस्त्वध्याहार्यः । तत्र किं पूर्वशब्दमध्याहृत्यातिङ्ः पूर्वस्य निघातः क्रियत उत परशब्दमध्याहृत्य परस्येति सन्देहे सति परिभाषेयं नियमार्थाऽरभ्यते । निर्दिष्टग्रहणमनुवर्त्तत इति । तेन तस्यानन्त्यार्थत्वाद्ग्रहणितस्य कार्यं न भवतीति भावः । इहापीतिकरणोऽर्थनिर्देशार्थः क्रियते । तेन पञ्चम्यर्थग्रहणं भवति । नतु शब्दस्वरूपस्येत्यभिप्रायेणाह तस्मादिति । पञ्चम्यर्थनिर्देश इति । ननु च पूर्वसूत्रादेवितिकरणोऽनुवर्त्तिष्यते । तत् किमर्थः पुनरिहैतिकरणः ? अनेन प्रकारेण पूर्वसूत्रादेकदेशोऽनुवर्त्तत इति ज्ञापनार्थः । तेनेति शब्दवन्निर्दिष्टग्रहणमनुवर्त्ततेत्येतदाख्यातं भवति । अन्यस्वाह इतिकरणं त्विहावधेरवधिमसन्वतां निवर्त्तयति । तेनावधेरवोत्तरस्य विज्ञायते । नावधिमतः । स्वरूपग्रहणनिरासार्थस्वितिकरणो न भवति । स्वरूपाभावात् । यदपि तस्माच्छसो नः पुंसीति (६।१।१०३) तत्रापि पूर्वसवर्णदीर्घात् पूर्वः शस् न सम्भवतीति न भवति सन्देहः । तस्मादवधेरवधिमसन्वतानिरासार्थ एवेतिशब्द इति । अत्रोच्यते । यद्यवधेरवोत्तरस्य कार्यं यथा स्यादवधिमतो मा भूदित्येवमर्थ इतिकरणो ऽवधेरवधिमसन्वतामपाकर्त्तुं क्रियते नार्थस्तेन । लोकेत एव तत्सिद्धेः । लोके हि तस्माच्छात्रादुत्तरो भोज्यतामित्युक्ते ऽवधेरवोत्तरो भोज्यते । नावधिमतः । तदिहापि विनापीतिकरणेनावधेरवोत्तरस्य कार्यं भविष्यति । नावधिमतः । यदप्युक्तं तस्माच्छसो (६।१।१०३) नः पुंसीत्यत्रापि पूर्वसवर्णदीर्घात् पूर्वः शस् न

संभवतीति तदप्ययुक्तम् । तथा ह्यशब्दादिशब्दाच्च शसि परतः पूर्वसवर्णदीर्घत्वे पूर्वत्र च वृद्धादिशब्दे शसन्ते व्यवस्थापिते गच्छत आन् वृद्धानुपलभते गच्छतो वृद्धानानुपलभत इत्यत्र पूर्वसवर्णदीर्घात् पूर्वं शस् सम्भवत्येव । अथ यत्रोभयनिर्देशस्तत्र कस्य कार्य्येण भवितव्यम् ? तत्र यानवकाशा सेतरस्याः षष्ठीं प्रकल्पयिष्यति । अतः षष्ठीनिर्दिष्टस्य कार्य्यं भविष्यति । यथाऽने सुगित्यत्र (७।२।८२) सप्तमी निरवकाशा ऽतो येय (७।२।८०) इत्यत इति पञ्चम्याः पूर्वसूत्रे सावकाशायाः षष्ठीत्वं प्रकल्पयिष्यति । तथेदास (७।२।८३) इति पञ्चम्यान इति पूर्वसूत्रे सावकाशायाः सप्तम्याः । यत्रोभे सावकाशे तत्र परत्वात् पञ्चमी सप्तम्याः षष्ठीं प्रकल्पयिष्यति । यथा ऽमि (७।१।५२) सर्वनान्नः सुङ्गिति । आज्ञसेरसुगित्यत्र (७।१।५०) पञ्चमी सावकाशा । आमीति सप्तम्युत्तरार्था । तत्रादिति पञ्चम्यामीति सप्तम्याः षष्ठीत्वं प्रकल्पयति । तेन सर्वनान्न उत्तरस्यामः सुङ् भवति । इह तु दीर्घात् पदान्ताद्धेति (६।१।७३) यद्यपि च्छे चेति (६।१।७५) सप्तमी पूर्वसूत्रे सावकाशा तथापि तस्याः स्वरितत्वात् पूर्वयोगादनुवृत्ताया निरवकाशत्वम् । अतः सा च सप्तमी पञ्चम्याः षष्ठीत्वं प्रकल्पयिष्यति । पञ्चमी तु पौर्वापर्य्यं प्रकल्प्य सावकाशा निवर्त्तते । तेनायं सूत्रार्थो भवति । दीर्घादुत्तरो यश्चस्तस्मिन् परतः पूर्वस्य दीर्घस्यैव तुग् भवतीति । सार्वधातुके यगित्यत्र (७।१।६७) निरवकाशापि सप्तमी धातोरिति पञ्चम्याः सावकाशाया अपि षष्ठीत्वं न प्रकल्पयति । अन्यथा हि धातोरेवादेशा यगादयः सुगः । ततश्च परस्वेत्यस्यानुवृत्तस्य (३।१।२) बाधाद् यगादीनां चानुबन्धकरणस्य वैयर्थ्यं प्रसज्येत । नहि धात्वादेशत्वे सति तेषां परत्वमुपपद्यते । नाप्यनुबन्धानामर्थवत्त्वम् । तस्मात् सार्वधातुक इति सप्तमी यगादीनां प्रत्यासत्तिं गमयति । पराधिकारात् तु ते धातोः परे भवन्ति ।

६८ । स्वं रूपं शब्दस्राशब्दसंज्ञा ।

शास्त्रे स्वमेवेत्यादि । शास्त्रग्रहणं लोकेऽर्थस्यैव ग्राह्यत्वात् । शब्दस्येति कृत्यानां कर्त्तरि वेति (२।३।७१) कर्त्तरि षष्ठी । शब्दः स्वमेव रूपं ग्राहयति बोधयति प्रत्याययतीत्यर्थः । कः पुनः शब्दस्य स्वरूपस्य च भेदः ? येन शब्दस्येति

व्यतिरेकनिबन्धना षष्ठी भवति । परमार्थतो वस्तुगतो नास्त्येव भेदः । तथाहि स्वं रूपं शब्दस्य स्वभावः । तच्चेत् ततोऽर्थान्तरं स्याच् शब्दस्य वैस्वभाव्यमेव स्यात् । असत्यपि तु वास्तवे भेदे बुद्धिविरचितं भेदमाश्रित्य षष्ठी भवति । बुद्धिर्हि स्ववीजपरिपाकवशादाकारविशेषपरिग्रहवतुप्रजायमाना वस्तुनोऽसत्यपि भेदे भेदमापादयति । यथा राहोः शिरः स्वस्य स्वभाववदिति (A) । न वाह्योऽर्थ इति । एवकारिण यद्भवच्छिन्नं तद्दर्शयति । अतिप्रसक्तस्यापवादमाहाशब्दसंज्ञेत्यादि । किमर्थं पुनरिदमारभ्यत इत्याह शब्देनेत्यादि । शब्देनोच्चारितेनार्थः कार्योपयोगितया गम्यते । न शब्दस्वरूपम् । तथाहि गौरुपलभ्यतामितुरक्तेऽर्थमेवोपलभ्युमाद्रियते । न शब्दस्वरूपम् । व्याकरणे तु प्रत्ययविधानादिकार्यमर्थस्य न सम्भवति । तेन सह शब्दस्य पौर्वापर्याभावात् । नचार्थाद् विहितेन प्रत्ययेन कश्चित् प्रकृतोपयोगः । तेनान्नेर्दमितुरक्ते (४।२।३३) नायं संप्रत्ययो भवति । अग्निशब्दस्य योऽर्थः स इह कार्यो तस्येदं कार्यं विधीयत इति । ततश्च तस्यार्थस्य ये वाचकाः शब्दास्तेषु तत्कार्यसम्भवात् तत् साहचर्याच्च तेषामिव संप्रत्ययः स्यात् । एतेऽत्र कार्यिणः । एतेषामिदं कार्यं विधेयमिति । यथाऽकृतिवादिनां गौर्दुःश्रुतामिति शब्देन जातौ चोदितायां तत्र तत्कार्यासम्भवात् तदाधारायां व्यक्ती संभवात् तत्साहचर्याच्च तस्यामिव व्यक्ती संप्रत्ययो भवति न जातौ तथेहापि तन्मा भूत् तद्वाचिनां संप्रत्यय इत्येवमर्थमिदमारभ्यते । तद्वाचिनामिति कर्मणि षष्ठी । तद्वाचिनो मा विज्ञायीत्येवमर्थमिदमारभ्यत इत्यर्थः । तत्र केचिदाहुः । स्वरूपस्य पर्यायाणाञ्च कार्यं प्रसक्ते श्रूयमाणस्यैव तद् यथा स्यात् पर्यायाणां मा भूदिति नियमार्था परिभाषयमिति । अन्ये तु लिङ्गवती परिभाषा भवति यथेको गुणवृद्धी इति गुणवृद्धी लिङ्गम् । विध्यन्तरशेषभूता वा यथा विप्रतिषेधे परं कार्यमिति परस्य विध्यन्तरस्य शेषभावमापद्यते । नचास्या लिङ्गं विध्यन्तरशेषभावो वा विद्यत इति संज्ञासूत्रमिदमिति प्रतिपन्नाः । यद्यपि वृत्ती संज्ञाशब्दो नोच्चारितस्तथापि स्वमेव रूपं शब्दस्य ग्राह्यमित्येवं ब्रुवता वृत्तिकारिण

संज्ञैवेत्याख्यातं भवति । अग्निशब्दादौ शब्दान्तरैः साधारणमपि रूपमस्ति शब्दत्वादि । असाधारणमपि अग्निशब्दत्वादि । तत्र साधारणरूपवृदासेनासाधारणस्याग्निशब्दत्वादिरूपस्य परिग्रहार्थं स्वग्रहणम् । तद्धि स्वमेव तस्य रूपम् । इतरत् पुनः परस्यापि । प्रतीतिं प्रत्यनुपदेशाच्च शब्दस्य स्वरूपमेवासन्नम् । नार्थः । विपर्ययात् । अहेयत्वाच्च । तन्नित्यसम्बन्धित्वाच्च । नार्थं विपर्ययात् । तथाह्यनुकरणशब्दा ह्यर्थं जहति । नतु स्वरूपम् । असाधारणञ्च रूपम् । अर्थस्तु साधारणः । शब्दान्तरैरपि प्रत्याय्यमानत्वात् । तदेवमासन्नत्वान्नित्यसम्बन्धित्वादसाधारणत्वाच्च रूपमेव शब्दस्य स्वम् । नार्थः । ततश्च स्वग्रहणादेव रूपपरिग्रहे सिद्धे व्याकरणे रूपवदर्थोऽप्यङ्गीक्रियत इति ज्ञापनार्थं रूपग्रहणम् । तेनार्थवद्ग्रहणेन नानर्थकस्येत्ये तदुपपन्नं भवति । शब्दानुशासनप्रस्तावादेव च शब्दस्येति सिद्धे शब्दग्रहणं यत्र शब्दपरो निर्देशस्तत्र स्वरूपं गृह्यते नार्थपरो निर्देश इति ज्ञापनार्थम् । तेन स्वे पुष (३।४।४०) इत्यत्र स्वरूपस्य ग्रहणं न भवति । अर्थपरत्वन्तु निर्देशस्याविच्छिन्नपारम्पर्यादाचार्यापदेशाद् विज्ञायते । आग्नेयमिति । अग्निर्देवता ऽस्येत्यत्रार्थे ढक् । औदश्विकमिति । अत्राप्युदश्विता संस्कृतमित्यत्रार्थे ठक् । उदश्वितोऽन्यतरस्यामित्यत्र (४।२।१८) दध्न ष्टगित्यस्यानुवृत्तेः (४।२।१८) । इमुसुकृतान्ताक् इति ठकः (७।३।५१) कादेशः । घुग्रहणेष्वित्यादि । यदि घुप्रभृतिरपि संज्ञाशब्दः स्वरूपस्य ग्राहकः स्यादुपसर्गं घोः किरित्यत्र (३।३।८२) यद्यपि धात्वधिकारस्तथापि घुग्रहणाद् घुशब्दात् किप्रत्ययः स्यात् । उपसर्गग्रहणं तु प्राद्युपलक्षणार्थं स्यात् । यथा ऽञ् नासिकायाः संज्ञायां (५।४।११८, ११८) नसञ्चास्थूलादुपसर्गाच्चेत्यत्र । कुमारीष इत्यत्र च घइति संज्ञाशब्देन स्वरूपप्रत्यायने सति घरूपकल्पेत्यादिना (६।३।४३) घशब्दे परतो ऋस्वत्वं प्रसज्येत । ननु च संज्ञाविधानसामर्थ्यात् संज्ञायाः स्वरूपग्रहणं न भवति । संज्ञा हि संज्ञिनः प्रत्यायनार्था क्रियते । यदि संज्ञाशब्दोऽपि स्वरूपं प्रत्याययेत् संज्ञाविधानमनर्थकं स्यात् । नैतदस्ति । संज्ञाविधानसामर्थ्याच्च संज्ञिनं प्रत्याययेत् । परिभाषाविधानसामर्थ्याच्च स्वरूपम् । तस्मात् प्रतिषेधः कर्त्तव्यः । न कर्त्तव्यः । ज्ञापकात् संज्ञाशब्दो रूपस्य ग्राहको न भविष्यति ।

यदयं ष्यान्ता षडिति (१।१।२४) षकारान्तायाः संख्यायाः षट्संज्ञां विदधाति तज्ज्ञापयति संज्ञाशब्दः स्वरूपस्य ग्राहको न भवतीति । अन्यथा हि षड्भ्यो लुगित्त्वत् (७।१।२२) षट्शब्देन स्वरूपस्य प्रत्यायितत्वात् ततोऽपि लुग् भवतीति षकारान्तायाः संख्यायाः षडिति संज्ञां न कुर्यात् । षट्शब्दो हि षकारान्ता संख्या । नान्या । सत्यमेतत् । तथापि येषां प्रापक-हारेणार्थप्रतिपत्तौ प्रतिपत्तिगौरवं स्यात् तान् प्रति तत्परिहारायाशब्द-संज्ञेति प्रतिषेधः कृतः । शब्दग्रहणं व्याकरणे या संज्ञा तस्या एव प्रतिषेधो न लौकिक्या इति प्रदर्शनार्थम् । सित्तद्विशेषाणामित्यादि । यत्र विशेषाणां ग्रहणमिष्यते तत्र सकार इत्संज्ञकः कर्त्तव्यः । वृक्षस् सृगस् इति । ततो वक्तव्य इत्यादि । सिन्निर्देशं कृत्वा ततः प्रथमेऽध्यायेऽन्यत्र वा परिभाषेयं कर्त्तव्या सित्तद्विशेषाणामित्यादि । यस्य सकार इत्संज्ञकः स तद्विशेषाणां वृक्षादिविशेषाणां खदिरादीनां प्रतिपादक इति वक्तव्यम् । एवं पितृपर्यायवचनस्य च स्वार्थमित्यादावपि वेदितव्यम् । न्यायादपि चैतत् प्रतिपाद्योऽर्थः सिध्यति । यथा सिध्यति तथा यथावसरं पुरस्तात् प्रतिपादयिष्यामः । सुखावबोधनार्थं तु सित्तद्विशेषाणामित्यादिग्रन्थोपन्यासः ।

६६ । अणुदित् सवर्णास्र चाप्रत्ययः ।

संज्ञासूत्रमिदम् । न परिभाषा । सा हि नियमार्था भवति । न चाणुदितां सवर्णानामन्वेषाच्च ग्रहणं प्राप्तं येन सवर्णानामेव ग्रहणं भवतीति नियमः क्रियते । परेण णकारेण प्रत्याहारग्रहणमिति । तेन ऋकारादयोऽपि सवर्णानां ग्राहकाः सिध्यन्तीत्यभिप्रायः । परेण च णकारेण प्रत्याहारग्रहणम् अइउण् इत्यत्र प्रतिपादितम् । पूर्वसूत्रात् स्वं रूपमित्येतदिहानुवर्त्तते । तच्चार्थाद्विभक्तिविपरिणामो भवतीति षष्ठग्रन्तं सम्पद्यते । तेन स्वस्यापि रूपस्याण् गृह्यमाण उदिच्च ग्राहको भवतीति दर्शयन्नाह स्वस्य च रूपस्येति । आदृगुण (६।१।८७) इत्यादि । यथेह भवति देवेन्द्र इति तथा खड्गेन्द्र इत्याद्यादृगुणो भवति । अस्य चू (७।४।३२) ! यथा पटीभवतीत्यत्रैवं भवन्ति तथा मालीभवतीत्यत्रापि । यस्येति च (६।४।१४८) । यथा दाक्षिरित्यत्र

लोपो भवति तथा चौलिरित्यत्रापि । बाह्यादित्वाच्चूलाशब्दादिञ् । खरातु-
नासिकेत्यादि । उदात्तः सूत्रे गृह्यमाणः खरान्तरभिन्नस्यापि ग्राहको
भवति । एवमनुदात्तः स्वरितश्च । तथा सानुनासिको निरनुनासिकश्च ।
सोऽपि तस्य । दीर्घा न भवतीति । यद्यप्रत्यय इति प्रतिषेधो न स्यात्
प्रत्ययोऽपि सवर्णानां ग्राहकः स्यात् । ततश्च दीर्घाऽपि स्यात् । ननु चात्यल्प-
मिदमुच्यतेऽप्रत्यय इति । अप्रत्ययादेशट्किन्मित इति वक्तव्यम् । प्रबन्धे
प्रत्युदाहृतम् । आदेश इदम इश् (५।३।३) । अस्मात् । इतः । पञ्चम्या-
स्तसिलिति तसिल् (५।३।७) । अस्मिन् । इह । इदमो हः (५।३।११) ।
अत्र हि सवर्णग्रहणे सति यद्यकृते त्यदाद्यत्व इशभावस्तदान्तरतम्यात् त्रिमात्र
इकारः प्राप्नोति । अथ कृते ऽईचतुर्थमात्रः । यद्यतो गुणे (६।१।८७) पररूपत्वे
ऽकृते तदापि । अथ कृते ततो ऽईद्वितीयमात्रः । अथवाऽईचतुर्थमात्रोऽईद्वितीय-
मात्रश्च नास्ति ततो द्विमात्र स्त्रिमात्रश्च स्यात् । टित् । आर्धधातुकस्येड् वलादेः
(७।२।३५) । लविता । सवर्णग्रहणे सति दीर्घाऽपि स्यात् । कित् । भुवो वुग्
लुङ्लिटोः (६।४।८८) । बभूव । अत्र सानुनासिकोऽपि स्यात् । सन्ति हि यणः
सानुनासिका निरनुनासिकाश्च । मित् । चतुरनुडुहो रामुदात्तः (७।१।८८) ।
अम् सम्बुद्धौ (७।१।८८) । अनडुन् । अत्र दीर्घाऽपि स्यात् । तत् तद्ध्रिवं वक्तव्यम् ।
न वक्तव्यम् । चकारोऽत्र क्रियते । सोऽनुक्तप्रतिषेधसमुच्चयार्थो भविष्यति । तेन
येषामादेशादीनां ग्राहकत्वं नेष्यते ते सवर्णानां ग्राहका न भविष्यन्ति ।
अन्ये त्वाहुः । अप्रत्यय इति । नेह संज्ञाग्रहणम् । किं तर्हि ? अन्वर्थग्रहणम् ।
प्रतीयते विधीयत उत्पाद्यत इति प्रत्ययः । तेनाप्रत्यय इत्यस्यायमर्था भवति ।
भाव्यमानोऽण् सवर्णान् न गृह्णातीति । इशादयोऽपि भाव्यन्त उत्पाद्यन्त इति
तेऽपि प्रत्ययाः । तेन ते सवर्णानां ग्राहका न भवन्तीति । तैश्चकारस्य
प्रयोजनं वक्तव्यम् । स्वं रूपमित्यस्यानुकर्षणं तस्य प्रयोजनमिति चेत् ? न ।
चानुकृष्टत्वादुत्तरत्र तदनुवृत्तिर्न स्यात् । न चैतन्नयोजनमुपपद्यते ।
स्वरितत्वादेवानुवृत्तिसिद्धेः । अथ मतं प्रथमान्तं स्वमित्येतन्नकृतं षष्ठीनिर्दिष्टेन
चेहार्थः । तस्माच्चकारे कृते यद्वात् षष्ठान्तता तस्य यथा स्यादित्येवमर्थश्चकार
इति । एतदपि नास्ति । अर्थादेव हि विभक्तिविपरिणामसिद्धेः ।

७० । तपरस्तत्कालस्य ।

तः परो यस्मात् सोऽयं तपर इति बहुव्रीहिं दर्शयति । तादपि पर स्तपर इति पञ्चमीतत्पुरुषं च । स पुनः पञ्चमीति (२।१।३७) योगविभागात् समास इति वेदितव्यः । कथं पुनरेतत् समासद्वयं लभ्यते ? यावतैकस्त-परशब्दः । एकस्याप्यावृत्त्या द्विधा भेदो भविष्यतीत्यदोषः । अत्र हि बहुव्रीहिर्लिङ्गमतो भिन्न ऐसिति (७।१।८) तपरकरणम् । नह्यत्र पञ्चमीतत्पुरुष उपपद्यते । अवरणीं ह्यत्र तपरोऽभिमतः । न भिस् । यदि चेह पञ्चमीतत्-पुरुषः स्यात् तर्हि भिस् तपरः स्यात् । यतस्तपरो वर्ण इहोच्यते । नचासौ वर्णः । किं तर्हि ? तत्समुदायः । पञ्चमीतत्पुरुषे तु लिङ्गं द्विविधादैजिति (१।१।१) तपरकरणम् । नह्यत्र बहुव्रीहिर्युज्यते । यदि बहुव्रीहिः स्यात् तदाकारस्य तपरत्वं स्यात् । नचाकारार्थं तपरकरणम् । अपि त्वैजर्थम् । एतच्च तत्रैव प्रतिपादितम् । सवर्णस्येति वर्त्तते । वर्णस्य च सवर्णी न भवति । ननु वर्णसमुदायस्य । तस्मादविशेषाभिधानेऽपि वर्णैव तपरो विज्ञायत इत्याह तपरो वर्ण इति । तत्कालस्येति बहुव्रीहिः । स कालोऽस्येति । अयुक्तोऽयं निर्देशः । तथाहि तच्छब्देन तपरः परामृश्यते । तपरश्च वर्णः । कालस्तु क्रियाविशेष इत्यते । तथाहुक्तम्

आदित्यग्रहतारादि (A) परिस्पन्दमथापरे ।

"भिन्नमावृत्तिभेदेन कालं कालविदो विदुः ॥ १ ॥ इति

तत् कुतो वर्णक्रियाविशेषाभिधायिनो स्तपरकालशब्दयोः सामानाधि-करणम् ? एवं तर्ह्युत्तरपदलोपी समासोऽयं द्रष्टव्यः । यथोद्भवस्य मुखमिव मुखमस्योद्भवस्य इत्येवं तत्काल इव कालो यस्य स तत्काल इति । अस्यार्थं दर्शयितुमाह आत्मनेत्यादि । यद्यपि तपरकरणसन्निधानादिहात्म-शब्दस्य तत्र वृत्तिर्युक्ता तथापीह साहचर्यात् तत्सहचरितायामुच्चारण-क्रियायां कालाख्यायां स वर्त्तते । कुत एतत् ? तपरिण वर्णेन क्रियाया सुखत्वानुपपत्तेः । सम्भवति साहचर्यात् ताच्छब्दम् । तदेतदुक्तं भवति । तपरवर्णसहचरितया क्रियया तुल्यकालस्येति यादृशी तपरवर्णस्योच्चारणक्रिया

तादृगुच्चारणक्रिया यस्येति यावत् । गुणान्तरयुक्तस्येति । येन गुणैर्न धर्मास्थेनोदात्तादिना विशिष्ट उच्चारितस्ततोऽन्यैरुदात्तादिभिर्गुणैः सम्बद्ध-
स्येत्यर्थः । स्वस्य च रूपस्येति । इहापि तदनुवृत्तेः । इहेदं सूत्रं नियमार्थं
वा स्याद् विध्यर्थं वा ? यद्यणित्यनुवर्त्तते ततः पूर्वैणैव सिद्धे सत्यारम्भो
नियमार्थो भवति । तपरोऽण् तत्कालस्यैव ग्राहको भवति नान्यस्येति ।
अथाणिति निवृत्तं ततो विध्यर्थम् । तत्राप्ये पक्षे विड्वनोरनुनासिक-
स्यादित्याकारो (६।४।४१) दीर्घस्तपरो निरनुनासिकः सूत्र उपात्तो भेदका
गुणा इत्यस्मिन् दर्शने सानुनासिकस्य ग्राहको न स्यात् । अनणत्वात् । ततश्च
निरनुनासिक एवादेशः स्यात् । इतरत्र तु पक्षे सत्यपि भेदकत्वे गुणानामेष
दोषो न भवतीति मन्यमानो द्वितीयं पक्षमाश्रित्याह विध्यर्थमिदमिति ।
कथं विध्यर्थमित्याह अणिति नानुवर्त्तत इति । अणामन्वेषाच्चेत्यादि ।
युक्तं यदन्येषामिव तपराणां ग्रहणकशास्त्रमिति तेषां पूर्वेषु ग्रहणस्यासिद्धत्वात् ।
अणां तु पूर्वैणैव सिद्धे ग्राहकत्वे कथमित्यत आह अतो भिस (७।१।१८)
ऐसित्यादि । स्यादेतत् । इहापि तत् प्रवृत्तमेवानवकाशत्वादित्यत आह अतपरा
इत्यादि । तस्याद् गुण (१।६।८७) इत्यादावतपरा अणोऽवकाशः । अस्य
त्वणस्तपरा दीर्घाः । यथा विड्वनोरनुनासिकस्यादिति (६।४।४१) । ये
त्वणस्तपरास्तेषुभयप्राप्तौ परत्वादितमेव ग्रहणकशास्त्रं प्रवर्त्तत इत्यभिप्रायः ।
वृक्षैः प्लक्षैरिति । तृतीयावहुवचनं भिस् । अतो भिस (७।१।१८) ऐसित्यैसा-
देशः । वृद्धिरेचीति (६।१।८८) वृद्धिः । अब्जाः गोजा इति । जनी प्रादुर्भावे ।
अप्सु जायते । गोषु जायत इति । जनसनखनक्रमगमो (३।२।६७) विट् ।
खट्वाभिरिति । कथं पुनरेतत् प्रत्युदाहरणम् ? यावता ऽन्तादिवच्चेत्यन्तादि-
वङ्गावे (६।१।८५) भवितव्यमेवात्रैसभवेन । तपरकरणस्य तु यत्रैकादेशो
नास्ति तद् व्यवच्छेद्यं भविष्यति । कौलालपाभिः सोमपाभिरित्यादि ।
मैष दोषः । अन्तादिवच्चेत्यत्र (६।१।८५) वक्ष्यति वर्णाश्रयविधावन्तादि-
वङ्गावो नेष्यत इति । तथाहि खट्वाभिरित्यवान्तवङ्गावाभावादतो भिस ऐस्
न भवतीति । अथवा अत इत्यत्राकारद्वयप्रक्षेपः कृतः श्रूयमाणादतो
यथा स्यात् ।

७१ । आदिरन्त्येन सहिता ।

स्वरूपविधिपरिहारारम्भः । इदमपि संज्ञासूत्रम् । अनादिभूतं वस्त्वपेक्ष्य तत्पूर्ववस्तुन आदित्वं न भवति । अनन्त्यभूतं वस्त्वपेक्ष्य ततः परस्यान्त्यत्वम् । नचेहाद्यन्तयोः परस्परापेक्षे आद्यन्तत्वे युज्येते । एवं हि सति वस्त्वन्तरस्य संज्ञिनो भावादादिरन्त्येन सहितः स्वस्यैव संज्ञा स्यात् । ततश्च स्वं रूपमित्येतस्येहानुवृत्तये स्वरितत्वासङ्गो वृथा स्यात् । तस्मादाद्यन्त-शब्दाभ्यां सामर्थ्यादाद्यन्तव्यतिरेकेण तन्मध्यपाति वस्तु संज्ञित्वेनाक्षिप्तमिति मत्वाह तन्मध्यपतितानामिति । जाताविदं बहुवचनम् । अन्यथा ह्येड्-शब्द ओकारस्य संज्ञा न स्यात् । ननु चाद्यन्तशब्दाभ्यां नियतदेशावयवावधि-धीयेते । अवयवाश्चावयविनः समुदायरूपस्य सम्बन्धिन इति सम्बन्धि-शब्दत्वादाद्यन्तशब्दाभ्यां तस्यैव संज्ञित्वेनाक्षेपो युक्तः । अत एव वक्तव्यं तन्मध्य-पतितानां समुदायस्येति । एवं मन्यते । यदयं तस्मादित्युत्तरस्येत्यादौ (१।१।६७) वर्णानां समुदाये परतो यकारं यणादेशं कृत्वा निर्देशं करोति ततो गम्यते न वर्णसमुदायः संज्ञीति । किं तर्हि प्रत्येकं वर्णा एवेति । अन्यथा वर्णसमुदाये संज्ञिनि परतो वर्णमालां यणादेशं कृत्वा निर्देशं कुर्यादिति । असम्भवात् स न कृत इति चेत् ? न । वर्णमालात्मन आदेशस्य सम्भवात् । तर्हि समुदाये संज्ञिनि कार्यमेव न सम्भवतीति चेद् यदि च समुदाये परतः कार्यं न सम्भवति वर्णा एव प्रत्येकं सन्तु संज्ञिनः । तत्र कार्यं सम्भवति । किं समुदायेन ? टा इत्यनेन ग्रहणं माभूदिति । ननु च सोऽपि तावतोऽवधेरन्त एव । न । तावतोऽवधेरविवक्षितत्वात् । टकारो ह्ययं टाडसिडसामिनात् स्या (७।१।१२) द्वितीयाटौस्त्वेन (२।४।३४) इत्यत्र तृतीयैकवचनस्य विशेषणार्थः । नतु प्रत्याहारार्थः । अथादिग्रहणं किमर्थम् ? अन्त्येन सह समुदाय एव संज्ञा मा भूदिति । नैतदस्ति । आहृत्तिधर्माणो हि संज्ञाशब्दा भवन्ति । आदिरेव प्रदेशवाक्येष्ववर्त्तते । न समुदायः । तस्मादन्तरेणाप्यादिग्रहणं सामर्थ्यादादेरेवान्त्यसहितस्य संज्ञात्वं विज्ञायते । न समुदायस्य । एवं तर्हि सामर्थ्यलक्ष्यैवार्थस्य विस्मृष्टीकरणार्थमादिग्रहणम् । अथ सहग्रहणं किमर्थम् ? यावता तृतीययैव सहार्थी गम्यते । यथा लृहो यूनेत्यत्र (१।२।६५) ।

नैतदेवम् । इत्यभूतलक्षणेऽपि तृतीयास्ति । तस्याञ्च सत्यामादिरेवान्धेनेत् संज्ञकेनोपलक्षितः संज्ञा स्यात् । ततश्च प्रदेशेष्वक इतीक इत्यचीति च समुदायाद् विभक्तिर्न स्यात् । निरर्थकत्वेनाप्रातिपदिकत्वात् । सह ग्रहणात् तु सहभूता संज्ञेति समुदायस्य संज्ञात्वेनार्थवत्त्वात् प्रातिपदिकत्वे सति विभक्तिर्लभ्यते । इद्ग्रहणं त्वचीत्यत्रानित्संज्ञकेन चटव इत्यनेन चकारेण संज्ञा मा भूदित्येवमर्थम् । अन्यत्वं तस्य पूर्ववत् । न समुदायापेक्षया । एवं तर्हि हलन्धमित्तीत्संज्ञा (१।३।३) प्राप्नोति । तदर्थं न विभक्तौ तुस्मा (१।३।४) इत्यत्र नेति योगविभागः कर्त्तव्यः ।

७२ । येन विधिस्तदन्तस्र ।

स्वं रूपं शब्देष्वेत्यस्यामपवादः । इदमपि संज्ञासूत्रम् । न तु परिभाषा । नह्यत्र नियमरूपता परिभाषाधर्मा विद्यते । येनेति करणे तृतीया । विधीयतेऽपूर्वं एव क्रियते इति विधिः कर्मसाधन उपसर्गं घोः कि (३।३।५२) रिति क्रिप्रत्ययान्तः । तदन्तस्येति । सोऽन्तो ऽस्येति बहुव्रीहिः । तदित्यनेन स एव करणमूतः शब्दः प्रत्यवमृश्यते । अन्त-शब्दोऽयमवयववाची । अवयवश्च समुदायस्य भवति । अतश्च तस्यैवेयं संज्ञा विज्ञायत इत्याह । समुदायस्य संज्ञा भवतीति । अवश्यलाभ्यमिति । अवश्यपाव्यमिति । लूञ् छेदने । पूञ् पवने । वृद्धौ कृतायां वान्तो यि प्रत्यय (६।१।७५) इत्यावादेशः । मयूरव्यंसकादित्वात् समासः । लुम्पेदवश्यमः कृत्य इति मकारलोपः । अथेह कस्मादेजन्तस्य संज्ञा न सम्भवति ? एचोऽयवायाव (६।१।७८) इति । किञ्च स्यात् । चयनं चायको लवनं लावक इत्यत्रानेकाल्वाद्यादयः सर्वादेशाः सुः । नैष दोषः । निर्दिश्यमानस्यादेशा भवन्तीत्येव एव भविष्यन्ति । न सर्वस्य तदन्तस्य । अथवा ऽस्य योग-स्यैवंविधो विषय एव न भवति । ततो नायमिह प्रवर्त्तते । तथाहि येनेति करणे तृतीयेत्युक्तम् । न चाकर्त्तृकं करणमस्तीति कर्त्ताप्याश्रितः । स पुनरिहसम्बन्धिः शब्दत्वादन्तशब्देनावयववाचिना सन्निधापितः समुदायो विज्ञायते । प्रकृतत्वात् स्वरूपञ्च कर्त्ता च त्रिभिः प्रकारैः सन्निहितो भवति ।

क्वचिन्निर्देशात् । ईदूदेद्विवचनमिति (१।१।११) । अत्र द्विवचनं कर्त्तृभूतं निर्दिष्टम् । तथाहीदादिभिः करणैः प्रगृह्यसंज्ञां विदधाति । क्वचित् प्रकरणाद् यथा एरजिति (३।३।५६) । अत्र धातोरित्यधिकाराद् धातुः प्रकरणात् कर्त्ता सन्निहितः । स इकारेण करणेनाचं विदधाति । क्वचित् सामर्थ्याद् यथेको भ्रूलिति (१।२।९) । अत्र धातोरेव सन् विधीयते । नान्यस्मादिति सामर्थ्याद् धातुः कर्त्ता सन्निहितः । स इका करणेन सनः क्विच्वं विदधाति । तदेव मीदूदेद्विवचनमित्यादौ (१।१।११) कर्त्तृकरणयोरुभयोरपि विद्यमानत्वात् सोऽस्य सूत्रस्य विषय इति तत्र तदन्तविधिर्भवति । एचोऽयवायाव (६।१।७८) इत्यत्र तु न केनचित् कर्त्ता सन्निहितः प्रकारेण । न चाकर्त्तृकं करणं सम्भवति । तस्मात् कर्त्तृकरणयोरुभयोरप्यसन्निहितत्वान् नायमस्य सूत्रस्य विषय इति न सम्भवति तदन्तविधिः । वक्तव्य इति । व्याख्येय इत्यर्थः । तत्रेदं व्याख्यानम् । द्वितीयाश्रितेत्यादौ (२।१।२४) सुप्ताश्रितादयो विशिष्यन्ते । न श्रितादिभिः सुप् । विशेषणेन च तदन्तविधिः । न विशेष्येण । यस्माद् येनेति करणे तृतीया करणञ्च परतन्त्रं परार्थं भवति न विशिष्यं तस्माद् विशिष्टैः श्रितादिभिस्तदन्तविधिर्न भवति । नडादिभ्यः (४।१।६६) फगिति । अत्रापि प्रकृतेन प्रातिपदिकेन नडादयो विशिष्यन्ते । न नडादिभिः प्रातिपदिकम् । अतोऽत्रापि नास्ति तदन्तविधिरिति । उगिहर्ण-ग्रहणवर्जमिति । उगिता वर्णेन च प्रातिपदिकं विशिष्यते । विशेषणेन च तदन्तविधिर्भवत्येव । यस्मिन् विधिरित्यादि । तदन्तविधौ प्राप्ते तदादिविधिरुच्यते । यस्मिन्निति सप्तमीनिर्दिष्टे तदादिविधिं दर्शयति । यत्राल-ग्रहणे सप्तमीनिर्दिष्टे पूर्वस्य विधिस्तात्र तदादौ वेदितव्यः । अलादावित्यर्थः । यदि तर्हि तत्रापि तदन्तविधिः स्यादित्येव स्याच् श्रियाविति । इह तु न स्याच् श्रिय इति । तदादिविधौ तु सतीहापि भवति । स्वस्य च रूपस्येति श्रियावित्यत्रापि भवत्येव ।

७३ । वृद्धिर्यस्याचामादिस्तद्द्वम् ।

यस्येति समुदाय उच्यते इति । अचां मध्ये यस्यादिवृद्धिसंज्ञकस्तस्यैव

शब्दरूपस्येयं संज्ञा विधीयते । तच्च नियोगतः समुदायात्मकमेवेति सामर्थ्याद् यस्येति सामान्यपदेनापि समुदाय एवाभिधीयते । संज्ञिनिर्देशार्थं यस्येति वचनम् । अचां मध्य इत्यादिना द्विसंज्ञिनः समुदायादेकदेशस्य निर्धारणं दर्शयन्नचामित्यस्य निर्धारणषष्ठीत्वं दर्शयति । आदिशब्दस्त्रिहोपक्रमे वर्त्तते । उपक्रम्यत इत्युपक्रमः प्रथमत उच्चारित इत्यर्थः । अचामिति बहुवचन-निर्देशाद् यस्य बहूनामचां मध्ये द्विसंज्ञक आदिभूतस्तस्यैव द्विसंज्ञया भवितव्यम् । न तु यस्य द्वयोर्मध्य इति चोद्यमपाकर्तुमाह अचामित्यादि । यदि तर्ह्यचामिति निर्धारणषष्ठीय मेवं सति समानजातीयस्यैव निर्धारणं भवतीत्यचां मध्ये द्विसंज्ञकोऽजिव यथा स्यादित्येषोऽर्थः स्यात् । तथाच सत्याकारो यस्यादिस्तस्य संज्ञा न स्यादाश्वलायन इत्यादेः । नह्याकारस्य मुख्यमत्त्वमस्ति । अक्ष्वसन्निवेशात् । उपचरितं तु स्यात् । अणुदित्सवर्णस्य चाप्रत्यय (१ १।६६) इत्यनेनानचोऽपि सतोऽच्कार्यकरणत्वात् । न च मुख्ये सति गौणस्याश्रयणं युक्तम् । गौणमुख्ययोर्मुख्ये कार्यसंप्रत्ययात् । नैष दोषः । व्याप्तेर्न्यायादाकारस्यापि गौणमत्त्वमाश्रित्य भविष्यति । अन्यथा ह्यज्-ग्रहणमेव कुर्यात् । न द्विग्रहणम् । शालीयो मालीय इत्यादि । अत्र द्व-संज्ञायां सत्यां द्वडाच्छ इति (४।२।११४) च्छो भवति । ननु च शालामाला-शब्दयोः कापटुशब्दस्य च संज्ञया न भवितव्यम् । नह्येषां द्विसंज्ञक आदिः । किं तर्हि ? हल् । नैतदेवम् । विद्यमानोऽपि ह्यत्र हल् नापेक्ष्यते । अजपेक्षस्यादि-त्वस्याश्रयणात् । एतदेव ह्यज्ग्रहणस्य प्रयोजनम् । कथं नाम तदपेक्षयादित्वं विज्ञायतेति ? अन्यथा तन्न कर्त्तव्यमेव स्यात् । अज्ग्रहणे क्रियमाणे सत्ययमर्थो भवति । अचां मध्ये यस्य यो द्विसंज्ञको ऽजिवादिभूत इति । अन्येभ्यो ऽज्भ्यो यस्य द्विसंज्ञकः प्रागुचार्थ्यत इति यावत् । तेन शाला-शब्दादेरपि संज्ञा सिध्यति । साभासन्नयन इति । अत्र द्विसंज्ञाभावादेषेव भवति । नतु च्छः । यदि पुनरादिग्रहणं न क्रियेत ततो यस्याप्यचां मध्ये द्विसंज्ञकः कश्चित् सभासन्नयनादे स्तस्याप्येषा संज्ञा स्यात् । अत्र यद्यपि द्विशब्दः श्रूयते तथापि तद्विष्णुकपरिभाषा नोपतिष्ठते । यस्माद् यत्र नियतस्थानिके गुणद्वयौ विधीयते तत्र स्थानिनियमार्था सा व्याप्तिवते । एतच्च

प्राग्वोक्तम् । न चेह् गुणवृद्धोर्विधानम् । अतो नात्र व्यापारस्तस्याः ।
 तेन यस्याप्यनियतस्थानिको वृद्धिसंज्ञक आदिभूतस्तस्यापि संज्ञा सिद्धा भवति ।
 वा नामधेयस्येत्यादि । ये पुरुषैर्व्यवहाराय संकीर्त्यमानाः शब्दा देवदत्त इत्येव-
 मादयस्तेषा मेषा संज्ञा वेदितव्या । तेष्वेव नामधेयशब्दो रूढः । ननु ये
 जात्यादिनिमित्तका गवादिशब्दा अनादिव्यवहारान्तःपातिनस्तेषु । ननु च
 काश्यादिपाठात् काश्यादिभ्य (४।२।११६) षञ्जिठाभ्यां भवितव्यम् । तदयुक्तं
 देवदत्तीय इति च्छप्रत्ययान्तस्योदाहरणम् । नैष दोषः । यो हि देवैर्दत्तो
 देवदत्त इति क्रियानिमित्तको देवदत्तशब्दस्तस्यैव तत्र पाठो न संज्ञाशब्दस्य ।
 तेन संज्ञाभूताद्देवदत्तशब्दाद् यदा वृद्धसंज्ञा तदा ह्ये भवति । अन्यदा त्वण् ।
 गोत्रान्तादित्यादि । यथा ऽसमस्तात् केवलाद् गोत्रप्रत्ययान्ताद् वृद्धाच्छप्रत्ययो
 भवति तथा समस्तादवृद्धादपि । घृतरौद्धिरिति । समानाधिकरणाधिकारे
 शाकपार्थिवादीनामुपसंख्यानमुत्तरपदलोपश्चेति (२।१।६०, वा) समासः ।
 एवमुत्तरत्रापि । रूढस्यापत्यं पाणिनस्यापत्यम् । अत इञ् (४।१।६५) ।
 वृद्धाश्नीया इति । अत्राप्यशब्दाद् बाह्यादिभ्यश्चेतीञ् (४।१।६६) । बाह्यादिषु
 सम्भूयोऽन्धसः सलोपश्चेति पठ्यते । काश्यपशब्दो विदादित्वादजन्तः । जैह्वाकाता
 हारितकाता इति । कात्यशब्दो गर्गादियजन्तः । जिह्वाचपलः कात्यः जिह्वा-
 कात्यः । हरितपद्मः (A) कात्यः हरितकात्यः । ताभ्यामौत्सर्गिक एवाण् ।
 यस्येति चेत्यकारलोपः (६।४।१४८) । आपत्यस्य च तद्धितेऽनातीति (६।४।१५१)
 यकारस्य ।

७४ । त्यदादीनि च ।

उत्तरार्थमिति । उत्तरसूत्रेऽस्य प्रयोजनवत्त्वाद् यद्यनुवर्त्तत एतदर्थमपि
 कस्मान्न भवतीत्याह इह न सम्बध्यत इति । यदीहापि सम्बध्यत तदाय-
 मर्थः स्यात् । त्यदादीनि यस्याचामादिभूतानि तद्वृद्धमिति । ततश्च त्वत्पुत्र
 इत्यादावेव स्यात् केवलानाञ्च त्यदानौनां न स्यादित्यभिप्रायः । ननु च
 त्वत्पुत्रो मत्पुत्र इत्यादावुपसर्जनानि त्यदादीनि । उपसर्जनानाञ्च तेषां
 त्यदादित्वं निर्वर्त्तितम् । तत् कुतोऽयं प्रसङ्गः ? यदि यस्याचामादेरित्येतदिह

सम्बध्यते तदा सत्युपसर्जनत्वे वचनात् त्यदादावेव संज्ञा स्यात् । न केवलानामिति मन्यते । कथं पुनरिहानुवर्त्तमानं शक्यमसम्बद्धम् ? रूढसम्बन्धानुवृत्तेः । द्विद्विर्यस्याचामादिस्तद्वृद्धिमिति त्यदादीनि च द्विसंज्ञकानि भवन्ति । द्विद्विर्यस्याचामादिस्तद्वृद्धिमिति तद्वृद्धम् एङ् प्राचां देशे यस्याचामादिग्रहणमनुवर्त्तते । द्विद्विग्रहणं निवृत्तम् । एवं द्विद्विशब्देन सम्बन्धमनुवर्त्तमानं न शक्यते त्यदादिभिः सम्बन्धुम् । त्वादायनिः । मादायनिरिति । उदीचां वृद्धादगोत्रादिति (४।१।१५७) फिञ् । प्रत्ययोत्तरपदयोश्चेति (७।२.६७) युष्मदस्मदोस्त्वामादेशौ । चकारोऽनुक्तसमुच्चयार्थः । तेन वा नामधेयस्येत्यादि वक्तव्यं न भवति ।

७५ । एङ् प्राचां देशे ।

प्राचां देशाभिधान इति । प्राचां सम्बन्धी यो देशस्तदभिधान इत्यर्थः । एतेन प्राचामिति देशविशेषणं न विकल्पार्थमिति दर्शयति । प्राचां मतेनेत्यस्याविवक्षितत्वादित्याख्यातं भवति । एणीपचनीय इत्यादि । एणीपचन इत्यादिभ्यश्छः । अहिच्छत्र इति । कान्यकुब्ज इति । अहिच्छत्रकान्यकुब्जशब्दाभ्यामणिव भवति । देवदत्त इति । वृद्धाधिकारे विहितो वाहीकग्रामेभ्यश्चेति (४।२।११७) ठञ्जिठौ न भवतः । काश्यादिपाठादपि तौ न भवतः । क्रियानिमित्तको हि देवदत्तशब्दस्तत्र पठ्यते । संज्ञाशब्दस्य चेदं प्रत्युदाहरणम् । एतच्च यदा वा नामधेयस्येति वृद्धसंज्ञा नास्ति तदा वेदितव्यम् । गौमता इति । अत्र सर्वमस्ति न तु देशाभिधानम् । तथाहि गोमती नदी प्राग्देशे । न देशः । नहि नदी देशग्रहणेन गृह्यते । नदीदेशोऽग्रामा इत्यत्र (२।४।७) नद्याः पृथग्ग्रहणात् । एङ् प्राचां देश इति । उदीचां (४।१।१५७) वृद्धादगोत्रादित्येवमादिषु प्रागुदञ्चौ श्रूयते । तयोश्च विभागो न विज्ञायते । अतस्तत्परिज्ञानायाश्च प्रागुदञ्चावित्यादि । शरावती नाम नदी । तस्याः पूर्वेण व्रवस्थितो देशः प्राग्देशः । उत्तरेण व्रवस्थित उदग्देशः । तौ शरावती विभजते विभागेन व्रवस्थापयति । तस्यां हि मर्यादायां सत्यां तयोर्विभागः परिज्ञायते । किमर्थं विभजते ? विदुषां शब्दसिद्धयर्थमिति । पण्डितानां वैयाकरणानां शब्द-

व्युत्पत्त्यर्थम् । कथं विभजते ? हंसः क्षीरोदकं यथा । क्षीरोदकमिति जातिरप्राणिनामित्येकवक्त्रावः (२।४।६) । क्वचित् क्षीरोदके इति पाठः । स सर्वां इन्द्रो विभाषयैकवक्त्रवतीति वेदितव्यः । यथा हंसः क्षीरमुदकञ्च मिश्रीभावमुपगतं पृथगसङ्करेण व्यवस्थापयति तथा शरावती प्रागुदक्षी । यत्तदोर्नित्याभिसम्बन्धात् सेतिवचनादनुक्तमपि येत्येतन्नभ्यते । या विभजते सा नो ऽस्मान् पातु रक्षतु । प्रसिद्धसु पाठो यत्र श्लोके प्रागुदी-
चाविति । तत्राऽच उद ईदिति (६।४।१३८) भसंज्ञकस्योच्यमानः कथमी-
कारः ? कथञ्चोगिदचां सर्वनाम स्थानेऽधातोरिति (७।१।७०) नुम् न
भवतीति चिन्त्यम् । अत्र वर्णयन्ति । अच् प्रत्यन्वपूर्वात् सामलोक्त्र (५।४।७५)
इत्यत्राजिति योगविभागेनाच्प्रत्ययः कृतः । तेनात्राचि परतो भसंज्ञायां
सत्यामीत्वं भवति । नुम् तु न भवति । अत्रा सर्वनामस्थानस्य व्यवहि-
तत्वादिति । अन्ये तु प्रागुदीचमिति समाहारं कुर्वन्ति । तेषां इन्द्राशुद-
षहान्तात् समाहार इति (५।४।१०६) टचि समासान्ते कृते पूर्ववदीकारो
नुमभावश्च भवति । क्वचित् तु प्रागुदीच इति पाठः । तत्रावयवदेशापेक्षया
बहुवचनविज्ञायां बहुवचनम् । प्राग्देशानुदग्देशाञ्च विभजत इत्यर्थः ।

इति श्रीबोधिसत्त्वदेशीयाचार्यजिनेन्द्रबुद्धिपादविरचितायां

काशिकाविवरणपञ्चि (ष्टि) कायां प्रथमाध्यायस्य

प्रथमः पादः समाप्तः ॥ १ । १ ॥

अथ
न्यासापरनाम्नौ

काशिकाविवरणपञ्जिका ।

प्रथमोऽध्यायः ।

द्वितीयः पादः ।

१ । गाङ्कुटादिभ्योऽञ्णिन् ङित् ।

अत्र पञ्चमयं सम्भाव्यते । इत्संज्ञको वा ङकारोऽनेन भाव्यते । गाङ्कुटादिभ्यः परे येऽञ्णितः प्रत्ययास्ते ङितो भवन्ति । इत्संज्ञको ङकार एषां सम्बन्धी भवतीति यावत् । एवं हि ते ङितो भवन्ति यदि हि तेषां ङकारोऽनुबन्धो विधीयते । नान्यथा । नहि विना चित्रगवीभिर्देवदत्तश्चित्रगुर्भवति । ङिद्वितीयं वा संज्ञाऽनेन क्रियते । गाङ्कुटादिभ्यः परे येऽञ्णितः प्रत्ययास्ते ङितो भवन्ति इत्संज्ञका भवन्तीति यावत् । अतिदेशोऽयं वा स्यात् । गाङ्कुटादिभ्यः परे येऽञ्णितः प्रत्ययास्ते ङितो भवन्ति । ङिद्द्वयं भवन्तीत्यर्थः । तत्राद्ये पक्षे गाङ्कुटादिभ्य इत्यनया पञ्चम्याऽञ्णित्यस्याः प्रथमायाः षष्ठां परिकल्पितायां सत्यामादेः परस्येति (१।१।५४) वचनादादेरलः स्थान आदेश एव ङकारः प्राप्नोति । द्वितीये तु पक्षेऽनिदितां हल उपधायाः (६।४।२४) क्ङितीत्यत्र संज्ञिनः संप्रत्ययो न स्यात् । शब्दमेदात् । अन्यो हि ङिच्छब्दः । अन्यो हि क्ङिच्छब्दः । किञ्च ङित्ग्रहणे यद्गादौ (६।१।२६) सूत्र एषामेव संज्ञिनां ग्रहणं प्राप्नोति । न यडादीनाम् । क्त्रिमाक्त्रिमयोः क्त्रिमे कार्थ्यसंप्रत्यय इति वचनात् । अथापि कथञ्चिदेते दोषाः परिहर्तुं शक्वेरन्नाद्ययोः पक्षयोर्यसु तत्परीहारद्वारेण प्रवृत्तौ

साध्यायां प्रतिपत्तिगौरवदोष आपद्यते सोऽपरिहार्थ एव । तृतीये तु पक्षे न कश्चिद् दोष इति मत्वा तमेवाश्रित्याह अतिदेशोऽयमिति । यद्येवं वतिना निर्देशः कर्त्तव्यः । अन्यथा तदर्थो नावगम्येत । नैतदेवम् । परपदार्थेषु हि प्रयुज्यमानाः शब्दा वतिमन्तरेणापि वत्यर्थं गमयन्ति । यथा सिंहो माणवकः । गीर्वाहीकः । गाडितीडादेशो गृह्यते । इडञ्च (२।४।४८) गाड् (२।४।४९) लिटि विभाषा लुङ्लडोरिति (२।४।५०) गाडादेशो य इडः स्थाने वक्ष्यते तस्येदं ग्रहणम् । न गाड् गतावित्यस्य । अथ गाड् गतावित्यस्य धातोर्ग्रहणं कस्मान्न भवतीत्याह डकारस्येत्यादि । इडादेशस्य यो डकारस्तस्येदं प्रयोजनम् । इह सूत्रे तस्यैव ग्रहणं यथा स्यान्नान्यत् किञ्चिदात्मनेपदार्थं स्यादिति चेत् ? न । आत्मनेपदस्य स्थानिवद्भावेनैव सिद्धत्वात् । तस्मादिडादेश एव गृह्यते । अन्यथा डकारस्य वैयर्थ्यं स्यात् । ननु चोभयोरपि सामान्यग्रहणार्थो डकारः स्यात् । तत् कुतो वैयर्थ्यम् ? नैतदस्ति । यदि हि तौ समानी स्यातां तदा स्यात् सामान्यग्रहणार्थता तस्य । नच तौ समानी । गत्यर्थस्य गाडो डकारस्यात्मनेपदविधौ चरितार्थत्वात् । इतरस्य तु न क्वचिच्चरितार्थता । तस्मादस्मानार्थत्वादयुक्तं सामान्यग्रहणमिति गाडादेश एव गृह्यते । किमर्थं पुनरिह डकार उच्चार्यते ? न गा इत्येवोच्येत ? नैवं शक्यम् । एवं हि सति निरनुबन्धकग्रहणेन सानुबन्धकस्येति कै गै शब्द इत्यस्यैव ग्रहणं स्यात् । कुटादयो हि कुट कौटिल्य इत्यत आरभ्य कुड् शब्द इति यावदिति । तदनन्तरं वृत्कारणात् ततोऽधिकानां कुटादित्वानुपपत्तेः । अर्धगीष्टेति । सिचो डित्त्वे घुमास्थागादिसूत्रेष्वम् (६।४।६६) । अत्र हि दीडो युङ्चि (६।४।६३) क्ङितीत्यतः क्ङितीत्यनुवर्त्तते । ईद् यतीत्यत (६।४।५) ईदिति च । अर्धगोषतेति । आत्मनेपदेष्वनत इत्यदादेशः (७।१।५) । अथ लिटि यो गाडादेशस्तस्य कस्मादुदाहरणं न प्रदर्शितम् ? एवं मन्यते । लुङ् एवायम् । नासाविह लिङ्ग्रहणं प्रयोजयति । असंयोगाल् लिट् किदिति (१।२।५) वक्ष्यमाणैनेव सिद्धत्वात् । उत्कुटितेति । कुट कौटिल्ये । उत्पुटितेति । पुट संश्लेषणे । अथेहोक्चुकुटिषतीति सनो डित्त्वादात्मनेपदं कस्मान्न भवति ? उपदेशाधिकारात् । तत्र ह्युपदेशे ऽजनुनासिक (१।७।२)

इत्थत् उपदेशग्रहणमनुवर्त्तते । नचात्रीपदेशिकं ङित्त्वम् ? किं तर्हि ?
 आतिदेशिकम् । व्यचेरित्वादि । व्यच व्याजीकरण इति तुदादी कुटादिभ्यः
 प्राक् पठ्यते । विचितेति । ङित्त्वादिह ग्रन्थादिसूत्रेण (६।१।६) संप्रसारणम् ।
 लृक्व्यचा इति । सर्वधातुभ्योऽसुन्नित्यसुन्प्रत्ययः । अत्वसन्तस्य चाधातोरिति
 (६।४।१४) दीर्घः ।

२ । विज इट् ।

इडादिप्रत्यय इति । इट् आदिर्यस्य ढजादेः स तथोक्तः । अथोक्तम-
 पुरुषस्यैकवचनस्येऽटो ग्रहणं कस्मान्न भवति ? सार्वधातुकमपिदित्यनेनैव (१ २।४)
 तस्य कित्त्वस्य सिद्धत्वात् । नैतदस्ति । यत्र हि तेन न सिद्ध्यति तत्रोक्तम-
 पुरुषस्यैकवचनस्य ङित्त्वविधानार्थमिड्ग्रहणं स्यात् । क्व च तेन न सिद्ध्यति ?
 आर्द्धधातुक आशिषि लिङ्गुद्धिजिपीयेत्यत्र । अतो युक्तञ्चोक्तमपुरुषस्यैक-
 वचनस्य ग्रहणम् । नागमस्य । अर्थवद्ग्रहणेनानर्थकस्य प्रत्ययाप्रत्यययोः
 प्रत्ययस्यैव ग्रहणमिति परिभाषादयात् । अथापि कथञ्चिदागमस्येऽटो ग्रहणं
 स्यात् ? एवमपि तस्मात्प्रत्ययस्यैव ङित्त्वं लभ्यते । नतु तदादेः प्रत्ययस्य ।
 तत्किमित्याह इडादिप्रत्ययो ङिट् भवतीति । एवं मन्यते । द्विर्यस्याचा-
 मादिरित्यत् आदिग्रहणमनुवर्त्तते । तेन चेड् विशिष्यते । न चोक्तमपुरुषस्यैक-
 वचनस्यादित्वमस्ति । किं तर्हि ? आगमस्यैव । तस्मात् स एव गृह्यते ।
 तस्य च केवलस्यादिभूतस्य ङित्त्वे प्रयोजनं नास्तीति सामर्थ्यादिङ्गादेः प्रत्ययस्य
 ङित्त्वं विज्ञायत इति । उद्धिजितेति । ङित्त्वात् पुगन्तलघूपधस्येति (७।३.८६)
 गुणो न भवति ।

३ । विभाषोर्णोः ।

प्रोर्णवितेति । ङित्त्वाद् गुणे प्रतिषिद्धे ऽचि शुधात्वित्यादिनो- (६।४।७७)
 वडादेशः ।

४ । सार्वधातुकमपित् ।

अपिदिति । किमयं प्रसज्यप्रतिषेध एत पर्थ्युदासः ? किञ्चात्र ? पूर्वस्मिन्
 पक्षे लोडुत्तमपुरुषस्यैकवचनस्याडुत्तमस्य पिष्वेत्वाटि (३।४।८२) पिति क्तते

तुदानीत्यत्राङ् विकरणाकारयोः पिदपितोरिकादेशः परं प्रत्यन्तादिवञ्चेत्यादि-
 वन्नावात् (६।१.८५) पिदग्रहणेन गृह्यते इति पित्त्वम् । पित्त्वे च सत्य-
 पिदिति ङित्त्वप्रतिषेधः स्यात् । ततश्च धातोर्गुणः प्रसज्येत । इतरत्र तु पञ्चे
 च्यवन्ते प्लवन्त इत्यत्र शबन्तादेशाकारयोः पिदपितोर्य एकादेशस्तस्य पितोऽन्य-
 त्वान् ङित्त्वमापद्येत । ततश्च धातोर्गुणो न प्राप्नोति । पितोऽन्यत्वन्वेकादेशस्य
 परं प्रत्यादिवच्चात् परग्रहणेन ग्रहणाद् । उच्यते । यथेच्छसि तथैवास्तु ।
 उभयथाप्यदोषः । पूर्वत्र तावददोषो यस्मादपितोरिव तुदानीत्यत्रैकादेशः ।
 न पिदपितोः । तथाह्याङुत्तमस्य पिञ्चेति (३।४।८२) लोडुत्तमपुरुषसैव
 पित्त्वं विधीयते । न त्वाटः । इतरत्राप्यदोषः । यस्मादपिदित्यनेन
 सार्वधातुकं विशिष्यते पितोऽन्यत् सार्वधातुकमपिदिति । न चान्तशब्दाकारः
 सार्वधातुकम् । किं तर्हि ? तदेकादेशः । यच्चात्र सार्वधातुकं न च तेन
 सहैकादेशः । येन सहैकादेशो न च तस्सार्वधातुकम् । तेन यद्यप्ययमेकादेशः
 पितोऽन्य स्तथापि सार्वधातुकं न भवतीति तत्कुतो ङित्त्वस्य प्रसङ्गः ?
 अथवा भवतु ङित्त्वम् । सत्यपि तस्य ङित्त्वे तस्मिन् नास्ति गुणाभावप्रसङ्गः ।
 यस्माद् वार्णादाङ् वलीय इति वचनादेकादेशाच्च प्रागेव च्यवन्ते प्लवन्त इत्यत्र
 गुणेन भवितव्यम् । कुरुत इति । तसो ङित्त्वे सति विकरणस्य गुणो न
 भवति । करोतिरस्यातउत् सार्वधातुक (६।४।११०) इत्युच्चम् भवति । तत्र
 हि गमहनेत्यादिसूत्रात् (६।४।८८) कङ्ङित्तीत्यनुवर्त्तते ।

५ । असंयोगाल्लिट् कित् ।

धातोरिव लिङ् विधीयते । नान्यस्मादिति लिटा सामर्थ्याद्वातुः सन्नि-
 धापितः । स चासंयोगग्रहणेन विशिष्यते । विशेषणेन च तदन्तविधिर्भवती-
 त्याह असंयोगान्ताद्वातोरिति । यदि तद्धसंयोगान्ताद्वातोः परस्य लिटः किञ्चं
 विधीयते तदा वदते वदध इति न सिध्यति । परत्वाद् गुणेन भवितव्यम् ।
 किञ्चस्यावकाश ईजतुरौजुरिति । गुणस्यावकाशो वर्त्तित्वा वर्धित्वेति । वदधे
 वदध इत्यादावुभयप्राप्ती परत्वाद् गुण एव स्यात् । नैतदस्ति । इष्टवाचित्वात्पर-
 शब्दस्य । किञ्चमेवेष्टम् । किञ्चमेव परमतस्तदेव भविष्यतीत्यदोषः । अत्र

च यद्यसंयोगादिति पर्युदास आश्रीयते तदा संयोगादन्यस्मिन् गृह्यमाणे नञिवयुक्तान्वायेन सदृशस्यैव ग्रहणं स्यात् । संयोगस्य सदृशो योऽन्योऽसहायो हलिति हलन्तादेव किञ्चं भविष्यति । नाजन्तात् । ततश्चक्रतुश्चक्रुरिति न सिध्यति । तस्मात् प्रसज्यप्रतिषेधोऽयम् । न पर्युदासः । न चेत् संयोगात् परो लिङ् भवतीति । ङिच्चे प्रकृते किञ्चनं वच्चादीनां संप्रसारणं यथा स्यादित्येवमर्थम् । तद्धि वचिस्वपियजादीनां (६।१।१५) कितीति किति विधीयते । न ङिति । विभिदतुर्विभिदुरिति । किच्चात् पुगन्तलघूपधस्येति (७।३।८६) गुणाभावः । सस्त्रंसे दध्ंस इति । किच्चाभावादिनिदितामित्यनुनासिकलोपो (६।४।२४) न भवति । स्नन्सु ध्वनसु अधःपतने । अनुदात्तेच्चादात्मनेपदम् । लिटस्तभयो-रेशिरेजित्येशादेशः (३।४।८१) । विभेदिथेति । सिप् । थल् । क्रादिनियमादिद् ।

६ । इन्धिभवतिभ्याञ्च ।

समीध इति । जिङ्न्धी दीप्ती । पूर्व्वदात्मनेपदमेशादेशः । किच्चादिनिदितामित्यादिनानु (६।४।२४) नासिकलोपः । द्विर्वचनम् । अकः (६।१।१०१) सवर्णे दीर्घत्वञ्च । अथेजादेश्च गुरुमतोऽनृच्छइत्याम् (३।१।३६) कस्मान्न भवति ? मन्वविषयत्वादस्य । तत्र चामन्व इत्यधिकारात् । एवं तर्हि मन्वच्छन्द एवेति च्छन्दस्युभयथेति (३।४।११७) सार्वधातुकत्वम् । ततश्च सार्वधातुकमपिदिति (१।२।४) ङिच्चम् । अतएव ङिच्चादनुनासिकलोपो भविष्यतीति तत् किमर्थमिन्धेः परस्य लिटः किञ्चं विधीयते ? ज्ञापनार्थम् । एतदनेन ज्ञाप्यतेऽनित्योऽयमामिति । नित्ये ह्यामि तेन व्यवधानादेवेन्धेः परो लिङ् न सम्भवतीति किञ्चविधानं नोपपद्यते । तस्मादनित्योऽयमामिति । तेन भाषायामपि समीध इति प्रयोग उपपन्नो भवति । बभूव । बभूविथेति । किच्चाद् यथाक्रमं वृद्धिगुणौ न भवतः । भुवो वुग् लुङ्लिटोरिति वुक् । भवतेर (७।४।७३) इत्यभ्यासस्यात्वम् । ननु च कृतयोरपि गुणवृद्धयोर्वुक्ता भवितव्यमकृतयोरपीति नित्यो वुक् । कृताकृतप्रसङ्गित्वात् । तत्र नित्यत्वाद् वुकि कृते गुणवृद्धयोः प्राप्तिरेव नास्ति । भवतेरलघूपधत्वात् । अनजन्तत्वाच्चेति भवतिग्रहणमनर्थकम् । नैतदस्ति । शब्दान्तरस्य प्राप्नुवन्

विधिरनित्यो भवतीति वुगप्यनित्यः । ततश्च परत्वाद् गुणहृद्योः कृतयोर्वुद्धिं न स्यात् । तस्माद् भवतिग्रहणं कर्त्तव्यम् । अथ कृतयोरपि गुणहृद्योरिकदेश-
 विज्ञातमनन्यवद्भवतीति नास्ति शब्दान्तरत्वम् । एवं सति शक्यं भवति ग्रहणम-
 कर्त्तुम् । तत् क्रियते विस्पष्टार्थम् । अथ बभूवेत्यत्राचो जृष्णीतीति (७।२।११५)
 वृद्धेः कथं प्रतिषेधः ? यावतेक इत्यनुवर्त्तते ? क्ङिति चे (१।१।५) त्यने-
 नेग्लक्षणा वृद्धिः प्रतिषिध्यते । न चेयमिग्लक्षणा वृद्धिः । निर्दिष्टस्थानिक-
 त्वात् । अत्र किञ्चविधानसामर्थ्यादनिग्लक्षणाया अपि वृद्धेर्भविष्यति
 प्रतिषेधः । अन्यथा किञ्चविधानमनर्थकं स्यादिति चेत् ? न । तस्य
 थल्युत्तमणलि च गुणप्रतिषेधार्थत्वात् । एवं तर्हि ङिद्यग्रहणमप्यनुवर्त्तते ।
 तदनुवर्त्तमाने न विद्यमानमन्यत् प्रयोजनम् । तेनानिग्लक्षणाया अपि
 वृद्धेः प्रतिषेधो भविष्यति । इन्धेः संयोगार्थं वचनमिति । तस्य संयोगान्तत्वात्
 पूर्वेणासिद्धेः । भवतेऽपिदर्थमिति । नापिदर्थम् । तस्यासंयोगान्तत्वादपिदिति
 पूर्वेण सिद्धेः । भवतेरिह श्रुतिपा निर्देशो यद्भुग्लुग्नित्यर्थः । यद्भुग्लुगन्तास्रिटः
 किञ्चं मा भूदिति । बोभावेति । तथाचोक्तम्—

श्रुतिपा शपानुबन्धेन निर्दिष्टं यद् गणेन च ।

यच्चैकाज्यग्रहणं किञ्चित् पञ्चैतानि न यद्भुकि ॥ १ ॥ इति ।

अन्यग्रन्थीत्यादि । अन्य ग्रन्थ सन्दर्भे । दम्भ दम्भे । प्वन्ज परिष्वङ्गे ।
 एषामपि अन्यग्रन्थिप्रभृतीनां लिटः किञ्चं भवतीत्येतदर्थरूपं व्याख्येय-
 मित्यर्थः । तत्रेदं व्याख्यानम् । चकारोऽनुक्तसमुच्चयार्थः क्रियते । तेन अन्य
 प्रभृतीनामपि संयोगान्तानां लिटः किञ्चं भविष्यतीति । अथतुरित्यादि ।
 किञ्चादनिदिता (६।४।२४) मित्यनुनासिकलोपः । तृफलभजत्रपञ्चेति
 (६।४।१२२) चकारस्यानुक्तसमुच्चयार्थत्वादानेकहल्मध्यस्थाप्येत्वाभ्यासलोपी ।
 परिष्वजइति । अनुदात्तेत्त्वादात्मनेपदम् । पूर्वस्य सकारस्य स्यादिष्वभ्यासेन
 (८।३।६४) चाभ्यासस्येति वर्त्तमान उपसर्गात् सुनोतीत्यादिना (८।३।६५)
 षत्वम् । परस्य तु सकारस्य सदिस्वच्छयोः परस्य लिटीति (८।३।११८)
 षत्वप्रतिषेधः ।

७ । मृडमृदगुधकुषक्लिशवदवसः क्त्वा ।

मृड सुखने । मृद क्षोदे । गुध रोषे । कुष निष्कर्षे । क्लिशू विबाधने । वद व्यक्तायां वाचि । वस निवासे । न क्त्वा सेङिति (१२।१८) क्त्वप्रतिषेधं वक्ष्यतीति । नन्वेतदेव नियमार्थं भविष्यतीति मृडादिभ्य एव सेट् क्त्वा किद् भवति नान्येभ्य इति । ततश्च सिद्धं देवित्वा सेवित्वेत्यादि । तत् किमर्थं न क्त्वा सेङिति (१२।१८) प्रतिषेधं वक्ष्यति ? विस्मयार्थम् । अन्यथा हि केचिद्विपरीतनियमं सम्भावयेयुः । मृडादिभ्यः क्त्वाप्रत्यय एव किद् भवति नान्य इति । पुरस्तादपकर्ष इत्यादि । अपकर्ष इत्यपवाद इत्यर्थः । क्लिशित्वेति । क्लिशः क्लानिष्ठयोरितीट् (७।२।५०) । उदित्वा उषित्वेति । वच्चादिसूत्रेण (६।१।१५) संप्रसारणम् । वसतेः शासिवसिघसीनाञ्चेति (८।३।६०) षत्वम् । वसतिशुधोरितीट् (७।२।५२) ।

८ । रुद्विदमुषग्रह्रिस्वपिप्रच्छः संश्च ।

रुद्विर् अशुविमोचने । विद ज्ञाने । मुष स्तेये । ग्रह उपादाने । जिष्पु शये । प्रच्छ ज्ञीप्सायाम् । ग्रहैर्विध्यर्थमेवेति । न क्त्वा सेङिति (१२।१८) प्रतिषिद्धस्य क्त्वस्य पुनर्विधिर्यथा स्यात् । स्वपिप्रच्छोरित्यादि । सन्नर्थमिति । अथ क्त्वायं वचनं कस्मान्न भवतीत्याह किदेव हि क्त्वेति । स्वपिप्रच्छो ह्ये काच उपदेशेऽनुदात्तादितीट् (७।२।१०) प्रतिषेधात् क्त्वा सेङ् न भवतीत्यतो न क्त्वा सेङिति (१२।१८) निषेधो न प्रवर्त्तते । तेन किदेव हि क्त्वेति । रुद्वित्वेति । समानकर्त्तृकयोः पूर्वकाले (३।४।२१) क्त्वेति क्त्वा । गृहीत्विति ग्रहोऽल्लिटि दीर्घः (७।२।३७) । ग्रह्यादिसूत्रेण (६।१।१६) संप्रसारणम् । जिष्टक्षतीति । हो ढ इति (८।२।३१) ढत्वम् । षढोः कः (१।२।४१) सीति कत्वम् । एकाचो वयो (८।२।३७) भषित्यादिना गकारस्य घकारः । सनि ग्रहगुहोञ्चेतीट् (७।२।१२) प्रतिषेधः । सुषुप्सतीति । वच्चादिसूत्रेण (६।१।१५) संप्रसारणम् । पिपृच्छिषतीति । अत्रापि ग्रह्यादिसूत्रेण (६।१।१७) संप्रसारणम् । छे चेति तुक् (६।१।७३) । स्तोशुना शुरिति (८।४।४०) श्रुत्वम् ।

६ । इको भल ।

क्लोति निवृत्तमिति । भलादेः क्त्वाप्रत्ययस्यौपदेशिकं किञ्चमस्यैवेति
 तदनुवृत्तेरपार्थकत्वात् । सन्ग्रहणन्तु प्रथमान्तमिहानुवर्त्तते । तस्य भलित्य-
 नेन सामानाधिकारण्यमुपपन्नम् । अतः सामर्थ्यात् तदादिविधिर्विज्ञायत
 इत्यत आह । भलादिः सन् किद् भवतीति । अथ तदन्तविधिः कस्मान्न
 भवति ? भलन्तः सन्निति ? एवं मन्यते । वृद्धसंज्ञासूत्रा (१।१।७३) दिहादि
 ग्रहणमनुवर्त्तते । तेन भल् विशिष्यते । तस्मात् तदादिविधिरेव विज्ञायते न
 तदन्तविधिरिति । यदि पुनस्तदन्तविधिः स्यात् तदा किं स्यात् ? यत्रातो
 लोपे क्लते भलन्तत्वं सनस्तत्वेव स्याच् चिकीर्षितेत्यादौ । चिकीर्षतीत्यादौ
 तु न स्याददन्तत्वात् । अदन्तत्वन्तु सञ्श्वकारयोर्द्वयोरेकादेशस्य पूर्वं
 प्रत्यन्तवद्भावात् । अथेकइतीक् स्मरणइत्यस्य धातोर्ग्रहणं कस्मान्न भवति ।
 भलिति प्रत्याहारसाहचर्यात् । प्रत्याहारस्यैव युक्तत्वात् । किञ्च गर्गादिषु
 जिगीषुशब्दपाठाच्च । धातुग्रहणे हि सति जयतेः परस्य सनः किञ्च न
 स्यात् । तथाच जिगीषुशब्दो न सिद्धेत् । किञ्च धातुग्रहणे हि सती-
 को धातोः समीपगतो हल् न सम्भवतीति हलन्ता(१।२।१०)त्वेत्येतदप्यघटमानं
 स्यात् । तस्मात् प्रत्याहारस्यैव ग्रहणं न्याय्यं न धातोः । चिकीर्षतीति ।
 अज्भनगमां सनीति (६।४।१३) दीर्घः । एकाच (७।२।१०) इत्यादिना
 पूर्वोक्तेनेट्प्रतिषेधः । उत्तरत्रापि यत्नेटः श्रवणं नास्ति तत्राप्यनेनैव प्रतिषेधो
 वेदितव्यः । " यत्र तु विशेषोऽस्ति तत्रासौ वक्तव्य एव । तुष्टूषतीति ।
 शर्पूर्वाः खय (७।४।६१) इति खयः शेषः । शिशयिषत इति । पूर्ववत्
 सन (१।३।६२) इत्यात्मनेपदम् । एवमुत्तरत्रापिच्छासन्नन्तादात्मनेपदमनेनैव
 बोद्धव्यम् । किमर्थं पुनरित्यादि । अत्र वक्ष्यमाणोऽभिप्रायः । गुणो मा
 भूदिति । यदर्थमिदमुच्यते तदाह । येनाभिप्रायेण पृष्टवां स्तमाबिष्कर्त्तुमाह
 अज्भनगमांसनीत्यादि । यदि दीर्घत्वे क्लतेऽपि गुणः स्यात् तदा दीर्घत्वस्य
 वैयर्थ्यं स्यात् । तस्मान् मा भूत्तस्य वैयर्थ्यमिति दीर्घत्वं तद्गुणस्य बाधकं
 भविष्यतीति । अत्र दोषमापादयितुमाह यथैव तर्हीत्यादि । असति
 किञ्चेऽनवकाशं दीर्घत्वं यथा गुणस्य बाधकं भवति तथा णिलोपस्यापि

बाधकं स्यात् । ततश्च णिलोपं बाधित्वा दीर्घत्वे सति ङीष्मतीति न सिद्धेदित्यभिप्रायेणाह तस्मादित्यादि । यत एवमनारभ्यमाण एतस्मिन्नेष दोषोऽनुषन्धेत तस्माद् दीर्घत्वस्यावकाशदानाय कित्त्वमिदमारभ्यते । अथारभ्यमाणेऽप्येतस्मिन् कस्मादेष दोषो न भवतीत्यत आह चिचीषतीत्यादि । कित्त्वे सति तेनैव गुणस्य बाधितत्वात् । चिचीषति तुष्टूपतीत्यादिषु सावकाशं दीर्घत्वं भवति । तेन च परत्वास्त्रिलोपो न बाध्यते । नहि कित्त्वे सति शक्यमेवं वक्तुं यथा दीर्घत्वं गुणं बाधते तथा णिलोपमपीति । यस्मान्न गुणो दीर्घत्वेन बाध्यते । किं तर्हि ? कित्त्वेन । अत्र दीर्घत्वस्यावकाशो दर्शितः । णिलोपस्य त्वेषोऽवकाशः । पाचयतेः पाक्तिः । याजयतेर्याष्टिरित्यादि । ङीष्मतीत्यतोभयप्राप्तौ दीर्घत्वं बाधित्वा परत्वान् णिलोप एव भवति । ज्ञा अवबोधने । मारणतोषणनिशामनेषु ज्ञा । मिञ्चेति चुरादिपाठास्त्रिच् । अर्त्तिङ्गीत्यादिना पुक् (७।३।३६) । मितां ऋस्व (६।४।८२) इति ऋस्वत्वम् । अन्ये तु ज्ञप मारणतोषणनिशामनेष्विति पठन्ति । ततो णिच् । तत इच्छासन् । सनीवन्तर्ङ्ग्यादिना (७।२।४८) पक्ष इडभावः । आबुञ्जबुधामीदित्त्वम् (७।४।५५) । अत्र लोपोऽभ्यासस्ये (७।४।५८) ल्यभ्यासलोपः । णेरनिटीति णिलोपः (६।४।५१) । इकः कित्त्वमित्यादि । अथ किमर्थमिक उत्तरस्य सनः कित्त्वं विधीयते ? किमथेमिको भल्लिति योगविभागः क्रियते ? नन्वेकमेवेदं सूत्रं पठितव्यम् । इको भल् हलन्ताच्चेति ? प्रयोजनमाह गुणो मा भूदिति । चिचीषतीत्यादी सार्वधातुकार्द्धधातुकयोरिति (७।३।८४) गुणः प्राप्नोति । स मा भूदित्येवमर्थं कित्त्वं विधीयते । नैतदस्ति प्रयोजनम् । यस्मादज्भनगमां सनीति (६।४।१६) नाप्राप्ते गुणे दीर्घत्वमारभ्यतेऽतो दीर्घारम्भाद् गुणो न भविष्यतीति । अन्यथा हि दीर्घग्रहणमनर्थकं स्यात् । ननु च चुक्कषतइत्यत्र दीर्घवचनस्य सार्थकत्वम् । अत्र हि गाङ्कुटादिसूत्रेण (१।२।१) ङित्त्वे सति गुणो न प्रवर्त्तते । नैतदस्ति । नञ्चोक्तमुदाहरणं प्रतियोगारम्भं प्रयोजयति । यदि ह्येतत् प्रयोजनमभिमतं स्यादुकारमेव गृह्णीयात् । कृते भवेदिति । यदि कित्त्वं नोच्येत कृते दीर्घत्वे गुणः स्यात् । अनर्थकमिति । तुशब्दोऽवधारणे ।

यदि दीर्घत्वे कृते गुणः स्यात् तदा दीर्घवचनमनर्थकमेव स्यात् । ननु च शास्त्रमावर्त्यमानमभ्युदयाय भवति यथा मन्त्रजपादयः । तत् कृतस्त्वान्यार्थक्यम् ? नैतदस्ति । शास्त्रप्रवृत्तिपूर्वकाच्च प्रयोगादभ्युदयो भवति । यदि शास्त्रप्रवृत्तौ किञ्चित् प्रयोजनं सम्पद्यते ततः शास्त्रं प्रवर्त्तते । ततः शास्त्रसंस्कृतप्रयोगादहर्मां भवति । ननु शास्त्रप्रवृत्तिमात्रात् । गुणे च कृते दीर्घस्य प्रयोगो नास्तीति दीर्घशास्त्रमनर्थकमापद्यते । तदनर्थकं मा भूदिति गुणो न भविष्यतीति । ऋस्वार्थमिति । चिचीषतीत्यादौ ऋस्वानां दीर्घत्वे कृते दीर्घत्वस्य श्रवणं यथा स्यादित्येवमर्थं दीर्घत्वम् । ततो न तस्यानर्थक्यम् । दीर्घाणान्तु प्रसज्यत इति । ऋस्वानां दीर्घवचनसामर्थ्यात् गुणो भविष्यति । दीर्घाणान्तु स्यादेव । नहि तेषां दीर्घत्वमुच्यते यतो दीर्घवचनसामर्थ्याद् गुणो न प्रवर्त्तते । ततश्च निनीषतीत्यादिर्न सिध्येत् । नैतदस्ति । सामर्थ्याच्च पुनर्भाव्यमिति । यथैव हि भुक्तवङ्गिरपि पुरुषैः सामर्थ्याद् भोजनविशेषात् पुनर्भोजनक्रिया भाव्यते तथा दीर्घाणामपि सामर्थ्यात् पुनर्दीर्घत्वेन भाव्यम् । सामर्थ्यन्तु प्रयोजनम् । तत् पुनर्गुणप्रतिषेधः । तस्माद् दीर्घाणामपि गुणो मा भूदित्येवमर्थं दीर्घत्वं वक्तव्यम् । ततश्च तेषामपि दीर्घवचनसामर्थ्याद् गुणो न भविष्यतीति । यथैव हि गुणो न भवत्येवं चिकीर्षतीत्यादावृत इहातोरितीत्वमपि (७।१।१००) न स्यादित्यत आह ऋदित्त्वं दीर्घसंश्रयमिति । दीर्घः संश्रयो निमित्तं यस्य तत् तथोक्तम् । यं विधिं प्रत्युपदेशोऽनर्थकः स विधिर्बाध्यते । यस्य तु विधेस्तदेव निमित्तं नासौ विधिर्बाध्यते । गुणं प्रति दीर्घत्वस्योपदेशोऽनर्थकः । ऋदित्त्वन्तु तन्निमित्तमेव । नहि करोतेर्विना दीर्घत्वेनेत्वस्य प्राप्तिरस्ति । तस्माद् दीर्घत्वेन तेन गुणएव बाध्यते । न ऋदित्त्वम् । स्यादेतत् । ऋस्वानां नाकृते दीर्घत्व ऋदित्त्वं प्राप्नोत्यतस्तेषां मा भूद् दीर्घत्वमृदित्वस्य बाधकम् । दीर्घाणान्तु तरतिप्रभृतीनां तितीर्षतीत्यादौ बाधकमेव स्यात् । नहि तेषामृदित्त्वं दीर्घविधिमपेक्षत इत्यत आह । दीर्घाणां नाकृते दीर्घ इति । दीर्घाणामपि नाकृते दीर्घ ऋदित्त्वं प्राप्नोति यस्मादित्त्वोच्चाभ्यां गुणवृत्तौ भवतो विप्रतिषेधेनेति वचनात् परत्वाद् दीर्घाणामपि गुणः प्राप्नोति । तद् बाधनार्थं तेषामपि

दीर्घत्वं वल्लभ्यमेव । तदेवं सर्वत्र ऋदिस्वं दीर्घसंशयमिति कुतस्त्वादीर्घत्वेन न बाध्यते ? तस्मात् सर्वत्र दीर्घेषु ऋस्वेषु च दीर्घवचनसामर्थ्याद् गुणो न भविष्यतीति नार्थं इको भलिति सनः किञ्चेन । णिलोपस्तु प्रयोजनमिति । इदं तर्हि प्रयोजनम् । ङीप्सतीत्यत्र परत्वान् णिलोपो यथा स्यात् । असति हि किञ्चेऽनवकाशत्वाद्दीर्घत्वेन यथा गुणो बाध्यते तथा णिलोपोऽपि बाध्येत । ततश्च ङीप्सतीति न सिध्येत् । सति तु किञ्चे चिचीषतीत्यादिषु यत्र किञ्चेन गुणो बाध्यते तत्र दीर्घत्वं सावकाशं भवति । तेन तत् सावकाशं दीर्घत्वं बाधित्वा ङीप्सतीत्यत्र परत्वात् णिलोप एव प्रवर्त्तते । ननु चासत्यपि किञ्चे येन नाप्राप्तिन्यायेन गुणएव दीर्घत्वेन बाधितः स्यान्न णिलोपः । नैतदस्ति । यस्माद् दर्शनान्तर इयं परिभाषा यत्र कार्यविशेषचिन्ता तत्र प्रवर्त्तते । यदा तु कार्यसामान्यचिन्ता तदा कार्यमात्रेण सकलो विषयो व्याप्त इति सर्वत्र दीर्घत्वं बाधकं स्यात् । नन्वेवमप्यारभ्यमाणे किञ्चे पुरस्तादपवादा अनन्तरान् विधीन् बाधन्ते नोत्तरानिति णिलोपमेव दीर्घत्वं बाधेत । न गुणम् । गुणस्तु स्यादेवेति दोषायैवेदं किञ्चम् । एतदपि नास्ति । नञ्चेकमुदाहरणं प्रतियोगारम्भं प्रयोजयति । यदि ह्येतावत् प्रयोजनमभिमतं स्यान् णिग्रहणमेव कुर्यात् । समुदायमात्रापेक्षया वा पुरस्तादपवादा इत्यादिका परिभाषा नास्त्येवेति ।

१० । हलन्ताच्च ।

इक इत्यनुवर्त्तते । अत्र यदि चान्तशब्दोऽवयववाची स्यादिको हला सह सम्बन्धो न स्यात् । नञ्हीको हलवयवः सम्भवति । यो हि येनारभ्यतेऽपृथग्-देशभूतः स तस्यावयवो भवति । यथा पठस्य तन्त्वव इति । न च हले गारभ्यते । तस्मान्नायमन्तशब्दोऽवयववाची । अपि तु समीपवचनो युक्त इति मत्वाह समीपवचनोऽयमन्तशब्द इति । ननु च धातुरत्र सामर्थ्यादाक्षिप्तः । अतस्तदपेक्षया हलोऽवयवत्वं भविष्यति । नैतदस्ति । एवं तद्ध्रन्तशब्दोऽतिरिच्येत । येन विधिस्तदन्तस्त्वेत्यनेनैव (१।१।७२) तदन्तविधेर्लक्ष्यत्वात् । हल् चासावन्त-ञ्चेति विग्रहविशेषेण कर्मधारयत्वं दर्शयति । कस्य पुनरसावन्तः ? प्रकृतस्येकः ।

यद्येवं सापेक्षमसमर्थं भवतीतीकमपेक्षमाणस्यान्तशब्दस्य समासो नोप-
 पद्यते । नैष दोषः । अन्तशब्दो ह्यत्र प्रधानः । भवति च प्रधानस्य
 सापेक्षस्यापि समास इति द्वितीयेऽध्याये ज्ञापयिष्यति । उपमितं व्याघ्रादिभिः
 सामान्याप्रयोग (२।१।५६) इत्यत्र सामान्याप्रयोगग्रहणेन । इगन्तादिति । षष्ठी-
 समासोऽयम् । ननु चेक इति पञ्चम्यन्तं प्रकृतम् । तत् कथं षष्ठीसमासः ।
 नैष दोषः । यद्यपि पञ्चम्यन्तं प्रकृतं तथापीह समीपसमीपिसम्बन्धे सति
 विभक्तिविपरिणामेन षष्ठ्यन्ततामनुभवति । इकः समीपगतादिति । इकः
 समीपवर्त्तिन इति । बुभुक्षत इति । बुध भ्रवगमने । एकाचो बशो भषित्यादिना
 (८।२।३०) भष्भावः । एवमुत्तरत्रापि यत्र भष्भावस्तत्रानेनैव बोद्धव्यः ।
 खरि चेति चर्त्वं (८।४।५५) धकारस्य तकारः । यियच्चत इति । यजेर्त्रश्चादिना
 (८।२।३६) षत्वम् । षकारस्य षटोः कः (८।२।४१) सीति कत्वम् ।
 क्त्वाभावाद् वचिस्वपीत्यादिना (६।१।१५) संप्रसारणं न भवति ।
 यदि समीपवचनोऽयमन्तशब्दस्तदा दम्भेः परस्य सनः किञ्चं न सिध्यति ।
 तथाहि तस्य य इकः समीपगतो हल् न तस्मात् परः सन् । यस्मात्
 परः सन् नासाविकः समीपगत इत्यत्र आह दम्भेरित्यादि । हलि-
 त्वनेन हल्जातिरुच्यते । नतु व्यक्तिः । तेन यदा ता एव व्यक्तयस्यक्तभेदा
 जातिरिति दर्शनं तदा तासां व्यक्तीनां हल्वेनाश्रितानां नास्ति व्यवधानम् ।
 अतो यैव हल्जातिरिकः समीपवर्त्तिनी तत एव परः सन्निति दम्भेर्विहितस्य
 सनः किञ्चं सिद्धमेव । यदाप्यर्थान्तरभूता जातिर्व्यक्तिषु प्रत्येकं परिसमासा
 निरवयवैका तदापि नास्ति व्यवधानम् । यस्माद्द्वयव्यक्तिर्व्यक्त्यन्तरस्य व्यव-
 धायिका भवति । नतु जातेः । तस्या अशरीरिणीत्वात् । तस्मादिहापि
 दर्शने यैव हल्जातिरिकः समीपगता तत एव परः सन्निति दम्भेः परस्य सनः
 किञ्चं भवति । तस्यास्तु व्यक्तिव्यतिरिक्ताया जातेर्यदिकमपेक्ष्य समीप-
 वर्त्तिनीत्वं यच्च तज्जातिमपेक्षमाणस्य सनः परत्वं तदुभयं व्यक्तिद्वारकं
 वेदितव्यम् । तत्र नकारव्यक्तिरिकः समीपगतेति तदाधारा हल्जातिरपी
 कः समीपगतेति भकारस्य व्यक्तेः परः सन्निति तदाऽधारभूताया जातेरपि
 परः सन् । नतु जातेर्व्यक्तिनिरपेक्षं समीपवर्त्तिनीत्वं सम्भवति । नापि

जात्यपेक्षं सनः परत्वम् । जातेरशरीरिणीत्वात् । यदि तर्हि व्यक्तिद्वारक-
 मेतदुभय मेवं तर्हि विपर्ययोऽपि व्यक्तिद्वारकः स्यात् । भकारव्यक्तिरिक्तः
 समीपगता न भवतीति जातिरपि न स्यात् । नकारव्यक्तेः परः सन् न
 भवतीति जातेरपि न स्यात् । ततश्च हल्यग्रहणस्य सत्यपि जातिवाचकत्वे
 दम्भेः परस्य सनः कित्त्वं न सिध्यत्येव । नैतदस्ति । यद्यपि जातेर्व्यक्ति-
 द्वारकमिकः समीपवर्त्तनीत्वं तद्विपर्ययश्च । सनोऽपि यद्यपि व्यक्तिद्वारकं
 जात्यपेक्षं परत्वं तद्विपर्ययश्च । तथापि यदत्र हल्वसामान्यस्येकः समीप-
 गतत्वं यदपेक्षञ्च सनः परत्वं तदाश्रयं कित्त्वं भविष्यतीति विपर्ययस्तु
 विद्यमानोऽपि नापेक्ष्यत एव । लक्ष्यानुरोधात् । ननु च हल्वं नाम जाति-
 नास्थेव । तथाहि हलिति संज्ञाशब्दः सङ्केतवशादेव प्रवर्त्तते डित्यादिशब्द-
 वत् । नहि यथा गवादिषु गोत्वादिकं नाम सामान्यमभिन्नमस्ति तथा
 हकारादिषु वर्णेषु हल्वं नाम सामान्यमभिन्नमस्तीति शक्यमभ्युपगन्तुम् ।
 तन्निबन्धनस्याभावात् । ततश्चायुक्तमुक्तं दम्भेर्हल्यग्रहणस्य जातिवाचकत्वात्
 सिद्धमिति । नैतदस्ति । जातिपदार्थवादिनां मते येऽपि तावदेकवस्त्वभि-
 धायिनः संज्ञाशब्दा देवदत्तादयस्तदर्थानामप्यवस्थाभेदे परिकल्पितनानात्वेन
 जातिरभ्युपगम्यते । किम्युनर्हलित्येवमादीनामनेकवर्णविषयाणां संज्ञाशब्दा-
 नाम् ? अन्यथा ह्यतिव्यापिनी शब्दार्थस्य व्यवस्था स्यात् । इदञ्च तावद्
 भवान् प्रष्टव्यः । गवादिषु जातेरस्तित्वस्य किं निबन्धनं येनासौ तत्राभ्युप-
 गम्यत इति ? भिन्नेष्वभिन्नाभिधानप्रत्ययाविति चेदेतावितरत्रापि, समानौ ।
 यथैव हि गवादिषु भिन्नेष्वपि प्राक् सङ्केतादुत्तरकालमनुयायिनौ तौ भवत
 स्तथा हकारादिष्वपि । प्राक् सङ्केताद् यथा तेषु तौ न भवतस्तथा
 गवादिष्वपि । तस्माद् यौ भिन्नेष्वभिन्नाभिधानप्रत्ययौ जातिसङ्गावसम्-
 प्रत्ययहेतुभूतौ हल्वपि स्त इति तत्रापि हल्वं नाम जातिरभ्युपेया ।
 नतु गवादिष्वेव गोत्वादिकमस्तीत्येकान्त एव । धिष्यति धीष्यतीति ।
 सनीवन्तर्धेत्यादिना (७।२।४८) यत्र पञ्च इण् नास्ति तत्रेदमुदाहरणम् ।
 दम्भ (७।४।५६) इच्छेतीत्त्वम् । ईत्त्वञ्च । अत्र लोपोऽभ्यासस्ये
 (७।४।५८) ल्यभ्यासलोपः । खरि चेति चर्त्वं (८।४।५५) भकारस्य पकारः ।

किञ्चे सत्यनिदितामिति (६।४।२४) न लोपः । दकारस्य भष्भावेन धकारः ।

११ । लिङ्सिचावात्मनेपदेषु ।

लिङ्सिचावात्मनेपदेषु परत इति । कथं पुनर्लिङ्गात्मनेपदेषु परतो भवति । यावता सिच एवात्मनेपदेषु परत्वं सम्भवति । न लिङः । एवं मन्यते । लिङ्केदेशे ऽत्र सीयुटि लिङ्शब्दो वर्त्तते यथा न धातुलोप आर्धधातुक इत्यत्र (१।१।४) धात्वेकदेशे धातुशब्दो वर्त्तते । तस्मात् सीयुट एवानेन प्रकारेण किञ्चं विधीयते । अथवा यथा हल्ङादिसूत्रे (६।१।६८) ययोरेव दीर्घत्वं सम्भवति तयोरेव ङापो दीर्घादित्येतद् विशेषणं तथेहापि यस्मादात्मनेपदं परं सम्भवति सिचस्तस्यैवैतद् विशेषणम् । आत्मनेपदग्रहणं भवति परस्मैपदव्यवच्छेदार्थम् । भिक्षीष्टेति । आशिषि लिङ्लोटाविति (३।३।१७) लिङ् । स्वरितच्चादात्मनेपदम् । एवमुत्तरत्रापि स्वरितञितः कर्त्तर्यात्मनेपदमनेनैव वेदितव्यम् । सुट्तिथोरिति (३।४।१०७) सुट् । कर्त्तरि श्रम् । लिङः सलोपोऽनन्त्यस्येति (७।३।७५) च न भवति । लिङाशि- षीत्यार्द्धधातुकत्वात् (३।१।१०७) । तयोश्च सार्वधातुके विधानात् । भुक्षीष्टेति । बुधेरनुदात्तङित (१।१।१२) इत्यात्मनेपदं वेदितव्यम् । उत्तरत्राप्यनुदात्तङिद्भ्यः कर्त्तर्यात्मनेपदमनेनैव वेदितव्यम् । अभित्तेति । भ्रूलो भ्रूलीति (८।२।२६) सिचो लोपः । अब्रुहँति । भ्रुस्तथोर्द्धाँऽध (८।२।४०) इति तकारस्य धकारः । भ्रूलाञ्जश् भ्रूशीति (८।४।५३) पूर्वधकारस्य दकारः । यच्चीष्टेति । स्वरितच्चादात्मनेपदम् । पूर्ववत् षत्वं कत्वञ्च । संप्रसारणं हि स्यादिति । वचादिसूत्रेण (६।१।१५) । अद्राचोदिति । अस्तिसिचोऽपृक्त (७।३।८६) इतीट् । वदव्रजहलन्तस्याच (७।२।३) इति वृद्धिः । पूर्ववत् षत्वकत्वे ।

१२ । उञ्च ।

लिङ्सिचाविहानुवर्त्तमानौ धातुं सन्निधापयतः । तत एव तयोर्विधानात् । स च ऋकारेण विशिष्यते । येन विधिस्तदन्तस्येति ऋकारेण तदन्त- विधिर्विज्ञायत इत्याह ऋकारान्ताद्वातोरित्यादि । अथ ऋ गतावित्यस्य धातो-

ग्रहणं कस्मान्न भवति ? शैलीहेयमाचार्यस्य यत्र यस्य धातोर्ग्रहणमिच्छति तत्र तस्य श्रुतिपा निर्देशं करोति । यथाऽर्त्तिपिपर्थीञ्च (७।४।७७) सर्त्ति-
शास्यर्त्तिभ्यश्चेति (३।१।५६) । न चेह श्रुतिपा निर्देशः कृतः । तस्माद्ववर्णस्यैवेदं
ग्रहणम् । न धातोः । अकृतेति । ऋखादङ्गादिति (८।२।२७) सिचो लोपः ।
वरिषीष्टेति । वृडो वृजो वैकस्य रूपम् । लिङ्सिचोरात्मनेपदेष्वितीट्
(७।२।४२) ।

१३ । वा गमः ।

संगसीष्टेति । समो गमृच्छीत्यादिनात्मनेपदम् (१।३।२६) । समगतेति ।
ऋखादङ्गादिति (८।२।२७) सिचो लोपः ।

१४ । हनः सिच् ।

आहतेति । आडो यमहन (१।२।२७) इत्यात्मनेपदम् । पूर्ववत् सिचो
लोपः । आहसतेति । आत्मनेपदेष्वनत (७।१।५) इत्यदादेशः । अथ सिज्ग्रहणे
प्रकृते पुनः सिज्ग्रहणं किमर्थं क्रियत इत्याह सिज्ग्रहणं लिङ्निवृत्त्यर्थमिति ।
प्रकृतं हि सिज्ग्रहणं लिङा सह सम्बद्धम् । अतस्तदनुवृत्ती सत्यां तस्याप्यनु-
वृत्तिराशङ्क्यत । तस्मात् तान्निराकर्त्तुं सिज्ग्रहणं क्रियते । ननु च हन्ते-
र्लिङि वधादेशेन भवितव्यम् । न च तत्र सत्यपि कित्त्वे किञ्चिदनिष्टमापद्यते
तत् कस्मान्निङ्निवृत्त्यर्थं सिज्ग्रहणं क्रियत इत्यत आह उत्तरत्रेत्यादि । यद्यत्र
लिङ्नुवर्त्तते तत्र उत्तरत्र तस्यानुवृत्तिः स्यात् । ततश्चोत्तरसूत्रेण तस्यापि
किञ्चं स्यादित्यभिप्रायः । इह तु वृत्तावात्मनेपदेन सिज् न विशेष्यत
इत्यात्मनेपदं निवृत्तमिति कस्यचिद् भ्रान्तिः स्यादतस्तान्निराकर्त्तुमाह आत्मने-
पदग्रहणमित्यादि । इहापि कस्मान्न भवतीत्यत आह इह त्वित्यादि ।
लुङि चेति । हन्तेः परस्मैपदेषु लुङि वधादेशः क्रियते । स च नित्यः ।
नित्यत्वन्तु तस्यात्मनेपदेष्वन्यतरस्यामित्युत्तरसूत्रे (२।४।४४) ऽन्यतरस्यांग्रहणाद् ।
न च नित्ये वधादेशे किञ्चस्य किञ्चित् प्रयोजनमस्ति । अतो नेहात्मनेपदस्यानु-
वृत्तिरुपपद्यते । अथ किमर्थं हन्तेः परस्य सिचः किञ्चं विधीयते ? यावता
सार्वधातुकमपिदिति (१।२।४) सिचः परस्य सार्वधातुकस्य ङिञ्चमस्येव ।

तत्रानिदितामित्यनुनासिकलोपः (६।४।२४) सिद्धः । सिच इदिच्चात् सिध्य-
तीति चेत् ? न । सिच इकारस्योच्चारणार्थत्वात् । तथाहि च्लिः सिजित्यत्र
(३।१।४४) वक्ष्यति—इकार उच्चारणार्थ इति । एवमपि च्लेरिदिच्चात्
सिचोऽपि स्थानिवद्भावेनेदिच्त्वमतो न सिध्यतीति चेत् ? न । च्ले-
रकारस्योच्चारणार्थत्वात् । तथाहि च्लि (३।१।४३) लुङीत्यत्र वक्ष्यति—
इकार उच्चारणार्थ इति । एवं तर्हि सिद्धे डिच्चे सति यत् पुनरिह हनः
सिजिति सिचः किच्चं विदधाति तज् ज्ञापयति वाङ्मसार्वधातुकमाश्रित्य
सिञ्जन्तस्थानिदितामित्यनुनासिकलोपो (६।४।२४) न भवतीति । तेनारंस्त ।
अमंस्त । आयंस्त पादमिति सिद्धं भवति । अन्यथा ह्यनुनासिकलोपे क्त
आयतेत्यनिष्टं रूपं स्यात् ।

१५ । यमो गन्धने ।

ननु च यम उपरम इति पठ्यते । तत् कथमयं गन्धने वर्त्तत इत्यत आह
अनेकार्थत्वादित्यादि । आडो यमहन (१।३।२८) इत्यत्राकर्मका (१।३।२६)
श्लेषतोऽकर्मकग्रहणमनुवर्त्तते । तत् कथमिह सकर्मकत्वे सत्यात्मनेपदमित्यत
आह सकर्मकत्वेऽपीत्यादि । सकर्मकत्वन्तु पादादेः कर्मणोऽत्र विद्यमानत्वात् ।
उदायंस्त पादमिति । आकृष्टवानित्यर्थः ।

१६ । विभाषोपयमने ।

दारकमेति । कर्मशब्दः क्रियावाची । दारक्रियेत्यर्थः ।

१७ । स्थाघोरिच्च ।

सिच्च किद् भवतीति चकारिण किच्चं समुच्चीयत इति दर्शयति । किमर्थं
पुनः सिचः किच्चं विधीयते । यावता गुणप्रतिषेधस्तस्य फलम् । इकार-
विधानसामर्थ्यादेव गुणो न भविष्यति । अन्यथा ह्येकारमेव विदध्यात् । नैत-
दस्ति । लाघवार्थं हीकारविधानं स्यात् । दीर्घोच्चारणाद्भ्रुसोच्चारणं लघु भवति ।
उपास्थितेति । समवप्रविध्यःस्य (१।३।२२) इत्यतः स्यग्रहणेऽनुवर्त्तमान उपान्मन्-
करण (१।३।२५) इत्यत उपादिति चाकर्मकाश्लेषात्मनेपदम् (१।३।२६) ।
पूर्ववत् सिचो लोपः । ननु च सिचमाश्रित्येच्चं विधीयते । तेन सन्निपात-

लक्षणा विधिरनिमित्तं तद्विधातस्येतीच्चं नोत्सहते सिचं विहन्तुम् । तत् कुतो लोपः ? नैतदस्ति । नहीच्चं सिचीत्युच्यते । किं तर्हि ? इकारश्चान्तादेशो भवति सिञ्च किद् भवतीति । अथापि सिज्निमित्तकं स्यात् ? एवमप्यदोषः । तस्याः परिभाषायाश्चानित्यत्वात् । अनित्यत्वन्तु सप्तमेऽध्याये ज्ञापयिष्यते । इत्थेत्यादि । हेतुशब्दोऽत्राध्याहार्यः । तेन षष्ठी हेतुप्रयोग इति (२।१२६) हेतुशब्दप्रयोगे कस्येति षष्ठी भवति । तकार एव इत् तकारित् । तकार एव वा इद् यस्य स तकारित् । तकारितो भावस्तकारित्वम् । इत्थेत्यत्र निर्देशे कस्य हेतोरिकारस्य तकारित्वं क्रियते ? किमर्थमिकारस्तपरः क्रियत इत्यर्थः । शेषलक्षणा वा कार्यसम्बन्धविवक्षायां षष्ठीयम् । कस्य कार्यस्य निष्पत्त्यर्थमिकारस्तपरः क्रियत इति यावत् । दीर्घां मा भूदिति । असति हि तपरत्वेऽण् गृह्यमाणः सवर्णान् गृह्णातीतीकारिण सवर्णानां ग्रहणे सति स्थानेऽन्तरतमपरिभाषयोपास्थितादितेत्यत्र दीर्घस्थाने दीर्घां भवति । स मा भूदिति तपरत्वं क्रियते । ऋतेऽपि स इति । स इत्यनेन दीर्घस्य प्रत्यवमर्शः । ऋतेऽप्यस्मादेव वचनाद् घुमास्थादिसूत्रेण (६।४।६६) दीर्घः सिद्धः । तस्माद् वचनसामर्थ्याद्दीर्घां न भविष्यतीत्यभिप्रायः । भाव्यमानोऽण् सवर्णान् न गृह्णातीत्यतो दीर्घां न भविष्यतीति । एष तु परीक्षारो नोक्तः । भाव्यमानेनाप्यणा क्वचित् सवर्णानां ग्रहणात् । तथाहि अदस औप्रत्यये परतस्यदाद्यत्वे वृद्धिरेचीति (६।१।८८) वृद्धौ कृतायामदसोऽसेर्दादु दो म (८।२।८०) इत्युकारो विधीयमानः सवर्णानां ग्रहणादीकारस्य दीर्घस्य स्थाने दीर्घ एव भवत्यस्य इति । इदं तर्हि प्रयोजनम् । अनन्तरे प्लुतो मा भूदिति । अनन्तरार्थे विसदृशार्थं आरभ्ये सति । कुत एतत् ? विसदृशस्य आकारस्य स्थाने क्रियमाणो ऋसो भवति न पुनः प्लुतः । तस्मात् प्लुतबाधनार्थं तपरत्वं कर्त्तव्यम् । एतदपि नास्ति प्रयोजनम् । प्लुतश्च विषये स्मृत इति । चशब्दो हेतौ । प्लुतो हि दूराद्भूतादिविषयविशेष (८।२।८४) उक्त एव । तत्र यद्यनेन प्लुतो विधीयते तदा सर्वत्र दूराद्भूतादिविषयेऽन्यत्र चानेन भवितव्यम् । ततश्च दूराद्भूतादिविषयेऽपि तस्मिन् भवत्युक्तानुवाददोषः स्यात् । तस्य कृतस्य करणात् । तस्मात् पञ्च उक्तानुवाददोषो मा भूदिति ऋस एव भविष्यति न

भ्रुत इति प्रत्याख्यातं भाष्ये तपरत्वम् । अन्ये तु तर्णयन्ति भ्रुतश्च विषये
 स्मृत इति नानेन । तपरत्वं प्रत्याख्यायते किन्तर्हि तस्य प्रयोजनमाख्यायते ।
 दूराद्भूतादिविषये भ्रुत इष्टोऽभिप्रेतः । स न प्राप्नोति । स्थानेऽन्तरतमपरिभाषया
 दीर्घस्यैव स्थाने दीर्घ एव विधीयते । ननु चोक्तं सिद्ध एव दीर्घ इति ।
 सिद्धस्य पुनर्वचनं भ्रुतस्य बाधनाथं स्यात् । इत्थं च भ्रुतो, दूराद्भूतादिविषये ।
 तस्मात् तस्य बाधको दीर्घो मा भूदिति तपरत्वं कर्त्तव्यम् । तेन विचार्य-
 माणानामित्याष्टमिको (८।२।६७) भवत्येव भ्रुत इति ।

१८ । न क्वा सेट् ।

क्वाप्रत्ययस्योपदेशकं किञ्चमस्येवेति । तद्विदुः क्वाप्रत्ययेन ग्रहणात्
 सेटोऽपि प्राप्नोतीत्यतः प्रतिषेधोऽयमारभ्यते । क्वाप्रत्ययः सेट् किञ्च भवतीति ।
 अथ किं ककारस्येत्संज्ञाप्रतिषेधात् किञ्चन्न भवति ? कित्कार्यस्य
 प्रतिषेधाद्वा ? यदि ह्यत्र ककारस्येत्संज्ञाप्रतिषेधादकिञ्चं विधित्सितं
 स्यादित्संज्ञाप्रकरणे लशक्वसेट्क्वातद्धितयोरिति सूत्रं कुर्यात् । एवं हि
 द्विष्प्रतिषेधो न कर्त्तव्यो भवति । तस्मात् किञ्चप्रतिबन्धं यत् कार्यं तत्
 प्रतिषेधादकिञ्चं सेटः क्वाप्रत्ययस्थानेन क्रियते । न तु ककारस्येत्संज्ञा-
 प्रतिषेधात् । अथ सानुबन्धकस्य ग्रहणं किमर्थम् ? न त्वेत्येवोच्येत । एवं
 हि लघु सूत्रं भवति । नैतदस्ति । ककारानुच्चारणे हि कश्चिद् द्वेष्यमपि
 विजानीयात् । सेटः क्वाप्रत्ययस्य ककारानुबन्ध एव नास्ति निरनुबन्धक-
 स्योच्चारणादिति । तदेवं मा विज्ञायीति सानुबन्धकस्योच्चारणम् । कः पुनः
 सेटो निरनुबन्धकत्वे दोषः स्यात् ? क्वातोऽनुक्कसुन् (१।१।४०) इत्यत्र सेटो ग्रहणं
 न स्यात् । निरनुबन्धकत्वात् अथाव्ययसंज्ञाविधौ निरनुबन्धक उच्चार्यते ।
 एवमपि सेट एव ग्रहणं स्यात् । नानिटः । सानुबन्धकत्वात् । निगृहीतिरिति ।
 स्त्रियां क्तिन् (३।३।६४) । तितुतव्रतथेति (७।२।६) ग्रहादीनां प्रतिषेधो वक्तव्य इति
 तितुतव्रतथेत्यादिनेट्प्रतिषेधो न भवति । उपस्त्रिहितिरिति । स्त्रिह प्रीती ।
 निक्कुचितिरिति । कुन्चु कुन्चु कौटिल्याभ्योभावयोः । एषु त्रिषूदाहरणेषु
 यथाक्रमं संप्रसारणगुणप्रतिषेधौ । अनिदितां ह्युपधायाः (६।४।२४) क्छि-

तीत्यनुनासिकलोपश्च किच्चाद् भवति । न सेङ्गित्यादि । न सेङ्गित्येतावता योगिनाकिच्चे सति सिद्धं देवित्वेत्यादि । क्त्वाग्रहणं तु किमर्थम् ? तेन विना-
 ऽकिच्चे सति गुध परिवेष्टने निगुधितो निगुधितवानित्यत्र निष्ठायां प्राप्नोतीति
 चेत् ? नैतदस्ति । निष्ठायामवधारणात् । निष्ठाशीङ्स्विदिमिदी (१२।१६)
 त्यत्रावधारणान्निष्ठायां न भविष्यति । शीङादिभ्य एव निष्ठा सेट् किञ्च
 भवति । नान्येभ्यो धातुभ्य इति । शीङादिभ्यो निष्ठैवेति विपरीतनियमस्तु
 नाशङ्कनीयः । नञ्निष्ठार्थां शास्त्रे प्रकृप्तिरिति न भविष्यति । लिटस्तर्हि
 किच्चस्य प्रतिषेधः स्यात् । ततश्च जग्मिव जग्मिमेत्यत्र गमहनेत्यादि-
 नोपधालोपो (६।४।६८) न स्यादित्यत्र आह ज्ञापकान्न परोक्षायामिति ।
 परोक्षे विहितत्वात् लिटः श्रुतिः परोक्षेत्युच्यते । तस्यां किच्चप्रतिषेधो न
 भविष्यति । कथम् ? ज्ञापकात् । किं तज् ज्ञापकम् ? इत्याह सनि
 भ्रूल्यग्रहणं विदुरिति । यद्यमिको (१२।६) भ्रूलिति सन्विशेषणं करोति
 ततो ज्ञायत औपदेशिकस्य किच्चस्य न सेङ्गिति प्रतिषेधोऽयम् ।
 नातिदेशिकस्येति । भ्रूल्यग्रहणं हि शिशयिषत इत्यत्र किच्चं मा
 भ्रूदित्येवमर्थः क्रियते । यदि च न सेङ्गिति प्रतिषेध आतिदेशिकस्यापि
 किच्चस्य स्याज् भ्रूल्यग्रहणमनर्थकं स्यात् । अस्तुत किच्चम् । तस्य न
 सेङ्गिति प्रतिषेधो भविष्यतीति तस्मादौपदेशिकस्य किच्चस्य प्रतिषेधोऽयं
 नातिदेशिकस्येति । अस्यार्थस्य ज्ञापकं भ्रूल्यग्रहणं विदन्ति विद्वांसः ।
 आतिदेशिकञ्च लिटः किच्चमतस्तस्य प्रतिषेधो न भविष्यतीति । ननु
 चोत्तरार्थं भ्रूल्यग्रहणं स्यात् । स्याघ्नोरित्यत्र (१२।१७) भ्रूलादौ सिचीत्वं यथा
 स्यादजादौ माभ्रूदिति । उपास्थायिषातामिति । अत्र हि स्यसिच्सीयुट्
 तासिष्चित्यादिना (६।४।६२) चिण्वद्भावः प्राप्नोति । इत्त्वञ्च । तत्र परत्वाच्चिण्व-
 वद्भावादित् । चिण्वद्भावे सत्यातो युक् (७।३।३३) चिण्कतोरिति युक् ।
 तत्रासति भ्रूल्यग्रहण इडादावपीत्वं यकारस्थाने प्राप्नोति । नैतदस्ति यस्मा-
 दित्त्वं कित्सन्नियोगिन विधीयते । किच्चं हि प्रधानभूतम् । इत्त्वमन्वाचय-
 शिष्टम् । अतः किच्चाभावे तदित्त्वं न भविष्यतीति । अथ स्याघ्नोरि-
 त्यत्रापि (१२।१७) किच्चं कस्मान्न भवति ? न सेङ्गित्येतावता योगिन

प्रतिषिद्धत्वात् । रेण तुल्यं सुधीवनीति । रेफिण तुल्यमेतदित्त्वम् । क
 चोदाहरणे ? सुधीवनीत्यत्र । शोभना धीवानो यस्यां सा सुधीवा । अनो
 बहुव्रीहिरिति (४।१।१२) डीपोऽत्र प्रतिषेधे कृते यथा वनो र चेति (४।१।७)
 रेफो डीप्सन्नियोगेन विधीयमानस्तदभावे न भवति तथा किच्चसन्नियोगेन
 विधीयमानमित्त्वं तदभावे न भविष्यति । किमर्थं तर्हि ज्ञायहणम् ? कसौ
 किच्चप्रतिषेधो मा भूदित्येवमर्थं ज्ञायहणं कर्त्तव्यम् । कसौ त्वीपदेशिकं किच्च-
 मस्ति । तस्य न सेद्धित्वावता योगेन प्रतिषेधः स्यात् । ततश्च जग्मिवा-
 नित्यत्वीपधालोपो न स्यात् । वस्वर्थं किदतिदेशादिति न भविष्यतीत्यध्या-
 हार्यम् । अस्तु कसावीपदेशिकस्य किच्चस्य प्रतिषेधः । सत्यपि तस्मिन्
 संयोगास्मिन् (१।२।५) किदिति यदातिदेशिकं किच्चं तेनोपधालोपो भविष्यति ।
 भल्यहणादातिदेशिकस्य किच्चस्य प्रतिषेधो न भविष्यतीत्युक्तं ह्येतत् ।
 तस्माद् वस्वर्थं ज्ञायहणं न भविष्यतीति । एवं तर्हि निगृहीतिः प्रयोजनम् ।
 क्तिनि तु प्रतिषेधो मा भूदित्येवमर्थं ज्ञायहणमित्यर्थः । जग्मिवानित्यत्र विभाषा
 गमहनविदविशामिति (७।२।६८) कसोरिट् । उगिदचामिति (७।१।७०)
 नुम् । हल्ङादि (६।१।६८) संयोगान्तलोपो (८।२।२३) । सान्तमहत्
 (६।४।१०) इत्यादिना दीर्घः ।

१६ । निष्ठा शौङ्खिदिमिदिच्चिदिधृषः ।

शौङ् स्वप्ने । जिष्विदा गात्रप्रचरणे । जिमिदा स्नेहने । जिच्चिदा स्नेहन-
 मोचनयोः । जिधृषा प्रागल्भ्ये । शयितवानिति । अत्वसन्तस्य चाधातो रिति
 (६।४।१४) दीर्घः । शयित इति । गत्यर्थार्कर्मकेत्यादिना (३।४।७२)
 कर्त्तरि क्तः । प्रखेदित इत्यादावादिकर्मणि क्तः कर्त्तरि (३।४।७१) चेत्यनेन
 प्रशब्द् आदिकर्म प्रारम्भं द्योतयति । प्रधर्षित इति । वैयात्यादन्यत्वेदमुदाह-
 रणम् । तत्र हि धृषिशष्ठी (७।२।१६) वैयात्य इतीट्प्रतिषेधेन भवितव्यम् ।
 प्रकृतिग्रहणे यद्भुको ग्रहणं स्मरति । अतो यद्भुको ग्रहणं मा भूदिति
 शौङोऽनुबन्धनिर्देशः । तेन शैथिल्यतः शैथिल्यवानित्यत्र किच्चप्रतिषेधाभावाद्
 गुणो न भवति । एरनेकाच्च (६।४।८२) इत्यादिना यणादेशः ।

२० । मृषस्तितिज्ञायाम् ।

तितिज्ञा क्षमा क्षान्तिरिति । यद्येवं क्षान्तिग्रहणमेव कर्त्तव्यम् । लघु
 क्षेपं सूत्रं भवति । सत्यमेतत् । वैचित्र्यार्थं तु न कृतम् । अपसृषितमिति ।
 अपरासृष्टमित्यर्थः । अनेकार्थत्वाद्वातूनाम् । अनेकार्थत्वन्तु तितिज्ञा
 ग्रहणाद् विज्ञायते । असति हि तत्र मृषस्तितिज्ञायामेव पठ्यत इति । तत्र
 कुर्यात् । व्यवच्छेद्याभावात् ।

२१ । उदुपधाद् भावादिकर्मणोरन्यतरस्याम् ।

आदिकर्मणि वर्त्तमान इति । आदिभूतक्रियाक्षण आदिकर्म । तस्मिन्
 भूतत्वेन विवक्षिते यः क्तो भवति स आदिकर्मणि वर्त्तते । द्योतितमनेन-
 द्युतितमनेनेति । द्युत दीप्तौ । नपुंसके भावे क्तप्रत्ययः । एवं मोदित-
 मनेन मुदित मनेनेत्यत्रापि मुद हर्ष इत्यस्मात् । प्रद्युतित इत्यादिषु त्वादिक-
 कर्मणि क्तः कर्त्तरि चेति (३।४।७१) क्तः कर्त्तव्येव विधीयते । न कर्मणि ।
 धातोरकर्मकत्वात् । नापि भावे । भावोदाहरणादविशेषप्रसङ्गात् । कर्त्तव्य-
 प्युत्पन्नः क्त आदिकर्मसम्बन्धादादिकर्मणीत्युच्यते । आदिकर्मसम्बन्धस्वर्य
 द्वारकः । रुचितमिति । रुच दीप्तौ । अस्याकर्मकत्वाद् गत्यर्थाकर्मकत्वादिना
 कर्त्तरि (३।४।७२) क्तः । दीप्तिमत् कार्पापणमित्यर्थः । आदिकर्मात् न विव-
 क्षितम् । प्रभुक्त ओदन इति । भुज पालनाभ्यवहारयोः । तयोरेव क्त्यक्तखलर्था
 (३।४।७०) इति कर्मणि क्तः । तस्यादिकर्मसम्बन्धादादिकर्मणि वृत्तिः । गुध
 परिवेष्टन इति दैवादिकः । निगुधित मिति भावे क्तः । यदि व्यवस्थितविभाषया
 शब्दविकरणानामेव भवति सेङ्ग्रहणेन किमर्थमिह निष्ठा विशिष्यते ? अशब्द
 विकरणत्वादेव हि प्रभुक्त इत्यत्र न भवति । नहि भुजिः शब्दविकरणः ।
 अपितु अशब्दविकरणः । सत्यमेतत् । उत्तरार्थं सेङ्ग्रहणं मनुवर्त्तनीयम् ।
 अतस्तदुत्तरार्थं मनुवर्त्तमानं मिहापि मन्धियां सुखप्रतिपत्तिर्यथा स्यादि-
 त्येवमर्थम् । तकारोऽत्र सुखसुखार्थो नतु दीर्घनिवृत्त्यर्थः । अलघूपधत्वा-
 देव हि दीर्घोपधानां गुणप्रसङ्गाभावात् ।

२२ । पूङ्गुः क्वा च ।

न सेङ्गिति वर्त्तत इत्युक्तम् । न क्वा सेङ्गित्यतः (१।२।१८) । ननुच पूङ्गुः परयोः क्वा निष्ठयोरिटा न भवितव्यमेव । श्रुक्कः (७।२।११) कितीति प्रतिषेधात् । तदपार्थिका सेङ्गग्रहणानुवृत्तिरिति य श्चोदयेत् तं प्रत्याह पूङ्गुश्चेड् विहित इत्यादि । अथ क्वाप्रत्ययस्योदाहरणं कस्मान्न प्रदर्शितमित्यत आह क्वाप्रत्यय-स्येत्यादि । यदि ह्यनेन योगेन क्वाप्रत्ययस्य कित्त्वं प्रतिषिध्येत तदा तस्या-प्युदाहरणं प्रदर्शयति । नचानेन प्रतिषिध्यते । किन्तर्हि ? न क्वा (१।२।१८) सेङ्गित्यनेनैव प्रतिषिद्धत्वात् । तस्मात् तस्योदाहरणं न प्रदर्शितमिति भावः । क्वाप्रत्ययस्य न क्वा सेङ्गित्यनेन (१।२।१८) प्रतिषेध इत्येतदेव द्रढयितुमाह तथाचेत्यादि । पूङ्गुश्चेत्त्र सूत्रे द्वयोर्विभाषयोर्मध्ये ये विधयस्ते नित्या भवन्तीति मन्यमानैर्भारद्वाजीयैरिदमुक्तं नित्यमकिच्चमिडाद्योरिति । तौ पुनरिडादौ क्वा निष्ठाप्रत्ययौ । यदि तर्हि नित्यमकिच्चमिडाद्योस्तदा क्वाग्रह-णमनर्थकं स्यात् । विकल्पेन ह्यत्राकिच्चसिद्धये तस्य ग्रहणमर्थवद्भवति । नान्यथा नित्यत्वम् । किच्चप्रतिषेधस्य न क्वा सेङ्गित्यनेनैव (१।२।१८) सिद्धत्वादिति चोद्यमाशङ्कैरिदमुक्तं क्वाग्रहणमुत्तरार्थमिति । पूङ्गु इति सानुबन्धकस्योच्चारणं किमर्थम् ? पोपुवितः पोपुवितवान् पोपुवित्वेति यद्भुङ्गन्तात् किच्चप्रतिषेधो मा भूदिति । पूङ्गुनिष्ठत्वर्थं सानुबन्धकस्योच्चारणं नोपपद्यते । "श्रुक्कः किती (७।२।११) तीट्प्रतिषेधात् । पुञः परयोः क्वा निष्ठयोः सेटोरभावात् ।

२३ । नोपधात् थफान्ताद्वा ।

निष्ठेति निवृत्तमिति । पूर्वसूत्रे चानुक्तत्वात् । ग्रथित्वेति । किच्च-पक्षेऽनिदितामित्यनुनासिकलोपः (६।४।२४) । गुफित्वेति । गुफ गुन्फ ग्रन्थे । रिफित्वेति । रिफ कत्थनयुद्धनिन्दाहिंसादानेषु । ननु चैतद्विकल्पाभावेऽपि रलो व्युपधादित्यादिनैवात्र (१।२।२६) विकल्पेन भवितव्यम् । न चानयोर्वि-कल्पयोः कश्चिद् विशेषोऽप्यस्ति । एवं तर्हि नोपधग्रहणसामर्थ्याद् योगान्तर-कृतोऽपि विकल्पोऽनेन बाध्यते । ननु च ऋकारोपधो नोपधग्रहणस्य प्रत्यु-

।हरणविषयो भविष्यति । ऋफ ऋन्फ हिंसायाम् । अर्फित्वेति । मैतदस्ति ।
 इहास्माभिरनयोर्धात्वो रूपत्रयं साध्यम् । अर्फित्वा ऋम्फित्वा ऋफित्वेति ।
 एतत् तु सत्यसति वा नोपधग्रहणेऽनेनैव सिद्धत्वेव । सति तावन्नोपधग्रहणे
 ऽनोपधस्य ऋफेर्न क्त्वा सेङिति (११२।१८) प्रतिषेधे सत्यर्फित्वेति सिध्यति ।
 नोपधस्य लृम्फेरस्मिन् विकल्पे सत्यृम्फित्वा ऋफित्वेतीदमपरं रूपद्वयं सिद्धति ।
 असत्यपि नोपधग्रहणे सर्वथास्मिन् विकल्पे सतीदं रूपत्रयं सिध्यत्वेव ।
 तस्माद् युक्तमुक्तं प्रत्युदाहरणं रेफित्वेति । येन विधिस्तदन्तस्येति तदन्तविधौ
 सिद्धेऽन्तग्रहणमिह क्त्वाप्रत्ययकारणं यत्रमन्तरेण तदन्तविधिर्न भवतीति
 ज्ञापनार्थम् । तेनोत्तरसूत्रे ऋत इति धातुः स्वरूपेण गृह्यते । नतु
 तदन्त इति ।

२४ । वच्चिलुञ्चुरतञ्च ।

वन्चु प्रलभने । लुञ्च अपनयने । ऋत इति सौत्रो धातु र्यत्र
 ऋतेरीयङि तीयङ् (३।१।२८) विहितः । ऋतेरीयङ् आर्धधातुके विकल्प्यत
 इति । आयादय आर्धधातुके (३।१।३१) वेत्यनेन । वचित्वेति । अनिदिता-
 मिति (६।४।२४) नलोपः । वक्तविति । उदितो (७।२।५६) वेतीङ्भावः पक्षे ।
 चकारो वाग्रहणस्य स्वरितत्वविस्फुटीकरणार्थः । तेनोत्तरसूत्रे काश्यपग्रहणस्य
 पूजार्थता विज्ञायते । अन्यथा हि तस्य विकल्पार्थता विज्ञायते । तथाच
 हयोर्विभाषयोर्मध्यवर्त्तित्वान्नित्योऽयं विधिः स्यात् ।

२५ । ऋषिमृषिकृशेः काश्यपस्य ।

जितृषा पिपासायाम् । ऋष तितिच्चायाम् । कृश तनूकरणे । काश्यप-
 ग्रहणं पूजार्थमिति । काश्यपस्यैवैतद्विषयं ज्ञानं नान्येषामित्यसाधारण-
 ज्ञानोद्भावनमेव तस्य पूजा । तत्पूजाद्वारेण शास्त्रस्यापि महार्थतोद्भावन-
 लक्षणा पूजा कृता भवति । एवन्नाम शास्त्रस्य महार्थत्वं येन तथाविधा सुमुच-
 वोऽप्याद्रियन्त इति । तेन विकल्पार्थं काश्यपग्रहणं कस्मान्न भवतीत्यत आह
 वेत्येव हि वर्त्तत इति ।

२६ । रलो व्युपधाह्लादेः संश्व ।

ज्ञाप्रत्ययस्य न ज्ञा खेडिति (१।२।१८) कित्त्वे प्रतिषिद्धे सनोऽप्यकित्त्वे स्वभावत एव व्यवस्थित उभयत्रेदं विधिमुखेनैव प्रवर्त्तत इति पक्षे कित्त्वं भवतीति । विद्विद्युतिषत इति । द्युतिस्त्रायोः (७।४।६७) संप्रसारण-मित्यभ्यासस्य संप्रसारणम् । एषिषिषतीति । इषु इच्छायाम् । इडागमे कर्तैऽजादेर्द्वितीयस्येति (६।१।२) द्वितीयस्यैकाचो द्विर्वचनम् । बुभुक्षत इति । हलन्ताच्चेति (१।२।६०) नित्यं कित्त्वं भवति । लाघवार्थमिणुपधादिति वाच्य इण्ग्रहणानि सर्वाणि परेण णकारेणेति ज्ञापनार्थं व्युपधादित्युक्तम् । तेन लणित्यत्र यदुक्त मिण्ग्रहणानि सर्वाणि परेण णकारेणेति तदुपपन्नं भवति ।

२७ । ज्कालोऽज्भ्रस्वदीर्घप्लुतः ।

जः कालो यस्याचः स ज्कालः । ननु चायुक्तोऽयं निर्देशः । तथाहि ज इति शब्दः । कालस्तु क्रिया । तत् कुतोऽत्र सामानाधिकरणम् ? नैष दोषः । यस्माद् इत्येतत्सहचरितायामुच्चारणक्रियायामिह साहचर्याद् इत्येष शब्दो वर्त्तते । एवमप्ययुक्तम् । यत ज् इत्येतत्सहचरितं यदुच्चारणं तद्कारण्यैव । नान्यस्याचः । तत् कथं सोऽन्यसम्बन्धिन्या क्रियया ज्कालः स्यात् । नहि यद्भ्रत्तसम्बन्धिनीभिस्त्रिगवीभिर्देवदत्तस्त्रिगुर्भवति । अयमप्य-दोषः । वत्यर्थेभ्येह विवक्षितत्वात् । तस्य च विनापि वतिना गम्यमानत्वात् । परपदार्थेषु हि प्रयुज्यमानाः शब्दा वतिमन्तरेणापि वत्यर्थं गमयन्तीत्युक्त-मितत् । तदेतदुक्तम्भवति । ज् इत्येतत्सहचरितयोच्चारणक्रियया तुल्योच्चारण-क्रियां कालाख्या यस्याचः स ज्काल इति । ननु च ज्काल इत्येकः संज्ञी । संज्ञास्तु तिस्रः । ततो वैषम्यात् संख्यातानुदेशो न प्राप्नोतीति यो मन्येत तं प्रत्याह ज् इति त्रयाणामित्यादि । मात्रिकाणां त्रयाणामेकः सवर्णे (६।१।१०१) दीर्घत्वमेकादेशं कृत्वा ज् इति निर्देशः कृत इत्यर्थः । कुतः पुनरेतद् विज्ञायते त्रयाणामेकः प्रश्नेषनिर्देश इति ? तिस्रणां संज्ञानां विधानसामर्थ्यात् । नह्येकस्य भिन्नप्रयोजनमन्तरेणामेकसंज्ञाविधान-

मर्थवद्भवति । नचैकैकस्वानेकसंज्ञाकारणे भिन्नप्रयोजनमस्ति । ऋस्वदीर्घ
 भुत इति यद्येक एवायं शब्दः संज्ञा स्यात् लाघवार्थत्वात् संज्ञाकरणस्य
 महत्याः संज्ञायाः करणमयुक्तं स्यात् । किञ्चाहृत्तिधर्माणः संज्ञाशब्दाः
 प्रदेशेषु भवन्ति । नचायं समुदायः प्रदेशेष्ववर्त्तते । अपितु प्रत्येकं ऋस्वादि-
 शब्दाः । तस्मात् तेषां द्वन्द्वं कृत्वा निर्देश इति मत्वाह ऋस्वदीर्घभुत इत्यादि ।
 द्वन्द्वैकवद्भावसु सर्वो द्वन्द्वो विभाषयैकवद्भवतीति वचनात् । ननुच द्वन्द्वैकवद्भावे
 स नपुंसकमिति (२।४।१७) नपुंसकत्वेन भवितव्यम् । तत् कथं पुंलिङ्गेन
 निर्देशः । सौत्वान्निर्देशस्य । छन्दसि व्यत्ययो (३।१।८५) बहुलमिति लिङ्गव्यत्यय
 उक्तः । छन्दोवत् सूत्राणि भवन्तीत्यविरुद्धास्य पुंलिङ्गता । उज्ज इति ।
 अनया ऽनुपूर्व्वीयां प्रसङ्गे इति दर्शयति । कुतः पुनरेष निश्चय एषैवैषा-
 मानुपूर्व्वीति । एवम्भन्यते । विभाषा पृष्टप्रतिवचने हेरि (८।२।६३)
 त्येकमात्रिकस्य हेः भुतविधानाज् ज्ञायते न मात्रिकोऽन्य इति । अन्यत्वे हि
 सति तस्य भुतसंज्ञा स्यात् । एवञ्च भुतस्य भुतविधानमनर्थकं स्यात् ।
 द्विमात्रिको ऽप्यन्यो न भवति । श्रीमभ्यादान (८।२।८७) इति द्विमात्रिकस्य
 भुतविधानात् । तस्य चान्यत्वे हि सति यदि भुतसंज्ञा स्यात् तदा च भुतस्य
 भुतविधानमनर्थकं स्यात् । तस्मादन्त एकमात्रिकाद्विमात्रिकौ न भवतः ।
 मध्येऽप्येकमात्रिको न भवति । अतो दीर्घो (७।३।१०) यचीति सुपि चेति
 (७।२।१०२) च दीर्घविधानसामर्थ्यात् । यदि मध्य एकमात्रिकः स्यात् तदा
 तस्य दीर्घसंज्ञा स्यात् । दीर्घस्य दीर्घवचनमकिञ्चित्करं स्यात् । तस्मादादा-
 वेकमात्रिकत्वे हि सति पारिशेष्यान्मध्ये द्विमात्रिकोऽन्ते त्रिमात्रिक इति । उ
 ज्ज इति । अत्राप्युकारादिसहचरितायामुच्चारणक्रियायामुकारादयो वर्त्तन्ते ।
 एवंकालोऽजिति प्रत्येकमेवाभिसम्बद्धते । एवं शब्दः सादृश्ये । तच्च सादृश्यं क्रिया-
 श्रितत्वाद्गुकारादिसहचरिता योच्चारणक्रिया तदपेक्षं विज्ञायते । तेनायमर्थो
 भवति । उकारसहचरितोच्चारणक्रियया सदृशकालो योऽच् स ऋस्वसंज्ञो
 भवति । अकारसहचरितोच्चारणक्रियया सदृशकालो योऽच् स दीर्घसंज्ञो
 भवति । ऊकारसहचरितोच्चारणक्रियया सदृशकालो योऽच् स भुतसंज्ञो
 भवति । दधि मध्विति ऋषोदाहरणम् । कार्यादाहरणन्तु दधिच्छत्रम् ।

मधुच्छत्रमिति । व (६।१।७३) चेति ऋस्वाश्रयस्तुक् । कुमारी । गौरीति । एतदपि रूपोदाहरणम् । कार्थीदाहरणं कुमारीच्छत्रं गौरीच्छत्रमिति । दीर्घात् (६।१।७५) पदान्ताद्देति (६।१।७६) वा तुक् । देवदत्ताश्च अत्र न्वसीति कार्थीदाहरणम् । अनन्त्यस्यापि प्रश्नास्थानयोरिति (८।३।१०५) भ्रुतः । देवदत्तशब्दात् परस्या विभक्तोः सोः ससञ्जुषो (८।२।६६) रुरिति कत्वम् । अतो रोरुभ्रुतादभ्रुत (६।१।११३) इत्युत्वप्रतिषेधः कार्थ्यः । भोभगो अघोअपूर्वस्येति (८।३।१७) यकारः । तस्य लोपः (८।३।१८) शाकल्यस्येति यकारस्यलोपः । ननु चोकारोऽयमण् गृह्यमाणः सवर्णान् गृह्णातीति । अत उकारेण दीर्घभ्रुतयोर्ग्रहणे सति तयोरपि ऋस्वसंज्ञा भवतीत्यत आह कालग्रहणमित्यादि । कालग्रहणे हि येषामेताः संज्ञा विधीयन्ते तेषां यथाक्रममेकमात्रिकत्वद्विमात्रिकत्वत्रिमात्रिकत्वानि विशेषणानि लभ्यन्ते । तथाहि कालग्रहणे सति प्रत्येकं वाक्यपरिसमाप्ती क्रियमाणायां त्रयो बहुव्रीहयो भवन्ति । उः कालो यस्य स उकालः । जः कालो यस्य स जकालः । जः कालो यस्य स जकालः । एषां यथाक्रममेकमात्रिकद्विमात्रिकत्रिमात्रिका अचोऽन्यपदार्था यस्मान् मात्रिक एवाच उ इत्येतत्सहचारिण्या उच्चारणक्रियाया सुत्यकालः । एवं द्विमात्रिक एवाच ज इत्येतत्सहचारिण्या उच्चारणक्रियाया सुत्यकालः । एवं त्रिमात्रिक एवाच ज इत्येतत्सहचारिण्या उच्चारणक्रियाया सुत्यकालः । एवं च सति मात्रापरिमाणस्याचो ऋस्वसंज्ञा विधीयमाना सत्यप्युकारेण दीर्घभ्रुतयोर्ग्रहणे तयोर्न भवति । नहि तौ मात्रापरिमाणौ । तेनालूय परिणीयेत्यत्र ऋस्वाश्रयस्तुङ् न भवति । प्रतच्छ प्ररक्ष्येति । तच्चू त्वच्चू तनूकरणेः । रक्ष पालने । कुगतिप्रादय (२।१।१८) इति समासे कृते समासेऽनञ्पूर्वे क्तो (७।१।३७) ल्यबिति ल्यप् । तत्र परतो द्वयोरर्द्धमात्रयोर्हलोः संयोगसंज्ञिनोरुक्तकालत्वमस्तीत्यसत्यजग्रहणे ऋस्वसंज्ञा स्यात् । ततश्च ऋस्वाश्रयस्तुक् प्रसज्येत । तितउच्छत्रमिति । अत्राकारोकारयोरचोः समुदायस्य जकालत्वाद्विमात्रिकत्वमस्तीति दीर्घसंज्ञा स्यात् । ततश्च पदान्ताद्देति (६।१।७६) विकल्पितस्तुक् प्रसज्येत । अजग्रहणे तु सति दीर्घसंज्ञा न भवति । अचसमुदायस्याजग्रहणेनाग्रहणात् । ननु च सत्यामपि

ऽस्यां समुदायाश्रयायां दीर्घसंज्ञायामवयवाश्रयां ऋस्वसंज्ञा भविष्यति । तदाश्रयस्तुङ् नित्य एव । नेतदस्ति । परत्वाद् दीर्घाश्रयस्तुग्विकल्पः प्राप्नोति । नचैवंविधविषये पुनः प्रसङ्गविज्ञानमस्ति । यत्र पूर्वी विधिः प्रवर्त्तमानः परविधिविज्ञानं न बाधते तत्रैतद् भवति पुनः प्रसङ्गविज्ञानात् सिद्धमिति । इह तु नित्यो विधिः परविधिविकल्पविज्ञानं बाधते । नित्यविकल्पयोर्विरोधात् । ततश्च सक्तद्गतौ विप्रतिषेधे यद् बाधितं तद् बाधितमेवेति परिभाषयैव विकल्पः स्यात् । तस्मादज्ग्रहणं कर्त्तव्यम् ।

२८ । अचञ्च ।

परिभाषेयं लिङ्गवती स्थानिनियमार्था प्रदेशेषु ऋस्वो नपुंसके प्रातिपदिकस्येति (११२।४७) वमादिषूपतिष्ठते । तदुपस्थाने च षष्ठीद्वयं प्रादुर्भवति । विशेषणविशेष्यभावं प्रति कामचारात् । ऋस्वो नपुंसकेति (११२।४७) प्रातिपदिकस्येत्यत्राचा प्रातिपादिकं गृह्यमाणं विशिष्यतेऽजन्तस्य प्रातिपदिकस्येति । नतु प्रातिपदिकेनाज् विशिष्यते । यदि हि प्रातिपदिकेनाज् विशिष्येत प्रातिपदिकस्य योऽजिति तदा मध्यस्थितस्याप्यचो ऋस्वः स्यात् । सुवाग् ब्राह्मणकुलमिति । अचा तु प्रातिपदिके विशिष्यमाणे प्रातिपदिकस्यैवेत्येषा स्थानषष्ठी भवति । नचावयवषष्ठी । तेनालोऽन्त्यस्यैवाचो ऋस्वो भवति । वाक्वस्य टेः भ्रुत उदास (८२।८२) इत्यत्र गृह्यमाणेन टिशब्देनाज् विशिष्यते टेर्योऽजिति । तेन टे मध्यवर्त्तनो ऽप्यचः भ्रुतो भवति । यदि त्वचा टिर्विशिष्यते ऽजन्तस्य टेरिति तदेहैव स्याद् देवदत्ता ३ इति । इह तु न स्यादग्निचिदिति । चकारिणाजित्यनुकथ्यते । तस्य प्रयोजनमिहैव वक्ष्यति । अतिरीत्यादीनुदाहरणान्यच इग् ऋस्वादेश (११२।४८) इत्यत्र व्युत्पादितानि । चीयत इति कर्मणि लकारः । संज्ञाविधाने नियम इत्यत्र युक्तिमाह । अजिति वर्त्तत इति । अज्ग्रहणे ह्यनुवर्त्तमाने ऋस्वादिशब्दा अनुवर्त्तमाना अच एवोपस्थानं प्रति न व्याप्रियन्ते । तस्य स्वयमेवोपस्थितत्वात् । ततश्च स्वरूपमात्रपदार्थकाः सन्तो विधीयमानस्याचो विशेषणता मुपयान्ति । तत्रैव मभिसम्बन्धः क्रियते । अः स्थानेऽज् भवति ऋस्वदीर्घभ्रुत इत्येवं संज्ञया विधीयमान इति । धीः

पन्थाः स इति । एतानीको (१।१।३) गुणवृद्धी इत्यत्र व्युत्पादितानि । एषु च यथायोगं दिव (७।१।८४) औत् पथिमथ्यभुञ्जामात् (७।१।८५) त्वदादीनाम (७।२।१०२) इत्येभि रौकारादयः स्वरूपेण विधीयमाना दीर्घादिसंज्ञया न विधीयन्त इति हल एव स्थाने ते भवन्ति । नाचः । द्युभ्यां द्युभि रित्यत्रापि दिव (६।१।१३) उदित्स्वकारो ङस्वसंज्ञया न विधीयत इति हल एव स्थाने भवति । नाचः । ननु च द्यौरित्यादीनि त्रीण्युदाहरणानीको गुणवृद्धी (१।१।३) इत्यनेनैव संज्ञाविधाननियमेन सिद्धानि । तत्र हि तस्याप्येतानि प्रत्युदाहरणानि प्रागुपन्यस्तानि । तस्मान्नार्थ एतदर्थेन संज्ञया विधीयमानेन नियमेन । सत्यमेतत् । एवं मन्यते । द्युभ्यां द्युभिरित्येवमर्थं संज्ञाविधाने नियमः कर्त्तव्यः । नञ्कारस्य गुणसंज्ञास्ति । नापि वृद्धिसंज्ञा । यतः पूर्वैरेव संज्ञाविधाननियमेनैतदपि सिद्ध्यति । तस्मादन्यार्थाऽयं संज्ञाविधाननियमः क्रियमाणो येऽपि विस्मरणशीलाः पूर्वस्य नियमस्य प्रयोजनं न स्मरन्ति ताननुग्रहीतुं द्यौः पन्थाः स इत्येवमर्थाऽपि भवति ।

२६ । उच्चैरुदात्तः ।

उदात्तादयो लोकवेदयोः प्रसिद्धाः । तत् किं संज्ञाकरणेनेति यञ्चोदयेत् तं प्रत्याह उदात्तादिशब्द इत्यादि । आदिशब्देनानुदात्तस्वरितयोः परिग्रहः । एवकारो भिन्नक्रमो वर्षधर्म इत्यस्यानन्तरं द्रष्टव्यः । लोकवेदयोरुदात्तादयः शब्दा वर्णानां यौ धर्मां गुण स्तत्रैव प्रसिद्धाः । ननु तद्व्यति । तस्मादिह व्याकरण उदात्तादयो धर्मा यस्याच स्तद्गुणेऽचि संज्ञाप्यन्ते परिभाष्यन्ते । अन्यथा प्रदेशेषूदात्तादिशब्दश्रवणाद् वर्षधर्म एव गृह्येत । न तद्धानजित्त्वभिप्रायः । उच्चैरिति श्रुतिप्रकर्षेऽस्ति । श्रुतिप्रकर्षवत्युच्चैर्भाषते । उच्चैः पठतीति । अस्ति च प्रमाणाधिकरणवाची । उच्चैः स्थितो देवदत्त इति । उच्चैर्नाम प्रमाणम् । तस्य यदधिकरणं तदिहोच्चैःशब्देनोच्यते । तदिह द्वितीयस्योच्चैः शब्दस्यार्थो गृह्यते । नेतरस्येति दर्शयितुमाह उच्चैरिति । उच्चैर्भाषत इत्येवमादौ तु वाक्ये प्रयुक्तस्योच्चैःशब्दस्य योऽर्थः श्रुतिप्रकर्षः स उच्चैरित्यत्र न गृह्यते । यदि गृह्यत उपांशुप्रयोग उदात्तादिसंज्ञा न स्यात् ।

प्रकर्षाभावात् । प्रकर्षस्थानवस्थितत्वादुदात्तादयो न विशिष्येरन् । य एव हि कञ्चित् प्रतुष्टैर्भवति स एव हि कञ्चित् प्रति नीचैर्भवति । एवञ्च सर्वमुदात्तं स्यात् । अनुदात्ततमोऽपि चेष्यत इत्यभिप्रायः । स्थानकृतमित्यादि । उच्चता नाम प्रमाणविशेषः । तदधिकरणभूतस्थानमुच्चैर्भवति । एवञ्च सर्वमुदात्तं न स्यात् । अनुदात्तमुच्चैरुच्यत इत्यर्थः । भागवत्स्विति । भागा अवयवा येषां तानि भागवन्ति । ते भामा स्तास्वादिषु स्थानेष्वीक्षराध्व्येण व्यवस्थिताः । स्थानमुच्चैः शब्देनोच्यते । तत् कुतः संज्ञिन उच्चैस्त्व' विशेषणम् ? उच्चैःस्थान-निष्पन्नत्वात् । तत्र समाने स्थान उच्चैर्द्विभागे यो निष्पन्नः स उदात्तसंज्ञो भवति । यदि स्थाने य ऊर्ध्वभागनिष्पन्नोऽच् स उदात्तसंज्ञो भवतीत्येतावदुच्यत एवञ्च स एवानवस्थितदोषः । तथाह्यल्पशरीरेषु य एव तास्वादि-भाग उच्चैर्भवति स एव महाशरीरेषु तास्वादिभागापेक्षया नीचैर् भवति । अतः समान इत्येतत् स्थानविशेषण मुक्तम् । एतच्च लघ्वर्थत्वात् संज्ञा-करणस्यैकाक्षरायां संज्ञायां कर्त्तव्याया मनैकाक्षरसंज्ञाकरणात्प्रभ्यते । ग्रन्थाधिक्यादर्याधिक्यं भवतीति । ननु च ग्रन्थाधिक्यादत्र कश्चिदाचार्य-स्याधिकोऽर्थोऽभिप्रेत इत्येतावन्मात्रं प्रतीयते । समानत्व मित्येषोऽर्थविशेषः कुतो लभ्यते ? अविच्छिन्नादुपदेशपारम्पर्यात् । तत् पुनः समानत्वं वक्तृभिन्न-त्वाद् वेदितव्यम् । नतु तास्वादिस्थानस्याभिन्नत्वात् । अन्यथा तालव्य-मेवापेक्ष्योदात्तः स्यात् । नतु कण्ठादीन् । वक्त्रभेदात् तदुद्धारणं भिन्ना-नामपि तास्वादीनां समानत्वेऽपि विज्ञायमान एष दोषो न भवति । किंलक्षणः पुनरसावुच्चभागनिष्पन्नोऽजित्याह यस्मिन्नित्यादि । आयाम इत्यस्य विवरणं नियह इति । नियहः स्तब्धता । संवृतकण्ठता कण्ठविवरस्य संवृतता । अतएव शनैर्निष्क्रामन् वायुर्गलावयवाञ् शोषयति । रुक्षता भवत्यस्निग्धता । ये ते क इति । यत्तत्किंशब्देभ्य स्वदाद्यत्वम् । अतो गुणे (६।१।८७) पररूपत्वम् । जसः शी (७।१।१७) । आद्गुणः (६।१।८७) । अत्र प्रातिपदिकस्वरिण प्रकृति रुदात्ता । अनुदात्तौ सुप्पिता विति (३।१।४) विभक्तिस्वरः । एकादेशस्वेकादेश उदात्तेनोदात्त (८।२।५) इति ।

३० । नौचैरनुदात्तः ।

अन्ववसर्ग इत्यस्य विवरणं मार्दवं मिति । शैथिल्यमित्यर्थः । ऋदुतेत्यस्य विवरणं स्निग्धतेति । उरुतेत्यस्यापि महत्तेति । महत्त्वादेव कण्ठविवरस्य पुनः शीघ्रं वायुं निर्ष्क्रामन् गलावयवान् न शोषयतीति । अतः स्वरस्य स्निग्धता भवति । त्वसमसिमनेमेत्यनुञ्चानीति सर्वादिष्वेव पठ्यन्ते । अनुञ्चानि अनुदात्तानीत्यर्थः । नमस्ते रुद्रेत्यादि । तेशब्द स्तेमया-वेकवचन (८।१।२२) इत्यनुदात्तं सर्वं (८।१।१८) मपादादावित्यधिकारा-दनुदात्तः । रुद्रादयोऽप्यामन्त्रितस्य (८।१।१६) चेत्यनेनाष्टमिकेन सर्वे ऽनुदात्ता भवन्तीति ।

३१ । समाहारः स्वरितः ।

उदात्तानुदात्तशब्दावज्ज्विशेषयोः संज्ञे । संज्ञा हि प्रदेशेषूच्चारिताः संज्ञिनं प्रत्याययन्ति । ताभ्या मिहानुवृत्ताभ्या मुदात्तानुदात्तयोरचो रूपस्थापितयोः प्रत्ययः । तस्मात् समाहारात्मकस्याचः स्वरितसंज्ञा विधीयते । समाहारशब्दश्च समाहरणं समाहार इति भावसाधनोऽयं लोके समुदाये रूढः । नचोदात्तानुदात्तात्मकः कश्चिदच् समुदायः सम्भवतीति । ततश्च संज्ञिनोऽसम्भवात् संज्ञापि न सम्भवतीति यश्चोदयेत् तं प्रत्याह सामर्थ्याच्चेत्यादि । उच्यते चेद मुदात्तानुदात्तसमाहारः स्वरितसंज्ञो भवतीति । नच पारिभाषिकोदात्तानुदात्तसमाहारात्मनोऽचः सम्भवोऽस्ति । तत्र सामर्थ्याल्लोकवेदप्रसिद्धौ यो धर्मावुदात्तानुदात्तौ तावैव गृह्येते । नाचौ । नन्वेवमपि स एव दोषः । लोके प्रसिद्धोदात्तानुदात्तसमाहारात्मकस्याप्य-चोऽसम्भवादित्याह तौ समाह्रियेते यस्मिन्नित्यादि । नहि लोकप्रसिद्धो-दात्तानुदात्तात्मनोऽच एषा संज्ञा विधीयते । कस्य तर्हि ? लोकवेदप्रसिद्धा वुदात्तानुदात्तौ समाह्रियेते यस्मिन्नचि तस्य । सम्भवति चैकस्मिन्नप्यचि तयोः समाहार इति कुतः संज्ञिनोऽसम्भवः ? समाह्रियेते यस्मिन्निति ब्रुवता ऽधिकरणसाधनोऽयं समाहारशब्दो न भावसाधन इति दर्शितम् । समाह्रियेते संह्रियेते सहितावुपलभ्येते इत्यर्थः । शिक्वमिति । पूजो यण् णुग् ऋस्व

(उष्ण ५।६८२) चेति यदिति वर्त्तमाने अन्सिः शि कुट् किच् (उष्ण ५।६८४) चेति अंसतेर्यत्प्रत्यये शिशब्दादेशे कुडागमे च कृते रूपम् । तिच्चात् स्वरितत्वम् । कथ्येति । तित्यशिश्वमर्त्यकाशमर्थधान्यकन्दाराजन्य-मनुष्याणामन्त (फिट्, ४।७६) इत्यन्तस्वरितत्वम् । सामन्य इति । सामनि साधुः । तत्र साधुरिति (४।४।८८) यत्प्रत्ययः । क्वेति । किम्शब्दात् सप्तम्यन्तात् किमोऽदित्यत् (५।३।१२) प्रत्ययः । क्वातीति (७।२।१०५) क्वादेशः ।

३२ । तस्यादित उदात्तमर्धङ्गस्वम् ।

आदावादितः । सप्तम्यर्थे तसिः । अयमेव निर्देशो ज्ञापक आद्यादि-भ्यस्तसिर् भवतीत्यत्र । तेन तसिप्रकरण आद्यादिभ्य (५।४।४४, वा) उपसंख्यानमित्येतन्न वक्तव्यं भवति । अर्द्धङ्गस्वमिति । ङ्गस्वस्यार्द्धमित्यर्थः । अर्द्धं नपुंसकमिति (२।२।२) समासः । ततश्च परवलिङ्गमित्यादिना (२।४ २६) पुंलिङ्गेन भवितव्यम् । ङ्गस्वशब्दस्य पुंलिङ्गत्वात् । नैतदस्ति । ङ्गस्वशब्दो हि प्रमाणविशेषं गुणमुपादाय प्रवृत्तः । गुणवचनानाञ्चाश्रयलिङ्गवचनानि भवन्तीति गुणवचनत्वाच् शुक्लशब्दइव ङ्गस्वशब्दस्त्रिलिङ्गः । ङ्गस्व इति मात्रिकस्य संज्ञा कृता । तस्यैव विभागः स्यात् । नतु दीर्घभ्रुतयोरित्याशङ्क्याश्च अर्द्धङ्गस्वमित्यादि । ङ्गस्वस्यार्द्धमर्द्धमात्रा भवति । अतोऽर्द्धङ्गस्वग्रहणेनार्द्ध-मात्रोपलक्ष्यते । तत एव च तस्येतुप्रक्तम् । त्रयाणां ङ्गस्वदीर्घभ्रुतानां स्वरितानां निर्देशार्थम् । यदि चार्द्धङ्गस्वग्रहणमर्द्धमात्रोपलक्षणमतस्त्रयाणां निर्देशोऽर्थवान् भवति । नान्यथा । ङ्गस्वग्रहणमतन्त्रमिति । अतन्त्रमप्रधान-मुपलक्षणार्थत्वात् । यथा काकेभ्यो दधि रच्यतामित्यत्र काकाः । तेन सर्वेषामेव ङ्गस्वादीनामेष स्वरविभागो भवति । नन्वेवमप्याष्टमिकस्य स्वरितस्य विभागो न सिध्यति । तस्यासिद्धत्वात् । नैतदेवम् । यस्मात् परविधिः पूर्वविधावसिद्धः । नचायं विधिः । किं तर्हि ? तस्य विहितस्य विभागाख्यानार्थः । अथवा न सु न (८।२।३) इत्यत्र नेति योगविभागात् सिद्धं भवति । एकश्रुतिर्वेति । पूर्वी भागोऽयमुदात्तः पटुतरः । तेनोपर-व्यमानस्तद्रूपतामिवापन्नः परो भागः स्फटिकमणिरिवोपधानेनोपरक्तः

शुद्धेनोदात्तेन भिन्नश्रुतिकत्वाद्नुदात्तव्यपदेशं नार्हति । उदात्तव्यपदेशमपि नार्हति । उपरागमात्रत्वात् । तस्मादेकश्रुतिरिति केचित् । अन्ये त्वाहुः । पूर्वेण भागेनानुपजातरूपातिशयेन नोपरज्यते यदोत्तरभागस्तदा स्वेन रूपेण प्रतिभानादनुदात्त इति व्यपदिश्यते । यदा तूपधानेन स्फटिकमणिरिव पूर्वेण भागेन पटीयसोदात्तेनाभिभूयानुरज्यमानस्तद्रूपतामिवोपपद्यते तदैकश्रुतिरिति व्यपदिश्यते । पूर्वभागश्रुतेरभिन्नैका तुल्याकारा श्रुतिर्यस्येति क्त्वा । नहि तदानीं पूर्वीत्तरयोः स्वरितश्रुतिं प्रति कञ्चिद् भेदोऽस्ति । द्वयोरप्युदात्तगुणवत्तया प्रतीयमानत्वादिति ।

३३ । एकश्रुति दूरात् सम्बुद्धौ ।

एकश्रुति वाक्यं भवतीति । वाक्यग्रहणेन पदपदैकदेशयोर्निरासं करोति । तयोः सम्बोधनं प्रत्यसामर्थ्यात् । वाक्यस्य सम्बुद्धौ कर्त्तव्यायां करणभावोपगमादस्ति सामर्थ्यम् । ततस्तस्यैकश्रुत्यं विधीयते । कुतः पुनस्तद्वाक्यमित्याह । दूरात् सम्बोधयति येनेति । एतेन सम्बुद्धिं प्रति वाक्यस्य करणभावो दर्शितो भवति । दूरादिति । दूरान्तिकार्थेभ्यो द्वितीया (२।३।३५) चेति पञ्चमी । सम्बोधनं सम्बुद्धिरित्यादिना सम्बुद्धिरित्यन्वर्थग्रहणम् । न पारिभाषिकं सम्बुद्धिग्रहणमिति दर्शयति । यदि पारिभाषिक्याः सम्बुद्धेर्यहणं स्यात् तदा देवा ब्रह्माण इत्यत्रैकश्रुत्यं न स्यात् । पारिभाषिक्याः सम्बुद्धेरसत्त्वात् । अन्वर्थग्रहणे तु भवति । सम्बोधनलक्षणक्रियारूपायाः सम्बुद्धेरिहापि विद्यमानत्वादिति भावः । कुतः पुनरेतदन्वर्थग्रहणं व्यवसितम् ? दूरग्रहणात् । अन्वर्थग्रहणे दूरादित्यनेन सम्बुद्धिरुत्पद्यते । दूरात् सम्बोधने कर्त्तव्य इति । तेनार्थवद् भवति दूरशब्दस्योपादानम् । पारिभाषिक्यास्तु ग्रहणे तदसम्बुद्धमेव स्यात् । नह्यामन्वितविभक्तोर्दूरत्वमस्ति । दूरत्वञ्च यद्यप्यनवस्थितं तथापि यत्र प्राकृतप्रयत्नसंस्थापितं वचनं न श्रूयते तदिह दूरं वेदितव्यम् । स्वराणामित्यादि । एकश्रुतिस्वरूपाख्यानमविभाग इति । भेदतिरोधान (A) मित्यनन्तरं विवरणम् । उदात्तादिस्वरविशेषानुपलब्धि

(A) सुद्वितकाशिकायाम् अन्वर्थविरोधानमिति पाठः । न्यासवत् पदमङ्गल्यामपि भेदतिरोधानमित्येव इत्यते ।

रकारादिवर्णमात्रावबोध एकश्रुति रित्युक्तं भवति । आगच्छ भो माणवक देवदत्ता ३ इति । दूराद्भूते (८२।२४) चेत्यत्रैवार्थं श्रुतः । स चोदात्तः । वाक्वस्य टेः श्रुत उदात्त (८२।८२) इत्यधिकारात् । तस्यैकश्रुत्योदात्तस्य समावेश इष्यते । श्रुतनिवृत्त्यर्थम् । यथा चासौ लभ्यते तथा वक्ष्यति । प्रत्युदाहरणे त्रैस्वर्थ्यमेव भवतीति तत्राकारो निपाता आद्युदात्ता (फिट्, ४।८०) उपसर्गाच्चाभिवर्जमित्युदात्तः । गच्छेत्यस्य तिङ्ङितिङ् (८।१।२८) इति निघातः । भो इति निपाता आद्युदात्ता इत्युदात्तः । माणवक देवदत्तशब्दयो रामन्वितस्य चेति (८।१।१८) निघातः ।

३४ । यज्ञकर्मण्यजपन्युङ्क्षसामसु ।

अग्निमूर्धा दिव इत्यादि । अग्नि रग्नि गत्यर्थाः । वीज्याञ्चरिभ्यो (उण, ४ ४८७) निरिति वर्त्तमाने ऽङ्गे निर् नलोपश्चेति (उण, ४।४८८) निप्रत्ययः । नलोपश्च भवति । अग्निशब्दः प्रत्ययस्वरिणात्तोदात्तः । सुर्वी बभ्यने । कनिन् युवपितच्चिराजिधन्विद्युप्रतिदिवइत्यतः (उण, १।१५४) कनिन्निति वर्त्तमाने श्वन्नुच्चन्पूपन्झीहन्क्लोदन्स्नेहन्मूर्धन्मज्जन्नर्थ्यमन्विश्वप्सन्परिज्मन्मातरिश्वन्मघवन्निति (उण, १।१५७) मूर्धन्शब्दः कनिन्प्रत्ययान्तो निपातित इति निपातनादाद्युदात्तः । वकारस्य धकारोऽत्र निपातनादेव । दिवु क्रीडादौ । डिविन् प्रत्ययः । इकार उच्चारणार्थः । डित्यभस्याप्यनुबन्धकरणसामर्थ्याद्देरिति (६।४।१४३) टिलोपः । दिव् इति स्थित जङ्ङिदम् पदाद्यप् पुम् रै द्युभ्य (६।१।१७१) इति विभक्तेरन्तोदात्तत्वम् । ककुच्छब्दः प्रातिपदिकमन्तोदात्तं (फिट् १।१) भवतीत्यन्तोदात्तः । पतिशब्दः पातेर्ङिति रिति (उण, ४।४८७) उतिप्रत्ययान्तः प्रत्ययस्वरिणाद्युदात्तः । ततः ककुदः पतिः ककुत्पतिरिति षष्ठीसमासः । समासस्येत्यन्तोदात्तत्वम् (६।१।२२७) । प्रथ प्रस्थानि । प्रथेः शिवन् (उण, १।१४८) संप्रसारणश्च । षिट् (४।१।४१) गौरादिभ्यश्चेति पृथिवशब्दान् ङीष् । प्रत्ययस्वरिण धातुप्रत्यय ङीष् आद्युदात्तोदात्ताः । षष्ठ्यकवचनम् । ङस् । आण्णद्या (७।३।११२) इत्याद् । आगमा अनुदात्ता भवन्तीत्यनुदात्तत्वम् । विभक्तेरनुदात्ता (३।१।४)

सुपपितावित्यनुदात्तत्वम् । सर्वर्णदीर्घः । इको (६।१।७७) यणचीति यणादेशः । उदात्तयणो (६।१।१७४) ह्रस्वपूर्वादिति विभक्तिरुदात्ता । अयमिति । इदि परमैश्वर्ये । इदितो नुम् (७।१।५८) धातोरिति नुम् । इन्देः कमिर्नलोपश्चेति (उण, ४।५८६) कमिप्रत्ययो नलोपश्च । इदम्शब्दः कमिप्रत्ययेनान्तोदात्तः । सौ परत इदोऽय् (७।२।१११) पुंसीतीदम इद्रूपस्यायादेशः । अपामिति । आम् व्याप्ती । आप्रोतेर्ङ्गस्वश्चेति (उण, १।७४) क्विप् । ङ्गस्वश्च । षष्ठीबहुवचनम् । जडिदं (६।१।१७१) पदेति विभक्तोरुदात्तत्वम् । तेनापामित्यस्यान्तोदात्तत्वम् । रि गतौ । स्तुरिभ्यां तुट् (उण, ४।६४१) चेत्यसुन्प्रत्ययः । तुङ्गागमः । रीतांसीति नित्स्वरेणाद्युदात्तः । जिन्वतीति जि जये । लट् । शत्रादेशः । व्यत्ययो बहुलमिति (३।१।८५) व्यत्ययेन शुप्रत्ययः । हुश्रुवोः सार्व्वधातुक (६।४।८७) इति यणादेशः । उगितश्चेति (४।१।६) डीप् । अम्बार्थनद्योर्ङ्गस्व (७।३।१०७) इति ङ्गस्वः । एङ् ङ्गस्वात् (६।१।६८) सम्बुद्धे रिति सुलोपः । ये यज्ञकर्मणीति (८।२।८८) वर्त्तमाने प्रणवष्टेरिति (८।२।८८) प्रणवादेशः । स च प्लुत उदात्तश्च । वाक्यस्य टेः प्लुत उदात्त (८।२।८२) इत्यधिकारात् । प्रणव इत्योकार मोङ्कारं वाचयति । प्रणवस्योदात्तविधानसामर्थ्यादसिद्धत्वाच्च पदादुत्तरस्यामन्वितस्य (८।१।१८) चेत्यनुदात्तं न भवति । शिषस्य तु भवति । एषु स्वरेषु प्राप्तेष्वेकश्रुतिर्विधीयते । संपाठे मा भूदिति । सम्पाठः स्वाध्यायकालः । ममाग्न इत्यादि । असु क्षेपणे । युष्मिभ्यां (उण, १।१३६) मदिगिति मदिक् । अस्मच्छब्दः प्रत्ययस्वरेणान्तोदात्तः । षष्ठेयकवचनस्य युष्मदस्मदभ्यां ङसोऽशित्यशादेशः (७।१।२७) । तवममौ (७।२।८६) ङसीत्यस्मदो ममादेशः । स्थानिवद्भावादन्तोदात्तः । अतो गुणे (६।१।८७) पररूपत्वम् । एकादेश (८।२।५) उदात्तेनोदात्तः (B) । अग्निशब्दस्यामन्विस्येति (८।१।१८) निघातः । वर्त्त दीप्तौ । असुन्निति असुन्प्रत्ययः । वर्त्तः शब्दो नित्स्वरेणाद्युदात्तः । ज्ञेञ् स्पर्शायाम् । ह्नः संप्रसारणञ्च न्यभ्यु (३।३।७२) पविष्वित्यप् प्रत्ययः । उपपद मतिङिति (२।२।१८) समासः ।

गतिकारकोपपदात् क्कदित्युत्तर (६।१।१३८) पदप्रकृतिस्वरत्वे प्राप्ते ऽन्त इत्यनुवर्त्तमाने (६।२।१४३) थाथघञ्ताजवित्काणा (६।१।१४४) मित्यन्तो-दास्तत्वम् । सममीबहुवचने बहुवचने (७।३।१०३) भक्त्येदित्येत्त्वम् । स्थानि-वङ्गावादेकारोऽप्युदात्त एव । अस भुवि । लोट् । तिप् । एक् (३।४।८६) रित्युत्वम् । अदादित्वाच्छपो लुक् । तिङ्ङितिङ् (८।१।२८) इति निघाते-नास्तुशब्दोऽनुदात्तः । जपोऽनुकरणमन्त्र इति । जपइतुप्रत्तेरर्थकथन मनुकरण-मन्त्र इति । अनुकृति रनुकरणम् । सर्वत्र मन्त्रे स्फुट मुच्चारण मित्यनुकरण मन्त्रः । अतएवाह उपांशुप्रयोग इति । यथा जले निमग्नस्य पाठः । क्वचिद-करणमन्त्र इति पाठः । तत्रायमर्थः । ईषत् कारणमुच्चारणं यस्य सोऽकरणमन्त्र इति । नञ् ईषदर्थत्वात् । एशब्दो निपातः । निपाता (फिट्, ४।८०) आद्युदात्ता इत्याद्युदात्तः । विश प्रवेशने । अशूप्रुषिलटिकणिखटिविशिभ्यः (उण, १।१४८) क्वन्निति क्वन्प्रत्ययान्तत्वाद्दिश्वशब्दो नित्स्वरेणाद्युदात्तः । समञ्च तत् (C) अत्रिणञ्चेति विशेषणसमासः । समासान्तोदात्तत्वम् । दह भस्मीकरणे । लोट् । सिप् । सेर्हिंरादेशः । अतो (६।४।१०५) हेरिति हेर्लुक् । तिङ्ङितिङ् (८।१।२८) इति निघातविधानाद् दहशब्दोऽनुदात्तः । केचिद् दहा ३ इति प्लुतान्तं पठन्ति । तेषां साहसमनिच्छतां सर्वत्र विभाषा प्लुतो वक्तव्य इत्यतो वचनात् प्लुतो (D) वक्तव्यः । स चोदात्तः । अन्ये त्वाकारान्तं पठन्ति । तेषां छान्दसत्वादाकारः । ऋस्वोऽपि हि वर्णां व्यत्ययेन दीर्घां भवति पूरुषो नारक इति यथा । वाक्यविशेषस्था गीतय इति । यथोक्तं जैमिनिना गीतिषु सामाख्येति । गीतिर्धनिविशेषः । अथ कर्मग्रहणं किमर्थम् ? यज्ञ इत्येवोच्येत । यज्ञमन्त्राणां यज्ञक्रियार्थत्वाद् यज्ञकर्मणि भविष्यति । सख्यमेतत् । विस्वष्टार्थं हि कर्मग्रहणम् । अथवा योऽपि न प्रसिद्धो यज्ञः पञ्चयजनादि स्तत्रापि यथा स्यादित्येवमर्थम् । अन्यथा यज्ञ इत्युच्यमाने प्रसिद्धो यो यज्ञो ऽश्वमेधादिस्तत्रैव स्यात् ।

(C) अन्ये तु समिति दहतेति मन्त्रेण व्यवहितार्थेति (१।४।८२) तस्य व्यवहितत्वम् । तथाच हरदत्तः—“विश्वमन्त्रिणं पापानं सन्दृष्टि सख्यम्” इति । भट्टोजिदैवम् ।

(D) इदमप्युत्प्रेषणे परस्य चेत्यत्र (८।२।८२) भाष्यकृताऽन्यदीयवचनरूपेषांप्रत्यक्षम् ।

३५ । उच्चैस्तरां वा वषट्कारः ।

वषट्शब्देनात्र वीषट्शब्दो लक्ष्यत इति । समानार्थत्वादित्यभिप्रायः । हावपि तौ देवानां दानवचनौ । यथा वषट्शब्देन देवानां दानं दीयते तथा वीषट्शब्देनापि । तस्मात् समानार्थत्वाद् वषट्शब्दो वीषट्शब्दं लक्षयति । कारशब्दग्रहणमर्थपदार्थकत्वं विहाय शब्दपदार्थकत्वेन दानक्रियायामुपयुज्यमानस्य तस्योदात्ततरत्वं यथा स्यादित्येवमर्थम् । कारग्रहणे शब्दपदार्थता दृष्टा यथा एवकार इति । अन्ये कारग्रहणमन्यस्यापि यथा स्यादिति वर्णयन्ति । तेनास्तु औषडित्यत्रायमुदात्ततरो भवति । उच्चैस्तरामिति प्रकर्षप्रत्ययो वीषट्शब्दे ब्रूहिप्रेष्यऔषड् वीषडावहानामादेरिति (८।२।८१) यः प्लुतो विहितस्तदपेक्षया वेदितव्यः । स ह्युदात्तः । अयं तूदात्ततरः । अन्यसदेश इत्यस्याः परिभाषायाः समाश्रयणादन्यसदेशस्यानुदात्तस्योदात्ततरो भवति । अन्ये वर्णयन्ति इयोरपि तयोरुदात्ततरो भवति । अन्यसदेशपरिभाषानाश्रीयते । प्रकर्षप्रत्ययस्तु याज्या ऋचः सम्बन्धी वषट्कारः । तस्य याज्यान्त (८।२।८०) इत्यनेन य उदात्तः प्लुतो विहितस्तदपेक्षया प्रकर्षस्य सत्त्वात् । अथवा प्रकर्षप्रत्ययान्तः स्वरूपशब्दान्तरमेवैतदिति । अपरे त्वाङ् । अनुदात्तं पदमेकवर्जमिति (६।१।१५८) वचनेन प्लुतञ्चोदात्तः । अन्यस्त्वनुदात्ततर इति ।

३६ । विभाषा छन्दसि ।

इषे त्वेत्यादि । इषु इच्छायाम् । अन्येभ्योऽपि दृश्यत (६।२।१७८) इति क्तिप् । इङ्स्यास्तीति लुगधिकारस्याप्रत्यय (४।४।१२८, वा) इत्यनेनोपसंख्यानान्नकारप्रत्ययः । प्रत्ययस्वरेणाद्युदात्तः । इषशब्दात् (E) सप्तम्येकवचनम् । आद्गुणः (६।१ ८७) । एकादेश (८।२।५) उदात्तेनोदात्तः । युष्मच्छब्दस्य द्वितीयान्तस्य त्वामौ द्वितीयायामिति (८।१।२३) त्वामादेशः । स त्वनुदात्तः । अनुदात्तं (८।१।१८) सर्व्वमपादावित्यधिकारात् । अग्नइति ।

(E) हरदत्तमते चतुर्थेकवचनम् । तथाच पदमक्षरी—“इङ्गम् । कर्ग्वक्षम् । चतुर्थेकवचनस्य साधैका च (६।१।१६८) इत्युदात्तत्वम् ।”—इति ।

षामन्वितस्य चेति (६।१।१८८) षाष्ठिकमाद्युदात्तत्वम् । षाड् पूर्वाद या
 प्रापण इत्यस्मात्तोऽट् । सिप् । वेर्हिरादेशः । षाड् (फिट्, ४।८१) उप-
 सर्गाद्याभिवर्जमित्युदात्तः । तिङ्ङितिङ् (८।१।२८) इति याहीत्यस्य निघातः ।
 वी गत्यादिषु । मन्त्रे वृषेषपचेत्यादिना (३।३।८६) क्तिन्नुदात्तः । चतुर्थ्यैकवचने
 प्रत्यये वेर्हितीति गुणः (७।३।१११) । अयादेशः । हावपि स्थानिवद्भावे-
 नोदात्तौ । शेषमनुदात्तम् । अग्निशब्दः पूर्ववन्निप्रत्ययस्वरैणान्तोदात्तः ।
 द्वितीयैकवचने ऽमि पूर्वत्वम् (६।१।१०७) । एकादेश उदात्तेनोदात्तः
 (८।२।५) । ईङ् स्तुतौ । अनुदात्तेत्त्वादात्मनेपदम् । तिङ्ङितिङ् (८।१।२८)
 इतीङ्शब्दस्य निघातः । पुरः पूर्वस्मिन् देश इति विगृह्य पूर्वापराधरावरा-
 षामसि (५।३।३८) पुरध्वञ्चैषामित्यसिप्रत्ययः । पूर्वशब्दस्य पुरादेशः ।
 पुरःशब्दः प्रत्ययस्वरैणान्तोदात्तः । दधातेर्निष्ठायां दधाते (७।४।४२) हिंरिति
 हिरादेशः । पुरोऽव्ययमिति (१।४।६७) गतिसंज्ञायां सत्यां जुगतिप्रादय
 (२।१।१८) इति समासः । समासस्यान्तोदात्तत्वे प्राप्ते गतिरनन्तर (६।२।४८)
 इति पूर्वपदप्रकृतिस्वरेण पुरःशब्दोऽन्तोदात्तः । शंशब्दश्चादित्वाभिपातः ।
 निपातस्वरैणाद्युदात्तः । अस्मच्छब्दस्य षष्ठीबहुवचनस्य वसूनसाविति (८।१।२१)
 नसादेशोऽनुदात्तः । अनुदात्ताधिकारात् । दिवः पचाद्यच् । पचादिषु
 देवङिति पठ्यते । टिङ्ङाणञिति ङीप् (४।१।१५) । अनुदात्तः । यस्येति
 (६।४।१४८) चेत्यकारलोपः । अनुदात्तस्य च यतोदात्तलोप (६।१।१६१)
 इति ङीबुदात्तः । द्वितीयाबहुवचने प्रथमयोः पूर्वसवर्ण (६।१।१०२) इति
 पूर्वसवर्णदीर्घत्वम् । एकादेश उदात्तेनोदात्तः (८।२।५) । टुञ् स्तुतौ ।
 अभिपूर्वाद्दोरबित्यप् (३।३।५७) । गुणावादेशौ । वर्णव्यत्ययेन वकारस्य
 यकारः । गतिकारके (६।२।१३८) तुत्तरपदप्रकृतिस्वरत्वे प्राप्तेऽन्त इति
 वर्त्तमाने (६।१।१४३) थाथञ्च (६।२।१४४) त्ताजवित्काष्णामितुत्तरपदान्तोदा-
 त्तत्वम् । सप्तम्यैकवचनम् । आद्गुणः (६।१।८७) । एकादेश उदात्तेनोदात्तः
 (८।२।५) । तस्मादभिष्टयेशब्दोऽन्तोदात्तः । (F)

(F) इरदत्तमतेऽभिष्टयशब्दस्य चतुर्थ्यैकवचनेऽभिष्टय इति । तत्राभिपूर्वादिषुः क्तिन् । शक्यंभूदि-
 त्वात् पररूपत्वम् (६।१।८४, वा) । तादौ च निति क्तव्यताविति (६।१।५०) पूर्वपदप्रकृतिस्वरत्वे निपाता
 आद्युदात्ता (फिट्, ४।८१) उपसर्गाद्याभिवर्जमित्यभिष्टयस्यान्तोदात्तत्वम् ।

३७ । न सुब्रह्मण्यायां स्वरितस्य तूदात्तः ।

सुब्रह्मण्या नाम निगद इति । अपादबन्धे गदतिर्वर्तते । अपादबन्धं हि गद्यमुच्यते । निशब्दः प्रकर्षे । यदुच्चैरविच्छिन्नमपादबन्धं मन्त्रवाक्यं निगद इति तस्य व्यपदेशः । तस्य च सुब्रह्मण्योपलक्षणत्वात् सुब्रह्मण्या इति स्त्रीलिङ्गनिर्देशः । सुब्रह्मण्योमिति । सुब्रह्मणि साधुः । तत्र साधुरिति यत् (४।४।८८) । तित् स्वरितमिति (६।१।१८५) स्वरितत्वम् । प्रणवष्टेरि (८।२।८६) त्योङ्कार आदेश इति केचित् । तदयुक्तम् । पादस्य वार्द्धर्चस्य वान्धमन्त्रमुपसंहृत्य तदाद्यन्तरशेषस्य स्थाने त्रिमात्रमोकारमोङ्कारं वा विदधति तं प्रणवमित्याचक्षत (G) इति वक्ष्यति (H) । न च निगदे पादव्यवस्था । नाप्यर्द्धर्चव्यवस्था । तस्मादींशब्दोऽस्ति निपातोऽनर्थकः । तस्य स्वरितेन सहैकादेशः (I) स्वरितः । आमन्वितमाद्युदात्तमिति । आमन्वितस्य चेत्यनेन (६।१।१८८) षाष्ठिकेन । तस्यानेनोदात्तः क्रियत इति । ननु चासिद्धोऽसौ स्वरितः । वचनात् तस्यासिद्धत्वं न भवति । ननु च वचनस्य सुब्रह्मण्योमिति प्रयोजनं वक्तुं शक्यम् । नहि समस्ते निगदे सुब्रह्मण्याशब्देनोपलक्षिते सतीदमेकमुदाहरणं युक्तम् । आकार उदात्त इति । निपातस्वरेण । ततः परोऽनुदात्तः स्वरित इति । तिङ्ङितिङ् इति निघाते (८।१।२८) कृत उदात्तादनुदात्तस्य (८।४।६६) स्वरित इत्यनेन । पश्चिम एक इति । छकाराकारः । चत्वार उदात्ता इति । वकारच्छकाराभ्यामन्ये । हावनुदात्ताविति । वकारच्छकारौ । द्वितीयमन्त्ररमिति । मेधाशब्दाकारः । शेषमनुदात्तमिति । मेधाशब्दे यावच्चौ ताभ्यामन्यत् । पूर्वेषेति । मेधातिथिर्मेपेत्यनेन । तथैव द्वे आद्ये अक्षरे उदात्ते इति । यदि गौरावस्कन्दिन्निति समस्तमामन्वितमाद्युदात्तमिति । अथापि गौरिति शब्दान्तरमामनन्ति तथापि तस्यापि प्रवेशे कृते सकलस्यामन्वित-

(G) इतिशब्दपरेश्चि प्रणवमिति द्वितीयान्तः पाठो महाभाष्यकाशिकायोरपि स्थितः । निपातेनाभिधानि चेदापहसार्द्धोङ्कारं विदधतीति तं प्रणवमाचक्षत इतीत्यमयं नेयः । तं प्रणव इत्याचक्षत इतीदानीं करणं लतिमात्रसाहसमीव ।

(H) प्रणवष्टेरिति (८।२।८६) सूत्रव्याख्यायां षष्ठीकार इति शेषः । तेनाद्येतत् सत्रव्यभाष्याद् गृहीतम् ।

(I) एकादेशस्त्वोमाङ्गोचेत्यनेन (६।१।१८५) ।

स्याद्युदात्तत्व उदात्तादनुदात्तस्येत्यादिना (८।४।६६) पूर्वोक्तेन विधिना हे उदात्तो भवतः । अहल्यायै जरिति । षष्ठ्यर्थे चतुर्थी बहुलं छन्दसीत्यत्र (२।३।६२) षष्ठ्यर्थे चतुर्थी वक्तव्येत्युपसंख्यानान् । व्यत्ययो (३।१।८५) बहुलमिति व्यत्ययेन वा । समस्तमामन्वितमाद्युदात्तमिति । कौशिकशब्दस्य परामन्वितानुप्रवेशात् । एवं गीतमब्रुवाण इति । एतदपि कौशिकब्राह्मणेत्यनेन तुल्यमित्यर्थः । हावुदात्ताविति । अनन्तरयोरुदाहरणयोः प्रत्येकमाद्यावित्यर्थः । श्वःशब्द उदात्त इति । प्रातिपदिकस्वरिण । उदात्त इति वर्त्तत इति । मन्वे वृषेत्यादेः (३।३।८६) सूत्रात् । हावुदात्ताविति । तौ पुनरादी आगच्छेत्यत्र दर्शितौ । पदात् परमामन्वितं निहन्यत इति । आमन्वितस्य (८।१।१६) चेत्यनेन ।

३८ । देवब्रह्मणोरनुदात्तः ।

इयोरपि पदयोरामन्विताद्युदात्तत्वे कृत इति । विभाषितं विशेषवचने (८।१।७४) बहुवचनमिति पूर्वस्याविद्यमानत्वादामन्वितस्य (८।१।१६) चेति पदात् परस्यापि निघातो न भवति । तेन इयोरपि पृथगेव षाष्ठिकमाद्युदात्तत्वं (६।१।१६८) भवति । शेष निघात इति । अनुदात्तं पदमेकवर्जमित्यनेन (६।१।१५८) ।

३९ । स्वरितात् संहितायामनुदात्तानाम् ।

अनुदात्तानामिति । जातौ बहुवचनम् । तेन इयोरपि भवति । इममित्यन्तोदात्तमिति । इदम्शब्दस्य कमिप्रत्ययान्तत्वात् प्रत्ययस्वरिणात्तदात्तत्वम् । तस्य त्यदाद्यत्वे ऽतो गुणे (६।१।६७) पररूपत्वे तस्याप्येकादेश (८।२।५) उदात्तेनोदात्तत्वात् । विधिकाल एवेति । ते मयावेकवचनस्येति (८।१।२२) विधिकाल एव निघातविधानात् । सर्व एत आमन्वितनिघातेनानुदात्ता इति । यद्यप्यामन्वितं पूर्वमविद्यमानवदिति (८।१।७२) तथापि मेशब्दापेक्षया सर्वेषां निघातापत्तेः । प्रथममामन्वितमाद्युदात्तमिति । आमन्वितस्य चेति (६।१।१६८) षाष्ठिकेन । तस्य द्वितीयमक्षरं स्वरितमिति । उदात्तादनुदात्तस्य (८।४।६६) स्वरित इति । ततः

परेषामनुदात्तानामिति । नामन्विते समानाधिकरणे सामान्यवचनं (८।१।७३) मित्यविव्यमानत्वस्य प्रतिषेधे सति माणवकम् परयो रामन्वितस्य चेति (८।१।१८) निघातविधानात् परेऽनुदात्ताः । अथग्रहे मा भूदिति । अथग्रहोऽसंहितापाठः । ननु च स्वरितादिति पञ्चमी । तेन तस्मादित्युत्तरस्थे (१।१।६७) त्वत्र निर्दिष्टग्रहणस्थानन्तर्यार्थत्वादवग्रहे प्राप्तिरेव नास्ति । यथैव हि वर्षी व्यवधायकस्तथा कालोऽपि । तत् किं संहिताग्रहणम् ? पञ्चमीनिर्देशकालो न व्यवधायक इति ज्ञापनार्थम् । तेन तिङ्ङितिङ् (८।१।२८) इत्यत्रावग्रहे ऽतिङ्ङात् परं तिङ्ङन्तं निहन्यते ।

४० । उदात्तस्वरितपरस्य सन्नतरः ।

मातर इत्यनुदात्त इति । अनुदात्तत्वं तु विभक्तिस्वरिण । मातर इति माठ-
शब्दाज्जस् । ऋतो (७।१।११०) डिःसर्वनामस्थानयोरिति गुणः । जसः सकारस्य
त्वम् । तस्याप्यपृथग्दे शसन्ते परतोऽतो (६।१।११३) रोरप्पुतादप्पुत इत्युत्त्वम् ।
आद्गुणः (६।१।८७) । जङ्गिमित्यादिना (६।१।१७१) विभक्तेरन्तोदात्तत्वे
कृत एङ् (६।१।१७८) पदान्तादतीति य ओकारः सोऽपि स्थानिवद्भावे-
नानुदात्तो भवति । तस्योदात्ते परभूत इति । विभक्त्यकारि । इकारोऽनुदात्त
इति । सरस्वतीतिशब्दसम्बन्धी । आमन्वितस्य चेति (८।१।१८) सरस्वती-
शब्दस्य निघातविधानात् । तस्मान्न निहन्यत इति । अनुदात्तं (८।१।२८)
सर्वमपादादावित्यत्रापदादाविति निघातप्रतिषेधात् । प्रथममक्षरमिति ।
शकारोकार उदात्तः । आमन्वितस्य चेति (६।१।१८८) षाष्ठिकेन ।

४१ । अपृक्त एकाल् प्रत्ययः ।

घृतस्यगिति । क्तिन्प्रत्ययस्य (८।२।६२) कुरिति कुत्वं शकारस्य खकारः ।
तस्य अश्वत्वं खकारस्य गकारः । अर्द्धभागिति चोः (८।२।३०) कुरिति जकारस्य
गकारः । उभयत्र वावसान (८।४।५६) इति चत्वं ककारः । तत्रापृक्तसंज्ञायां
सत्त्वां विरुक्तस्तेति (६।१।६७) वकारलोपो भवति । प्रत्युदाहरणेषु हि तद-
भावाद्भवति । दर्विरिति दृ विदारणे । वृद्ध्यां विभक्तिः (उण्, ४।४८२)
विद् । जागृविरिति । जागृ निद्राक्षये । जुगृप्सृजागृभ्यः क्तिन्निति (उण्,

४।४८३) किन् । सुरा इति । घृञ् अभिषवे । सुरां सुनोतीत्यन्धेभ्योऽपि
 दृश्यत (३।३।१७८) इति क्तिप् सुरासुत् । ऋस्वस्य तुक् । तमाचष्ट
 इति णिच् । णाविष्ठवत् कार्य्यं प्रातिपदिकस्येति टिलोपः । सुरासयतेः पुनः
 क्तिप् । णिलोपः । प्रथमैकवचनम् । हल्ङ्यादिना (६।१।६८) सुलोपः । रत्व-
 विसर्जनीयौ । अत्रापि णिलोपे कृतेऽसति प्रत्ययग्रहणे धातुसकारस्यापृक्तसंज्ञा
 स्यात् । तस्याच्च सत्यां हल्ङ्याव्भ्य (६।१।६८) इति धातुसकारलोपः स्यात् ।
 ननु चासत्यपि प्रत्ययग्रहणे प्रत्ययाप्रत्ययोः प्रत्ययस्यैव ग्रहणमिति संज्ञा
 विज्ञास्यते । तत् किमर्थं प्रत्ययग्रहणम् ? तत् क्रियते विस्मयार्थम् । अथैक-
 ग्रहणं किमर्थम् ? अल्समुदायस्य मा भूदिति । नैतदस्ति । अल्ग्रहण-
 सामर्थ्यान्न भविष्यति । अन्यथा ह्यल्ग्रहणमनर्थकं स्याद् यदि हल्समुदाय-
 स्यापि संज्ञा स्यात् । एवं तर्ह्यल्ग्रहणेनात्र जातिग्रहणं भवतीति ज्ञापनार्थमेक-
 ग्रहणम् । तेन हलन्ताच्चेत्यत्र (१।२।१०) यदुक्तं (J) दम्भेर्हल्ग्रहणस्य जाति-
 वाचकत्वात् सिद्धमिति तदुपपन्नं भवति ।

४२ । तत्पुरुषः समानाधिकरणः कर्मधारयः ।

तत्पुरुष इति समासविशेषस्याख्या । स च एक एव शब्दः । अनेकस्य
 च शब्दस्य भिन्नप्रवृत्तिनिमित्तस्यैकस्मिन्नर्थे वृत्तिः सामानाधिकरण्यम् ।
 ततश्च यत्र वाङ्मेन पदेन तत्पुरुषस्य सामानाधिकरण्यं तत्रैवेयं संज्ञा स्याद्
 राजपुरुषः शोभन इत्यादौ । अस्ति ह्यत्र तत्पुरुषस्य सामानाधिकरण्यं शोभन-
 शब्देन सह । पाचकवन्दारिकेत्यादौ तु न स्यात् । नह्यत्र तत्पुरुषस्य केनचित्
 सामानाधिकरण्यमस्ति । शब्दान्तरस्य प्रयोगाभावादिति चोद्यमपाकर्तुमाह
 सामानाधिकरणपद इति । समानमभिन्नमेकमधिकरणं वाच्यं येषां पदानां
 तानि सामानाधिकरणानि पदानि । तान्याश्रयभूतानि यस्य तत्पुरुषस्य स
 सामानाधिकरणपदस्तत्पुरुषः । एतेन तत्पुरुषार्थानां पदानां सामानाधि-
 करणत्वादुपचारेण तत्पुरुषोऽत्र सूत्रे सामानाधिकरणशब्देनोक्त इति दर्शयति ।
 कथं पुनर्वाङ्मान्यपदापेक्षया तत्पुरुषस्य मुख्ये सामानाधिकरण्ये सम्भवति
 सखीपचारिकस्य^१ ग्रहणमुपपद्यते । कर्मधारय इति महत्याः संज्ञायाः

(J) वापिकमनुपदता वृत्तिकारेणेति शेषः ।

करणात् । इह हि लाघवार्थत्वात् संज्ञाकरणस्य लघीयस्यां संज्ञायां कर्त्तव्यायां कर्मधारय इति महतीं संज्ञां कुर्वता ऽन्योऽप्यत्र कश्चिद् विपर्ययः संज्ञायामाश्रित इत्येषोऽर्थः सूचितः । तेन गौणमुख्ययोर्मुख्ये कार्य-संप्रत्यय इति मुख्यस्य समानाधिकरणस्य ग्रहणं न (K) विज्ञायते । अन्ये त्वाहुः । तत्पुरुषार्थानि पदानि तत्पुरुषशब्देनोक्तानीति । तेषामेवैषा संज्ञेत्युक्तं भवति । एतत्तु वृत्तिकारस्यानभिमतम् । यतस्तत्पुरुष इति समासविशेषस्य यस्य संज्ञां वक्ष्यति स तत्पुरुषः समानाधिकरणपदः कर्मधारयसंज्ञो भवतीत्येवं ब्रुवता वृत्तिकारेण समासस्यैवेयं संज्ञा न तदर्थानां पदानामिति स्फुटमेवाख्यातं भवति । समानाभिधेय इति । तदर्थानां पदानां समानाभिधेयत्वात् तत्पुरुषोऽप्युपचारेण समानाभिधेय इत्युक्तः । परमराज्यमुत्तमराज्यमिति । सन्नहदित्यादिना (२।१।६१) समासः । कर्मधारये सत्यकर्मधारये (६।२।१३०) राज्यमित्युत्तरपदाद्युदात्तत्वं न भवति । पाचकवृन्दारिकेति । वृन्दारकनागकुञ्जरैरित्यादिना (२।१।६२) समासः । न कोपधाया इति (६।३।३०) प्रतिषेधे प्राप्ते पुंवत्कर्मधारयेति (६।३।४२) पुंवद्भावः । पाचिकाभार्य इति बहुव्रीहिरयम् । तेनात्र न कोपधाया इति (६।३।३७) प्रतिषेधो भवत्येव । ब्राह्मणराज्यमिति । षष्ठीतत्पुरुषोऽयम् । तेनात्र समासान्तोदात्तत्वमेव न भवति । अपि तुत्तरपदाद्युदात्तत्वम् । (L)

४३ । प्रथमानिर्दिष्टं समास उपसर्जनम् ।

समास इत्यधिकरणनिर्देशोऽयम् । कष्टश्रितादयः समासाः । तेषु न किञ्चित् प्रथमानिर्दिष्टं शब्दरूपमस्ति । तथाहि समासे कृते तत एव समासाद् विभक्तिरुत्पद्यते । नतु तत्रस्थाच्छब्दात् । नच वाक्यकाले समासार्थात् पदाद् या प्रथमोत्पन्ना तदाश्रयम् प्रथमानिर्दिष्टत्वं समास-वयवस्य कल्पयितुं युक्तम् । यतः समास इत्यधिकरणनिर्देशोऽयम् । तत्र

(K) मुख्यस्य ग्रहणे प्राप्ते तद्विपर्ययस्य ग्रहणं विज्ञायत इति पुनापुलके पाठः ।

(L) अकर्मधारये राज्यमित्यनेन (६।२।१३०) ।

समासे कृते यस्मात् प्रथमोत्पद्यते तदेव समासे प्रथमानिर्दिष्टं भवति । नतु यस्माद् वाक्यकाले विभक्तिरुत्पद्यते । तच्च वाक्य एव प्रथमानिर्दिष्टम् । नतु समासे । प्रागेव समासात् तस्य प्रथमानिर्दिष्टत्वात् । ततश्च समासे कृते प्रथमानिर्दिष्टस्य संज्ञिनोऽसम्भवात् संज्ञा न सम्भवतीति तत्रोच्यमानपा-
 कर्त्तुमाह प्रथमया विभक्त्या यन्निर्दिश्यत इति । समासार्थं यच्छास्त्रं तत् समासशास्त्रं गृह्यते । तत्र प्रथमानिर्दिष्टस्येयं संज्ञा विधीयते । नतु कष्ट-
 श्रितादौ । समासे प्रथमानिर्दिष्टस्याविद्यमानत्वात् । विद्यते च समास-
 शास्त्रे प्रथमानिर्दिष्टं संज्ञोति कुतः संज्ञाया अप्रसिद्धिः ? कथं पुनः समास-
 इत्युच्यमाने समासशास्त्रे यत् प्रथमया निर्दिश्यते तस्य संज्ञित्वं लभ्यत इत्य-
 त आह समास इति । समासशास्त्रं गृह्यत इति । कथं पुनः समास-
 इत्युच्यमाने समासशास्त्रं ग्रहीतुं शक्यम् ? तादर्थ्यात् तत्र समासशब्दस्य
 प्रवृत्तेः । भवति हि तादर्थ्यात् ताच्छब्दम् । यथा प्रदीपार्था मल्लिका प्रदीप
 इति । इन्द्रार्था स्थूणा (M) इन्द्र इति । कष्टश्रितादिषूपसर्जनसंज्ञायाः कार्य-
 सुपसर्जनं पूर्वमिति (२।२।३०) पूर्वनिपातः । तत्रेदं चोच्यते । राज्ञः कुमारीं पश्य
 राजकुमारीं (२।२।३०) पश्येत्यत्र राजन्शब्दः षष्ठीति (२।२।८) समासशास्त्रे
 प्रथमानिर्दिष्टः । द्वितीयाश्रितातीतपतितेति (२।१।२४) द्वितीयासमासशास्त्रे
 कुमारीशब्दश्च । समासशास्त्रे तत्रोभयोरप्यस्यां संज्ञायां सत्यां पूर्वनिपातानियम
 उपसर्जनङ्गस्त्वच्चेत्येतद्दोषद्वयं प्राप्नोतीति । इह च राज्ञः कुमार्थ्याः स्वं
 राजकुमारीस्वमिति द्वयोरपि षष्ठ्यन्तयोः समासशास्त्रे प्रथमानिर्दिष्टत्वादु-
 भयोरप्युपसर्जनसंज्ञायां सत्यां तदेव दोषद्वयं प्राप्नोति । नैष दोषः । यस्मादुप-
 सर्जनमिति महत्याः संज्ञायाः कारणस्यैतदेव प्रयोजनमन्वर्थसंज्ञा यथा विज्ञाये-
 तेति । अप्रधानमुपसर्जनम् प्रधानमनुपसर्जनमिति । अप्रधानञ्च प्रधानमपेक्षते ।
 सम्बन्धिशब्दत्वात् । तत्र सम्बन्धादेतदवगन्तव्यं यत् प्रति यदप्रधानं तत् प्रति
 तदुपसर्जनमिति । श्रितादींश्चापेक्ष्य द्वितीयान्तमुपसर्जनं भवति । नतु द्वितीया-
 न्तमात्रम् । न चेद् श्रितादयः सन्ति । राज्ञः कुमार्थ्याः स्वं राजकुमारीस्वमित्य-

(M) इन्द्रार्थेति । इन्द्रोत्सवनिमित्ता इन्द्रपूजानिमित्ता वा । अथवा या यज्ञादिकर्मविशेषे क्वचिदिन्द्राय निवेदिता भवति सा । स्थूणा सन्निविशेषः । स्थूणायसः क्षुता प्रतिमार्था गृह्यन्त इति विश्वः ।

त्राप्येष परीहारः । अत्रापि कुमारीशब्दमपेक्ष्य राजशब्दस्याप्राधान्यम् । नतु राजशब्दमपेक्ष्य कुमारीशब्दस्य । तस्माद् राजन्शब्दस्योपसर्जनसंज्ञा । नतु कुमारीशब्दस्य । यदि ह्यन्वर्थसंज्ञेयम् पाचकहृन्दारिका पुरुषव्याप्तोऽर्द्ध-
पिप्यली पूर्वकाय इत्येतेषु पूर्वपदार्थ एव प्रधानमिति पाचिकादीनामिह प्राधान्यम् । अतो यद्यप्येते हृन्दारकनागकुञ्जरैः (२।१।६२) पूज्यमानम् । उपमितं व्याघ्रादिभिः (२।१।५६) सामान्याप्रयोगे । अर्द्धं (२।२।२) नपुंसकम् । पूर्वपराधरोत्तरमेकदेशिनैकाधिकरण (२।२।१) इतिप्रतेषु समासशस्त्रेषु प्रथमानिर्दिष्टास्तथापि तेषामुपसर्जनसंज्ञा न प्राप्नोति । कुतः ? तेषां प्राधान्यात् । एवं तर्ह्युत्तरसूत्रेऽनुक्तसमुच्चयार्थत्वाच्चकारस्य भविष्यतीत्य-
दोषः । अन्यस्त्वेवंमन्यते । पाचकहृन्दारिकेत्येवमादिषु पूर्वोक्तेषु समासेष्व्याद्यौ विशेषणं विशेष्येण बहुलम् (२।१।५७) उपमानानि (२।१।५५) सामान्य-
वचनैरित्येताभ्यामेव सिद्धौ । शेषौ तु षष्ठी (२।२।८) त्यनेनैव । तस्माद्दृन्दार कनागकुञ्जरै (२।१।६२) रित्यादीनां न तदर्थं आरम्भः । किं तर्हि ? उप-
सर्जनसंज्ञार्थः । तेनासत्यपि पाचिकादीनामप्रधानत्वे तेषामियं संज्ञा भविष्य-
तीति । एतच्चासम्यक् । तथाहि पूज्यमानं सामान्याप्रयोगे नपुंसकमेका-
धिकरणमित्येतान् विशेषान् वक्ष्यामीत्येतदर्थं आरम्भः स्यात् । सति चैतदर्थं आरम्भेऽत्राऽप्रधानस्योपसर्जनसंज्ञा विधीयमाना प्रधानस्य न स्यात् ।

४४ । एकविभक्ति चापूर्वनिपाते ।

अप्रथमानिर्दिष्टार्थोऽयमारम्भः । विभक्तिशब्दः सुपां वाचकः । विभाग-
वचनो वा । कारकशक्तिर्विभागः । विभज्यते प्रातिपदिकार्थोऽनयेति कृत्वा ।
समासे विधीयमान इति । समासार्थवाक्यकाले । तदा हि तस्य समासस्य
विधीयमानता भवति । एतेन समासग्रहणमनुवर्त्तमानं समासार्थं वाक्ये
वर्त्तते न समासशस्त्र इति दर्शयति । समासशस्त्रे हि सर्वमेव शब्दरूप-
मेकविभक्तिकमेव भवतीतिप्रकविभक्तिग्रहणमनर्थकं स्यादिति भावः । सर्व-
मेव हि प्रातिपदिकं पर्यायेणैकया विभक्त्या प्रयुज्यते । तस्मादेकविभक्तिग्रहण-
सामर्थ्यादवधारणमत्र विज्ञायत इतिप्रत आह यन्नियतविभक्तिकमिति । तदेव

ख्यष्टीकुर्बन्वाह द्वितीये सम्बन्धिनीत्यादि । पूर्वपदे नानाविभक्तिकेऽपीति । निष्क्रान्तशब्दः कर्त्तृशक्त्युपसर्जनीभूतं द्रव्यमाह । तच्चानेकसाधनशक्त्युपचित-
मिति क्रियान्तरसम्बन्धादनेकसाधनविभक्तिकं भवति । उत्तरपदं तु पञ्चम्यब्द-
मेव भवतीति । निष्क्रमणक्रियापेक्षयाऽविभूतापादानशक्तिकत्वात् । निष्क्रो-
शाब्धिरित्यत्रोपसर्जनसंज्ञाकार्थ्यं गोस्त्रियोरुपसर्जनस्येति (११२।४८) ऋसत्वम् ।
अथ निसोऽत्र केनोपसर्जनसंज्ञा विधीयते यतोऽस्य पूर्वनिपातः ? पूर्वसूत्रेणेति
चेत् ? नेतदस्ति । तेनाप्रधानस्योपसर्जनसंज्ञाविधानात् । निसञ्चात्र प्राधान्यात् ।
एवं तर्हि चकारस्यानुक्तसमुच्चयार्थत्वाद् भविष्यति । अन्ये त्वाहुः । मा भूद्विभक्त-
उपसर्जनसंज्ञा । असत्यामपि तस्यां तस्यैव पूर्वनिपातो भविष्यति । एकविभक्ति
चापूर्वनिपात इति (१२।४४) वचनादिति । एतच्चायुक्तम् । पूर्वनिपाते हि
कर्त्तव्य एकविभक्तिकस्योपसर्जनसंज्ञा नास्त्येव । तत्र यदि निस उपसर्जनसंज्ञा न
स्यात् तदोदाहरणे द्वयोरप्यसत्यां तस्यां पर्यायेणानियतः पूर्वनिपातः प्रसज्येत ।
अथ कथमर्द्धपिप्यत्यादीनामुपसर्जनसंज्ञा न भवति ? अत्र च विभाषा ष्छन्दसी-
त्यतो (१२।३६) विभाषाग्रहणं मण्डूकमुतिन्यायेनानुवर्त्तते । सा च व्यवस्थित
विभाषा । तेनार्द्धं पिप्यत्या अर्द्धपिप्यलोत्यादौ विषये पिप्यत्यादीनामेक-
विभक्तियुक्तानामप्युपसर्जनसंज्ञा न भवति । यदि हि स्यात् तदा ऋसत्वं
स्यात् । (N)

४५ । अर्थवदधातुरप्रत्ययः प्रातिपदिकम् ।

अभिधेयवचनोऽयमर्थशब्द इति । एतेन प्रयोजनादिवचनाद्वावच्छिनत्ति ।
अर्थशब्दो हि प्रयोजनवचनोऽप्यस्ति । यथानेनार्थेनागतः । अनेन प्रयोजनेनेति
गम्यते । निवृत्तिवचनोऽप्यस्ति यथा मशकार्था धूम इति । मशकनिवृत्त्यर्थ इति
गम्यते । धनवचनोऽप्यस्ति । यथार्थवान् देवदत्त इति । धनवानिति गम्यते ।

(N) अत्र तु (१२।४४) वार्त्तिकम्—एकविभक्तावप्यन्तवचनमिति । भाष्यञ्च—एकविभक्तावप्यन्त-
नानामिति वक्तव्यम् । इह मा भूत् । अर्द्धं पिप्यत्या अर्द्धपिप्यलोति ।

न्यासकारस्वमुत्सृज्यपदन्धासो यतस्ततः ।

कुर्वतेऽत्र समाधानमन्वथा वार्त्तिकं विना ॥ १ ॥

अभिधेयवचनोऽप्यस्ति । यथास्य वचनस्यायमर्थ इति । इदमस्याभिधेयमिति गम्यते । इह त्वभिधेयवचनस्यैव ग्रहणम् । तत् पुनरभिधेयं जातिगुणक्रिया-द्रव्यभेदेन चतुर्विधम् । अतएव चतुष्टयी शब्दानां प्रवृत्तिर्भवति । तत्र जातिशब्दानां जातिरभिधेया गौरिति । गुणशब्दानां गुणः शुक्ल इति । क्रियाशब्दानां क्रिया पाचक इति । द्रव्यशब्दानां द्रव्यं डित्य इति । यद्यर्थ-वतः प्रातिपदिकसंज्ञा विधीयते तदाऽभाववचन-शशविषाणादिशब्दानां प्राति-पदिकसंज्ञा नोपपद्यते । अर्थाभावात् । नैतदस्ति । अर्थशब्दोऽभिधेयवचन इत्युक्तम् । अभावोऽप्यभिधेयो भवत्येव । अन्यथा ह्यर्थाभावादितीदं वचनमनु-च्चारणीयं स्यात् । अनर्थकत्वात् । नह्यनर्थकं वचनं प्रयोगमर्हति । तस्माद-भाववचनानामपि प्रातिपदिकसंज्ञा भवत्येव । नान्तस्यावधेर्मा भूदिति । ननु चाधातुरिति प्रतिषेधो भविष्यति । तथाहि वन सम्भक्तौ । धन धान्य इतिप्रतयोः धात्वोरिति रूपे । नैतदस्ति । अव्युत्पन्नावपि वनधनशब्दौ स्तः । तयोरेवायं प्रयोगः । अत्र यदि नान्तस्यावधेः प्रातिपदिकसंज्ञा स्यात् तदा सुबुत्पत्तिः स्यात् । ततश्च पदसंज्ञायां सत्यां नलोपः स्यात् । ननु चाधातुर-प्रत्यय इति पर्युदासावेतौ । ततो नञिवयुक्तन्यादेनार्थवत् स्तत्सदृशस्यैवै-षा संज्ञा भविष्यति । ततो नार्थोऽर्थवद्ग्रहणेन । नैतदस्ति । अनर्थक-स्यापि धातोर्विद्यमानत्वात् । यथेड् अध्ययने । इक् स्मरण इति । एतयोरधिपूर्वयोरिवार्थवत्त्वम् । न केवलयोः । यस्तु गणपाठोऽनयोर्थनिर्देशः स समुदायार्थमवयवे ऽध्यारोप्य क्त इति वेदितव्यम् । अध्यारोपितार्थयो-रपि तयो र्गणपाठसामर्थ्याद् धातुसंज्ञा भवत्येव । एवं प्रत्ययोऽप्यनर्थकोऽप्यस्ति । यथा यावादिभ्यः (५।४।२६) कन् । याव एव यावक इति । नह्यत्र प्रत्यय-स्यान्वयव्यतिरेकाभ्यां शक्यते ऽर्थवत्त्वं प्रत्येतुम् । विनापि तेन कन्प्रत्ययेन याव-शब्दादेव तदर्थः प्रतीयते । तस्मादर्थवदिति युक्तमुक्तम् । अहन्निति । अदादि-त्वाच्छपो लुक् । तिपो हल्ड्यादिना (६।१।६८) लोपः । अट् । स च हन्ति-ग्रहणेन गृह्यत इति कृतेऽपि तस्मिन् हन्तिर्धातुरेव । अत्र विना धातुग्रहणेन प्रागिव प्रत्ययोत्पत्तेः प्रातिपदिकसंज्ञा स्यात् । नलोपसु प्रत्ययोत्पत्तौ पदत्वे सतुप्रसरकालम् । अथवा प्रतिपदिकसंज्ञापि प्रत्ययोत्पत्तेरप्रसरकालमेव

स्यात् । तस्माद् धातुग्रहणं कर्त्तव्यम् । ननु चात्र प्रत्ययलक्षणेनाप्रत्यय इति प्रतिषेधेन भवितव्यम् । तत् किमधातुग्रहणेन ? नैतदस्ति । प्रातिपदिकसंज्ञायां नलोपः कार्यः । नलोपे च न डिसम्बुद्धोरिति (८।२।८) प्रतिषेधो ज्ञापकः । प्रत्ययलक्षणेनाप्रत्यय इति प्रतिषेधो न प्रवर्त्तत इति । यदि ह्यप्रत्यय इति प्रत्ययलक्षणेन हे राजन्नित्येवमादिषु प्रातिपदिकसंज्ञायाः प्रतिषेधः स्यान् न डिसम्बुद्धोरिति (८।२।८) प्रतिषेधोऽनर्थकः स्यात् प्राप्तप्रभावात् । अथ भिच्छिल्लूःपूरितेवमादीनां कथं प्रातिपदिकसंज्ञा ? यावता क्विबन्तां धातुत्वं न जहतीति धातव एवैत इति । अत्राधातुरिति प्रतिषेधेन भवितव्यम् । नैष दोषः । मा भूदनेन । क्तदन्तत्वादुत्तरसूत्रेण भविष्यति । नचोत्तरस्याः प्राप्तेरयं बाधकः । वाक्यान्तरस्थत्वात् । मध्येऽपवादाः पूर्वान् विधीन् बाधन्ते नोत्तरानिति वा । काण्डे कुड्रे इति । प्रथमादिवचनान्ते एते रूपे । नपुंसकाच्चेति (७।१।१८) शीभावः । अत्र च प्रत्ययग्रहणे यस्मात् स विहित स्तदादे स्तदन्तस्येति तदन्तस्य प्रतिषेधो भविष्यति । न प्रत्यय-मात्रस्य । ननु च सुप्तिङन्तं (१।४।१४) पदमित्यत्रान्तग्रहणेनान्यत्र संज्ञाविधौ प्रत्ययग्रहणे तदन्तविधिर्नास्तीति जापितत्वादप्रत्यय इति प्रत्ययान्तस्य प्रति-षेधो न लभ्यते । नैष दोषः । संज्ञाविधौ स प्रतिषेधः । नचायं संज्ञाविधिः । किं तर्हि ? प्रतिषेधविधिः । अथ किमर्थमप्रत्यय इति प्रतिषेध उच्यते ? यावतोत्तरसूत्रे क्ततद्धितग्रहणं नियमार्थं भविष्यति क्ततद्धितान्तस्यैव प्रातिपदिकसंज्ञा नान्यप्रत्ययान्तस्य काण्डे कुड्रे इत्येवमादेरिति । नैतदस्ति । असत्यस्मिन् प्रतिषेधेऽन्यत्र संज्ञाविधौ प्रत्ययग्रहणे तदन्तविधिर्नास्तीति क्ततद्धितयोरेव प्रातिपदिकसंज्ञा स्यात् । न तदन्तस्य । तदन्तस्य चैवेत्येति भिच्छिल्लूःपूरित्येवमादीनां प्रातिपदिकसंज्ञार्थम् । सत्यप्रत्यय इत्येतस्मिन् प्रतिषेधे प्राप्ते यथा क्ततद्धितान्तस्य प्रातिपदिकसंज्ञा लभ्यते तथोत्तरसूत्रे प्रतिपादयिष्यामः । ननु च काण्डे कुड्रे इत्येतयोः पूर्वमेव प्रकृतेः प्रातिपदिक-संज्ञा प्रवृत्ता । विभक्त्या च सहेकादेशे कृतेऽन्तादिवद्भावादस्यैव प्रातिपदिक-त्वमिति सत्यप्रत्ययग्रहणे ऋसत्त्वं प्राप्नोत्येव । नैतदस्ति । अप्रत्ययग्रहण-सामर्थ्यात् भविष्यति । अन्यथा ह्यप्रत्ययग्रहणमनर्थकं स्यात् । अधातुरप्रत्यय

इति द्विष्यतिषेधः षष्ठीतत्पुरुषाशङ्कानिरासार्थः । (०) अघातुप्रत्यय इत्युच्यमाने षष्ठीतत्पुरुषो ऽप्याशङ्केत । धातो र्यः प्रत्ययस्तस्य न भवतीति ।

४६ । कृतञितसमासाश्च ।

अत्रान्यत्र संज्ञाविधौ प्रत्ययग्रहणे तदन्तविधिर्नास्तीतिरतन्नीपतिष्ठते यस्मादप्रत्यय इति प्रतिषेधे प्राप्ते वचनमिदम् । अप्रत्यय इति प्रत्ययान्तस्य प्रतिषेध उक्तः । तेन यत्र संज्ञायाः प्रतिषेधस्तत्रेयमारभ्यमाणा तदन्तस्यैव भवतीत्येतच्चेतसि कृत्वाह अप्रत्यय इति । पूर्वसूत्रे पर्युदासात् कृदन्तस्येत्यादि । अथ समासग्रहणं किमर्थम् ? यावता समासस्यार्थवत्त्वात् पूर्वैर्णैव संज्ञा सिद्धेत्यत्र आह अर्थवत् समुदायानामित्यादि । निर्धारणषष्ठीयम् । अर्थवन्तो ये समुदाया स्तेषां मध्ये समासस्य र्थवतः समुदायस्य प्रातिपदिकसंज्ञा यथा स्यादिति नियमार्थं समासग्रहणम् । यद्येवं प्रकृतिप्रत्ययसमुदायस्यार्थवतः प्रातिपदिकसंज्ञा न स्यात् । बहुपटव उच्चकैरिति । कोऽत्र दोषः । चित (६।१।१६३) इत्यस्मिन् सूत्रे चितः सप्रकृतेर्बहुजकजर्थमिति वचनादेतद्भवस्थाप्यते प्रकृतिमन्तर्भाव्य चित्स्वरो विधीयत इति । बहुपटव इत्यत्र बहुचि विहिते यदि प्रातिपदिकसंज्ञा न स्यात् तदा प्रातिपदिकत्वाभावाद् यथा सुबुत् पत्तिर्न स्यात् तथोत्पन्नाया अपि विभक्तेः सुपो (२।४।७१) धातुप्रातिपदिकयोरिति लुका न भवितव्यम् । ततश्च बहुपटव इत्यत्र जस्विभक्ते रकारस्य स्वरः स्यात् । उकारस्य चेष्टते । प्रातिपदिकत्वे तु सति पूर्वोत्पन्नाया विभक्तेर्लुकि कृते यान्या विभक्तिरुत्पद्यते सा बहुचुत्पत्तेरुत्तरकालभाविनीत्वात् प्रकृतौ नान्तर्भवति । तेन तामुत्सृज्य पूर्वां भागः स्वरभाग् भवति । अत उकारस्य स्वरः सिध्यति । उच्चकैरित्यत्र प्रातिपदिकत्वाभावादकञ्चतः समुदायाद्विभक्तिर्न स्यात् । तस्याच्चासत्वां पदत्वं न स्यात् । ततश्चोच्चकैः पठतीति तिङ्ङितिङ् इति (८।१।२८) निघातो न स्यात् । तस्मात् प्रकृतिप्रत्ययसमुदायस्य प्रातिपदिकसंज्ञा वक्तव्या । न वक्तव्या । यस्मात् तुल्य-

(०) अघातुप्रत्ययाविति सिद्धे नञ्द्वयोपादानं स्पष्टार्थमिति मनोरमाशब्दकौस्तुभयो भंडोजिवाक्यनुभोसादप्रानुबन्धकमेव प्रतिभाति । सर्वथा न्यासकारव्याख्येयि साधोयसी ।

आतीयाणां नियमः । तेन तुल्यजातीयो नियमेन व्यवच्छिद्यते । तुल्यजातीयश्च समाससुबन्तसमुदायादन्यः वाक्यसमुदाय एव । नतु प्रकृतिप्रत्ययसमुदायः । तेनायं तस्य नियमेन व्यवच्छेदो न कार्थ्या । नैतदस्ति । सुबन्तासुबन्तसमुदायोऽपि समासोऽस्ति यथा प्रकर्त्ता प्रकारक इति । अत्र हि गतिकारकोपपदानां कृद्भिः समसवचनं प्राक् सुबुत्पत्तेरिति कृदन्तेनासुबन्तेन गतिकारकं सुबन्तं समस्यते । तेन सुबन्तासुबन्तसमुदायोऽयं समास इति तुल्यजातीयस्यापि नियमे विज्ञायमाने बहुपटव उच्चकैरित्यत्र प्रातिपदिकसंज्ञा न स्यात् । एवं तर्ह्याचार्यप्रवृत्तिर्ज्ञापयति—भवति प्रकृतिप्रत्ययसमुदायस्य प्रातिपदिकसंज्ञेति यदयमप्रत्यय इति प्रत्ययान्तस्य प्रतिषेधं शास्ति ।

४७ । ऋस्यो नपुंसके प्रातिपदिकसप्त ।

नपुंसकलिङ्ग इति । नपुंसकं लिङ्गं यस्येति बहुव्रीहिः । स पुनर्नपुंसकलिङ्गोऽर्थो द्रव्यभूतो वेदितव्यः । नपुंसकलिङ्गस्य द्रव्यधर्मत्वात् । अलोऽन्त्यस्येति । अलोऽन्त्यस्येति (१११५२ परिभाषया । ग्रामणीरिति । सत्सूहिषेत्यादिना (३.२.६१) क्तिप् । अग्रग्रामाभ्यां चेत्युपसंख्यानान्णत्वम् । काण्डे कुडे इत्यत्राप्यप्रत्यय इति प्रतिषेधात् प्रातिपदिकसंज्ञा नास्ति । तेन ऋसत्वं न भवति । ननु च प्रातिपदिकाप्रातिपदिकयोरेकादेशोऽन्तादिवद्भावात् प्रातिपदिकग्रहणेन गृह्यते । ततश्च क्रियमाणे प्रातिपदिकग्रहणे ऋसत्वं प्राप्नोतीत्यत आह प्रातिपदिकग्रहणसामर्थ्यादित्यादि । इह यद्यन्तवद्भावः स्यात् प्रातिपदिकग्रहणमनर्थकं स्यात् । व्यवच्छेद्याभावादिति भावः ।

४८ । गोस्त्रियोरुपसर्जनसप्त ।

स्त्रीति स्त्रीप्रत्ययग्रहणमिति । अत्र हेतुमाह स्वरितत्वादिति । स्त्रीग्रहणस्येह स्वरितत्वं क्रियत इति । स्वरितेनाधिकारादवगतिर्भवति । तेन स्त्रियामित्यधिकृत्य ये प्रत्यया विहिताष्टाबादयस्तेषां ग्रहणं भवति । न स्वर्थाभिधायिनः शब्दमात्रस्य । नापि स्त्रीशब्दस्यैव स्वरूपस्य । उपसर्जनग्रहणं द्वयोर्विशेषणमित्यादेः स्पष्टीकरणायैह गोरुपसर्जनस्य स्त्रीप्रत्ययस्योपसर्जनस्येत्यादि । ताभ्यां प्रातिपदिकस्येत्यादेरपि स्पष्टीकरणायैह उपसर्जनगोशब्दान्तस्येत्यादि ।

उपसर्जनगोशब्दोऽन्तो यस्येति विग्रहः । एवं गोशब्देनोपसर्जनेन स्त्रीप्रत्ययेन च प्रातिपदिकस्य तदन्तविधौ सति गोः कुलं गोकुलं राज्ञः कुमार्याः पुत्रो राजकुमारोपुत्र इत्यत्र गोशब्दस्य कुमारीशब्दस्य च ऋस्वत्वं न भवति । अन्यथा इहापि स्यात् । भवति ह्यत्र गोशब्दस्य राजकुमारीशब्दस्य चोपसर्जनत्वमित्यभिप्रायः । चित्रगुरिति । प्रथमानिर्दिष्टमित्यादिना (१२।४३) गोशब्दस्योपसर्जनसंज्ञा । निष्कोशाखिरित्यादौ त्वेकविभक्ति चापूर्वेत्यादिना (१२।४४) । अतितन्वीरित्यादि (७।१।८५) । तत्रि कुटुम्बधारणे । इदितो गुम् । अविनृस्तृतन्वीभ्य (उण, ३।४०) इतोः । तन्वीः । लक्ष दर्शनाङ्गयोः । लक्षेर्मुट् चेति (उण, ३।४४०) मुट् । ईप्रत्ययश्च । लक्ष्मीः । श्रिञ् सेवायाम् । क्तिब् वचिप्रच्छीत्यादिना (३।२।१७८, वा) क्तिप् । दीर्घः । श्रीः । अत्यादयः क्रान्त्याद्यर्थे (२।१।१८, वा) द्वितीययेति प्रादिसमासः । यदि स्त्रीति स्त्र्यधिकारविहिताः प्रतयया गृह्यन्ते ततश्च प्रतयग्रहणे यस्मात् स विहितस्तदादेस्तदन्तस्येति तदन्तग्रहणेऽतिराजकुमारिरित्यत्र ऋस्वत्वं न सिध्यति । नहि राजकुमारशब्दाद् वयसि प्रथम इति (४।१।२०) ङीप्प्रतययो विहितः । किन्तर्हि ? कुमारशब्दात् । नैष दोषः । एषा परिभाषा यस्मात् प्रतयविधिसदादीत्यत्र (१।४।१३) सूत्रे प्रतिपादिता । तत्र च वामीत्यतो (१।४।५) वा ग्रहणमनुवर्त्तते । सा च व्यवस्थितविभाषा विज्ञायते । तेन व्यवस्थितविभाषावतोयं क्वचिन्नोपतिष्ठत एव । अथवा कृततद्विहितसमासाश्चेत्प्रत (१।२।४६) श्कारौऽनुवर्त्तते । स चानुक्तसमुच्चयार्थः । तेनातिराजकुमारिरित्यत्रापि ऋस्वत्वं भविष्यतीत्यदोषः । ईयसो बहुव्रीहौ प्रतिषेध इति । ईयसन्ताद् यो विहित स्त्रोप्रतय स्तदन्तस्य बहुव्रीहौ प्रतिषेध इति । कथं पुनरसौ लभ्यते ? विभाषा च्छन्दसीत्यतो (१।२।३६) विभाषाग्रहणानुवृत्तेः । न चैवं सत्यनिप्रसङ्गः । व्यवस्थितविभाषाविज्ञानात् । बहुश्रेयसीति । अतिशयेन प्रशस्येति द्विवचनविभज्योपपदे (५।३।५७) तरञ्जीयसुनावितीयसुनृप्रत्ययः । प्रशस्यस्य अ इति (५।३।६०) प्रशस्यशब्दस्येयसुनि परतः आदेशो भवति । प्रकृतैरकाजिति (६।४।१६२) प्रकृतिवङ्गावः । आदुगुणः (६।१।८७) । उचितयेति ङीप् (४।१।६) । बह्वः श्रेयसो यज्येति बहुश्रेयसीति ।

नद्युतश्चेति कम् न (५।४।१५३) भवति । ईयसश्चेति (६।४।१५६) कपो निषेधात् ।

४६ । लुक् तद्धितलुकि ।

षदर्शनं (१।१।६०) लुक् । तच्चाभावः । अभावे पौवापर्यन्तोपपद्यते । तस्मात्तुक्तीति सतो सममीयं न परसममीति मत्वाह तद्धितलुकि सतीति । पञ्चेन्द्र इति । तद्धितार्थेत्यादिना (२।१।५१) समासे कृते सास्य (४।२।२४) देवतेत्यण् । तस्य द्विगोर्लुगनपत्य (४।१।८८) इति लुक् । इन्द्रवरुणेत्यादिना (४।१।४८) विहितस्य डीषो ऽनेन लुक् । तस्मिन्निवृत्ते सन्नियोगशिष्टानामेकतरापाय उभयोरप्यपाय इत्यानुको निवृत्तिः । पञ्चशक्नुलिरिति । अर्धर्षपूर्वाद्द्विगोर्लुगसञ्जायामित्यार्ह्यस्य (१।१।२८) ठकस्तेन क्रीतार्थं (५।१।३७) विहितस्य लुक् । आमलकमिति । आमलक्याः फलं विकार इति । नित्यं वृद्धशरादिभ्य (४।३।१४४) इति मयट् ; तस्यापि फले लुगिति (४।३।१६२) लुक् । वदरं कुवलमिति । विकारार्थं ऽनुदात्तादे (४।२।४४) रञित्यञ् । पूर्ववल्लुक् । शक्नुली । वदरी । आमलको । कुवलो । गौरादिपाठादेते डीषन्ताः । गार्गीकुलमिति । गार्ग्यशब्दाद् यञश्चेति (४।१।१६) डीप् । यस्येति (६।४।१४८) चेत्यकारलोपः । हलस्तद्धितस्येति (६।४।१५०) यकारस्य च लोपः । गार्ग्याः कुलमिति षष्ठीसमासः । षष्ठ्या लुक् । गार्गीशब्दस्य समासशब्दे प्रथमानिर्दिष्टत्वाच्छस्त्रीयमुपसर्जनत्वम् । मूलोदाहरणेषु त्विन्द्राणीप्रभृतोनां लौकिकमात्रोपसर्जनत्वम् । उभयगतिरिह शब्दे सम्भवतीति लौकिकमप्रधानत्वमुपसर्जनत्वम् । लोके ह्यप्रधानमुपसर्जनमित्युच्यते । गार्गीत्वमित्यत्रापि गार्गीशब्दस्य लौकिकमेवोपसर्जनत्वम् । अवन्तो कुन्ती कुरुवरिति । अवन्तेरपत्यं गोत्रं स्त्री । कुन्तेरपत्यं गोत्रं स्त्री । वृद्धेत्कोशलाजादाञ् (४।१।१७१) ञ्रड् । कुरोरपत्यं स्त्री । कुरुनादिभ्यो (४।१।१७२) ष्य इति ष्यः । (P) स्त्रियामवन्तिकुन्तिकुरुभ्यश्चेति (४।१।१७६)

(P) क्वचित् कुर्वादिभ्यो ष्य इति (4. I, 151) इत्यने (as in my MS. no 13) । अवन्तिकुन्तिसाहचर्यात् तद्राजसंज्ञकस्यैव यद्वर्णं युक्तमिति कुरुनादिभ्यो ष्य इत्येव (4. I. 172) पाठः । स एव हि षड्बुधुपसर्गेषु लभ्यते ।

लुक् । अवनतिक्रान्तिशब्दाभ्या मितो मनुष्यजातेरिति (४।१।६५) ङीष् ।
 कुक्ष्यशब्दाद्भुत् (४।१।६६) इतूष् । अत्र ङीषोडा च तद्वितार्थी गोत्रापत्वं
 स्त्रीप्रधानमेवाभिधीयत इतुपसर्जनत्वं नास्ति लौकिकम् । शास्त्रोपमपि
 नास्ति । अप्रथमानिर्दिष्टत्वात् समासशास्त्र इति ।

५० । इद् गोण्याः ।

पञ्चगोणिरिति । तद्वितार्थेति (२।१।५१) समासे कृत आर्हीयष्टक् ।
 तस्य पूर्ववक्तृक् । इदिति योगविभाग इति । एतस्येदुग्रहणमेव लिङ्गम् ।
 तथाहि गोणी इत्येतावति सूत्रे ऋस्वग्रहणानुवृत्तौ ऋस्वत्वे कृते पञ्चगोणिरिति
 सिद्धत्वेव । किमिदुग्रहणेन ? तदेतदिदुग्रहणं क्रियमाणं योगविभागार्थं
 विज्ञायते । ननु चानन्तरसूत्रात्कृ एवानुवृत्तिः स्यात् ऋस्वस्य । नैतदस्ति ।
 लुगनुवृत्तौ हि सूत्रमिदमनर्थकं स्यात् । लुकोऽनन्तरसूत्रेणैव सिद्धत्वात् ।
 तस्मादुग्रहणमेवानुवर्तते । न लुग्ग्रहणम् । पञ्चसूचिरिति । पञ्च-
 गोणिरित्यनेन तुल्यम् । यदि योगविभागः क्रियते तदातिप्रसङ्गः स्यात् ।
 अन्येषामपि प्रसज्यत इत्यत आह स चेत्यादि । यदि सर्वत्रेत्वं पूर्वयोगिणैव
 स्यात् तदा गोण्या इति वचनमनर्थकम् । तस्माद् गोणीग्रहणादस्यासर्व-
 विषयत्वम् । तेन योगविभागः सूचीविषय एव । नान्यविषय इति । तपरकरणं
 दीर्घनिवृत्त्यर्थम् । दीर्घस्य दीर्घकरणमनर्थकं स्यात् । अतो विना तपरकरणेन
 दीर्घो न भविष्यतीति चेत् ? न । लुग्ग्रहणबाधनार्थत्वाद् दीर्घकरणस्य ।
 भाव्यमाणोऽण् सवर्णां न गृह्णातीति । तस्माद् दीर्घनिवृत्त्यर्थं तपरत्वं नोप-
 पद्यत इति चेत् ? न । तस्याभाव्यमानत्वात् । अपूर्वस्य हि विधानं भाव्य-
 मानत्वम् । नचात्रापूर्वस्य विधानम् । तथाहि लुग्ग्रहणयोः प्राप्तयोः पुनः
 स एव ईकारः प्रतिप्रसूयते । तस्मात् तपरकरणं कर्त्तव्यम् ।

५१ । लुपि युक्तवद् व्यक्तवचने ।

अभिधेयस्य लिङ्गसंख्ययोः प्राप्तयोरयमारम्भः । लुबिति प्रत्ययस्यादर्शनम् ।
 तच्चाभावात्कम् । नचाभावे व्यक्तवचनयोः शक्यतेऽतिदेशः कर्त्तुम् । तस्मा-
 द्भूपसंज्ञया लुप्तस्य प्रत्ययस्यार्थो लुप्छन्देन विवक्षित इति मत्वाह लुपीति ।

लुपसंज्ञयेत्यादि । कथं पुनरितक्तभ्यते ? यावता प्रत्ययादर्शनस्यैषा संज्ञा । नतु प्रत्ययार्थस्य । साहचर्यात् । साहचर्यन्तु यत्र लुप् तत्रावश्यं प्रत्ययार्थस्य संज्ञावात् । युक्तवदिति निष्ठाप्रत्ययेन क्तवतुना प्रकृत्यर्थं उच्यत इति । अत्र कारणमाह स ह्येत्यादि । युनक्त्यभिसम्बन्धाति विशेषणविशेष्यभावलक्षणसम्बन्धेनात्मसम्बन्धिनं करोतीत्यर्थः । तत्र तस्य निवास इत्यादि । प्रत्ययार्थो विशेष्यः । पञ्चालादिशब्दस्यार्थः प्रकृत्यर्थो विशेषणम् । तेन हि पूर्वं विज्ञातेन स्वाम्यन्तरव्यवच्छेदेन प्रत्ययार्थो विशिष्यते । अथवेत्यादि । पूर्वं युजिर् योग इत्यस्माद्घातोः क्तवतुप्रत्यये सति युक्तवदित्येतद्रूपं प्रदर्शितम् । इदानीं तस्यैव घातोः क्तप्रत्ययादितिप्रत्यये सति युक्तवदित्येतद्रूपं दर्शयति । यद्यपि द्विष्टत्वात् सम्बन्धस्य यथा प्रत्ययार्थेन प्रकृत्यर्थो युक्तस्तथा प्रकृत्यर्थेनापि प्रत्ययार्थं स्तथापि प्रत्ययार्थसम्बन्धिनोर्व्यक्तिवचनयोः प्रत्ययार्थं एवातिदेशोऽनर्थक इति प्रकृत्यर्थं एवात्र युक्तशब्देन विवक्षित इति मत्वाह युक्तः प्रकृत्यर्थ इति । सप्तम्यर्थे वतिरिति । लुपीति सप्तमीनिर्देशात् । व्यक्तिशब्दः प्रादुर्भावादावप्यर्थे वर्सते । वचनशब्दो हि भाषणादिषु । अतस्तत्संप्रत्ययो मा भूदित्यत आह व्यक्तिवचने इति । किं पुनः कारणं पूर्वाचार्यनिर्देश आश्रीयत इत्यत आह तदीयमित्यादि । कुत एतदित्यत आह तथाचेत्यादि । नहि स्वकीयस्यैव (Q) प्रत्याख्यानं युक्तमिति भावः । पञ्चालाः क्षत्रिया इति । पञ्चालस्यापत्यानि बहूनीति विवक्षायां जनपदशब्दात् क्षत्रियादञ् (४।१।१६८) । तस्य तद्राजस्य बहुषु (२।४।६२) तेनैवास्त्रियामिति लुक् । तेषां निवासो जनपद इत्यस्य वक्ष्यमाणेन पञ्चालानामित्यनेन सम्बन्धः । पञ्चालानां निवास जनपद इति । तस्य जनपदे लुबिति (४।२।८१) लुक् । कुरुशब्दादपत्यार्थं कुरुनादिभ्यो (४।१।१७२) ष्य इति ष्यप्रत्ययः । मत्स्यादिशब्देभ्योऽप्यपत्यार्थं द्रञ्मगधेत्यादिनाण् (४।१।१७०) । शेषं पूर्ववत् । लवणः सूप इति । लवणेन संसृष्ट इति प्राग्वहतीय (४।४।२२) षक् । तस्य लवणासुगिति

(Q) भट्टोजि's reference to—स्वकीय (vide ग्रीडमनोरमा under गद्गादिभ्यश्च 4. 2. 138) —“तथाच लुपयोगप्रख्यानादित्यत्र नहि स्वकीयस्यैव प्रत्याख्यानमिति भावः”—is evidently from memory. It is in लुपियुक्तवत् (1. 2. 51) and not in लुपयोग &c. (1. 2. 54).

(४१४।२४) लुक् । अत्राभिधेयवक्त्रिवचने भवतः । शिरोषाणामदूरभवो ग्राम इति शिरीषाः । अदूरभवश्चेति (४।२।७०) शिरीषशब्दादण् । तस्य वरणादिभ्यश्चेति (४।२।८२) लुप् । णत्वन्न भवतीति व्यक्तिवचनग्रहणस्य फलम् । यदि व्यक्तिवचने इति नोच्येत तदा शिरीषेषु यदनस्यतित्वं तस्यापि ग्रामेऽतिदेशः स्यात् । एवञ्च शिरीषवनमित्यत्र विभाषीषधिवनस्यतिभ्यश्चेति (८।४।६) णत्वं प्रसज्येत । हरीतकः फलानीति । हरीतकीशब्दो गौरादिषु पिप्यत्यादिदर्शनान् ङीषन्तः । ततः फले विकारेऽनुदात्तादेरजित्यञ् (४।२।४४) । तस्य हरीतक्यादिभ्यश्चेति (४।३।१६७) लुप् । अत्र व्यक्तिरेव युक्तवद्भावेन भवति । वचनस्वभिधेयवदिति । एतच्च विभाषाग्रहणानुष्ठप्तेर्व्यवस्थितविभाषाविज्ञानाच्च लभ्यते । खलतिकं वनानीति । अदूरभवश्चेत्यण् (४।२।७०) । तस्य वरणादिभ्यश्चेति (४।२।८२) लुप् । अत्र वचनमेव युक्तवद्भावेन भवति । व्यक्तिस्वभिधेयवदेवेति । एतदपि पूर्ववदेव लभ्यते ।

५२ । विशिषणानाञ्जाजातेः ।

पूर्वं प्रकृतार्थगतयोर्लिङ्गसंख्ययोर्लुबर्थेऽतिदेशात् तद्विशिषणानामपि रमणीयादीनां व्यक्तिवचनातिदेशः सिद्ध एव । यद्यपि भिन्नं विशिषणानां प्रवृत्तिनिमित्तं तथापि तेन भिन्नेनापि तत्र प्रवर्त्तमानानां स एव लुबर्थेऽतिदिष्टव्यक्तिवचनस्तेषामभिधेयः । तस्मात् तदुगतैर्नैव लिङ्गसंख्याभिधाने सिद्धे जातिप्रतिषेधार्थमिदं वचनम् । गोदौ रमणीयाविति । गोदौ नाम ऋदौ । तयोरदूरभवो ग्राम (४।२।७०) इत्यर्थेऽण् । वरणादिभ्यश्चेति (४।२।८२) लुप् तस्य । पञ्चाला जनपदः । गोदौ ग्राम इति । जनपदग्रामशब्दौ जातिवचनौ । ताभ्यां जातिनिमित्ताभ्यां स एव लुबर्थी जातिरूपोच्यत इति तयोरपि व्यक्तिवचने युक्तवत् स्याताम् । ततो जातेरिति प्रतिषेधः । जातार्थस्येत्यादि । जातिशब्दस्यार्थो जातार्थः तस्यायमजातेरिति युक्तवद्भावप्रतिषेधो न जातिशब्दस्यैवेत्यर्थः । किमेवं सति सिद्धं भवतीत्यत्र आह तेनेत्यादि । अर्थस्य युक्तवद्भावप्रतिषेधे सति यथा जातिशब्दस्य तत्रार्थे वर्त्तमानस्य तदीये लिङ्गसंख्ये न भवत स्तथा तद्विशिषणानामपि युक्तवद्भावो न भवति ।

यदि पुनर्जातिशब्दस्यायं प्रतिषेधः स्यात् तदा पञ्चाला जनपदो गोदौ नाम इतरत्रैव स्यात् । रमणीयो बह्वन् इतरादौ न स्यात् । रमणीयादीनाम-जातिशब्दत्वात् । द्वारग्रहणं लुबर्धे जातिशब्दस्य प्रवृत्तत्वात् लुबर्धे जाति-विशेषणानां साक्षादप्रवृत्तेः । तानि हि साक्षाज्जातिमेव विशेषयन्ति । तस्यां तु विशेषितायां लुबर्धोऽपि विशिष्ट एव प्रतीयत इति जातिद्वारेण तस्य तानि विशेषणानि भवन्ति । मनुष्यलुपीति । मनुष्यलक्षणो यो लुप् तस्य विशेषणानां । युक्तवद्भावप्रतिषेध इति । स च विभाषाग्रहणानुवृत्तेर्व्यवस्थित-विभाषाविज्ञानाल्लभ्यते । चञ्चाऽभिरूप इति । चञ्चेव मनुष्य चञ्चा । इवे प्रतिकृताविति (५३८३) कन् । तस्य लुम् मनुष्य (५।३।८८) इति लुप् । अभिरूप इति । विशेषणस्याभिधेयवलिङ्गवचनानि भवन्ति । वद्विकेति । पूर्ववत् कल्लुषौ ।

५३ । तदश्लिष्यं संज्ञाप्रमाणत्वात् ।

तदश्लिष्यमिति प्रतिज्ञा । संज्ञाप्रमाणत्वादिति हेतुः । यस्मात् संज्ञा-भूतानां पञ्चालादिशब्दानां प्रमाणत्वं तस्मात् तदश्लिष्यम् । प्रमाणत्वं पुनः प्रतग्रयलक्षणम् । सर्वेषामेव शब्दानामेवंविधे स्वविषये प्रमाणत्वमस्ति । उच्यते चेदम् । तत्र विशेषो विज्ञायते । स पुनरभिधेयगतलिङ्गसंस्थानपेक्षया भिन्नलिङ्गसंस्थानामपि तेषां स्वार्थे प्रतग्रयकत्वम् । अतएवाह संज्ञाशब्दा हि नानालिङ्गसंस्था इति । प्रमाणमिति । प्रमाणं प्रत्यायका वाचका इत्यर्थः । तत्रैतत् स्यात् । संज्ञाशब्दा एवामी पञ्चालादयो न भवन्ति । किं तर्हि ? योगनिमित्तका इतरत आह पञ्चाला वरणा इतरादि । योगनिमित्तकाः शब्दा योगशब्दाः । नहि पञ्चालादयः शब्दाः क्षत्रियादिसम्बन्धेन जनपदादौ वर्तन्ते । किं तर्हि ? संज्ञा एता जनपदादीनाम् । यदि संज्ञाशब्दा एते ततः किमिति ? तदश्लिष्यमित्यत आह तत्र लिङ्गं वचनञ्चेतरादि । कुत एतत् ? यत् संज्ञाशब्दानां लिङ्गं वचनञ्च तत्स्वभावसिद्धमितरत आह यथेतरादि । एकस्यामपि जलकणिकायां बहुवचनान्तः स्त्रोलिङ्गोऽप्यशब्दः प्रयुज्यते । एकस्यामपि योषिति दारशब्दः पुलिङ्गो बहुवचनान्तः । गृहशब्दश्चैकस्मिन्

वेद्यनि बहुवचनात्तः पुंलिङ्गश्च । एकस्यामपि बालुकायां बहुवचनात्तः सिकताशब्दः स्त्रीलिङ्गः । वर्षा इति । एकस्मिन् विशिष्टकालेऽपि प्रवर्त्तमानः स्त्रीलिङ्गो बहुवचनात्तश्च वर्त्तते । तस्माद् यथेवैषामप्रभृतिशब्दानां स्वाभाविकं लिङ्गं वचनं च तथा पञ्चालादिशब्दानामपीति नार्थी युक्तवद्भाववचनेन । यद्येवं कस्मात् पूर्वं तदुक्तम् ? प्रतिषेधविषयोपदर्शनार्थम् । नञ्निर्दिष्टविषयस्य प्रतिषेधः शक्यते कर्तुं ज्ञातुं वा ।

५४ । लुब्धयोगाप्रस्थानात् ।

योगाप्रस्थानादिति । योगो जनपदादेः क्षत्रियादिभिः सह सम्बन्धः । तस्याप्रस्थानादनुपलब्धेरित्यर्थः । ये हि योगनिमित्तकाः शब्दा योगमभिधाय तद्वति द्रव्ये वस्तुने तेभ्यो योग उपलभ्यते यथा दण्डिशब्दादिभ्यः । न च पञ्चालादिशब्देभ्यो दण्डादिशब्दवद् योग उपलभ्यते । तस्मान्नैते योगशब्दा इत्यत आह नहीत्यादि । प्रस्थायते कथ्यते प्रकाशयते बुद्धेर्विषय आपाद्यत इति यावत् । यत एवं पञ्चाला वरणा इति सम्बन्धो न प्रस्थायते ऽतएव नैतदुपलभामहे वृक्षयोगान्नगरे वरणा इति । किं तर्हि ? संज्ञा एता अनपेक्षित-प्रवृत्तिनिमित्ताः । यदि संज्ञाशब्दा एते ततः किमित्याह तस्मादत्रेत्यादि । गतार्थम् । ननु च संज्ञाशब्दानामपि व्युत्पत्त्यर्थं तद्वित उत्पद्यत एव । यथा हस्ताज्जाती (५।२।१३३) हस्ती । कम्बलाच्च (५।१।३) संज्ञायां कम्बल्यमिति । तत्किमुच्यते तस्मादत्र तस्य निवासो (४।२।६८) ऽदूरभवञ्चेति (४।२।७०) तद्वितो नोत्पद्यत इति ? सत्यम् । संज्ञाशब्दव्युत्पत्त्यर्थं तद्वित उत्पद्यते । स च क्वोत्पद्यते ? यत्र श्रुतिकृतो विशेषो विद्यते । नचेह तद्वितोत्पत्तौ लुपि सति कश्चिद् विशेष इति न तद्वितोत्पत्तिः ।

५५ । योगप्रमाणे च तदभावेऽदर्शनं सप्तात् ।

योगप्रमाण इति । योगस्य प्रमाणं योगप्रमाणं येन योगः प्रत्याय्यते । तत् पुनरिह प्रकृतत्वात् पञ्चालादिशब्दः । स हि परमतेन पञ्चालादिसम्बन्धं स्वप्रवृत्तिनिमित्तमभिधायैव जनपदादौ वर्त्तते । नानभिधाय । तेन योगस्य प्रमाणं प्रत्यायको वाचक इत्यर्थः । तदभावेऽदर्शनं स्यादिति । यो हि योग-

निमित्तकः स योगाभावे न प्रयुज्यते दण्डादिशब्दवदित्यभिप्रायः । योग-
प्रमाणे हीत्यादि । हिशब्दं हेत्वर्थं प्रयुञ्जानश्चशब्दो हेत्वर्थवृत्तिः सूत्रे उपास
इति दर्शयति । स्यादेतत् । भवत्येव योगाभावे पञ्चालादिशब्दस्यादर्शन
मित्यत आह दृश्यते चेत्यादि । गतार्थम् ।

५६ । प्रधानप्रत्ययार्थवचनमर्थसामान्यप्रमाणत्वात् ।

अन्यप्रमाणत्वादिति । अन्यत् प्रमाणमवगतिहेतुर्यस्यार्थाभिधानलक्षणस्य
तदन्यप्रमाणम् । तस्य भावोऽन्यप्रमाणत्वम् । प्रधानं समासे किञ्चित्
पदमिति यथा राजपुरुषशब्दे पुरुष इत्येतत् । प्रधानोपसर्जने इत्यादि ।
राजपुरुष इत्यत्र पूर्वपदमुपसर्जनम् । इतरत् प्रधानम् । ते च प्रधानार्थं सह
ब्रूतः । प्रकृतिप्रत्ययावित्यादि । औपगव इत्यत्रोपगुशब्दः प्रकृतिः । अण-
प्रत्ययः । तावपत्यलक्षणं प्रत्ययार्थं सह ब्रूतः । अशक्यत्वादिति । अशक्यत्वन्व
नन्तप्रकारत्वात् । तथाहि चित्रगुरिति बहुव्रीहौ कृते गुणगुणिभ्यामन्य-
पदार्थ उच्यते । अत्र गुणपदं चित्रशब्दोऽप्रधानम् । विशेषणत्वात् । गुणि-
पदं गोशब्दः प्रधानम् । विशेष्यत्वात् । क्वचिदुपसर्जनाभ्यामन्योऽर्थो ऽभि-
धीयते । भ्रान्त्यप्रोधमिति । अत्र हि समुदायार्थः प्रधानमुपसर्जनाभ्या-
मभिधीयते । क्वचित् प्रधानाभ्यां प्रधानार्थयोरेव सहाभिधानम् । भ्रान्त्य-
प्रोधाविति । तथाहि न केवलं प्रकृतिप्रत्ययौ प्रत्ययार्थं सह ब्रूतो ऽपि तु
क्वचित् प्रकृत्यर्थमपि यथा स्वार्थिकेषु शुक्लतरं शुक्लतममिति । तथा
केचिदाख्यातेषु स्वभावात् प्रधानमाहुः प्रकृत्यर्थं क्रियाप्रधानमाख्यातमिति ।
अन्ये तु मन्यन्त आख्यातेषु प्रधानभूतः प्रत्ययार्थ एव शक्तिरूपेणोच्यते । यथा
विभक्तिभिः क्वचित् प्रत्यये । नतु शक्तिमान् पदार्थां द्रव्यभावमापन्न उच्यते ।
अतः क्रियान्तरेण च सम्बन्धे शक्त्यन्तरमाविर्भवति कर्त्तारं पश्येति । एवमाद्य
नन्तप्रकारमर्थाभिधानमशक्यं सर्वमुपदेष्टुम् । तस्मान्नोक्त एवार्थावगतिः ।
कथं पुनरेतद् विज्ञायत इत्यत आह धैरपीत्यादि । सुगमम् ।

५७ । कालोपसर्जने च तुल्यम् ।

अर्थसामान्यप्रमाणत्वादित्युक्तम् । कथं पुनरत्राप्ययं हेतुर्लभ्यत इति

प्रश्नावसर इत्याह तुल्यशब्दो हेत्वनुकर्षणार्थ इति । कथं पुनस्तुल्यशब्दो हेत्वनुकर्षणार्थो भवति ? एवं मन्यते । तुल्यमिति प्रत्याख्यानक्रियाविशेषण-
मेतत् । अनन्तरीक्तेन प्रतप्राख्यानेन तुल्यमेतत् प्रत्याख्यानमेवञ्च तुल्यभवति
यदि यस्तस्य हेतुः स एवास्यापि भवति । तस्मात् तुल्यग्रहणसामर्थ्यात्
पूर्वको हेतुरत्रानुवर्त्तते । तेन तुल्यशब्दो हेत्वनुकर्षणार्थो भवतीति ।
अन्याख्यादुत्थानादित्यादि । उत्थानं शयनाद्रात्रेः पश्चिमे यामे न्याय्यमुक्तम् ।
संवेशनं शयनम् । तदपि रजन्याः प्रथमे यामे न्याय्यम् । तदेवं सकलो
दिवसः पूर्वस्याश्च रात्रेः पश्चिमो याम आगामिन्याश्च प्रथमो याम इत्येवो-
ऽद्यतनः काल इतुप्रक्तं भवति । अहरुभयतोऽर्द्धरात्र मित्यादि । कृत्स्नो
दिवस उभयतश्चार्द्धरात्रम् । अतिक्रान्तायाश्च रात्रे रागामिन्याश्च रात्रेरद्यतनः
काल इतुप्रपरे ।

५८ । जात्याख्यायामेकस्मिन् बहुवचनमन्यतरस्याम् ।

जातिर्नामायमेकोऽर्थ इतयादिना सूत्रारम्भस्य प्रयोजनमाह । ननु च
जातेः संख्या न विद्यते । तस्या द्रव्यधर्मत्वात् । यद्यपि वैशेषिकसिद्धान्त-
प्रसिद्धा गुणपदार्थसंगृहीता या संख्या सा न विद्यते तथापि भेदका गुणा
इतयस्माद् दर्शने भेदमात्रा या संख्या सा विद्यत एवेत्यदोषः । जातेरा-
ख्येति । आख्यानमाख्या प्रत्यायनम् । एकस्मिन्नर्थ इति । जात्याख्योऽर्थो
जातार्थो बहुवचनवतीति यावदिति । एतेनैतद्दर्शयति । नहि जातिशब्दा-
ज्जसादिबहुवचनं विधीयते । किन्तर्हि बहुवचनावः । यदि हि जातिशब्दाज्ज-
सादिबहुवचनं विधीयते जातिविशेषणोभ्यः सम्प्रदादिभ्यस्तत्र स्यात् । तेषाम-
जातिशब्दत्वादित्यभिप्रायः । कथं पुनर्जातार्थस्य बहुवचनावो लभ्यते ?
अन्वर्थग्रहणात् । बहुवचनमिह न पारिभाषिकं बहुवचनं गृह्यते । किं
तर्हि ? अन्वर्थम् । उक्तिर्वचनम् । बहूनां वचनं बहुवचनम् । न चैकस्मिन्नर्थे
बहूनां वचनं सम्भवति । अतः सामर्थ्याद् वतार्थो गम्यते । एकस्मिन्नर्थे
बहुवदिति । तदनेन प्रकारेण जातार्थो बहुवचनवति । तेनेत्यादि । यत
एव जातार्थस्य बहुवचनावो विधीयते तेन जातिविशेषणानामजाती वर्त्तमानानां

बहुवचनमुपपद्यते जातिशब्दवत् । देवदत्त इति । देवदत्तशब्दो बहुवचनशब्दः ।
 नानेनैकं वस्तुनेकव्यक्त्यनुगतमभिधीयते । अनेकव्यक्त्याधारा हि जातिः ।
 ततो न देवदत्तत्वं नाम जातिरस्तीति न भवत्यत्र बहुवद्भावः । ननु
 चात्रावस्थाभेदेनानेकाधारं देवदत्तत्वमस्ति । नैतदस्ति । एवं हि जातिग्रहण-
 मनर्थकं स्यात् । सर्वत्र जातेः सम्भवात् । तस्माज् जातिग्रहणसामर्थ्यात्
 लोके ये जातिशब्दाः प्रतीता स्तदर्थं एवात्र जातिशब्देन विवक्षिता इति
 विज्ञायते । नच देवदत्तशब्दो लोके जातिशब्दः प्रतीतः । काश्यपप्रतिकृतिः
 काश्यप इति । काश्यपस्यापत्यं । अट्टस्थानन्तर्ये (४।१।१०४) विदादिभ्यो-
 ऽञित्यञ् काश्यप इति । तत इवार्थं इवे प्रतिकृताविति (५।३।८३)
 कन् । लुम् मनुष्य (५।३।८८) इति लुब् भवति । अयं जातिशब्द इति ।
 गोत्रञ् चरणैः सहेति (४।१।६१, भा) लक्षणात् । तस्य च गोत्र-
 प्रत्ययान्तत्वात् । नत्वयं जातिरूपेणोच्यते । किं तर्हि ? प्रतिकृतिरिति ।
 एवं तर्हि जातिप्रतयायने हि चिकीर्षिते बहुवद्भावेन भवितव्यम् । नचेह
 जातिप्रतयायनं चिकीर्षितम् । किन्तर्हि ? प्रतिकृतिप्रतयायनम् । ब्रीहि-
 यवाविति । एकस्मिञ्जातार्थे बहुवद्भावोऽनेन विधीयते । इह तु द्वौ जातार्थौ
 विवक्षितौ । वक्तव्यशब्दस्य व्याख्येय इतरर्थः । तत्रेदं व्याख्यानम् । अन्य-
 तरस्यामिति व्यवस्थितविभाषयम् । तेन संख्याप्रयोगे न भविष्यति । अथै
 को ब्रीहिः सम्पन्न इतरत्रैकशब्दः प्रयुज्यमानो जातार्थार्थैकत्वमुद्गावयति ।
 तच्च बहुत्वेन विरुध्यते । तस्मादेकत्वबहुत्वयोर्विरोधाद्बहुवद्भावो नैह
 भविष्यति ।

५६ । अस्मदो द्वयोश्च ।

अत्राप्यर्थस्य बहुवृत्तिदेशः । अस्मदो योऽर्थः स बहुवद्भवतीति । तेन
 तिङन्तस्यापि तत्र वर्तमानस्य बहुवचनान्तत्वभवति । वयं ब्रूम इति ।
 एकत्वे द्वित्वे चेत्यादि । युक्तं यदेकत्वे भवति । द्वित्वे तु कथम् ? नहि
 द्वित्वमस्मदर्थस्य सम्भवति । अस्मच्छब्दस्यात्मविषयत्वात् । आत्मनश्चैकत्वात् ।
 नैष दोषः । आत्मत्वं परत्र यदोपचर्यतेऽयं नै द्वितीय आत्मेति तदा

ऽस्मच्छब्दस्य तत्रापि वृत्तेर्द्वयार्थविषयत्वं सम्भवति । अथवा त्वदादीनां मिथो यद् यत् परं तच्छिष्यत इत्यस्मच्छब्द एव शिष्यमाणो युष्मदर्थमप्याहति द्वयार्थतोपपद्यत इति युज्यते द्वयार्थता । अथ यद्यस्मच्छब्दो बहुवचनान्तः प्रयुज्यते तदैकार्थविषयोऽयं न द्वयार्थविषय इति । अथ द्वयार्थविषयोऽयं नैकार्थविषय इति । कुतस्तस्यैकार्थद्वयार्थविषये वृत्तिरवसीयते ? प्रकरणात् । यथा ऽराच्छब्दस्य दूरान्तिकार्थयोर्वृत्तिरिति । अहमिति । उ (७।१।२८) प्रथमयोरमित्यन्भावः । त्वाहौ (७।२।२४) सावित्यहादेशः । वयमिति । जसि मपर्यन्तस्य (७।२।२१) यूयवयौ जसीति (७।२।२३) वयादेशः । शेषे (७।२।२०) लोपः । आवामिति । औप्रत्यये परतो युवावौ (७।२।२२) द्विवचन इत्यावादेशः । प्रथमायाश्चेत्यादिनात्वम् (७।२।२८) । वक्तव्य इति । व्याख्येय इत्यर्थः । व्याख्यानन्वयतरस्याग्रहणं यदनुवर्त्तते तस्य व्यवस्थितविभाषात्वमाश्रित्य कत्तेश्यम् । युष्मदि गुराविकेषामिति । एतदपि चकारस्यानुक्तसमुच्चयार्थत्वात् सूत्रेणैव संगृहीतम् ।

६० । फलानुनीप्रोष्ठपदानाञ्च नक्षत्रे ।

चकारो द्वयोरनुकर्षणार्थ इति । ननु च फलानुनौ नक्षत्रे द्वे एव । तथा प्रोष्ठपदे अपि द्वे । अत्रानयोर्द्वित्वाद्द्वित्व एव बहुवचनम् भविष्यति । तत् किं चकारिण द्वयोरित्यनुकर्षणार्थेन ? एवं तर्ह्येतज् ज्ञापयति । नक्षत्रग्रहणं ज्योतिष उपलक्षणार्थमिति । तेनैतदपि सिद्धं भवति । उदिताः पूर्वाः फलानुन्य उदिते पूर्वे फलानुन्वाविति । यदि नक्षत्रग्रहणं ज्योतिष उपलक्षणार्थमिति न ज्ञाप्यते तदिह तु न स्यात् । यतो ज्योतिषामावस्थिकी नक्षत्रता चन्द्रमसा योगे सति भवति । नान्यदा । अन्यदा तु ज्योतिषमेव । नच नक्षत्राभिधायिन उदिताः पूर्वाः फलानुन्य इत्यत्र फलानुनीशब्दस्य प्रयोगः । किं तर्हि ? ज्योतिर्मात्राभिधायिन इति । अत्र ज्योतिषमेकस्याप्यस्तीति तन्निवृत्त्यर्थं द्वयोरित्यनुकर्षणार्थं चकारकरणं युक्तम् । यदि पुनर् ज्योतिष उपलक्षणार्थं नक्षत्रग्रहणं न स्यात् तदा क्व स्यात् ? तदेहैव स्यात् । अथ पूर्वाः फलानुन्यः । अथ पूर्वे फलानुन्वाविति । अस्ति ह्यत्र फलानुनीनक्षत्रता ।

चन्द्रमसा युक्तात्वात् । तथाहि नक्षत्रेण युक्तः काल (४।२।३) इत्यण् भवति ।
श्रवणं तस्य न भवति । लुबविशेष (४।२।४) इति लुप्तत्वात् । फलान्धी
माणविके इति । फलान्द्योर्जाते इति । फलान्धाषाढाभ्यां टानावित्पु-
संख्यानाट्ट (४।३।३४ वा) प्रतप्रयः । टिड्ढाण (४।१।१५) जिति ङीप् ।

६१ । छन्दसि पुनर्वसोरेकवचनम् ।

६२ । विशाखयोश्च ।

६३ । तिथ्यपुनर्वसोर्नक्षत्रद्वन्द्वं बहुवचनस्य द्विवचनं नितप्रम् ।

तिथ्यपुनर्वसवो माणवका इति । तिथ्यपुनर्वसुशब्दाभ्यां नक्षत्रेण युक्तः काल
इत्यण् (४।२।३) भवति । तस्य लुबविशेष इति (४।२।४) लुप् । ततस्तिथे जातो
माणवकः पुनर्वसोर्जातो माणवकाविति सन्धिवेलादिनाऽण् (४।३।१६) । तस्य
श्रविष्ठाफलान्द्योर्जातेनुराधेत्यादिना (४।३।३४) लुप् । पर्यायाणामपि यथा स्यादिति ।
नक्षत्रग्रहणे सतप्रथग्रहणादेतद् भवति । शब्दग्रहणे च स्वं रूपमितेरा (१।१।६८)
परिभाषा भवतीतुक्तामेतत् । तदभावे पर्यायाणामपि भवति । सिद्धापुनर्वसू
इति । सिद्धशब्दस्तिथ्यर्थ्यायः । यस्तिथ्य स्तौ पुनर्वसू एषामितप्रवयवेन विग्रहं
दर्शयति । समुदायस्तु समासार्था वेदितव्यः । अथ तिथ्यपुनर्वसव इति ?
बहुव्रीहिणा विपर्यस्तमतयः पुरुषा एवैवमुच्यन्ते । ततश्च नक्षत्रसमास
एवायम् भवति । तत् किमेतन्निहत्यर्थेन द्वन्द्वग्रहणेनेत्येवं यो देशयेत् तं
प्रतग्राह तिथ्यादय एवेतग्रादि । स्वदर्शनापराधादन्यथा तिथ्यादीन् दृष्ट्वा
प्रतिपत्तुभिस्त एव तिथ्यादयो विपर्ययेण दृश्यमाना बहुव्रीहिणैवमुच्यन्ते । नतु
पुरुषाः । तस्मान्नक्षत्रसमास एवायम् । तिथ्यपुनर्वसुदमिति । केन
पुनर्वसोरेकवचनः ? जातिरप्राणिनामिति (२।४।६) चेत् ? न । संज्ञाशब्दत्वात् ।
देवदत्तादिशब्दवत् । नायं जातिशब्दः । अनेकाधारा हि जातिर्भवति । न च
तिथ्यादिस्तथा । किञ्च वक्ष्यति जातिप्रधानपरत्वे च जातिद्रव्याणामयमेक-
वचनो न नियतद्रव्यविवक्षायामिति । नियतद्रव्यविवक्षा चात्र । तस्मान्न
जातिरप्राणिना (२।४।६) मितप्रनेकवचनं उपपद्यते । न चान्यदेकवचन-
वचनमस्ति । तत्र तिथ्यपुनर्वसोर्नक्षत्रे द्वन्द्वसमासे बहुत्वाद् बहुवचनेन

भवितव्यम् । एवञ्च बहुवचनग्रहणमनर्थकमित्यत आह सर्वा इन्द्रो विभाषे-
त्प्रादि । यद्यमेकवचननिवृत्त्यर्थं बहुवचनग्रहणं करोति ततोऽवसीयते
ऽस्त्रीयम्परिभाषा सर्वा इन्द्रो विभाषेकवचनवतीति । तेनेह बहुवचनग्रहण-
मेकवचननिवृत्त्यर्थं कृतमित्यभिप्रायः ।

६४ । सरूपाणामेकशेष एकविभक्तौ ।

सरूपाणामिति बहुव्रीहौ कृते ज्योतिर्जनपदेत्यादिना (६।३।८५) समानस्य
सभावः । रूपशब्दोऽत्र स्वभावे वर्त्तते । सरूपाणां शब्दानामिति निर्धारणे
षष्ठी । तेन स्वरूपाणां मध्ये समानजातीयो यः सरूपः स एक एव शिष्यते ।
न विरूपः । समानजातीयस्यैव हि निर्धारणं भवति न विजातीयस्य । अथवा
समुदायलक्षणैषा षष्ठी । सरूपसमुदायान्तःपाती च सरूप एव भवति । न
विरूपः । तेन सरूप एव शिष्यते । एकविभक्ताविति । एकशब्दः समानार्थं
एकधनाविति यथा । एका चासौ विभक्तिश्चेति पूर्वकालैकेत्यादिना (२।१।४८)
समासः । एवमेकशेष इत्यत्रापि । अत्र त्वेकशब्दः संख्यावचनः । शेषशब्दोऽयं
निवृत्त्या विशिष्टमवस्थानमाह । नावस्थानमात्रम् । अतएवाह एकः शिष्यते ।
अपरि निवर्त्तन् इति । वृक्षश्च वृक्षश्च वृक्षावित्यादि । अविभक्तिकानामयमेक-
शेषः । अनैमित्तिकत्वाद्भिक्तेः । नह्ययं परां विभक्तिसाम्यं विधीयते । एक-
विभक्तावितिह सारूप्योपलक्षणमेतत् । न निमित्तनिर्देशः । एकस्यां
विभक्तौ परतो यानि रूपाणि दृष्टानि तेषामनुत्पन्नायामेव विभक्तौ प्राति-
पदिकानामेकशेषो भवति । ततः कृत एकशेषे विभक्तिरुत्पद्यते । अथवा
सविभक्तिकानामेकशेषः । कथम् ? विभक्तिशब्देन हि कारकमभिधीयते ।
विभज्यते प्रातिपदिकार्थांऽनयेति कृत्वा । तदेतदुक्तमभवति । एकस्मिन् समाने-
ऽभिन्ने कारके यानि सरूपाणि तेषामेवैकारकाणामेकशेषो भवतीति ।
यद्येवं परत इति वृत्तिग्रन्थो नोपपद्यते । कारकं ह्यर्थसमवायिनी शक्तिः ।
न च तथा शब्दानां पौर्वापर्यं सम्भवति । कथञ्च विभक्तिशब्देन कारकेऽभि-
धीयमाने सविभक्तिकानामेकशेषो लभ्यते ? उच्यते । वृत्तिग्रन्थस्तावदुप-
पद्यते । परशब्दो ह्ययमित्प्राची । एकविभक्तौ परत एकस्यां विभक्ता-

विष्टायामित्यर्थः । विषयसप्तमी चेयम् । सती सप्तमी वा । एकस्मिन् कारके विषयभूत इष्टे सति चेत्यर्थः । किञ्चेष्टं कारकं भवति ? यद् विवक्षितम् । अतएव विवक्षितत्वात् कारकं स्वनिमित्तां विभक्तिमुत्पादयतीति सविभक्तिकानामेकशेषो लभ्यते । सहभावविवक्षायाश्चायमेकशेषो भवति । यद्येकेन युगपत् सर्वेषामर्थोऽभिधातुमिच्छत एवं सति भवति । नान्यथा । ननु च जातिः पदार्थः । जातिश्चैकैव । तत्रैकत्वाज्जातेर्बहुनां शब्दानां प्रसङ्ग एव नास्ति । तत्किमेकशेषारम्भेणेति चोच्चावसरे द्रव्यं पदार्थ इत्येतद्दर्शनमाश्रित्याह प्रत्यर्थमित्यादि । प्रत्यर्थमेकैकस्मिन्नर्थे यस्माच्छब्दानां निवेशप्रवृत्तिस्ततोऽनेकेन शब्देनानेकार्थस्याभिधानम् । तत्रैतद्दर्शनेऽनेकेषामर्थोभिधाने प्रत्येकेनैव कर्त्तव्येऽनेकशब्दत्वं प्रसज्यत इति यावन्तस्तेऽर्थास्तावतां शब्दानां प्रयोगः प्राप्नोति । इच्छते चैकशब्दता । तस्मादेकशेष आरभ्यते । रूपग्रहणं किमिति ? एवमन्यते । रूपग्रहणे क्रियमाणे पदद्वयसमनुगम्योऽर्थः प्रतिपत्तव्य इति प्रतिपत्तिगौरवं भवति । समानानामित्युच्यमाने सतेऽक-पदसमनुगम्योऽर्थः प्रतीयत इति प्रतिपत्तिलाघवं भवति । तस्मात् समान-ग्रहणमेव कर्त्तव्यमिति । भिन्नेऽप्यर्थे यथा स्यादिति रूपग्रहणम् । यदि रूपग्रहणं न क्रियेत तदा विशेषानभिधानाद् यत्र सर्वं समानं शब्दोऽर्थश्च तत्रैव स्याद् वृत्ता इत्यादौ । अक्षा इत्यादौ तु न स्यात् । अर्थभेदात् । तथा ह्यक्षशब्द इन्द्रियाख्ये शकटाङ्गे विभीतकादावर्थे च वर्त्तते । पाद-शब्दोऽपि कार्षापणश्लोकपादपाणिपादादावर्थे वर्त्तते । माषशब्दोऽपि व्रीह्यादौ । द्विबद्धोः शेषो मा भूदिति । ननु च शेष इतिऽकत्वसंख्याविवक्षायां हयो-र्वहूनाञ्च शेषो न भविष्यति । नैतदेवम् । इह विधीयमानत्वाच्छेष एव प्रधानम् । न च प्रधाने संख्या विवक्ष्यते । तथाहि कर्त्तुरीप्सिततमं कर्मेति (१।४।७८) कर्मसंज्ञा । ईप्सिततमस्य प्राधान्यात् । असत्यां संख्याविवक्षायां हयोर्वहूनाञ्च कर्मसंज्ञा भवति । गुणे तु संख्या विवक्ष्यते । यथा व्याप् प्राति-पदिकादिति (४।१।११) । स्वादयो विधीयमानत्वात् प्रधानम् । व्याप्प्राति-पदिकमप्रधानमिति । तत्र संख्या विवक्ष्यते । तेनैकैकस्मादेव स्वादय उप-पद्यन्ते । लक्षणापुरोधोद् गुणेऽपि क्वचित् संख्या न विवक्ष्यते यथैव सरूपाणा-

मिति । तेन द्वयोरपि सरूपयोरिकः शिष्यते । आदेशो मा भूदिति । असति शेषग्रहणे सरूपाणामिति स्थानषष्ठीयं स्यात् । ततश्चादेशः स्यात् । एवञ्चाग्नि-
पुषिलटिकणित्खटिविशिष्यः क्वन्निति (उष्ण, ११२४८) क्वन्प्रत्ययान्तोऽग्रशब्दो
नित्स्वरादाद्युदात्त इति द्वयोरग्रशब्दयोराद्युदात्तयोः स्थान आद्युदात्तद्वयवानी-
वादेशः स्यात् । आन्तरतम्यात् । पय इत्यादि । एकः पयःशब्दः प्रथमान्तः कर्तृ-
पदम् । द्वितीयो द्वितीयान्तः कर्मपदम् । ततो भिन्नविभक्तिकत्वम् । नैक-
विभक्तिपरत्वमित्येकशेषो न भवति । ब्राह्मणाभ्यामिति । प्रथमो ब्राह्मणशब्द-
स्तृतीयान्तः । द्वितीयस्तु चतुर्थान्तः । तेनात्रापि समानविभक्तिकत्वमास्ति ।

६५ । वृद्धो यूना तस्मिन्नाद्येदेव विशिषः ।

वृद्धशब्दोऽयमस्ति लौकिको यश्चरमे वयसि वर्त्तते । अस्ति च शास्त्रीयः ।
द्विचर्यस्याचामादेस्तद्वृद्धमिति (१११७३) । अस्ति च पूर्वाचार्यसंज्ञा । अपत्य-
मन्तर्हितं वृद्धमिति । तत्र यदि लौकिको गृह्येत युवशब्दस्यापि तस्माद्-
चर्यालौकिकस्यैव वयोविशेषवाचिनो ग्रहणं स्यात् । ततश्चाजश्च वर्करश्चेत्येवमादौ
प्रसज्येत । वृद्धावस्थो हि पशुविशेषोऽज इत्युच्यते । युवा तु वर्करः । अथ
शास्त्रीय उपादीयत औपगवश्चौपगवश्चेत्यादावपि स्यादित्येतदालोच्याद् वृद्धशब्द
इत्यादि । एतेन पूर्वाचार्यप्रणीताया संज्ञाया वृद्धस्येदं ग्रहणमिति दर्शयति ।
कथं पुनरेतद्भवति ? उपदेशात् । अथवा एवमन्यते । युवशब्दो यद्यपि लोके
द्वितीये वयसि रूढस्तथापि जीवति तु वंशे युवेति (४११२६३) परिभाषा
बलादपत्ये यो वर्त्तते स एव गृह्यते । तेन तस्माद्चर्याद् वृद्धशब्दस्यापत्यार्थ-
वृत्तेरेव ग्रहणं युक्तमिति । मोक्षग्रहणन्तु न कृतम् । वैचित्र्यार्थम् । यूना
सह क्वचन इति सहग्रहणेन यूनेति सहयोग एषा तृतीयेति दर्शयति ।
अतएव सहयोगे तृतीयाविधानादवगम्यते सहभावविवक्षायामेकशेषो भव-
तीति । समानायामित्वादिना यत्र वृद्धयुवनिमित्तमेव वैरूप्यं तद्विषयं
दर्शयति । आकृतिः शब्दस्य प्रहृत्तिनिमित्तं गार्थत्वादि । तस्या
समानायामभिन्नायां यत्र वृद्धयुवप्रत्ययावेव केवलं भिद्येते नान्यत् प्रकृत्यादिकं
तत्र वृद्धयुवप्रत्ययनिमित्तमेव वैरूप्यं भवतीति भावः । गार्थत्वेत्यादि । गर्भ-

वक्ष्यशब्दाभ्यां गर्गादित्वाद् यञ् । गार्ग्यः । वाख्यः । ताभ्यां यून्यपत्ये यञिञो
 षेति (४१११०१) फक् । गार्ग्यश्च गार्ग्यायणश्च गार्ग्यौ । वाख्यश्च वाख्यायनश्च
 वाख्यौ । प्रकरणादिनाञ् युवार्थो गम्यते । गर्गश्चेति । गर्गशब्दोऽयं मूलप्रकृतिः ।
 न वृद्धे वर्त्तते । नापि यूनि । गार्ग्यवाख्यायनाविति । अत्र न केवलं वृद्ध-
 युवप्रत्ययनिमित्तको विशेषोऽस्त्यपितु प्रकृतिनिमित्तकोऽपि । भागवित्ति-
 शब्दो गोत्रापत्ये भगवित्तिशब्दादिभक्तः । भागवित्तिकश्चेति । भागवित्ति-
 शब्दाद् यून्यपत्ये गोत्रस्त्रियाः (४१११४७) कुत्सने ण चेत्यतः कुत्सन
 इत्यनुवृत्तौ वृद्धाद् ठक् सीवीरेषु बहुलमिति (४१११४८) ठक् ।

६६ । स्त्री पुंवञ्च ।

स्वार्थस्य वैरूप्यकारणस्याधिकत्वात् पूर्वेण न सिध्यतीति वचनम् ।
 पुंवञ्चेति वचनादतिदेशोऽयम् । स्त्रीति स्त्रीप्रत्ययग्रहणं वेदं स्यात् ? स्वार्थं
 वृत्तिशब्दस्य वा ग्रहणम् ? अर्थग्रहणं वा ? यदि स्त्रीप्रत्ययस्य ग्रहणं स्यात्
 ततोऽनेन तस्यैव निवृत्तिः क्रियते । पुंवत् स्त्रीप्रत्ययो भवतीति । नतु
 स्वार्थस्य निवृत्तिः क्रियते । ततो गार्ग्यश्च गार्ग्यायणाश्चेति गर्गा इत्यत्रास्त्रिया-
 मित्यनुवर्त्तमाने यञञोश्चेति (२१४१६४) लुङ् न स्यात् । इह तु गर्गान् पश्यतीति
 तस्माच्छसो नः (६१११०३) पुंसीति नत्वं न स्यात् । द्वितीये तु पक्षे स्वार्थवृत्तेः
 शब्दस्थानेन पुंवङ्गावः क्रियते । नतु स्त्रीत्वस्य निवृत्तिः । तथापि स
 एव दोषः स्यात् । अर्थग्रहणे तु न कश्चिद् दोष इत्यतः स्वार्थस्येदं ग्रहणमिति
 मत्वाह स्वार्थः पुंवङ्गवतीति । कथं पुनरर्थस्येदं ग्रहणं लभ्यते । उच्यते ।
 स्त्रीप्रत्ययानां तावदेतद् ग्रहणं न भवति । अस्वरितत्वात् । स्वार्थवृत्तेरपि
 शब्दस्य ग्रहणं न भवति । अप्राधान्यात् । अप्राधान्यन्तु तस्याभिधेयपार
 तन्त्रात् । अर्थस्य प्राधान्यमपारतन्त्रात् । प्रधानगुणसन्निपाते तु प्रधानस्य
 ग्रहणं न्याय्यम् । अतः स्वार्थ एव गृह्यते । गार्गी वात्सी चेति । गार्ग्यवाख्य
 शब्दानां यञञेति (४१११६) ङीप् । पूर्व्ववदकारयकारलोपौ । दाक्षी
 इति । पूर्व्ववन् ङीप् । दाक्षायणश्चेति । दाक्षेरपत्यमिति यञिञोश्चेति
 (४१११०१) फक् ।

६७ । पुमान् स्त्रिया ।

स्त्रीपुंसलक्षणश्चेदेव विशेष इति । यद्येवमिह न स्यात् । गौश्चायं गौश्चेयमित्येतौ गावौ तिष्ठत इति । नह्यत्र स्त्रीपुंसकृतः कश्चिद् विशेषोऽस्ति । मा भूदनेन । सरूपाणामित्यादिना (१।२।६४) भविष्यति । नैतदस्ति । यदि हि तेन स्यात् स्त्रीशब्दस्याप्येकशेषः प्रसज्येत । ततश्च स्त्रीलिङ्गतापि स्यात् । लिङ्गमश्लिथं लोकाश्रयत्वात् । स्त्रीलिङ्गस्यैकशेषे कृते पुंस्त्वं विवक्षितव्यमित्यदोषः । अथवा पुमानिति योगविभागः क्रियते । तेनेहाप्य सत्यपि स्त्रीपुंसकृते विशेषे पुंस एवैकशेषो भवति । न चैवं सत्यतिप्रसङ्गो भवति । योगविभागादिष्टसिद्धेरिति । ब्राह्मणी । कुक्कुटी । मयूरीति । जातेरस्त्रीविषयादयोपधादिति (४।१।६३) ङीष् । कुक्कुटमयूर्याविति । अत्र न केवलं स्त्रीपुंसकृतो विशेषः । किं तर्हि ? आकृतिश्रुतिकृतोऽपि । इन्द्राणीति । इन्द्रवरुणेत्यादिना (४।१।४८) ङीप् । आनुगागमश्च । प्राक् च प्राचीति । प्राञ्चतीति प्रपूर्वादञ्चतेर् ऋत्वितिगित्यादिना (३।२।५८) क्तिन् । क्तिन् प्रत्ययस्य कुरिति (८।२।६२) कुत्वम् । क्तिन्नाद् दिक्छन्देभ्य (५।३।२७) इत्यादिना ऽस्तातिप्रत्ययः । तस्याञ्चेति (५।३।३०) लुक् । प्राचीति । प्राक् छन्दादुगितश्चे (४।१।६) त्यत्राञ्चतेञ्चोपसंख्यानाद् ङीप् । प्रागित्यव्ययमिति । तद्धितश्चासर्वविभक्तिरित्यव्ययत्वम् (१।१।३८) ।

६८ । भ्रातृपुत्रौ स्वसृदृष्टिभ्याम् ।

६९ । नपुंसकमनपुंसकेनैकवच्चास्रान्यतरस्राम् ।

अनपुंसकेनेति । किमित्यादि । ननु च विना नपुंसकेनापि सद् वचनेन सरूपाणामित्यादिनैकशेषो भवत्येव । तत् कोऽत्र विशेषो यस्तेनैकशेषो विधीयमानोऽनेनैव चेत्यत्र आह । एकवच्चेति न भवतीति । यद्यनेनैकशेषः स्यात् पक्ष एकवद्भावः स्यात् । तेन त्वेकशेषे सति न भवति । अथास्येति किमर्थं मुच्यते ? यद्यस्येति नोच्येतोत्तरत्वाप्येकवच्चेत्त्वनुवृत्तिः स्यात् । ततश्चोत्तरत्वं तु यस्यैकशेषः करिष्यते तस्यैकवद्भावः प्रसज्येत ।

तस्मादस्यैव नपुंसकस्यैकवद्भावो यथा स्यात् । उत्तरत्र तु यस्यैकशेषः
 करिष्यते तस्य मा भूदित्येवमर्थमस्येति वचनम् । अस्येति हि वचने
 सति माभूदस्य वैयर्थ्यमितुत्तरत्राप्येकवच्चेति नानुवर्त्तते । ननु चास्वरि-
 तत्वादेव नानुवर्त्तिष्यते । एवं तर्हि तदेवास्वरितत्व मनेन प्रकारेणा-
 ख्यायते विस्मष्टार्थम् । एवकारोऽत्रानुवर्त्तते । तेन हिमञ्च हिमानी च
 हिमहिमानी । अरख्यञ्चारख्यानी चारख्यारख्यान्यावित्यत्र न भवति । इन्द्र-
 वरुणादिस्त्रेण (४।१।४८) हिमारख्ययोर्महत्त्व इति वचना (४।१।४८ वा)
 महत्त्वमपरो विशेषः ।

७० । पिता माता ।

पितराविति । ऋतो ङोति (७।३।११०) गुणः । मातापितराविति ।
 आनङ्गतो इन्द्र (६।३।२५) इत्यानङ् । अभ्यर्चितत्वान् मातुः पूर्वनिपातः ।

७१ । श्वशुरः श्वश्रु ।

श्वश्रुश्वशुराविति । पूर्ववत् पूर्वनिपातः ।

७२ । तदादीनि सर्वैर्नितम् ।

सर्वग्रहणं साकल्यार्थमिति । विना तेनानपुंसकेनेत्यस्यानुवृत्तिराश-
 ङ्क्येत । ततश्च नपुंसकेन सह न स्यात् । अथवा तल्लक्षण श्वेदेव विशेष
 इत्येतदिहानुवर्त्तत इत्याशङ्केत । ततश्च यत्र तदादिङ्गत एव विशेषस्तत्रैव
 स्यात् । स च यश्च यावित्यादि । इह तु न स्यात् । स च देवदत्तश्च ताविति ।
 अतः सर्वग्रहणम् । स च देवदत्तश्च ताविति । यदा विशेषविवक्षा तदैतदुदा-
 हरणं । यदा तु सामान्यविवक्षा तदा देवदत्तोऽपि तच्छब्देन सम्बध्यत इति
 सरूपाणामित्यनेनैव (१।२।६४) सिध्यति । यद् यत् परमिति । गणपाठापेक्षं
 परत्वं वेदितव्यम् ।

७३ । ग्राम्यपशुसङ्घेष्वतरुणेषु स्त्री ।

ग्राम्याणामिति । ग्रामे भवा ग्राम्याः । ग्रामाद् (४।२।८४) यञ्जाविति

यः । ननु च सङ्घस्य तरुणत्वं न सम्भवति । नापि तद्द्वयच्छेद्यं तरुणत्वम् ।
 अतोऽ तरुणेष्वित्ययुक्तं विशेषणमित्याह अतरुणग्रहण मित्यादि । उच्यते
 चेदं विशेषणं । न च सङ्घस्य तत् सम्भवति । तत्र सामर्थ्यादन्येषां संघो
 विज्ञायते । गाव इमा इति । इमा इत्यनुप्रयोगः स्त्रीत्वाभिव्यक्तये ।
 एतौ गावाविति । कथं पुनरिदं प्रत्युदाहरणम् ? यावता द्वाभ्यामपि
 सङ्घो भवत्येव । नैष दोषः । यस्मात् सङ्घग्रहणादिह बह्ववयवः संघो
 विवक्षितः । बहूनां यः संघ इति । अन्यथा यदि द्वयवयवस्य ग्रहण-
 मिति मतं स्यात् संघ ग्रहण मनर्थकं स्यात् । व्यवच्छेद्याभावात् । अनेक
 शफेष्वित्यादि । अनेकानि शफानि खुरा येषां तेष्वयमेकशेषो भवतीति-
 तदर्थरूपं व्याख्येयमित्यर्थः । तत्रेदं व्याख्यानम् । अन्यतरस्यांग्रहण-
 मिहानुवर्त्तते । सा च व्यवस्थितविभाषा विज्ञायते । तेनानेकशफेष्वेव भवति ।
 नान्यत्रेति ।

इति श्रीबोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्जिकायां प्रथमाध्यायस्य

द्वितीयः पादः समाप्तः ॥१२॥

अथ

ज्यासापरनाम्नौ

काशिकाविवरणपञ्जिका ।

प्रथमाध्यायः ।

द्वितीयः पादः ।

१ । भूवादयो धातवः ।

भूरादिर्येषां ते भूवादयः । भूवादयो दशगणोपरिपठिता गृह्यन्ते । भवतीत्यादि । अत्र धातुसंज्ञायां सत्यां धातोरित्यनुवर्त्तमाने वर्त्तमाने लङ्ङिति (३।२।१२३) लट्प्रत्ययः । भू इत्येवमादयः शब्दा धातुसंज्ञका भवन्तीत्यनेन गणपाठेनैवेयं धातुसंज्ञा विधीयत इति दर्शयति । तेनाणपयति कङ्ङपयतीत्येवमादीनां धातुसंज्ञा न भवतीत्युक्तं भवति । यद्येवं यावादिव इत्येवमादीनां सर्वनाम-विकल्प-स्वर्गाभिधायिनां धातुसमानशब्दानामक्रियावचनानामपि धातुसंज्ञा प्राप्नोतीति कस्यचिद् भ्रान्तिः स्याद् । अतस्मान्निराकर्त्तुमाह धातुशब्द इत्यादि । लघुर्थं हि संज्ञाकरणमिच्छन्त्याचार्या इत्येकाक्षरायां संज्ञायां कर्त्तव्यायां महत्याः पूर्वाचार्यसंज्ञाया यदाश्रयणं तस्यैतत्प्रयोजनम् । यथाविधानां ते धातुसंज्ञां कृतवन्तस्तथाविधानामेवैषा संज्ञा यथा स्यादिति । ते च क्रियावचनानामेव धातुसंज्ञां विहितवन्तः । तदिहापि पूर्वाचार्यसंज्ञाश्रयणात् क्रियावचनानामेव धातुसंज्ञा विधीयते । तेन यावादिव इत्येवमादीनां धातुसमानशब्दानामक्रियावचनानाम् भवतीति भावः । ननु च भूरादिर्येषामिति बहुव्रीहौ कृत आदिशब्दे परतो यदि

संहितया निर्देशस्तदेको यन्वीति (६।१।७७) यथादेशे कृते भवादय इति भवितव्यम् । अथाऽसंहितया निर्देशस्तथा भू आदय इति । तत् कृतोऽयं वकारो यस्मिन् सति भूवादय इति निर्देशो भवतीत्यत आह भूवादीनामित्यादि । भूवादीनां संज्ञिनां निर्देशे ऽयं वकारो मङ्गलार्थः प्रयुज्यते । मङ्गलमर्थः प्रयोजनं यस्य स तथोक्तः । स मङ्गलशब्दो धर्मपर्यायः । धर्मार्थ इति यावत् । यथा वेदे त्रियम्बकं यजामह इत्यत्र यकारस्य दृष्टप्रयोजनं नास्तीत्यदृष्टार्थी धर्मार्थ एव पाठस्तस्य तथेहापि वकारस्य । अथवा ऽपूर्वस्य वस्तुनो लाभो लोके मङ्गलं सम्प्रतं यथा प्रातर्दध्यादीनाम् । तथेहापि वकारस्यापूर्वस्य लाभो मङ्गलं प्रशस्तम् । प्रशस्तार्थी मङ्गलशब्दः । तथाचोक्तं मङ्गलादीनि मङ्गलमध्यानि मङ्गलान्तानि च शास्त्राणि प्रथम्ये वीरपुरुषाणि भवन्त्यायुष्मत्पुरुषाणि चेति । इह चादौ (१।१।१) द्विजशब्दो मङ्गलम् । मध्ये (१।३।१) चायं वकारः । अन्ते (८।४।६७) च स्वरितोदयमित्युदयशब्दः । भुवो वार्थमित्यादि । अथवा भूवादय इत्यत्र निर्देशेनायमादिशब्दस्य प्रयोगः । नापि मङ्गलार्थस्य वकारस्य । किं तर्हि ? वादिशब्दस्वीणादिकस्य । वदन्तीति वादयो वाचका इत्यर्थः । वदेर्धातोर्वसिपियजिराजिज्रजिसदिहनिवाशिवादिवारिभ्य (उण् ५।५।६३) इजीति कर्त्तरौञ्प्रत्ययः । यद्यपि वादीति सूत्रे (उण् ५।५।६४) ष्यन्तस्योपादानं तथापि बहुलवचनादष्यन्तादपि भवति । भर्था इति । तेषां वादीनामिदं विशेषणं भवनं भूः । सम्प्रदादित्वाद्भावे क्तिप् । भवतेरर्थः क्रियासामान्यम् । भूरर्थी येषां ते भर्थाः । कस्मात् पुनस्ते भर्थाः ? भुवो वार्थं वदन्तीति । इतिकरणो हेतौ । यस्माद् भुवो धातोरर्थं वदन्त्यभिदधति तस्मात् ते भर्थाः । एवंविधा वादयो वाचकाः शब्दा भवत्यर्थाभिधायिन इतीह सूत्रे संज्ञिनः स्मृता अभिमता अभिप्रेता इत्यर्थः । तदेवं क्रियावचनाः शब्दा भूवादयो धातुसंज्ञा भवन्तीत्युक्तम् भवति । तेन यावादिव्प्रभृतीनां धातुसमानशब्दानामक्रियावचनानां धातुसंज्ञा न भवति । गणपाठसामर्थ्यात् पाठोऽप्यङ्गीक्रियते । तेनाप्यपयतीत्येवमादीनां क्रियावचनानामपि धातुसंज्ञा न भवतीतुक्तम्भवति । अस्मिन् व्याख्यानं भूवादय इति षष्ठीसमासो वेदितव्यः । भुवो वादयो भूवादय इति । अथवादिशब्दस्वीवात् वा गतिगन्धनयोरित्यस्मात् परस्य

प्रयोगः । वा आदि येषां ते वादयः । आदिशब्दः प्रकारवाची । वाप्रकारा इत्यर्थः । प्रकारस्तु सादृश्यम् । तत् पुनः क्रियात्मकतया । यदाऽह भव्या इति । भव्यता तु भुवोऽर्थं वदतीति हेतोः । एवंविधा वाप्रकारकाः शब्दा इह सूत्रे संज्ञिनः स्मृताः । तदनेन प्रकारेण क्रियावचनानामेव भूवादीनां धातुसंज्ञा भवतीतुक्तम् । तेन धातुसमानशब्दानां यावादिप्रभृतीनां धातुसंज्ञा न भवति । नहि ते क्रियावचनाः । निष्पन्नवस्त्वभिधायित्वात् । साध्यमानस्वरूपा हि क्रिया निरवयवा क्वचित् पूर्वापरीभूतावयवाऽनिष्पन्नवस्तुस्वभावा । गणपाठस्तु पूर्ववदेवाङ्गीक्रियते । तेनाणपयतीत्येवमादीनां शब्दानां धातुसंज्ञा न भवतीति । अस्मिन्नपि व्याख्याने भूवादय इति षष्ठीसमासोऽयम् । षष्ठी च वाच्यवाचकसम्बन्धलक्षणा वेदितव्या ।

२ । उपदेशेऽनुनासिक इत् ।

उपदिश्यतेऽनेनेत्युपदेश इति । अकर्त्तरि च कारके संज्ञायामिति (३।३।११३) करणे घञ् । ननु च संज्ञायामित्युच्यते । नचेयं संज्ञा । नैतदस्ति । कृत्यल्युटो बहुलमिति (३।३।११३) बहुलवचनादसंज्ञायामपि भवतीत्यदोषः । शास्त्रवाक्वाणीति । अस्येदं विवरणम् । सूत्रपाठः खिलपाठश्चेति । खिलपाठो धातुपाठः । चकारात् प्रातिपदिकपाठश्च । अथ रगेलगप्रभृतीनां कथमानुनासिक्यम् ? नहि तेषामानुनासिक्यं गणे पठ्यते । अथापरिपठितानामपि भवति तदा भूइत्येवमादीनां कस्मान्न भवतीत्याह प्रतिज्ञानुनासिक्याः पाणिनीया इत्यादि । प्रतिज्ञयाऽनुनासिक्यं येषां ते प्रतिज्ञानुनासिक्याः । यत्रैवानुनासिक्यं पाणिनीयाः प्रतिज्ञानते तत्रैव तदपठ्यमानमपि भवति । नान्यत्र । एतदपि प्रतिज्ञानं नानियमेन भवति । किं तर्हि ? यत्रैवाचार्याः स्मरन्ति तत्रैव तेन भवितव्यम् । यथा स्वरितत्वमशुदास्तत्वञ्च स्मरणेन विज्ञायते तथानुनासिक्यमपि । यदि तर्ह्यानुनासिक्यं प्रतिज्ञामात्रभावि तत् किमर्थं तत् क्वचित् पठ्यते डुपचैष् पाक इत्यादौ ? एवंविधोऽर्थोऽनुनासिकः प्रतिज्ञेय इत्यर्थस्य प्रदर्शनार्थम् । अत्र आ अप इति । अत्रोपदेशात्सुरकाल माङ्गोऽनुनासिकश्छन्दसीत्यनेनानुनासिको

(६।१।१२६) विहितः । तेनेत्संज्ञा न भवति । ननु चानुनासिकविधान-
 सामर्थ्यादेव न भविष्यति । तत् किमुपदेशग्रहणेन ? इत्संज्ञायां हि सत्यां
 तस्य लोप इति (१।३।८) लोपः स्यात् । ततश्चानुनासिकविधानमनर्थकं
 स्यात् । सत्यमेतत् । एवमन्यते । उत्तरार्थमवश्यमुपदेशग्रहणं कर्त्तव्यम् ।
 उत्तरार्थं क्रियमाणं मिहापि विस्पष्टार्थं भविष्यति । अथवा प्रत्युदाहरणदिगियं
 वृत्तिकृता दर्शिता । इदन्वत्र प्रतुप्रदाहरणम् । अणोऽप्रगृह्यानुनासिकः
 (८।४।५७) । दधिं ब्राह्मणकुलम् । यद्यत्रेत्संज्ञा स्यादिति नुम् धातो
 (७।१।५८) रिति नुम् स्यात् । ननु च धातोरितुप्रच्यमाने धातोरुम्
 विधीयते । नचायं धातुः । किं तर्हि प्रातिपदिकम् । तत् कथं नुम् स्यात् ?
 नैतदस्ति । क्विबन्ता धातुत्वं न जहतीति क्विबन्तत्वाद्धातुत्वं भवति ।
 आत्मनो दधीच्छति । सुप आत्मनः (३।१।८) क्वच् । दधीयति । दधीयतेः
 क्विप् । दधिं ब्राह्मणकुलमिति । अतो लोप (६।४।४८) इत्यकारलोपः । लोपो
 व्योर्बली (६।१।६६) त्यत्रादौ लोपग्रहणात् पूर्वं यकारस्य लोपो भवति ।
 वरपृक्तस्येति लोपाद् पूर्वं वलि लोपो भवति । पञ्चाद्वेःपृक्तस्येति (६।१।६७)
 वकारस्य । प्रत्ययलोपलक्षणेनाक्तुसर्वधातुकयोरिति (७।४।२५) दीर्घः ।
 ऋस्यो नपुंसके प्रातिपदिकस्येति (१।२।४७) ऋसत्वम् । अणोऽप्रगृह्यानुना-
 सुनासिक (८।४।५७) इत्यनुनासिके कृते क्विबन्ता धातुत्वं न जहतीति नुम्
 स्यात् । अप्रमा भस्मेति । आतो मनिन्नित्यत्र (३।२।७४) मकारस्येत्
 संज्ञा न भवति । यदि हि स्यादन्येभ्योऽपि दृश्यन्त (३।२।७५) इति हलन्तेभ्यो
 विधीयमानो मनिन्नचोऽन्यात् परः स्यात् । सर्वस्याचो मा भूदिति । दरिद्रा
 प्रभृतिसम्बन्धिनोऽपि ।

३ । हलन्त्यम् ।

अन्ते भवमन्त्वमिति दिगादित्वाद् यत् । अन्तशब्दोऽयं समाप्तौ वर्त्तते ।
 यद्येतदन्तं वन मिति । येन च समाप्यते समुदायः सोऽन्तः । तत्रान्ते समाप्तौ
 भवमन्त्वम् । हलिति हलशब्दस्योभयलिङ्गत्वादन्तप्रमिति नपुंसकेन निर्देशः ।
 धात्वादेरित्यादि । आदिशब्देन सूत्रप्रातिपदिकप्रत्ययागमादेशानां ग्रहणम् ।

तत्र धातोर् डुकञ् इति अकारः । सूत्रस्य अइउषिति (प्र, १) षकारः । प्रातिपदिकस्य नदङिति टकारः । नदङिति पचादिषु पठ्यते । प्रत्ययस्य गुप्तिञ् किद्वभ्यः (३।१।५) सन्निति नकारः । आगमस्य त्रपुजतुनोः (४।३।१३८) षुगिति ककारः । आदेशस्य च चक्षिडः (२।४।५४) ख्याञिति अकारः । अग्निचित् सोमसुदिति । चिनोतेः सुनोतिश्चाग्निं चितवान् सोमं सुतवानिति क्किप् । तुक् । ननु च हलिति प्रत्याहारपाठे योऽन्यो लकार स्तस्येत् संज्ञा न प्राप्नोति । इतरैतराश्रयत्वात् । तथाहीतुसंज्ञायामादिरन्नेग्रसङ्घेति (१।१।७१) हलिति प्रत्याहारग्रहणं भवति । तस्मिंश्च तस्य लकारस्य हलन्तप्रमितीत्संज्ञा । तदिदमितरैतराश्रयत्वं स्फुटतरमेव । इतरैतराश्रयाणि कार्याणि शास्त्रे न प्रकल्पन्त इत्यत आह हस्य ल् हलित्यादि । यदेकमाहृत्तिभेदमन्तरेणाप्यनेकेषामुपकारं करोति तत् तन्वम् । यथा प्रदीपः सुप्रज्वलितो बहूनां छात्राणामुपकारं करोति । इह तु प्रयत्नविशेषस्तन्ग्रहणेन विवक्षितः । तेन तन्त्रेण द्वितीयमत्र हलग्रहणं मुपासं परिगृह्येतं वेदितव्यम् । यथा श्वेतो धावतीत्येकेन प्रयत्नेन द्वे वाक्ये उच्चारिते भवतस्तथेहाप्येकेनैव प्रयत्नेन द्वौ हलग्रहणवुच्चारितावित्यभिप्रायः । हस्य ल् हलिति समीपिसामीप्यसम्बन्धे षष्ठी । तेनेत्यादि । यतस्तन्त्रेण न्यायेन द्वितीयं हलग्रहणं कृतं तेन प्रत्याहारपाठे हलित्यस्य लकारस्य हकारसमीपवर्तिनः साक्षादेव संज्ञित्वेनोपास्येत्संज्ञा क्रियते । नतु प्रत्याहारसमाश्रयणेन । एवञ्च सति हलन्त्यमित्यत्र प्रत्याहारपाठ इतरैतराश्रयदोषो न भवति ।

४ । न विभक्तौ तुस्माः ।

ह्रस्वादित्यत्र तकारस्येत्संज्ञायां सत्यां तित्स्वरितमिति (६।१।१८५) स्वरितत्वं स्यात् । अपचताम् । अपचतमिति । पचेर्लङ् । तस्यस्यमिपां तान्तन्ताम इति (३।४।१०१) तान्तमादेशो भवतः । किमोऽदित्यत्राच्छब्दस्य (५।३।१२) प्राग् दिशो (५।३।१) विभक्तिरिति विभक्तिसंज्ञा । इटोऽदित्यत्रापि (३।४।१०६) स्थानिवद्भावेन । ततश्चेत्संज्ञाप्रतिषेधः प्राप्नोति । स कस्मान्न भवतीत्याह अनित्यत्वादित्यादि । अनित्यत्वमस्य विधेरिदमस्यमुरित्यस्य (५।३।२४)

मकारस्येत्संज्ञापरित्वाणार्थादुकारानुबन्धाद् विज्ञायते । नित्यत्वे हि सत्येतस्मा-
देव प्रतिषेधान् मकारस्येत्संज्ञा न भविष्यतीत्युकारानुबन्धग्रहणमनर्थकं स्यात् ।

५ । आदिर्जिटुडवः ।

अत्र टुग्रहणेनाणुदित्सवर्णस्य चाप्रत्ययस्येति (१।१।६८) टवर्गस्य ग्रहणं
कस्मान्न भवति ? उकारस्यानुनासिकत्वाप्रतिज्ञानात् । चुटू इत्यत्र (१।३।७)
टुग्रहणाच्च । यद्यत्र टवर्गस्य ग्रहणं स्यात् तदानेनैव प्रत्ययादेरपि सिद्धत्वाद्
टुग्रहणमनर्थकं स्यात् । मित्र इति । जीतः (३।२।१८७, क्तः । आदित-
(७।२।१६) श्वेतीट्प्रतिषेधः । वेपथुरिति । ट्वितोऽथुच् (२।३।८८) । पक्लिम
मिति । ङितः क्तः (३।३।८८) । पाक्लेन निर्वृत्तम् । त्रेर्मम् (४।४।२०) नित्य-
मिति मप् । उमिममिति । वच्चादि (६।१।१५) सूत्रेण संप्रसारणम् । पटूय-
तोति । सुप आत्मनः (३।१।८) क्यच् । अकृतसार्वधातुकयोरिति (७।४।२५)
दीर्घः । कण्डूयतीति । कण्ड्वादिभ्यो (३।१।२७) यक् । कथं पुनरत्रेत्संज्ञा-
प्राप्तिः ? यावता सूत्रे टुडुशब्दौ ऋस्वान्ता वुपाप्तौ । दीर्घान्ताविमौ । नैतत् ।
यद्यपि दीर्घत्वे कृते दीर्घान्तावेतौ भवतस्तथाप्युपदेशे ऋस्वान्तावेव । उपदेश
इति चेद्धानुवर्त्तते । तत्र पटुशब्दस्य पृथ्वादिपाठाद् टुशब्दस्योपदेशे ऋस्वान्ता
सिद्धा । कण्डुशब्दस्य कण्ड्वादिभ्यो (३।१।२७) यगित्यत्र पाठाद् टुशब्दस्यापि ।
द्विविधा हि कण्ड्वादयो धातवः प्रातिपदिकानि च । तत्र धातुः कण्डुशब्दो
ऋस्वान्तः । "प्रातिपदिकन्तु कण्डूशब्दो दीर्घान्तः । अथवा यद्यप्युपदेश इति
नानुवर्त्तते तथापि दीर्घत्वे कृतेऽप्येकदेशविकृतस्यानन्यत्वादस्यैव प्राप्तिः ।
ञिकारीयतीति । पूर्ववत् क्यच् । ञिकारशब्दो न क्वचित् पठ्यत इति ।
तेनात्रेत्संज्ञा न भवति । यदि स्यान्नोपे कृते रूपं न सिद्धेत् ।

६ । षः प्रत्ययस्य ।

रजकीति । षिस्वात् षिद्गौरादिभ्यश्चेति (४।१।४१) ङीष् । अथ
केनात्रानुनासिकलोपः ? अनिदितामिति (६।४।२४) चेत् ? न । तत्र
क्ङितीत्युच्यते । न चात्र क्ङित्प्रत्ययोऽस्ति । नैष दोषः । जनीजुष्क्-
सुरञ्जोऽमन्ताश्चेति मित्संज्ञाकरणं रञ्जेर्ज्ञापकमक्ङित्यपि तस्यानुनासिक-

लोपो भवति । अन्यथा षौ रञ्जेरकारस्यानुपधात्वादत् उपधाया (७।२।११६) इति वृद्ध्या न भवितव्यमिति मित्संज्ञाकरणमनर्थकं स्यादित्येके । षञि च भावकरणयोरित्यत्र (६।४।२७) चकारस्यानुक्तसमुच्चयार्थत्वादक्ङित्यपि कचिद् रञ्जेरनुनासिकलोपो भवतीत्यपरे । षोड़ इति । षट् दन्ता अस्येति बहुव्रीहिः । वयसि दन्तस्य दत् (५।४।१४१) इति दत्तादेशः । ऋकार उगित्कार्यार्थः । षष उत्वं दत्ददशधासूत्तरपदादेः षुत्वञ्च (६।३।१०६, वा) पृषोदरादिपाठात् । षषोऽन्त्यस्योत्त्वमादुगुणः (६।१।८७) । उत्तरपदादिषुत्वमिति दकारस्य डकारः । षोड़त् इति स्थिते षोड़न्तमाचष्ट इति तत्करोति तदाचष्ट इति णिच् । णाविष्ठवत् कार्य्यम् प्रातिपदिकस्येतीष्ठवज्ञावाट्टिलोपः षोड़यतीनि । ततः पचाद्यच् । णिलोपः । षण्ड इति । षणु दाने । जमन्ताड्डः (उण्, १।१११) । उणादयो बहुलमिति (३।३।१) बहुलवचनाद् धात्वादेः षः स इति (६।१।६४) सत्वं न भवति । अथवा षण्ड इत्येतदव्युत्पन्नं प्रतिपदिकमिति । षड्ङिक इति । षड्ङुलिदत्तशब्दादनुकम्पायां बह्वचोऽमनुष्यनाम्न षज्वेति (५।४।७८) ठप् । ठाजादावूङ्ङि द्वितीयादच इति (५।३।८३) ङुलिदत्तस्य लोपः । ठस्येक (७।३।५०) इतीकादेशः । षड्शब्दस्य यस्येति (६।४।१४८) चेत्यकारलोपः । तस्य स्थानिवज्ञावे सति व्यवधानात् षट्शब्दस्य यचि (१।४।१८) भमिति भसंज्ञा न भवति । अन्तर्वर्त्तिनीं विभक्तिमाश्रित्य पदत्वाज् भलां जशोऽन्त (८।२।३८) इति जश्व् षकारस्य डकारः । यद्येषां षकारस्येत्संज्ञा स्यात् स्त्रीविवक्षायां षिदुगौरादिभ्यश्चेति (४।१।४१) ङीष् स्यात् । षण्डशब्दोऽयं यद्यपि वलीवर्हे वर्त्तते तथापि स्त्रीगवीष्वपि षण्डधर्मयोगाद् वृत्तिरस्य सम्भवत्येव । यद्यप्येते षोड़ादयो लाक्षणिका स्थाप्युपदेशग्रहणेन षकारो विशिष्यत इति भवन्तेऽतानि प्रत्ययग्रहणस्य प्रत्युदाहरणानि । भवति ह्यत्राप्युपदेशे षकारः । अविषो मङ्घिष इति । अत्र रक्षणे । मङ्घ पूजायाम् । अविमङ्घोष्टिषच् (उण्, १।४५) । ननु चोणादयो बहुलमिति (३।३।१) बहुलवचनात् प्रत्ययसंज्ञैवात्र न भवति । सत्यामपि तस्यामित्संज्ञा न भविष्यति । बहुलवचनात् । तत् कस्मादादिग्रहणं मेतदनुवर्त्तते ? एवं मन्यते । उत्तरार्थमवश्यमादिग्रहणमनुवर्त्तनीयम् । उत्तरार्थमनुवर्त्तमानमिहापि स्पष्टार्थं भविष्यति ।

७ । चुटू ।

कौश्यायन्य इति । च्फजन्ताद् व्रातच्फजोरस्त्रियामिति (५।३।११३) स्वार्थे ज्रः । छस्येयादेशं वक्ष्यतीति । इत्संज्ञापवादम् । शण्डिक्य इति । शण्डिकादिभ्यो (४।६।८२) ज्र इति शण्डिकोऽभिजनोऽस्येत्यर्थे ज्रः । तत्र हि सोऽस्याभिजन इति वर्त्तते । मन्दुरज इति । ड्रापोः संज्ञाच्छन्दसोर्बहुलमिति (६।३।६२) मन्दुराशब्दस्य ऋस्त्वम् । अन्नान् णः (४।४।८५) आन्न इति । अन्नं लब्धा इत्यर्थे णः । तत्र हि धनगणं लभ्येत्यतो (४।४।८४) लभ्येत्यनुवर्त्तते । अथ किमर्थं पृथग्योगः क्रियते ? चुटुषः प्रत्ययस्येत्येक एव योगः क्रियतामित्यत आह पृथग्योगकरणमित्यादि । तेन वित्त इत्यादिनाऽस्य विधेरनित्यत्वज्ञापनस्य प्रयोजनं दर्शयति ।

८ । लशक्वतद्धिते ।

प्रियंवद इति । प्रियवशे वदः (३।२।३८) खच् । अरुर्द्धिषदजन्तस्येति (६।३।६७) मुम् । जिष्णुरिति । ग्लाजिस्थश्च क्सु (३।२।१३८) रिति । ये तु क्क्षुप्रत्ययं गितमिच्छन्ति तन्मतेनेदं गकारस्योदाहरणम् । ये तु कितमिच्छन्ति तन्मतेनेदमपि ककारस्योदाहरणम् भवति । चूडाल इति । मत्वर्थे प्राणिस्याद्वतो लजन्यतरस्यामिति (५।२।८६) लच् प्रत्ययः । ननु च प्रयोजनाभावादत्रेत्संज्ञा न भविष्यति । लित्प्रत्ययात् पूर्वस्योदात्तत्वं प्रयोजनमिति चेत् ? न । चित्स्वरस्य हि सर्वस्वरस्यापवादत्वात् प्रत्ययस्वरेण ह्यन्तोदात्तत्वे सिद्धे चित्करणस्यैतत् प्रयोजनं चित्स्वर एव यथा स्यात् । योऽन्यः स्वरः प्राप्नोति स मा भूदिति । इदन्तु प्रत्युदाहरणम् । लोमान्यस्य सन्तीति लोमादिपामादीत्यादिना (५।२।१००) शः । लोमशः । एतदपि नास्ति । अत्रापि प्रयोजनाभावादेवेत्संज्ञा न भविष्यति । इदं तर्हि प्रत्युदाहरणम् । कर्णललाटात् कन्नलङ्कार (४।३।६५) इति भवार्थे कन् । कर्णिका । यद्यत्रेत्संज्ञा स्यात् किति (७।२।११८) चेत्यादिद्विष्टिः स्यात् । ततश्च रूपमेव न सिद्धेत् । यद्येष मिदमेवोपन्यसनीयम् । नेतरि । एवं मन्यते । एतदर्थं मतद्वित

इति क्रियमाणमिहापि मन्द्घियां प्रतिपत्तिगौरवं परिहर्तुं चूडालो लोमश इत्येवमर्थमपि भवितुमर्हतीति ।

६ । तस्य लोपः ।

अथ किमर्थं तस्येत्युच्यते ? यावतेत्संज्ञायाः प्रकृतत्वाद् यस्येत्संज्ञा विहितता सामर्थ्यात् तस्यैव लोपो भविष्यतीत्यत आह तस्य ग्रहणमित्यादि । कः पुनरित्संज्ञको योऽलोऽन्त्यस्य निवृत्त्यर्थं तस्य ग्रहणं प्रयोजयतीत्याह आदिर्जिटुडव इति । असति तस्य ग्रहण एषामपि अप्रवृत्तीना मलोऽन्त्यस्येति (१।१।५२) वचनादन्त्यस्य लोपः स्यात् । तस्य ग्रहणेन तु प्रकृत इत्संज्ञके सन्निधापिते सर्वस्य लोपो भवति । नान्त्यस्य । अन्यथा हि तस्य ग्रहणमनर्थकं स्यात् । यदि तु नानर्थकेऽलोऽन्त्यविधिरित्येषा परिभाषाऽश्रीयते तदा तस्य ग्रहणमकर्तुं शक्यते । तत् क्रियते विस्पष्टार्थम् ।

१० । यथासंख्यमनुदेशः समानाम् ।

संख्याशब्देनात्र क्रमो लक्ष्यत इति । यत्रानेक उद्देशिनोऽनुदेशिनश्च तत्रानियमेन सम्बन्धे प्राप्ते नियमार्थं मिदमारभ्यते । यत्रोद्देशिनोऽनुदेशिनोऽनेकसंख्या स्तत्रावश्यं संख्याभेदेन भवितव्यम् । यत्र च संख्याभेदस्तत्र नियतभावी क्रमः । संख्याभेदवतां युगपदुच्चारयितुमशक्यत्वात् । अतः साहचर्यात् संख्याशब्देन क्रमो लक्ष्यते । अर्थधर्मत्वन्तु शब्दे समारोप्य संख्याशब्देन क्रमो लक्ष्यत इत्युक्तम् । यथाक्रमग्रहणं कथं न कृतम् ? वैचित्र्यार्थम् । यथासंख्यमिति । यथाऽसादृश्य (२।१।७) इति वीष्णायामव्ययीभावः । अनुदिश्यत इत्यनुदेश इति । अकर्त्तरि च कारके संज्ञायामिति (३।३।१८) घञ् । पश्चादुच्चार्यत इति । अनुशब्दस्य पश्चादर्थहन्तित्वाद्दिशिञ्चोच्चारणक्रियत्वात् । समसंख्यानामिति । समसंख्यतया समानत्वं दर्शयति । समगणनपरिपठितानामिति । तमेवार्थं शब्दान्तरेण व्यक्तीकरोति । उद्देशिनामनुदेशिनाच्चेति । यथाक्रममितेः तदपेक्षया षष्ठी । उद्देशिनो यद्यपि सूत्रे न श्रूयन्ते तथापि सम्बन्धित्वात् पश्चाद्भावस्यानुदेशग्रहणात्तन्भ्यन्ते । यथाक्रममिति । पूर्ववद् वीष्णायामव्ययीभावः । तृतीयान्तश्चेतत् । तदयमत्रार्थः । उद्देशिना-

मनुदेशिनाञ्च योऽयं क्रमस्तेन क्रमेषानुदेशिनः सम्बध्यन्त उद्देशिभिः सहेति । यद्यप्युद्देशिनामिति षष्ठ्यन्तं प्रकृतं तथाप्यर्थाद्भिभक्तेर्विपरिणामो भविष्यतीति तृतीयान्तं सम्पद्यते । प्रथमात् प्रथम इत्यादिना यथाक्रमसम्बन्धं दर्शयति । आदिशब्दस्तृतीयात् तृतीयश्चतुर्थाच्चतुर्थ इत्यादि परिग्रहाय । तौदेय इत्यादौ सोऽस्याभिजन (४।३।८०) इत्यत्रार्थे तद्धितः । इहेत्यादि । वेशोयश (४।४।१३१) आदेर्भंगादिति हे प्रकृतौ । यल्खाविति प्रत्ययावपि द्वावेव । अतो यथासंख्येन भवितव्यमित्यभिप्रायः । इह केनचिदाचार्येण शिष्याः प्रतिग्राहिता वेशो यश आदेर्भंगाद्यल् ख चेत्येको योगः । अन्ये तु द्वावेतौ योगाविति । वेशोयश आदेर्भंगादित्येको (४।४।१३१) योगः । यल् ख चेति द्वितीयः । तत्र य एक एवायं योग इत्येवं शिष्या ग्राहितास्तान् प्रत्ययं प्रश्नः । वृत्तिकारेणापि तस्मत्-मेवाश्रित्य स्वरितेनेत्यादिना परीहार उक्तः । ये तु द्वावेतौ योगावित्येवं ग्राहि-तास्तान् प्रतीक्ष प्रश्नो नास्ति । योगविभागिनैव यथासंख्यस्य निरस्तत्वात् । तथाच तत्र वक्ष्यति । योगविभागो यथासंख्यस्य निरासार्थः । यदि योगविभागे सति यथासंख्यं स्याद् योगविभागकरणमनर्थकं स्यादित्यभिप्रायः । कथं पुनः स्वरितेन लिङ्गेन यथासंख्यं लभ्यते ? यावता नेह स्वरितग्रहणं मस्तीत्याह स्वरितेनाधिकार इत्यादि । स्वरितेनाधिकार इति योगं विभज्य स्वरितेने-तेरको योगः । अधिकार इति द्वितीयः । तत्र प्रथमो योगः पूर्वेणापि यथा-संख्यमित्यादिना सम्बध्यते । अपिशब्दात् परेणाप्यधिकार इत्यनेन । यदि तर्हि स्वरितेन लिङ्गेन यथासंख्यम् भवत्येवं हि सति सन्देहः स्यात् । तथाहि यथासंख्यमिति स्वरितेनाधिकारोऽपि । तत्र न ज्ञायते किमधिकारार्थः स्वरितानुषङ्गोऽथवा यथासंख्यार्थ इति । सन्देहमात्रमेतत् । सर्वसन्देहेष्विद-मुच्यते । भवति व्याख्यानतो विशेषप्रतिपत्तिर्नहि सन्देहादलक्षणमिति ।

११ । स्वरितेनाधिकारः ।

इत्यभूतलक्षणे तृतीयेति । स्वरितेन चिह्नेनाधिकारस्योपलक्षणीयत्वात् । यदि पारिभाषिकस्येह स्वरितस्य ग्रहणं स्याद् रषाभ्यां नो षः समानपद इत्यत्र (८।४।१) षकाराण् षकारस्याधिकारता न स्यात् । पारिभाषिकस्याज्-

धर्मत्वात् । णकारस्थानच्कत्वादिति मत्वा सर्वेषां वर्णानामचां हलाच्च स्वरि-
ताख्यो यो वर्णधर्मो गुणस्तस्येदं ग्रहणं न परिभाषिकस्येति दर्शयन्नाह स्वरितो
नाम स्वरदोषो (A) वर्णधर्म इति । वर्णधर्मस्य तु ग्रहणमधिकारावगमाय । स
इह ह्यपि स्वरितासञ्जनाद् विज्ञायते । अधिकारो विनियोग इति । व्यापार-
करणम् । अधिकृतत्वादुत्तरत्रोपतिष्ठत इति । यथा पुरुषो यत्राधिकृतो नगरादौ
तत्रैवोपतिष्ठते तथा स्वरितगुणयुक्तं शब्दरूपं नियुक्तं सूत्रकारेण तत्र तत्रोप-
तिष्ठते । उत्तरत्रेति वचनमुपलक्षणार्थम् । क्वचित् पूर्वत्राप्युपतिष्ठत एव ।
क्व पुनरस्य सङ्गावो भवति ? क्व च वा न भवतीत्याह । प्रतिज्ञास्वरिताः
पाणिनीया इति । प्रतिज्ञया स्वरितो येषां ते तथोक्ताः । तदेतदुक्तं भवति ।
यत्रैव त आचार्याः स्वरितत्वं प्रतिजानते तत्रैवास्य सङ्गावो भवति । नान्यत्रेति ।
तदपि प्रतिज्ञानं नानियमेन भवति । किं तर्हि ? यत्राचार्याः स्मरन्ति
तत्रैव भवति । स चायं धर्मः कलाद्युपम इति वेदितव्यः । कार्यार्थ-
मुपादीयते । कृतकार्यस्तु निवर्त्तते । नतु प्रयोगसमवायी भवति । प्रत्यय
इत्यादिना येऽधिकाराः स्वरितेनावच्छिद्यन्ते तेषामुदाहरणानि दर्शयति ।
अथ किमर्थोऽयमधिकारः क्रियते ? प्रतियोगं तस्य ग्रहणं माकार्पीदितेऽव-
मर्थमिति चेत् ? न । यथा देवदत्ताय गौर्दीयतां कम्बलञ्चेत्तुक्ते न च पुनरुच्यते
देवदत्तायेति । अथच प्रस्तुतत्वाद्देवदत्तस्य कम्बलञ्चेत्यस्य साकाङ्गत्वात् तेनैव
सम्बन्धो भवति । तथाच स स्थिरे (३।३।१७) भाव (३।३।१८) इतेऽवमादीनामपि
वाक्यानां साकाङ्गत्वाद् घञादीनाञ्च प्रस्तुतत्वात् तैरेव सम्बन्धो भविष्यति ।
तत् किमधिकारेण ? सत्यमेतत् । यत्रान्यनिर्देशो नास्ति तत्रोपतिष्ठते ।
यत्र त्वन्यनिर्देशस्तत्रासौ प्रकृतस्य निवर्त्तक एव स्यात् । तथाहि गौर्दीयतां

(A) स्वरभेद इत्यर्थः । दोषा स्त्री रजनी प्रोक्ता दीषो दूषणभेदयोरिति । In the printed काशिका
the reading is स्वरितो नाम स्वरविशेषो वर्णधर्मः । (वर्णधर्मो न स्वरधर्म इति क्वचित् पाठः ।) But
the पदमञ्जरी admits क्वचित् तु स्वरितो नाम स्वरदोषो वर्णधर्म इति पाठः । तत्र स्वरदोष उच्चारणदोषः,
though हरदत्त takes the variant स्वरितो नाम वर्णधर्म इति । Says नागेश—“स्वरितलक्षणे
दोषविशेषरूपमण्डलसाधारणम् । स्वररूपमधिक्रियमाणपदघटकाङ्गिष्ठं वा । तस्मानुनासिक्त्वत् प्रतिज्ञा
गन्त्वत् ।” The poona copy has the reading as in the printed काशिका ।

यन्नदत्ताय कम्बलो विष्णुमित्रायेतुप्रज्ञेऽन्यनिर्देशेन प्रसृतो देवदत्तो निवर्त्तते । एवञ्चान्यनिर्देशेनास्य निवर्त्तकत्वे सत्यभिविधी (३।३।४४) भाव इनुष् णित्यस्ये-
 नुणो निर्देशेन प्रसृतस्य घञो निवर्त्तितत्वादाक्रोशेऽवन्योर्ग्रह (३।३।४५) इत्यत्रान-
 नन्तरेणोनुणा सम्बन्धः स्यान्न पुनर्व्यवहितेन घञा । घञ् त्विष्यते । ननु च दृष्टानु-
 वृत्तिसामर्थ्याद् घञेवानुवर्त्तिष्यते । तेनैवाभिसम्बन्धो भविष्यति । तथाच तत्र
 वक्ष्यति दृष्टानुवृत्तिसामर्थ्यात् तत्र घञेवानुवर्त्तते । नानन्तर इनुस्मिति । नैत-
 दस्ति । यदि दृष्टानुवृत्तिसामर्थ्याद् घञ (३।३।५७) एवानुवृत्तिः स्यात् तदा
 ऋदोरवित्यत्रोत्तरेष्वपि (३।३।५७) योगेषु घञेवानुवर्त्तते । नापप्रत्ययः । यत्
 पुनर्वक्ष्यति दृष्टानुवृत्तिसामर्थ्यादिति तत्र दृष्टानुवृत्तिसामर्थ्यशब्देन स्वरितत्व-
 मेवोक्तं दृष्टमनुवृत्तौ सामर्थ्यमधिकृतस्य शब्दरूपस्य यस्मादिति बहुव्रीहिं कृत्वा ।
 तस्मात् स्वरितत्वादित्ययमत्रार्थः । यद्येषोऽर्थः सूत्रकाराभिमतः स्यात् स्वरि-
 तत्वादिति कस्मान्नोक्तमिति चेत् ? न । स्वच्छन्दतो हि वचसां प्रवृत्तिरर्थस्तु
 परीक्षणीय इत्यचोद्यमेतत् । तदेवं यतोऽन्यनिर्देशः प्रसृतस्य निवर्त्तको भवति
 तस्मादधिकारः कर्त्तव्यः । तस्मिंश्च क्रियमाणे तदवगमोपायदर्शनाय स्वरिति-
 नाधिकार इत्येतदपि कर्त्तव्यः ।

१२ । अनुदात्तङित आत्मनेपदम् ।

तत्रायन्नियमः क्रियत इति । विधीयमानत्वात् प्रधानस्य प्रत्ययस्य ननु
 प्रकृतेरिति' विज्ञायते । अत एवाह अनुदात्तेतो ये धातवो ङितश्च तेभ्य
 इति । यदि पुनरयं प्रकृतिनियमः स्यात् तदा किं स्यात् ? अनुदात्त-
 ङिद्भ्यः प्रत्ययान्तरं न स्यात् । कामं वचनसामर्थ्यात् प्रत्ययान्तरमपि
 भविष्यतीतिप्रथमो दोषः शक्यते परिहर्त्तुम् । यस्तु वचनसामर्थ्यद्वाराणाभीष्टेऽर्थे
 प्रतीयमाने प्रतिपत्तिगौरवदोषः स्यात् सोऽपरिहार्थ्य एव । यदि तर्हि
 प्रत्ययनियमोऽयं तदा प्रकृतीनामनियतत्वात् ताभ्यः परस्मैपदमपि स्यात् । न
 भविष्यति । शेषात् कर्त्तरि परस्मैपदमिति (१।३।७८) द्वितीयनियमविधानात्
 शेषादेव परस्मैपदम् । नान्यस्मादिति । आस्त इत्यादि । आस उपवेशने । वस
 आच्छादने । पूङ् प्राणिगर्भविमोचने । शीङ् स्वप्ने । अदादित्वाच्छपो लुक् ।
 शित इति । शीङ् सार्वधातुके गुणः (७।४।२१) ।

१३ । भावकर्मणोः ।

भाव इति धात्वर्थः क्रियात्मक उच्यते । कर्म तु पारिभाषिकमेव । तदेदमुच्यते नियमार्थ इति विशेषः । अयमपि पूर्ववत् प्रत्ययनियमः । भावकर्मणोरैवात्मनेपदं भवति । नार्थनियमः । अर्थनियमे सति को भवता दायो दत्तः को भवता लाभो लब्ध इति कर्मणि घञादिर्दुर्लभः स्यात् । सुप्यत इति । जिस्वप् श्ये । वच्चादिना (६।१.१५) संप्रसारणम् । क्रियत इति । रिङ्श्रयग्लिङ्क्षिति (७।४।२८) रिङादेशः । लूयते केदारः स्वयमेवेति । कर्मवत् कर्मणा तुल्यक्रिय (३।१।८७) इत्यत्र व्यपदेशातिदेशशास्त्रातिदेश-पक्षयोः कर्मकर्त्तरि परस्मैपदेन परत्वाद् भवितव्यमिति कस्यचिद् भ्रान्तिः स्यात् । अतस्तान्निराकर्त्तुमाह कर्मकर्त्तरीत्यादि । द्वितीयं कर्त्तरि ग्रहणमु-पतिष्ठत इति । कर्त्तरि कर्मव्यतीहार (१।३।१४) इत्यतः । तेन कर्त्तव्यं यः कर्त्ता शुद्धः केवलः कर्मवद्भाववहितस्तत्र परस्मैपदं भवति । यत्र कर्मवद्भाव-स्तत्रात्मनेपदं भवति । कार्यातिदेशपक्षे कर्मवत् कर्मणा (३।१.७८) तुल्यक्रिय इत्यनेनैवात्मनेपदं भवति ।

१४ । कर्त्तरि कर्मव्यतीहारे ।

कर्मशब्दः क्रियावाची । एतेन लौकिकमिह कर्म क्रियात्मकं गृह्यते । न पारिभाषिकमिति दर्शयति । कुत एतन्न्यते ? प्रत्यासत्तेः । क्रिया हि धातोः प्रत्यासन्ना । तत्र साच्चाहृत्तेः । साच्चाहृत्तिस्तु धातुवाच्यत्वात् क्रियायाः । पारिभाषिके तु साधनात्मके कर्मणि धातुः साच्चात्र वर्त्तते । तस्याधातुवाच्यत्वात् । तस्माद् धातुं प्रति न तस्य प्रत्यासत्तिरिति न गृह्यते । तेन साधनकर्मव्यतीहारे न भवत्यात्मनेपदम् । देवदत्तस्य धान्यं व्यति-लुनन्तीति । लुनातिरुपसंग्रहार्थं लवने वर्त्तते । देवदत्तेन यद् धान्यं संगृह्यतीति पुरस्तात्त्वनेनोपसंगृह्णन्तीत्यर्थः । ततश्चान्यसम्बन्धिनो धान्यस्यान्वेन संग्रहणाद् भवति साधनकर्मव्यतीहारः । अन्यसम्बन्धिनीमिति । अन्यस्य कर्त्तुरभीष्टा या क्रियेमां क्रियां करिष्यामीति सेहान्यसम्बन्धिन्यभिप्रेता । अन्यथा यद्यन्वेन निष्पादिता या क्रिया सेहान्यसम्बन्धिन्यभिप्रेता स्यात् तदा व्यतीहारो नोप-

पद्येत । नह्यन्येन निष्पादितायाः पुनर्निष्पादनमुपपद्यते । व्यतिलुनत इति ।
 आत्मनेपदेष्वनत (७।१।५) इत्यदादेशः । आभ्यस्तयोरात् (६।४।११२) इत्या-
 कारलोपः । अथ कर्त्तृग्रहणं किमर्थम् ? भावकर्मनिवृत्त्यर्थमिति चेत् ? न ।
 अभीष्टत्वादु भावकर्मणोरात्मनेपदम् । व्यतिभूयते सेनया । व्यतिगम्यन्ते ग्रामाः ।
 व्यतिहन्यन्ते दस्यव इति । भावकर्मणोरित्यनेनैव यथा स्यात् । अनेन मा
 भूदित्येवमर्थमिति चेत् ? न । विशेषाभावात् । नहि तेनात्मनेपदे सत्यनेन वा
 कश्चिद् विशेषोऽस्ति । यद्यनेन स्यात् तदा न गतिहिंसार्थेभ्य इति (१।३।१५)
 प्रतिषेधः स्यात् । तेन चात्मनेपदे विधीयमाने (B) न भवतेष्व दोष इति चेत् ?
 सत्यम् । एषोऽस्तु विशेषः । तथापि न कर्त्तृग्रहणं कर्त्तव्यम् । यस्मादनन्तरस्य
 विधिर्वा भवति प्रतिषेधो वेत्यनन्तरा या प्राप्तिः सा प्रतिषिध्यते । न पूर्वा ।
 तेन भावकर्मणोरात्मनेपदं भविष्यति । अत आह कर्त्तृग्रहणमुत्तरार्थमिति ।
 कः पुनरसावुत्तरो योगो यत्रास्य प्रयोजनमित्याह शेषादितरादि ।

१५ । न गतिहिंसार्थेभ्यः ।

व्यतिगच्छन्तीति । इषुगमियमाच्छ (७।३।७३) इति च्छत्वम् । छे चेति
 (६।१।७३) तुक् । व्यतिसर्पन्तीति । गन्तुं सृष्टुं गतो । लघूपधगुणः । व्यति-
 हिंसन्तीति । ढ्हि हिंसि हिंसायाम् । व्यतिघ्नन्तीति । ह्न हिंसागत्योः ।
 गमहनेतुपधालोपः (६।४।६८) । हो हन्तेर् ञ् णिन्नेष्विति (७।३।५४)
 कुत्वम् । प्रतिषेध इत्यादि । उपसंख्यानशब्दस्य प्रतिपादनमर्थः । उपसंख्यान
 शब्दोऽत्रानेकार्थत्वाद्वातूनां प्रतिपादने वर्त्तते । तच्च प्रतिपादनं प्रकृतत्वात्
 प्रतिषेधस्येति गम्यते । तदयमर्थः । प्रतिषेधे कर्त्तव्ये हसादीनामप्यात्मनेपद-
 प्रतिषेधस्य प्रतिपादनं कर्त्तव्यमिति । तत्रेदं प्रतिपादनम् । नेति योग-
 विभागः क्रियते । तेन हसादीनामपि भविष्यतीति । ततो गतिहिंसार्थेभ्य
 इति द्वितीयो योग स्तत्र नेति वर्त्तते । किमर्थं पुनरयम् ? पूर्वयोगस्यासर्थं
 विषयत्वज्ञापनार्थम् । तेन नेति योगविभागेन हसादीनामेव प्रतिषेधो भवि-
 ष्यति । नान्येषामिति ।

१६ । इतरैतरान्योन्योपपदाच्च ।

उपोच्चारितं पदमुपपदम् । इतरैतरान्योन्यशब्दावुपपदे यस्य स तथोक्तः । अथोपपदग्रहणं किमर्थम् ? नेतरैतरान्योन्याभ्यामित्युच्यताम् ? अशक्यमिव वक्तुम् । एवं द्रुच्यमाने पञ्चमीनिर्देशात् तस्मादित्युत्तरस्ये (१।१।६७) तुत्तरस्यैव स्यात् । इतरैतरस्य व्यतिलुनन्तीति । इह तु न स्याद् व्यतिलुनन्तीतरैतरस्येति । परस्परौपपदाच्चेति वक्तव्यमिति । परस्परशब्द उपपदं यस्य तस्मात् प्रतिषेधो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्तसमुच्चयार्थः । तेन परस्परौपपदादपि प्रतिषेधो भविष्यतीति ।

१७ । नेर्विशः ।

निविशत इति । विश प्रवेशने । तुदादित्वाच्छः । न्यविशतेति । अङ्गागमेन व्यवधानमित्यात्मजपदेन न भवितव्यमिति कस्यचिद् भ्रान्तिः स्यात् । अतस्तान्निराकर्तुमाह अङ्गागम इत्यादि । मधुनि विशन्तीति । अत्र नेः परस्य विशतेरात्मानेपदं प्राप्नोति । तत् कस्मान्न भवतीत्याह नेरुपसर्गस्येत्यादि । मधुशब्दस्य सप्तम्येकवचन इकोऽचि विभक्ताविति (७।१।७३) नुमि कृते मधुनीति रूपं भवति । तस्य चावयवो निशब्दोऽनर्थकः ।

१८ । परिव्यवेभ्रः क्रियः ।

परिक्रीणीत इति । ई हल्यघोरितीत्वम् (६।४।११३) । पर्यादय उपसर्गा गृह्यन्त इति । कथम् ? क्रिय इति सम्बन्धलक्षणा षष्ठी । न पञ्चमी । क्रियो ये सम्बन्धिनः पर्यादय इति । अर्थहारकश्च तेषां सम्बन्धो विशेषणविशेष्यभाव-लक्षणः । स चोपसर्गैरेव पर्यादिभिः सम्भवति । नान्येरिति सामर्थ्यादुपसर्ग-ग्रहणं भवति । बहुवि क्रीणातीति । बहवो वयो यस्मिन्निति बहुव्रीहिः । विशब्देऽत्र पक्षिणि वर्तते ।

१९ । विपराभ्रां जैः ।

साहचर्यादिति । उपसर्गग्रहणे हेतुः । नेर्विश इत्यत्र नेरुपसर्गस्य ग्रहणम् ।

अनन्तरसूत्रेऽपि पर्यादीना मुपसर्गानामिव ग्रहणम् । अतः प्रकरणसाहचर्याद् विपराशब्दावुपसर्गौ गृह्येते इत्येके । अपरे तु वर्णयन्ति साहचर्यं प्रत्यासत्तु-पलक्षणम् । येषां साहचर्यं तेषां नियोगतः प्रत्यासत्त्या भवितव्यमिति । अतः साहचर्यस्य प्रत्यासत्त्याऽविनाभावित्वात् तेन प्रत्यासत्तिर्लभ्यते । तदेत-दुक्तं भवति प्रत्यासत्तेर्विपराशब्दावुपसर्गौ गृह्येते इति । प्रत्यासत्तिश्च जयते विपराशब्दाभ्यामुपसर्गाभ्यामेव । नानुपसर्गाभ्याम् । तथाहि ताभ्यामेव जयत्यर्थो विशिष्यते । नेतराभ्यामिति ।

२० । आडो दोऽनासप्रविहरणे ।

ददातेरेवास्यविहरणे वृत्तिः सम्भवति । नान्येषां दारूपाणां धातूनामिति । अतस्तत्प्रतिषेधेन तस्यैव ग्रहणं विज्ञायत इत्यत आह आङ्पूर्वाहाज इति । आदस इति । पूर्ववदाकारलोपः । खरि चेति (८।४।५५) चर्त्वम् । आस्यविहरणसमान-क्रियादपि प्रतिषेधो वक्तव्य इत्युपसंख्यानव्याजेनास्यविहरणविषयं दर्शयति । कथम् ? विहरणग्रहणं न कर्त्तव्यम् । इहाडो दोऽनास्य इतिप्रतद्वक्तव्यम् । तत्रासे-दाजो वृत्तिर्न सम्भवतीति सामर्थ्यादास्यसमवायिन्यां क्रियायां वृत्ति-र्विघ्नास्यते । तत्रैव प्रतिषेधः । तत् किं विहरणग्रहणेन ? ननु चाडो दोऽनास्य इतिप्रतावतुप्रच्यमाने स्वं मुखमादत्ते देवदत्त इत्यत्रापि प्रतिषेधः स्यात् । नैष दोषः । यां ह्यास्यविषयैव क्रिया तस्यां वर्त्तमानो ददातिरास्यवृत्तिर्भवति । विहरणमेवास्यविषयम् । ग्रहणन्वास्यविषयं ग्रहीत्वविषयञ्च । तदेवं विहरण-मन्तरेणापि सिद्धे यद्ग्रहणग्रहणं क्रियते तस्यैतत् प्रयोजनम् । आस्यविहरण-समानक्रियादपि प्रतिषेधोऽयं यथा स्यादितेप्रवमितेप्रके । इतरैतरान्योन्योपपदा-ञ्चेत्यत (१।३।१६) अकारोऽनुवर्त्तते । स चानुक्तसमुच्चयार्थः । तेनास्यविहरण-समानक्रियादपि प्रतिषेधो भवतीत्यपरे । स्वाङ्गकर्मकाच्चेति । वक्तव्यमिति शेषः । न चात्राद्रवमूर्त्तिमल्लक्षणं पारिभाषिकं स्वाङ्गं विवक्षितम् । किं तर्हि ? स्वमङ्गं स्वाङ्गमिति । तत् कर्म यस्य स स्वाङ्गकर्मकः । तस्मात् स्वाङ्गकर्मकात् प्रतिषेधो भवतीतिप्रतदर्थरूपं वक्तव्यमित्यर्थः । तेन परसम्बन्धिना मुखेन यदा सकर्मको भवति तदा भवतेप्रवात्मनेपदम् । व्याददते पिपीलिकाः

पतङ्गस्य सुखमिति । वक्तव्यशब्दस्य व्याख्येय मित्यर्थः । तत्रेदं व्याख्यानम् ।
कर्त्तरीति वर्त्तते । आस्यमिति च सम्बन्धिशब्दः । तत्रैवं विज्ञायते यस्मिन्
कर्त्तर्यैवात्मनेपदं भवति तस्य चेदास्यमिति । आङ् इति योगविभागः क्रियते ।
आगमयस्य तावन्माणवक आनुते ऋगाल आष्टच्छते गुरुनितरावमर्थः ।
तेनागमिः क्षमायास्मित्याङ्ङि नुप्रच्छोरिति च (१।१।२१, वा) नोपसंख्येयं भवति ।

२१ । क्रीडोऽनुसंपरिभ्रश्च ।

समा साहचर्यादिति । यद्यप्यन्वादिरूपसर्गत्वं व्यभिचरति सम्यग् इति न
व्यभिचरति । अतस्तत्साहचर्यादन्वादिरूपसर्ग एव गृह्यते । माणवकमनुक्रीड-
तीति । माणवकेन सह क्रीडतीत्यर्थः । तृतीयार्थ इत्यनुशब्दस्य (१।४।८५)
कर्मप्रवचनीयसंज्ञा । आगमेरिति । आङ्पूर्वस्य गमेर्यन्तस्य ग्रहणम् । क्षमा
उपेक्षा काक्षहरणमिति । कालप्रतिपालनं प्रतीक्षणमित्यर्थः । आगमयस्वेति ।
जनीजृषक्तसुरञ्जोऽमन्ताञ्चेति मित्संज्ञायां मितां ऋस्व (६।४।८२) इति ऋस्व-
त्वम् । लोण्मध्यमपुरुषैकवचनम् । यासः से (३।४।८०) । सवाभ्यां (३।४।८१)
वामाविति वादेशः । शिच्चेरिति । शक्तिः सन्नन्तो गृह्यते । विद्यासु
शिञ्चत इति विद्यां जिज्ञासितुं घटत इत्यर्थः । शक्तेः सन् । सनि मीमांसुर-
भलमेत्यादिनेस् भावः (९।४।५४) । अत्र लोपोऽभ्यासस्ये (७।४।८८) ल्यभ्यासस्य
लोपः । स्तोः संयोगाद्योरन्ते (८।२।२८) चेति सकारलोपः । शिञ्च इति स्थिते
लट् । यस्तु शिञ्च विद्योपादान इति पठ्यते ततोऽनुदात्तेस्वादात्मनेपदं सिद्धमेव ।
आशिषि नाथ इति । नाथु नाष्ट याञ्जोपतापैश्वर्याशीःश्वित्यनुदात्तेत् पठ्यते ।
अनुदात्तेस्वादात्मनेपदे सिद्ध आशिष्येव नाथतेरात्मनेपदं भवति । याच्ञादिषु
मा भूदिति नियमार्थमेतत् । सर्पिष इति । आशिषि नाथ इति (२।३।५५)
कर्मणि षष्ठी । हरतेर्गतिताच्छील्य इति । गतेस्ताच्छील्यं गतिताच्छील्यम् ।
ताच्छील्यं तत्स्वभावता । पैटकमश्ला अनुहरन्ते माट्कं गावोऽनुहरन्त इति ।
पितृवन् माट्वद् गमनमेषां स्वभाव इत्यर्थः । मातुरनुहरति पितुरनुहरतीति ।
मातुराकारं पितुराकारमनुकरोतीत्यर्थः । माट्सदृशः पित्सदृश इत्यर्थः ।
पैटकमिति । पितुरागतमिति ऋत(४।३।७८)ठञ् । इसुसुकृतान्तात् (७।३।५१)

कः । मातुरनुहरतीत्यत्र गतताच्छीत्यं न विवक्षितम् । किरतेरित्यादि । कृ
 विक्षेपे । अस्य विक्षेप एवार्थः । हर्षादयस्तस्य विषयभूताः । अत्र हर्षो विक्षेपस्य
 कारणम् । जीविकाकुलायकरणञ्च तत् फलम् । एतेष्वेवार्थेषु किरते रात्मनेपदं
 भवति । अपस्किरत इति । अपाञ्चतुष्पाच्छकुनिष्वालिलने (६।१।१४२) सुट् ।
 आनुते इति । नु सुती । अदादिः । अयञ्चाचोत्कण्ठापूर्वकशब्दने वर्सते ।
 आपृच्छत इति । प्रच्छ ज्ञीषायाम् । तीदादिकः । ग्रह्यादिना (६।१।१६)
 संप्रसारणम् । वाचा शरीरस्पर्शनमुपलम्भनमिति । शपथविशेषः । तथाहि
 देवदत्तस्य शरीरं स्पृशामीति शपथं कुर्वाणो देवदत्ताय शपत इति प्रयुज्यते ।
 श्लाघद्भुङ्ख्याशपामित्यादिना (१।४।३४) सम्प्रदानसंज्ञायां देवदत्तायेति सम्प्र-
 दाने चतुर्थी । शपतीत्याक्रोशतीत्यर्थः । समोऽकूजन इत्यादिग्रन्थस्य शप
 उपलम्भनपर्यन्तस्य योऽर्थः स इह चकारेणानुक्तसमुच्चयार्थेनोपात्तः । तस्यैवा-
 र्थस्य चकारोपात्तस्य स्पष्टीकरणायास्य ग्रन्थस्योपन्यासः कृतः ।

२२ । समर्वप्रविभ्रः स्थः ।

सन्तिष्ठते इति । पात्रादिसूत्रेण (७।३।७८) तिष्ठादेशः । अस्तिं सकार-
 मातिष्ठत इति । सकारमात्रमस्तिं धातुमापिशलिराचार्यः प्रतिजानीति ।
 तथाहि न तस्य पाणिनेरिवास भुवीति गणपाठः । किं तर्हि ? स भुवीति
 स पठति । आगमौ गुणहृद्वी आतिष्ठत इति । स त्वागमौ गुणहृद्वी
 आतिष्ठतेन एवं हि स (C) प्रतिजानीत इत्यर्थः ।

२३ । प्रकाशनस्थेयाख्ययोश्च ।

तिष्ठन्धस्मिन्निति स्थेय इति । कृत्यलुपटो बहुलमि (३।३।११३) त्यधिकरणे
 ऽचो (३।१।६७) यत् । ईद् यतीतीत्वम् (६।४।६५) । गुणः । विवाद इति ।

(C) स इति । आपिशलिरित्यर्थः । आपिशलिमते सकारमात्रस्यासधातोः स्तः स्थः सन्तीत्यादौन्मुदा-
 हरणानि । अख्यासीदित्यादिसिद्धये तु सोऽडाटावागमौ प्रतिजानीते । तावडाटावेव पाणिनीयशास्त्रे-
 काराकारस्वरूपत्वाद् गुण (१।१।१२) हृद्वी (१।१।१२) इति । अतः स गुणहृद्वी आगमौ प्रतिजानीत इति न्यास-
 कदाशयः । आपिशलि maintains गुणहृद्वी (अ and आ) as आगम in order to form
 the terms अस्ति, अस्तु, आसोत् &.....from his root स (which is अस in the पाणिनीय
 धातुपाठ) । and this is referred to by the न्यासकार in explaining the two examples
 cited here by the इतिकार to illustrate the वार्तिक attached to the Rule 1. 3. 22.

सन्देहविषये । निर्णेतिति निश्चेता प्रमाणभूत इत्यर्थः । कथं पुनः स्वेयशब्दात् तस्य प्रतीतिर्भवति ? यावता स्वेयशब्दो भावसाधनोऽप्यस्ति गतिनिवृत्ति-वचन इत्याह तसेत्यादि । यस्य स्वेयइत्याख्या लोके तस्य प्रतीतिर्यथा स्यादित्ये-वमर्थमाख्याग्रहणम् । तेनाख्याग्रहणेन तस्य प्रतीति भवतीति दर्शयितुमाख्या-ग्रहणं कृतम् । तिष्ठते कन्या छात्रेभ्य इति । पूर्ववत् संप्रदानसंज्ञायां सत्यां छात्रेभ्य इति चतुर्थी । प्रकाशयत्यात्मान मित्यर्थ इति । अनेकार्थत्वाच्चातूनां तिष्ठतिरत्र प्रकाशने वर्त्तते । संश्येति ।

जहातु नैनं कथमर्थसिद्धिः संशय्य कर्णादिषु तिष्ठते यः ।

असाधुयोगा हि जयान्तरायाः प्रमाथिनीनां विपदां पदानि ॥१॥ इति ।

अस्य श्लोकस्यायमेकदेश इहोपन्यस्तः । संश्येति । विवादपदभूते वस्तुनि संशयितो भूत्वा कर्णादिषु तिष्ठत इति । कर्णशकुनिप्रभृतिषु निर्णेतृत्वेना-भिमतेषु सत्सु पदान्तरं परित्यज्य तिष्ठते । तदुपदर्शितस्यैव पक्षस्याश्रयणात् ।

२४ । उदोऽनूर्द्ध्वकर्मणि ।

अनूर्द्ध्वकर्मणि वर्त्तमानादितुक्ते य उदयति ननुच तिष्ठतेरकर्मकक्रिया-वचनत्वान्न कर्मणि वृत्तिरुपपद्यते । तत् किमुच्यतेऽनूर्द्ध्वकर्मणि वर्त्तमाना-दिति तं प्रत्याह क्रियावाचीति । यदुक्तमनूर्द्ध्वकर्मणि वर्त्तमानादिति तस्यार्थं विस्पष्टीकर्त्तुमाह । अनूर्द्ध्वकर्मविशिष्टात् क्रियावचनादिति । उद ईहायामिति वक्तव्यमिति । उत्पूर्वात् तिष्ठते रीहायां परिस्यन्दने वर्त्तमाना-दात्मनेपदं भवतीत्येतदर्थरूपं व्याख्येयमित्यर्थः । तत्रेदं व्याख्यानम् । अन्तरे-णापि कर्मग्रहणं क्रियामात्रवृत्तित्वे तिष्ठतेः सिद्धे यत् कर्मग्रहणं तल् लोके या क्रिया कर्मत्वेन प्रसिद्धा तस्याः प्रतिपत्त्यर्थं कृतम् । सा तु परिस्यन्दनात्मिकैव घटनभ्रमणादिका । तथाहि तां कुर्वाणः सक्रिय इतुच्यते । स्थानासनादिकां त्वपरिस्यन्दनात्मिकां कुर्वाणोऽपि निष्क्रिय इति । तस्मादात्मनेपदमिदं कर्म-ग्रहणादीहायामेव वर्त्तमानाद् भविष्यति । उद ईहायामितुक्ते ईहाग्रहण-मनूर्द्ध्वकर्मणोऽपवाद इति कस्यचिद् भ्रान्तिः स्यात् । अतस्तान्निराकर्त्तुमाह ईहाग्रहणमित्यादि । विशेषणं व्यक्तीकरणमिहाभिप्रेतम् । एतदुक्तम् भवति ।

यदिदमुक्तं मुद ईहायामिति वक्तव्यमिति तत्र यदीहाग्रहणं तदनूर्ध्वकर्म्मण एव विशेषणं सूत्रोपात्तस्य व्यक्तीकरणार्थम् । ईहात्मकमिहानूर्ध्वकर्म विवक्षितमिति प्रतिपादनार्थमित्यर्थः ।

२५ । उपान्मन्त्रकरणे ।

मन्त्रकरण इति । मन्त्रः करणं साधकतमं यस्य धात्वर्थस्य स तथोक्तः । उपादित्वादि । अत्र वक्तव्यशब्दस्य व्याख्येय इत्यर्थः । तत्रेदं व्याख्यानम् । उत्तरसूत्रे चकारोऽनुवर्त्तते । स चानुक्तसमुच्चयार्थः । तेन उपपूर्वात्तिष्ठतेर्देव-पूजादिष्वर्थेष्वप्यात्मनेपदं भवति । वा लिप्सायामिति । लब्धुमिच्छा लिप्सा । लिप्सायां गम्यमानायामितेऽर्थो वेदितव्यः । न तु तत्र वर्त्तमानात् तिष्ठते-रिति । न लिप्सा तिष्ठतेरर्थः । तथाहि भिक्षुको ब्राह्मणकुलमुपतिष्ठत इत्यत्र तिष्ठतिरुपसंक्रमणे वर्त्तते । लिप्सा तूपसंक्रमणस्य हेतुभूता गम्यते । लिप्सायां हेतुभूतायां ब्राह्मणकुलमुपसंक्रामतीत्यर्थः ।

२६ । अकर्मकाच्च ।

अकर्मकादिति । नास्य कर्मास्तीति बहुव्रीहिः । उक्तञ् करणे । अन्येभ्योऽपि दृश्यन्त इति (३।२।७५) मनिन् । धातोर्गुणः । शेषाद् विभाषेति (५।४।१५४) कप् । ननु धातोः क्रियावचनादकर्मकत्वं न सम्भवतीति तस्मादयुक्तमकर्मका-दिति विशेषणं व्यवच्छेद्याभावादित्यत आह अकर्मकक्रियावचनादिति । अकर्मिका' चासी क्रिया चेत्यकर्मकक्रिया । तस्या वचनो यस्तां वक्ति सोऽकर्मकक्रियावचनः । एतेनार्थद्वारकं विशेषणमिदं दर्शयति । अकर्मको यो धात्वर्थस्तत्साहचर्यादभिधेयधर्मस्त्राभिधान उपचाराद् धातुरकर्मक इति । अर्थस्य च युक्तमेतद् विशेषणम् । तस्य सकर्म्मकत्वाकर्मकत्वसम्भवात् । यावहुक्त-मिति । यावच्छब्दो निपातोऽव्ययम् । तस्य यथार्थे वीप्सायामव्ययीभावः । सप्तम्यन्तश्चेतत् । अतएवाह भोजने भोजने सन्निधीयत इति । भावे ज्ञा इति । नपुंसके भावे ज्ञा (३।३।११४) इत्यनेन ।

२७ । उद्भिभगां तपः ।

स्वाङ्गकर्मकाच्चेति वक्तव्य मिति । स्वाङ्ग' कर्म यस्य तस्मात् तपतेरात्मने-

पदं भवतीत्येतदर्थरूपं व्याख्येयमित्यर्थः । तत्रेदं व्याख्यानम् । पूर्वसूत्राच्च-
कारोऽनुवर्त्तते । तस्यानुक्तसमुच्चयार्थत्वात् स्वाङ्गकर्मकादपि भविष्यति ।
स्वाङ्गश्चेह न पारिभाषिकम् । किं तर्हि ? स्वमङ्गं स्वाङ्गमिति । आत्मीय-
मङ्गमित्यर्थः । निष्ठपतीति । निसस्तपतावनासेवन इति (८.३।१०२) मूर्धन्वः ।

२८ । आङो यमहनः ।

आहत इति । अनुदात्तोपदेशेत्यादिनानुनासिकलोपः (६।४।३७) । आहत
इति । गमहनेत्युपधालोपः (६।४।८८) । हो (७।३।५४) हन्तेरित्यादिना कृत्वम् ।
स्वाङ्गकर्मकाच्चेति वक्तव्यमिति । अस्य पूर्ववदर्थः । व्याख्यानमपि पूर्ववदेव ।

२९ । समो गम्यच्छिप्रच्छिस्वरत्यर्त्तिश्रुविदिभ्रः ।

संस्वरत इति । स्तु शब्दोपतापयोः । समरन्त इति । अर्त्तः सर्त्तिशास्वर्त्तिभ्य-
ञ्चैत्यत्र (३।१।५६) पुषादिसूत्रात् (३।१।५५) परस्मैपदग्रहणानुवृत्तेरात्मनेपदे-
ष्वडादेशेन न भवितव्यमिति कस्यचिद् भ्रान्तिः स्यात् । अतस्तान्निराकर्तुमाह
तत्र हीत्यादि । संश्रुणुत इति । श्रु श्रवणे । श्रुवः श्रु चेति (३।१.७४)
श्रुप्रत्ययः श्रुभावश्च । ऋच्छेरनादेशस्य ग्रहणमिति । ऋच्छ गतीन्द्रियप्रलय-
मूर्त्तिभावेष्वित्यस्य समृच्छिष्यत इति लट् । स्यप्रत्ययः । यद्यादेशस्य ग्रहणं
स्यात् तदेतन्न सिध्येत् । पात्रादिसूत्रे (७।३।७८) णार्त्तेर्ऋच्छादेशस्य शितीत्वेषं
विधानात् । अथार्त्त्यादेशस्यापि ग्रहणं कस्मान्न भवतीत्याह । अर्त्त्यादेशस्य
अर्त्तीत्वैवमित्यादि । अथवा यद्यानादेशस्य ग्रहणं स्यादादेशस्यात्मनेपदं न
सिध्यतीत्यत आह अर्त्त्यादेशस्य त्वर्त्तीत्वैवमित्यादि । स्थानिवद्भावेनेत्यभिप्रायः ।
न लाभार्थस्येति । विदुः लाभ इत्यस्य । अथ नतु सत्तार्थस्य नापि विचार-
णार्थस्येत्वैवमपि कस्मान्नोक्तम् ? एवं मन्यते । नित्यात्मनेपदित्वादनयोरात्मने-
पदार्थं ग्रहणं नाशङ्केतैवेति । दृशेच्चैति वक्तव्यमिति । दृशिर् प्रेक्षण इत्यस्मात्
संपूर्वादात्मनेपदं भवतीत्येतदर्थरूपं व्याख्येयमित्यर्थः । व्याख्यानन्तु पूर्ववदेव ।
संपश्यत इति । पात्रादिना (७।३।७८) पश्यादेशः ।

३० । निसमुपविभ्रो ह्वः ।

ह्व इति ह्वेब् स्वर्यायां शब्दने चेत्यस्य कृतास्वस्यातो (६।४।११४) धातो-

रित्वाकारलोपं कृत्वा निर्देशः । निह्नयत इति । ननु च कृतात्त्वस्य निर्देशा-
दत्रात्मनेपदेन न भवितव्यम् । नहि विकृतिः प्रकृतिं गृह्णाति । अन्यत्वात् ।
नेष दोषः । कचिद्विकृतिरपि प्रकृतिं गृह्णात्येव । कथं ज्ञायते ? यदयं न व्यो
(६।१।४६) लिटीति कृतात्त्वस्य व्यञ्जो निर्देशेनात्त्वप्रतिषेधं शास्ति ततो ज्ञायते
विकृतिरपि प्रकृतिं गृह्णातीति । अन्यथा व्य इति निर्देशेन व्यञ्जो ग्रहणा-
भावात् कस्यायं प्रतिषेधः स्यात् ? उपसर्गादस्यत्वूद्धोर्वावचनमिति । वक्तव्य-
मित्यर्थः । असु क्षेपणे । ऊह वितर्के । अस्यतीति श्यना निर्देशाद्वैवादिक्त्वस्य
ग्रहणम् । नत्वादादिकस्यास भुवीत्यस्य ।

३१ । स्पर्द्धायामाङः ।

स्पर्द्धायां विषय इति । स्पर्द्धेह धात्वर्थस्य विषयोऽभिमतो न धातोः ।
अतएवाह स्पर्द्धा संघर्षः । पराभिभवेच्छेति । स्पर्द्धायाः स्वरूपं दर्शयित्वा
धात्वर्थस्य विषयं दर्शयितुमाह स विषयो धात्वर्थस्येति । कः पुनर्धातो-
रर्थो नाम यस्यैवं विषय इत्याह ? धातुस्तु शब्दक्रिय एवेत्यादि । शब्दनं शब्दः ।
सा क्रिया यस्य स तथोक्तः । शब्दनक्रियावाचीति यावत् । यद्यपि ह्ययतिः
स्पर्द्धायामपि पठ्यते तथाप्याङ्पूर्वस्तत्र न वर्त्तते । यथा तिष्ठतिर्गतिनिवृत्तौ
पठ्यते । अथच प्रपूर्वा गतावेव वर्त्तते । न गतिनिवृत्तौ । तथाहि प्रतिष्ठत
इत्युक्ते गच्छतीत्यर्थः । तस्मादाङ्पूर्वस्य ह्ययतेः स्पर्द्धायां ह्यत्वभावात् स्पर्द्धा
धात्वर्थस्य विषयः । धात्वर्थविषयत्वन्तु तद्भेदभावेन वेदितव्यम् ।

३२ । गन्धनावक्षेपणसेवनसाहसिक्यप्रतियत्नप्रकथनो- पयोगेषु कृञः ।

अपकारप्रयुक्तमिति । तृतीयासमासोऽयम् । अपकारमुद्दिश्य यत् प्रवर्त्तते
तदपकारप्रयुक्तं वेदितव्यम् । हिंसात्मकमिति । हिनस्तीति हिंसः । पचाद्यच् ।
हिंस आत्मा यस्य तत् तथोक्तम् । पीडाकरणमित्यर्थः । सूचनमिति दोषा-
विष्करणम् । कथमेतद् विज्ञायत एवंविधं सूचनं गन्धनमित्याह तथाहीत्यादि ।
वस्तेत्यादिना गन्धयति धातुरर्दयतेरर्थे वर्त्तत इति दर्शयति । अहं हिंसाया-
मित्यादिनाऽर्दयते हिंसात्मकत्वम् । एवञ्च हिंसार्थेनार्दयतिना गन्धयतिः

समानार्थतां दर्शयता गन्धनशब्दवाच्यस्यार्थस्य हिंसात्मकत्वं दर्शितम् भवति । भर्त्सनं तिरस्कारणम् । अनुवृत्तिः परचित्तावधारणम् । साहसिक्यं साहसं कर्म इति । ओजःसहोऽम्भसा (४।४।२७) वर्त्ततइति ठक् साहसिकः । तस्य कर्मेति तस्माद् गुणवचनब्राह्मणादित्वात् (५।१।१२४) थञ् साहसिक्यम् । उपयोगो धर्मादिप्रयोजनो विनियोग इति । धर्मादिषु प्रयोजनं यस्य स तथोक्तः । आदिशब्दः कामादिपरिग्रहाय । एधोदकस्योपस्कुरुत इति । उपात् प्रतियत्नवैकतवाक्वाध्याहारेष्विति (६।१।१०८) सुट् । कृञः प्रतियत्न (२।३।५३) इति षष्ठी ।

३३ । अधेः प्रसहने ।

तमधिचक्र इति । कृञो लिट् । तस्य चैशादेशः । द्विर्वचनेऽचीति (३।१।५८) स्थानिवद्भावाद् द्विर्वचनम् (७।४।६६) । उरदित्यत्वम् (७।४।६६) । रपरत्वञ्च । हलादिः (७।४।६८) शेषः । कुहोश्चुरिति (७।४।६२) चुत्वम् ।

३४ । वेः शब्दकर्मणः ।

कर्त्तरि (१।३।१४) कर्मत्वेवमादौ क्वचित् कर्मशब्दस्य क्रियावाचिता दृष्टा । इहापि तस्य क्रियावाचिता मा विज्ञायीत्याह कर्मशब्द इह कारकाभिधायीति । अथ क्रियाभिधायी कस्मान्न भवति ? विपूर्वस्य करोतः शब्दनक्रियायां ह्यसम्भवात् । शब्दकर्मण इति । धातोरर्थद्वारकं चेदं विशेषणम् । शब्दः कर्मास्येति शब्दकर्मा धात्वर्थः । तदर्थस्य शब्दकर्मत्वाद् तद्वारेण धातुरपि शब्दकर्मेति । अन्यथा हि क्रियावाचित्वाच्चातोः कथं शब्दः कर्मास्येति सम्बन्ध उपपद्यते ?

३५ । अकर्मकाच्च ।

ओदनस्य परिपूर्णा इति । सुहितार्थयोगे षष्ठी । पूरणगुणसुहितार्थ (२।२।११) इत्यादिना षष्ठीसमासप्रतिषेधेन ज्ञापितमेतत् सुहितार्थयोगे षष्ठी भवतीति । सुहितार्थास्तृप्तार्थाः । पूर्णास्तृप्ता इत्यर्थः ।

३६ । सम्माननोत्सञ्जनाचार्य्यकरणज्ञानभृतिविगणन-
व्ययेषु नियः ।

सम्माननादिषु विशेषणेष्विति । किं स्वित्तत्र विशिष्यते नयत्यर्थोऽनेनेति

विशेषणम् ? किं स्वित्यर्थ एव विशेषणम् ? विशिष्यते व्यावर्त्तयतेऽर्धान्तरा-
दिति क्त्वा । तत्र सम्माननमाचार्य्यकरणं भृतिश्चेति पूर्वैवेवार्थनैतानि विशि-
षणानि । परिशिष्टानि तु नयत्यर्थस्वभावानि द्वितीयेन विशेषणानि । नयते
चार्वीं लोकायत इति । अत्र नयतेः प्रापणमर्थी विशेष्यः । शिष्यसम्माननन्तु
तस्य फलभावेन विशेषणम् । तत्सम्बन्धादाचार्य्योऽपि चार्वीत्युच्यत इति । यथा
कुन्तान् प्रवेशयेत्युक्ते कुन्तशब्दः कुन्तसम्बन्धात् पुरुषेष्वपि वर्त्तते तथेहापि
चार्वीशब्दं चार्वीसम्बन्धादाचार्य्योऽपि । स्थिरीकृत्येति निश्चलीकृत्येत्यर्थः ।
निश्चलत्वन्तु तेषामनन्यार्थभावः । स्थाप्यमाना इति । लोकायते शास्त्रे
पदार्थान् प्रतिपाद्यमाना निश्चाय्यमाना इत्यर्थः । पूजिता भवन्तीति ।
अभिलषितार्थसम्पादनमेव तेषां पूजा । अभिलषितोऽर्थस्तु लोकायते शास्त्रे
पदार्थानां सम्यगवबोधः । उत्क्षिपतीत्यर्थ इति । एतेनोत्सञ्जनं
नयतेरर्थी नतु तस्य विशेषणमिति दर्शयति । एवं निश्चिनोतीत्यर्थं
इत्यादिभिरपि ज्ञानादीनां यथासम्भवं नयतार्थतां दर्शयतीति वेदितव्यम् ।
ईदृशेनेति । यादृशः शास्त्रोक्तो विधिस्तादृशेनेतरर्थः । अत्राप्याचार्य्यकरणं
नयत्यर्थस्य फलभावेनैव विशेषणम् । कर्मकरानुपनयत इति । अत्र हि भृति-
हेतुभावेन नयतार्थस्य समीपकरणस्य विशेषणम् । ऋणादेरिति । आदि-
शब्देन करशुल्कदण्डादीनां ग्रहणम् । करो नाम राजग्राह्यो भागः कर्षकै
रक्षार्थं परिकल्पितः । धर्मादिष्विति । आदिशब्देन कामादिष्वपि ।

३७ । कर्त्तृस्थे चाशरीरे कर्मणि ।

नयतेः कर्त्तेति । अर्थद्वारकः सम्बन्धो वेदितव्यः । तदेकदेशोऽपि
शरीरमिति । समुदायेषु हि प्रवृत्ताः शब्दाः क्वचिदवयवेष्वपि वर्त्तन्त इति
भावः । कथं पुनर्मुख्ये सति गौणस्यापि ग्रहणं लभ्यते ? शरीरग्रहणात् ।
इह लघुत्वात् कायग्रहणे कर्त्तव्ये यच्छरीरग्रहणं करोति तच्छरीरैकदेशोऽपि
शरीरश्रुत्या नाम गृह्यतेत्येवमर्थम् । क्रोधं विनयत इति । अत्र नयतेर्यः
कर्त्ता स हि बुद्धीन्द्रियदेहसमुदायस्वभावो देवदत्तादिः । तत्रैव कर्म क्रोधो
वर्त्तत इति कर्त्तृस्थं कर्त्ताशरीरं भवति । एवं गडुं विनयतीत्यादौ गड्वादेः

शरीरैकदेशस्य कर्मणः कर्तृस्थभावो वेदितव्यः । अत्र च क्रोधाद्यपगमः क्रियाफलं कर्त्तृभिप्राय एवेति स्वरितञितः (११३७२) कर्त्तृभिप्राय इत्यनेनैव सिद्धे नियमार्थमेतद् वचनं वेदितव्यम् । कर्त्तृस्थे कर्मण्यशरीर एव । नान्यत्रेति ।

३८ । वृत्तिसर्गतायनेषु क्रमः ।

शेषलक्षणेन क्रमेः परस्मैपदे प्राप्त आत्मनेपदं विधीयते । वृत्त्यादयोऽर्था अप्रतिबन्धोत्साहस्फीततासु प्रसिद्धाः ।

३९ । उपपराभ्राम् ।

संक्रामतीति । क्रमः (७१३१३६) परस्मैपदेऽपि दीर्घः ।

४० । आङ् उद्गमने ।

आक्रामति माणवकः कुतपमिति । अवष्टभ्रातीत्यर्थः । ज्योतिरुद्गमन इति वक्तव्यमिति । ज्योतिषां ग्रहनक्षत्रादीनामुद्गमन एवात्मनेपदं भवतीत्येतदर्थरूपं वाख्यमित्यर्थः । तत्रेदं व्याख्यानम् । अनुपसर्गाद्देत्यतो (११३१४३) वाग्रहणमनुवर्त्तते सिंहावलीकितन्यायेन । सा च व्यवस्थित-विभाषा । तेन ज्योतिरुद्गमन एव भविष्यति । नान्यत्रेति । यदि तर्हि वा ग्रहणमनुवर्त्तत उत्तरयोरपि योगयोरनुवर्त्तत । मण्डूकप्रुतिन्यायेन नानुवर्त्ति-ष्यत इत्यदोषः ।

४१ । वेः पादविहरणे ।

विक्रामत्यजिनसन्धिरिति । द्विधा भवति । स्फुटतीत्यर्थः ।

४२ । प्रोपाभ्रां समर्थाभ्राम् ।

प्रक्रमत उपक्रमत इति । आरभत इत्यर्थः ।

४३ । अनुपसर्गाद्वा ।

अप्राप्तविभाषेयमिति । वृत्त्यादीनां निवृत्तत्वात् ।

४४ । अपङ्गवे ज्ञः ।

शतमपजानीत इति । ज्ञानोर्जा इति (७।३।७८) जादेशः । आ ।
पूर्ववदी ह्यघोरितीत्वम् (६।४।११) ।

४५ । अकर्मका ।

कथञ्चायमकर्मक इति । एवमन्यते । सर्पिरादि ज्ञेयत्वेन विवक्षितं
कर्म । अतस्तेन कर्मणा सकर्मक एवायमित्यभिप्रायः । कथमिति । न कथ-
ञ्चिदित्यर्थः । तथाचेत्यादिना नात्र सर्पिरादि कर्मत्वेनापितु कारणत्वेन
विवक्षित मित्यत्र युक्तिमाह सर्पिषोपायेनेत्यादि । यस्य सर्पिःष्वभिष्वङ्गो (D)
विना तेन भुजिक्रियायामभिलाषो न भवति तस्य भोजने प्रवृत्तिं प्रति
सर्पिरुपायभावं प्रतिपद्यत इति तेनोपायेन स प्रवर्त्तत इति । अकर्मकादिति
किमिति ? नात्र सर्पिरादि ज्ञेयत्वेन विवक्षितम् । किं तर्हि ? कारणत्वेनेति
ब्रुवता वृत्तिकृता साक्षाच्छब्दोपात्तेन कारणेन सकरणादात्मनेपदं भवतीत्युक्तं
भवति । एवञ्च सकरणादित्येवं वाच्यम् । किमकर्मकग्रहणेनेति भावः ।
एवमुच्यमाने कारणयुक्तात् सकर्मकादपि स्यादिति दर्शयितु माह स्वरेण पुत्रं
जानातीति ।

४६ । संप्रतिभ्रामनाधाने ।

उत्कण्ठास्मरणमिति । उत्कण्ठापूर्वकस्मरणमिति । मातुरिति । अधी-
गर्धदयेशां कर्मणीति (२।३।५२) षष्ठी ।

४७ । भासनोपसंभाषाज्ञानयत्नविमतुरपमन्वणेषु वदः ।

भासनादिष्वर्थेषु विशेषणेष्विति । अत्रापि किंस्विद्विशिष्यते वदत्यर्थो
ऽनेनेति विशेषणम् ? किंस्विद्वदत्यर्थ एव विशेषणं ह्यर्थान्तराद् विशिष्यते व्य-
ञ्छिद्यत इति कृत्वा । तत्रोपसंभाषोपसान्वन मुपमन्वणञ्च द्वितीयेनार्थेन
वदत्यर्थ एव विशेषणम् । परिशिष्टानि तु भासनादीनि प्रथमेनार्थेन
विशेषणानि । भासमानेत्यादिना भासनं वदत्यर्थस्य लक्षणभावेन हेतुभावेन वा
विशेषणमिति दर्शयति । तथाह्यत्र भासमान इति लक्षणहेत्वोः क्रियाया

(D) यस्य सर्पिषो विन्दुमपि विनेति पुनापुक्तके पाठः ।

(३।२।१२६) इत्यनेन ज्ञानजादेशो विहितः । जानातीत्यादिना ज्ञानं वदत्यर्थस्य विषयिभावेन विशेषणमिति दर्शयति । ज्ञानेन ह्यसौ वदितुं जानाति । अत्र येन ज्ञानेन वदनं वदत्यर्थं जानाति तत्र तेनैव विषयेण परिच्छेद्वेगं विषयीभवति । तद्विषय मित्यादिना यत्र आविष्करणस्य वदत्यर्थस्य हेतुभावेन विशेषणमित्याचष्टे । उत्साहो ह्याविष्कृत्यमाण आविष्करणक्रियायाः कर्माख्यं साधनं भवति । साधनञ्च हेतुः । कारकाणां क्रियानिमित्तत्वात् । विमति पतिता इत्यादिना विमतिर्भाषणस्य वदत्यर्थस्य हेतुभावेन विशेषणमिति दर्शयति । सत्यां विमतौ विचित्रं नानाप्रकारं भाषन्ते । यदि ह्यभिज्ञा मतिः स्यादभिज्ञमेव भाषेरन् । उपच्छन्दयतीति । भद्रे भजस्व मा मिदं ते दास्यामी-त्येवमादिभिरभीष्टैः प्रवर्त्तयतीत्यर्थः ।

४८ । व्यक्तवाचां समुच्चारणे ।

प्रसिद्धरूपसंग्रहार्थमिति । यदि तदर्थं व्यक्तवाचामिति नोच्येत वरतनु सम्प्रवदन्ति कुक्कुटा (E) इत्यत्रापि स्यात् । कुक्कुटा अपि व्यक्तवाच एव । तथाहि

(E) In my second and thirteenth MSS. only this line is given. In the 1st, the stanza is quoted as :—

अयि विजहोहि इदोपनृहनं
त्यज नवसङ्गमभोरु वल्लभम् ।
अरुणकरादगम एव वर्त्तते
वरतनु सम्प्रवदन्ति कुक्कुटाः ॥ १ ॥

But हरदत्त in his पदमञ्जरी completes the stanza thus :—

अपनय पादसरीजमङ्गतः
श्रिधिलय वाहलता गलाहताम् ।
के च वदन्शुकमाकुलीकृतं
वरतनु सम्प्रवदन्ति कुक्कुटाः ॥ १ ॥

and remarks क्वचित् तु कृतञ्च एव श्लोकः पठ्यते । हलायुध in his पिङ्गलवृत्तिसञ्जीवनी, गङ्गादास in his कन्दोमञ्जरी and नारायणभट्ट in his वृत्तरत्नाकरटीका give it as in my 1st MS. Some assign this stanza (viz : अयि विजहोहि &c.) to भारवि and some including the गणरत्नमहोदधिकार, to कुमारदास the author of the poem जानकौहरण । As the last line stands also in the महाभाष्य, neither भारवि nor कुमारदास could obviously be the author of the Stanza, in the form in which it had been before the

कुक्कुटेनापि लपिते विशेषपरिच्छेदादुच्यते कुक्कुटा लपन्तीति । वरतन्विति तनूशब्दस्याम्बार्थनद्योर्ङ्गत्व (७।३।१०७) इति ऋस्वः । ऋस्ववचनसामर्थ्याद् ऋस्वस्य गुण इति गुणो (७।३।१०८) न भवति । नृणामिति न क्तं वैचित्र्यार्थम् ।

४६ । अनोरकर्मकात् ।

अनुवदतीति । अनुशब्दः पुनरित्यस्यार्थे वर्त्तते । पुनर्वदतीत्यर्थः । यजुषात्र कर्मणा सकर्मकत्वम् ।

५० । विभाषा विप्रलापे ।

विप्रलापात्मक इति । परस्परप्रतिबन्धेन विरुद्धः प्रलापो विप्रलापः । स यस्यात्मा स्वभावः स तथोक्तः । प्राप्तविभाषिय मिति । व्यक्तवाचां समुच्चारण इत्यस्यानुवृत्तेः ।

५१ । अवाद् यः ।

अवगिरत इति । ऋत (७।१।१००) इडातोरितीत्वम् । रपरत्वञ्च ।

५२ । समः प्रतिज्ञाने ।

५३ । उदञ्चरः सकर्मकात् ।

गेहमुञ्चरत इति । चरिर्गन्त्यर्थः । गुरुवचनमुञ्चरत इति । अतोत्क्रमणात्मिकायां गतौ, वर्त्तमानञ्चरति गुरुवचनेन कर्मणा सकर्मकः । वाष्प उञ्चरतीति । उपरिष्ठाद् गच्छतीत्यर्थः । नात्र किञ्चित् कर्म विवक्षितमित्यकर्मकत्वम् ।

५४ । समस्तौयायुक्तात् ।

यद्यत्र तृतीयेति तृतीयार्थां गृह्यते तदेहापि स्यात् । उभौ लोकी सञ्चरसि इमञ्चामुञ्च देवलेति । (F) अत्रापि तृतीयार्थां गम्यत एव । स तपसा श्रुतेन

महाभाष्यकार । The Deccan MS. also does not give the full stanza in the text, but there is a note in the margin in which a scribe completes it as अथि विजहोहि & c.

(F) नारदिति पाठान्तरम् । देवस्योभयलोकचरणमयुक्तम् पतितत्वादिति नारदिति युक्तः पाठ इति केचित् ।

वा विद्यत एवेत्येतत्त्रेतसि क्त्वाह तृतीयेति । तृतीयाविभक्ति ष्टंशत इति । यद्येवं तथा सह धातोः सम्बन्धो नोपपद्यते । नहि तृतीया धातुवाचेत्याह तदेत्यादि । अर्थां द्वारं मुखमुपायो यस्य स तथोक्तः । तृतीयार्थेन धात्वर्थस्य युक्तत्वादीपचारिको धातो स्तृतीयार्थेन योग इति दर्शयति । यद्यप्यत्र तदर्थेन योगः सम्भवतीति विना करणेन क्रियानिष्पत्तेरभावात् तथापि न भवति । तृतीया त्वित्यादि । तृतीयायुक्तग्रहणं ह्येवमर्थं क्रियते । श्रूयमाणतृतीय-युक्ताद् यथा स्यादिति । अन्यथा सम इत्येवं वक्तव्यं स्यात् । अनुक्तेऽपि सिद्धत्वात् तृतीयाप्रयोगस्य । नहि तेन विना क्रियानिष्पत्ति रूपपद्यते । तस्माद् यत्र तृतीया श्रूयते तन्मूलोदाहरणम् । यत्र तु न श्रूयते तत् प्रत्युदा-हरणम् ।

५५ । दाणश्च सा चेच्चतुर्थ्यर्थे ।

कथं पुन स्तृतीया चतुर्थ्यर्थे स्यादिति ? न कथाच्चिदित्यर्थः । तद्वि-
धायिनः शास्त्रस्याभावादिति भावः । वक्तव्यमेतदिति । व्याख्येयमित्यर्थः ।
तत्रेदं व्याख्यानम् । तदेव संप्रदानं यदा साधकतमत्वेन विवक्ष्यते तदा चतुर्थ्य-
र्थेऽपि तृतीया भवति विवक्षातः कारकाणि भवन्तीति क्त्वा । नतु
स्वभावतः । सा च विवक्षा लौकिकी समाश्रीयते । नतु प्रायोगिकीति ।
लोके चाशिष्टव्यवहार एव सा सम्भवति । नान्यत्र । लौकिकविवक्षात्र समा-
श्रीयत इति । अस्यैवार्थस्य द्योतनाय चेच्छब्दः प्रयुक्तः । दास्या मालां
संप्रयच्छत इति । यो हि धर्मशास्त्रविरुद्धां दासीं कामयितुं तस्यै मालां ददाति
तस्यासावशिष्टव्यवहारो भवतीत्यस्यत्राशिष्टव्यवहारः । संप्रयच्छत इति
पात्रादिसूत्रेण (७।३।७८) दाणो यच्छादेशः । कथमात्मनेपदं भवतीति ? न
कथाच्चिदित्यर्थः । तस्मादित्युत्तरस्येत्यत्र (१।१६७) निर्दिष्टग्रहणस्यानन्तर्यार्थ-
त्वादिति । एवं मन्यते । सम इति विशेषणे षष्ठीत्यादि । यदि समइति पञ्चमी
स्यान् न षष्ठी तदा प्रशब्देन व्यवधानादात्मनेपदं न स्यात् । तस्मान्नेयं पञ्चमी ।
किं तर्हि ? षष्ठी । समो विशेषणस्य सम्बन्धी यो विशेष्यो दाणिति
ततश्च व्यवहितोऽपि विशेषणविशेष्यभावो भवतीति तेन व्यवधानेऽपि
भवत्यात्मनेपदम् ।

५६ । उपाद् यमः स्वकरणे ।

यदि स्वकरणमात्र आत्मनेपदं भवति शाटकादिस्त्रीकारेऽपि स्यादिति चोद्यमपाकर्तुमाह पाणिग्रहणमित्यादि । एवं मन्यते । प्रतिनियतविषया हि शब्दशक्तयो भवन्ति यस्मादुपपूर्वा यमिरात्मनेपदान्त एवंविध एव स्त्रीकारे वर्तते । नतु सर्वस्मिन् । तस्मात् पाणिग्रहणात्मकमेव स्त्रीकरणं गृह्यते । उपयच्छत इति पूर्ववद् यच्छादेशः ।

५७ । ज्ञाश्रुस्मृदृशां सनः ।

त्रिभिः सूत्रैरिति । अपङ्गवे ज्ञ इत्यादिभिः । धर्मं जिज्ञासत इति । ज्ञा अवबोधने । सन् । द्विर्वचनम् । अभ्यासस्य ङस्त्वम् । सन्त्यत (७.४।७६) इतीच्चम् । श्रुश्रूषत इति । श्रु श्रवणे । इको भलिति (१।२।६) सनः कित्त्वम् । श्रुकः कित्ती (७।२।११) तीट् प्रतिषेधः । अज्भनगमांसनीति (६।४।१६) दीर्घः । सुस्मूर्षत इति । स्मृ आधाने । पूर्ववत् कित्त्वादुदो (७।१।१०२) ष्टापूर्वस्थेत्युच्चम् । रपरत्वम् । दिट्छत इति । हलन्ताञ्चेति (१.२।१०) कित्त्वम् । ततश्च ब्रश्चादिना (८।२।३६) षत्वम् । षढोः कः (८।२।४१) सीति कत्वम् ।

५८ । नानो ज्ञः ।

पूर्वेण्येति । अनन्तरसूत्रप्राप्तं यत् तत् प्रतिषिध्यते । अनन्तरस्य विधिर्वा भवति प्रतिषेधो वेति कृत्वा । तथाचेत्यादि । यस्मादनन्तरसूत्रेणात्मनेपदं यत् प्राप्नोति तस्यायं प्रतिषेधः सम्यद्यत एवं सति सकर्मकस्यैवायं प्रतिषेधः । अनन्तरसूत्रेण सकर्मकादात्मनेपदविधानात् । अकर्मका ह्यकर्मकाश्चेत्यनेन (१।३।४५) प्रागिवात्मनेपदं विहितमिति । अनन्तरातीतो योगः सकर्मकार्थीं विज्ञायते । यतश्चैवं तेनाकर्मकात् पूर्ववत् सन (१।३.६२) इत्यात्मनेपदं भवत्येव । औषधस्यानुजिज्ञासत इति ।

५९ । प्रत्याङ्भां श्रुवः ।

उपसर्गग्रहणञ्चेदमिति । कथं श्रुव इति ? विशेषणविशेष्यभावसम्बन्धे षष्ठी । तेनायं सम्बन्धो भवति श्रुतेर्यौ विशेषणभूतौ प्रत्याङ्गां तत्-

वीष्णुवः सम्बन्धात् सन्नन्तादात्मनेपदं न भवति । उपसर्गदेवार्थद्वारेण षष्ठोतेर्विशेषणभूताविति सामर्थ्यादुपसर्गयोर्ग्रहणम् । देवदत्तं प्रतिशुश्रूषत इति । प्रतिशब्दस्य लक्षणेत्थभूताख्यानेत्यादिना (११४।८०) लक्षणे कर्मप्रवचनीयसंज्ञा । तेन प्रतिना देवदत्त एव सम्बध्यते । न धात्वर्थ इति ।

६० । शदेः शितः ।

यदि शदेः शित इति व्यधिकरणे एते पञ्चम्यावित्यभ्युपगम्यैवं व्याख्यायते शदेः परो यः शित् तस्मादात्मनेपदं भवतीति तदा सार्वधातुकाश्रयत्वाच्छितः प्रागेव तदुत्पत्तेर् धातोः शेषत्वादस्य लावस्यायां परस्मैपदं स्यात् । ततस्तन्निमित्तकः शिद्धिकरणः । तथाच विहितमिदानीं परस्मैपदमशक्यं निवर्त्तयितुं मित्यात्मनेपदाभावः स्यादित्यालोच्यान्यथा व्याचिख्यासुराह शदिर्यः शिदिति । एतेन शदेः शित इति समानाधिकरणे एते पञ्चम्याविति दर्शयति । कथं पुनः शदिः शिद्भवति ? यावता विकरणस्य शकार इत्संज्ञक इत्संज्ञासम्बन्धी नतु शदेरित्यत आह शिद्भावीति । भाविशब्दोऽयं भविष्यति (३३।३) गम्यादय इति भविष्यत्कालविषयः । शिद्भावीति । यतः शिद् भविष्यति स शिद्भावी । एतदुक्तं भवति । शिन्निमित्तत्वादुपचारेण शदिः शिदित्युक्तमिति । भवति हि कारणे कार्यापचारात् तथा वप्रपदेशः । यथा नडुलोदकं पादरोग इति । शितो वा सम्बन्धीति । एतेन शित इत्यस्य षष्ठ्यन्ततां दर्शयति । कः शदेः शित् सम्बन्धी ? य स्तस्य प्रकृतिः । प्रागपि शितः शदेस्तत्प्रकृतित्वमस्येवेति शित्प्रकृतेः शदेरात्मनेपदं भवति । शोयते इति । पात्रादिसूत्रेण (७।३।७८) ग्रीयादेशः ।

६१ । म्रियतेर्लुङ्लिङोश्च ।

नियमार्थं वचनमिति । म्रियतेर्लुङ्लिङोः शित एव यथा स्यात् । यद्येवं डिद् ग्रहणं किमर्थम् ? यावतान्यत्रात्मनेपदेन न भवितव्यमिति ? उच्यते । स्वार्थं सुपदिश्यते । मा हि मृतेति लुङि तास्यानुदात्तेर्नडिदुपदेशात् सार्वधातुकस्यानुदात्तत्वे (६।१।१८६) कृते धातोरन्तोदात्तत्वं भवति । तिङ्ङितिङ् (८।१।२८) इति निघातोऽत्र हि चेति (८।१।३४) प्रतिषिध्यते ।

अङ्गागमोऽपि न माङ्गयोग इति (६।४।७४) । असृतेति । ऋस्वादङ्गादिति (८.२।२७) सिचो लोपः । सृषीष्टेति । आशिषि लिङ् । तस्य लिङाशिषी (३।४।११६) तरार्द्धधातुकत्वाद्दिकरणाभावः । सृट् तिथोरिति (३।४।१०७) सृट् । वलि (६।१।६६) यलोपः । म्रियत इति । तुदादिवाच्चः । रिङ् (७।४।२८) शयग्लिङ्स्त्विति रिङादेशः । अचि श्रुधात्वित्तरादिने (६।४।७७) यङ् । मरिष्यतीति । ऋडनोः (७।२।७०) स्य इतोट् ।

६२ । पूर्ववत् सनः ।

पूर्ववदिति । तेन तुल्यं क्रिया चेदितिरिति (५।१।११५) वतिः । पूर्वशब्दः सम्बन्धिशब्दत्वादवधिमपेक्षते । स चावधिः श्रुतत्वात् सन्नेव विज्ञायत इत्याह सनः पूर्वा यो धातुरिति । यद्येवमवधिभावोपगम एव सन्ग्रहणस्योपयुक्तत्वात् सन्नन्तादात्मनेपदं भवतीति । न तत्रैतल्लभ्यते । कुतस्त्सर्हि स्यात् । धातु-मात्रात् । नैतदस्ति । एवं ह्यात्मनेपदं परस्मैपदानुक्रमणमनर्थकं स्यात् । अथ प्रत्ययान्तात् स्यात् ? एवमपि सन्ग्रहणमनर्थकं स्यात् । पूर्ववत् प्रत्यया-दिति वाच्यं स्यात् । तस्मात् प्रत्यासनं सनं त्यक्त्वा न युक्तान्यस्याश्रुतस्य परिकल्पनेति सन्नन्तादेव भवतीति विज्ञायते । येनेतरादिना वतपर्यमाचष्टे । तदेव निमित्तमिति । अनुदात्तेत्वं डिच्ञञ धात्वन्तरावस्थायामपि सन्नन्ताद् वचनसामर्थ्यान् निमित्तम् भवति । आसिसिषत इति । इटि कृते ऽजादेर्हि-तीयस्येति (६।१।२) शिशब्दस्य द्विर्वचनम् । निविविचत इति । विश प्रवेशने । पूर्ववत् किच्चषत्वकत्वानि । आचिक्रंसत इति । आत्मनेपदनिमित्तत्वात् ऋक्रमोरनात्मनेपदनिमित्त (७।२।३६) इतीणं न भवति । शिशत्सति । सुसूर्षतीति । अत्र सनो यः पूर्वा भाग स्तस्यात्मनेपदनिमित्तत्वमस्ति । शीयते म्रियत इत्यात्मनेपददर्शनात् । तत आत्मनेपदेन भवितव्यमिति कस्यचिद् भ्रान्तिः स्यादतस्तां निराकर्तुमाह इह न भवतीत्यादि । किं कारणमित्याह नहीत्यादि । किं तर्हि ? शिदाद्यपीतीति । शिच्छेदेनात्र शिङ्गावित्वं शित्-सम्बन्धित्वञ्चोक्तम् । आदिशब्देन लुङ्लिङोर्ग्रहणम् । तच्चेह नास्तीति न ह्यत्र सनः पूर्वभागस्य शिङ्गावित्वं शित्सम्बन्धित्वं वास्ति । शित्प्रतय-स्यास्मिन् विषये ऽतप्रन्तासम्भवात् । नापि म्रियतेः परौ लुङ्लिङौ स्तः ।

तस्मात्तेह शदिन्त्रियत्पोरात्मनेपदनिमित्तत्वमस्तीति न भवत्यात्मनेपदम् । इह तर्हि कस्मान्न भवति ? अनुचिकीर्षति । पराचिकीर्षतीति ? करोतेर्हि गन्धनादिव्यर्थेष्व्वात्मनेपदं विहितम् । अतस्तद्विद्वन्नायां सन्नन्तादपि तेन भवितव्यमित्याह यस्य चेत्यादि । गन्धनादिव्यर्थेषु पूर्वत्रासन्नन्तावस्थायामनुपराभ्यां कृञ् (१।३।७८) इत्यनेन परस्मैपदविधानात् करोतेरात्मनेपदाभावः क्रियते । तस्मादाभ्यां सन्नन्तादप्यात्मनेपदनिमित्ताभावात् न भवति । अथ जुगुप्सते मीमांसत इत्यत्र कथमात्मनेपदम् ? यावता पूर्ववत् सन इत्युच्यते । न च गुपादिषु सनः प्रागेवात्मनेपदं भवतीति । अतः पूर्ववदित्यत्रतिदेशाभावात् भवितव्यमात्मनेपदेनेत्यत्र आह इहेत्यादि । जुगुप्सत इति गुप्तित्ज्किद्भ्यः सन्निति (३।१।५) सन् । मीमांसत इति मानबधेत्यादिना (३।१।६) सन् । अभ्यासस्य सन्त्यत (७।४।७८) इतीत्त्वे दीर्घः । कथं पुनरिहानुदात्तञ्जित्त (१।३।१२) आत्मनेपदम् ? यावता गुपादाववयवे ऽनुदात्तेत्वं लिङ्गं न जुगुप्सादौ समुदाय इत्यत्र आह अवयवे कृतमित्यादि । यथा गोः कर्णादाववयवे कृतं लि ' समुदायस्य विशेषकं भवति तथा गुपादाववयवे कृतं मनुदात्तेत्वं समुदायस्य जुगुप्स इत्येवमादेऽविशेषकं भवति । यद्येवं गोपयति तेजयति सङ्केतयतीत्येवमादावपि प्राप्नोति । सत्यम् । स्यादेतत् । अवयवे कृतं लिङ्गं तस्य समुदायस्य गोर्विशेषकं भवति यं समुदायं सोऽवयवो न व्यभिचरति । सन्नन्तं पुनर्न व्यभिचरति । णिजन्तन्तु व्यभिचरतीत्यतोऽत्रात्मनेपदेन न भवितव्यम् । वाचंभितत् । सन्नन्तमपि व्यभिचरतीति । विनापि तेन गोपयतीत्यादौ सम्भवात् । तस्मात् समुदायं यं गुपादिर्न व्यभिचरति तस्यासम्भवात् सर्वस्य गुपादाववयवे कृतमनुदात्तेत्वं लिङ्गं समुदायस्य विशेषकं भविष्यति । ततश्च गोपयतिप्रभृतिभ्योऽप्यात्मनेपदं प्राप्नोतीत्येव । एवं तर्हि निगरणचलनार्थेभ्यश्चेत्यत्र (१।३।८७) चकारोऽनुक्तसमुच्चयार्थः क्रियते । तेन गुपादिभ्यो षण्ण्तेभ्यः परस्मैपदमात्मनेपदापवादो भविष्यति ।

६३ । आमप्रत्ययवत् कृञोऽनुप्रयोगस्य ।

आमप्रत्ययवदिति । तत्र तस्येवेति (५।१।११६) षडीसमर्थादिति ।

कञोऽनुप्रयोगस्येति समानाधिकरणे षष्ठ्या । ईचाञ्चक्र इत्यादि । ईञ्च दर्शने ।
 ईह चेष्टायाम् । जह वितर्के । लिट् । इजादेरित्यादिनाम् (३।१।३६) । आम्
 (२।४। १) इति लेलुक् । प्रातिपदिकत्वात् सुप् प्राप्तः । सुः । स्वरादित्वा-
 दवग्रयत्वम् । अवग्रयत्वात् सुव्लुक् । कञ्चेत्यादिना (३।१।४०) कञो
 लिट्परस्वानुप्रयोगः । अकर्त्तृभिप्रायार्थोऽयमारम्भ इति ब्रुवता विध्यर्थमेतदि-
 त्युक्तं भवति । तत्रास्मिन् विध्यर्थे यो दोषस्तमुद्भावयितु माह यदीत्यादि ।
 उदुब्जाञ्चकारिति । उब्ज आर्जवे । (३।४।८२) उत्पूर्वाल् लिट् । पूर्ववदाम् ।
 परस्मैपदानामित्यादिना (३।४।८२) तिपो णल् । उदुम्भाञ्चकारिति । उभ
 उन्भ पूरणे । उभयमित्यादिना परिहारः । कथमिति ? एकेन प्रयत्नेनाशक्व-
 मेतदुभयं कर्त्तुमित्यत आह पूर्ववदित्यादि । नैवात्रैको यत्नः । किन्तर्हि ?
 द्वौ । आम्प्रत्ययवदित्येको यत्नः । पूर्ववदग्रहणमनुवर्त्तमानं द्वितीयः । तत्र
 पूर्वेण यत्नेन विधिः क्रियते । इतरेण नियमः । यद्यनुप्रयोगस्य कञ् आत्मनेपदं
 भवति पूर्ववदेव । नान्यथा । तेनोदुब्जाञ्चकारेत्येवमादौ न भवति । नहुग्रजा-
 दीनामात्मनेपदं सम्भवति परस्मैपदित्वात् । ईच्चासासिति । आम् । अस्तेरनु-
 प्रयोगः । ईच्चास्वभूवेति । भवतेरः (७।४।७३) । कञ्चेत्यत्र (३।१।४०) करोतीरेव
 ग्रहण मित्यभिप्रायेणाह कथं पुनरित्यादि । कञिति । प्रत्याहारग्रहणमि-
 त्यादि । तत्र प्रत्याहारेऽस्तिभवत्योरपि सन्निवेशः । अतस्तयोरप्यनुप्रयोगो
 भवतीति भावः । यद्येवं सम्पदोऽप्यनुप्रयोगः प्राप्नोति । तस्यापि तत्र
 सन्निवेशोऽस्त्येव । अभिविधौ सम्पदा चेति (५।४।५७) वचनात् । सत्यपि
 सन्निवेशे नासौ प्रत्याहारग्रहणेन गृह्यत इत्यदोषः । यथा तस्याग्रहणं
 तथोत्तरत्र प्रस्तावान्तरे प्रतिपादयिष्यामः । अथाम्प्रत्ययवदिति किम् ?
 असति हि तस्मिन्ननुप्रयोगमात्रस्यात्मनेपदं स्यात् । देवदत्तः करोतीति ।
 अत्रापि पूर्ववदित्यनुवर्त्तते । तथापीह स्यात् । ईहते । करोतीति ।
 आम्प्रत्ययवदित्युच्यमाने प्रत्यासत्ते राम एवानुप्रयोगस्येति गम्यते । नानु-
 प्रयोगमात्रे । तेनातिप्रसङ्गो न भवति ।

६४ । प्रोपाभ्रां युजेरयज्ञपात्रेषु ।

युज समाधावित्यस्यानुदात्तेत्वात् सिद्धमात्मनेपदमित्यत स्तस्येह ग्रहणम-

युक्तमित्यभिप्रायेणाह युजिर् योग इति । प्रयुक्त इति । रुधादित्वाच् अम् । असोरक्तोप (६।४।१११) इत्यकारलोपः । चोःकुरिति (८।२।३०) कुत्वं जकारस्य गकारः । खरि चेति (८।४।५५) चर्वं ककारः । नञ्चेत्यादिनाऽनुस्वारः (८।३।२४) । अनुस्वारस्य ययि परसवर्ण इति (८।४।५८) ङकारः । स्वराद्यन्तोपसृष्टादिति वक्तव्यमिति । स्वरोऽज् आदिरन्तो वा यस्य स स्वराद्यन्तः । तदुपसृष्टात् तत्सम्बन्धाद् युजेरात्मनेपदं भवतीत्येतदर्थरूपं व्याख्येयमित्यर्थः । तत्रेदं व्याख्यानम् । इह सूत्रे प्रशब्दोऽजन्तोपसर्गलक्षणार्थः । उपशब्दोऽजाद्युपलक्षणार्थः । तेन सर्वेणाजन्तेनाजादिना चोपसर्गेण च युक्ताद् युजेरात्मनेपदं भवतीति । स्वराद्यन्तोपसृष्टादिति किम् ? निर्युनक्ति ।

६५ । समः क्ष्णुवः ।

अकर्मकादिति तत्रानुवर्त्तत इति । सकर्मकादपि क्ष्णुव आत्मनेपदमिष्यत इति मन्यते । अतएव सकर्मकस्योदाहरणमुपन्यस्तम् । संक्ष्णुति शस्त्रमिति । अदादित्वाच्छपो लुक् । संक्ष्णुवाते इति । अचि शुधात्वित्यादिनोवङ् (६।४।७७) । संक्ष्णुवत इति । पूर्व्वददादेशः ।

६६ । भुजोऽनवने ।

अवनप्रतिषेधेनेत्यादि । अवनं पालनम् । तत्प्रतिषेधेन रौधादिकस्य भुजेर्यहणं विज्ञायते । न तौदादिकस्य भुज कौटिल्य इत्यस्य । यथैव हि सवत्सा धेनुरानीयतामित्युक्ते यस्या हि वत्सेन सह सम्बन्धः सम्भवति सैव गोधेनुरानीयते न महिष्यादिधेनु स्तथेहाप्यवनप्रतिषेधेन यस्य भुजोऽनवने हन्तिः सम्भवति स एव रौधादिकः प्रतीयते । तस्मात् तस्यैव ग्रहणं विज्ञायते । तेन निर्भुजति विभुजतीति तौदादिकस्यात्मनेपदं न भवति ।

६७ । शोरणौ यत् कर्म णौ चेत् स कर्त्ताऽनाध्याने ।

आरोहन्ति हस्तिनं हस्तिपका इति । अणौ कर्मप्रदर्शनार्थमेतदुक्तम् । इदं त्वत्रौदाहरणम् । आरोहयते हस्ती स्वयमेवेति । आरोहन्ति हस्तिनं हस्तिपका इत्यत्राङ्पूर्वस्य तु रुह वीजजम्बानि प्रादुर्भाव इत्यस्य हे क्रिये

वाच्ये । न्यग्भवनं न्यग्भावनञ्च । तत्र न्यग्भवनस्य हस्ती कर्त्ता । न्यग्-
 भावनस्य हस्तिपका इति । न्यग्भवनं हस्तिनं न्यग् भावयन्तीत्यर्थः । स
 यदा तु सुशिक्षितत्वात् सुविधेयत्वाच्च न्यग्भावनक्रियायामत्यन्तमानुकूल्यं
 प्रतिपद्यते हस्ती स्वयमेव तदासौ हस्ती हस्तिपकान् प्रति प्रयोजकत्वेन
 विवक्ष्यते । हस्तिपकास्तु प्रयोज्यत्वेन । हस्ती हस्तिपकान् प्रयुङ्क्ते मामा-
 रोहतेति ततश्च प्रयोज्यप्रयोजकभावे विवक्षिते हेतुमसिच् । एवमुत्तरत्रापि
 कर्मणः कर्त्तृत्वस्य विवक्षितत्वात् प्रयोजकभावविवक्षायां णिञ् विधेयः । तत
 स्तस्मिन्नुत्पत्ते यदा निर्ज्ञातस्वरूपत्वाच्चरितार्थत्वात् प्रयोज्या न विवक्ष्यन्ते तदा
 निवृत्तत्वात् प्रयोज्यप्रयोजकभावस्य न्यग्भवनमात्रे रुर्द्ध्वर्त्तते । अत्रेदमुदाहर-
 णमारोहयते हस्ती स्वयमेवेति । तथाहि यदेवाख्यन्ते कर्मासीत् स एव ख्यन्ते
 हस्ती कर्त्ता भवति । न च प्रयोज्यप्रयोजकभावे निवृत्तेऽपि णिचो निवृत्ति
 भवति । निवृत्तिकारणाभावात् । यद्यैव हि देवदत्तस्य व्रापारे निवृत्तेऽपि पचिः
 पाकान्न निवर्त्तते पच्यत ओदनः स्वयमेवेति तथेहापि निवृत्ते प्रयोज्यप्रयोजक-
 व्रापारे णिचो निवृत्तिर्न भवतीति वेदितव्यम् । सिञ्चन्तीत्यादि । अत्रापि
 सिञ्चमानो हस्ती कर्म यदा सुशिक्षितत्वात् सुविधेयत्वाच्च सेचनक्रियां प्रति
 प्रकष्टमानुकूल्यं भजते तदा तस्य प्रयोजकत्वे विवक्षिते हस्तिपकानाञ्च
 प्रयोज्यत्वे णिच् । तत्र कृते पूर्ववत् प्रयोज्येष्वविवक्षितेषु यदेवाख्यन्ते कर्म स
 एव ख्यन्ते, कर्त्ता भवति । पश्यन्तीत्यादि । अत्रापि दृश्यमानस्य राज्ञः दर्शन-
 क्रियाया मतिशयेनानुकूल्यभावोपगमनात् प्रयोजकत्वे विवक्षिते भृत्यानाञ्च
 प्रयोज्यत्वे णिच् । तत्र विहिते पूर्ववत् प्रयोज्याविवक्षायां यदेव दृशेरख्यन्ते
 कर्म राजा स एव ख्यन्ते कर्त्ता । क्रियापि च सर्वेष्वेतेषूदाहरणेषु यैवाख्यन्ताव-
 स्थायां सैव ख्यन्तेऽपि । सत्यपि च णिचि प्रयोज्यप्रयोजकभावस्य निवर्त्तितत्वात्
 क्रियान्तरस्य चानुत्पत्तेः । गणयतीत्यादि । गण संख्यानं चुरादावदन्तः
 पठ्यते । ततो णिच् । अतो लोपः (६।४।४८) इत्यकारलोपः । तस्य पूर्वविधौ
 कर्त्तव्ये स्थानिवद्भावादेत उपधाया (७।२।११६) इति वृद्धिर्न भवति ।
 गणयति गोगणं गोपालकः । गणयति गणः स्वयमेवेति । अत्र स गण्यमानो
 यदा गणनं प्रत्यानुकूल्यं भजमानः प्रयोजकत्वेन विवक्ष्यते गोपालकस्तु

प्रयोज्यत्वेन तदा हेतुमस्मिच् । तस्मिन् कृते पूर्ववत् प्रयोज्याविवक्षायां यदेव कर्म स एव कर्त्ता भवति । तथाप्यणाविति वचनादात्मनेपदं न भवति । नहि गणः प्रागणौ कर्मासीत् । किं तर्हि ख्यन्त एव । ननु चाणावकर्म्मकाच्चित्तवत् (१।३।८८) कर्त्तृकादित्यत्राणाविति किम् ? चेतयमानं प्रयोजयति चेतयत इति केचित् प्रत्युदाहरन्तीत्युक्त्वा वृत्तिकारो वक्ष्यति तदयुक्तम् । हेतुमस्मिचो विधिः । प्रतिषेधोऽपि प्रत्यासत्त्या तस्यैव न्याय्य इति । तच्चेत् सत्त्वं । गणयति गोगणं गोपालको गणयति गोगणः स्वयमेवेत्येतदपि प्रत्युदाहरणमयुक्तमेव स्यात् । नैतदस्ति । भेदस्याविवक्षितत्वात् । यदि हि भेदो विवक्ष्यते तदा हेतुमस्मिचो विधिरिति प्रतिषेधोऽपि प्रत्यासत्ते स्तस्यैव स्यात् । नहि विप्रकृतस्य चुरादिणिचः । नचेह भेदो विवक्षितः । षेरिति जातिनिर्देशात् । तस्मात् णिज्मात्राद्विधिः । अतः प्रतिषेधोऽपि णिज्मात्रस्यैव स्यादिति युक्तमेतत् प्रत्युदाहरणम् । अणावकर्म्मकादित्यादौ (१.३.८८) सूत्रे ऽणाविति हेतुमस्मिच एव ग्रहणम् । अतएव हेतुमस्मिच एव विधिरिति प्रत्यासत्तेस्तस्यैव प्रतिषेधो युक्तः । यथा तत्र हेतुमस्मिचो ग्रहणं तथा तत्रैव प्रतिपादयिष्यामः । न चात्र तथाविधं किञ्चिद्विबन्धनमस्ति यतो- षेरिति हेतुमस्मिच एव ग्रहणं भवसीयते । चौरादिकानामप्यनित्यत्वं नत्वात् । विभाषितणिचां च केषाञ्चिद् विद्यमानत्वात् । येषामण्यन्तानामेव यत् कर्म तेषामेव चुरादिणिजन्तानां तस्यैव कर्त्तृत्वसम्भवात् । तस्मादिह षेरिति णिज्- मात्रस्य ग्रहणं सूत्रकारस्याभिमतमिति लक्ष्यते । अथ गणयति गोगणः स्वय- मेवेत्यत्र कर्मवत् कर्म्मणा तुल्यक्रिय (३।१।८७) इत्यतिदेशात् कस्मादात्मनेपदं न भवति ? कर्त्तृत्वभावकत्वात् । अत्र हि गणयतिरयं संख्यानिमित्ते परिच्छेदे ज्ञानविशेषे वर्त्तते यस्य हि संख्यानमित्याख्या । स च ज्ञानविशेषः कर्त्तरि वर्त्तते । तत्र तस्य समवेतत्वात् । न कर्म्मणि । तस्मात् कर्त्तृत्वभावकत्वादिहात्मनेपदं न भवति । कर्मस्थक्रियानां कर्मस्थभावकानाञ्च कर्म्मवद्भावातिदेशेनात्मने- पदमिष्यते । नैतरेषाम् । लुनाति दात्रेषेत्यादि । दात्रस्य तीक्ष्णतया करण- स्यापि सतो विशिष्टव्यापारभूतत्वात्तावकपुरुषान् प्रति प्रयोजकत्वविवक्षायां षिच् । णौ चेद् ग्रहणं मित्यादि । इह णौ चेदिति न वक्तव्यम् । षेरणौ यत्

कर्म स कर्त्तव्येतावत्युच्यमाने ऽणौ यत् कर्म तस्य सामर्थ्याण् णाविव कर्त्तृत्वं विज्ञायत इति किं णौ चेदित्यनेन ? तदैतस्यो चेद्ग्रहणं क्रियमाणं समान-
क्रियार्थं विज्ञायते यदि यैव कर्मावस्थायां क्रिया सैव कर्त्तव्यस्थायां भवतीति ।
एतद्भक्तं भवति । यस्यैव धात्वर्थस्य यत् कर्म तस्यैव यदि तत् कर्त्तृत्वेन विवक्ष्यत
एवमात्मनेपदं भवति नान्यथेति । तेनारोहन्ति हस्तिनं हस्तिपकाः ।
आरोह्यमाणो हस्ती भीतान् सेचयति मूत्रेषेत्यत्र सेचयते रात्मनेपदं न
भवति । भिन्नत्वात् क्रियायाः । तथाहि न्यग्भावनक्रियायां प्राग् घस्ती
कर्मत्वेन विवक्षितः । सेचनक्रियायां तूत्तरकालं कर्त्तृत्वेन । यत्सग्रहणमन-
न्यकर्त्तव्यमिति । इत्यन्ते यत् कर्म ण्यन्तेऽपि यदि तदेव कर्म कर्त्ता
भवति न कर्मान्तरमेवमात्मनेपदं भवति । नान्यथा । ननु विप्रति-
षिद्धमेतत् । एकस्यैकदा कर्मत्वं कर्त्तृत्वञ्च । नैतद् विप्रतिषिद्धम् । एको हि
वस्तुधर्म ऽपरञ्च विवक्षाधर्मः । स्वातन्त्र्यविवक्षायां कर्त्तृत्वस्य विवक्षाधर्मत्वात् ।
वस्तुधर्मत्वाच्चारुह्यमाणतया कर्मत्वम् । स्थलमारोहयति मनुष्यानिति । अत्र
कर्मान्तरमप्यस्ति । मनुष्यानिति न केवलं हस्येवेति न भवत्यात्मने-
पदम् । यद्येवं भीतान् सेचयति मूत्रेषेत्यत्र कर्मान्तरसद्भावादात्मनेपदं
न भविष्यति । अस्ति ह्यत्रापि कर्मान्तरम् । भीतानिति । अतो न वक्तव्यं
समानक्रियार्थं णौ चेदित्येतत् । नैतदस्ति । नहि भीतानिति सेचयते;
कर्म । किं तर्हि ? आरोहयतेः । भीतानारोह्यमाणः सन् मूत्रेषात्मानं
सेचयतीत्यर्थः । अयुक्तमेतत् । एवं ह्यारोह्यमाण इत्यत्रात्मनेपदं शानञ्
न स्यात् । कर्मान्तरसद्भावात् । नैवं तर्हि शानजीवात्र विहितः । किं तर्हि ?
ताच्छील्यवयोवचनशक्तिषु (३।२।१२८) चानश्रुप्रत्ययः । तत्र यदि समानक्रियार्थं
णौचेद्ग्रहणं न क्रियेत तदा यदेवारोहयतेरण्यन्ते कर्म स एव हस्ती सेचयते-
र्यन्ते कर्त्ता भवतीति तदेव कर्म स एव कर्त्तव्यं स्यादेवात्मनेपदम् । तस्मात्
णौ चेद् ग्रहणं समानक्रियार्थं कर्त्तव्यम् । कर्त्तव्यं किमिति ? कर्त्तव्यंवात्मने-
पदमनेन विधीयते । भावकर्मणोस्तु भावकर्मणोरित्यनेनैव सिद्धत्वात् ।
तस्मात् सामर्थ्यलब्धः कर्त्तव्यभिप्रायः । कर्त्तृग्रहणं यदेवाण्यन्ते कर्म तस्मिन्ने-
व ण्यन्ते कर्त्तृत्वेन विवक्षिते सत्येवात्मनेपदं भवति नान्यथेत्येवमर्थं क्रियत

इति दर्शयितुमाह आरोहन्ति हस्तिनं हस्तिपकाः । तानारोहयति महामात्र इति । अत्र यदेवाख्यन्ते हस्ती कर्म न तदेव ख्यन्ते कर्त्तृत्वेन विवक्षितम् । किं तर्हि महामात्रः । तेनात्मनेपदं न भवति । एतच्च कर्त्तृग्रहणाल् लभ्यते । तस्यानन्वार्थत्वात् । ननु च यत्सग्रहणमनन्यकर्त्तृमिष्युक्तम् । इहच कर्मान्तरं हस्तिपकाख्यमस्यतो यत्सग्रहणादेव न भविष्यति तत् किमेतन्निवृत्त्यर्थेन कर्त्तृग्रहणेन ? नैतदस्ति । एवं सति हि कर्त्तृग्रहणे ऽणौ यत् कर्म णौ चेत् स कर्त्ता तदेव कर्म कर्त्ता भवतीत्यस्यार्थश्च च प्रतिपादनाय क्रियमाणं यत्सग्रहणमर्थवद् भवतीति । असति तु कर्त्तृग्रहणे तन्न कर्त्तवमेव स्यादिति कुतः समानकर्मता प्रतीयते ? स्मरति वनगुल्मस्येति । अणौ कर्मप्रदर्शनार्थमेतत् । कर्मविषयेण शेषत्वेन विषयिणा विषयं दर्शयितुमुक्तम् । नन्वत्र न कर्मास्ति तस्य शेषत्वेन विवक्षितत्वात् । तथाहि शेष इत्यनुवर्त्तमाने ऽधीगर्थेत्यादिना (२।३।५२) कर्मणि शेषत्वेन विवक्षिते षष्ठीयं विहितम् । तस्मादेवं दर्शयितव्यं स्मरति वनगुल्ममिति । अथवा यद्यपि तच्छेषत्वेन विवक्षितं तथापि स्मर्यमाणत्वात् तस्य कर्मत्वं वस्तुतोऽस्येवेति । स्मरयतीति । स्मृ आश्यानि । वनगुल्मस्य प्रयोजकत्वं विवक्षिते णिच् । घटादित्वान् मित्संज्ञा । मितां ऋस्व (६।१।५२) इति ऋस्वत्वम् । एनमिति । गतिबुद्धिप्रत्यवसानार्थेत्यादिना (१।४।५२) कर्मसंज्ञायां सत्यां द्वितीया (२।४।३४) टौस्त्वेनेत्येनादेशः । ननुच यत् सग्रहण मनन्यकर्त्तृमिह च कर्मान्तरमस्ति कोकिलः ततश्च कर्मान्तरसंज्ञावादात्मनेपदं न भविष्यतीति किमेतन्निवृत्त्यर्थेनाध्यानग्रहणेन ? नैतदस्ति । आध्यानमात्रं विवक्षित्वेदं प्रत्युदाहरणमुपन्यस्तम् । एनमिति तु वचनं वनगुल्मः कर्त्ता न कोकिल इत्यर्थापदर्शनपरं वेदितव्यम् । अथवेनमित्यनेन स एव वनगुल्मः परामृश्यते । यदेव कर्म स एव कर्त्तृत्वर्थस्य प्रदर्शनार्थमेनमित्युक्तम् । एनं वनगुल्मं वनगुल्मो स्मरयति । आत्मानमात्मना स्मरयतीत्यर्थः । णिच्युत्पन्ने कोकिलस्य प्रयोज्यस्य विवक्षितत्वान् निवृत्ते प्रयोज्यप्रयोजकभावे स्मरयतेत्यन्तस्य प्रकृत एवार्थो भवति । ननुच स्मरणं चेतनावतां धर्मः । वनगुल्मश्चाचेतनः । तत् कथमसौ स्मरत् ? नैतदस्ति । अचेतनेष्वपि चेतनावहर्म्मापचारो यथा नदीकूलं पिपतिषतीति । रुहिः कर्त्तृत्वमिष्य

इति । तदर्थस्य न्यग्भावनात्मनो हस्तिपक्षेषु समवेतत्वात् । दृशिश्च कर्तृस्य भावक इति । तदर्थस्य दर्शनस्य कर्तृषु भृत्येषु व्यवस्थितत्वात् ।

६८ । भौस्म्योर्हेतुभये ।

हेतुभय इति । हेतोर्भयं हेतुभयमिति । पञ्चमी भयेनेति (२।१।३७) समासः । भीतिर्भयं त्रासः । अनिष्टापाताशङ्का । ततश्चेद् भयं भवति । यदि ततो हेतुसंज्ञकात् प्रयोजकाद् भयं भवतीत्यवभात्मनेपदं भवति । नान्यथेति । यद्येवं स्मयत्यर्थो न विशेषितः स्यात् । यस्माद् भयं बिभेतेरेवार्थो न स्मयतेः । ततश्च रूपेण विस्माययतीत्येवमादावप्यात्मनेपदं स्यात् । मुण्डो विस्मापयत इत्यादौ न स्यादित्यत्र आह भयग्रहणमित्यादि । भयग्रहणं हि धात्वर्थोपलक्षणार्थम् । धात्वर्थश्चेद् प्रयोजकाद् भवतीत्ययमर्थो विवक्षितः । तेन विस्मयोऽपि यदि तत एव हेतोर् भवति । यद्येषोऽर्थो लभ्यत इति स्मयतरथोऽपि विशेषित एव । विस्मय आश्चर्यम् । मुण्ड इति मुण्डगुणोपेतत्वान् मुण्डः । भीषयते इति । जिभी भये । विभाषा लीयतेरित्यतो (६।१।५१) विभाषाग्रहणानुवृत्ते विभेतेर्हेतुभय (६।१।५६) इति पक्ष आत्वम् । भियो हेतुभये (७।३।४०) षुगिति षुक् । विस्मापयत इति । स्मिञ् ईषद्वसने । नित्यं (६।१।५७) स्मयतेरित्यात्वम् । अर्त्तिञ्जीतगदिना (७।३।३६) पुक् । कुञ्चिकयैर्न भाययतीति । करणादत्र भयम् । न हेतोः प्रयोजकात् । तेनात्मनेपदञ्च भवति । षुगप्यत्र न भवति । स हीकारान्तस्यैवेथ्यते । भियो-हेतुभये (७।३।४०) षुगितरत्र भीई इतीकारप्रश्लेषनिर्देशात् । रूपेण विस्माययतीति । अत्र करणादेव विस्मयः । न हेतोः ।

६९ । गृधिवच्चोः प्रलम्बने ।

७० । लियः सम्माननशालीनीकरणयोश्च ।

विशेषाभावादिति । कथं पुनर्विशेषाभावः ? यावता निरनुबन्धकत्वं सानुबन्धकत्वञ्चानयोर्विशेषोऽस्त्येव । ततश्च निरनुबन्धकग्रहणे न सानुबन्धकस्येत्यनया परिभाषया न लीडो ग्रहणेन भवितव्यम् । तदयुक्तं मुक्तं विशेषाभावाद् द्वयोरपि ग्रहणमिति । नैष दोषः । उत्सृष्टानुबन्धको हि लीड्

ल्यन्तो भवति । उत्सृष्टे चानुबन्धे द्वयमेवामेदकं भवति । अर्थः शब्दान्तरत्वञ्च । तत्रार्थं स्थावदनयोरिक एव । शब्दान्तरत्वमपि नास्ति । शब्दान्तरत्वञ्च प्रकृतिभेदविकरणभेदाभ्यां भवति । नचानयोर्ष्यन्तयोः प्रकृतिभेदः । नापि विकरणभेदोऽस्ति । शब्दविकरणत्वात् । यदपि विभाषा लीयते (६।१।५१) रित्यास्त्वं तदप्युभयो भवति । तथाच वक्ष्यति किमिदं लीयते रिति ? लीनातिलीयत्योरागन्तुकेन यक्ता निर्देश इति । न्यग्भावनमिति । अभिभवनमित्यर्थः । जटाभिरिति । हेतौ ढतोया । जटा हि पूजाद्यधिगमहेतुभूताः । तथाहि यस्य जटाः सन्ति लोके महानयं तपस्वीत्युपजातसंप्रत्ययैः पूज्यते ।

७१ । मिथ्योपपदात् कृजोऽभासै ।

मिथ्योपपदादिति । उपोच्चारितं पदमुपपदं मिथ्याशब्द उपपदं यस्य स तथोक्तः । पदं मिथ्या कारयत इति । अत्रात्मनेपदेनाभ्यासस्य द्योतितत्वान्नित्यवीप्सयोरिति (८।१।४) द्विर्वचनं न भवति । सापचारमिति । सदोषम् । अनेन मिथ्याशब्दस्यार्थमाचष्टे । स्वरादिदुष्टमिति । पूर्वस्यैवार्थं व्यक्तो करोति । आदिगन्धेन रूपस्य परिग्रहः । असकृदिति । अभ्यासशब्दार्थमुदाहरणेन दर्शयति ।

७२ । स्वरितञितः कर्त्तृभिप्राये क्रियाफले ।

कर्त्तृभिप्राय इति । कर्त्तारमभिप्रेतोति कर्त्तृण्यत् (१।२।१) । यदि सामान्येन यत्र क्रियाफलं कर्त्तारमभिप्रेति तत्रात्मनेपदं तदेवापि स्यात् पचन्ति पाचका यजन्ति याजका इति । तथाञ्च क्रियाफलं दक्षिणा याजकान् कर्त्तृनभिप्रेति । भृतिश्च पाचकानित्यत आह क्रियायाः फलमित्यादि । प्रधानभूतं यत् फलं क्रियाया स्तदिह गृह्यते । न च दक्षिणादिकं क्रियाफलं प्रधानभूतम् । ततो न भवत्यतिप्रसङ्गः । किं पुनस्तत्प्रधानभूतमित्यत आह यदर्थमित्यादि । एतेन यदुद्दिष्टासौ यागादिक्रियारभ्यते तत् प्रधानभूतमिति दर्शयति । तत् पुनः स्वर्गादि । नतु दक्षिणादि । तथाहि

स्वर्गाद्यर्थं यागादिक्रियारभ्यते । न तु दक्षिणाद्यर्थम् । यदर्थमिति । क्रिया-
विशेषणमेतत् । यच्छब्देन क्रियायाः प्रधानभूतं फलं निर्दिश्यते । यदर्थः
प्रयोजनं यस्य क्रियारभ्यते तत् तथोक्तम् । कथं पुनः सामान्योक्तौ प्रधानस्य
क्रियाफलस्य ग्रहणं शक्यते विज्ञातुम् ? फलग्रहणात् । यदीह फलमात्रस्य
ग्रहणमभिप्रेतं स्यात् तदा फलग्रहणमनर्थकं स्यात् । व्यवच्छेद्याभावात् ।
नास्त्येव हि स विषयो यत्र क्रियाफलं कर्तारं नाभिप्रैति । ततश्च कर्त्तृभिप्राये
क्रियाया इत्येवं ब्रूयात् । एवमप्युक्ते षष्ठा क्रियायाः सम्बन्धिनि कर्त्तृभि-
प्राये प्रत्यायिते सामर्थ्यात् फलमेव क्रियायाः कर्त्तृभिप्रायं गम्यते । नहि
फलादन्यत् क्रियासम्बन्धि कर्त्तारमभिप्रेति । तस्मात् फलग्रहणसामर्थ्यात्
प्रधानं फलं गृह्यते । अथवा प्रधानत्वादेव प्रधानं फलं गृह्यते । तथाचोक्तं
प्रधाने कार्यसंप्रत्ययात् सिद्धमिति । अस्मिन् व्याख्याने फलग्रहणं स्पष्टार्थम् ।
कर्त्तृश्रानेपदविधानात् । प्रत्यासत्तेर्यस्तस्य वाच्यः कर्त्ता यदि तस्यैव तत्
फलं भवतीति विज्ञायत इत्याह तच्चेत्यादि । गतार्थम् । स्वर्गादीति ।
आदिशब्देनौदनादिकमपि गृह्यते । तथापीत्यादिना दक्षिणादेः फलस्या-
प्राधान्यं दर्शयति । यदर्थं सा क्रियारभ्यते तत्प्रधानमिहोपात्तं फलम् ।
स्वर्गाद्यर्थञ्च यागादिक्रियारभ्यते । न दक्षिणाद्यर्थम् । अतोऽप्रयोजकत्वात्
तदप्रधानम् । तेन यद्यपि तत् कर्त्तारमभिप्रैति तथाप्यात्मनेपदं न भवति ।
अथाभिर्ग्रहणं किमर्थम् ? विप्रकृष्टेऽपि फले यथा स्यात् । द्विविधं हि
क्रियाफलम् । आसन्नं विप्रकृष्टञ्च । तत्रासन्नं यस्य व्यापारानन्तरमेव
निष्पत्तिः । विप्रकृष्टन्तूपरतेषु व्यापारेषु यन्निमित्तान्तरमपेक्ष्य काल-
विप्रकर्षकृतं संस्कारपरिपाकाच्चिराद् भवति । तत्राद्यमासन्नत्वाद् दृष्टत्वा-
दुत्पत्तिं प्रत्यव्यभिचाराच्च प्रधानम् । इतरत् पुनर्विप्रकृष्टत्वादानुमेयत्वात्
सम्भवव्यभिचाराच्चाप्रधानम् । सम्भवति हि विप्रकृष्टस्य कालान्तरसम्बन्धिनिः
फलस्य सहकारिवैकल्याद् विरुद्धप्रत्ययोपनिपाताच्चोत्पत्तिं प्रति व्यभिचारः ।
यद्यपि तदुद्दिश्य क्रियारभ्यात् तदपि प्रधानं तथाप्यविप्रकृष्टफलापेक्षया
तस्याप्राधान्यमस्त्येव । तत्र यद्यभिग्रहणं न क्रियेत तदा लुनीत पुनीत
इत्यादावेव स्याद् यत्राविप्रकृष्टं क्रियाफलम् । यजत इत्यादौ तु न स्याद्

यत्र विप्रकृष्टं स्वर्गादिकं क्रियाफलम् । प्रधाने कार्यसंप्रत्ययात् । अभिप्र-
ग्रहणे तु न दोषः । यस्मादभिराभिसुख्ये वर्तते । प्रशब्दस्वारम्भे । तेन
प्रारम्भमात्रस्याभिसुख्ये फलनिष्पत्तौ बुद्धावाञ्चीयमाणायां सर्वत्र सिद्धं
भवति । ननु चासत्यभिप्रग्रहणे प्रकृतीनां यजिप्रभृतीनामनुबन्धविशिषा-
सञ्जनादेव विप्रकृष्टेऽपि फले भविष्यति । अन्यथा हि तस्य वैयर्थ्यं स्यात् ।
न । अभिचारादौ यत्राविप्रकृष्टं फलं दृष्टमस्ति तत्र तस्य सार्थक-
त्वात् । तस्माद् विप्रकृष्टेऽप्यप्रधाने फले यथा स्यादित्येवमर्थमभिप्रग्रहणं
कर्त्तव्यमेव ।

७३ । अपाददः ।

न्यायापवादेनेत्यादिना येनाभिप्रायेण धनकामो न्यायमपवदते तं
दर्शयति ।

७४ । गिचञ्च ।

७५ । समुदाङ्भ्रो यमोऽग्रन्थे ।

उद्यच्छतीति । चिकित्सां वैद्य इति । चिकित्साशास्त्रमधिगन्तुमुद्यमं
करोतीत्यर्थः ।

७६ । अनुपसर्गाञ्ज्ञः ।

नास्योपसर्गाः सन्तीति बहुव्रीहिः । सकर्मकार्थञ्चेदम् । अन्यत्राकर्म-
काञ्चेत्येवं (११३।४५) सिद्धत्वात् ।

७७ । विभाषोपपदेन प्रतीयमाने ।

तत्र स्वरितजित (११३।७२) इत्यादीनि पञ्च सूत्राण्यनुवर्त्तन्ते । कर्त्तृभि-
प्राये क्रियाफले द्योत्य इति । केन द्योत्ये ? प्रकृतत्वादात्मनेपदेनेति विज्ञेयम् ।
तदुपपदेन द्योतिते न प्राप्नोतीति । उक्तार्थानामप्रयोगात् । एतेनाप्राप्त-
विभाषेयमिति दर्शयति । ननु च स्वं यज्ञं यजत इत्यत्र स्वशब्दस्योपपद-

त्वन्नोपपद्यते ? यतस्तत्रोपपदं सप्तमीस्थमिति (३।१।६२) द्वितीयधात्वधिकारे यत् सप्तमीनिर्दिष्टं तदुपपदसंज्ञं भवति । न च स्वशब्द एवंविध इत्याह सप्तमीपे श्रूयमाणमित्यादि । एतेनोपोच्चारितं पदमुपपदमित्यन्वर्थस्योपपदस्य ग्रहणं न पारिभाषिकस्येति दर्शयति । एतच्च पारिभाषिकस्यासम्भवात्प्रथ्यते । खं यन्नमित्यादिना पञ्चसूत्रां यदाद्यं सूत्रं तत्रोदाहरति । खं पुत्रमित्यादिना यद् द्वितीयं तत्र । एवं पञ्चसूत्रासुदाहार्यमिति । अन्यत्रापीति शेषः । पञ्चसूत्रान्तर्गते सूत्रे यदुदाहृतं ततोऽन्यत्राप्युदाहार्यमित्यर्थः । खं कटं कारयते कारयति वा । खं ब्रीहिं संयच्छति संयच्छति वा । खं भारमुदयच्छत्युदयच्छति वा । खं वस्त्रमायच्छत आयच्छति वा । खं गां जानीते जानाति वेति । एतानि षिचञ्चेत्यादिषु (१ ३।७४) सूत्रेषु यथायोगमुदाहरणानि ।

७८ । शेषात् कर्त्तरि परस्मैपदम् ।

पूर्वेषेति । अनुदात्तञ्जित (१।३।१२) इत्यादिना सर्वत्र प्राप्नोतीति । अशेषेभ्योऽपि । तदर्थमिदं मुच्यते इति । सर्वत्र परस्मैपदे प्रसक्ते तन्निवृत्त्यर्थम् । अर्थशब्दस्य निवृत्तिवचनत्वात् । यथा मशकार्थं धूम इति । तदेतेनैतन् नियमार्थं मित्युक्तं भवति । येभ्यो धातुभ्य इत्यादिना शेषत्वं दर्शयति । येन विशेषणेनेति । अनुबन्धादिना । याति वातीत्यनुबन्धशेषस्योदाहरणम् । आविशति प्रविशतीत्युपसर्गशेषस्यार्थशेषस्यापि । एवं गन्धनादिभ्योऽन्यत्र करोतीत्येवमादिकमुदाहरणं वेदितव्यम् । ननु शेषादित्यनेन पञ्चम्यन्तेन धातुसमानाधिकारेण धातुरेव विशिष्यते । नार्थः । ततश्चाशेषेषु गन्धनादिष्वर्थेषु परस्मैपदं प्राप्नोति । नैतदस्ति । गन्धनादयो हि प्रकृतेरेवार्थाः । तत्रासौ शेषग्रहणान्निवर्त्तमानस्तानपि निवर्त्तयति । पच्यते गम्यते इति । ननु च यद्यत्र परस्मैपदं स्यात् तदा भावकर्मणोरिति (१।३।१३) वचन मनर्थकं स्यात् । अनवकाशत्वात् । नैतदस्ति । अस्ति हि तस्यावकाशः । कः पुनरसौ ? यो न शेषः । आस्यते शक्यते क्रियते इति । अनुदात्तस्वञ्जित्त्वञ्चाशेषः । शेषात् कर्त्तरीत्यत्र कर्त्तृग्रहणं सामान्यमुपात्तमिति यो देशयेत् तं प्रत्याह कर्मकर्त्तरोत्यादि । कर्त्तरि कर्मव्यतीहार (१।३।१४)

इत्यादिना परिहरति । कर्त्तेव यः कर्त्तेति । शुद्धो यः कर्त्ता । कर्मवशाव-
रहितो यः कर्त्तैत्यर्थः ।

७६ । अनुपराभ्यां कृञः ।

८० । अभिप्रत्यतिभ्रः क्षिपः ।

अभिक्षिपतीति । तुदादित्वाच्छः ।

८१ । प्राद्वहः ।

८२ । परैर्मृषः ।

परिमृष्यतीति । टिवादित्वाच्छन् ।

८३ । व्याङ्परिभ्रो रमः ।

८४ । उपाच्च ।

उपाच्चेति । चकारः पूर्वापेक्षया समुच्चयार्थः । उपरमति देवदत्तमिति ।
ननु चोपपूर्वो रमिरकर्मक एव भवति । तथाह्युपपूर्वस्यास्य विनाशोऽर्थो भवति
यथोपरतानि धनानि । नष्टानीति गम्यते । निवृत्तिर्वा भवति स्वाध्याया-
दुपरमते । निवर्त्तत इति गम्यते । न चास्मिन्नर्थे वर्त्तमानस्य सकर्मकत्व-
मुपपद्यते । तत् कथं सकर्मकस्योदाहरणं युज्यत इत्याह उपरमयतीति
यावदिति । एतेन स्वर्थवृत्तित्वा मुपरमते दर्शयन् सकर्मकतामुपपादयतीति ।
अकर्मको हि धातुस्वर्थे वर्त्तमानः सकर्मको भवति । अथ पुनरस्वन्तस्य
स्वर्थवृत्तितोपपद्यते कथम् ? अत आह अन्तर्भावितस्वर्थो रमिरित्यादि ।
अन्तर्भावितो बुद्धानुवेशितो स्वर्थः प्रयोज्यप्रयोजकभावो यस्य स तथोक्तः । एवं
विधस्य तस्य प्रयोज्येन कर्मणा सकर्मकत्वमुपपद्यत एव । अथ किमर्थं
पृथग् योगः क्रियते ? न व्याङ्पर्युपेभ्यो रम इत्येक एव योगः क्लियतामि-
त्याह पृथग्योगकरणमित्यादि । गतार्थम् ।

८५ । विभाषाऽकर्मकात् ।

यावद्भुक्तमिति । यावदवधारण (२।१।८) इत्यव्ययीभावः । भुक्तमिति नपुंसके भावे क्त इति (३।३।११४) क्तप्रत्ययः । यावन्ति भोजनानि तावद्भ्यो निवर्त्तत इत्यर्थः । अथवा यावद्भुक्तमिति यथार्थं वीष्पाया मव्ययीभावः । भोजनाद् भोजनाद् निवर्त्तत इत्यर्थः ।

८६ । बुधयुधनशजनेङ्प्रुदुसुभगो णेः ।

बुध अवगमने । युध संप्रहारे । णश अदर्शने । जनी प्रादुर्भावे । इङ् अध्ययने । चुङ् कुङ् ज्युङ् भ्युङ् प्रुङ् पुङ् गतौ । दु द्रु गतौ । सु सु गतौ । जनयतीति । जनीजृषित्यादिना (गणसूत्र १८८) मित्संज्ञा । मितां (६।४।६२) ऋस्त्वम् । अध्यापयतीति । क्रीङ्जीनाम्नावित्यात्वम् (६।१।४८) । पूर्ववत् पुक् । एतद्विषयाख्युदाहरणानीति । प्राप्तिविलयनस्यन्दनविषयाख्ये-
तानि प्रावयतीत्याख्युदाहरणानि यथाक्रममित्यर्थः । स्यन्दनं चलनमिति लोके प्रसिद्धम् । ततोऽन्यत्र स्यन्दयतीति बोद्धव्यम् । प्रावयति प्रापयति । द्रावयति विलापयति । स्त्रावयति स्यन्दयतीत्यर्थः ।

८७ । निगरणचलनार्थेभ्रश्च ।

निगारयतीति । गृ निगरणे । आशयतीति । अश भोजने । भोजय-
तीति । भुज पालनाभ्यवहारयोः । चलतीति । चल कम्पने । घटादित्वा-
न्भिस्त्वम् । पूर्व्ववद्भ्रस्वः । चोपयतीति । चुप मन्दायां गतौ । कम्पयतीति ।
कपि चलने । अयमपि योगः सकर्मकार्थः । अचित्तवत्कर्त्तृकार्थश्चेति ।
तद्विपरीतेभ्योऽष्वावकर्मकाच्चित्तवत् (१।३।८८) कर्त्तृकादित्यनेनैव सिद्धत्वात् ।
तत्र येषामुदाहरणान्युपन्यस्तानि तेषु चलिक्म्पी अकर्मिकौ द्वौ । तयोरचित्त-
वत्कर्त्तृकार्थोऽयं योगः । शेषाणाम् सकर्मकार्थः । वक्तव्य इति व्याख्येय
इत्यर्थः । तत्रेदं व्याख्यानम् । विभाषाऽकर्मकादित्यतो (१।३।८५) विभाषा-
ग्रहणं मण्डूकमुत्यानुवर्त्तते । सा च व्यवस्थितविभाषा विज्ञायते । तेनादेरन्वेभ्यो
नित्यं परस्मैपदम् । अदेसु न भवत्येव । आदयते देवदत्तेनेति । अत्र

गतिबुद्धीत्यादिना (१।४।५२) कर्मसंज्ञा न भवति । आदिखादिनीवद्गीनां प्रतिषेध (१।४।५२, वा) इति वचनात् ।

८८ । अणावकर्मकाञ्चित्तवत्कर्तृकात् ।

चेतयमानमिति । चिती संज्ञाने । चौरादिकः । अयञ्चाकर्मकाञ्चित्त-
वत्कर्तृकश्च । हेतुमस्मिचो विधिरिति । बुधादेः (१।३।८६) सूत्रादिह
णिज्ग्रहणं मनुवर्त्तते । स च हेतुमस्मिजेव । बुधादिभ्योऽन्यस्य णिचो-
ऽसम्भवात् । यतश्च हेतुमस्मिचो विधिः प्रत्यासत्तेस्तस्यैव प्रतिषेधो युक्तः ।
यथाभूत एव विधिभाक् तथाभूतेनैव प्रतिषेधभाजा भवितव्यम् । प्रत्यासत्तेः ।
तथाहि ब्राह्मणाः प्रवेश्यन्तामन्यत्रानधीयानेभ्य इत्युक्ते यथाजातीयकानां
प्रवेशो विहित स्तथाजातीयकानामिव प्रत्यासत्तेः पर्युदासो विज्ञायते ।
आरोह्यमाण इति खेरणादिसूत्रे (१।३।६७) णात्मनेपदम् । यद्यप्यत्र
हस्तिपकान् प्रति हस्तिनः प्रयोजकत्वे विवक्षिते णिज् विहित स्तथापि
एवन्तावस्थायां हस्तिपकाः प्रयोज्यत्वेन न विवक्ष्यन्ते । अन्यथा ह्यणौ यत्
कर्म तदेव णौ कर्त्ता न स्यात् । तत्र प्रयोज्यत्वाविवक्षायामारोह्यमाण इत्यस्य
स्वयमेवारोह्यतीत्येषोऽर्थो भवति । तमारोह्यमाणं यदान्यः प्रयुङ्क्ते तदा
द्वितीयो हेतुमस्मिच् । तदन्तास्मिच् (१।७.७४) श्चेत्यात्मनेपदं भवति ।
तेनारोह्यत इति युक्तमेव प्रत्युदाहरणम् ।

८९ । न पादम्याङ्यमङ्यसपरिमुहुरुचिचिन्तितिवद्वसः ।

पा इति । लुग्विकरणालुग्विकरणयोरलुग्विकरणस्यैव ग्रहणमित्यनेन
पा पान इत्यस्यैव ग्रहणम् । न पा रक्षण इत्येतस्य । दसु उपशमे । यम
उपरमे । यसु प्रयत्ने । आङ् पूर्वाविती । मुह वैचिस्तेषु । परिपूर्वः ।
रुच दीप्तौ । नृती गात्रविक्षेपे । वद व्यक्तायां वाचि । वस निवासे ।
आच्छादनार्थस्य वसेर्ग्रहणं पूर्वाक्तादेव हेतोर्न भवति । पूर्वेण योगहयेनेति ।
अनन्तरिषेत्यर्थः । नृति श्लनार्थाऽपीति । अपिशब्दाञ्चित्तवत्कर्तृकार्यश्च ।
पाययत इति । आच्छःसाह्याव्यावेपां (७।३।७) युक् । पातिस्त्वकर्मकत्व-

विवक्षायां परस्मैपदं भवति । पालयतीति । पातेर्लुग् (७।१।३७, वा)
 वक्तव्यइत्युपसंख्यानानुगागमः । दमयत इति । पूर्ववन् मितां ऋखः । आया
 मयत इति । ननु चात्रापि मित्त्वे सति ऋखेन भवितव्यमित्यत आह
 यमोऽपरिवेषण इति । तत्र हि न कस्यमिचमामित्यतो (गणसूत्र १८१)
 नेत्यनुवर्त्तते । आङिति । ङिद्विशिष्टस्याकारस्योपादानमुपसर्गप्रतिपत्त्यर्थम् ।
 तेनोपसर्गप्रतिरूपको य आकार स्तस्य ग्रहणं न भवति । पादिषु घेट
 उपसंख्यानमिति । पादिष्विति विषयसप्तमी । उपसंख्यानशब्दस्य प्रतिपाद-
 नमर्थः । घेटः पादिविषयस्य परस्मैपदप्रतिषेधस्य प्रतिपादनं कर्त्तव्यम् ।
 योऽयं पादिविषयः परस्मैपदप्रतिषेधः स घेटोऽपि भवतीत्यर्थः । तत्रेदं
 प्रतिपादनम् । नेति योगविभागः क्रियते । तेन घेटोऽपि प्रतिषेधो
 भविष्यति । यद्येवं नेत्यनेनैव सिद्धत्वात् पादीनां ग्रहणमनर्थकम् । नानर्थकम् ।
 पूर्वयोगस्यासर्वविषयत्वज्ञापनार्थत्वात् । धापयेते इति । घेट् पाने । आदेच
 (६।१४५) इत्यादिनात्वम् । पूर्ववत् पुक् । शिशुमिति । गतिबुद्धीत्यादिना
 (१।४।५२) कर्मसंज्ञायां द्वितीया ।

६० । वा क्यषः ।

लोहितायतीति । अलोहितो लोहितो भवतीत्यत्रार्थे लोहितादि
 डाज्भ्यः (३।१।१३) क्यषिति क्यष् । अङ्गत्सार्वधातुकयोरिति (७।४.२५)
 दीर्घः । पटपटायतीति । पटच्छब्दस्य डाचि विषयभूते डाचि बहुलं हे
 (८।१।१२, वा) इत्युपसंख्यानानुद्भिर्वचनम् । अव्यक्ताणुकरणेत्यादिना (५।४।५७)
 डाच् । नित्यमात्रेडिति डाचीति (६।१।१००) पटच्छब्दस्य योऽन्व-
 स्तकारो यश्च तस्माद् परः पकार स्तयोः पूर्वपरयोः पररूपत्वमेकादेशः ।
 कथमिति । न कथञ्चिदित्यर्थः । किं कारणं न लभ्यत इत्यत आह
 यावतेत्यादि । आत्मनेपदं ह्यनुदात्तञ्जित इत्यादि (१।३।१२) नियतम् । अतो
 न शक्यते क्यषन्ताद् विज्ञातुमिति । एवं तर्हीत्यादिना परिहरति ।
 विकल्पित मिति । विभाषितं पाञ्चिक मित्यर्थः । ननु चात्मनेपदं परस्मैपदेन
 व्यवच्छिन्नम् । अतोऽसन्निहितत्वान्न शक्यते विज्ञातु मित्याह तच्चेत्यादि ।

कर्त्तृभिप्राये क्रियाफले विवक्षित आत्मनेपदे प्राप्ते तदपवादोऽणावकर्मकादि-
त्यादिना (१।३।८८) योगहयेन परस्मैपदं विहितम् । तस्यापवादस्यानन्तर-
सूत्रेण यः प्रतिषेधो विहित स्तेनापवादेन परस्मैपद मपनयतात्मनेपदं
सन्निधापितम् । अपवादे ह्यपनीते नियोगत एवोत्सर्गेण भवितव्यम् ।
तदेवं प्रतिषेधेन सन्निधापित मिहात्मनेपदं सम्बध्यते । यदि तर्ह्यनेन
कर्त्तृव्यात्मनेपदमेव विकल्पेन विधीयते पक्षे परस्मैपदं कथं लभ्यत इत्याह
तेनेत्यादि ।

६१ । द्युद्भगो लुङि ।

ननु च द्युनरेकत्वाद् बहुवचननिर्देशो नोपपद्यत इत्याह तत्साहचर्यादि-
त्यादि । यथैकेन छत्रिणा साहचर्यादन्येऽपि तत्सहचारिण ऋत्रिण इत्युच्यन्ते
छत्रिणो गच्छन्तीति तथेहापि द्युतिना साहचर्याच् श्रितादयोऽपि द्युत
इति व्यपदिश्यन्ते । कथं पुनरेकस्य व्यपदेशं सत्ययमभिप्रेतोऽर्थः सम्पद्यत
इत्याह बहुवचननिर्देशादित्यादि । एवं हि विनाप्यादिशब्देन तदर्था लभ्यत
इत्येधोऽर्थः सम्पद्यत इति दर्शयति । कृपूपर्यन्ता इति । अनेन कृपः परे
ये पठ्यन्ते ते द्युतादयो न भवन्तीत्याचष्टे । एतच्च तदनन्तरं इत्करणत्वाद्
गणपरिसमाप्तेर्लिङ्गाद् विज्ञायते । व्यद्युतदिति । पुषादित्वाद् । यद्येवं
तत एवाङ्घ्रिधानात् परस्मैपदं तेभ्यो भविष्यति । किमनेन योगेन ?
नैतदस्ति । ज्ञापकाच्च नित्यं लुङि परस्मैपदं विज्ञायते । किञ्च लुङोऽन्यत्रा-
त्मनेपदं न भवतीति सम्भाव्येत । ननु चानुदात्तेत्करणसामर्थ्यादन्यत्र न
भविष्यति । नैतत् । अनुदात्तेत्करणमनुदात्तेतश्च हलादेरिति (३।२।१४६)
युजर्थं स्यात् । तस्मात् कर्त्तृव्योऽयं योगः । अलुठत् । रुठ लुठ प्रतीघाते ।

६२ । वृद्भगः स्यसनोः ।

स्यसनोरिति । सती सप्तमीयम् । वर्त्स्यतीत्यादौ सेऽसिचीत्यादेः
(७।२।५७) सूत्रादसिचि स इत्यनुवर्त्तमाने गभेरिद् परस्मैपदेऽपि ल्यतः (७।२।५८)
परस्मैपदे च न वृद्भ्यश्चतुर्थ्यं (१।२।५६) इतीट्प्रतिषेधः । आत्मनेपदेऽपि
भवत्येव । विवृत्सतीति । हलन्ताच्चेति (१।२।१०) किस्वाद् गुणाभावः ।

६३ । लुटि च क्लृपः ।

चकारस्तर्हीत्यादि । स्यसनोर्धतादित्वादेव सिद्धे विकल्प इत्यभिप्रायः । एवं तर्हीत्यादिना विशेषविधानं सामान्यविधानस्य बाधकं भवतीति विज्ञायते । ननु च यदीयं प्राप्तिः क्लृपेः पूर्वां प्राप्तिं बाधते द्युतादिषु पाठस्य तस्यानर्थक्यं प्रसज्येत । नैतदस्ति । अडर्थत्वात् । ननु च स्यसनोरिति स्वरितत्वमिष्यते । तेन तस्य बाधा न भविष्यतीति । सत्यमेतत् । सूत्रकारस्तु चकारं वैचित्र्यार्थं चकार । न स्वरितत्वार्थम् । कल्मेति । पूर्ववदधिकार-
हयानुवृत्तौ सत्यां तासि च क्लृप इतीट्प्रतिषेधः (७।२।६०) । लुटः प्रथमस्य डारौरस (३।४।८५) इति डादेशः । क्लृपो रो ल (८।२।१८) इति लत्वम् । चिक्लृप्सतीति । पूर्ववत् कित्वाद् गुणाभावः ।

इति श्रीबोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायां प्रथमस्याध्यायस्य

तृतीयः पादः समाप्तः ॥ १ ॥ ३ ॥

अथ

न्यासापरनाम्नी

काशिकाविवरणपञ्जिका ।

प्रथमाध्यायस्य ।

चतुर्थः पादः ।

१ । आ कडारादिका संज्ञा ।

या परेति । यत्र विप्रतिषेधस्तत्र विप्रतिषेधे परमिति (१।४।२) वचनात् परा भवति । अनवकाशा च येति । यस्याः संज्ञायाः क्वचिदवकाशो नास्ति साध्यपवादभूतत्वात् संज्ञान्तरं बाधित्वा प्रवर्त्तति । यद्येव मत एव संज्ञा समावेशो न भविष्यति । तत् किमेकसंज्ञाधिकारेण ? नैतदस्ति । विरोधे हि सत्यपवादभूतत्वं भवति । विप्रतिषेधस्तु विरोध एव । स च विरोध एकसंज्ञाधिकारे सति भवति । नासति । तथाहि यत्रैकसंज्ञाधिकारो नास्ति तत्र विप्रतिषेधो नास्त्येव । यथा प्रत्ययादीनां संज्ञानाम् । तस्मादस्मिन्नधिकारे सति विरोधो भवति । तस्मिंश्च सति विरोधे परमिति वचनात् परा भवति । अपवादभूतत्वादनवकाशा च । तस्मात् कर्त्तव्योऽयमधिकारः । यद्येव मङ्गसंज्ञायां भपदसंज्ञयोः समावेशो वक्तव्यः । बाभ्रव्यो धानुष्क इति । बभ्रुशब्दात्कधुबभ्रुर्बाभ्रव्यकोशिकयोरिति (४।१।१६०) यञ् । तत्र भत्वाद्गुणः (६।४।१४६) । अङ्गत्वादादिदृष्टिः । तत्र वान्तो यि (६।१।७८) प्रत्यय इत्यवादेशः । धनुःशब्दाच्च धनुः प्रहरणमस्य तदस्य प्रहरणमिति

(४।४।५७) ठक् । इत्सुसुकतान्तात्क (७।३।५१) इति कादेशः । अत्र पदत्वादिषः ष इति (८।३।३६) षत्वम् । अङ्गत्वादादिद्विर्द्धिर्न वक्तव्यः । वा क्यष इत्यतो (१।३।६०) वायङ्गमनुवर्त्तते । सा च वावस्थितविभाषा । तेन क्वचित् संज्ञासमावेशो भविष्यतीति । अन्यत्रेति । लोके च शास्त्रे च । लोके ताव दिन्द्रः शक्रः पुरन्दर इति संज्ञायाः समावेशो दृष्टः । शास्त्रेऽपि प्रत्ययः क्तत् क्त्यप्रत्ययः । एष मन्यत्र संज्ञासमावेशादिहापि स्यात् । अतएवैका संज्ञा यथा स्यादिति नियमार्थमेतत् । भिदिन्दिदिरिति । लघुसंज्ञाया अवकाशः । प्रयोजनन्तु भेत्ता क्सेति । पुगन्तलघूपधस्येति (७।३।८६) गुणः । शिच्भिर्च्चिरिति गुरुसंज्ञाया अवकाशः । प्रयोजनन्तु शिच्चा भिच्चेति गुरोश्च हल (३।३।१०३) इत्यकारप्रत्ययः । लघुसंज्ञा त्वत्र प्रयोजनाभावान्न भवति । इहोभयं प्राप्नोति । अततत्तत् । अररत्तदिति । परत्वाद् गुरुसंज्ञैव भवति । तच्चू त्वच्चू तनूकरणे । रत्त पालने । हेतुमण्चि । लुङ् । च्श्चङ् । णिलोपः । चङीति (६।१।११) द्विर्वचनम् । यद्यत्र लघुसंज्ञा स्यात् सन्वल्गुनीत्यादिना (७।४।६३) सन्वद्भावादित्वं स्यात् । तदभावान्न भवतीत्याह सन्वल्गुनीत्यादि । एष विधिरिति ; सन्वद्भावविधिः । परस्या इदमुदाहरणमुक्तम् । अनवकाशाया-स्तूच्यते । अयन्ते योनिर्ऋत्विय इति । ऋतुः प्राप्तोऽस्येति ऋतोरण् (५।१।१०५) । छन्दसि घसिति (५।१।१०६) घम् । तस्येयादेशे क्तते सिति चेति (१।४।१६) पदसंज्ञा प्राप्नोति । यच्च भमिति (१।४।१८) भसंज्ञा च । अनवकाशत्वात् पदसंज्ञैव भवति । यदि भसंज्ञा स्यात् तदौर्गुण (६।४।१४६) इति गुणः स्यात् । भसंज्ञायास्त्वौपगवादिष्ववकाशः । आ कङारादितोयतोऽवधेर्घङ्गं वैचित्प्रथमम् । अन्यथा ह्या इन्हादित्येवं ब्रूयात् । नहि इन्हसंशब्दनात् परेषा कङारादेकसंज्ञाविधानस्य प्रयोजनमस्ति यत एतावतोऽवधेर्घङ्गमर्थवद् भवति ।

२ । विप्रतिषेधे परं कार्यम् ।

विरोधो विप्रतिषेध इति । विप्रतिषेधशब्दस्य लोके विरोधवाचित्वेन प्रसिद्ध-त्वात् । तथाहि विरुहेऽभिहिते घत्तारो वदन्ति विप्रतिषिद्धमिदमुच्यत इति । विरुद्धमिति गम्यते । तस्य विप्रतिषेधस्य विषयं दर्शयितुं माह यत्रेत्यादि ।

प्रसज्येते विधीयेते इति प्रसङ्गी विधौ । अन्यार्थाविति । अन्यत्र विषयेऽर्थः प्रयोजनं ययो स्त्री तथोक्ती । अन्यत्र विषयान्तरे कृतार्थावित्यर्थः । एकस्मिन्निति । अभिन्ने । युगपदेककालम् । स इत्यस्य विप्रतिषेध इत्यनेन सम्बन्धः । स विप्रतिषेधो विप्रतिषिद्धो विप्रतिषेधस्य विषय इतरर्थः । विप्रतिषेध-विषयत्वाद्द्विप्रतिषेधविषयो ह्यत्र विप्रतिषेधशब्देनोक्तः । विषयिणा विषयं दर्शयितुम् । यस्मान्न प्रसङ्गी विप्रतिषेध उपपद्यते नापि तदाधारः । तुल्य-बलविरोध इति । तुल्यबलयोर्विरोधोऽस्मिन्निति बहुव्रीहिः । इदं जातिपक्ष-माश्रित्य विवरणं कृतम् । द्रव्यपदार्थपक्षे त्वयं विशेषः । अन्यो भिन्नोऽर्थः प्रयोजनं ययोस्तावन्यार्थाविति । शेषं समानम् । विप्रतिषेध इति च सती सममीयम् । लक्षणपवादे इत्यादि । विप्रतिषेधो यत्रास्ति सोऽस्य योगसा-वकाशः । विप्रतिषेधश्च तुल्यबलयोरेव भवतीति नातुल्यबलयोः । एतत् तु यत्र द्वौ प्रसङ्गावन्यार्थावित्यादिग्रन्थेन तस्य विषयं दर्शयता व्याख्यातम् । नचोत्सर्गापवादादिषु तुल्यबलतास्तीति । ततो नासावुत्सर्गापवादादिरस्य योगस्य विषयः । तेन बलवानेव तत्र भवति । तत्र सामान्येनोत्सर्गः प्रवर्त्तते । यथाऽर्द्धधातुकस्येड् वलादेरिति (७।२।३५) वलादिसामान्यस्येड् विधानात् । विशेषोऽपवादः । यथा नेड् वशि कृती (७।२।८) तीट्प्रतिषेधस्य वलादिविशेषे वशादौ कृति विधानात् । यस्य च विशेषे विधिः स बलवान् भवति । तथाहि ब्राह्मणेभ्यो दधि दीयतां तक्रं कौण्डिन्यायेति विशेष-विहितं तक्रदानं सामान्यविहितस्य दधिदानस्यैव बाधकं भविष्यति । तस्माद् वशादौ कृति परेऽपीडागमो न भवति । प्रतिषेध एव भवति । स्वेषभास-पिसकसो वरच् (३।२।१७५) । ईश्वर इति । नित्यानित्ययोर्नित्यं बलवत् । यथा भिस (७।१।८) ऐसित्यैस्त्वम् । तद्धि बहुवचने भ्रूल्येदित्येत्वे (७।३।१) कृते प्राप्नोति । अकृतेऽपि । भूतपूर्वगत्याश्रयणादकारान्तादङ्गाङ्गिस ऐस् विहित इति कृत्वा । यश्च कृताकृतप्रसङ्गी विधिः स नित्य इति । तथाच तत्र (७।१।८) वक्ष्यति

एत्वं भिसि परत्वाच्चेदत ऐस् क भविष्यति ।

कृतेऽप्येत्वे भौतपूर्व्यादौ नित्यस्तथा सति ॥१॥ इति ।

स नित्यः । ऐस्वे क्त एत्वं न प्राप्नोति । निमित्तस्य भलादेर्विहतत्वात् ।
 वृक्षेष्वित्यादावेत्त्वस्यावकाशः । अस्मिंश्च सति मृतपूर्वगत्याश्रयणस्यायुक्त-
 त्वात् तस्मात् तदनित्यम् । यच्चानित्यं तत् परस्य भावाभावमपेक्षत इति
 दुर्बलम् । विपर्ययात् तु नित्यं बलवत् । तेन वृक्षैरिति परमप्येत्वं न
 भवति । ऐम्भाव एव तु भवति । अन्तरङ्गवह्निरङ्गयोरन्तरङ्गं बलवदिति ।
 लोकेत एव दृष्टत्वात् । लोको हि प्रातरुत्यायान्तरङ्गाणि सुखप्रक्षालनादीनि
 कार्याणि करोति । पश्चाद्वह्निरङ्गाणि राजगृहगमनादीनि कार्याणि कर्त्तुमार-
 भते । शास्त्रेऽप्येवं वेदितव्यम् । दिवि कामोऽस्य द्युकामः । तस्यापत्यमतद्भुज्
 (४।१।८५) द्यौकामिः । यद्यपि द्युकामशब्दादिञ् विहित स्तथाप्यक्तव्यूहाः
 पाणिनीयाः क्तमपि शास्त्रं निवर्त्तयन्तीति प्रविभज्यान्वाख्याने दिव् काम
 इति स्थिते दिव उदि (६।१।१३१) ल्युच्चे क्ते यणादेशः प्राप्नोति । तद्धिते-
 ष्वचामादेरिति (७।२।११७) परत्वाद्दृङ्घिः प्राप्नोतु । अन्तरङ्गत्वाद् यणादेशः
 पूर्वं विधिः क्रियते । पश्चाद्दृङ्घिकारस्य । अन्तरङ्गत्वन्तु यणादेशस्य वर्णाश्रय-
 त्वात् । वृक्षेस्तु वाह्यतद्धिताश्रयाद् वह्निरङ्गत्वम् । वर्णादाङ्गं बलीय इत्येतदिह
 न प्रवर्त्तते । व्याश्रयत्वात् । अप्रवृत्तावित्यादि । यदाकृतिः पदार्थ इत्येष पक्ष
 स्तदान्यत्र क्तार्थत्वाच्छास्त्रयोर्विप्रतिषेधे सति परस्परप्रतिबन्धादप्रवृत्तिरेव
 प्राप्नोति । यथा यदिह द्वयोस्तुल्यबलयोरिकः प्रैथो भवति तौ च युगपत्
 प्रेषयतः । नानादिद्भु च तयोः कार्यं भवतः । ततो यद्यसावविरोधार्थी
 भवति तदोभयोरपि कार्यं न प्रवर्त्तते । द्रव्ये पदार्थे तु प्रतिव्यक्ति लक्षणं
 प्रवर्त्तत इत्यक्तार्थत्वात् लक्षणयोः पर्यायेण प्रवृत्तिः प्राप्नोति । यथा
 ब्राह्मणक्षत्रियादीनामसङ्गभुजामिकस्मिन् भाजने भुजिक्रियायां पर्यायः स्यात् ।
 तत्र जाती पदार्थं क्तार्थत्वाद् वृत्तौ प्राप्तायां विध्यर्थं मिदमारभ्यते
 विप्रतिषेधे सति परं कार्यं भवतीति । तत्र क्ते यदि पूर्वमपि प्राप्नोति
 तदपि भवत्येव । तत्रेदं मुच्यते पुनः प्रसङ्गविज्ञानात् सिद्धमिति । व्यक्तौ
 तु पदार्थेऽक्तार्थत्वाच् शास्त्रयोः पर्यायेण प्रवृत्तौ प्राप्तायां नियमार्थमिदम् ।
 विप्रतिषेधे परमेव भवति न पूर्वमिति । तत्रेदमुच्यते । सङ्गदृशतौ विप्रतिषेधे
 यद् बाधितं तद् बाधितमेवेति ।

३ । यू स्वराख्यौ नदी ।

ई च ऊ च यू इति । ननु च दीर्घाञ्जसि (६।१।२०५) चेति प्रथमयोः पूर्वसवर्णे दीर्घत्वप्रतिषिद्धे यणादेशे सति याविति भवितव्यम् । तत् कथं यू इति निर्देश इत्यत आह आभक्तिकोऽयं निर्देश इति । सुपां सुलुगिति (७।१।३६) विभक्ते लुप्तत्वात् । नास्माद्विभक्तिर्विद्यत इत्यविभक्तिकः । स्त्रियमाचक्षति स्वराख्याविति । ननु च कर्मण्यसित्वणि (३।२।१) कृत आतो युक् चिष् (७।३।३३) कृतोरिति युक्ति च स्वराख्यायाविति भवितव्यम् । तत् कथं स्वराख्याविति । आतोऽनुपसर्गे क इति (३।२।३) कप्रत्यये कृत एतद्रूपमिति चेत् ? न । चत्तिडोऽत्र सोपसर्गत्वादित्यत आह । मूलविभुजादिदर्शनादिति । मूलविभुजादिष्वपि कप्रत्यय इष्यते । तथाच वक्ष्यति तृतीयेऽध्याये कप्रकरणे मूलविभुजादिभ्य (३।२।५, वां) उपसंख्यानमिति । तेन स्वराख्याविति शब्दस्य मूलविभुजादिषु दर्शनात् कप्रत्ययः । इहेदूतीरेवेयं संज्ञा विधीयते तदन्तयोर्वा ? तत्र यद्याद्यः पक्ष आश्रोयेत कृतस्त्रियां न स्यात् । हे लक्ष्मि हे यवाग्विति । समुदायौ ह्यत्र स्वराख्यौ । न ल्वीदूताविति । इममाद्ये पक्षे दोषं दृष्ट्वा द्वितीयं पक्षमाश्रित्याह । ईकारान्त-मूकारान्तमित्यादि । ननु च सुप्तिङन्तं (१।४।२४) पदमित्यत्रान्तग्रहणा-दन्यत्र संज्ञाविधौ प्रत्ययग्रहणे तदन्तविधिने लभ्यते । नैष दोषः । यदयं नेयडुवङ्स्थानाविति (१।४।४) प्रतिषेधं शास्त्रि तज्ज्ञापयति भवतीह प्रकरणे तदन्तविधिरिति । अन्यथा प्रतिषेधोऽनर्थकः स्यात् । नहीकारोकारमात्रं स्वराख्यमियडुवङ्स्थानमस्ति । किं तर्हि ? तदन्तम् । कुमारीति । वयसि प्रथम (४।१।२०) इति ङीष् । गौरीति । षिद्गौरादिभ्यश्चेति (४।१।४१) ङीष् । शार्ङ्गरवीति । शार्ङ्गरवाद् यञो (४।१।७३) ङीन् । लक्ष्मीरिति । लक्ष् दर्शनाङ्गयोः । अविस्तृतन्त्रिभ्य (उण् ४३८) ईरित्यनुवर्त्तमाने लक्ष्मेमुट् (उण्, ४४०) च । चकारादीकारश्च । ब्रह्मबभूविति । ऊङुत (४।१।६६) इत्यूङ्प्रत्ययः । ऊकारो नोङ्धात्वोरिति (६।१।१७५) विशेषणार्थः । यवागूरिति । यु मिश्रणे । स्युवचिभ्योऽन्युजागूजक्तुजि (उण्, ३३१) त्वागूच्

प्रत्ययः । रूपोदाहरणान्येतानि । कार्यन्त्वम्बार्धनद्योर्ङ्गस्व (७।३।१०७) इत्येवमादिः । मात्रे दुहित् इत्यत्र नदीसंज्ञाया अभावादाण् नद्या (७।३।११२) इत्याण् न भवति । ग्रामणोः । खलपूरिति । पुंस्वेतो वर्सेति । तेन नदीसंज्ञाया अभावादम्बार्धनद्योर्ङ्गस्व (७।३।१०७) इति ङ्गस्वो न भवति । ग्रामं नयतीति सत्सूद्विषेत्यादिना (३।२।६१) क्विप् । अग्रग्रामाभ्याञ्चेति षत्वम् । खलं पुनातीत्यन्वेभ्योऽपि दृश्यत इति (३।२।१७८) क्विप् । ग्रामश्चे स्त्रिया इति । एरनेकाचोऽसंयोगपूर्वस्वेति (६।४।८२) यणादेशः । खलपु- स्त्रियै । अत्राप्योः (६।४।८३) सुपीति । अत्र स्त्रीशब्देन पदान्तरेण स्त्रीत्वं द्योत्यत इति नदीसंज्ञा न भवति । तेनाण् न भवति । इक्ष्वनिप्रभृती- नाम्भूभयलिङ्गानां शब्दार्थ एव स्त्रीत्व मिति भवत्येव नदीसंज्ञा । इक्ष्वे । अग्रन्या इति । यदि पदान्तरद्योत्ये स्त्रीत्वे नदीसंज्ञा न भवतीह पटुं स्त्रिया इति पटुशब्दस्य पुरुषेऽपि दृष्टत्वात् पदान्तरद्योत्यमत्र स्त्रीत्वमिति नदीसंज्ञा न स्यात् । नैतदस्ति । पदान्तरं हि द्विविधम् । क्वचित् सामान्येन प्रवृत्ति- माशङ्कमानस्य शब्दस्य सामान्यस्याभिधेयान्तरं व्यवच्छिनत्ति । यथा गोशब्दस्य गवादिषु गौर्वागिति । क्वचित् प्रवृत्तिमेव करोति । यथा वाहीकादी गौर्वाहीक इति । अत्र यत् सामान्यस्य शब्दस्य पटुदेः पदान्तरसम्बन्धेन विशेषेऽवस्थानं तत् पदेऽन्तर्भूतमेवेत्याख्याग्रहणेन नापनीयते । ग्रामणोशब्दस्य तु स्त्रीत्वप्रवृत्तिः पदान्तरेण क्रियते । नतु व्यवच्छिद्यते । तेनासावाख्या- ग्रहणेनापसार्यते । एतयोस्तु क्रियाशब्दत्वेन रूढः पुंसि मुख्या वृत्तिः । पटुशब्दस्य पाटवोपादायिनः परत्र मुख्येऽपीत्यस्ति भेदः ।

४ । नैयडुवड्स्थानावस्त्रौ ।

इयडुवड्स्थानौ यौ यू तौ नदीसंज्ञकौ न भवत इति । यूद्वारेण युन्तस्त्रायं प्रतिषेधो विज्ञायते । न केवलयोः । प्राप्तप्रभावात् । नहि य् केवलावियडुवड्स्थानौ स्त्रास्थौ विद्येते । हे श्रीः । हे भूरिति । अत्र नदीसं- ज्ञाया अभावात् तन्निबन्धनोऽम्बार्धनद्योर्ङ्गस्व (७।३।१०७) इति ङ्गस्वो न भवति । त्रिञ् सेवायाम् । त्रिब्वचिप्रच्छित्त्रिस्तुद्रुप्रुञ्वा दीर्घाऽसंप्रसारणञ्चेति

(३।२।१७८) क्विपि दीर्घत्वे कृते श्रीरिति भवति । भ्रसु भ्रनवस्थान इत्त्वस्माद् भ्रमेर्दूरिति (उण्, २२६) डूप्रत्यये टिलोपे भूरिति भवति । उभयोर-चिश्रुधात्वित्यादिने (६।४।७७) यङुवङोर्विधानादियङुवङ्स्थानी यू भवतः । हे स्त्रि इति । ऐर स्त्रैर शब्दसंघातयोः । आदेच उपदेशेऽशित्तीत्याम्बन् (६।१।४५) । स्वायते ङ्ङट् । टेरिति (६।४।२५५) टिभागलोपः । लोपो व्योर्बलीति (६।१।६६) यकारस्य लोपः । टिङ्ठादिना (४।२।१५) डीप् । अत्र नदीसंज्ञायाः प्रतिषेधाभावाद् ङ्ङस्त्वं भवत्येव । स्त्रीशब्दस्य स्त्रिया इतीयङ् (६।४।७८) विधानादियङ्स्थान ईकारः । अथ स्थानग्रहणं किमर्थम् ? इयङुवङ्स्थानयोः प्रतिषेधो यथा स्यादिति चेत् ? न । यद्येतत् प्रयोजनमभिमतं स्यादियङुवङोरित्येवं वाच्यम् । एवमप्ययमेवार्थ इयङुवङोः सम्बन्धिनौ यौ यू तयोर्नदीसंज्ञा न भवतीति । कौ च तयोः सम्बन्धिनौ यू ? यौ तयोः प्रकृतिभूतावियङुवङ्स्थानावित्यन्तरेणापि स्थानग्रहणं मियङुवङ्स्थानयोः प्रतिषेधो विज्ञास्यते । इदं तर्हि स्थानग्रहणस्य प्रयोजनम् । यत्रेयङुवङोः स्थिति रभिनिर्वृत्ति स्त्र प्रतिषेधो यथा स्यात् । यत्र त्वपवादेन तयोर्बाधा तत्र मा भूदिति । आर्ध्वं वर्षाभवा इति । ध्वै चिन्तायाम् । अन्येभ्योऽपि दृश्यत (३।२।१७८) इति क्विप् । सम्प्रसारणञ्च । सम्प्रसारणन्तु दृशियग्रहणात्प्रभ्यते । तथाहि तत्रैव (३।२।१७८) दृशियग्रहणं विध्यन्तरोपसंग्रहार्थम् । क्वचिदीर्घः क्वचिद्विर्वचनमित्युक्त्वा ध्यायतेः संग्रहणञ्चेति वक्ष्यति । कृतसम्प्रसारणस्यैव चतुर्थ्येकवचन एरनेकाच (६।४।८२) इत्यादिना यणादेशः । वर्षाभूशब्दस्यापि वर्षाभवेति (६।४।८४) ।

५ । वाऽमि ।

संहितासाम्येऽपि षष्ठीबहुवचनस्यामो ग्रहणम् । न तु द्वितीयेकवचनस्य । तत्र नदीसंज्ञाकार्यभावात् । नापि सप्तम्यादेशस्यामो ग्रहणम् । तस्य नदीसंज्ञोत्तरकालं डेराम्नद्यामनीभ्य (७।३।११६) इत्याम्विधानात् । श्रीणामिति नदीसंज्ञापत्ते ङ्ङस्त्वं नद्यापो नुङिति (७।२।५४) नुट् । इह स्त्राख्याविति वर्त्तते । विभक्तिसम्बन्धेन चेयं नदीसंज्ञा विधीयत इति । विभक्तिसम्बन्धिन एव शब्दरूपस्य स्त्राख्यस्य नदीसंज्ञा युक्ता । तेन यत्रावयव-

स्त्र्याख्यस्तत्र नदीसंज्ञा न भवति । अतिश्रियां ब्राह्मणानाम् । अतिभ्रूवां ब्राह्मणानामिति ।

६ । डिति ऋस्वश्च ।

यद्यत्र ऋस्वविशेषणार्थं यू इति नानुवर्त्तते तदेहापि स्यान् मात्रे दुहित इति । तस्मात् तदिहानुवर्त्तते । अनुवर्त्तमानमपि यदि प्रथमान्तमनुवर्त्तते तदा प्रथमान्तयोर्ऋस्वत्वं प्रति विशेषणविशेष्यभावो नोपपद्यते । तस्मात् तदिहार्थात् षष्ठ्यन्तमुपजायत इत्यत आह ऋस्वश्च य्वोः सम्बन्धीति । कः पुनस्तयोः सम्बन्धी ऋस्वः ? यस्तयोर्ऋस्वः सवर्णः । तेन सामर्थ्यादिकारो-कारयोर्यङ्गणम् । नहि ताभ्यामन्यो ऋस्व ईदूतोः सवर्णः सम्भवति । कृत्ये कृतय इति । यदा नदीसंज्ञा तदा पूर्ववदाट् । अन्यदा तु शेषो घ्यसखि-रिति (१।४।७) घिसंज्ञकत्वाद् घेर्ङिति गुणः (७।३।१११) । अत्रापि यत्र विभक्तिसम्बन्धिनः शब्दरूपस्यावयवः स्त्र्याख्यस्तत्र पूर्वोक्तया रीत्या नदीसंज्ञा न प्राप्नोति । अतिकृतये ब्राह्मणाय । अतिश्रिये ब्राह्मणायेति ।

७ । शेषो घ्यसखि ।

सख्येति । घिसंज्ञाया अभावादाडो नास्त्रियामिति (७।३।१२०) नाभावो न भवति । सख्ये सख्युरित्यत्रापि घेर्ङिति (७।३।१११) न गुणः । सख्यावित्यत्राच्च (७।३।११६) घेरित्यत्वन्न भवति । इदुदुभ्यामौदित्यौच्च (७।३।११८) भवति । सख्युरित्यत्रापि ख्यत्वात् परस्येत्युच्चम् (६।१।११२) । इह शोभनः सखा ऽस्येति सुसखिरिति । सुसखेरागच्छतीत्यत्र तदन्तविधिना प्रतिषेधः प्राप्नोति । स च ग्रहणवता प्रातिपदिकेन तदन्तविधिर्नास्तीति प्रतिषेधान्न भवति । इह द्विविधा घिसंज्ञा । अनयवाश्रया समुदायाश्रया च । तत्र याऽवयवाश्रया सा प्रतिषिध्यते । या पुनः समुदायाश्रया सा च भवतीत्यत्र । तस्या अप्रतिषेधात् ।

८ । पतिः समास एव ।

पतिशब्दस्य सिद्धायां घिसंज्ञायामिति । अनन्तरसूत्रेणैवेति शेषः ।

प्रजापतिनेति षष्ठीसमासः । यदि सिद्धायां घिसंज्ञायामिदमारभ्यते तदा सिद्धे सत्यारभ्यो नियमार्थ इति विनाप्येवकारेण लभ्यत एव नियमः । तत् किमर्थमेवकारकरणमित्यत आह एवकारकरणमित्यादि । विना ह्येवकारेण विपरीतमप्याशङ्केत । पतिरेव समास इति । ततश्च दृढमुष्टिनेत्यादौ न स्यात् । एवकारे तु सति भवतीति । तथाञ्चन समासशब्दादनन्तरं प्रयुज्यमानं यत एवकारकरणं ततोऽन्यत्रावधारणमिति पतिशब्द एव नियम्यते । न समासः ।

६ । षष्ठीयुक्तशब्दसि वा ।

अत्र यदि पतिशब्दः षष्ठीविभक्त्यन्तो घिसंज्ञो भवतीत्येषोऽर्थोऽभिमतः स्यात् तदा युक्तग्रहणमनर्थकं स्यात् । षष्ठीतेजवं ब्रूयात् । तस्माद् युक्तग्रहणे सति षष्ठ्यन्तशब्दान्तरेण युक्त इतेषोऽर्थो विज्ञायत इत्यत आह षष्ठ्यन्तेनेत्यादि । यदि पुनः पतिशब्दस्य षष्ठ्यन्तस्य घिसंज्ञा स्यात् तदा किं स्यात् ? पतुग्रित्यत्रैव स्यात् । इह तु न स्यात् । क्रुञ्चानाम्पतये नम इति । मया पतेति । तृतीयायुक्तोऽत्र पतिशब्दः । अस्मदो मपर्यन्तस्य (७।२।८१) । त्वमावेकवचन (७।२।८७) इति मादेशः । योऽचीति (७।२।८८) यकारः ।

१० । ऋस्वं लघु ।

भेत्तेति । पुगन्तलघूपधस्य (७।२।८६) चेति गुणः । अचीकरदिति कृञो णिच् । लुङ् । अङ्गागमः । च्छेड् । णिलोपः । गौ चङुपधाया इति (७।४।१) ऋस्वः । ओः पुयण्यपर (७।४।८०) इति वचनं ज्ञापकं षौ कृतं स्थानिवद् भवतीति । चङीति (६।१।११) कृशब्दो द्विरुच्यते । उरदित्यच्चम् (७।४।६६) । रपरत्वम् । सन्वल्गुनीति (७।४।८२) लघुसंज्ञायां सत्यां सन्वल्गावादिच्चम् । दीर्घां लघोरिति (७।४।८४) दीर्घत्वम् ।

११ । संयोगे गुरु ।

कुण्डा । हुण्डा । कुडि दाहे । हुडि सहाते । तुम्विधावुपदेशिवद्-वचनादुपदेशावस्थायामेव तुम् । शिञ्चा भिञ्चेति । शिञ्च विद्योपादाने ।

भिक्ष याच्ञायाम् । तयोर्गुरुसंज्ञायां सत्यां गुरोश्च हल (३।३।१०३)
इत्यकारप्रत्ययः । अजायतष्टाप् (४।१।४) ।

१२ । दीर्घञ्च ।

ईहाञ्चक्र जहाञ्चक्र इति । आम्प्रत्ययवदित्यादौ सूत्र (१।३।६३) एते
व्युत्पादिते । गुरुसंज्ञायान्त्वत्र कार्यमिजादेश्च गुरुमतोऽनृच्छ (३।१।३६)
इत्याम्प्रतयः ।

१३ । यस्मात् प्रत्ययविधिरतदादि प्रत्ययेऽङ्गम् ।

कर्त्तेति लुट् । करिष्यति । अकरिष्यदिति । लृट् लृडौ । अङ्गसंज्ञायाः कार्य-
मत्र सार्वधातुकार्द्धधातुकयोरिति (७।४।८४) गुणः । ऋद्धनोः स्यद्धतीङ्गागमं
(७।२।७०) यथायोगम् । यस्मादिति संज्ञिनिर्देशार्थमिति संज्ञिनो निर्देशः ।
संज्ञिनिर्देशः सोऽर्थः प्रयोजनं यस्य तत् तथोक्तम् । ननुच तदादीत्यनेनात्र
संज्ञी निर्दिष्टः । तत् कथं संज्ञिनिर्देशार्थमिति पर्यनुयोगमाशङ्क्य येन हेतुना
यस्मादित्यस्य संज्ञिनिर्देशार्थत्वं भवति तं दर्शयितुमाह तदादिसम्बन्धादिति ।
यस्मादित्येतस्मिन् सत्यनेन प्रकृतेन तदादीत्यस्य सम्बन्धो भवति । यस्मात्
प्रत्ययो विधीयते स आदिर्यस्य तत् तदादीति । अनुच्यमाने ह्येतस्मिंस्तदित्यनेन
सर्व्वनाम्ना प्रकृतप्रत्ययमर्शिना किं सम्बन्धेत ? नह्यत्र किञ्चित् प्रकृतम-
स्तीत्यसम्बन्धमेव तदादीति । असम्बन्धे कथं शक्यते संज्ञी निर्देष्टुम् ? स्यादे-
तत् । स प्रत्यय विधिरैव तदादीत्यनेन सम्बन्धेतेत्यसदेतत् । एवं हि सति
प्रत्ययादेः प्रत्यये परतोऽङ्गसंज्ञा स्यात् । ततश्च करिष्यावः करिष्याम इत्यत्र
धातोर्गुणो न स्यात् । तस्माद्विशिष्टस्य संज्ञिनो निर्देशार्थं यस्मादिति वक्तव्यम् ।
अनेन हि सम्बन्धे सति तदादीत्यनेन योऽत्र विशिष्टः संज्ञी विवक्षितः स शक्यते
निर्देष्टुम् । नान्यथा । नेर्विश (१।३।१७) इत्युपसर्गाद्विधिरस्तीति नियमस्य ।
नतु प्रत्ययस्य । तस्य लक्षणान्तरण विहितत्वात् । नेर्विश (१।३।१७) इत्युप-
लक्षणमात्रम् । परिव्यवेभ्यः क्रिय (१।३।१८) इत्येतदपीहोपात्तं द्रष्टव्यम् । तदा-
देरङ्गसंज्ञा स्यात् । ततश्चोपसर्गात् प्रागङ्गागमः स्यादिति भावः । स्त्री इयतीति ।
इदं परिमाणमस्या इति किमिदंभ्यां वो (५।२।४०) च इति वतुप् । वस्य च

घत्वम् । इयादेशः । इदम्किमोरीशुकी (६।३।८०) इतीदम ईश् । यस्येति (६।४।१४८) चेतीकारलोपः । उगितश्चेति (४।१।६) डीप् । इयती । स्त्रीशब्दात् सुः । तस्य हल्ङ्यादिना (६।१।६८) लोपः । स्त्री इयती इति स्थिते यदि विधियग्रहणं न क्रियेत तदैयच्छब्दे प्रत्यये परतः स्त्रीशब्दस्याङ्गसंज्ञा स्यात् । ततश्च यस्येति (६।४।१४८) चेतीकारलोपः प्रसज्येत । ननु चासिद्धवदत्ता (६।४।२२) भादित्यसिद्धत्वादीकारलोप एवासिद्धः । तत् कुतोऽयं लोपप्रसङ्गः ? प्राग् भाधिकारादसिद्धत्वमित्यभिप्रायः । नैषोऽस्थभिप्रायः । वक्ष्यति हि तत्र (६।४।२२) वृत्तिकारोऽसिद्धवदित्यधिकारोऽयं यदित ऊर्ध्वमनु-
 क्रमिस्थाम आ ऽध्यायपरिसमाप्ते स्तदसिद्धवद्भवतीति । तथाह्या भादित्यभि-
 विधावाङ् । तेन भाधिकारेऽप्यसिद्धत्वमभवतीति । एवं तर्हि विधियग्रहणेनैतज-
 ज्ञाप्यते भाधिकारीयमसिद्धत्वमनित्यमिति । तेन वुग्युटावुवङ्ग्यणोः सिद्धौ (६।४।२२, वा । वाच्यावित्येतन्न वक्तव्यं भवतीति । वुक् । बभुव । युट् । उपदिदीय इति । नन्वेवमचः परस्मिन् (१।१।५७) पूर्वविधावित्तीकार-
 लोपस्य स्थानिवच्चात् स्त्रीशब्देकारलोपाप्रसङ्ग एव । नैतदस्ति । यो
 ह्यनादिष्टादचः पूर्वस्तस्य विधिं प्रति स्थानिवद्भवतीत्यादिष्टादचः पूर्वः
 स्त्रीशब्देकारः प्राक् संस्कृतस्य सत इयतीशब्दस्योत्तरकालं स्त्रीशब्देन
 सम्बध्यते । अथ क्रियमाणेऽपि विधियग्रहणे कस्मादेवाङ्गसंज्ञा न भवति
 यावता स्त्रीशब्दाद् विभक्तेः प्रतयस्य विधिरस्तेव ? प्रतयोऽपि चास्मात्
 पर इयच्छब्दो विद्यत एव । नैष दोषः । विधियग्रहणे सति यस्मात् प्रतयो
 विधीयते प्रत्यासत्ते स्तस्मिन् परतोऽङ्गसंज्ञा विधीयते । इह तु यः स्त्रीशब्दाद्दि-
 हितः प्रतयो नासौ परो लुप्तत्वात् । यश्च पर इयच्छब्दो विहितो नासौ ततो
 विहितः । अथ तदादियग्रहणं किमर्थम् ? यावता विनापि तेन यस्मात्
 प्रत्ययविधिः प्रत्ययेऽङ्गमित्येतावत्युच्यमाने यत्तदोर्नित्याभिसम्बन्धाद् यस्मात्
 प्रत्ययो विधीयते तत् प्रत्यये परतोऽङ्गसंज्ञा भवतीतेषोऽर्थो लभ्यत इत्यत
 आह तदादिवचनमित्यादि । असति तदादीत्येतस्मिन् यस्मादेव प्रत्ययो
 विधीयते तस्यैवाङ्गत्वं स्यात् । ननु सर्वस्य सङ्ख्यादेः । नापि सगुमकस्य
 समुदायस्य । ततः प्रत्ययस्याविहितत्वात् । तदादियग्रहणे सति यस्मात्

प्रत्ययो विधीयते स आदिर्यस्य शब्दरूपस्य तत् तदादीति बहुव्रीहिराश्रितो भवति । तेन सर्वस्य सस्यादेः सनुम्कस्य समुदायस्याङ्गसंज्ञा सिध्यतीति तदादिवचनं स्यादिनुमर्थम् । आदिग्रहणेन प्रकृतिप्रत्ययस्य मध्यवर्षिणां प्रत्ययागमानां ग्रहणम् । नुम आगमोपलक्षणत्वात् । करिष्याव इत्यत्र यस्मात् प्रत्ययो विहितस्तदादेः सहस्यप्रत्ययस्य समुदायस्याङ्गसंज्ञायां सत्यामतो दीर्घो यञीति (७।३।१०१) दीर्घत्वं भवति । अन्यथा क्व तर्हि स्यात् । वावावो वावाम इत्यादौ । अय वय मय पय तय चय णय गतौ । यङ्लुक् । अभ्यासस्य दीर्घोऽङ्कित इति (७।४।८३) दीर्घत्वम् । वस्मसोर्लोपो व्योर्वलोति (६।१।६६) यलोपः । इह विना विकरणेन धातोर्दीर्घत्वम् । विकरणस्य शपोऽदिप्रभृतिभ्यः शप (२।४।७२) इति लुप्तत्वात् । अदादित्वं चर्करीतञ्चेत्यदादिषु पाठात् । चर्करीतमिति यङ्लुक्ः पूर्वाचार्यसंज्ञा । कुण्डानीति । जसि जशशसोः शिरिति (७।१।२०) शिभावः । नपुंसकस्य भलच (७।१।७२) इति नुम् । यदायं नुम् परादिरिति पक्षस्तदा सुपि चेति (७।३।१०२) दीर्घत्वं विनापि सनुम्कस्याङ्गसंज्ञया सिद्धम् । यदापि पूर्वान्तस्तदाप्यङ्गैकदेशत्वान्नोपधाया (६।४।७) इत्यनुवर्त्तमाने सर्वनामस्थाने (६।४।८) चासम्बुद्धाविति दीर्घत्वं सिद्धम् । यदात्वभक्तस्तदाङ्गस्थानेकदेशत्वान् न सिध्यति । अभक्तञ्चायं नुमिति सूत्रकारस्य पक्षः । तेन नुमर्थमपि तदादिवचनं कृतम् । अर्थम् । अर्थमिति । अय इदं भ्रुव इदमिति चतुर्थी तदर्थार्थेत्यादिना (२।१।३६) समासः । अस्थत्र चतुर्थ्येकवचनस्य विधिरिति । असति हि पुनः प्रत्यय-ग्रहणे श्रीभ्रूशब्दयोरर्थशब्दे परतोऽङ्गसंज्ञा स्यात् । ततश्चेयङ्कुवडौ स्याताम् । सप्तमीनिर्दिष्टे तु पुनः प्रत्ययग्रहणे सति न दोष इति । तथाहि ततो विहिते प्रत्यये परत इत्येवं विज्ञायते । यश्चातो विहितः प्रत्ययः स लुप्तः । यद्यपि लुप्तेऽपि तस्मिन् प्रत्ययलक्षणेनाङ्गसंज्ञा लभ्यते कार्यं तु न लभ्यते । न लुप्तताङ्गस्येति (१।१।६३) प्रत्ययलक्षणप्रतिषेधात् ।

१४ । सुप्तिङन्तं पदम् ।

सुप् तिङिति प्रत्याहारग्रहणमिति । युक्तं हि तिङिति प्रत्याहार-ग्रहणम् । अन्यस्य तिङ्शब्दस्याभावात् । कथं सुषिति प्रत्याहारग्रहणम् ?

सप्तमीबहुवचनस्य विद्यमानत्वात् । तस्य ग्रहणं कस्मान्न भवतीति ? नैष दोषः । न ङिसम्बुद्धोरिति (८।२।८) प्रतिषेधात् । सप्तमीबहुवचनस्य सुपो ग्रहणे ङिसम्बुद्धोः पदत्वाभावान्नलोपस्य प्राप्तिरेव नास्तीति प्रतिषेधोऽनर्थकः स्यात् । ब्राह्मण इति पदत्वे च सति सप्तजुषो ऋः (८।२।६६) । खरवसानयो-र्विसर्जनीयः (८।३।१५) । पठन्तीति । अत्र पदत्वे सति तिङ्ङितिङ्ङ इति (८।१।२८) निघातः । ननु च प्रत्ययग्रहणे यस्मात् स विहितस्तदादेस्तदन्त-स्येत्यनेन येन विधिस्तदन्तस्येत्यनेन वा ऽन्तरेणाप्यन्तग्रहणं तदन्तस्यैव संज्ञा भविष्यति । तत् किमर्थं मन्तग्रहणमित्यत आह पदसंज्ञाया मित्यादि । यदीहान्तग्रहणेनाप्यन्यत्र संज्ञाविधौ तदन्तविधिर्नास्तीत्येषोऽर्थान्न ज्ञाप्यते तदा तरप्तमपौ (१।१।२२) घ इत्यत्र तरबन्तस्य घसंज्ञा स्यात् । न प्रत्ययमात्रस्य । तस्मादत्रास्मिन्नर्थेऽन्तग्रहणेन ज्ञाप्यते ऽन्यत्र संज्ञाविधौ प्रत्ययग्रहणे तदन्तविधिप्रतिषेधो यथा स्यादित्येवमर्थं मन्तग्रहणम् । तेन तरप्तमपो रेव घसंज्ञा भवति । ननु तदन्तस्य । गौरी ब्राह्मणितरेति । अत्र गौरीशब्दस्य तरबन्ते ब्राह्मणितराशब्दे परतो घरूपकल्पेत्यादिना (६।३।४३) ऋसो न भवति । तरबन्तस्याघसंज्ञकत्वात् । प्रत्ययमात्रस्य घसंज्ञायां तत्र परतो ब्राह्मणीशब्दस्य ऋसो भवत्येव ।

१५ । नः क्ये ।

राजीयतीति । आत्मनो राजान मिच्छतीति सुप आत्मनः (३।१।८) क्यच् । क्यचि (७।४।३३) चेतीच्चम् । राजायत इति । राजेवाचरतीति कर्तुः क्यङ् । सलोपश्चेति (३।१।११) क्यङ् । अकृतसार्वधातुकयोरिति (७।४।२५) दीर्घः । वर्मायत इति । अवर्म वर्म भवतीति लोहितादिडाज्भ्यः (३।१।१३) क्यषिति क्यषप्रत्ययः । वा क्यष (१।३।६०) इत्यात्मनेपदम् । पदसंज्ञाया मिह नलोपः कार्यः । ननु चैते क्यजादयः सुबन्तादेव विधीयन्ते । प्रत्ययलक्षण्येन ततश्च सुपतिङन्तं (१।४।१४) पदमित्यनेनैवात्र पदसंज्ञा सिद्धा । तत् किमर्थी-ऽयमारम्भ इत्यत आह सिद्धे सत्यारम्भो नियमार्थः । सिद्ध इति सिद्धावित्यर्थः । नपुंसके भावे ऋः (३।३।१०४) । सिद्धत्वन्तु प्रकृतत्वात् पदसंज्ञाया एव

विज्ञायते । अथवा सिद्ध इत्यकर्मकत्वात् कर्त्तरि क्तप्रत्ययः । सिद्धे निष्पन्ने पदसंज्ञाकार्यं इत्यर्थः । नान्तमेवेति नियमस्य स्वरूपं दर्शयति । नान्तं क्व एवेत्येष विपरीतनियमो नाशङ्कनीयः । न डिस्म्बुद्धो (८।२।८) रिति प्रतिषेधात् । विपरीतनियमे हि सति डिस्म्बुद्धोः पदसंज्ञाया अभावान् नलोपो न भविष्यतीति किं तत्प्रतिषेधेन ? वाच्यतीति । सुप (३।१।८) आत्मनः क्वच् । क्वचि पदत्वाभावाच् चोः कुरिति (८।२।३०) कुत्वं न भवति ।

१६ । सिति च ।

भवदीय इत्यादि । तत्र जात (४।३।२५) इत्यादौ शैषिकेऽर्थे तद्धितः । पदत्वाज् भ्रूलाञ्जशोऽन्त (८।२।३८) इति जश्त्वम् । ऊर्णायुरिति । ऊर्णाया युसिति (५।२।१२३) युसि कृते पदसंज्ञया भसंज्ञायां निरस्तायां यस्येति (६।४।१४८) चेत्याकारलोपो न भवति । ऋत्विय इति । ऋतुः प्राप्तोऽस्येति ऋतोरण् (५।१।१०५) । कृन्दसि (५।१।१०६) घस् । ऋत्वियः । पदत्वाद् भत्वाभावे तदाश्रय ओर्गुणो (६।४।१४६) न भवति ।

१७ । स्वादिष्वसर्वनामस्थाने ।

अत्र यदि सप्तमीबहुवचनादारभ्य आ कपः प्रत्यया गृह्येरं स्तदा ऽसर्वनामस्थान इति प्रतिषेधं न कुर्यात् । प्राप्तभावात् । कृतश्चासाव-
तोऽवसीयते प्रथमैकवचनादारभ्या कपः प्रत्ययाः स्वादयो गृह्यन्त इत्यत आह स्वादिष्विति । सुशब्दादेकवचनादारभ्य इति । राजत्वं राजता इति । तस्य भाव (५।१।११८) स्वतलौ । राजतर इति । द्विवचनविभज्योपपदे तरबोयसुनाविति (५।६।५८) तरप् । राजतम इति । अतिशायन (५।३।५५) इत्यादिना तमप् । राजानौ राजान इति । अत्र पदसंज्ञाया अभावान्नलोपो न भवति । यद्येवं राजेत्यत्रापि न स्यात् । प्रत्ययलक्षणानामसर्वनामस्थान इति पद-
संज्ञाया अभावात् । नैष दोषः । आचार्यप्रवृत्तिर्ज्ञापयति । भवति सौ परतः पदसंज्ञेति यदयं न डिस्म्बुद्धोरिति (८।२।८) प्रतिषेधं शास्ति । अत्र सम्बुद्धि-
शब्दोऽनर्थकः स्यात् । तत्र पदत्वाभावादेव नलोपस्याप्राप्तेः । अथवा

ऽसर्वनामस्थान इति पर्युदासोऽयम् । न प्रसज्यप्रतिषेधः । तेन सर्वनाम-
स्थानादन्यत्र पदसंज्ञा विधीयते । नतु सर्वनामस्थानं प्रतिषिध्यते । तेन तत्र
पूर्वसूत्रेण सौ परे पदसंज्ञा भविष्यति । अथवा प्रसज्यप्रतिषेधेऽपि न दोषः ।
यस्मादनन्तरस्य विधिर्वा प्रतिषेधो वेतनन्तरा या प्राप्तिः सा प्रतिषिध्यते ।
न व्यवहृता । तेन स्रुपतिङ्क्तं पदमितानेन (११४।१४) सौ भवत्येव पदसंज्ञेति ।

१८ । यच्चि भम् ।

यचीति वर्षग्रहणं सप्तमीनिर्दिष्टम् । अतो यस्मिन् विधिस्तदादावल्पग्रहण
इति तदादिविधिनात्र भवितव्यमित्यत आह यकारादावित्यादि । गार्ग्य
इत्यादौ भसंज्ञायां सत्यां यस्येति (६।४।१४८) चेतप्रकारलोपः । नभोङ्गिरोमनुषां
वतुपसंख्यानं कर्त्तव्यमिति । भसंज्ञाया स्त्रत्र पदसंज्ञाबाधः फलम् । नभ इवेति
तुल्यार्थतोपदर्शनमेतत् । नतु प्रथमासमर्थाइतिः । स तु नभसा तुल्यं वर्त्तत
इति तेन तुल्यमित्यादिना (५।१।११५) तृतीयासमर्थाइतिः । नभस्त्रदिति
भसंज्ञया पदसंज्ञायां निरस्तायां तन्निबन्धनं क्वं न भवति । अङ्गिरस्त्रदिति ।
पूर्वेण तुल्यम् । मनुष्वदिति । जनैरुसिरित्यत्र (उण्, २७२) बहुलग्रहणानुवृत्तेर्मन
ज्ञान इतेप्रतस्मादुसिप्रत्ययः । आदेशप्रत्यययोरिति (८।३।५६) षत्वम् । मनुष् इति
स्थिते पूर्ववदितिः । मनुष्वदिति । यद्यत्र पदसंज्ञा स्यात् तदा षत्वस्यासिद्धत्वादिह
क्वं स्यात् । ततश्च मनुर्वदित्यनिष्टं रूपं स्यात् । उपसंख्यानशब्दस्य चेह प्रति-
पादनमर्थः । तत्रेदं प्रतिपादनम् । सिति (१।४.१६) चेत्यतश्चकारोऽनुवर्त्तते ।
स चानुक्तसमुच्चयार्थः । तेन नभोङ्गिरोमनुषां वतौ भसंज्ञा भविष्यति । वृषणु-
स्त्रश्वयोरिति । अन्तर्वर्त्तिनीं विभक्तिमाश्रित्य पदसंज्ञायां प्राप्तायां भसंज्ञा
विधीयते । तस्याश्च विधिसकारानुवृत्तेरेव लभ्यते । वृष्णो वसुः वृषणुसुः ।
वृष्णोऽश्वः वृषणुश्वः । अत्र भवे सति यद्यपि णत्वस्यासिद्धत्वं तथापि ऋलोपः
पदनिबन्धनो न भवति । पदान्तस्येति (८।४।३७) णत्वप्रतिषेधश्च ।

१९ । तसौ मत्वर्थे ।

तसाविति वर्षग्रहणम् । न च वर्षमात्रान्मत्वर्थीयः सम्भवति । अतः
सामर्थ्यात् तदन्तविधिर्विज्ञायत इत्याह तकारान्तमित्यादि । मत्वर्थे प्रत्यय

इति अधिकरणे पदे षष्ठौसमासः । मतोर्थी मत्वर्थ इति । तत्र यो वर्त्तते प्रत्ययस्तस्मिन्नित्यर्थः । अथवा समानाधिकरणे पदे । मतुशब्देन साहचर्यान् मतुपसहचरितार्थं उच्यते । मतुवर्थी यस्य तस्मिन् । नतु मतोर्थी यस्मिन्निति मत्वर्थे प्रत्यय इति । अर्थग्रहणं मतुपोऽन्यत्रापि यथा स्यात् । इतरथा हि मतावितुग्रह्यमाने मतावेव स्यात् । नान्येषु । मत्वर्थग्रहणे क्रियाभाषे मतुपि न स्यात् । तस्यार्थविशेषणत्वात् । विशेषणस्य च कार्य्येण सम्बन्धानुपपत्तेः । नहि चित्रगुरानीयतामितुग्रे विशेषणभूता गावोऽप्यानीयन्ते । नैष दोषः । विशेषणमपि क्वचित् कार्य्यं विशिष्यते । तथाहि देवदत्तशालायां ब्राह्मणा आनीयन्तामितुग्रे देवदत्तः शालायां विशेषणभूतो यदि ब्राह्मणो भवति तदा सोऽप्यानीयत एव । उदशित्वानिति । भत्वात् पदसंज्ञाऽभावे जश्ल्वं न भवति । भय इति (८।२।१०) वत्वम् । उगिदचामिति (७।१।७०) नुम् । अत्वसन्तस्य (६।४।१४) चाधातोरिति दीर्घः । पयस्वी यशस्वीति । अस्मायामेधास्त्रजो विनिः (५।२।१२२) । भत्वादुल्वं न भवति । इन्हन्पूषार्य्यम्णां (६।४।१२) श्रावितरनुवर्त्तमाने सौ (६।४।१३) चेत्यनेन दीर्घः ।

२० । अयस्मयादीनि च्छन्दसि ।

यद्यत्र भसंज्ञा विधीयेत तदा पदसंज्ञा न स्यात् । अथ यदि पदसंज्ञा विधीयेत तदात्र भसंज्ञा न स्यात् । तदा भपदसंज्ञयोः समावेशो न स्यात् । एकसंज्ञाधिकारात् । साधुत्वविधाने त्वेष दोषो न भवति । तच्च केषाञ्चिदुभयसंज्ञकानां केषाञ्चिदुभयसंज्ञकानाम् । तस्मात् साधुत्वमेव विधातुं युक्तमित्यत आह अयस्मयादीनीत्यदि । कथं पुनरिषां साधुत्वं विधीयत इत्याह भपदसंज्ञाधिकार इत्यादि । द्वारं सुखमुपाय इत्यनर्थान्तरम् । अयस्मयमिति । अयसो विकारो मयड्वैतयो भाषायामिति (४।३।१४३) मयट् । यद्यपि तत्र (४।३।१४३) भाषाग्रहण मस्ति तथाप्ययस्मयशब्दस्यास्मादेव साधुत्वविधानाच्छन्दस्यपि मयड् भवतीति । भत्वादुल्वं न भवति । स ऋक्वतेति । ऋचोऽस्य सस्तीति मतुप् । पदत्वाच्चोः कुरिति

(८।२।३०) कुत्वम् । भत्वाञ् भलां (८।२।३८) जशोऽन्त इति जशत्वञ् भवति ।
आकृतिगणोऽयमिति । आदिशब्दस्य प्रकारवाचित्वात् ।

२१ । बहुषु बहुवचनम् ।

तस्थानेन बहुत्वसंख्या वाच्यत्वेन विधीयत इति । एतेन विधेयतामस्य
योगस्य दर्शयति । इह केषाञ्चित् स्वार्थद्रव्यलिङ्गसंख्याकर्माद्यात्मकः पञ्चकः
प्रातिपदिकार्थ इति दर्शनम् । केषाञ्चित् स्वार्थद्रव्यलिङ्गात्मकस्त्रिकः
प्रातिपदिकार्थ इति । तत्र स्वार्थी विशेषणं स्वरूपजातिगुणद्रव्याणि ।
द्रव्यन्तु विशेष्यम् । तत् पुनर्जातिगुणद्रव्याणि । तत्र यदा शब्दस्वरूपेण
विशिष्टा जातिरभिधीयते गौरिति तदा शब्दस्वरूपं विशेषणत्वात् स्वार्थी
भवति । जातिस्तु विशेष्यत्वाद् द्रव्यम् । यदा तु जाल्या विशिष्टो गुणोऽभिधीयते
पटस्य शुक्लो गुण इति तदा जातिर्विशेषणत्वात् स्वार्थी भवति । गुणस्तु
विशेष्यत्वाद् द्रव्यम् । यदा तु गुणैर्विशिष्टं पटादिकं द्रव्यं मुच्यते शुक्लः पट
इति तदा विशेषणभूतो गुणः स्वार्थी भवति । विशेष्यभूतं पटादिकं
द्रव्यमेव । यदा पुनर्द्रव्यमपि द्रव्यान्तरस्य विशेषणभूतं भवति यष्टीः
प्रवेशय कुम्भान् प्रवेशयेत्यादौ तदा यष्ट्यादिकं द्रव्यं विशेषणभावापन्नं
स्वार्थः । द्रव्यान्तरं विशेष्यभावापन्नं पुरुषादिकं द्रव्यमेव । क्वचित् सम्बन्धोऽपि
स्वार्थी भवति यत्र सम्बन्धनिमित्तकः प्रत्यय उत्पद्यते यथा दण्डी
विषाणीति । अत्र दण्णपुरुषसम्बन्धो विशेषणम् । दण्डीति द्रव्यम् । क्वचित्
क्रियापि स्वार्थी भवति यत्र क्रियानिमित्तकः प्रत्यय उत्पद्यते यथा पाचकः
पाठक इति । क्रियाकारकसम्बन्धोऽत्र स्वार्थ इत्यपरि । लिङ्गं स्त्रीत्वादि ।
संख्यैकत्वादि । कर्मादयो वक्ष्यमाणाः कारकविशेषाः । तत्र पूर्वोक्तयो-
र्दर्शनयोर्द्वितीयं यद्दर्शनं तदिह वृत्तिकारेणाश्रितम् । धातोस्तु क्रियैव वाच्ये-
त्वन्नाचार्याणामविवाद एव । तत्र प्रातिपदिकस्य पूर्वोक्ते त्रिकेऽर्थे सति
धातोश्च क्रियात्मकत्वे यदीदं सूत्रं नोच्येत ततोऽनिर्दिष्टार्थाः प्रत्ययाः स्वार्थे
भवन्तीति प्रातिपदिकाञ्जसादिवहुवचनं विधीयमानं त्रिक एवार्थे स्यात् । न
बहुत्वसंख्यायाम् । धातोरपि भिन्नप्रकृति बहुवचनं विधीयमानं क्रियायामेव

स्यात् । नतु बहुत्वसंख्यायाम् । तस्मादनेनैव तस्य बहुत्वसंख्या वाच्यत्वेन विधीयत इति विध्यर्थमेतद् भवति । यथा चानेन योगेन बहुत्वसंख्या बहुवचनस्य वाच्यत्वेन विधीयते तथा कर्मणि (२।३।२) द्वितीयेत्येवमादिभिर्योगैर्द्वितीयादीनां कर्मादि च । लः कर्मणि च । भावे चाकर्म्मकेभ्य (३ ४।६८) इत्यनेनापि लकाराणां कर्माद्येव । तस्मादेतेऽपि योगा विध्यर्था एव वेदितव्याः । येषाञ्च पञ्चकः प्रातिपदिकार्थ इति मतं तेषां प्रातिपदिकस्यैव पञ्चाप्यर्था वाच्यः । विभक्तयश्च तदुच्योक्तिका भवन्ति । तत्रानिर्दिष्टार्थाः प्रत्ययाः स्वार्थे भवन्तीति विनापि वचनेनानेन प्रातिपदिकाद् बहुवचनं जसादि बहुत्वे सिद्धमेव । तत्र त्वनियमेनान्यत्राप्येकत्वाद्वादी प्राप्तमनेन नियम्यत इति नियमार्थमेतद् भवति । कस्मात् पुनर्हस्तिकारेण त्रिकः प्रातिपदिकार्थ इति दर्शनमाश्रितम् ? युक्तत्वात् । तथाहि वृत्तं पश्येत्यादौ नहि विना विभक्तिभिः संख्याकर्मादयश्चार्थाः प्रतीयन्ते । यद्यपि पयः पयो जरयतीत्यादौ विनापि विभक्त्या संख्याकर्मादेरर्थस्य प्रतीतिर्भवतीति तथापि पयसी पयांसि पयसेत्येवमादौ संख्याकर्मादिप्रतीत्यर्थं नियोगतो विभक्तिरपेक्ष्यत एव । नहि यथा गर्गा इत्यत्र बहुवचनेन यञ्प्रत्ययमन्तरेणापत्यार्थः प्रतीयते तथा गार्ग्यं इत्यत्र प्रकृतिरिवापत्यार्थमभिधत्त इति शक्यते वक्तुम् । अपिच पयः पयो जरयतीत्येवमादौ विभक्तिविशेषोत्पत्तिसामर्थ्यादेव संख्याकर्माद्यर्थस्य प्रतीतिर्भवति । तथाहि यतः स विभक्तिविशेष उत्पन्नस्तत एवासावर्थविशेषः प्रतीयते । नान्यस्मादिति त्रिक एव प्रातिपदिकार्थो युक्तः । यदि तर्हि बहुत्वसंख्या बहुवचनस्य वाच्यत्वेन विधीयते तदा सूत्रे भावप्रत्ययेन बहुत्वनिर्देशः कर्त्तव्यः । अन्यथा बहुत्वसंख्या न प्रतीयेत । न कर्त्तव्यः । अन्तरेणापि भावप्रत्ययं भावप्रधानो निर्देशो भविष्यतीति यथा पटस्य शुक इति । नन्वेवमपि भावस्यैकत्वाद् बहुष्विति बहुवचनं नोपपद्यते । नैष दोषः । यस्माद् बहुत्वसंख्याधारस्य द्रव्यस्य यो भेद स्तं बहुत्वे गुणेऽधारोप्य बहुष्विति बहुवचनेन निर्देशः कृतः (A) । संख्यावाच्यं बहुशब्दो न वैपुल्यवाचीति ज्ञापनार्थश्च । तेन वैपुल्यं बहु-

(A) एतेनारोपितबहुत्वसंख्याका भाषो दारा इत्यादौ च बहुत्वं भवतीत्यत्र कश्चिदधिकः पाठः ।

वचनस्य वाच्यं न भवतीति बहुरोदनो बहुः सूप इति वैपुष्यवाचिनो बहुशब्दादेकवचनमेव भवति । न बहुवचनम् । यदि बहुत्वसंख्या बहुवचनस्य वाच्यत्वेन विधीयत इह वृत्तं पश्येत्यत्र बहुवचनं प्राप्नोति । हे ह्यत्र संख्ये । समुदायसंख्या चैकत्वम् । अवयवसंख्या च फलमूलशाखावयवसमवेता बहुत्वम् । अस्यापि प्रातिपदिकार्थनैकार्थसमवायकक्षयः सम्बन्धोऽस्त्येव । तथाहि येष्ववयवेषु समवेता बहुत्वसंख्या प्रातिपदिकार्थोऽपि समुदाय स्तत्रैव समवेतः । ततश्च तस्माद्बहुवचनं प्राप्नोतीत्यत्र षाड् कर्मादय इत्यादि । कर्मादयो ह्येकविभक्तिशब्दवाच्यत्वात् प्रत्यासन्ना बहुत्वसंख्यायाः । ततः प्रत्यासत्ते स्तदीय एव बहुत्वे बहुवचनं भवति । समुदाय एव हि वृत्तं पश्येत्यत्र दृशिक्रियया व्याप्तुमिष्टतम इति स एव कर्मभावमापद्यते । नावयवाः । तत् कुतो बहुवचनस्य प्रसङ्गः ? कर्मादिष्वित्यादि । कर्मादयो बहुवचनस्य वाच्याः । तदीयं बहुत्वं बहुष्वेव कर्मादिषु सम्भवति । अतः सामर्थ्यात् कर्मादिषु बहुष्वित्येषोऽर्थः सम्पद्यते । यदि तर्हि विभक्तीनां बहुवचनस्य बहुत्वसंख्या वाच्यत्वेन विधीयते तदा निःसंख्येभ्योऽव्ययेभ्यः स्वादयो न स्युः । ततश्च पदसंज्ञा तेषां न स्यादित्याह यत्र चेत्यादि । ननु स्वादिविधानसूत्रे (४।१।२) संख्याकर्मादयः स्वादीनामर्थाः शास्त्रान्तरेण विहितः । तेन सहास्यैकवाक्यतेति वक्ष्यति । तत् कुतः स्वादीनां सामान्यविहितत्वम् ? नहि बहुषु बहुवचनं कर्मणि (३।२।२) द्वितोयेत्यादिना शास्त्रान्तरेण स्वीजसादेः (४।१।२) सूत्रस्यैकवाक्यतायां स्वादीनां सामान्यविहितत्वमुपपद्यते । एवं तर्हि ज्ञापकेन । अव्ययेभ्यः सामान्येन स्वाद्युत्पत्तेर्ज्ञापितत्वात् सामान्यविहिता इत्युक्तमित्यदोषः । किं पुनस्तज् ज्ञापकम् ? अव्ययादाप्सुप (२।४।८२) इत्यव्ययादुत्पन्नानां सुपां लुग्वचनम् । न ह्यनुत्पन्नानां लुगुपपद्यते ।

२२ । द्वैकयोर्द्विवचनैकवचने ।

द्वैकयोरित्ययमपि भावप्रधानो निर्देशः । अन्यथा हि बहुत्वाद् बहुवचनं स्यात् । भावप्रधाने तु निर्देशे द्वित्वमेकत्वञ्च द्वावेतावर्थाविति युक्तं

द्विवचनम् । एतदपीत्यादिनाऽस्यापि योगस्य विध्वयतां दर्शयति ।
अर्थाभिधानमिति । अर्थो वाच्योऽभिधीयते येन तदर्थाभिधानम् ।

२३ । कारके ।

कारक इति विशेषणमपादानादिसंज्ञाविषयमिति । अपादानादयः
संज्ञाविषयो यस्य तत् तथोक्तम् । आदिशब्देन सम्प्रदानादीनां ग्रहणम् ।
अथ वक्ष्यमाणानां ध्रुवादीनामियं संज्ञा कस्मान्न भवति ? एवं मन्यते ।
यदीयं ध्रुवादीनां संज्ञा स्यात् तदा कारकशब्दः प्रथमान्त एव निर्दिश्येत
यथान्ये प्रथय (३।१।१) इत्येवमादयः संज्ञाशब्दा निर्दिश्यन्ते । अयन्तु सप्तम्या
निर्दिष्टः । तस्मान्नेयं ध्रुवादीनां संज्ञेति । कारक इति निर्धारणे सप्तमी ।
निर्धारणं तु बहूनां सम्भवति । तत् कथमेकवचनेन निर्देशः ? सामान्या-
पेक्षया त्वेकवचनम् । अथवा छन्दोवत् सूत्राणि भवन्ति । ततो व्यत्ययो बहुल-
मिति (३।१।८५) बहुवचने प्राप्त एकवचनम् । कारकेषु मध्ये यद् ध्रुवं कारकं
तदपादानसंज्ञं भवति । एवमन्यत्रापि वेदितव्यमिति । कारकशब्दोऽय-
मस्यैव व्युत्पन्नो ष्वुलन्तः कर्त्तृपर्याय इति । अस्ति च संज्ञाशब्दोऽव्युत्पन्नो
निमित्तपर्याय इति । तत्रेह यदि पूर्वोक्तस्य ग्रहणं स्यात् तदापादानादिषु
कारकशब्दो न वर्सेत । यथा कर्त्तृशब्दो ष्वुल्लृचाविति (३।१।२३३) कर्त्तरि
व्युत्पादितस्तथा कारकशब्दोऽपि । कर्त्ता च स्वतन्त्रः । अपादानादयश्चास्व-
तन्त्राः । तत् कथं तेषु कारकव्यपदेशः स्यात् ? असति हि कारकव्यपदेशे
कारकशब्दनेषु तेषां ग्रहणं न स्यात् । अथ तेषामपि कथञ्चित् स्वतन्त्रताभ्यु-
पेयेतैवञ्च तत्र कर्त्तृसंज्ञा प्रसज्येत । ततश्च ग्रामादागच्छत्युपाध्यायाय गां
ददातीत्यादौ ग्रामादिभ्यस्तृतीया प्रसज्येत । इतरतराश्रयश्चापि दोषः स्यात् ।
तथाहि कर्त्तृसंज्ञोत्तरकालं कारकशब्दस्य व्युत्पत्तिस्तस्यां सत्यां कारक-
शब्दोपक्रमेण कर्त्तृसंज्ञा स्यात् । बह्वेवं प्रतिविधेयं स्यात् । प्रतिविधाने च
प्रतिपत्तिगौरवं स्यात् । निमित्तपर्यायस्य तु कारकशब्दस्य ग्रहणे न
दोषः स्यात् । ततः स एव गृह्यत इति मत्वाह कारकशब्दोऽयं निमित्त-
पर्याय इति । ग्रामादागच्छतीति । ग्रामस्य ध्रुवस्यागमनक्रियां प्रति

निमित्तभावोऽस्ति । यदीह ग्रामोऽवधिभावेन नावतिष्ठेत तत आगमनं न निष्पद्येत । तस्माद् ग्रामः कारकम् । इक्षस्य पणं पततीति । इक्षः सम्बन्धित्वेनात्र विवक्षितः । न तु निमित्तत्वेन । अपायस्य कारकग्रहणान् निमित्तत्वेनाविवक्षितस्यापादानसंज्ञा न भवति । नैतत् कारकग्रहणस्य प्रत्युदाहरणं युक्तम् । ध्रुवग्रहणेनैवात्रापादानसंज्ञाया निवर्त्तितत्वात् । ध्रुवं हि तद् यदवधिभूतमपाये साध्ये । तथाहि इत्सिकारो वक्ष्यति अपाये साध्ये यदवधिभूतमिति । न चेह इक्षोऽवधित्वेन विवक्षितः । किं तर्हि सम्बन्धित्वेन । नैतदस्ति । विवक्षितावधिभावस्यैव इक्षस्य सम्बन्धिभावेन विवक्षितत्वात् । अवधिभूतस्य इक्षस्य सम्बन्धिनः पणं पततीत्यर्थः । नहि सम्बन्धित्वेन विवक्षा ऽवधिभावविवक्षया विरुध्यते । तस्माद्विवक्षितावधिभावस्यैव इक्षस्य सम्बन्धित्वमात्रं विवक्षितम् । नतु विद्यमानमप्यपायं प्रति निमित्तत्वमिति कात्रायुक्तता ? माणवकस्य पितरं पत्यानं पृच्छतीति । अकथितञ्चे(११४५१)त्यकथितस्य कर्मसंज्ञा विधीयमाना कारक इत्येतस्मिन् सति माणवकस्यापि स्यात् । कथम् ? अकथितशब्दोऽयमकीर्त्तितपर्यायः । स च कस्यचिद् विशेषस्याप्रकृतत्वाद् विशेषानुपादाने सति प्रयुज्यमानः सर्वत्रा- विशेषणाकीर्त्तितमात्रे स्यात् । ततश्चाकथितमित्युच्यमाने कारकञ्चाकारकञ्च सर्वमकथितमिति गम्यते । यथा पिताऽपादानादिभि विशेषकथाभिर्न कथित स्तथा माणवकोऽपि । अतस्तस्यापि कर्मसंज्ञा स्यात् । कारक- इत्यस्मिंस्तु सति प्रश्नक्रियानिमित्तस्य पितुरेव भवति । नतु माणवकस्य । नञ्चसौ प्रश्नक्रियां प्रति निमित्तभावेन विवक्षितः । किं तर्हि ? पितुः सम्बन्धित्वेन । यदि विशेषणमिदं ध्रुवादीनां—न संज्ञा—ततश्च कारकाहस्त- श्रुतयोरैवाशिषीत्वेवमादिषु (६।२।१४८) प्रदेशेषु यत्र कारकशब्दः संशब्दयते तदा तत्रापादानादीनां कारकग्रहणेन ग्रहणं न स्यात् । संज्ञापक्षे तु न दोषः । संज्ञा ज्ञावर्त्तमाना संज्ञिनं प्रत्याययतीत्यत आह कारकसंशब्दनेत्यादि । यत्र कारकशब्दस्य संशब्दनं तत्राप्यनेनैव विशेषणेन विवक्षितार्थप्रत्यायन लक्षणो व्यवहारोऽयं विज्ञायते । प्रदेशान्तरेऽपि कारकशब्दस्य निमित्तपर्याय-स्यैवोपादानात् । तच्च निमित्तमपादानाद्येव । नहि ततोऽन्यत् क्रिया-

निमित्तं भवति । तस्मात् कारकग्रहणेनापादानादीनां ग्रहणं भवति । अग्रे त्वाहुः । साहचर्यात् कारकविशेषणसहचरिता अपादानादयः कारक-
शब्देनोच्यन्त इति तद्ग्रहणेनैव तेषां ग्रहणम् । कारकग्रहणं वा स्वरयि-
तव्यम् । तेन स्वरितेनाधिकार (१।४।११) इत्येष विधिर्भवति । तस्मात्
कारकग्रहणेनापादानादीनां ग्रहणं भविष्यति ।

२४ । ध्रुवमपायेऽपादानम् ।

अपायो विश्लेषो विभाग इत्यर्थः । तस्य च द्विष्टत्वाद् यथा तेन विभागेन
योऽपैति सोऽपाययुक्तस्तथा यतोऽपैति सोऽप्यपाययुक्तः । तस्मादुभयत्र पञ्चम्या
भवितव्यमित्यतएवाह एवं यदपाययुक्तमिति । अपाये साध्य इति ।
विषयसममीयम् । अपायस्य साध्यत्वेन विषयभूत इत्यर्थः । यद्यपि ध्रुव-
शब्दो लोक एकरूपतामाचष्टे ध्रुवस्य शीलं ध्रुवस्य रूपमिति तथाप्यपाये
साध्ये ऽभिहितया तया न कश्चिदर्थः सम्पद्यत इति नात्र ध्रुवता ऽपायं
प्रत्युपयुच्यते । सैवोपादीयते । सा चावधिभाव एव । तस्मादपायशब्दस्य
सन्निधौ ध्रुवशब्दः सम्बन्धात् संश्लेषलक्षणात् प्रच्यवमानस्यावधिभावमाचष्टे
इत्यत आह अवधिभूतमिति । अतएवापाये साध्येऽवधिभूतं यत् तदिह
ध्रुवशब्देनोच्यते । तेन धावतोऽश्वात् पतित इत्येवमादावप्यपादानसंज्ञाश्वादेः
सिद्धा भवति । अस्ति ह्यत्रापि सत्यपि चलत्वे ऽश्वादेरप्यपायेऽवधिभावः ।
अथेह कथमपादानसंज्ञा ? अधर्माज्जुगुप्सते । अधर्माहिरमिति । धर्मात्
प्रमाद्यतीति । न ह्यत्रापयोऽस्ति । कथम् ? कायसम्प्राप्तिपूर्वको ह्यपायो
भवति । नचेह कायसंप्राप्ति रस्तीत्यत आह जुगुप्सेत्यादि । जुगुप्सा-
द्यर्षानां धातूनां प्रयोगेऽपादानसंज्ञाया उपसंख्यानं प्रतिपादनं कर्त्तव्यमित्यर्थः ।
तत्रेदं प्रतिपादनम् । अपादानमिति महती संज्ञा क्रियते महाविषयेयं
संज्ञेति सूचनार्थम् । एवञ्च महाविषया भवतीयं यदि सूत्रोपात्तात् संज्ञिनो-
ऽन्वोऽप्यस्त्रा विषयो भवति । नान्यथा । तेन जुगुप्सादीनां प्रयोगेऽसत्त्वप्यपाये-
ऽपादानसंज्ञा भविष्यतीति । अथवास्त्वेवात्रापयः । नहि कायसंप्राप्तिपूर्वक
एवापायो भवतीति । किं तर्हि ? चित्तसंप्राप्तिपूर्वकोऽपि भवति । इह

तावदधर्माञ्जुगुण्यते ऽधर्माच्चिरमतीति य एव मनुष्यः प्रेक्षापूर्वकारौ भवति स एवं पश्यति दुःखहेतुरयमधर्मो नाम । अतो नार्हत्येनं सचेताः कर्तु-
मिति । एवं विचारयंस्तं बुद्ध्या प्राप्नोति । प्राप्य च ततो निवर्त्तते । तत्र ध्रुवमपायेऽपादानमित्येवमपादानमिति संज्ञा सिद्धा भवति । धर्मात् प्रमाद्यतीत्यत्रापि यो नास्तिकः पुरुषो भवति स एवं पश्यति । नास्माद्धर्मात् किञ्चिदिष्टं सम्पद्यते । दुःखमेव केवलं तदारम्भनिमित्तकं भवति । स एवं विचारयं स्तं बुद्ध्या प्राप्नोति । प्राप्य च ततो निवर्त्तते । तथाच ध्रुवम-
पायेऽपादानमित्येवं सिद्धम् । प्रमाद्यतीति । मदी हर्षे । शमामष्टानां दीर्घः श्यनीति (७।३।७४) दीर्घः । अथेह कथमपादानसंज्ञा ग्रामान्नागच्छतीति ? कथञ्च न स्यात् ? ग्रामस्यापायेनायुक्तत्वात् । यस्यां सत्यामपायो भवति सा प्रतिषिध्यते चापादानसाधनागमनक्रिया । तदसत्यां तस्यां कुतोऽपायः । नैष दोषः । अत्र ह्यपादानसंज्ञायां समुपजातायां पश्चात् प्रतिषेधेन सम्बन्धः क्रियते । अन्यथा हि प्रतिषेधस्य विषयो न दर्शितः स्यात् । तथाह्य-
पादानसाधनागमनक्रिया प्रतिषेधुमिष्टा । तत्र यदि चादावेव निषेधः स्यादपायाभावात् तदसम्बन्धस्य ग्रामस्यापादानसंज्ञा सिद्धा न स्यात् । ततश्च या प्रतिषेध्यापादानसाधनागमनक्रिया प्रतिषेधस्य विषयभूता सा न शक्यते प्रदर्शयितुम् । न चात्राप्रदर्शितविषये प्रतिषेधः शक्यते वक्तुम् । तस्मात् पूर्वमपादानसंज्ञा भवति । पश्चात् प्रतिषेधेन योग इत्येष क्रमः ।

२५ । भीत्रार्थानां भयहेतुः ।

भीति भीः । त्राणं त्राः । सम्पदादित्वात् क्तिप् । भीश्च त्राश्च भीत्रौ । भीत्रावर्थौ येषां ते भीत्रार्थाः । बिभेत्यर्थानामित्यादि । बिभेतित्रायति-
शब्दाविह साहचर्याद् बिभेतित्रायत्यर्थयोर्वर्त्तते । बिभेतिरर्थौ येषां ते बिभेत्यर्थाः । त्रायतिरर्थौ येषां ते त्रायत्यर्थाः । बिभेतीति । जिभी भये । औहोत्यादिकः । उद्विजत इति । ओविजी भयचलनयोः । तौदादिको-
ऽनुदात्तेत् । त्रायत इति । त्रैङ् पालने भीवादिकः । अरखे बिभेतीति । नात्रारख्याङ्गयम् । किं तर्हि । तत्रस्थेभ्य शीरादिभ्यः । ननु चात्राधिकारश्-

संज्ञा परत्वाद् बाधिका भविष्यति । अपि च भ्रुवमित्यनुवर्त्तते । भ्रुवश्चावधि-
भूतमित्युक्तम् । न चारण्यमवधिभावेन विवक्षितम् । तत् किमेतन्निवृत्त्यर्थेन
भयहेतुप्रश्नो ? एवन्तर्हि पूर्वस्यायं प्रपञ्चः । नहि कायसम्प्राप्तिपूर्वक
एवापायो भवति । किन्तर्हि ? बुद्धिसंम्प्राप्तिपूर्वकोऽपि । अस्ति चेह बुद्धि-
संप्राप्तिपूर्वकोऽप्यपायः । तथाहि चौरिभ्यो विभेतीत्यत्र यस्तावत् पुरुषः
प्रेक्षावान् भवति स एवं पश्यति । यदि मां चौराः पश्येयुर्भुवं मे
सृष्टुरिति विचारयं स्तान् बुद्ध्या प्राप्नोति । प्राप्य च ततो निवर्त्तते । तत्र
भ्रुवमित्यादिनैव सिद्धम् । तस्मात् पूर्वस्यायं प्रपञ्चः । नच प्रपञ्चे गुरुत्वाद्यं
चिन्त्यते । एवमुत्तरेऽपि योगाः पूर्वस्यैव प्रपञ्चा वेदितव्याः । तदुदाहरणा-
नामध्ययनात् पराजयत इत्येवमादीनां पूर्वस्यैव सिद्धत्वात् । यथाच तेषां
सिद्धत्वं तथा भाष्य एव प्रतिपादितम् । तस्मात् तत्रापि गुरुत्वाद्यं न
चिन्तनीयम् ।

२६ । पराजिरसोदः ।

सोदुं न शक्यत इति । अभिभवितुं न शक्यत इत्यर्थः । अध्ययनात्
पराजयत इत्यध्ययनमभिभवितुं न शक्नोति न पारयतीत्यर्थः । विप-
राभ्याञ्छेरित्यात्मनेपदम् (१।३।१६) । यत्रून पराजयत इत्यभिभवतीत्यर्थः ।
ननु च न्यरत्वात् कर्मसंज्ञयैवात्र बाधितत्वादपादानसंज्ञा न भविष्यति । तत्
किमेतन्निवृत्त्यर्थेनासोदप्रश्नो ? सत्यमेतत् । प्रपञ्चे गुरुत्वाद्यं नहि
चिन्त्यते । प्रपञ्चश्चायम् । अस्ति ज्ञानाध्ययनाद् बुद्धिसंसर्गपूर्वकोऽपायः ।
तथाहि य एव पुरुषो ऽलसो भवति स एवं मन्वते दुःखार्थैवैतदध्ययन-
मिति । पश्यन् बुद्ध्या तत् प्राप्नोति । प्राप्य च ततो निवर्त्तते । तस्मात्
पूर्वस्यैव सिद्धम् ।

२७ । वारणार्थानामीक्षितः ।

वारणमर्थो येषां ते वारणार्थाः । यवेभ्यो गा वारयतीति । गा इति गवा
मीक्षिततमत्वेन विवक्षितत्वात् कर्मसंज्ञा । गोशब्दाच्छस् । भीतोम् (६।१।६३)
शसोरित्याश्वम् । क्वे क्तते भोभगोषघोषपूर्वस्वेति (८।३।१७) यत्वम् । इति

सर्वेषामिति (८।३।३२) यलोपः । वारयतीति । वृष् भावरणे । चुरादिषिच् । निवर्त्तयतीति । वृत्तु वर्त्तने । हेतुमसिच् । यवेभ्यो गा वारयति क्षेत्रे । अत्र क्षेत्रस्थानीषितस्य न भवति संज्ञा । ईषितग्रहणात् । ननु चात्र परत्वादधिकरणसंज्ञयैव बाधितत्वादपादानसंज्ञायाः क्षेत्रस्थापादानसंज्ञा न भविष्यतीत्यतो न कर्त्तव्यमोषितग्रहणमित्येतन्नाशङ्कनीयम् । उक्तोत्तरत्वात् ।

२८ । अन्तर्द्वा येनादर्शनमिच्छति ।

अन्तर्द्वाविति निमित्तसप्तमीयम् । निमित्तात् कर्मसंयोग इति (२।३।३६, वा) सप्तमी यथा चर्मणि द्वीपिनं हन्तीति । एतदेव ज्ञापकं निमित्तात् कर्मसंयोगेऽस्ति सप्तमीति । अस्ति ह्यत्रादर्शनेन कर्मणा संयोगः । येनेति कर्त्तरि ढतीया । ननु च कर्त्तृकर्मणोः (२।३।६५) कृतीति षष्ठ्या भवितव्यमिति ? नैतदस्ति । उभयप्राप्तौ कर्मण्यीति (२।३।६६) नियमात् कर्मण्येव । न कर्त्तरि । कर्म त्वत्रादर्शनस्यात्मा । तस्यान्तरङ्गत्वात् स एव कर्म विज्ञायते । तत् कारकमिति । यद्यप्यत्र सूत्रे तच्छब्दो नोपासस्तथापि स यत्तदोर्नित्याभिसम्बन्धात् भ्यते । उपाध्यायादन्तर्धत्त इत्यत्रोपाध्यायेन कर्त्ता शिष्य आत्मनः कर्मभूतस्यादर्शनमिच्छति । अन्तर्द्दिनिमित्तम् । अन्तर्धत्त इति । दधातेर्लट् । खरितञितेत्यात्मनेपदम् (१।३।७२) । शपः झुः । ज्ञाविति (६।१ १०) द्विर्वचनम् । आभ्यस्तयोरात् (६।४।११२) इत्याकारलोपः । अभ्यासस्य जश्त्वम् । दधस्तथोञ्चेति (८।२।३८) दकारस्य धकारः । परस्य धकारस्य खरि चेति (८।४।५५) चर्त्तं तकारः । निलीयत इति । लीङ् श्लेषे । दैवादिकः । चौरात् दिदृक्षत इति । अत्र यच्चौरान् न दिदृक्षत इति स तैरात्मनोऽदर्शनमिच्छति । न त्वन्तर्द्दिनिमित्तम् । किन्तूपघातनिवृत्त्यर्थम् । विस्पष्टार्थान्तर्द्दिग्रहणम् । परत्वात् कर्मसंज्ञयैव बाधितत्वाच्चौराणामिहापादानसंज्ञा न भविष्यति । प्रपञ्चार्थोऽयं योगः । न च प्रपञ्चे गुरुलाघवं चिन्त्यत इत्युक्तम् । दिदृक्षत इति । आशुक्लृष्टां (१।३।५७) सन इत्यत्र व्युत्पादितम् । अथ येनेति किमर्थम् ? उपाध्यायादन्तर्धत्ते शिष्य इति शिष्यस्यान्तर्द्वातुर्मा भूत् । नैतदस्ति । ध्रुवमित्यनुवर्त्तते । ध्रुवश्चावधिभूतमित्युक्तम् । न चान्तर्द्वातावधिभूतः । एवं तर्द्वासति

संज्ञा परत्वाद् बाधिका भविष्यति । अपि च भुवमित्यगुवर्त्तते । भुवश्चावधि-
भूतमित्युक्तम् । न चारण्यमवधिभावेन विवक्षितम् । तत् किमेतन्निवृत्त्यर्थेन
भयहेतुग्रहणेन ? एवन्तर्हि पूर्वस्यायं प्रपञ्चः । नहि कायसम्प्राप्तिपूर्वक
एवापायो भवति । किन्तर्हि ? बुद्धिसम्प्राप्तिपूर्वकोऽपि । अस्ति चेह बुद्धि-
संप्राप्तिपूर्वकोऽप्यपायः । तथाहि चौरिभ्यो विभेतीत्यत्र यस्मावत् पुरुषः
प्रेक्षवान् भवति स एवं पश्यति । यदि मां चौराः पश्येयुर्भुवं मे
मृत्युरिति विचारयं स्तान् बुद्ध्या प्राप्नोति । प्राप्य च ततो निवर्त्तते । तत्र
भुवमित्यादिनैव सिद्धम् । तस्मात् पूर्वस्यायं प्रपञ्चः । नच प्रपञ्चे गुरुलाघवं
चिन्त्यते । एवमुत्तरेऽपि योगाः पूर्वस्यैव प्रपञ्चा वेदितव्याः । तदुदाहरणा-
नामध्ययनात् पराजयत इत्येवमादीनां पूर्वेष्वेव सिद्धत्वात् । यथाच तेषां
सिद्धत्वं तथा भाष्य एव प्रतिपादितम् । तस्मात् तत्रापि गुरुलाघवं न
चिन्तनीयम् ।

२६ । पराजेरसोढः ।

सोढुं न शक्यत इति । अभिभवितुं न शक्यत इत्यर्थः । अध्ययनात्
पराजयत इत्यध्ययनमभिभवितुं न शक्नोति न पारयतीत्यर्थः । विप-
राभ्याञ्जेरित्यात्मनेपदम् (१।३।१८) । यत्नू पराजयत इत्यभिभवतीत्यर्थः ।
ननु च परत्वात् कर्मसंज्ञयैवात्र बाधितत्वादपादानसंज्ञा न भविष्यति । तत्
किमेतन्निवृत्त्यर्थेनासोढग्रहणेन ? सत्यमेतत् । प्रपञ्चे गुरुलाघवं नहि
चिन्त्यते । प्रपञ्चज्ञायम् । अस्ति ह्यत्राध्ययनाद् बुद्धिसंसर्गपूर्वकोऽपायः ।
तथाहि य एव पुरुषो ऽज्ञसो भवति स एवं मन्यते दुःखायैवैतदध्ययन-
मिति । पश्यन् बुद्ध्या तत् प्राप्नोति । प्राप्य च ततो निवर्त्तते । तस्मात्
पूर्वेष्वेव सिद्धम् ।

२७ । वारणार्थानामीश्वितः ।

वारणमर्थो येषां ते वारणार्थाः । यवेभ्यो गा वारयतीति । गा इति गवा-
मीश्विततमत्वेन विवक्षितत्वात् कर्मसंज्ञा । गोशब्दाच्छस् । मीतोम् (६।१।८३)
गसोरित्याह्वम् । इत्ये कते भोभगोअघोअपूर्वस्वेति (८।३।१७) यत्वम् । इति

सर्वेषामिति (८।३।२२) यलोपः । वारयतीति । वृञ् आवरणे । चुरादिषिप् । निवर्त्सयतीति । वृत् वर्त्तने । हेतुमशिप् । यवेभ्यो गा वारयति क्षेत्रे । अत्र क्षेत्रस्यानीषितस्य न भवति संज्ञा । ईप्सितग्रहणात् । ननु चात्र परत्वादधि-
करणसंज्ञयैव बाधितत्वादपादानसंज्ञायाः क्षेत्रस्यापादानसंज्ञा न भविष्यतीत्यतो न कर्त्तव्यमोषितग्रहणमित्येतन्नाशङ्कनीयम् । उक्तोत्तरत्वात् ।

२८ । अन्तर्द्वायैनादर्शनमिच्छति ।

अन्तर्द्वाविति निमित्तसप्तमीयम् । निमित्तात् कर्मसंयोग इति (२।३।३६, वा) सप्तमी यथा चर्मणि ह्रीपिनं हन्तीति । एतदेव ज्ञापकं निमित्तात् कर्मसंयोगि-
ऽस्ति सप्तमीति । अस्ति ह्यत्रादर्शनेन कर्मणा संयोगः । येनेति कर्त्तरि
दृतीया । ननु च कर्त्तृकर्मणोः (२।३।६५) कृतीति षष्ठ्या भवितव्यमिति ?
नैतदस्ति । उभयप्राप्तौ कर्मणीति (२।३।६६) नियमात् कर्मण्येव । न कर्त्तरि ।
कर्म त्वत्वादर्शनस्यात्मा । तस्यान्तरङ्गत्वात् स एव कर्म विज्ञायते । तत् कारक-
मिति । यद्यप्यत्र सूत्रे तच्छब्दे नोपासस्तथापि स यत्तदोर्नित्याभिसम्बन्धाद्-
भ्यते । उपाध्यायादन्तर्धत्त इत्यतोपाध्यायेन कर्त्ता शिष्य आत्मनः कर्मभूतस्या-
दर्शनमिच्छति । अन्तर्द्दिनिमित्तम् । अन्तर्धत्त इति । दधातेर्लट् । खरितञिते-
त्यात्मनेपदम् (१।३।७२) । शपः झुः । ज्ञाविति (६।१ १०) द्विर्वचनम् । आश्व-
स्तयोरात् (६।४।११२) इत्याकारलोपः । अभ्यासस्य जश्त्वम् । दधस्तथोषेति
(८।२।३८) दकारस्य धकारः । परस्य धकारस्य खरि चेति (८।४।५५) चर्त्वं
तकारः । निलीयत इति । लीङ् श्लेषणे । देवादिकः । चौरात्र दिदृक्षत
इति । अत्र यच्चौरान् न दिदृक्षत इति स तैरात्मनोऽदर्शनमिच्छति । न
त्वन्तर्द्दिनिमित्तम् । किन्तूपघातनिवृत्त्यर्थम् । विस्फोटार्थश्चान्तर्द्दिग्रहणम् । पर-
त्वात् कर्मसंज्ञयैव बाधितत्वाच्चौराणामिहापादानसंज्ञा न भविष्यति । प्रपञ्चा-
र्थोऽयं योगः । न च प्रपञ्चे गुरुलाघवं चिन्त्यत इत्युक्तम् । दिदृक्षत इति ।
ज्ञान्मुष्मृष्ट्यां (१।३।५७) सन इत्यत्र व्युत्पादितम् । अथ येनेति किमर्थम् ?
उपाध्यायादन्तर्धत्ते शिष्य इति शिष्यस्यान्तर्द्वातुर्मा भूत् । नैतदस्ति । ध्रुवमित्यनु-
वर्त्तते । ध्रुवश्चावधिभूतमित्युक्तम् । न चान्तर्द्वातावधिभूतः । एवं तर्द्वासति

येनेत्येतस्मिन् वचने सत्यामपि ध्रुवमित्यस्यानुवृत्तौ सूत्रस्यावाचकत्वं स्यात् ।
अतस्तस्या भूदिति येनेत्युक्तम् ।

२६ । आख्यातोपयोगे ।

नियमपूर्वकं विद्याग्रहणमिति । विद्याग्रहणार्थं शिष्य(B)प्रवृत्तिर्नियमः ।
स पूर्वं यस्य तत् तथोक्तम् । शिष्यादिभाषेति (५।४।१५४) कप् । नटस्य गार्थां
शृणोतीति । सम्बन्धलक्षणा षष्ठी । नियमपूर्वकमिह विद्याग्रहणं नास्ति ।

३० । जनिकर्तुः प्रकृतिः ।

जनिशब्दोऽत्र साहचर्याञ्जन्यर्थे वर्त्तते । अतएवाह जन्यर्थस्येति जन्मन
इति । एतेन जन्यर्थं दर्शयति । तथाहि जनी प्रादुर्भाव इति पठ्यते ।
प्रादुर्भावो जन्म एव । कः पुनस्तस्य कर्त्तव्यत आह जायमान इति ।
ज्ञानोर्जा इति (७।३।७१) जादेशः । अथ प्रकृतिग्रहणं किमर्थम् ? यावता ध्रुव
मित्यनुवर्त्तते । ध्रुवञ्चावधिभूतमित्युक्तम् । जनिकर्तुञ्चावधिः कारणमेव भवति ।
तत्रान्तरेणापि प्रकृतिग्रहणं प्रकृतेरेव भविष्यति । नैतदस्ति । पुष्पात्
प्रमोदो जायत इत्यादौ पुष्पादेरप्युपादानसंज्ञा यथा स्यादित्येवमर्थं प्रकृति-
ग्रहणम् । द्विविधं हि कारणम् । उपादानकारणं सहकारिकारणञ्च । तत्र
यत् कार्येणाभिन्नदेशं तदुपादानकारणम् । यथा घटस्य मृत्पिण्डः ।
सहकारिकारणं यत् कार्येण भिन्नदेशम् । यथा तस्यैव दण्डचक्रादि ।
तत्रासति प्रकृतिग्रहणे प्रत्यासत्तेरुपादानकारणस्यैव स्यात् । नेतरस्य । प्रकृति-
ग्रहणे तु सति सर्वस्यैव कारणमात्रस्य भवति ।

३१ । भुवः प्रभवः ।

भवनं भूरिति सम्प्रदादित्वात् क्विप् । प्रभवत्यस्मादिति प्रभव इत्युपादान
ऋदोरबित्यप् (३।३।५०) । ननु च हिमवतो गङ्गा प्रभवतीत्येतत् पूर्वेष्वेव सिद्धम् ।
तथा ह्यय मत्रार्थी हिमवतो गङ्गा जायत इति । तत् किमर्थमिदं मारभ्यत
इत्याह प्रथमत उपलभ्यत इति । एष चार्थोऽनेकार्थत्वाद्वातूनां वेदितव्यः ।

जन्यर्थस्वत्र न सम्भवत्येव । नहि हिमवान् गङ्गायाः कारणम् । सा ज्ञान्धेभ्य एव कारणेभ्य उत्पन्ना । हिमवति तु केवलं प्रथमत उपलभ्यत इति ।

३२ । कर्मणा यमभिप्रैति स सम्प्रदानम् ।

कर्मणा कारणभूतेनेति । ननु च कथं कर्म कारणं भवति ? क्रियाभिद-
सम्बन्धात् । तथाहि ददातिक्रिययाऽस्तुमिष्टतमत्वात् तस्याः कर्मत्वम् ।
अभिप्रायणक्रियां प्रति तस्य साधकतमत्वात् कारणत्वम् । अभिप्रैतीति ।
अभिसम्बन्धातीत्यर्थः । यदि कर्मणा यमभिप्रैति स सम्प्रदानसंज्ञो भव
त्येवमजां नयति ग्राममित्यजादिभिर्नयनक्रियाकर्मभिः सम्बध्यमानस्य ग्रामस्य
सम्प्रदानसंज्ञा प्रसज्येतेत्यत आह अन्वर्थसंज्ञाविज्ञानादित्यादि । सम्प्रदान-
मिति महत्याः संज्ञायाः कारणस्यैतत् प्रयोजनमन्वर्थसंज्ञा यथा विज्ञायेत
सम्यक् प्रकर्षेण दीयते यस्यै तत् सम्प्रदानमिति । तेन ददातेः कर्मणा
यमभिप्रैति तत् सम्प्रदानमिति विज्ञायते । नन्वेवमपि रजकस्य वस्त्रं ददाति
न्नतः पृष्ठं ददातीत्यत्र प्राप्नोति । नैतदस्ति । दानं हि नाम पूजानुग्रह-
काम्यया स्वकीयद्रव्यपरित्यागः परस्वत्वापत्तिः । तच्चेह नास्ति । अतो न
भविष्यति । कर्मणेति किमर्थम् ? यमभिप्रैति स सम्प्रदानमित्युच्यमाने
यमभिप्रैति तस्य कर्मण एव सम्प्रदानसंज्ञा स्यात् । कर्मसंज्ञायास्तु ददातिकर्म-
णोऽन्यत्रावकाशः स्यादोदनं पचतीति । यंसग्रहणं किमर्थम् ? कर्मणाभिप्रैति
संप्रदानमित्युच्यमाने योऽभिप्रैति तस्य संप्रदानसंज्ञा स्यात् । ततश्च कर्तुः
संप्रदानसंज्ञा स्यात् । कर्तृसंज्ञायास्तु यत्र कर्मसम्बन्धो नास्ति सोऽवकाशः
स्वादास्ते श्रेत इति । अथाभिप्रयहणं किमर्थम् ? कर्मणा यमेति स सम्प्रदान-
मित्युच्यमाने कालविशेषविवक्षा स्यात् । वर्त्तमान एव स्यात् । ततश्चो-
पाध्यायाय गामदादुपाध्यायाय गां दास्यतीत्यत्र न स्यात् । अभिप्रयहणे तु
सति भवति । अभिराभिमुख्ये वर्त्तते । तच्चाप्यतीतेऽप्यस्ति । प्रशब्द आदि
कर्मणि प्रारब्धे । स चासन्निहितायां भाविन्यामपि क्रियायां सम्भवतीति
सर्वत्र संज्ञा सिद्धा भवति । नैतदभिग्रहणस्य प्रयोजनमुपपद्यते । यथैव
कर्मणेत्यत्रैकत्वसंख्याया विवक्षा न भवति यथाच यं स इत्यत्र सिङ्ग-

संख्यायेर्विवक्षा न भवति तथा कालस्त्रापि न भविष्यति । किं कारणम् ?
 उपलक्षणार्थत्वात् । यथा सोऽर्धो योऽनर्धं क्षधत इत्युक्ते योऽपि बाधितवान्
 योऽपि बाधियते सोऽप्यर्थ एव । एवन्तर्हि ग्रन्थाधिक्यादर्थोधिक्यं यथा स्वादि-
 त्वेवमर्थमभिप्रयच्छणम् । एतेन क्रिययापि यमभिप्रैति तस्यापि सम्प्रदान-
 संज्ञा सिद्धा भवति । अन्यथा हि यद्यपि क्रिया प्रार्थनाध्यवसानाभ्यां व्यासु-
 मिष्टतमत्वात् कर्म तथापि ददातिकर्मसम्बन्धाभावात् सिद्धेत् । कथं
 पुनरेतदवसितं क्रियया यमभिप्रैति स सम्प्रदानमित्ययमर्थोऽत्र प्रतिपादयितु-
 मिष्टतम इति ? अभिप्रयच्छणात् । अस्ति ह्यत्राचार्यस्य कश्चिदर्थोऽधिको-
 ऽभिमतो यस्यावभासनायाधिकं शब्दान्तरं प्रयुक्तमिति गम्यते । नत्वर्थ-
 विशेषः । नहि तत् तस्य वाचकम् । यद्यप्यवाचकं स्यात् तथापि लक्ष्य-
 दर्शनवशादविच्छिन्नाचार्यपारम्पर्योपदेशाच्च विशेषावगतिर्भविष्यतीत्यहेष्य-
 मेतत् । क्रियाग्रहणमपि कर्त्तव्यमिति । क्रियाया ग्रहणं क्रियाग्रहणम् ।
 येन क्रिया गृह्यते । तद्ग्राह्यान् कर्त्तव्यम् । किं पुनस्तद्व्याख्यानम् ?
 तच्चात्माभिरभिप्रयच्छणस्य प्रयोजनं वर्णयद्भिः कृतमेव । का पुनरिह क्रिया
 ययाभिप्रेयमाणस्य सम्प्रदानसंज्ञेयते ? सा विवक्षिता । अत आह क्रियया
 यमभिप्रैतीत्यादि । निगच्छते इति । गर्हं गच्छ कुत्सायामनुदासेत् । युद्धाय
 सन्नद्धत इति । नह बन्धने दिवादौ स्वरितेत् । स चेह निश्चये वर्त्तते ।
 युद्धे निश्चयं करोतीत्यर्थः । पत्ये शेत इति । शीङ्गलोपसर्पणपूर्वके शयने
 वर्त्तते । पतिमुपसृप्य (C) शेत इत्यर्थः । कर्मणः करणसंज्ञेत्यादि । एतत्
 पशुना रुद्रं यजत इत्येतद्विषयमेव वेदितव्यम् । यजिः स्वरितेत् । एतच्च
 व्यत्ययो (३।१।८५) बहुलमिति सुव्यत्ययेन सिद्धमेवेति न वक्तव्यम् ।

३३ । रुच्यर्थानां प्रीयमाणः ।

रुचिना समानार्था रुच्यर्था इति । रुच्यर्थानामित्यस्मादेव निपातनान्
 मयूरव्यंसकादित्वान् मध्यपदलोपी समासः । समानार्था इति । एकार्था

(C) श्रवणेन पतिमभिप्रैति । पतिमामिहोपगारभ्य शेत इति पुनापुसके पाठः ।

इत्थर्थः । यद्यपि रुचिर्हीनौ पठ्यते तथापीहाभिलाषे वर्तते । अनेकार्थ-
त्वाद्वातूनाम् । तत्रैव प्रीयमाणार्थस्य सम्भवात् । यस्य ह्यभिलाषः स प्रीय-
माणः । यस्त्वभिलषति स प्रीयति । प्रीयमाण इति ढ्यप्यमाण इत्थर्थः ।
प्रीञ् तर्पण इत्येतस्मात् कर्मणि विहितस्य लस्य शानच् । अन्यकर्तृक
इत्यादिना तमभिलाषविशेषं दर्शयन् रुचिशब्दस्यार्थमाचष्टे । प्रीयमाणापेक्षया
ऽन्योऽर्थो वेदितव्यः । प्रीयमाणादन्यः कर्ता यस्य सोऽन्यकर्तृकः ।
रोचते खदत इति । रुच दोसौ । खद आस्वादने । अनुदात्तेतौ । देवदत्तस्यस्ये-
त्यादिना ऽन्यकर्तृकतामभिलाषस्य दर्शयति । देवदत्ताय रोचते मोदकः
पथीति । प्रीयमाणग्रहणादिहाधिकरणस्य पथः सम्प्रदानसंज्ञा न भवति । अथ
देवदत्तो मोदकमभिलषतीत्यत्र देवदत्तस्य सम्प्रदानसंज्ञा कस्मात् भवति ?
रुच्यर्थाभावात् । अन्यकर्तृको ह्यभिलाषो रुचिरितुरक्तम् । न चेद्वाग्य-
कर्तृकोऽभिलाषः । किं तर्हि ? प्रीयमाणो देवदत्तो यस्तत्रस्योऽभिलाषस्तत्-
कर्तृकः ।

३४ । श्लाघद्भ्रुङ्स्थाशपां ज्ञीष्प्रमानः ।

ज्ञीष्प्रमान इति । मारणतोषणनिशामनेषु ज्ञा इति घटादिषु पठ्यते ।
तस्मान् निशामने ज्ञाने वर्त्तमानाद् हेतुमसिच् । अथवा ज्ञप मिञ्चेति चुरादौ
पठ्यते । तस्माच्चुरादिणिच् । मित्त्वाद् ऋस्वत्वम् । सन् । द्विर्वचनम् ।
आब्जप्यृधामिदितीत्वम् (७।४।५५) । अत्र (७।४।५८) लोपोभ्यासस्येत्वभ्यास-
लोपः । कर्मणि लकारः । शानच् । यक् । अतो (६।४.४८) लोपः ।
श्लाघत इति । श्लाघ कत्थने ऽनुदात्तेत् । अपङ्गुत इति । ऋङ् अपनये ।
घादादिकः । तिष्ठत इति । प्रकाशनस्येयाख्ययोश्चेति (१।३।२७) तङ् । शपत
इति । शप उपलभन (१।३।२१, वा) इत्यनेनोपसंस्थानेन तङ् ।

३५ । धारेरुत्तमर्णः ।

उत्तमर्ण इति । ऋणे उत्तम उत्तमर्णः । अतएव निपातनात् समासः ।
सप्तमीसमासे ऋणस्य पूर्वनिपातनात् । ननु चोत्तमर्णे ऋणशब्देन न भवि-
तव्यम् । ऋणमाधमर्णं (८.२।६०) इत्याधमर्णं तस्य निपातनात् । नैतदस्ति ।

कालान्तरे देयनियमोपलक्षणार्थं हि तत्राधमर्ष्यग्रहणम् । अत उत्तमर्षेऽपि भवत्येव । शतं धारयतीति । धृङ् अवस्थाने । शतं ध्रियते स्वरूपिणावतिष्ठते । स्वभावान्न प्रच्यवते । तदन्यः प्रयुङ्क्त इति हेतुमति (३।१।२६) चेति षिच् । ग्राम इति ग्रामस्थाधिकरणस्यानुत्तमर्षस्य न भवति ।

३६ । सूहेरीष्मितः ।

सृह्यतीति । अतो (६।४।४८) लोपस्याचः परस्मिन् (१।१।५७) पूर्वविधाविति स्थानिवद्भावाद् गुणो न भवति । यदा तु पुष्यादीनामीषिततमत्वं विवक्ष्यते तदा परत्वात् कर्मसंज्ञैव भवति । पुष्याणि सृह्यतीति ।

३७ । क्रुधद्रुहेर्ष्यासूयार्थानां यं प्रति कोपः ।

क्रुधद्रुहावकर्म्मकौ । तत्र षष्ठ्यां प्राप्तायामयमारम्भः । इतरौ सकर्म्मकौ । तत्र द्वितीयायां प्राप्तायाम् । कथं पुनरेषां भिन्नार्थत्वे सति यं प्रति कोप इति सामान्येन तद्विशेषणमुपपद्यत इत्याह । क्रोधस्तावदित्यादि । सुगमम् । क्रुध्यति द्रुह्यतीति । क्रुध कोपे । द्रुह जिघांसायाम् । देवादिकौ । ईर्ष्यतीति । ईर्षं सूर्षं ईर्ष्यं ईर्ष्यार्थाः । असूयतीति । असूयशब्दः कण्ठादियगन्तः । भार्य्यामीर्ष्यतीति । अस्ति भार्य्यायामीर्ष्या । न तु तां प्रति कोपः । केवलं परैर्दृश्यमानां तां न क्षमते । अथास्मान् हेष्टीत्यत्र कथं न भवति सम्प्रदान-संज्ञा ? द्विवेरक्रोधाद्यर्थत्वात् । अप्रीतो ह्येनं स्मरन्ति । तथाचाचेतनेष्वपि प्रयुज्यते । शीषधं हेष्टीति । नाभिनन्दतीति गम्यते ।

३८ । क्रुधद्रुहो रूपसृष्टयोः कर्म ।

३९ । राधीक्ष्योर्यस्य विप्रश्नः ।

राध्यतीति । राध साध संसिद्धौ । देवादिकः । देवमिति शुभाशुभं कर्म । यस्येति यज्ञं विष्णुष्टार्थम् । तथाहि यं प्रतीत्यनुवर्त्तते । तत्र यं प्रति विप्रश्न इतिप्रवमभिसम्बन्धे क्रियमाषे यस्येत्वस्वार्थाऽप्रयुज्यमानस्यापि गम्यत एव ।

४० । प्रत्याङ्भ्यां श्रुवः पूर्वस्य कर्त्ता ।

परिणेत्यादि । अन्येन केनचिदिदं मे क्रियतामिति प्रयुक्तो व्यापारितः सन् प्रतिजानीते । अतः प्रतिज्ञातुरन्येन प्रयुक्तस्याभ्युपगमो भवति । प्रयोक्तेति व्यापारयिता । सूत्रे पूर्वस्येत्यर्थापिचया पुल्लिङ्गेन निर्देशः । स त्वर्थो विचार्यमाणः क्रियैव भवति । यस्मात् कर्त्तेति क्रियाया एव भवति नान्यस्वार्थस्येतराह पूर्वस्याः क्रियाया इति । यश्चासौ पूर्वस्याः क्रियायाः कर्त्ता भवति स प्रतिज्ञातुः प्रयोजको भवतीति हेतुसंज्ञायां प्राप्ताया-
मिदं वचनम् । देवदत्ताय गां प्रतिशृणोति । अत्र पूर्वस्या याचनक्रियाया देवदत्तः कर्त्ता । देवदत्तेन हि मञ्चं गां देहीति याचितः स यदा ददामीति प्रतिजानीते तदेवं प्रयुज्यते देवदत्ताय गां प्रतिशृणोतीति । पूर्वस्य कर्त्तेति किम् ? विना तेन गवादेरभ्युपेयमानस्य कर्मण एव स्यात् । ननु च परत्वात् कर्मसंज्ञा तस्य बाधिका भविष्यति । नैतदस्ति । नाप्राप्ते हि संज्ञान्तर इदमार-
भ्यत इति । इहापि च देवदत्ताय गामाशृणोतीति देवदत्तस्य हेतुसंज्ञा प्राप्नोति । तत्र पूर्वस्य कर्त्तेत्यस्मिन्नसति यथा देवदत्तस्य हेतुसंज्ञा बाधते तथा कर्मसंज्ञामपि बाधेत । अथवा पुरस्तादपवादा अनन्तरान् विधीन् बाधन्ते नोत्तरानिति कर्मसंज्ञामिव बाधेत । पूर्वस्य कर्त्तेत्यस्मिन्नु सति हेतुसंज्ञामिव बाधते । न कर्मसंज्ञाम् ।

४१ । अनुप्रतिगृणाश्च ।

अनुप्रतिगृण इति आप्रत्ययेन निर्देशात् क्रयादिपठितस्य गृ शब्द इत्यस्य ग्रहणम् । न गृ निगरण इत्यस्य तौदादिकस्य । होता प्रथमं शंसतीति । एतेन स्तुतिक्रियायाः पूर्वस्या होता कर्त्तेति दर्शयति । प्रोत्साहयतीत्यनेनानु-
गृणातिप्रतिगृणातिशब्दयोरर्थमाचष्टे । कथं पुनर्ज्ञायते ऽनुपूर्वः प्रतिपूर्वश्च शंसितुगृणातिः प्रोत्साहने वर्त्तत इत्याह अनुगरः प्रतिगर इति । अनु-
गीर्यते होता प्रथमं प्रशस्यते येन शब्देन सोऽयमनुगरः । एवं प्रतिगीर्यते येन स प्रतिगरः । पूर्वस्य कर्त्तेत्येव । होत्रेऽनुगृणाति सदस्रीत्यधिकरणस्य मा भूत् ।

कालान्तरे देयनियमोपलक्षणार्थं हि तत्राधमर्ष्यग्रहणम् । अत उत्तमर्षेऽपि भवत्येव । शतं धारयतीति । षुङ् अथस्थाने । शतं ध्रियते स्वरूपत्वावतिष्ठते । स्वभावान्न प्रच्यवते । तदन्यः प्रयुङ्क्त इति हेतुमति (३।१।२६) चेति षिच् । ग्राम इति ग्रामस्थाधिकरणस्थानुत्तमर्षस्य न भवति ।

३६ । सूहेरीप्सितः ।

सृह्यतीति । अतो (६।४।४८) लोपस्याचः परस्मिन् (१।१।५७) पूर्वविधाविति स्थानिवद्भावाद् गुणो न भवति । यदा तु पुष्यादीनामीप्सिततमत्वं विवक्ष्यते तदा परत्वात् कर्मसंज्ञैव भवति । पुष्याणि सृह्यतीति ।

३७ । क्रुधद्रुहेर्ष्यासूयार्थानां यं प्रति कोपः ।

क्रुधद्रुहावकर्णकौ । तत्र षष्ठां प्राप्तायामयमारम्भः । इतरौ सकर्णकौ । तत्र द्वितीयायां प्राप्तायाम् । कथं पुनरेषां भिन्नार्थत्वे सति यं प्रति कोप इति सामान्येन तद्विशेषणमुपपद्यत इत्याह । क्रोधस्तावदित्यादि । सुगमम् । क्रुध्यति द्रुह्यतीति । क्रुध कोपे । द्रुह जिघांसायाम् । देवादिकौ । ईर्ष्यतीति । ईर्षं सूर्षं ईर्ष्यं ईर्ष्यार्थाः । असूयतीति । असूयशब्दः कण्ठादियगन्तः । भार्यामीर्ष्यतीति । अस्ति भार्यायामीर्ष्या । न तु तां प्रति कोपः । केवलं परैर्दृश्यमानां तां न क्षमते । अथास्मान् हेष्टीत्यत्र कथं न भवति सम्प्रदान-संज्ञा ? द्विपरक्रोधाद्यर्थत्वात् । अप्रीतो ह्येनं क्षरन्ति । तथाचाचेतनेष्वपि प्रयुज्यते । औषधं हेष्टीति । नाभिनन्दतीति गम्यते ।

३८ । क्रुधद्रुहो रुपसृष्टयोः कर्म ।

३९ । राधीच्योर्यस्य विप्रश्नः ।

राध्यतीति । राध साध संसिद्धौ । देवादिकः । दैवमिति शुभाशुभं कर्म । यस्येति ग्रहणं विस्मयार्थम् । तथाहि यं प्रतीत्यनुवर्त्तते । तत्र यं प्रति विप्रश्न इति प्रथमभिसम्बन्धे क्रियमाषे यस्येत्वस्वार्थाऽप्रयुज्यमानस्यापि गम्यत एव ।

४० । प्रत्याङ्भ्यां श्रुवः पूर्वस्य कर्त्ता ।

परिणेत्यादि । अन्येन केनचिदिदं मे क्रियतामिति प्रयुक्तो व्यापारितः सन् प्रतिजानीते । अतः प्रतिज्ञातुरन्येन प्रयुक्तस्याभ्युपगमो भवति । प्रयोक्तेति व्यापारयिता । सूत्रे पूर्वस्येत्यर्थापेक्षया पुल्लिङ्गेन निर्देशः । स त्वर्थो विचार्यमाणः क्रियैव भवति । यस्मात् कर्त्तेति क्रियाया एव भवति नान्यस्यार्थस्येत्याह पूर्वस्याः क्रियाया इति । यश्चासौ पूर्वस्याः क्रियायाः कर्त्ता भवति स प्रतिज्ञातुः प्रयोजको भवतीति हेतुसंज्ञायां प्राप्तायामिदं वचनम् । देवदत्ताय गां प्रतिशृणोति । अत्र पूर्वस्या याचनक्रियाया देवदत्तः कर्त्ता । देवदत्तेन हि मङ्गं गां देहीति याचितः स यदा ददामीति प्रतिजानीते तदेवं प्रयुज्यते देवदत्ताय गां प्रतिशृणोतीति । पूर्वस्य कर्त्तेति किम् ? विना तेन गवादेरभ्युपेयमानस्य कर्मण एव स्यात् । ननु च परत्वात् कर्मसंज्ञा तस्य बाधिका भविष्यति । नैतदस्ति । नाप्राप्ते हि संज्ञान्तर इदमारभ्यत इति । इहापि च देवदत्ताय गामाशृणोतीति देवदत्तस्य हेतुसंज्ञा प्राप्नोति । तत्र पूर्वस्य कर्त्तेत्यस्मिन्नसति यथा देवदत्तस्य हेतुसंज्ञा बाधते तथा कर्मसंज्ञामपि बाधेत । अथवा पुरस्तादपवादा अनन्तरान् विधीन् बाधन्ते नोत्तरानिति कर्मसंज्ञामिव बाधेत । पूर्वस्य कर्त्तेत्यस्मिंस्तु सति हेतुसंज्ञामिव बाधते । न कर्मसंज्ञाम् ।

४१ । अनुप्रतिगृणाश्च ।

अनुप्रतिगृण इति आप्रत्ययेन निर्देशात् क्रमादिपठितस्य गृ शब्द इत्यस्य ग्रहणम् । न गृ निगरण इत्यस्य तीदादिकस्य । होता प्रथमं शंसतीति । एतेन स्तुतिक्रियायाः पूर्वस्या होता कर्त्तेति दर्शयति । प्रोत्साहयतीत्यनेनानुगृणातिप्रतिगृणातिशब्दयोरर्थमाचष्टे । कथं पुनर्ज्ञायते ऽनुपूर्वः प्रतिपूर्वश्च शंसितुगृणातिः प्रोत्साहने वर्त्तत इत्याह अनुगरः प्रतिगर इति । अनुगीर्यते होता प्रथमं प्रशस्यते येन शब्देन सोऽयमनुगरः । एवं प्रतिगीर्यते येन स प्रतिगरः । पूर्वस्य कर्त्तेत्येव । होत्रेऽनुगृणाति सदसीत्यधिकरणस्य मा भूत् ।

४२ । साधकतमं करणम् ।

ननु च सामग्राधीना हि क्रियासिद्धि रिकस्याप्यभावेन न भवति । तत् कस्यात्र प्रकर्षो यत्परिग्रहाय साधकतमशब्दस्य ग्रहणमिति यञ्चोदयेत् तं प्रत्याह क्रियासिद्धावित्यादि । प्रकृष्टमत्यन्तमुपकारकम् । अथवा प्रकर्षः प्रकृष्टम् । नपुंसके भावे (३।३।११४) क्तः । प्रकृष्टेन प्रकर्षेणोपकारकं प्रकृष्टोपकारकम् । यत् क्रियासिद्धिविषये प्रकर्षेणोपकारकं विवक्षितं तत् साधकतमम् । विवक्षितग्रहणं यदा प्रकृष्टोपकारकत्वेन विवक्ष्यते तदा साधकतमव्यवहारो विज्ञायते नान्यदेति ज्ञापनार्थम् । तथाहि विवक्षावशाद् यदेव कदाचित् करणम्भवति धनुषा विध्यतीति तदेव कदाचित् स्वात्मप्रविवक्षायां कर्तृत्वमनुभवति धनु विध्यतीति । लुनातीति प्लादीनां ऋषः (७।३।६०) । तमञ्च ग्रहणं किम् ? गङ्गायां घोष इति । यदि तमञ्चग्रहणं न क्रियेत ततोऽत्राधिकरणसंज्ञा न स्यात् । इह हि द्विविध आधारः । गौणो मुख्यश्च । तत्र मुख्यो य आधेयेन व्याप्यते यथा तिलेषु तैलमस्ति । अत्र तैलेनाधेयेनाधारभूता स्तिला व्याप्ताः । अव्याप्तो गौणो यथा गङ्गायां घोष इति । अत्र हि सामीप्याद् गङ्गाया आधारत्वमुपचरितम् । न मुख्यम् । व्याप्तभावात् । तत्रासति तमञ्चग्रहणे गौणमुख्ययोर्मुख्ये कार्यसंप्रत्यय इति मुख्यस्यैवाधिकरणसंज्ञा स्यात् । नेतरस्य । तमञ्चग्रहणात् तस्यापि भवति । तथापीह तमञ्चग्रहणं न कर्तव्यम् । कथम् ? विनापि तेन प्रकर्षावगतेः । यथैव ह्यनभिरूपाय कन्यादानस्य प्रवृत्तिर्नास्तीत्यभिरूपाय कन्या देयेत्युक्ते विनापि प्रकर्षप्रत्ययेनाभिरूपतमायेति गम्यते तथेहापि कारकाधिकारादसाधके संज्ञायाः प्रवृत्तिर्नास्तीति साधकं करणमित्युक्तेऽन्तरेणापि तमञ्चग्रहणं साधकतममिति गम्यते । तत् किं तमञ्चग्रहणेन ? तदेतत् तमञ्चग्रहणं ज्ञापनार्थं कृतम् । एतदनेन ज्ञाप्यत इह कारकाधिकार इतः सूत्रादन्यत्र विना तमञ्चग्रहणेन प्रकर्षो नाश्रीयत इति । तेनाधारोऽधिकरणमित्यनेन गङ्गायां घोष इत्यादावमुख्यस्यापि गङ्गादेराधारस्याधिकरणसंज्ञा सिद्धा भवति

४३ । दिवः कर्म च ।

दीव्यतीति । हलि (८।२।७७) चेति दीर्घः ।

४४ । परिक्रयणे संप्रदानमन्यतरस्याम् ।

परिक्रीतिः परिक्रयणम् । नियतकालमिति । नात्यन्तिकम् । वेतनादिनेति । आदिशब्देन बन्धकादीनां ग्रहणम् । नात्यन्तिकः क्रय एवेति नियतकालत्वं स्पष्टीकरोति । परिशब्दोऽत्र प्रत्यासत्तिं द्योतयति । क्रयो हि नामात्यन्तिकः । वेतनादिना केवलं यत्तु नियतकालं तदात्यन्तिकस्य क्रयस्य समीपमिति परिशब्देनाख्यायते ।

४५ । आधारोऽधिकरणम् ।

आध्रियन्ते क्रियागुणा अस्मिन्नित्याधार इति । अध्यायन्यायोदयावेत्यादिना- (३।३।१२२) ऽधारशब्दोऽधिकरणे घञन्तो व्युत्पादितः । क्रियापेक्षत्वात् कारकस्येति क्रियाग्रहणम् । यद्याध्रियन्ते क्रिया यस्मिन् स आधार इत्येवं हि सति कर्तृकर्मणो रेवाधिकरणसंज्ञा प्रसज्येत । तयोरेव हि क्रिया आध्रियन्ते । तथाहि कर्तृस्था वा क्रिया भवति कर्मस्था वा । अनवकाशत्वात् कर्तृकर्मणोः संज्ञा न भविष्यत्येष दोषप्रसङ्ग इति । एतच्चानुत्तरम् । सत्यपि ह्यनवकाशत्वे तयोः पर्यायः स्यात् । एकदाधिकरणसंज्ञा । अन्यदा कर्मसंज्ञा कर्तृसंज्ञेति यद्योदयेत् तं प्रत्याह कर्तृकर्मणोरित्यादि । एतेन यादृशस्याधारस्याधिकरणसंज्ञया भवितव्यं तन्दर्शयति । प्रतिराभिमुख्ये । क्रियां प्रति य आधार इति । क्रियाया अभिमुखो य आधार इत्यर्थः । यश्च क्रियां धारयति स क्रियाया अभिमुखो भवति । क्रियायाम्नु धारणं साक्षाद्भवधानेन वा । कर्तृकर्मणोः क्रिया-श्रययोर्धारणात् । तत्र पूर्वस्य व्यवच्छेदार्थं कर्तृकर्मणोरितुरक्तम् । तदेतदुक्तं भवति । कर्तृकर्मणोः क्रियाधारभूतयोर्धारणात् क्रियाया अभिमुखो य आधारस्तस्याधिकरणसंज्ञा भवतीति । तदेवं क्रियाधारभूतकर्तृकर्मधारण-द्वारेण क्रियाया अभिमुखो य आधारस्तस्याधिकरणसंज्ञा यतोऽनेन विधीयते ततो न भवति पूर्वस्य दोषस्य प्रसङ्गः । नहि कर्तृकर्मणोरनेन प्रकारेण क्रियां प्रत्याधारत्वम् । अपितु साक्षादेव क्रियाधारणात् । नन्वेवमपि कर्तृकर्मणो-र्मुख्यं क्रियाधारत्वं साक्षादेव क्रियाधारणात् । कर्तृकर्माधारस्य तु कटादे-र्गौणत्वं क्रियाश्रयभूतकर्तृकर्मधारणद्वारेण क्रियाधारणात् । तत्र मुख्य

आधारे सति गौणस्याधिकरणसंज्ञा न प्राप्नोतीति स दोष स्तदवस्थ एव ।
 नैतदस्ति । तमव्यग्रहणेन ज्ञापित मीतत् । गौणस्याप्याधारस्याधिकरण-
 संज्ञा भवतीति । भवतु गौणस्याधिकरणसंज्ञा । मुख्यस्यापि कर्तुः कर्मणश्च
 कस्मान्न भवतीति चेत् ? न । परत्वादनवकाशत्वाच्च कर्तृकर्म्मसंज्ञाभ्यां
 बाध्यमानत्वात् । अधिकरणसंज्ञा हि पूर्वा गौण आधारे सावकाशा ।
 तद्विपरीते तु कर्तृकर्मसंज्ञे इति ताभ्यां बाध्यमाना नोत्सहते तयोर्विषय
 मवगाहितुम् । कट आस्त इति । कर्तृस्था क्रिया यत्र पूर्वेण प्रकारेणाधियते
 तस्योदाहरण मासनक्रियायाः कर्तृस्थत्वात् । स्थाल्यां पचतीति । कर्मस्था
 क्रिया यत्राधियते तस्योदाहरणं विक्लेदनक्रियायाः कर्मस्थत्वात् । तत्
 पुनरधिकरणं त्रिप्रकारम् । औपश्लेषिकं वैषयिकमभिव्यापकञ्च । तत्राद्ये
 कट आस्ते स्थाल्याम्पचतीति कटादे रप्याधारस्य ह्याधेयेन सहोपश्लेषः
 संयोगलक्षणोऽस्तीत्यौपश्लेषिकं तद् भवति । वैषयिकं गुरौ वसति गङ्गायां
 घोष इति । प्रतिवसतीति । विषयो ह्यनन्यत्वभावः । यथा चक्षुष्मृतीनां
 रूपादिभ्योऽनन्यत्वभावाच् चक्षुरादीनां रूपादयो विषया इतुप्रच्यन्त एवं
 शिष्यादीनां गुर्वादिभ्योऽनन्यत्वभावाद्देषां ते विषया इति । ननु चाधारोऽ-
 धिकरण मितुप्रकम् । आधारश्च को भवति ? य आश्रयः । आश्रयः संयो-
 गतः समवायतो वा भवति । न च शिष्यादीनां गुरुप्रभृतिभिः सह संयोगः
 समवायो वा ऽस्ति । तदयुक्तं तेषामधिकरणत्वम् । नैतदस्ति । यदायत्ता
 हि यस्य स्थितिः स विनापि संयोगसमवायाभ्यां तस्याश्रयो भवति
 यथा राजायत्तस्थितित्वात् पुरुषस्य राजेति । न च राज्ञा सह पुरुषस्य
 संयोगसमवायौ स्तः । तथाहि तदधीनस्थितित्वाद् राजाश्रयः पुरुष इति
 लोके व्यपदिश्यते । तथा शिष्यादीनां गुर्वाद्यायत्ता स्थितिरिति युक्तस्तान्
 प्रति गुरुप्रभृतीनामाश्रयभावः । अभिव्यापकं यथा तिलेषु तैलं दधि
 सर्पिरिति । तिलादिकं तैलादिकमाधेयं वराप्यावतिष्ठत इति तिलादि-
 कमभिव्यापकमधिकरणम् । यद्यप्यत्र तिलादीनां तैलादिभिः सह संयोगो-
 ऽस्ति तथापि देशविभागाभावादत्र संश्लेषव्यवहारो न्नास्तीत्यौपश्लेषिकात्
 तत् पृथगेवापस्थाप्यते ।

४६ । अधिशौङ्स्थासां कर्म ।

अध्यास्तइति । आस उपवेशने । अदादिरनुदात्तेत् ।

४७ । अभिनिविशश्च ।

४८ । उपान्वध्याङ्वसः ।

लुग्विकरणालुग्विकरणपरिभाषया वस निवास इत्यस्य भौवादिकस्य ग्रहणम् । न वस आच्छादन इत्यस्यादादिकस्य । वसेरश्यर्थस्येत्यादि । उपोथ्य रजनौमिकामिति त्रिरात्रमुपवसतीत्यत्र च कालाध्वनोरिति (२।३।५) द्वितीया । अथवा कालभावाध्वगन्तवेति (१।४।५, वा) कर्मत्वे । अत्रार्थशब्दो निवृत्तिवचन इति भोजननिवृत्तिवाचिन इत्यर्थः । वक्तव्यमिति वाख्येयमित्यर्थः । तत्रेदं वाख्यानम् । इहाप्यन्यतरस्यांग्रहणमनुवर्त्तते । सा च व्यवस्थितविभाषा विज्ञायते । तेन वसेरश्यर्थस्य प्रतिषेधो भविष्यति ।

४९ । कर्त्तुरीप्सिततमं कर्म ।

कर्त्तुः क्रिययेति । एतेन कर्त्तुरिति नेप्सिततमापेक्षया क्तस्य च (२।३।६७) वर्त्तमान इत्यनेनेयं षष्ठी । अपितु क्रियापेक्षया शेषलक्षणैवेति दर्शयति । ननु च नेह क्रियोपात्ता । तत् कथं तदपेक्षया षष्ठी प्रयुज्यते ? यद्यपि नोपात्ता तथापि कर्त्तुः क्रियापेक्षत्वात् कर्त्तृशब्दोऽयं सम्बन्धिशब्द इति कर्त्तृसम्बन्धिनीं क्रियामुपस्थापयतीत्यदोषः । ईप्सितशब्दो ह्यस्ति रुद्धिशब्द ईप्सितोऽभिप्रेत इति । अस्ति च क्रियाशब्द आमुमिष्ट ईप्सित इति । तत्रेह क्रियाशब्दो गृह्यते । नेतरः । नहि रुद्धिशब्दस्य क्रियया कर्त्तृसाध्यया सम्बन्ध उपपद्यते । ईप्सित इति । आम्नू व्याप्ती । सन् । द्विर्वचनम् । आव् ज्ञप्यधामीदितौस्वम् (७।४।५५) । अत्र (७।४।५८) लोपोऽभ्यासस्येत्यभ्यासलोपः । ईप्स इति स्थिते क्तप्रत्यये क्त इटि चातो लोप (६।४।४८) इत्यकारलोपे चेप्सितशब्दः सम्पद्यते । तेनार्थद्वयमिहोपात्तम् । प्रकृत्यर्थः प्रत्ययार्थश्च । तत्रामुमित्यनेन प्रकृत्यर्थं दर्शयति । इष्टतममित्यनेन प्रत्ययार्थम् । कर्मण इति । अश्वस्य । तस्य बन्धनक्रियया

आप्तुमिष्टतमत्वात् कर्मत्वम् । स हि भक्षणक्रियया माधानाप्तुमिच्छति ।
 पयसोदनं भुङ्क्त इति । असति हि तमव्यहणे पयसोऽपि स्यात् । तदपि
 कर्तुर्भुजिक्रियया व्याप्तु मिष्टभवति । तमव्यहणे तु सति न भवत्यतिप्रसङ्गः ।
 प्राधान्यादोदनस्यैवेष्टिततमत्वात् । प्राधान्यं त्वोदनस्य संस्कार्यत्वात् ।
 पयसस्त्वप्राधान्यं संस्कारकत्वात् । कर्मइत्यनुवर्त्तमान इति । अधिशीङ्ख्यासां
 कर्मत्वतः (१।४।४६) । पुनरित्यादि । पूर्वं कर्मग्रहणं माधारेण सम्बद्धम् ।
 अतस्तदनुवृत्तौ तस्यानुवृत्तिः स्यादत आधारेणित्यर्थं पुनः कर्मग्रहणं क्रियते ।
 यदि पुन राधारेणोऽनुवर्त्तते ततः किं स्यादित्यत्राह आधारेणैव हि स्यादिति ।
 हिशब्दे यस्मादर्थे । यस्मादाधारस्यानुवृत्तौ तस्यैव स्यात् तस्मात् तन्नित्यर्थं
 पुनः कर्मग्रहणमिति सम्बन्धः । क्व पुनराधारेणैव स्यादित्याह गेहमित्यादि ।
 आधारेणानुवृत्तौ तु यत्र न भवति तद्दर्शयितुमाह ओदनं पचतीत्यादि । आदि-
 शब्देनोदनं भुङ्क्त इत्येवमादे र्ग्रहणम् । अथ नदी कूलं कर्षतीत्यादौ कथं
 कर्मसंज्ञा ? कथञ्च न स्यात् ? नद्यादेरचेतनत्वात् । अचेतनानामीप्साया
 असम्भवात् । नैतदस्ति । अत्र नदीति पदान्तरसम्बन्धादीप्साया अभावोऽ
 चेतनस्यापि भावः प्रतीयते । नच पदसंस्कारे पदान्तरसम्बन्धगम्योऽर्थ उपयु-
 ज्यते । तेन कूलं कर्षतीत्यादाविच्छामात्रमाश्रिता व्याप्तिः । कर्म च संस्क्रियते ।
 यद्यपि पञ्चान्नद्या सह सम्बन्धादचेतनत्वमिच्छाया अभावश्च प्रतीयते तथापि च
 तद्वहिरङ्गत्वादन्तरङ्गसंज्ञाकार्यं न शक्नोति निवर्त्तयितुम् । अनेनैव न्यायेन यत्र
 वगमिर्नास्तीच्छामात्रञ्च केवलं तत्रापि कर्मसंज्ञा भवति यथा ग्रामं
 गन्तुमिच्छामि नच मे गमनशक्तिरस्तीति । तच्च कर्म त्रिविधम् । निर्वर्त्त्यं
 विकार्यं प्राप्यञ्च । तत्र निर्वर्त्त्यं यदसदेवोत्पाद्यते । यस्य जन्म क्रियते तन्निरव-
 र्त्त्यम् । यथा कटं करोति । कटो ह्यसन्नेव क्रियते । विकार्यं यत्सम्बन्धसत्त्वाक-
 मवस्थान्तरमापाद्यते यथा काष्ठानि भस्मीकरोति । नात्र काष्ठान्यसन्नेव
 जन्यन्ते कारणान्तरेभ्यः प्रागेवोत्पन्नत्वात् । उत्पन्नानि तु केवलं भस्माख्या
 मवस्थामापाद्यन्ते । प्राप्यं यत्र व्याप्त्यतिरेकेण क्रियाकृता विशेषा न
 विभाव्यन्ते यथाऽदित्यं पश्यतीति । नहि दृशिक्रियया व्याप्यमानस्य सवितुः
 प्राप्तेरन्वः क्रियाकृतविशेष उपलभ्यत इति प्राप्यमेतत् कर्म ।

५० । तथा युक्तञ्चानीप्सितम् ।

चकारोऽवधारणे । अतएव वृत्तावाह तेनैवेति । अनीप्सितमिति यद्य-
प्ययं प्रसज्यप्रतिषेधः स्यात् तदा ग्रामं गच्छन् वृक्षमूलान्युपसर्पतीत्यादी
वृक्षमूलादीनां कर्मसंज्ञा न स्यात् । तथाहि प्रसज्यप्रतिषेधे सत्यनेन
योगिनानीप्सितस्यैव कर्मसंज्ञा विधीयते । वृक्षमूलानि च न तावदीप्सितानि ।
पूर्वं मनभिसन्धाय प्रवृत्तेः । नाप्यनीप्सितानि । अप्रतिकूलत्वात् । ततश्चानी-
प्सितस्य कर्मसंज्ञा विधीयमाना तेषामीप्सितादन्यत्वेनानीप्सितानाम् स्यात् ।
पर्युदासे तु सत्यनेन योगिनेप्सितादन्यस्य कर्मसंज्ञा विधीयते । भवन्ति च
यथोक्तप्रकाराणि वृक्षमूलानीप्सितादन्यानि । अतस्तेषामपि कर्मसंज्ञा सिध्यती-
त्येतदालोच्य पर्युदासोऽयमिति दर्शयितुं माह ईप्सितादन्यदित्यादि । किं
पुनस्तदित्यादि । द्वेषमित्यादि । द्वेषं प्रतिकूलं यथा विषचौरादि ।
इतरदप्रतिकूलं यथोक्तप्रकाराणि वृक्षमूलानि । भक्षयतीति । भक्ष अदने ।
चौरादिकः ।

५१ । अकथितञ्च ।

अपादानादिभिर्विशेषकथाभिरिति । कारकसामान्यकथाया व्यवच्छेदार्थ-
मेतत् । यदि हि केनाप्यकथितस्य कर्मसंज्ञा स्यात् तदा माणवकस्य
पितरं पत्यानं पृच्छतीत्यत्राकारकस्यापि माणवकस्य कर्मसंज्ञा स्यात् ।
परिगणनमिति । अन्यधातुव्यवच्छेदार्थमेतत् । तेन दुह प्रपूरण इत्येवमादी-
नामेव धातूनां प्रयोगेऽकथितस्य कर्मसंज्ञा विधीयते । नान्येषाम् । उपयुज्यत
इत्युपयोग इति कर्मसाधनो घञन्तः । उपयुज्यत इति । इष्टार्थसिद्धौ
व्रापार्थ्यत इत्यर्थः । पयःप्रभृतीति । प्रभृतिशब्देन भिक्षादीनां ग्रहणम् ।
तस्य निमित्तं गवादीति । अत्राप्यादिशब्देन पौरवादे ग्रहणम् । तस्योपयु-
ज्यमानपयःप्रभृतिनिमित्तस्येति । उपयुज्यमानञ्च तत् पयःप्रभृति चेति
विशेषणसमासं कृत्वोपयुज्यमानपयःप्रभृतेर्निमित्तमिति षष्ठीसमासः ।
गवादेरिति । आदिशब्देन पौरवादे ग्रहणम् । ननुच पाषाणदिकाम
प्युपयोगनिमित्तमिति । तेन विनोपयोगस्य पयसोऽसम्भवात् । आदि-

शब्देन कांश्यपात्रादे ग्रहणम् । विहितान्न करणादिसंज्ञेति । आदिशब्देनाधिकरणसंज्ञाया ग्रहणम् । तदर्थमिति । करणादेः कर्मसंज्ञानिष्ठत्वर्थमित्यर्थः । अर्थशब्दस्य निवृत्तिवचनत्वात् । अपूर्वविधाविति । पूर्वग्रहणमत्रान्यविधे उपलक्षणार्थम् । एतदुक्तं भवति यस्यान्यो विधिर्नोक्तस्तस्य कर्मसंज्ञेति । तेन यत्रापि वक्ष्यमाणे हेतुकर्तृसंज्ञे इति तत्राप्येषा संज्ञा न भवतीति दोग्धाप्युपयोगस्य निमित्तं तस्य कर्मसंज्ञा न भवति । सूत्रेऽप्युक्तमित्येव कथननिवृत्तिपरायां चोदनायां भूतकालो न विवक्ष्यते । उपलक्षणत्वात् । तेन योऽपि कथयिष्यमाणो हेतुकर्तृसंज्ञाभ्यां तस्यापि कर्मसंज्ञा न भवतीत्युक्तं भवति । त्रविशासिगुणेनेति । कः पुनर्गुण इत्याह साधनमिति । साधनं हि क्रियाया उपकारकम् । यत्रोपकारकं तदुपकार्यम् प्रधानमपेक्ष्य गुणो भवति । कतरत् पुनः साधनमित्याह । प्रधानं कर्मैति । किं पुनस्तदित्याह । धर्मादिकमिति । आदिशब्देन पथादे ग्रहणम् । प्रधानत्वन्तु धर्मादे स्तदर्थत्वात् शिथ्यादिप्रवृत्तेः । सम्बन्धत इति सचत इत्यस्यार्थकथनम् । तथाहि षच समवाय इति पठ्यते । समवायश्च सम्बन्ध एव । सचते तेन गुणेन सम्बन्धमुपैति । यच्च येन सम्बन्धमुपैति तत् तेन सम्बन्ध्यते । उक्तमित्याचरितमित्यस्य विवरणम् । सूत्रकारेणेत्येतदपि कविनेत्यस्य । गां दोग्धि पय इति । दुह प्रपूरणे । आदादिकः । दादेर्धातोर्घः (८।२।३२) । भवस्तथो (८।४।४०) धौघः । भलाञ्जश् भशीति (३।४।४३) जश्त्वम् । ननुचात्र विहिता ऽपादानसंज्ञा । अस्ति ह्यत्रापयो गोः । दुहेः क्षरणार्थत्वात् । क्षरति गौः क्षीरम् । तद् गोर्दोग्धा क्षारयति । एवञ्च तत् क्षार्यमाणं ततोऽपक्रामतीति स्पष्ट एवापायः । ततो नैदमुदाहरणमुपपद्यते । नैतदेवम् । सत्यपि ह्यपाये नात्र गोरवधित्वं विवक्षितम् । किं तर्हि ? क्षीरं प्रति निमित्तभावमात्रम् । यद्येवं गोः कारकत्वं न स्याद् यथा वृक्षस्य पर्णं पततीत्यत्र वृक्षस्य न । क्षरणक्रियां प्रति निमित्तभावेनाविवक्षितत्वात् । नैतत् । अवधित्वं ह्यत्र गोर्न विवक्षितम् । क्षरणं प्रति निमित्तभावस्तु विवक्षित एव । वृक्षस्य पर्णं पततीत्यत्र तु पतनं प्रति वृक्षस्य निमित्तभावमात्रमपि न विवक्षितं न केवलमवधिभाव

इत्यसमानम् । पौरवं गां याचत इति । ननु चात्र कथितापादानादिसंज्ञा
 ह्यसौ पौरवाद् गामादस्त इति । अख्येवापायः । नैतदस्ति । नहि याच-
 नादेवापायो भवति । किन्तर्हि याचितो ऽसौ यदि ददाति तदापायेन
 युज्यते । गामवरुणश्च ब्रजमिति । ननु च कथितात्र ब्रजस्य कर्मसंज्ञा
 ऽधिकारणसंज्ञा वा । यदा प्रवेशयतीत्यर्थस्तदा कर्मसंज्ञा विहिता । अथ
 स्थापयतीत्यर्थस्तदाधिकारणसंज्ञा प्रसज्येत । सत्यमेतद् यदा ब्रजस्य
 कर्मत्वमधिकरणत्वं वा विवक्ष्यते । न चैतदिह विवक्षितम् । किं तर्हि ?
 अवरोधनक्रियां प्रति निमित्तभावमात्रम् । अस्याञ्चावस्थायां कर्माधिकरण-
 संज्ञे निरवतारि । ब्रजेन हेतुना गामवस्थापयत्ययमत्रार्थो वेदितव्यः । न तु
 क्वावस्थापयतीत्येतदिह चिन्धत एव । माणवकं पन्थानं पृच्छतोति । पृच्छ-
 स्त्रीष्वायां तुदादिः । ग्रह्णियादिसूत्रेण (६।१।१६) सम्प्रसारणम् । ननु च
 कथितात्रापादानसंज्ञा । अस्ति ह्यत्रापायः । स हि तस्मादुपदेशमादित्कत ।
 नैतदस्ति । नहि प्रश्नमात्रेणापायो भवति । किं तर्हि ? पृष्टः सन् यद्यसावाचष्टे
 तदापायेन युज्यते । सत्यप्यपाये नात्र माणवकोऽवधिभावेन विवक्षितः । किं
 तर्हि ? प्रश्नक्रियां प्रति निमित्तभावमात्रेण । पौरवं गां भिञ्चत इति ।
 भिञ्च याच्नायामनुदासेत् । अथ किमर्थं याचिभिन्नोद्देश्योरुपादानम् ?
 यावताऽनयोरर्थभेदो नास्ति । न चेयं संज्ञा शब्दाश्रया । किं तर्हि ? अर्था-
 श्रया । तथाहि याचिना समानार्थस्यान्यस्यापि ग्रहणं भवति । देवदत्तं
 शतं प्रार्थयते देवदत्तं शतं मृगयत इति । तस्मात् सत्यपि शब्दभेदे
 न युक्तं तयोः पृथग् ग्रहणम् । एवं तर्हि याचिरत्रानुनये वर्त्तते । तेन क्रुद्धं
 याचतेऽविनीतं याचत इति । तदर्थं पृथग् ग्रहणं स्यात् । वृक्षमव-
 चिनोति फलानीति । ननु चात्र विहितापादानसंज्ञा । तथाहि वृक्षात्
 फलान्यादस्त इत्यपायोऽत्रार्थः । नैतदस्ति । नह्यत्र वृक्षोऽवधित्वेन विवक्षितः ।
 किन्तर्हि फलावचयनस्य हेतुभावमात्रेण । वृक्षेण हेतुना फलावचयनं करोती-
 त्यर्थः । तस्य वृक्षस्य हेतुभावः किमवधिभूतस्याधिकरणभूतस्य वेत्येवमादिका
 चिन्ता न कृता । एवं माणवकं धर्मं ब्रूते । माणवकं धर्ममनुशास्तीति ।
 ब्रूञ् वप्रज्ञायां वाचि । शास्त्र अनुशिष्टौ । अदादी । ननु च कथितात्र सम्प्रदान-

संज्ञा । अस्ति ह्यत्र सम्प्रदानत्वम् । संप्रदेयेन धर्मेषाभिप्रेयमाणत्वात् । नैतदस्ति । ददातिकर्मणाभिप्रेयमाणस्य संप्रदानसंज्ञा विहितम् । न च क्व धर्मो ददातिकर्म । ब्रूविशास्योरदानार्थत्वात् । अथापि दानार्थता स्त्वक् ? एवमपि माणवकेन निमित्तेन धर्मं ददातीत्ययमर्थः स्यात् । माणवकस्य सम्प्रदानत्वेनाविवक्षितत्वात् । धर्मदाननिमित्तत्वेन विवक्षितत्वात् । ब्रूविशासिगुणेन चेति चकारोऽनुक्तसमुच्चयार्थः । तेन नयतिप्रभृतीनां प्रयोगेऽप्य कथितस्य कर्मसंज्ञेयते । तथाचोक्तं—

नीवह्नोर्हरतेष्वैव गत्यर्थानां तथैव च ।

द्विकर्मकेषु ग्रहणं द्रष्टव्यमिति निश्चयः ॥१॥ इति । (D)

अत्रापि श्लोके चकारो जयतिप्रभृतीनां प्रयोगेऽकथितस्य समुच्चयार्थः । किमुदाहरणम् ? अजां नयति ग्रामं देवदत्तः । अजां वहति ग्रामं देवदत्तः । अजां हरति ग्रामं देवदत्तः । शतं जयति देवदत्तं यज्ञदत्तः । शतं गर्गान् दण्डयतीति । ननु चोभयेषामपि कर्त्तुरीप्सिततमं कर्मैत्यनेनैव (१।४।४६) कर्मसंज्ञा सिद्धा । यदि तर्ह्यजादीनाप्सिततमत्वं विवक्ष्यते न ग्रामादीनां तदा कथं कर्मसंज्ञा ? तथापि तथायुक्तमित्यनेन (१।४।५०) सिद्धा । यदा तर्हि ग्रामादीनामीप्सितत्वं प्रकर्षरहितं विवक्ष्यते तदा न सिध्यति । अकर्मणाञ्च धातूनां कालभावाध्वगन्तव्यदेशानां कर्मसंज्ञेयते । तथाचोक्तं—

कालभावाध्वगन्तव्याः कर्मसंज्ञा ह्यकर्मणाम् ।

देशाश्चाकर्मकाणाञ्च कर्मसंज्ञा भवन्ति च ॥१॥ (E) इति वक्तव्यम् ।

इति । तस्मात् तदर्थोऽनुक्तसमुच्चयार्थश्चकारः कृतः । कालो—मास मास्ते मासं स्वपितीति । भावो—गोदोहमास्ते गोदोहं स्वपितीति । अध्वा गन्तव्यः—क्रोशमास्ते क्रोशं स्वपितीति । अध्वा चासौ गन्तव्यश्चेति

(D) इदमकथितश्चेति (१।४।५१) सूत्रस्य श्लोकवार्तिकम् ।

(E) इदमप्यकथितश्चेति (१।४।५१) सूत्रस्य वार्तिकम् । इदानीन्तनपुस्तकेषु तस्य शेषांशो देशाकर्मणां कर्मसंज्ञो भवतीति वक्तव्यमित्येवं इत्यते ।

विशेषणसङ्गासः । ऋद्धाराः कर्मधारय इति (२।२।३८) विशेष्यस्य पूर्वनिपातः ।
देशः—बुद्धन्स्ते बुद्धन् स्वपितीति । सर्व एते कालादयोऽकथिताः । पूर्वविधेः
कस्यचिदप्रवृत्तत्वात् ।

५२ । गतिबुद्धिप्रत्यवसानार्थशब्दकर्माकर्म्मकाणामणि
कर्त्ता स णौ ।

यापयतीति । अर्त्तिञ्जीत्यादिना (७।३।३६) पुक् । वक्तव्य इति वग्राखेय
इत्यर्थः । तत्रेदं व्याख्यानम् । उत्तरसूत्रेऽन्यतरस्याग्रहणमुभयोर्योग्योः शेषभूतो
विज्ञायते । सा च व्यवस्थितविभाषा । तेन नीवह्यो न भविष्यति । वहेरित्यादि ।
नियच्छति विशिष्टे विषयेऽवस्थापयतीति नियन्ता सारथिः । अविद्यमानो
नियन्ता कर्त्ता यस्य स तथोक्तः । तस्य । नीवह्योः प्रतिषेधो वक्तव्य इति
योऽनन्तरोक्तः स वहेरनियन्तृकर्त्तृकस्य भवतीत्येतदर्थरूपं वग्राखेयमित्यर्थः ।
तत्रेदं व्याख्यानम् । तस्यैवान्यतरस्याग्रहणस्य व्यवस्थितविभाषात्वान्
नियन्तृकर्त्तृकस्य वह्रेः कर्मसंज्ञा भविष्यतीति । आदिखाद्योरित्यादि ।
अत्रापि वक्तव्यशब्दस्य पूर्ववदेवार्थः । व्याख्यानमपि पूर्ववदेव कर्त्तव्यम् ।
भक्षयति पिण्डं देवदत्त इति । चुरादिणिच् । भक्षयति पिण्डं देवदत्तेनेति
हेतुमणिच् । भक्षयति बलीवर्हाञ् शस्यमिति । भक्षिरत्र हिंसार्थः ।
सर्वे सचेतना भावा इत्यस्मिन् दर्शने हिंसितं शस्यमिति शस्यस्य भक्षणेन
देवदत्तो हिंसितो भवति । यस्य हि तच् शस्यं तस्य हिंसा गम्यते ।
शब्दकर्मणामिति । शब्दग्रहणेनेह पारिभाषिकं कर्म गृह्यते । नतु
क्रिय । क्रियाग्रहणे हि कर्मग्रहणमनर्थकं स्यात् । कारकाधिकारादेव कार-
कस्य क्रियापेक्षत्वाच् शब्दात्मिकायां क्रियायां वर्त्तमाना धातवो ग्रहीथ्यन्त
इति । तत् किं कर्मग्रहणेन ? यदि तर्हि पारिभाषिकं कर्म गृह्यते
जस्यति देवदत्तो जस्ययति देवदत्तम् । विलपति देवदत्तो विलापयति
देवदत्तम् । आभाषते देवदत्त आभाषयति देवदत्तम् । पश्यति देवदत्तः
कार्षापथम् । दर्शयति देवदत्तं कार्षापथमित्यत्र न प्राप्नोति । शब्दादन्यस्य
पारिभाषिकस्य कर्मणो विवक्षितत्वात् । नैष दोषः । बुद्ध्यर्थत्वाद् भविष्यति ।

अत्र हि जल्पतिप्रभृतयस्त्रयस्तावच् शब्दसाधने बोधने वर्त्तन्ते । जल्पति देवदत्त इति । वचनेन बोधयतीत्यर्थः । एवमन्यत्रापि । पश्यति कार्षापणमित्यत्र द्विशि श्चक्षुःसाधने ज्ञाने वर्त्तते । चक्षुषा जानीत इत्यर्थः । तस्माद् बुद्ध्यर्थत्वात् सिद्धम् । अध्यापयतीति । क्रौञ्ज्जीनां (६।१।४८) णावित्यात्वम् । अर्त्सिञ्जोत्यादिना (७।३।३६) पुक् । किमर्थं पुनरिदं सूत्रम् ? यावता ष्यन्ते धातौ प्रयोजक-व्यापारेण प्रेषणाध्येषणाख्येन व्याप्तुमिष्टतमत्वात् प्रयोज्यस्य कर्त्तुरीप्सित-तमं कर्मैत्यनेनैव (१।४।४८) कर्मसंज्ञा सिद्धा । सत्यम् । नियमार्थं वचनम् । प्रयोजकव्यापारेण व्याप्यमानस्य यदा कर्मसंज्ञा तदा गत्यर्थादीनामेव । नान्येषामिति ।

५३ । हृक्रोरन्यतरस्याम् ।

गत्यर्थादयो निवृत्ताः । तेनोभयत्र विभाषेयम् । यदा हरतिर्गतौ वर्त्तते ऽभ्यवहारे वा करोतिश्चाकर्मको भवति तदा प्राप्ते । यदा तु हरति स्तेयादौ वर्त्तते करोतिश्च सकर्मको भवति तदा ऽप्राप्ते । उपसंख्यान-मिति । प्रतिपादनमित्यर्थः । एतच्च प्रकृतत्वात् कर्मसंज्ञायाः । तत्रेदं प्रतिपादनम् । अकथितञ्चेत्यतः (१।४।५१)श्चकारोऽनुवर्त्तते । स चानुक्तसमुच्च-यार्थः । तेनाभिवादिदृशोरप्यात्मनेपदे कर्मसंज्ञा भविष्यतीति । अभिवादयत इति । णिचञ्चे (१।३।३४)त्यात्मनेपदम् । दर्शयत इति । अत्रापि शेरणावित्या-दिना (१।३।६७) ।

५४ । स्वतन्त्रः कर्त्ता ।

अस्त्ययं स्वतन्त्रशब्दो बहुव्रीहिः । स्वं तन्वं यस्य स स्वतन्त्रः । अस्ति च समासप्रतिरूपको रूढिशब्दः प्रधानार्थवृत्तिर्यथा स्वतन्त्रोऽयमिह देवदत्त इति । प्रधानभूत इति गम्यते । तत्र यदि पूर्वी गृह्येत तदा तन्तुवायस्यैव स्यात् । विस्तृता हि तन्त्रव स्तन्त्रम् । तच्च तन्तुवायस्यैवास्ति । देवदत्तः पचतीत्यादौ न स्यात् । इतरस्य तु ग्रहणे सर्वत्र भवति । तस्माद् व्याप्तेर्न्यायात् सएष गृह्यत इति मत्वाह स्वतन्त्र इति प्रधानभूत इति । यद्येवमप्रधान-मपेक्ष्य प्रधान मुच्यत इति यत्राधिकरणादीन्यपरास्त्रप्रधानानि कारकाणि

सन्ति देवदत्तः काष्ठैरग्निनोदनं स्थास्यां पचतीत्यादौ तत्रैव स्यात् । यत्र तु तेषामविवक्षा ऽस्ते देवदत्तः शीते देवदत्त इत्यादौ तत्र न स्यादिति यो देशयेत् तं प्रत्याह अगुणभूत इति । एवं मन्यते । प्रधानेनागुणभाव उपलब्धते । गुणभावो यत्र नास्ति स कर्त्तेति । कारकान्तराविवक्षायामप्यगुणभावोऽ-
स्त्वेषेति सर्वत्र भवति । ननु च सामग्र्यधीना हि क्रियासिद्धि रिकस्याप्यभावे न सिध्यति । तत् कस्यात्र प्राधान्यं यत्परिग्रहाय स्वतन्त्रग्रहणं क्रियत इत्याह । यः क्रियासिद्धावित्यादि । यद्यपि क्रियासिद्धौ सर्वेषां व्यापार-
स्तथापि स्वातन्त्र्यं यस्य विवक्ष्यते सएव स्वतन्त्र इत्युच्यते । नान्य इति । देवदत्तः पचतीत्यत्र देवदत्तः कर्त्तृसंज्ञकत्वात् कर्त्तृप्रत्ययेनोच्यते लकारेण ।

५५ । तत्प्रयोजको हेतुश्च ।

तस्य प्रयोजकस्तत्प्रयोजक इति । ननु च कर्त्तरि चेत्यनेन (२।२।१६) षष्ठीसमासप्रतिषेधेनात्र भवितव्यमित्याह निपातनात् समास इति । प्रयोजक इति । प्रेरक उपदेशको व्यापारक इत्यर्थः । न चान्येन प्रयुज्यमानस्य स्वव्यापारे स्वातन्त्र्यं हीयते । अन्यथा ह्यकुर्वत्यपि कारयतीति स्यात् । प्रयोजकत्वं द्विविधम् । मुख्यमितरञ्च । देवदत्तः कटं कारयतीत्यत्र देवदत्तस्य मुख्यम् । भिक्षा वासयतीत्यत्र भिक्षाणां वासहेतुत्वात् प्रयोजकत्वमुपचरितम् । न मुख्यम् । नहि भिक्षा यूयं वसथेत्येवं प्रयुञ्जते । इह च कारकाधिकारि तमङ्-
ग्रहणव्यतिरेकेणातिशयो न विवक्षित इति साधकतमं (१।४।४२) करणमित्यत्र तमङ्ग्रहणेन ज्ञापित मितत् । तेन यस्यापि प्रयोजकत्वमुपचरितं—न मुख्यं—
तस्यापि हेतुसंज्ञा भवत्येव । संज्ञासमावेशार्थश्चकार इति । असति तस्मि-
न्नेकसंज्ञाधिकारादत्र कर्त्तृसंज्ञा न स्यात् । अतः संज्ञासमावेशार्थं चकारः
क्रियते । हेतुत्वादित्यादिना संज्ञाहयस्य प्रयोजनं दर्शयति । प्रयोजकव्यापारे
हि हेतुमति चेति (३।१।२६) णिञ् विधीयते । तस्य हेतुत्वं प्रयोजकस्य हेतुत्वे
सत्युपपद्यते । हेतुत्वात् प्रयोजको णिचो निमित्तं भवति । कर्त्तृप्रत्ययेन च
लकारेणाभिधानं कर्त्तृसंज्ञायां सत्यां भवतीति कर्त्तृत्वात् कर्त्तृप्रत्ययेन लकार-
योच्यत इति ।

५६ । प्रागीश्वरान्निपाताः ।

च वा इ अह इत्यत्र निपातसंज्ञायां सत्यां स्वरादिनिपातमवग्रयमित्यवग्रय संज्ञा (१।१।३७) भवति । निपाता प्राच्युदात्ता भवन्तीत्याच्युदात्तत्वञ्च । अथ किमर्थं प्राग्ग्रहणम् ? यावता पञ्चम्यञ्चारणसामर्थ्यादेव प्रागित्यस्य दिक्छन्द-स्वाध्याहारो भविष्यति । न च परागित्ययमपि दिक्शब्दोऽस्ति । अतो नास्वाध्या-हार आशङ्कनीयः । तदध्याहारे हि चादयोऽसत्त्व (१।४।५७) इत्येवमादयो योगा निपातसंज्ञासम्बन्धाभावादसम्बन्धाः स्युः । तस्मात् प्रागित्येतदेवाध्याहारिष्यते । तत् किं प्राग्वचनेनेत्याह प्राग्वचनमित्यादि । एका संज्ञेत्यनुवर्त्तते । निपात-संज्ञा चादिषु प्रादिषु वा क्रियायोगे चरितार्था । तत्रासति प्राग्वचने निपात संज्ञाया उपसर्गादिसंज्ञाभिरनवकाशाभिर्बाध्यमानत्वात् ताभिः सह तस्याः समावेशो न स्यात् । इष्यते चात्र तदर्थं प्राग्वचनम् । तस्मिन् सत्येवं सम्बन्धः क्रियते । रीश्वराद् यावन्तः प्राग् व्यवस्थिता स्ते सर्वे निपातसंज्ञका भवन्ति । निपाताश्च सन्त उपसर्गादिसंज्ञका इति । तेन निमित्तमेव निपातसंज्ञोपसर्गसंज्ञानां भवति । न च निमित्तिना निमित्तं व्याहृत्यते । अन्यथाहि तस्य निमित्तत्वमेव न स्यात् । अध्याहृते तु प्राक्शब्दे रीश्वराद्ये प्राग् व्यवस्थितास्ते सर्वे निपातसंज्ञका भवन्त्येषोऽर्थोऽभिमतः स्यात् । नतु निपाताः सन्त उपसर्गादिसंज्ञका इत्येषोऽप्यर्थो लभ्यते । सूत्रोपासे तु प्राक् शब्द एषोऽर्थो लभ्यत एव । अन्यथा तस्य वैयर्थ्यं स्यात् । अथ किमर्थं रीफादिक ईश्वरशब्दो गृह्यते प्रागीश्वरादिति । न च प्रागीश्वरादित्येवोच्यते । प्रत्यासत्तेर-नन्तर एव हीश्वरशब्दो ग्रहीष्यत इत्यत्र आह रीश्वराहीश्वराभ्याभूदिति । रीफसहित ईश्वरो रीश्वरः । शाकपार्थिवादित्वान् मयूरवांसकादित्वाद्वा समासः । रीश्वरादित्युच्यमाने वीश्वरान् मा भूत् । अधिरीश्वर (१।४।६७) इत्यस्यैवैश्वरशब्दस्य ग्रहणं यथा स्यात् । ईश्वरे तोसुनृकसुनावित्यत्र (३।४।१३) यो वीश्वरशब्दस्तस्य ग्रहणं मा भूत् । तस्य ग्रहणे बहूनां संज्ञा भवत्यतो व्यासेर्न्यायादस्यैव ग्रहणं स्यात् । ननु च वकारस्तत्र नास्येव । तत् किसुच्यते वीश्वरान् मा भूदिति ? एवं मन्यते । यदा सूत्राणि संहितया पठ्यन्ते शक्ति षमुलकमुलावीश्वरे (३।४।१२) तोसुनृकसुनाविति (३।४।१३) तदा लीश्वरशब्दस्य

य ङीकारस्तस्मादादेशे कृत ईश्वरशब्दो वकारसहितो भवतीति । नैतदस्ति । रीफाधिकशब्दशब्दस्य ग्रहणे न प्रयोजनम् । यद्यपि परस्मैश्वरशब्दस्य ग्रहणे तन्निबन्धना वामिरस्ति तथाप्यनन्तरस्मैवेश्वरशब्दस्य ग्रहणं भविष्यति । न परस्व । कथम् ? ज्ञापकात् । यदयं कृन्मेजन्त इति (१११३८) कृतो मान्त-
स्मैजन्तस्याव्ययसंज्ञां शास्ति तज्ज्ञापयत्यनन्तरस्मैश्वरशब्दस्य ग्रहणम् । नेतर-
स्येति । अन्यथा हि णमुलादीनां निपातत्वादेवाव्ययसंज्ञा सिद्धेति कृन्मेजन्त
इति वचन (१११३८) मनर्थकं स्यात् । नैतदस्ति ज्ञापकम् । यस्मादीश्वरे
तोसुनृकसुनावित्यस्मात् (३४११३) परोऽपि कृदेजन्तो मान्तश्चास्ति । क्त्वर्थे
तवैकैक्येन्यत्वन (३४११४) आभीष्टो णमुल् (३४१२२) चेत्येवमादिः । तत्
कथं कृन्मेजन्त इत्येतज् ज्ञापकं स्यात् ? एवं तर्हि यदयमव्ययीभावस्याव्ययीभा-
(१११४१)वशेत्यव्ययसंज्ञां शास्ति तज् ज्ञापयत्यनन्तरो य ईश्वरशब्दस्तस्य ग्रहण-
मिति । अन्यथा ह्यव्ययीभावशेत्येत (१११४१) दपार्थकं स्यात् । निपात-
त्वादेवाव्ययीभावस्याव्ययसंज्ञायाः सिद्धत्वात् । अस्यापि ज्ञापकता मपाकर्त्तु-
माह समासेष्वव्ययीभाव इति । सर्वेषां समासानां निपातत्वादव्ययसंज्ञायां
प्राप्तायामव्ययीभावशेत्येतद्वचनं (१११४१) नियमार्थं स्यात् । समासेषु
तत्पुरुषादिषु मध्ये ऽव्ययीभाव एवाव्ययसंज्ञो भवति । नान्य इति ।
एवं तर्हि लौकिकन्यायादनन्तरस्मैवेश्वरशब्दस्य ग्रहणं भविष्यति । लोके
ह्योदकान्तं प्रियं प्रोथ (F) मनुव्रजेदिति य एवानन्तर उदकान्त स्तमेव गत्वा
तत एव बान्धवा निवर्त्तन्ते । न व्यवहृतात् । तस्मादिहाप्यनेनैव न्यायेना-
नन्तरादेवेश्वरशब्दान्निपातसंज्ञा निवर्त्तिष्यत इत्यत आह लौकिकं चातिवर्त्तत
इति । लौकिकमपि न्यायं लोकोऽतिक्रम्य वर्त्तति यस्माद् द्वितीयमप्युद-
कान्तं स्नेहात् कथाप्रसङ्गाद् वा गत्वा निवर्त्तन्ते बान्धवाः । तदेवं रीफाधिक
ईश्वरशब्द उच्चार्यते । तेन वीश्वरान् मा भूदिति स्थितमेतत् ।

५७ । चादयोऽसत्त्वे ।

असत्त्व इति पर्युदासोऽयं वा स्यात् प्रसज्यप्रतिषेधो वा ? तत्र यद्ययं

पर्युदासः स्यात् तदा सत्त्वादन्वयवर्त्तमानाच्चादयो निपातसंज्ञका भवन्ती-
 त्वेषः सूत्रार्थः स्यात् । ततश्च पशुशब्दस्य चादिपरिपठितस्य जातिव्यवच्छिन्ने
 द्रव्ये वर्त्तमानस्य निपातसंज्ञा स्यात् । यो हि जातिविशिष्टे द्रव्ये वर्त्तते स
 जातिद्रव्यसमुदायात्मकमर्थमाह । यश्चैवंविधोऽर्थः स द्रव्यात् केवलादन्यो
 भवति । निपातसंज्ञायां सत्यां पशुरिति सविभक्तिकस्य श्रवणं न स्यात् ।
 प्रसज्यप्रतिषेधे त्वेष दोषो न भवति । तत्र हि यत्र द्रव्यगन्धोऽप्यस्ति तत्र सर्वत्र
 प्रतिषेधेन भवितव्यम् । अस्ति चेह द्रव्यगन्धः । पशुत्वजात्याश्रितस्य द्रव्यस्यापि
 पशुशब्देनाभिधानात् । तस्मात् प्रसज्यप्रतिषेध एवायं युक्त इत्यालोच्याह
 प्रसज्यप्रतिषेधोऽयमिति । क्व तर्हि वर्त्तमानः पशुशब्दोऽसत्त्ववचनो भवति ?
 यत्र वृत्ती निपातसंज्ञां लभते दृश्यर्थे यथा लोधं नयन्ति पशु (G)
 मन्यमाना इति । अत्र दृश्यर्थेन पशुशब्देन मननं विशिष्यते । दर्शनमेतन्
 मननं सम्यग् ज्ञानमित्यर्थः । सत्त्वशब्दोऽयमिह सत्तायां वर्त्तत इति कस्यचिद्
 भ्रान्तिः स्यात् । अतस्तान्निराकर्तुमाह सत्त्वमिति च द्रव्यमुच्यत इति ।
 चशब्दोऽवधारणे । द्रव्यमेव न सत्त्वमित्यर्थः । यदि ह्यत्र सत्त्वशब्देन सत्त्वोच्यते
 प्रतिषेधोऽनर्थकः स्यात् । नहि चादिषु मध्ये शब्दः सत्तावाची कश्चिदस्ति ।
 तस्माद् द्रव्यमेवोच्यते । इदं तर्हि सर्वनामप्रत्यवमर्शयोग्यो योऽर्थस्तद्भवामिति ।
 तथाचोक्तं—

वस्तूपलक्षणं यत्र सर्वनाम प्रयुज्यते ।

द्रवामितुप्रच्यते सोऽर्थो भेद्यत्वेन विवक्षितः ॥१॥ इति ।

भेद्यत्वेन विशेष्यत्वेनेत्यर्थः । अत एवावसीदति यत्र गुणो विशेषणभावेनेति
 सत्त्वं तद्भवामुच्यते । चणिति पठ्यते । तस्य णकारो विशेषणार्थो निपातैर्यद्
 यदिहन्तकुविन्नेञ्चैण्कश्चिद्दयत्रयुक्तमिति (८।१।३०) । स तु चेच्छब्दस्यार्थे
 वर्त्तते । यत्नेति पठ्यते । तस्य तद्धित (१।१।३८) श्वासर्वविभक्तिरित्यवग्रयसंज्ञा
 सिद्धैव । निपातैर्यद्दयदिहन्त इति (८।१।३०) विशेषणार्थं निपातसंज्ञोच्यते ।

(G) पशु सम्यगित्यर्थः । लोचमननवगतम् । पशु मन्यमानाः सम्यग् ज्ञालेत्यर्थः । निरुक्ते तु लुब्धमृषिं
 नयन्ति पशुं मन्यमाना इति सासुस्वारपाठात् पशुशब्दः सत्त्ववाची ।

असति निपातत्वे त्रैङ् पालने यं चायत इति यत्र इत्यस्यातोऽनुपसर्गे (१२।३) क इति कप्रत्ययान्तस्य ग्रहणं स्यात् । नञिति पठ्यते । नञो अकारो नलोपो (६।३।७३) नञ इति विशेषणार्थः । नलोपो नस्येतुग्रन्थमाने पामनपुत्र इत्यच्चापि स्याद् यदि तत्रालुगुत्तरपद (६।३।१) इतुग्रत्तरपदग्रहणसामर्थ्यलक्ष्यं पूर्वपदं नशब्देन विशिष्यते नान्तस्य पूर्वपदस्येति । अथ तु पूर्वपदे न नशब्दो विशिष्यते पूर्वपदस्य नस्येत्यतोऽसत्यपि अकारे न भवति पामनपुत्र इत्यत्र नलोप इति । नहि तर्हि नशब्दः पूर्वपदं किं तर्हि पामनशब्दः । अथ क्रियमाणेऽपि अकारेऽनुबन्धे स्त्रीणपुत्र इत्यत्र कस्मान्न भवति ? अकारस्य ह्यौ प्रत्ययसम्बन्धिनश्चरितार्थत्वात् । निपातसम्बन्धिनस्तु न क्वचिच्चरितार्थत्वम् । अतस्तेन प्रत्यय सम्बन्धिना अकारेण तु तुल्यमाख्यातुं न शक्यत इति न भवति । तथेति । यः प्राग्दिशो (५।३।१) विभक्तिरिति विभक्तिसंज्ञकस्यालुप्रत्ययान्तस्यथाशब्दो नेह तस्येदं ग्रहणम् । तस्य तद्धितश्चे(१।१।३८)त्यनेनैवाव्ययसंज्ञायाः सिद्धत्वात् । आद्युदात्तत्वञ्च लित्स्वरेण । कस्य तर्हि ग्रहणम् ? तत्सदृशस्यानुपत्पन्नस्य । ननु च तस्यापि विभक्तिस्वरप्रतिरूपकाश्चेत्यनेनैव सिद्धं निपातत्वम् । सत्यमेतत् । तस्यैवायं प्रपञ्चः । यथातथाशब्दस्य ग्रहणं तस्यैव प्रपञ्चः । अथ वलायां मात्रायां यथाऽस्ति कथं कुत इत्येतेषामपि ग्रहणं तस्यैव प्रपञ्चः । विभक्तिप्रतिरूपकत्वात् । मन्ये ब्रूहीति । आद्युदात्तार्थं सुभयोः पाठः । मन्थ इति दिवादिः कर्मस्थान्मनेपदम् । अन्तोदान्तः प्राप्नो यक्स्वरेण । ब्रूहीति च प्रत्ययस्वरेण । विभक्तिप्रतिरूपकाश्च निपाता उपजीऽन्वाजे इतेऽवमादयः । स्वरप्रतिरूपका अचो ये न भवन्त्यच्सदृशाः । तथाच वक्ष्यति ऋति ऋर्वा वचनं कर्त्सव्यम् । ऋति ऋ र्वा वचनमिति (६।१।१०१, वा) । एवञ्जातीयकानां निपातसंज्ञाहारेण सत्त्वमेवाख्यायते । पशुर्वै पुरुषः पशुः पुरोडाश इति । अत्र पशुशब्दः पुरुषे पुरोडाशे च सत्त्वे वर्त्तत इति न भवत्येव निपातसंज्ञा ।

५८ । प्रादयः ।

अथ किमर्थं पृथग्योगकरणम् ? न चादिभ्येव प्रादयः पठेरन्वित्वाच्च पृथग्योगकरणमित्वादि । उत्तरसंज्ञोत्तरसूत्रे कृता संज्ञोपसर्गसंज्ञा ।

तस्या विशेषणं वाचच्छेदः प्रादिभ्योऽन्धस्माद्वावर्त्तनमुत्तरसंज्ञाविशेषणम् । तदर्थः प्रयोजनं यस्य तदुत्तरसंज्ञाविशेषणार्थम् । एतदेव स्पष्टीकर्त्तुमाह चादीनामुपसर्गसंज्ञा मा भूदिति । एकयोगे हि सति यथा प्रादीनामुपसर्गसंज्ञा भवति तथा चादीनामपि स्यात् । अतः प्रादीनामेवोपसर्गसंज्ञा यथा स्याच् चादीनां मा भूदित्येवमर्थं पृथग् योगः क्रियते । पराः सेना इति । सेनाया द्रव्यत्वात् तत्र वर्त्तमानस्य पराशब्दस्येह ग्रहणं न भवति । परा उत्कृष्टाः परदेशस्थिता वा । यत्र त्वेकवचनं पठ्यते परा सेनिति तत्र रूपोदाहरणं वेदितव्यम् । द्विवचनबहुवचनयोस्तु निपातत्वादवयवसंज्ञायां सत्यां विभक्तेर्लुक् स्यात् ।

५६ । उपसर्गाः क्रियायोगे ।

प्रणयतीति । प्रशब्दस्योपसर्गत्वादुपसर्गादसमासेऽपि (८।४।१४) षोपदेशस्येति णत्वम् । प्रनायको देश इति । अत्र नयनक्रियया प्रशब्दस्य योगो नास्तीत्युपसर्गसंज्ञा न भवति । ननु चात्रापि गमिक्रियया योगोऽस्त्येवेति स्यादेव तस्योपसर्गसंज्ञा । नैतदस्ति । क्रियायोगग्रहणं ह्येव मनर्थकं स्यात् । कथम् ? प्रादीनां क्रियायोगावप्रभिचारात् । तस्मात् क्रियायोगग्रहणसामर्थ्याद् यं प्रति क्रियायुक्ताः प्रादय स्तं प्रति गत्युपसर्गसंज्ञका भवन्ति । नान्यं प्रति । नचेह नयनक्रियया युक्तः प्रशब्दः । किन्तर्हि ? गमिक्रिययेति नयतिं प्रतुपसर्गसंज्ञको न भवति । मरुच्छब्दस्योपसंख्यानमिति । तत्वविधाविति शेषः । अन्यथा हि निपाता आद्युदात्ता (फिट्, ८०) उपसर्गाच्चाभिवर्जमित्याद्युदात्तत्वमपि स्यात् । अन्तोदात्तस्येवमिति मरुच्छब्दः । उपसंख्यानशब्दस्य प्रतिपादनमर्थः । मरुच्छब्दस्योपसर्गसंज्ञायाः प्रतिपादनं कर्त्तव्यमित्यर्थः । तत्रेदं प्रतिपादनम् । उपसर्ग इति योगविभागः क्रियते । अत्र च प्रादय इति नाभिसम्बध्यते । तेन मरुच्छब्दस्य तत्वविधावुपसर्गसंज्ञा भवतीति । अतएव योगविभागाच् अच्छब्दस्याङ्विधावन्तःशब्दस्याङ्किविधिणत्वेषूपसर्गसंज्ञा भवतीति वेदितव्यम् । योगविभागस्येदं लिङ्गम् प्रश्नाश्चार्चावृत्तिभ्यो (५।२।१०१) णः । तिरोऽन्तर्धाविति (१।४।७१) च निर्देशः । ततः क्रियायोग इति द्वितीयो योगः । अत्र च प्रादय

इति सम्बन्धते । किमर्थमिदम् ? पूर्वणैव सिद्धमिति पूर्वयोगस्त्रासर्वविषयत्व-
ज्ञापनार्थम् । तेन नातिप्रसङ्गः । प्रादीनामक्रियायोग उपसर्गसंज्ञा मा
भूदित्येवमर्थञ्च । मरुत् इति । अत्र उपसर्गात् त इति (७।४।४७)
ज्ञाप्रत्यये कृते द्वितकारनिर्देशाद्दातेः सर्वादेशः । ननु च सत्यामुपसर्गसंज्ञायां
मरुच्छब्दस्थानजन्तत्वात् तत्वेन न भवितव्यमित्यत आह संज्ञाविधानसामर्थ्या-
दित्यादि । यथा ह्युपसरज इत्यत्र डित्करणसामर्थ्यादभस्यापि टिलोपो
भवति तथेहाप्यनजन्तादपि तत्वं भविष्यति । अन्यथा हीदं वचनमपार्थक्यं
स्यात् । मरुच्छब्दस्योपसर्गसंज्ञाया अन्यकार्थ्याभावादिति भावः । अच्छब्द-
स्योपसंख्यानमिति । अत्राप्युपसंख्यानशब्दस्य स एवार्थः । प्रतिपादनमपि
तदेव । ननु च भिदादिपाठादेव हि अहेति सिद्धम् । तत् कथं तत्सिद्धये
अच्छब्दस्योपसर्गसंज्ञा क्रियते ? एवमन्यते । अनार्थस्तत्र पाठ इति ।

६० । गतिश्च ।

प्रकृत्येति । गतिसंज्ञायां सत्यां क्लृप्तगतिप्रादय (२।२।१८) इति समासः ।
समासेऽनञ्पूर्वे क्लो ल्यबिति (७।१।३७) ल्यप् । प्रकृतमिति । क्ले चेत्यनु-
वर्त्तमाने (६।२।४५) गतिरनन्तर (६।२।४८) इति प्रकृतिस्वरिणाद्युदात्तः
प्रशब्दः । यत् प्रकरोतीति । प्रशब्दादनन्तरस्य तिङ्ङितिङ्ङ इति (८।१।२८)
निघाते प्राप्ते निपातैर्यद्वदीत्यादिना (८।१।३०) प्रतिषेधे तिपः पित्त्वादन-
दात्तत्वम् । सति शिष्टस्वरस्य बलीयस्त्वमन्वत्र विकरणस्वरिभ्य इति
(६।१।१५८, वा) विकरणस्वरस्य प्रत्ययाद्युदात्तत्वं न भवति । करोतेरेव तु
भवति धातोरिति (६।१।२६२) । शेषमनुदात्तं भवति । प्रशब्दस्योपसर्गाच्चाभि-
र्वजमित्याद्युदात्तत्वे प्राप्ते गतिर्गताविति (८।१।७०) निघातेऽनुवर्त्तमाने तिङ्ङि
चोदात्तवतीति (८।१।७१) करोतिशब्दे तिङ्ङन्त उदात्तवति परतोऽनुदात्तत्वं
भवति । तत्र हि पूजनात् पूजितमनुदात्तं (८।१।६७) काष्ठादिभ्य
इत्यतोऽनुदात्तमिति वर्त्तते । एतच्च प्रयोजनत्रयमुत्तरत्र गतिसंज्ञाया वेदि-
तव्यम् । अथ किमर्थं योगविभागः ? न गतिग्रहणं पूर्वयोग एव क्रियत
इत्यत्र आह ! योगविभाग उत्तरार्थ इति । उत्तरत्वेत्यादिना योगविभाग-

स्त्रीस्यार्थतां दर्शयति । यद्युत्तरत्राप्युपसर्गसंज्ञा स्यात् तदा किं स्त्रादित्यत आह जरीस्त्रादित्यत्रेत्यादि । चकारः संज्ञासमावेशार्थ इति । असति चकार एकसंज्ञाधिकारादेकात् संज्ञाद्वयस्य विधानात् पर्यायः स्यात् । न समावेशः । प्रणीतमित्यादिना संज्ञासमावेशस्य फलं दर्शयति । गतिरनन्तर इति (६।२।४८) खर इति । उदाहरणद्वयेऽप्युपसर्गादिति (८।४।१४, ८।३।६५) षत्वषत्वे भवत इति । प्रणीतमिति । उपसर्गादसमासेऽपि णोपदेशस्येति (८।४।१४) षत्वम् । अभिषिक्तमिति । उपसर्गात् सुनोतीत्यादिना (८।३।६५) षत्वम् । कारिकेत्यादि । धात्वर्थनिर्देश एतदुपसंख्यानं कर्त्तव्यम् । योऽन्यः कर्त्तरि कारिकाशब्दो ण्वुलन्तस्तस्य कारिकां क्तत्वेत्येवं भवति । उपसंख्यानशब्दस्य प्रतिपादनमर्थः । तत्रेदं प्रतिपादनम् । उत्तरसूत्रे चकारस्यानुक्तसमुच्चयार्थत्वात् कारिकाशब्दस्य गतिसंज्ञा भवतीति । पुनश्चनसाधित्यादि । पुनश्चनःशब्दो छन्दसि विषये गतिसंज्ञकौ च भवत इति तदर्थरूपं व्याख्येयमित्यर्थः । व्याख्यानन्तुत्तरसूत्रे चकारस्यानुक्तसमुच्चयार्थतामाश्रित्य कर्त्तव्यम् । पुनरुक्तयूतमिति । सिवु तन्तुसन्ताने । निष्ठा । उदित्त्वादुदितो वेति (७।२।५६) विभाषेत्त्वाद् यस्य विभाषेतीट्प्रतिषेधः (७।२।१५) । ङ्ङोः शुङ्गुनासिक्ते चेति (६।४।१८) वकारस्योट् । यणादेशः । चनोहितमिति । दधाते हिंरिति (७।४।४२) हिरादेशः । गतिरनन्तर इति (६।२।४८) प्रकृतिस्वरिणाद्युदात्तत्वम् । चनःशब्दो हि निपाता आद्युदात्ता (फिट्, ८०) भवन्तीत्याद्युदात्तः ।

६१ । ज्यर्थादिचिडाचश्च ।

च्युन्ता डाजन्ताश्चेति । ननु च पदसंज्ञायामन्तग्रहणेन ज्ञापितमन्त्र संज्ञाविधौ प्रत्ययग्रहणे तदन्तविधिर्नास्तीति । अतश्चिडाचोरेव गतिसंज्ञया भवितव्यम् । तत् किमुच्यते च्युन्ता डाजन्ताश्चेति ? एवमन्यते । क्रियायोग इति वर्त्तते । न च प्रत्ययमात्रस्य क्रियायोगः सम्भवति । तस्मात् क्रियायोगानुवृत्तिसामर्थ्यात् तदन्तस्यैव संज्ञा विज्ञायत इति भवत्येव तदन्तस्य संज्ञा । स तु विशेषानुपादनम् धातुमालेण योगे प्राप्नोतीत्यत आह चिडाचोरित्यादि ।

अभूततद्भावे कृत्वस्त्रियोगे (५।४।५०) चिर्विहितः । अव्यक्तानुकारणादित्यादावपि (५।४।५७) सूत्रे कृत्वस्त्रियोगस्यानुवृत्तेर्डाजपि तत्रैव विहितः । तेन चिुडा-
चोस्तावद् धात्वन्तरेण योगासम्भवात् कृत्वस्त्रियोगे गतिसंज्ञाविधानम् ।
अतस्तत्साहचर्यादूर्थादीनामपि तैरेव योगे विधीयते । ऊर्थादिभ्यश्चूर्थस्वा-
प्रतीतेर्न शक्यन्ते ते च्युन्ता इति विज्ञातुम् । अतस्तेषां पृथग् ग्रहणम् ।
तामेव च तेभ्यश्चूर्थस्वाप्रतीतिमर्थान्तरप्रदर्शनेन प्रतिपादयितुमाह उरौ-
उररीत्यादि । औषडादीनां स्वधापर्यन्तानां चादिषु पाठादक्रियायोगेऽपि
निपातसंज्ञा भवति । आविःशब्दः साक्षात्प्रभृतिषु पठ्यते । तेन तस्य
विभाषा (१।४।७२) कृञीति करोतियोगे विभाषा गतिसंज्ञा । शुक्लीकृत्येति ।
अस्य (७।४।३२) च्वावितौलम् । पटपटाकृत्येति । वा क्यष (१।३।८०) इत्यत्र
पटपटाशब्दो व्युत्पादितः ।

६२ । अनुकरणं चानितिपरम् ।

अनितिपरमिति । अत्रेतिपरशब्द इतिः पर इति पञ्चमीति (२।१।३७)
योगविभागात् तत्पुरुषो वा स्याद् ? इतिः परो यस्मादिति बहुव्रीहिर्वा ?
तत्र यद्याद्यः पञ्च आश्रीयेत तदेतिखाट्कृत्येत्यत्र प्रतिषेधः स्यात् ।
इह तु न स्यात् । खाडिति कृत्वा आगत इति । अनिष्टञ्चैतत् । द्वितीये तु
पञ्च एष दोषो न भवति । अतस्तमेवाश्रित्याह इतिः परो यस्मादि-
त्यादि । निरष्टीवदिति । छिवु निरसने । सुब्धातुछिवुष्वकृतीनां प्रति-
षेधो वक्तव्य इति (६।१।६४,वा) प्रतिषेधाच्चात्वादेः षः सः इति (६।१।६४) सत्वं
न भवति । छिवुक्लसुचमां श्रितोति (७।३।७५) दीर्घत्वम् ।

६३ । आदरानादरयोः सदसती ।

प्रीतिसम्भ्रम आदर इति । प्रीत्या सम्भ्रमः प्रीतिसम्भ्रमः प्रीतिपूर्विका
प्रत्युत्थानासनादिदानक्रियेत्यर्थः । परिभवौदासीन्यमिति । परिभवोऽवज्ञा ।
तिरस्कार औदासीन्यम् । कर्त्तव्यं प्रत्युत्थानासनादिदानं प्रत्युपेक्षा ।
परिभवेष्टौदासीन्यं परिभवौदासीन्य मिति । तृतीयेति (२।१।३०) योग-
विभागात् समासः । अथवा परिभवौदासीन्यश्च परिभवौदासीन्यम् ।

अथ किमर्थमनादरग्रहणं मसद्ग्रहणञ्च क्रियते ? नादरे सदित्येवोच्यते ? अथ कथमिदानीमनादरेऽसच्छब्दस्याव्ययसंज्ञा स्यात् ? कथञ्च समासादि कार्यम् ? तदन्तविधिनासच्छब्दस्यापि निपातसंज्ञायां गतिसंज्ञायाञ्च सत्यां सच्छब्दस्य निपातस्याव्ययसंज्ञा विधीयमाना ऽव्ययसंज्ञायां तदन्तविधेरुप-संख्यानादसच्छब्दस्याप्यव्ययसंज्ञा भविष्यति । जुगतिप्रादय इत्यत्र (२।२।१८) च सुबन्तस्य प्रकृतत्वाद् गत्यन्तस्य सुबन्तस्य समासो विधीयमानोऽसच्छब्द-स्यापि भविष्यति । गतिरनन्तर (६।२।४८) इत्यत्रापि पूर्वपदमित्यनु-वर्त्तते । गतिर्गतावित्यत्रापि (८।१.८०) पदस्येति । तेन गत्यन्तस्य पूर्व-पदस्य प्रकृतिस्वरो विधीयमानस्तथा गत्यन्तस्य पदस्यानुदात्तो विधीयमानो-ऽसच्छब्दस्यापि भविष्यति । तस्यापि गत्यन्तत्वात् । भवतु तदन्तविधिना यथोक्तं कार्यम् । अनादरावगतिस्तु कथं स्याद् ? असत्यनादरग्रहणे न सदसदिति नञाऽदरप्रतिषेधात् । आदरश्चेत् प्रतिषेधः किमन्यदनादरात् स्यात् । नैतद् युक्तमुच्यते । नञ्समासो हि तत्पुरुषः सदृशमेव कार्यं प्रतिपादयति यथा ऽब्राह्मणमानयेति । तत्रेह यद्यनादरग्रहणं न क्रियेत तदा सत् सदृशं यत् तदसद् यत्रादरप्रसङ्गस्तत्रैव स्यात् । गुरु मसत्कृत्य गतः । यत्र त्वप्रसक्त एवादरस्तत्र न स्यात् । भृत्यमसत्कृत्य गतः । अनादरग्रहणे तु सति बहुव्रीहिर्विज्ञायते । अविद्यमान आदरो यस्मिन्नित्यनादर इति । बहुव्रीहिस्यत्यन्ताभावे प्रसक्त्यभावे च भवतीति सर्वत्र संज्ञा सिध्यति । तस्मादनादरग्रहणं कर्त्तव्यम् । तस्मिंश्च क्रियमाणे सत्यसद्ग्रहणमपि कर्त्तव्य-मेव । अन्यथा हि किमनादरग्रहणेन विशिष्येत यस्यानादरे वर्त्तमानस्य गतिसंज्ञा विधीयते ? नहि सच्छब्दस्यानादरे वृत्तिः सम्भवति । यद्यपि तस्य न सम्भवति तदन्तस्यासच्छब्दस्य सम्भवतीति चेत् सत्यं सम्भवति । नतु तस्य गतिसंज्ञा लभ्यते । तदन्तविधेरभावात् । प्रकृते नहि तदन्तविधिर्भवति । नचेह किञ्चित् प्रकृत मस्ति । तस्मादसच्छब्दार्थं मनादरग्रहणम् । यदि तु यथा गोष्यदं (६।१।१४५) सेवितासेवितप्रमाणेष्वित्यत्रासेविते गोष्यदशब्दो न सम्भव-तीत्यगोष्यदशब्दार्थमसेवितग्रहणं विज्ञायते तथेहापि सच्छब्दोऽनादरे न सम्भवतीत्यसच्छब्दार्थमनादरग्रहणं विज्ञायेत तदा शक्यमसच्छब्दस्य ग्रहण-

मकर्त्तुम् । असदग्रहणं तु क्रियते तदा विस्मष्टार्थम् । सत्कृत्वा ऽसत्-
कृत्वेति । शोभनाशोभनार्थाविह सदसच्छब्दै । विद्यमानाविद्यमानार्थौ वा ।

६४ । भूषणोऽलम् ।

अलं कृत्वेति । पर्याप्ताविहालं शब्दो वर्त्तते ।

६५ । अन्तरपरिग्रहे ।

अन्तःशब्दोऽयम् मध्येऽधिकरणभूते वर्त्तते । परिग्रहे च । तत्र परि-
ग्रहप्रतिषेधादितरत्र संज्ञा विधीयते । यस्त्वस्य स्वरदिषु पाठः स परिग्रहे-
ऽप्यव्ययसंज्ञार्थः । अन्तर्हृत्वेति । मध्ये हृत्वेत्यर्थः । वा (६।४।३८) ल्यपीत्यनु-
नासिकलोपः । वक्तव्य इति व्याख्येय इत्यर्थः । व्याख्यानन्तु पूर्वमेव कृतम् ।
अन्तर्धेति । आतश्चोपसर्ग (३।३।१०६) इत्यङ् । अन्तर्धिरिति । उपसर्गे घोः
(३।३।८२) किरिति किप्रत्ययः । अन्तर्णयतीति । उपसर्गादसमासेऽपीति
(८।४।१४) णत्वम् ।

६६ । कणोमनसौ श्रद्धाप्रतीघाते ।

कणेशब्दः सप्तम्यन्तप्रतिरूपको निपातः । स चेहाभिलाषातिशये
वर्त्तमानो गृह्यते । तस्य हि श्रद्धाप्रतीघात इत्युपाधिः सम्भवति । मनः-
शब्दोऽपि तत्साहचर्यादभिलाषदृष्टिरेव विज्ञायते । कणे हृत्वा मनो हृत्वेति ।
अत्र कणेशब्दः सूक्ष्मे तण्डुलावयवे वर्त्ततेऽधिकरणभूते । मनश्शब्दश्चेतसि ।

६७ । पुरोऽव्ययम् ।

पुरस्कृत्येति । पूर्वस्माद् देशादागत इत्यस्मिन्नर्थे पूर्वाधरावराणामसि
(५।३।३८) पुरध्वञ्चैषामित्यसिप्रत्ययः पूर्वशब्दस्य च पुरादेशः । तद्वित्त्वासर्व-
विभक्तिरित्यव्ययसंज्ञा (१।२।३८) । विसर्जनीयस्थानिकस्य सकारस्थोपचार
इत्येषा संज्ञा पूर्वाचार्यप्रणीता । नमस्युरसोगैत्योरिति (८।३।४०) सकारः ।
पूः पुरी पुरः कृत्वा गत इति । पुरः कृत्वेतीदं प्रत्युदाहरणम् । पूः पुरा-
वित्त्वेतयोस्तूपन्यासस्तत्साहचर्येण पुरःशब्दस्यानव्ययत्वप्रदर्शनार्थः । पू पालन-

पूरणयोः । भ्राजभ्रासेत्यादिना (३।२।१७७) क्तिप् । उदोष्ठपूर्वस्वेत्पुत्रम् (७।१।१०२) । रपरत्वञ्च । गतिसंज्ञाया अभावादिह समासादि कार्यं न भवति । नमस्पुरसोर्गत्वोरिति (८।३।४०) विसर्जनीयस्य सकारोऽपि न भवति । ननु च यद्यत्र गतिसंज्ञा स्याद् गतिसमासे कृते सुपो निवृत्त्या भवितव्यम् । तदा पुर इति रूपं न स्यात् । असति तस्मिन् संज्ञापि निवर्त्तते । नैतदस्ति । यद्यपि विभक्तौ निवृत्तायां पुर इति रूपं न स्यात् तथापि नैवं संज्ञा निवर्त्तते । एकदेशविकृतस्यानन्यत्वात् ।

६८ । अस्तं च ।

अस्तंशब्दो मकारान्तोऽव्ययमिति । अव्ययमित्यत एव विशेषणोपादान-सामर्थ्यादव्ययत्वं विज्ञेयम् । चादेराकृतिगणत्वाद्वा । अस्तं कृत्वा काण्डं गत इति । असु क्षेपणे । निष्ठा । पूर्ववदिट्प्रतिषेधः । चकारोऽव्ययमित्य-स्यानुकर्षणार्थः । यद्येवं चानुकृष्टत्वादुत्तरत्र तस्यानुवृत्तिर्न स्यात् । उत्तर-त्वापि चकारस्तदनुकर्षणार्थोऽनुवर्त्तिष्यत इत्यदोषः ।

६९ । अच्छ गत्यर्थवदेषु ।

अच्छशब्दोऽव्यय मभिश्चस्यार्थ इति । अभिराभिसुख्ये । अच्छोद्येति । यजादित्वाद्वाद्यादिसूत्रेण (६।१।१५) संप्रसारणम् । अच्छमित्यकलुषमित्यर्थः ।

७० । अदोऽनुपदेशे ।

उपदेशः परस्यार्थकथनम् । तच्च परस्य प्रत्यायनार्थं भवतीत्याह उपदेशः परार्थ इति । अदः कृत्वेति । एतत् कृत्वेत्यर्थः ।

७१ । तिरोऽन्तर्द्धौ ।

तिरोभूत्वा स्थित इति । अनृजुभूत्वा । वा पार्श्वतोभूत्वेत्यर्थः ।

७२ । विभाषा कृञि ।

तिरङ्कृत्वेति । तिरसोऽन्यतरस्यामिति (८।३।४२) विसर्जनीयस्य सत्वम् ।

७३ । उपाजिञ्वाजि ।

७४ । साक्षात्प्रभृतीनि च ।

साक्षात्प्रभृतिषु चूर्थवचनमिति । चूर्थ उच्यते कथ्यते येन तच् चूर्थं वचनम् । चूर्थव्याख्यानम् । एतेनैतदुक्तम् भवति साक्षात्प्रभृतीनां चूर्थो येन प्रतिपाद्यते ऽस्मिन् संज्ञाविधौ तच् चूर्थवचनं कर्त्तव्यमित्यर्थः । किमर्थम् ? असाक्षाद्भूतं यदा साक्षात् क्रियते तदा गतिसंज्ञा यथा स्यात् । यदा त्वसाक्षाद्भावो न क्रियते किंतु साक्षाद्भूतस्य प्रत्यक्षभावमुपगतस्यैव सतो योऽन्यो विशेषः कश्चित् क्रियते तदा मा भूदिति । एवं मिथ्याप्रभृतीनाम् । अमिथ्याभूतानां मिथ्याभावो यदा क्रियते तदा यथा स्यात् । अन्यदा मा भूत् । तदेवं व्याख्यानम् । ऊर्थादिचिडिडाचश्चेत्यत्र (११४।६१) चिग्रहणमच्छेदगत्यर्थ-वदेष्वित्यत्र (११४।६२) श्वार्थग्रहणमिह मण्डूकप्लुतिन्यायेनानुवर्त्तते । तेन चूर्थे वर्त्तमानानां साक्षात्प्रभृतीनां गतिसंज्ञा विधीयत इति । व्यवस्थित-विभाषाविज्ञानाद्वा चूर्थ एव वर्त्तमानानां तेषां संज्ञा भविष्यतीति । चूर्थता चोभयथा सम्भवति । चूर्त्तानामचूर्त्तानाञ्च । तत्र यदा चूर्त्तता भवति तदोर्थादिचिडिडाचश्चेति (११४।६१) नित्यं संज्ञा भवति । अनपदा त्वनेन गतिसंज्ञा विभाषा भवति । व्यवस्थितविभाषया चास्य सूत्रस्य चूर्थेष्वेव प्रवृत्तेः । मकारान्तत्वनिपातनमपि लवणादीनामचूर्त्तानां न भवति । विभाषितगतिसंज्ञायाः सन्नियोगेन हि तेषां मकारान्तत्वनिपातनम् । अग्नौवशप्रभृतयो विभक्तिप्रतिरूपकनिपाता द्रष्टव्याः । प्रादुराविःशब्दावूर्थादिषु पठ्येते । तयोः करोतियोगे विभाषार्थ इह पाठः ।

७५ । अनत्याधान उरसिमनसी ।

उरसिमनसिशब्दै विभक्तिप्रतिरूपकौ निपातौ । उरसिहात्येति । अभ्युप-गम्येत्यर्थः । मनसिहात्येति । निश्चित्येत्यर्थः ।

७६ । मध्येपदेनिवचने च ।

मध्येपद इति सप्तम्यन्तप्रतिरूपकौ निपातौ । निवचन इति । अर्था-

भावेऽवग्रीभावाो निहणं निवसमिति यथा । निवचनेऽक्त्येति । उच्चारण-
सामर्थ्यात् सप्तम्याः समासेऽप्यलुग् भवति । एवमुत्तरत्र ।

७७ । नित्यं हस्तेपाणावुपयमने ।

हस्तेऽक्त्य पाणीऽक्त्येति । सप्तम्याः पूर्ववदलुक् । दारकमेति । भार्याकरणम् ।

७८ । प्राध्वम् बन्धने ।

बन्धन इति निमित्तसप्तमीयम् । प्राध्वंशब्दस्यानूकृत्यङित्वाद् बन्धन
इत्यस्य विशेषणं नोपपद्यत इति सामर्थ्यात् तदर्थस्य विशेषणं विज्ञायत इत्यत
आह तदानूकृत्यमित्यादि । बन्धनं हेतु र्यस्य तत् तथोक्तम् । प्राध्वंऽक्त्येति ।
बन्धनेन निमित्तेनानूकृत्यं क्त्येत्यर्थः । प्राध्वं क्त्येति । समर्थमध्वगमने
शकटमध्वाभिमुखं क्त्येति गम्यते । उपसर्गादध्वन (५।४।८५) इत्यच्
समासान्तः । नस्तद्धित इति (६।४।१४४) टिलोपः । प्रगतमध्वानमिति
प्रादिसमासः । लक्षणप्रतिपदोक्तपरिभाषयैवात्र प्राप्तौ सिद्धायां लाक्षणिकोऽपि
प्राध्वंशब्दो यत्र बन्धनेनाभिसम्बध्यते तत्रापि गतिसंज्ञा भवतीति ज्ञापनार्थं
बन्धनग्रहणम् । तेन यदा बन्धनेनैव शकटस्याध्वनि सामर्थ्यादध्वाभिमुखता
विवक्ष्यते तदा प्राध्वंऽक्त्य शकटं गतमित्येतदपि सिद्धमभवति ।

७९ । जीविकोपनिषदावौपम्ये ।

औपम्यविषय इति । उपमीयतेऽनयेत्युपमा । आतश्चौपसर्ग (३।३।१०६)
इत्यङ् । तस्या भाव औपम्यम् । ष्यञ् । तत् पुनः क्रियाकारकसम्बन्धः ।
समासकृततद्धितेषु सम्बन्धाभिधानमन्यत्र रूढरभिन्नरूपावग्रभिचरितसम्बन्धेभ्य
इति वचनात् । विषयग्रहणेनौपम्य इति सप्तम्या विषयसप्तमीत्वं दर्शयति ।
सम्भवति च जीविकोपनिषदावुपमाभूते प्रत्यौपम्यविषयभावः । तेन विनोप-
माया अभावात् । जीविकाऽक्त्येतरादि । जीविकामिव क्त्या । उपनिषदमिव
क्त्येतरार्थः । जीविका जीवनोपायः । उपनिषद्ग्रहणं हेतुश्च । यत् तत्-
सदृशं तज् जीविकेव जीविका । उपनिषदिवोपनिषदिति जीविकोपनिषद्ग्रा-
मुपमीयते ।

८० । ते प्राग् धातोः ।

नियमार्थमेतत् । नियमः पुनः संज्ञानियमो वा स्यात् ते प्रादयो यदां धातोः प्राक् प्रयुज्यन्ते तदैव गतुरपसर्गसंज्ञका भवन्तीति ? प्रयोगनियमो वा ? ते प्रादयो गतुरपसर्गसंज्ञकाः सन्तो धातोः प्राक् प्रयोक्तव्या इति ? तत्र यदि पूर्वको नियम आश्रीयेत तदा संज्ञावाक्यानामयमेकदेशो विज्ञायेत ते प्रादयो धातोः प्राक् प्रयुज्यमाना गतुरपसर्गसंज्ञका भवन्तीति । तथाच गतुरपसर्गसंज्ञयोरनभिनिर्हृत्तत्वात् ते गतुरपसर्गसंज्ञका इति प्रत्यवमर्शां न युज्यते । निपातसंज्ञायाश्चाभिनिर्हृत्तत्वात् त इत्यनेन निपाता एव प्रतप्रवृत्त्येरन् । ततश्च निपातसंज्ञाया नियमः स्यात् । इतरत्र तु नियमेनायं योगो गतुरपसर्गसंज्ञावाक्यानामेकदेशभूतो भवतीति न भवतेष दोषप्रसङ्गः । संज्ञानियमस्य चाप्राक्प्रयुज्यमानानां संज्ञानिष्ठतिः फलं स्यात् । तच्चायुक्तम् । नह्यप्राक्प्रयुज्यमानानां सतग्रामपि संज्ञायां किञ्चिदनिष्टमापद्यते । इतरस्य तु नियमस्याप्राक्प्रयोगाभावः फलम् । तच्च युक्तम् । नहि गतुरपसर्गसंज्ञकानामप्राक्प्रयोग इत्यते । तस्मात् प्रयोगनियम एव नराय्य इति तमाश्रित्याह ते गत्युपसर्गसंज्ञका इति । तथाचेत्यादि । यादृशो नियमः क्तस्तदनु रूपं तत्सदृशमेवेत्यर्थः । ननु च नेव कश्चित् प्रपठतीति प्रयोक्तव्ये पठति प्रति प्रयुङ्क्ते । ततोऽनिष्टादर्शनादपार्थक्यमेतत् । नैतदस्ति । यद्यपि भाषायां धातोः परेण प्रयुज्यमानास्ते गतुरपसर्गसंज्ञका न दृश्यन्ते छन्दसि तु दृश्यन्ते । तत्र य एव मन्दबुद्धिः प्रतिपत्ता तेषां छन्दसि धातोः प्राक् प्रयोगं दृष्ट्वा यथैव ते छन्दसि विषये धातोः परेण प्रयुज्यन्ते तथा भाषायामपि प्रयोक्तव्या इति मन्यते तं प्रति वुरत्यादनार्थत्वान् नास्ति वैयर्थ्यप्रसङ्गः । अथ किमर्थं तेग्रहणम् ? यावता प्रकृतत्वादेव गतुरपसर्गसंज्ञकानां प्राक् प्रयोगेण सम्बन्धो विज्ञास्यत इत्याह तेग्रहणमित्यादि । असति तेग्रहणे गति-संज्ञकानामनन्तरत्वात् त एव प्राक्प्रयोगेण सम्बन्धेरन् । तेग्रहणे तुपसर्गसंज्ञा अपि निर्दिश्यन्त इति तेषामपि सम्बन्ध उपपद्यते । तस्मादुपसर्गाणा-मपि प्राक् प्रयोगनियमो यथा स्यादतिप्रवमर्थं तेग्रहणम् । ननु च यं प्रति

क्रियायुक्ताः प्रादयस्तु प्रति गतुपसर्गसंज्ञका भवन्तीत्यन्तरेषापि धातु-
ग्रहणं धातोरेव प्राक् प्रयोगो विज्ञास्यते । नहि धातोरनग्रत्वं क्रियास्ति ।
तत् कथं धातोरितुग्रह्यते ? नैतदस्ति । प्रकर्तुमिच्छति प्रचिकीर्षतीत्यत्रापि
धातोश्च प्राक् प्रयोगो यथा स्यात् । अत्र सनः सम्बन्धिन्येषणक्रियया युक्तः
प्रशब्द इति सनं प्रति गतुपसर्गसंज्ञा यथा स्यात् । ततश्चासति धातुग्रहणे
तत एव प्राक् प्रयुज्येत । धातुग्रहणे तु चिकीर्षतेर्धातोः प्राक् प्रयुज्यते ।
न सनः ।

८१ । छन्दसि परेऽपि ।

८२ । व्यवहृताश्च ।

छन्दसि व्यवहृतानां प्रयोगवचनाद् भाषायां व्यवहृतानां प्रयोगो न
भवतीतुग्रहं भवति । यद्येवं गतिव्यवधानेऽपि प्राक् प्रयोगो न प्राप्नोति
समाहृततीत्यादौ । नैष दोषः । नहि तुल्यजातीयको व्यवधायको भवति ।
गतुपसर्गजातेराश्रयणान् नास्ति व्यवधानम् । आ मन्दैरित्यादि । अत्राडो
मन्दैरित्यादिभिः पदैर्व्यवधानेऽपि यातेर्धातोः प्राक् प्रयोगः । आयाहीति ।
एतेनाडो याहीत्यनेन सम्बन्धं दर्शयति ।

८३ । कर्मप्रवचनीयाः ।

कर्मप्रवचनीया इति वक्ष्यमाणानां संज्ञानां बहुत्वाद् बहुवचनेन निर्देशः ।
महत्याः संज्ञायाः कारणस्यैतत् प्रयोजनमन्वर्थसंज्ञा यथा विज्ञायेत कर्म प्रोक्तवन्तः
कर्मप्रवचनीया इति । भूते कृत्यल्युटो (३।३।११३) बहुलमिति कर्त्तर्यनीयर् ।
कर्मशब्दः क्रियावचनः । के च कर्म प्रोक्तवन्तः ? ये संप्रति क्रियां न त्वाहुः ।
तदेव मन्वर्थसंज्ञाकरणद्वारेण ये क्रियां द्योतितवन्तो नतु संप्रति द्योतयन्ति
ते कर्मप्रवचनीयसंज्ञा भवन्तीतुग्रहं भवति । यदि सम्प्रति न क्रियां द्योतयन्ति
किन्तर्हि द्योतयन्ति ? सम्बन्धविशेषम् । यथा शाकल्यस्य संहितामनु प्रावर्ष-
दित्यत्र हि निशमनक्रियया संहिताप्रवर्षणयो र्यः सम्बन्ध उपजनितो हेतुहेतु-
मज्ञावलक्षणस्तमनुशब्दो द्योतयति । कर्मप्रवचनीयसंज्ञायां सत्यां कर्मप्रवचनीय-
युक्ते (२।३.८) द्वितीयेति द्वितीया भवति ।

८४ । अनुर्लक्षणे ।

लक्षणशब्दोऽत्र चिह्ने वर्त्तत इति मत्वा कश्चिच्चोदयति किमर्थमित्यादि । इतरस्तु लक्षणेत्यन्भूतास्थानभागवीप्सास्त्रित्यादौ सूत्रे । तत्र चिह्ने ज्ञापके वर्त्तमानस्य लक्षणशब्दस्य ग्रहणम् । इह तु कारके हेतौ । अतस्तेन न सिध्यतीत्यनेनाभिप्रायेण तं प्रत्याह हेत्वर्थन्तु वचनमित्यादि । तु शब्दोऽवधारणे हेत्वर्थमेवेति । हेतुशब्दोऽत्र कारकहेतुवचनो न ज्ञापकहेतुवचनः । अन्यथा ह्यपरिहार एवायं स्यात् । हेतुरर्थो यस्य तत् तथोक्तम् । हेतौ वर्त्तमानस्थानोः कर्मप्रवचनीयसंज्ञा यथा स्यादित्येवमर्थमिदं वचनमित्यर्थः । किमर्थं पुनर्हेतौ वर्त्तमानस्य तस्येयं संज्ञा विधीयत इत्याह हेतौ तृतीयाया मित्यादि । संहिता हि वर्षणस्य हेतुः । अनुडुद्यन्नः सेकस्य । तथाहि संहितामनुनिशम्य श्रुत्वा प्रावर्षत् । अनुडुद्यन्नश्चानुनिशम्यासिञ्चत् । तत्र यदि हेतावनोरेषा संज्ञा नोच्येत शाकल्यस्य संहितामनु प्रावर्षदित्यादौ हेताविति (२।३।२३) तृतीया स्यात् । तस्मात् तां बाधित्वा द्वितीयैव यथा स्यादित्येवमर्थं हेतावियं संज्ञा ऽनो विधीयते ।

८५ । तृतीयार्थे ।

नदीमन्ववसितेति । सहार्थोऽत्र तृतीयार्थः । सहयुक्तोऽप्रधान इति (२।३।१८) सहार्थयोगे तृतीयाविधानात् । अन्ववसितेति । षिञ् बन्धन इत्यस्य निष्ठायां रूपम् ।

८६ । हीने ।

अनु शाकटायनं वैयाकरणा इति । शाकटायनमपेक्षान्धे वैयाकरणा हीना इति । अपेक्षयात्र जनितो यः सम्बन्धस्तेन व्यतिरिच्यते शाकटायन इति । ततः षष्ठ्यां प्राप्तायां तदपवादेन द्वितीया विधीयते । एकयैव विभक्त्योभयस्थोऽपि सम्बन्धो द्योतित इति । तेन सम्बन्धन्तरवाचिनो वैयाकरणशब्दादपरा सम्बन्धविभक्तिर्न भवति ।

८७ । उपोऽधिके च ।

अधिकमध्यारूढमुच्यते । नचानधिकेन विनाधिकं सम्भवति । तेनाधि-

के सम्बन्धे ऽध्याह्निक्रियाजनिते संज्ञेयं विज्ञायते । चकाराचीने च । उप-
ख्यार्थां द्रोण इति । ख्यार्थां द्रोणोऽधिक इत्यर्थः । यस्मादधिक (२।३।८)
मित्यादिना सममी । तथैव सम्बन्धस्याभिहितत्वाद् द्रोणशब्दात् कर्मप्रवचनीय-
युक्ते द्वितीयेति (२।८।८) द्वितीया न भवति ।

८८ । अपपरो वर्जने ।

प्रकृतेन सम्बन्धनेति । वर्षादिना । कस्यचिदिति । त्रिगत्तादिः । अप
त्रिगत्तेभ्य इति । पञ्चम्याङ्परिभिरिति (२।३।१०) पञ्चमी । परि परि
त्रिगत्तेभ्य इति । परिवर्जन इति (८।१।५) द्विर्वचनम् । ओदनं परिषिञ्च-
तीति । सर्वतः सिञ्चतीत्यर्थः । शे मुचादीनामिति (७।१।५८) नुम् ।
कर्मप्रवचनीयसंज्ञाया अभावादुपसर्गसंज्ञैव भवति । तेनोपसर्गात् सुनोती-
त्यादिना (८।३।६५) षत्वं भवति ।

८९ । आङ् मर्यादावचने ।

यत्राङो मर्यादायामभिविधौ च कार्यमिच्छति तत्रोभयोरपि ग्रहणं
करोति यथाङ् (२।१।१३) मर्यादाभिविध्योरित्यादि । इह तु मर्यादाग्रहणमेव
कृतं नाभिविधिग्रहणम् । अतोऽभिविधावनया संज्ञया न भवितव्यमिति
कस्यचिद् भ्रान्तिः स्यात् । अतस्तां निराकर्तुमाह वचनग्रहणादित्यादि । वचन-
ग्रहणे हि सति बहुव्रीहिलभ्यते । मर्यादेत्येतद्वचनं यत्र सूत्रे तन्मर्यादावचनम् ।
तत्रायमर्थो भवति । यत्र मर्यादाग्रहणं मस्ति सूत्रे तत्र य आङ् स कर्मप्रवच-
नीयसंज्ञो भवति । तत् पुनः सूत्रमाङ् मर्यादाभिविध्योरितेः तत् (२।१।१३) ।
तत्र चाङ् मर्यादाभिविध्योर्वर्त्तमान उपात्त इत्युभयत्रापि भवति । अनेत्र
त्वाद्दुः । मर्यादाविशेषो ह्यभिविधिः । सैव हि मर्यादा यदा कार्येणाभिसम्बध्यते
तदाभिविधिरित्युच्यते । यदा तु नाभिसम्बध्यते तदा मर्यादेति । तत्रेह
वचनग्रहणाद् विशेषो नाश्रीयते । तेन मर्यादा वचनमात्र उक्तिमात्रे भवति ।
अन्यथा हि मर्यादायामितेः वाच्यं स्यात् । किं वचनग्रहणेनेति ? यदि तर्हि
मर्यादाविशेष एवाभिविधिरिति तर्ह्यङ् मर्यादाभिविध्योरी (२।१।१३) .

षदर्थे क्रियायोगे मर्यादाभिविधौ च य (H) इत्यत्राभिविधिग्रहणं किमर्थम् ? मर्यादासामान्यस्यैव प्रपञ्चार्थम् । मर्यादासामान्यस्यैवायं भेद इति प्रदर्शनार्थ-मित्यर्थः । आ पाटलिपुत्रादृष्टो देव इति । पूर्ववत् पञ्चमी । आ मथुराया इति । वृष्टो देव इत्यपेक्षते । एकत्रोदाहरणे वर्जनक्रियाजनितमवध्यवधिमङ्गावलक्षणं सम्बन्धमाङ् व्योतयति । अपरत्र व्रासिक्रियाजनितम् । कः पुनर्वर्जनस्य मर्यादायाश्च विशेषो येन पूर्वसूत्रे वर्जनमभिधायेह मर्यादाग्रहणं करोति ? अयमस्ति विशेषः । वर्जने हि तत्परित्यागिनान्यत्र सामान्येन वर्षणादिना सम्बन्धो गम्यते यथा आ त्रिगर्त्तेभ्यो वृष्टो देव इति । अत्र हि यस्यां दिशि व्यवस्थितो वक्त्रेदं वाक्यं प्रयुङ्क्ते तस्यां दिशि यो देशो य स्तथान्यासु दिक्षु तत्र सर्वत्रैव त्रिगर्त्तान् वर्जयित्वा वृष्ट इति गम्यते । मर्यादायान्विदं वाक्यं प्रयुङ्क्त आ पाटलिपुत्रादृष्टो देव इति । तत्सम्बन्धिन्यामेव दिशि यो व्यवस्थितो देशस्तस्य देशस्य वर्षणेन सम्बन्धः प्रतीयत इत्येध विशेषः । ईषदर्थे क्रियायोगे मा भूदिति । ईषदर्थं आकङ्कार इति । क्रियायोगे समाहरतीति । पूर्वत्र संज्ञाया अभावात् पञ्चमी न भवति । इतरत्र गतिर्गताविति (८।१।७०) निघातो भवति । यस्तु वाक्यस्मरणयोराकारो वर्त्तते तस्याङ्ङिच्वादिह ङकारोच्चारणादेव संज्ञाया अप्रसक्तिः ।

६० । लक्षणेत्वभूताख्यानभागवोपसासु प्रतिपर्यन्वः ।

लक्षणं ज्ञापको हेतुश्चिह्नमिहाभिप्रेतम् । लक्ष्यते चिह्नते येन तल्लक्षणम् । कश्चित्प्रकारमापन्नमित्यभूतम् । तस्याख्यानमित्यभूताख्यानम् । भू प्राप्तावाक्-नेपदी । तस्मादा (गणसूत्र २०२) धृषाहेति विभाषितणिचो यदा चुरादिणिज् नास्ति तदा क्लान्तस्य भूत इति रूपभवति । स्वीक्रियमाणोऽथो भागः । यस्त्वस्वीक्रियमाणे ऽग्नि भागशब्दः प्रयुज्यते प्रियङ्गोर्भागो नगरस्य भाग इति स स्वीक्रियमाणोऽग्निसादृश्यात् । पदार्थान् व्याप्तुमिच्छा वीप्सा । एते च लक्षणादयः प्रत्यादीनां न ख्योत्याः । किं तर्हि ? विषयभूताः । अतएवाह विषयभूता-यामिति । एतच्चाभिधेयवस्तिङ्गवचनानि भवन्तीति लिङ्गविपरिणामं कृत्वा

लक्षणादिभिः सम्बध्यते । यदि लक्षणादयः प्रत्यादीनां न द्योत्वा स्तर्हि किं ते द्योतयन्ति ? सम्बन्धविशेषम् । वृत्तं प्रति विद्योतते विद्युदिति । अत्र वृत्तो लक्षणात् । विद्योतमाना विद्युल्लक्ष्या । सा हि वृत्तं प्राप्य विद्योतत इति तयोः प्राप्तिक्रियाजनितोऽत्र लक्ष्यलक्षणभावः सम्बन्धः प्रतिशब्देन द्योत्यते । साधुर्देवदत्तो मातरं प्रतीति । प्रतिना देवदत्तस्य मातृविषया साधुभावापत्तिराख्यायते । अत्रापि मातरं प्राप्य साधुभावापत्तिरिति प्राप्ति क्रियाजनित एव मातुः साधुभावापत्तेश्च विषयविषयिभावलक्षणः सम्बन्धः प्रतिनाऽख्यायते । यदत्र मामित्यादि । यो भागो मामभिभजते स दीयतामित्यर्थः । अत्रापि विभजनक्रियाजनितः स्वीकारक्रियाजनितो वा स्वस्वामिभावः सम्बन्धः । मामिति । अन्नच्छन्दस्य त्वमावेकवचन (७।२।१७) इति मादेशः । द्वितीयायाञ्चेत्यात्वम् (७।२।८७) । वृत्तं वृत्तं प्रति सिञ्चतीति । अत्र वीष्वा द्विर्वचनेनैव द्योत्यते । प्रतिशब्दस्य तु सेकक्रियाजनितो वृत्ताणां यः सम्बन्धः साध्यसाधनभावलक्षणः स एव द्योत्यः । वृत्तादिनिमित्तं साधनम् । सेकः साध्यः । द्वितीया चेह सकर्मकत्वात् सिचेः सेक्नेन व्याप्तुमिष्टतमानां वृत्ताणां कर्मत्वे सति कर्मणि (२।३।२) द्वितीयेत्यनेनैव सिद्धा । कर्मप्रवचनीयसंज्ञयोपसर्गसंज्ञाया निवर्त्तितत्वादुपसर्गात् सुनोतीत्यादिना (८।३।६५) षत्वं न भवति । परिषिञ्चतीति । सर्वतः सिञ्चतीत्यर्थः । अथेत्यादि चोद्यम् । “वर्जनेत्यादि परीहारः । अपशब्दसाहचर्यादित्यत्रैवोपपत्तिः । तत्र हि कर्मप्रवचनीयाधिकाराद् वर्जनार्थस्यापशब्दस्य ग्रहणं वर्जन एव । तस्यापपरी वर्जन (१।४।८८) इति कर्मप्रवचनीयसंज्ञा विहिता । तस्मात् तेन साहचर्याद् वर्जनार्थस्य परे ग्रहणम् । अतस्तेनापि योगे वर्जन एव विषय इयं पञ्चमी विधीयते । न लक्षणादिषु ।

६१ । अभिरभागे ।

यदत्र मामभिष्यादिति । असोरङ्गोप (६।४।१११) इत्यकारलोपः । कर्मप्रवचनीयसंज्ञाया अभावादुपसर्गत्वमस्येव । तेनोपसर्गप्रादुर्भ्यामित्यर्थेषूपर (८।७।८७) इति षत्वम् । मामिति । यद्यप्यस्तिरकर्मकस्तथाप्यकर्मका अपि

धातवः सोपसर्गाः सकर्मका भवन्तीति कर्मणि द्वितीया । ननु चाभिग्रहो
भागसम्बन्धस्य द्योतक इति तेनास्तेः सम्बन्धो नास्ति । तत् कथं सकर्मकता ?
नैतदस्ति । अस्ति सम्बन्धद्वारेण ह्यभिग्रहो भागसम्बन्धं द्योतयति । अन्यथा
हि यदि तस्यास्तिना योगो न स्यात् तदोपसर्गसंज्ञापि न स्यात् । तत सोप-
सर्गसंज्ञानिबन्धनमभिध्यादिति षत्वमपि न स्यात् ।

६२ । प्रतिः प्रतिनिधिप्रतिदानयोः ।

अभिमनुरर्जुनतः प्रतीति । अर्जुनो मुख्यः । तत्सदृशोऽभिमनुरः ।
सोऽर्जुनमनुकरोतीत्यत्रानुकरणक्रियाजनितः सम्बन्धविशेषोऽनुकार्यानुकरण-
भावः प्रतिना द्योत्यते । प्रतिनिधिप्रतिदाने च (२।३।११) यस्मादिति पञ्चमी ।
प्रतियोगे पञ्चम्यास्तसिः । माषानस्मै तिलेभ्य इति । तिलानां पूर्वदत्तानां
माषाणां प्रतिदानमिह निर्यातनम् । तिलान् गृहीत्वा माषान् ददाती-
त्यर्थः । दानग्रहणक्रियाजनितोऽत्र सम्बन्ध उक्तमर्णाधमर्णभावलक्षणः ।

६३ । अधिपरी अनर्थकौ ।

अनर्थान्तरवाचिनाविति । एतेनानर्थान्तरवाचित्वादनर्थकावित्युक्तम् ।
न त्वर्थाभावादिति दर्शयति । यदि ह्यविद्यमानार्थत्वादनर्थकौ स्यातां
निरर्थकमिदं सूत्रं स्यात् । तथाहि कर्मप्रवचनीयसंज्ञा गतुपसर्गसंज्ञा-
बाधनार्थाऽनेन विधीयते । न चानर्थकयोरधिपर्यागंतुपसर्गसंज्ञाप्राप्तिरस्ति ।
यं प्रति क्रियायुक्ताः प्रादय स्तं प्रति गतुपसर्गसंज्ञाविधानात् । अनर्थकयोश्च
क्रियायोगासम्भवात् । कुतोऽध्यागच्छतीत्यादि । कुत इत्यपादाने (२।३।२८)
पञ्चमी । कर्मप्रवचनीयेति (२।३।८) द्वितीया न भवति । उपपदविभक्तेः
कारकविभक्तिर्वलीयसीति (परिभाषा, १०३) वचनात् । सूत्रारम्भस्य तु
प्रयोजनमाख्यातमेव । कुत इति । किंशब्दात् पञ्चम्यास्तसिलिति
(५।३।७) तसिल् । कु तिहोरिति (७।२।१०४) कुभावः । कर्मप्रवचनीय-
संज्ञया गत्युपसर्गसंज्ञयोर्बाधितत्वाद् गतिर्गताविति (८।१।७०) निघातो न
भवति । ननु चागच्छतीतुपसर्ग आगमनं विशिष्टं प्रतीयते । अध्यागच्छति
पर्यागच्छतीति । अधिपरियोगे त्वागमनस्योपरिभावः सर्वतोभावश्चावगम्यत

इत्यपरो विशेषः । तत् कथमनर्थान्तरवाचित्वमनयोः ? नैतदस्ति । यदा तयोरप्यर्थयोः प्रकरणादेः कुतश्चिदवगतयोरधिपरी प्रयुज्येते तदा तयोरनर्थान्तरवाचित्वं वेदितव्यम् । कथं पुनरवगतार्थयोः प्रयोग उक्तार्थानामप्रयोग इति वचनात् ? सत्यम् । अवगतार्थस्यापि प्रयोगो दृश्यते यथा ब्राह्मणौ हा विति । लोकस्य प्रयोगे गुरुज्ञाघवं प्रत्यनादरात् ।

६४ । सुः पूजायाम् ।

सुसिक्तं भवतेति । भवच्छब्दात् कर्त्तरि तृतीया । द्वितीया तु पूर्ववदेव न भवति । धात्वर्थः स्तूयत इति । शोभनोद्भावनं स्तुतिः । सैव तस्य पूजा । उपसर्गाश्रयं षत्वं न भवतीति । कर्मप्रवचनीयसंज्ञयोपसर्गसंज्ञाया बाधितत्वादिति भावः । सुसिक्तं किं तवात्रेति । क्षेपोऽयं न पूजा ।

६५ । अतिरतिक्रमणे च ।

अतिस्तुतमेव भवतेति । निष्पन्नेऽपि फले स्तुतिः प्रवृत्तेत्यर्थः । शोभनं कृतमित्यर्थ इति । पूजामाविष्करोति ।

६६ । अपिः पदार्थसम्भावनान्ववसर्गगर्हासमुच्चयेषु ।

पदार्थ इति । अन्यस्य पदस्यार्थो लक्ष्यते । न स्वार्थो नापि स्वसम्बन्धिनः पदस्यार्थः पदार्थः । स्वपदार्थग्रहणे स्वसम्बन्धिपदार्थग्रहणे वा पदार्थग्रहणमनर्थकं स्यात् । अपिशब्दस्य हि योऽर्थो यच्चापिशब्दसम्बन्धिनः स्यादित्यादेः पदस्य स पदार्थ एवेति किं पदार्थग्रहणेन ? तस्मात् पदार्थग्रहणसामर्थ्याद् विशिष्टपदस्यार्थो विज्ञायतइत्याह पदान्तरस्त्व्यादि । सर्पिणोऽपि स्यादिति । कर्मप्रवचनीयसंज्ञयोपसर्गसंज्ञाया निवर्त्तितत्वादुपसर्गप्रादुर्भ्यामस्त्रियच्पर इति षत्वं (८।३।८७) न भवति । अथ सर्पिः शब्दाद् द्वितीया कथं न भवति ? अपिशब्देन तस्य योगाऽसम्भवात् । सर्पिणो हि या मात्रा सापिशब्देन युक्ता न सर्पिः । मात्राशब्दात् तर्हि कस्मान्न भवति ? तस्य प्रयोगाभावात् । यदा तु प्रयुज्यते तदा कर्मप्रवचनीयसंज्ञैव नास्ति । अप्रयुज्यमानस्य पदान्तरस्यार्थे तद्विधानात् । अधिकार्थवचनेनेति । अधिकार्था मूलकसहस्रसेकादिः । तस्य वचनेन सेकादावर्थे

क्रियायां यच्छक्तेरप्रतिघातस्याविष्करणं प्रकाशनं तत् सन्भावनम् । अपि सिद्धेन् मूलकसहस्रम् । अपि सुयाद्राजानमिति । तस्य सेके सुती च सामर्थ्यं न विहन्यत इत्यर्थः । सन्भावनेऽलमिति चेत् सिद्धाप्रयोग (३।३।१५४) इति लिङ् । कामाचाराभ्यनुज्ञानमिति । कामचार इच्छया प्रवृत्तिः । तस्याभ्यनुज्ञानं कामचाराभ्यनुज्ञानम् । अपि सिद्ध अपि सुहीति । सिद्ध वा सुहि वा यथेष्टमभ्यनुज्ञातोऽसीत्यर्थः । धिग् जाह्नवं देवदत्तमिति ।

उभसर्वतसोः कार्य्या धिगुपर्यादिषु त्रिषु ।

द्वितीयास्त्रेडितान्तेषु ततोऽन्यत्रापि दृश्यते ॥१॥

इत्युपसंख्यानाद्वितीया (२।३।२, वा) । अपि सिद्धेत् पलाण्डुमिति । अहं कृत्यटचञ्चेति (३।३।१६६) लिङ् । पलाण्डुमिति कर्मणि द्वितीया । अपि सिद्ध अपि सुहीति । एकस्मिन् कर्त्तरि सुतिसेकक्रिययोश्चीयमानता । अत्र समुच्चयः । सिद्ध च सुहि चेति प्रसिद्धसमुच्चयार्थस्य चशब्दस्य प्रयोगेण तमेव समुच्चय मुदाहरणे व्यक्तीकरोति ।

६७ । अधिरीश्वरे ।

तदयं स्वस्वामिकसम्बन्ध इति । परिपालनादिक्रियाजनितोऽत्र सम्बन्धः । तत्रेत्यादि । सर्वत्र हि सम्बन्धे किञ्चिदनूद्यते किञ्चिदाख्यायते । यत् प्रसिद्धं तदनूद्यते । यदप्रसिद्धं तदाख्यायते विधीयते ज्ञाप्यते यथा यः कुण्डली स देवदत्त इति । कुण्डलित्वानुवादेन देवदत्तत्वं विधीयते । यच्च विधीयते तत् प्रधानम् । इतरदप्रधानं विशेषणम् । तत्र यदा स्व मप्रसिद्धत्वाद्बिधीयते तदा स्वामी प्रधानत्वाद् व्यतिरेकमापद्यत इति तत एव कर्मप्रवचनीयसंज्ञायुक्तत्वाद् व्यतिरेकनिबन्धनविभक्तौ षष्ठ्यां प्राप्तायां तदपवादो यस्मादधिकं यस्य चेश्वरवचनं तत्र (२।३।६) सप्तमीति सप्तमी भवति । तथैव सम्बन्धस्य द्योतितत्वात् स्वात् प्रथमैव भवति । न सप्तमी । यदा तु स्वाम्यप्रसिद्धत्वाद् विधीयते तदा विपर्ययो वेदितव्यः ।

६८ । विभाषा कृञि ।

अधिरीश्वर इति वर्त्तते । तेन प्राप्ते विभाषेयम् । अधिपूर्वः करोति-

विनियोगे वर्त्तते । विनियुक्तस्यैवैश्वर्यं सम्पद्यते । यदत्र मामधिकरिष्यतीति ।
मामिति कर्मणि द्वितीया । अधिकरिष्यतीति । अत्र निपातेर्यदयदी-
त्यादिना (८।१।३०) निघाते प्रतिषिद्धे ऽस्य प्रकृतिस्वरिणाद्युदात्तत्वं भवति ।

६६ । लः परस्मैपदम् ।

ल इति प्रथमा वा स्यात् षष्ठी वा ? तत्र यदि प्रथमा स्यात्कारस्यैव
परस्मैपदसंज्ञा स्यात् । न तदादेशानां तिङादीनाम् । कामं तेषामपि स्थानि-
वद्भावेन स्यात् । तडानावात्मनेपदमित्यत्र (१।४।१००) तु ल इत्यनेन तडानयोः
सम्बन्धो नोपपद्येत । नहि तडानौ लौ भवतः । अत्र तडानभावी लकार एव
तडानावित्थेवमभिहितः । साहचर्याद्वा लादेशौ तडानावेव । ल इत्युक्ता-
विति व्याख्येयम् । तथाच व्याख्यानहारेणैष्टार्थप्रतिपत्तौ साध्यायां प्रति-
पत्तिगौरवं स्यात् । षष्ठीपक्षे त्वेष दोषो नास्ति । अतस्तमाश्रित्याह
लइति षष्ठीत्यादि । नन्वयमपि पक्षो दोषवानेव । लादेशस्य हि परस्मैपद-
संज्ञा विधीयमाना तिङां न स्यात् । तेषां परत्वात् तिङस्त्रीणि त्रीणीत्यादिना
(१।४।१०१) प्रथमपुरुषादिसंज्ञया भवितव्यम् । परस्मैपदसंज्ञायास्तु श्लक्ष्णो-
च्चावकाशः । नैष दोषः । यदयं सिचि वृद्धिः (७।२।?) परस्मैपदेष्वित्याह
तज् ज्ञापयति भवति च तिङां परस्मैपदसंज्ञेति । स हि परस्मैपदे परे
सिचि विधीयते । नहि सिज्विषये श्लक्ष्णसू सम्भवतः । तिप्तस्भीत्यादि
रूपोदाहरणमात्रम् ।

१०० । तडानावात्मनेपदम् ।

कतीह निघ्नाना इति । निपूर्वाहन्तेस्ताच्छील्यवयोवचनशक्तिषु चानश्
इति (३।२।१२८) चानश्प्रत्ययः । गमहनेत्यादिनोपधालोपः (६।४।८८) ।
होहन्तेर्ज्णिष्मिति (७।३।५३) कुत्वम् । यद्यनादेशोऽपि चानशात्मनेपद-
संज्ञकः स्यात् परस्मैपदिनो हन्तेर्न स्यात् ।

१०१ । तिङ स्त्रीणित्रीणि प्रथममध्यमोत्तमाः ।

तिङ इति प्रथमाबहुवचनम् । तिङः संज्ञिनः किम्भूताः ? त्रीणि
त्रीणीत्येवभूता इत्यर्थः । वचनापेक्षया नपुंसकलिङ्गेन निर्देशः । वीष्पायाञ्चैतद्

द्विर्वचनम् । यदि तिङ्स्त्रीणि त्रीणि वचनानि प्रथममध्यमोत्तमपुरुष-
संज्ञकानि भवन्थेवं सति षट् त्रिकाः संज्ञिनः संज्ञास्तिस्त्र इति यथासंख्यं न
प्राप्नोति । वैषम्यात् । तत्र यद्येकस्यानेकसंज्ञाविधानवैयर्थ्यादेका संज्ञा भवेन्
न त्वेकैकस्य तिस्र स्तथापि सैवैकैका भवन्तीत्यव्यवस्था वा स्यात् । नैष
दोषः । इह हि परस्मैपदग्रहणमात्मनेपदग्रहणञ्चानुवर्त्तते । तदनुवर्त्तते
च द्वौ राशी भवतः । नवानां तिङ्गां परस्मैपदसंज्ञकानामेको राशिः ।
तथा नवानामात्मनेपदसंज्ञकानां द्वितीयः । तत्र प्रथमे राशी ये त्रयस्त्रिका
ये च द्वितीये राशी त्रयस्त्रिका स्तैरिदं सूत्रं प्रत्येकमभिसम्बध्यते । परस्मै-
पदेषु तिङ्स्त्रीणि त्रीणि प्रथममध्यमोत्तमास्तथात्मनेपदेषु तिङ्स्त्रीणि त्रीणि
प्रथममध्यमोत्तमा इति । एवं हि सति न भवति संख्यातानुदेशाभावप्रसङ्गः ।
तमेवार्थं दर्शयितुमाह तिङोऽष्टादश प्रत्यया इति । नवत्यादिना राशि-
द्वयं दर्शयति । तत्रेत्यादिना प्रथमे राशी ये त्रयस्त्रिका स्तैरस्य सूत्रस्य सम्बन्धं
करोति । आत्मनेपदेष्वित्यादिनापि द्वितीये राशी ये त्रयस्त्रिकास्तैश्च ।

१०२ । तानेकवचनद्विवचनबहुवचनानेकशः ।

तानीति बहुवचनं संज्ञासमावेशार्थम् । अन्यथा ह्येकसंज्ञाधिकारे सति
वचनप्रामाण्यात् पुरुषवचनसंज्ञाः पर्यायेण प्रवर्त्तेरन् । एवञ्च तत्राहुक्त-
मस्य पिश्वेत्यादिना (३।४।८२) विधीयमानमाङ्गादिकार्यं पाञ्चिकं स्यात् । अस्मिन्सु
सति भवति संज्ञासमावेशः । तच्छब्देन हि त्रीणि त्रीणि लम्बपुरुषसंज्ञकानि
तान्येवैकवचनादिसंज्ञकानि भवन्तीति प्रत्यवसृश्यन्ते । तेन यानि लम्ब-
प्रथमपुरुषादिसंज्ञकानि तान्येवैकवचनादिसंज्ञकानि भवन्ति । ननु च
त्रिकाणां प्रथमादिसंज्ञकैकस्य चैकवचनादिसंज्ञा । तत्र विषयभेदादेक-
संज्ञाधिकारेऽपि विरोधो नास्त्येवेति । नैष दोषः । तदस्ति पुरुषादि-
संज्ञापि हि प्रत्येकमेव । नहि समुदायो नामान्यस्त्रिकेभ्योऽस्ति । तस्मात्
तिबादय स्त्रिका एष संज्ञिनः । त्रिग्रहणन्तु मर्यादार्यम् । त्रित्वसंख्या-
परिच्छिन्नास्तिङः प्रत्येकं पुरुषसंज्ञाः प्रतिपद्यन्ते । तस्मात् प्रथमादि-
संज्ञानामेकवचनादिसंज्ञानाञ्चैकविषयत्वैवेति संज्ञासमावेशार्थं तानीत्युक्तम् ।

१०३ । सुपः ।

सुबिति प्रत्याहारग्रहणम् । प्रथमेकवचनात् सुशब्दादारभ्य सप्तमीबहु-
वचनस्य सुपः पकारेण । अथ कपः पकारेणायं प्रत्याहारः कस्मान्न विज्ञायते ?
सप्तमीबहुवचनस्य पकारस्य वैयर्थ्यप्रसङ्गात् । स ह्यनुदात्तार्थः स्यात् । प्रत्या-
हारार्थो वा । तत्रानुदात्तार्थो न भवति । अनुदात्तस्य सुपत्वादेव सिद्ध-
त्वात् । तत्र यदि प्रत्याहारार्थोऽपि न स्यात् तदास्यापार्थक्यमेव स्यात् ।
तस्मात् तेनैवायं प्रत्याहारो विज्ञायते । न तु कपः पकारेण । स्वरविधौ तस्य
चरितार्थत्वात् ।

१०४ । विभक्तिश्च ।

चकारः पुरुषादिसंज्ञासमावेशार्थः । विना तेनैकसंज्ञाधिकारे वचन-
प्रामाण्यात् पर्थ्यायः स्यात् । तिङो विभक्तित्वे प्रयोजनं न विभक्तौ तुस्मा
(१।३।४) इतीत्संज्ञाप्रतिषेधः । सुपस्त्वेतच्चान्यच्च त्वदाद्यत्वादि ।

१०५ । युष्मद्युपपदे समानाधिकरणे स्थानिन्यपि मध्यमः ।

नियमार्थमेतदिति दर्शयितु माह लस्येत्यधिकृत्येत्यादि । एतच्च
नियमार्थत्वे कारणम् । सिद्धे सत्यारम्भो नियमार्थो भवति । नासिद्धे । स
पुनरयं नियम उपपदार्थनियमो वा स्यात् तिङो युष्मद्युपपदे मध्यम
एव ? पुरुषनियमो वा स्याद् युष्मद्येवोपपदे मध्यम इति वा ? तत्र यदि
प्रथमो नियम आश्रीयते त्वया कुर्वता त्वया कुर्वाणेनेति युष्मद्युपपदे
लस्य शब्दज्ञानजादेशो न भवतः । तस्मात् तदर्थं यत्नान्तरमास्थेयम् ।
इतरत्र तु न किञ्चिद् यत्नसाध्यमतो द्वितीयपक्षमाश्रित्याह तेषा-
मनेनेत्यादि । व्यवहिते चाव्यवहिते चेति । ननु च परस्परं सन्निकृष्टं
यत्पदं तदुपपदमुच्यत उपोच्चारितं पदमुपपदमिति कृत्वा । यच्च व्यवहितं
तदव्यवहितापेक्षया विप्रकृष्टमतो व्यवहितेन भवितव्यम् । नैष दोषः ।
यस्मात् सन्निकृष्टं विप्रकृष्टमित्यव्यवस्थितमेतदुभयग्रहणम् । सापेक्षत्वाद्
परापरवत् । तत्र यद्यव्यवहितमपेक्ष्य व्यवहितं विप्रकृष्टं भवति तथाप्यन्यद्
विप्रकृष्टतरमपेक्ष्य सन्निकृष्टं भवतीतीतरत्र व्यवहितेनापि भवितव्यम् ।

यद्येवमुपपदग्रहणं किमर्थम् ? पूर्वभूतेऽपि यथा स्यादित्येवमर्थं कृतम् । अन्वया युष्मदीत्येतावत्युच्यमाने तस्मिन्निति निर्दिष्टे पूर्वस्येति (१११ ६६) परभूत एव युष्मदि पूर्वस्य मध्यमः स्यात् । नतु पूर्वभूते परस्य । उपपदग्रहणादत्रापि भवति । पूर्वेण परेणापि प्रयुज्यमानमुपपदं भवत्येव । समानाधिकरण इत्यनेन समानाभिधेय इति व्याचक्षाणोऽयमधिकरणशब्दोऽभिधेयवचनः सूत्र उपास इति दर्शयति । तत् पुनरभिधेयं यत्र लकार उत्पद्यते कर्त्सरि कर्मणि वा कारके प्रत्यासत्तेस्तदेव विज्ञायत इत्याह तुल्यकारक इत्यादि । तुल्यं कारकं यस्य तत् तथोक्तम् । तुल्यशब्देन समानशब्दस्यार्थो दर्शितः । प्रयुज्यमानेऽप्रयुज्यमानेऽपीति । अनेन स्थानिन्यपीत्यस्यार्थमाचष्टे । स्थानशब्दः प्रसङ्गवाची । स्थानमस्यास्तीति स्थानी । कस्य च स्थानम् ? तस्यैव स्थानमस्ति यस्यार्थो गम्यते शब्दो न प्रयुज्यते । तदेतदुक्तमभवति । अप्रयुज्यमानेऽपि युष्मदि । अपिशब्दात् प्रयुज्यमानेऽपि । समानाधिकरणग्रहणं किम् ? त्वया पच्यत इत्यत्र मा भूत् । भिन्नं ह्यत्राधिकरणम् । तथाहि त्वयेत्येतत् कर्त्तृवाचि । कर्त्सरि तृतीयाविधानात् । पच्यत इति कर्म्मवाचि । कर्मणि लकारविधानात् ।

१०६ । प्रहासे च मन्योपपदे मन्यतेरुत्तम एकवच्च ।

प्रहासे गम्यमान इति । यत्र भूतार्थाभावाद् वच्चनैव केवलं तत्र वक्तुरभि-
प्रायाविष्कारणेन प्रहासो गम्यते । मन्योपपद इति । मन्यतिरुपपदमुपोच्चारितं
पदं यस्य स तथोक्तः । मध्यमस्य धातोर्विधानाद् धातुरन्यपदार्थो विज्ञायत
इत्याह धातोरिति । स चैकवदिति । यत्र द्वौ मन्तारौ बहवो वा तत्राय-
मेकवद्भावो विधीयते । अन्यत्र तु मन्तुरेकत्वादेवैकवचनं सिद्धम् । मध्यमोत्त-
मयोरिति । यथाक्रमं युष्मदस्मदोरुपपदयोः समानाधिकरणयोरप्रयुज्यमान-
योरप्यर्थस्य विद्यमानत्वात् । यथा प्रत्युदाहरणे पूर्वकमुपपदग्रहणं युष्मच्छब्दे-
नाभिसम्बन्धमिहानुवर्त्तेति तन्मन्यतिनाऽशक्यमभिसम्बन्धुमिति पुनरुपपद-
ग्रहणं क्रियते । मन्यतेरिति श्यना निर्देशो मन ज्ञान इत्यस्य देवादिकस्य ग्रहणं
यथा स्यान् मनु अवबोधन इत्यस्य तानादिकस्य ग्रहणं मा भूदितिप्रवमर्थः ।

तेनेह न भवति । एहि मनुषे रथेन यास्यामि नहि यास्वसि यातस्तेन
ते पितेति । एवं हि मनोतेर्भवति ।

१०७ । अस्मद्युत्तमः ।

यदा युष्मदस्मदी हे अप्येते उपपदे स्त स्तदा कथं भवितव्यम् ? यदि
कर्तृशक्ती आधारप्रतिनियते अपेक्ष्येते तदाऽख्यातमपि पृथगेव प्रयुज्यते ।
पचसि पचामि चेति । अथाविरोधाच्छक्तिद्वयेऽपि लकार उत्पद्यते तदा
विप्रतिषेधादुत्तम एव भवति त्वञ्चाहञ्च पचाव इति । यद्यपि त्वदादीनां
यद् यत् परं तच्छिष्यत (I) इत्यस्मच्छब्दस्य शेषो भवति तथापि स्थानिन्यपीति
मध्यमस्य प्राप्तौ सत्यां परत्वादुत्तम एव भवति । आवां पचाव इत्यत्र ह्यस्म-
च्छब्दस्य युष्मदर्थोऽपि वाच्यः । अन्यथा हि द्विवचनं न स्यात् । न ह्यस्मच्छब्दस्यैव
द्वित्वमुपपद्यते ।

१०८ । शेषे प्रथमः ।

१०९ । परः सन्निकर्षः संहिता ।

परशब्दोऽतिशये वर्त्तत इति । यथा परं सुखं परं दुःखमिति । एतेन
यद्यपि परशब्दो दिगादिष्वप्यर्थेषु वर्त्तते तथापीहातिशये वर्त्तमानस्य तस्य
ग्रहणमिति दर्शयति । सन्निकर्षः प्रत्यासत्तिः संश्लेषश्च । तत्रेह प्रत्यासत्ति-
गृह्यत इति दर्शयन्नाह सन्निकर्षः प्रत्यासत्तिरिति । संश्लेषस्तु न गृह्यते । तस्य
वर्णेष्वसम्भवात् । संश्लेषो ह्येककालानां भवति । न च वर्णानामेककाल-
तास्ति । क्रमेणोच्चारितत्वादुच्चरितप्रध्वंसितत्वात् । सत्यामपि चैककाल
तायां न सम्भवत्येव वर्णानां संश्लेषः । तथाहि संश्लेषः संयोगतो वा स्यात्
समवायतो वा । तत्र पूर्वको द्रव्यस्यैव स्यात् । न तु शब्दस्य निर्गुणा गुणा
इति क्त्वा । इतरोऽपि नैव शब्दस्य सम्भवति । नहि वर्णो वर्णे समवैति । शब्द-
स्याकाशसमवायित्वात् । न च संयोगसमवाययोरतिशयः सम्भवति । सर्व-
त्रैकरूपत्वात् । तथाच पर इति विशेषणं नोपपद्यते । प्रत्यासत्ति इत्यपेक्षा-

(I) इदं त्वदादीनि सर्वेर्णित्य (१।१।७२) मिति स्वस्यवाचिकानुवादब्रूलकं इतिक्त्वाक्यम् । दीक्षितेना
पीदं गृहीतम् ।

कृतमेदात् प्रकर्षाप्रकर्षाभ्यां प्रयुज्यमानापरग्रहणेन विशिष्यत इति युक्तं तस्य विशेषणत्वम् । कः पुनरसौ परः सन्निकर्ष इत्याह अर्द्धमात्रेत्यादि । अर्द्धमात्राया इत्यर्द्धं नपुंसकमिति (२।२.२) समासः । अर्द्धमात्रायाः कालोऽर्द्धमात्राकालः । यावता कालेनार्द्धमात्रोच्चार्यते सोऽर्द्धमात्राकालः । अतिशयेन सन्निकृष्टान् वर्णानुच्चारयति वक्तारि पूर्वस्य वर्णस्य ये निष्पादका स्ताल्पादयस्तेषां व्यापारोपरतौ वर्णान्तरस्य च ये निष्पादका स्ताल्पादयस्तेषां व्यापारोपवेशनमर्द्धमात्राकालमाहुः । स वर्णानां व्यवधानो व्यवधायको यस्मिन् सोऽर्द्धमात्राकालव्यवधानः सन्निकर्षः । यदि वर्णानामर्द्धमात्राकालव्यवधानः सन्निकर्षः कथं तर्हि दध्यत्रेत्यादौ व्यवधायककालो नोपलभ्यते ? वर्णाः संश्लिष्टा एवोपलभ्यन्ते ? नैतत् । तस्य कालस्य सूक्ष्मतयोपलब्धुमशक्यत्वाद्भिरन्तरा वर्णास्तत्रोपलभ्यन्ते । नतु व्यवधायकस्य कालस्याभावात् । किमर्थं पुनरितदारभ्यते । यावता परमेव सन्निकर्षं संहितेति वदन्त्याचार्याः । तथाहि संहितामधीष्वेत्युक्ते परं सन्निकर्षमेवाधीते शिष्यः । नैतदेवम् । पदस्य पदान्तरणयदानन्तर्यं सा संहितेति लोकेऽभिधीयते । तथाच वक्तारो वदन्ति संहितामधीते न पदानि । पदान्यधीते न संहितामिति । तथाचैकपदे हि संहिताकार्यं न स्यादिको यणचीति (६।१।७७) कुमार्यौ कुमार्य इति । सति ह्यस्मिन् वर्णानां सन्निकर्षविशेषस्यानेन संहितासंज्ञा विधीयत इति सर्वत्रैव भवति ।

११० । विरामोऽवसानम् ।

विरतिर्विराम इति भावे घञ् । विरामो वर्णाच्चारणाभावोऽवसानसंज्ञो भवति । विरम्यतेऽनेनेति विराम इति विरामशब्दस्य द्वितीयमर्थं दर्शयति । कृत्युटो (३।३।११३) बहुलमिति बहुलवचनादसंज्ञाया मपि हलश्चेति (३।३।१२) घञ् । अत्र पत्रे येनान्त्येन वर्णेन विरम्यते सोऽवसानसंज्ञो भवति । तत्र पूर्वस्मिन् पत्रेऽभावे पौर्वापर्याभावात् खरवसानयो (८।३।१५) रिक्त्वत्रापसानापिचया विषयसप्तमीयं विज्ञायते । न परसप्तमी । खरपिचया तु परसप्तमोयम् । अन्ये तु यद्यभावे पौर्वापर्यं न सम्भवतौत्यवसानापिचया

खरवसानयोरिति (८।३।१५) परसप्तमी नोपपद्यते तदेको यश्चौ-(६।१।७७) त्वादावपि परसप्तमी नोपपद्यते । कथम् ? वर्षानां क्रमभावितात् । उच्चरित-
 प्रध्वंसितत्वाच्च । यदेगस्ति तदाज् नास्ति यदा त्वजस्ति तदेग् नास्ति । अथाच्च
 बुद्धिप्रकल्पितं पौर्वापर्यं मात्रित्य परसप्तमीष्यते तदा खरवसानयो (८।३।१५)
 रित्यत्रापि तथैवैष्टव्येति मन्यमाना अवसानापेक्षयापि परसप्तमीमिच्छन्ति ।
 अपरे त्वन्वस्य तु वर्षस्यावसानसंज्ञायां सत्यां खरवसानयोरिति (८।३।१५) षष्ठी
 विज्ञायते । अत्रावसानापेक्षया स्थानषष्ठी । रेफस्यावसानस्य विसर्जनीय इति
 खरपेक्षया त्वानन्तर्यलक्षणा षष्ठीति वदन्ति । तन्मते स्थानषष्ठ्यां हि रो रीत्यतो
 (८।३।१४) रेफस्यानुवृत्तस्य यत् स्थानित्वं तद् विरुध्यते । तदेवमेकापि विभक्ति-
 र्यथायोगं विभज्यते । ननु चाभावपक्षेऽपि पूर्वस्मिन्नपि भागेऽनुच्चारणमस्ति ।
 तत्रापि विसर्जनीयः प्राप्नोति रथ इति । अस्ति ह्यत्रापि रेफात् प्रागुच्चारणम् ।
 नैष दोषः । तत्र हि प्रकृतं पदग्रहणं रेफेण विशिष्यते रेफान्तस्य पदस्येति ।
 नच पूर्वेषु रेफेण रेफान्तं पदं भवति । नन्वेवमप्यर्थस्यैषा संज्ञा स्यादिति खरव-
 सानयोरित्यत्र (८।३।१५) तस्मिन्निति निर्दिष्टे पूर्वस्थेति (१।१।६६) परिभाषा
 नोपतिष्ठते । शब्दे हि सप्तमीनिर्दिष्टे सतीयमुपतिष्ठते । नार्थे । तदनुपस्थाने
 च परेण रेफेण रेफान्तस्य रथ इत्येतस्य पदस्य पूर्वं यो रेफस्तस्य व्यवहितस्यापि
 विसर्जनीयः स्यात् । नैष दोषः । ज्ञापकान् भविष्यति । यद्यमुरण् रपर इति
 (१।१।५१) व्यवहितस्य रेफस्य विसर्जनीयमकृत्वा निर्देशं करोति तज् ज्ञापयति
 व्यवहितस्य रेफस्य विसर्जनीयो न भवतीति । नन्वत्र लोके प्रसिद्धेरेवान्धे वर्षे
 ऽवसानशब्दस्य संप्रत्ययो भविष्यति । प्रसिद्धो हि लोकेऽन्धे वर्षे ऽवस्यतेः
 प्रयोगः । तथाहि केनावस्यतीत्युक्ते वक्तारो वदन्तीकारिणोकारिण वेति ।
 इकारादिवर्षेनावसानं करोतीत्यर्थः । ततः प्रदेश एवावसानग्रहणं कर्त्तव्य-
 मिति नार्थः संज्ञासंज्ञिप्रणयनेन । नैतदस्ति । अथपूर्वं हि स्वतिः परि-
 समाप्तावपि वर्त्तते ऽवसितो वाद इति । अथगमेऽपि वर्त्तते ऽवसितोऽर्थ
 इति । पराभवेऽपि वर्त्तते हयोर्विवादे ऽवसितो देवदत्त इति । तत्र
 यदीयं नारभ्यते तदावसानग्रहणे सन्देहः स्यात् किमभिधानावसानशब्दस्य
 ग्रहणमिति । विरामोऽवसानमिति तु संज्ञासंज्ञिसम्बन्धे क्रियमाणे परि-

समासगादिरर्थो निवर्त्तितो भवति । एवमपि नार्थः संज्ञासंज्ञिसम्बन्धेन ।
 प्रदेश एव ह्यन्त्यग्रहणं कर्त्तव्यं खुरन्धयोरिति । एतदपि नास्ति ।
 एवं हि सन्देहः स्यात् किमन्धस्य वर्णस्योत्पत्तयोरित्येव वाक्यस्येति ।
 तत्रान्धस्य विशेषणार्थं वर्णग्रहणं कर्त्तव्यं स्यात् । तस्मात् संज्ञासंज्ञिसम्बन्धः
 कर्त्तव्यः । वृत्तः प्लुत् इति । खुरवसानयोर्विसर्जनीयः (८३१) ।(I)

(I) The Editor had at his disposal chiefly the following MSS.—(क), (ख), (ग), (घ) & (ङ) as detailed below,—to collate and prepare the press-copy of the first *Adhyaya* of the *KasikaVivaranaPanjika*.

(क) The contents of this MS, all in Bengali characters, are :—काशिका ११. न्यास—११, १२, १३, २१, २२, २३, & २४. We have called it the वङ्गीयपुस्तक or the Bengal MS.. At the end of the न्यास ११, there is the following entry in it :—

“प्रथम्य दुर्गां जयदां सदाशिवः पुरोगपादातुगपञ्जिकामिमाम् ।
 रसाङ्कतकौन्दुर्युते शकेऽलिखच्छुचौ गुरावज्ञि च पूर्णिमातिथौ ॥”

Which gives 1696 Saka i. e. 1774 A.D. and at the end of the न्यास २४, it also contains :

श्रीवार्त्तकपपादपद्यमतुलं वन्द्यं सुरैर्योगिभ-
 नैला श्रीलसदाशिवोऽलिखदिमं न्यासाख्यग्रन्थं द्विजः ।
 शके वाषणवार्त्तकचन्द्रमिलिते मासे लिखे श्रेष्ठमि
 व्याकारास्त्वितारणालिमसिते पत्रे च भूते तिथौ ॥

Which gives the date 1695 Saka i. e. 1773 A.D. It has been got from a village in District Rajshahi. The scribe betrays often carelessness and commits awful misspellings.

(ख) This MS. is marked No 34 of 1881—82 and it belongs to the Library of the Deccan college, Poona. Professor V. S. Ghate of this college was extremely kind to the editor in lending him the copy when the latter approached him with his prayer and for this favour the editor shall ever be grateful to him. Its contents are the न्यास ११, १२, १३, १४, ४१, ४२ (with some omissions in the middle), ४३, ४४, ४१, ४२, ४३ & ४४. Further accounts of this MS. will be supplied in the Introduction. It was copied in

दधिं मधुं इति । अणोऽप्रगृह्यस्यानुनासिक (८।४ ५७) इति । अत्र हि वावसान (८।४।५६) इत्यतोऽवसानग्रहणमनुवर्त्तते ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां
काशिकाविवरणपञ्जिकायां प्रथमाध्यायस्य चतुर्थः

पादः समाप्तः ॥ १ । ४ ॥

समाप्तश्चायं प्रथमाध्याय इति ॥ १ ॥

संवत् १६८२-८४ वर्षेषु i. e. 1625-27 A.D. We have called it the पुनापुस्तक or the Deccan MS.. It is in the Debanagar characters.

(ग) The contents of this MS. are the न्यास १२, १३, १४, २१, २२, २३ & २४. At the end of २४ is the stanza.—

वागोशयप्रणतचरणश्रीलविश्वेश्वरीमा
पादात्मोज्ज्वलतिश्रुतश्रीलदेवेन्द्रनामा ।
पद्मोर्मितामलिखटद्वनि नीलीमनोः शकार्द
वृद्धिचणीजलधिधरणीसंस्वाकेऽतिप्रसोदात् ॥

Which gives its date 1713 Saka i. e. 1791 A.D. This MS. was kindly lent to the editor by Pundit Girish Chandra BedantaBhushon of the Rajshahi H. K. Sanskrit College, for which he is immensely thankful to the Pundit. It is a tolerably fair copy.

(घ) This MS. belongs to the Rajshahi Government College Library and its contents are the न्यास १४, २१, २२, २३, २४ (incomplete), ३२ & ८१ (also incomplete). A good copy.

(ङ) Its contents are १४ न्यास only. It comes from a village Halsa in Rajshahi from the house of Pundit Kalisarana Smrititirtha. It is also a good copy.

The MSS. (ग), (घ) & (ङ) are all in Bengali characters

NOTICE.

The Varendra Research Society is prepared to buy, borrow or have transcripts, at reasonable price or cost, of the following works :—

I. The Nyasa or Kasikavivaranapanjika by Jinendra Buddhi.

Tantra-Pradipa, Dhatu-pradipa or any other works by Maitreya Rakshita.

III. Anunayasa or Nyasoddyota.

The owners of the aforesaid works are invited to communicate, stating terms, with Pandit Srish Chandra Chakravarti B. A. Professor of Sanskrit, Rajshahi College, Rajshahi, Bengal.

VARENDRA RESEARCH SOCIETY'S PUBLICATIONS.

1. **Gauda-Rajamala**, a dynastic History of Bengal from the earliest times to Mussalman conquest, (in Bengali), by Ramaprasad Chanda B. A., Rs. 2/- or 2s. 8d.
2. **Gauda-Lekha-mala**, inscriptions of the Pala-Kings of Bengal and Bihar, text in Nagari character with Bengali translation and notes by Akshay Kumar Maitra B. L., Rs. 3, or 4s.
3. **Tara-tantram**, text in Nagari character, edited by Girish Chandra Vedantatirtha, with an Introduction in English by Akshay Kumar Maitra B. L., 8 as. or 8d,
4. **Nyasa or Kasika-Vivarana-Panjika** by Jinendra Buddhi, Edited by Srish Chandra Chakravarti B. A. Vol I, Part I (Adhyaya 1, Pada I of Panini) Re 1. or 1s, 6d.

TANTRIK TEXTS AND WORKS ON TANTRA BY ARTHUR AVALON.

1. **Tantrabhidhana** with **Vija-Nighantu** and **Mudra-Nighantu** (text) 2 s or Re 1-8.
 2. **Shatchakra-nirupana** and **Paduka-panchaka** (text) 3 s or Rs 2.
 3. **Prapanchasara** (text) (will be ready soon).
 4. **Tantra of the Great Liberation (Mahanirvana Tantra)** English translation from Sanskrit with Introduction and commentary 10s or Rs. 8.
 5. **Hymns to the Goddess**, English translation with Introduction and commentary, 4s or Rs. 3.
 6. **Principles of Tantra (Tantratattva)** [In the Press].
 7. **The Six Centres (Shatchakra-nirupana)** [In the Press].
 8. **Ocean of Kula Tantra (Kularnava-tantra)** [In preparation].
- London—Luzac & Co, 46, Great Russel Street, W. C.
Calcutta,—Thacker, Spink & Co.
Rajshahi,—Varendra Research Society.

